



# लिङ्गपुराणम् ।

---

महर्षि वेदव्यास प्रणीतम् ।

वि, ए, उपाधि धारिणा ।

श्रीजीवानन्द विद्यासागर भट्टाचार्येण

संस्कृतम्

प्रकाशितम् ।

कलिकाता नगध्याम् ।

---

नूतन वाल्मीकियन्त्रे मुद्रितम् ।

ई० (१८८५)

प्रकाशक-श्रीजीवानन्द विद्यासागर वि, ए,

२९ रमानाथ मञ्जुमदारैरष्टि ट् कलिकाता

प्रिण्टर-श्रीउदय चरण पाल ।

७९९ शिवनारायण ह्रांसैर लेन ।





# लिङ्गपुराणम् ।

## प्रथमोऽध्यायः ।

श्रीगणेशाय नमः ।

नमो रुद्राय हरये ब्रह्मणे परमात्मने ।  
प्रधानपुरुषेशाय सर्गस्थित्यन्तकारिणे ॥ १ ॥  
नारदोऽभ्यर्च्य शैलेशे शङ्करं सङ्गमेश्वरे ।  
हिरण्यगर्भे स्वर्लोने ह्यविमुक्ते महालये ॥ २ ॥  
रीद्रे गोप्रेक्षके चैव श्रेष्ठे पाशुपते तथा ।  
विघ्नेश्वरे च केदारि तथा गोमायुकेश्वरे ॥ ३ ॥  
हिरण्यगर्भे चन्द्रेशे ईशान्ये च त्रिविष्टपे ।  
शुक्रेश्वरे यथा न्यायं नैमिषं प्रययौ मुनिः ॥ ४ ॥  
नैमिषेयास्तदा दृष्ट्वा नारदं हृष्टमानसाः ।  
समभ्यर्चासनं तस्मै तद्योग्यं समकल्पयन् ॥ ५ ॥  
सोऽपि हृष्टो मुनिवरैर्दत्तं भजे तदासनम् ।  
सम्पूज्यमानो मुनिभिः सुखासीनो वरासने ॥ ६ ॥  
चक्रे कथां विचित्रार्थां, लिङ्गमाहात्म्यमाश्रिताम् ।  
एतस्मिन्नेव काले तु स्रुतः पौराणिकः स्वयम् ॥ ७ ॥

जगाम नैमिषं धीमान् प्रणामार्थं तपस्विनाम् ।

तस्मै साम च पूजाञ्च यथावच्चकिरे तदा ॥ ८ ॥

नैमिषेयास्तु शिष्याय कृष्णद्वैपायनस्य तु ।

अथ तेषां पुराणस्य शुश्रूषा समपद्यत ॥ ९ ॥

दृष्ट्वा तमतिविश्वस्तं विद्वांसं रोमहर्षणम् ।

अष्टच्छब्दं ततः सूतशृषिं सर्वे तपोधनाः ॥ १० ॥

पुराणसंहितां पुण्यां लिङ्गमाहात्म्यासंयुताम् ।

नैमिषेया ऊचुः ।

त्वया सूत ! महाबुद्धे ! कृष्णद्वैपायनो मुनिः ॥ ११ ॥

उपासितः पुराणार्थं लब्ध्वा तस्माच्च संहिता ।

तस्माद्भवन्तं पृच्छामः सूत ! पौराणिकोत्तम ! ॥ १२ ॥

पुराणसंहितां दिव्यां लिङ्गमाहात्म्यासंयुताम् ।

नारदोऽप्यस्य देवस्य रुद्रस्य परमात्मनः ॥ १३ ॥

क्षेत्राख्यासाद्य चाभ्यर्च्य लिङ्गानि मुनिपुङ्गवः ।

इह सन्निहितः श्रीमान् नारदो ब्रह्मणः सूतः ॥ १४ ॥

भवभक्तो भवांश्चैव वयं वै नारदस्तथा ।

अस्याग्रतो मुनेः पुण्यं पुराणं वक्तुमर्हसि ॥ १५ ॥

सफलं साधितं सर्वं भवता विदितं भवेत् ।

एवमुक्तः स हृष्टात्मा सूतः पौराणिकोत्तमः ॥ १६ ॥

अभिवाद्याग्रतो धीमान्नारदं ब्रह्मणःसुतम् ।

नैमिषेयांश्च पुण्यान्मा पुराणं व्याजहार सः ॥ १७ ॥

सूत उवाच ।

नमस्तस्य महादेवं ब्रह्माणञ्च जनार्दनम् ।

सुनीखरं तथा व्यासं वक्तुं लिङ्गं स्मराम्यहम् ॥ १८ ॥

शब्द ब्रह्मतनुं साक्षाच्छब्दब्रह्मप्रकाशकम् ।  
वर्णावयवमव्यक्तलक्षणं बहुधा स्थितम् ॥ १८ ॥  
अकारोकारमकारं स्थूलं सूक्ष्मं परात्परम् ।  
ओङ्काररूपमृक्त्वं सामजिह्वासमन्वितम् ॥ २० ॥  
यजुर्वेदं महर्षीवमथर्वहृदयं विभुम् ।  
प्रधानपुरुषातीतं प्रलयोत्पत्तिर्वर्जितम् ॥ २१ ॥  
तमसा कालरुद्राख्यं रजसा कनकाण्डजम् ।  
सत्त्वेन सर्वगं विष्णुं निर्गुणत्वे महेश्वरम् ॥ २२ ॥  
अधानावयवं व्याप्य सप्तधाधिष्ठितं क्रमात् ।  
पुनः षोडशधा चैव षड् विंशकमजोद्भवम् ॥ २३ ॥  
सर्गप्रतिष्ठासंहारलीलार्थं लिङ्गरूपिणम् ।  
प्रणम्य च यथान्यायं वक्ष्ये लिङ्गोद्भवं शुभम् ॥ २४ ॥  
इति श्रीलिङ्गपुराणे पूर्वभागे प्रथमोऽध्यायः ॥ १ ॥

## अथ द्वितीयोऽध्यायः ।

सूत उवाच ।

ईशानकल्पवृत्तान्तमधिकृत्य महात्मना ।  
ब्रह्मणा कल्पितं पूर्वं पुराणं लैङ्गमुत्तमम् ॥ १ ॥  
अन्यकोटिप्रमाणन्तु शतकोटिप्रविस्तरे ।  
चतुर्लक्षेण संचिते व्यासैः सर्वान्तरेषु वै ॥ २ ॥  
व्यसेष्टा दशधायचैव ब्रह्मादौ हापरादिषु ।  
लिङ्गमेकादशं प्रोक्तं मया व्यासाच्छ्रुतञ्च तत् ॥ ३ ॥

अस्यैकादशसाहस्रं ग्रन्थमानमिह द्विजाः ।  
 तस्मात् संचेपतो वक्ष्ये न श्रुतं विस्तरेण यत् ॥ ४ ॥  
 चतुर्लक्षेण संचिते कृष्णहैपायनेन तु ।  
 अत्रैकादशसाहस्रैः कथितो लिङ्गसम्भवः ॥ ५ ॥  
 सर्गः प्राधानिकः पश्चात् प्राकृतो वै कृतानि च ।  
 अण्डस्यास्य च सम्भूतिरण्डस्यावरणाष्टकम् ॥ ६ ॥  
 अण्डोद्भवत्वं शर्वस्य रजोगुणसमाश्रयात् ।  
 विष्णुत्वं कालरुद्रत्वं शयनं चाप्सु तस्य च ॥ ७ ॥  
 प्रजापतीनां सर्गश्च पृथिव्युद्धारणं तथा ।  
 ब्रह्मणश्च दिवारात्रमायुषो गणनं पुनः ॥ ८ ॥  
 सवनं ब्रह्मनश्चैव युगकल्पश्च तस्य तु ।  
 दिव्यञ्च मानुषं वर्षमार्षं वै ध्रौव्यमेव च ॥ ९ ॥  
 पितॄन् पितॄणां सम्भूतिर्धर्मश्चाश्रमिणां तथा ।  
 अवृद्धिर्जगतो भूयो दैव्याः शक्त्युद्भवस्तथा ॥ १० ॥  
 स्त्रीषु भावो विरिञ्चस्य सर्गो मिथुनसम्भवः ।  
 आख्याष्टकं हि रुद्रस्य कथितं रोदनान्तरे ॥ ११ ॥  
 ब्रह्मविष्णुविवादश्च पुनर्लिङ्गस्य सम्भवः ।  
 शिलादस्य तपश्चैव वृत्रारेदर्शनं तथा ॥ १२ ॥  
 प्रार्थना योनिजस्याथ दुर्लभत्वं सुतस्य तु ।  
 शिलादशक्रसंवादः पद्मयोनित्वमेव च ॥ १३ ॥  
 भवस्य दर्शनञ्चैव तिथेष्वाचार्यशिष्ययोः ।  
 व्यासावताराश्च तथा कल्पमन्वन्तराणि च ॥ १४ ॥  
 कल्पत्वञ्चैव कल्पानामाख्याभेदेष्वनु क्रमात् ।  
 कल्पेषु कल्पे वाराहे वाराहत्वं हरेस्तथा ॥ १५ ॥

मेघवाहनकल्पस्य वृत्तान्तं रुद्रगौरवम् ।  
 पुनर्लिङ्गोद्भवश्चैव ऋषिमध्ये पिनाकिनः ॥ १६ ॥  
 लिङ्गस्याराधनं स्नानविधानं शौचलक्षणम् ।  
 वाराणस्याश्च माहात्म्यं क्षेत्रमाहात्म्यवर्णनम् ॥ १७ ॥  
 भुवि रुद्रालयानान्तु संख्याविष्णोर्गृहस्य च ॥  
 अन्तरिक्षे तथाण्डेऽस्मिन् देवायतनवर्णनम् ॥ १८ ॥  
 दक्षस्य पतनं भूमौ पुनः स्वारोचिषेऽन्तरे ।  
 दक्षशापश्च दक्षस्य शापमोक्षस्तथैव च ॥ १९ ॥  
 कैलासवर्णनञ्चैव योगः पाशुपतस्तथा ।  
 चतुर्युगप्रमाणञ्च युगधर्मः सुविस्तरः ॥ २० ॥  
 स न्याशकप्रमाणञ्च सन्यावृत्तं भवस्य च ।  
 श्मशाननिलयश्चैव चन्द्ररेखासमुद्भवः ॥ २१ ॥  
 उवाहः शङ्करस्याथ पुत्रोत्पादनमेव च ।  
 भैथुनातिप्रसङ्गेन विनाशो जगतां भयम् ॥ २२ ॥  
 शापः सत्या कृतो देवान् पुरा विष्णुञ्च पालितम् ।  
 शुक्रोत्सर्गस्तु रुद्रस्य गाङ्गेयोद्भव एव च ॥ २३ ॥  
 ग्रहणादिषु कालेषु स्नाप्यलिङ्गं फलं तथा ।  
 क्षुब्धौ च विवादश्च दधौचोपेन्द्रयोस्तथा ॥ २४ ॥  
 उत्पत्तिर्नन्दिनाम्ना तु देवदेवस्य शूलिनः ।  
 पतिव्रतायाश्चाख्यानं पशुपाशविचारणा ॥ २५ ॥  
 प्रवृत्तिलक्षणं ज्ञानं निवृत्त्यधिकृता तथा ।  
 वसिष्ठतनयोत्पत्तिर्वासिष्ठानां महात्मनाम् ॥ २६ ॥  
 मुनीनां वंशविस्तारो राज्ञां शक्तेर्विनाशनम् ।  
 दौरात्म्यं कौशिकस्याथ सुरमेर्वन्धनं तथा ॥ २७ ॥

## लिङ्गपुराणे ।

सुतशोको वसिष्ठस्य अरुन्धत्याः प्रलापनम् ।  
 सुधायाः प्रेषणञ्चैव गर्भस्थस्य वचस्तथा ॥ २८ ॥  
 पराशरस्यावतारो व्यासस्य च शुकस्य च ।  
 विनाशो राक्षसानाञ्च कृतो वै शक्तिस्त्रुना ॥ २९ ॥  
 देवता परमार्थन्तु विज्ञानञ्च प्रसादतः ।  
 पुराणकरणञ्चैव पुलस्त्यस्याज्ञया गुरोः ॥ ३० ॥  
 भुवनानां प्रमाणञ्च ग्रहाणां ज्योतिषां गतिः ।  
 जीवच्छादविधानञ्च आह्वार्हाः आह्वानेव च ॥ ३१ ॥  
 नान्दीशाद्विधानञ्च तथाध्वयनलक्षणम् ।  
 पञ्चयज्ञप्रभावश्च पञ्चयज्ञविधिस्तथा ॥ ३२ ॥  
 रजस्वलानां वृत्तिश्च वृत्त्या पुत्रविशिष्टता ।  
 मैथुनस्य विधिश्चैव प्रतिवर्णमनुक्रमात् ॥ ३३ ॥  
 भोज्याभोज्यविधानञ्च सर्वेषामेव वर्णिनाम् ।  
 प्रायश्चित्तमशेषस्य प्रत्येकञ्चैव विस्तरात् ॥ ३४ ॥  
 नरकाणां स्वरूपञ्च दण्डः कर्मानुरूपतः ।  
 स्वर्गं नारकिणां पुंसां चिह्नं जन्मान्तरेषु च ॥ ३५ ॥  
 नानाविधानि दानानि प्रेतराजपुरं तथा ।  
 कल्पं पञ्चाक्षरस्याय रुद्रमाहात्म्यमेव च ॥ ३६ ॥  
 वृत्तेन्द्रयोर्महायुद्धं विश्वरूपविमर्दनम् ।  
 श्वेतस्य सृत्तोः संवादः श्वेतार्थे कालनाशनम् ॥ ३७ ॥  
 देवदारुवने शम्भोः प्रवेशः शङ्करस्य तु ।  
 सुदर्शनस्य चाख्यानं क्रमसंन्यासलक्षणम् ॥ ३८ ॥  
 अजासन्धोऽथ रुद्रस्तु कश्चितं ब्रह्मणा तदा ।  
 मधुना कैठशेनैव पुराहृतगतैर्विभोः ॥ ३९ ॥

## द्वितीयोऽध्यायः ।

ब्रह्मणः परमं ज्ञानमादातुं मौनता हरिः ।  
 सर्वावस्थासु विष्णोश्च जननं लीलयाैव तु ॥ ४० ॥  
 रुद्रप्रसादाद्विष्णोश्च जिष्णोश्चैव तु सम्भवः ।  
 मन्यानधारणार्थाय हरिः कूर्मत्वमेव च ॥ ४१ ॥  
 सङ्कर्षणस्य चोत्पत्तिः कौशिक्याश्च पुनर्भवः ।  
 यदूनाञ्चैव सम्भूतिर्यादवत्वं हरिः स्वयम् ॥ ४२ ॥  
 भोजराजस्य दौरात्म्यं मातुलस्य हरिर्विभोः ।  
 बालभावे हरिः क्रीडा पुत्रार्थं शङ्करार्चनम् ॥ ४३ ॥  
 नारस्य च तथोत्पत्तिः कपाले वैष्णवादरात् ।  
 भूभारनिग्रहार्थं तु रुद्रस्याराधनं हरिः ॥ ४४ ॥  
 वैद्येन पृथुना भूमेः पुरा दोहप्रवर्तनम् ।  
 देवासुरे पुरा लब्धो भृगुशापश्च विष्णुना ॥ ४५ ॥  
 कृष्णत्वे हारकायान्तु निलयो माधवस्य तु ।  
 लब्धो हिताय शापस्तु दुर्वासस्याननाद्वरेः ॥ ४६ ॥  
 वृष्णाग्रन्थकविनाशाय शापः पिण्डारवासिनाम् ।  
 एरकस्य तथोत्पत्तिः स्तोमरस्योद्भवस्तथा ॥ ४७ ॥  
 एरकालाभतोऽन्धोऽन्यं विवादे वृष्णिविग्रहः ।  
 लीलया चैव कृष्णेन स्रकुलस्य च संहृतिः ॥ ४८ ॥  
 एरकास्त्रबलेनैव गमनं स्वेच्छयैव तु ।  
 ब्रह्मणश्चैव मोक्षस्य विज्ञानान्तु सुविस्तरम् ॥ ४९ ॥  
 पुरान्वकाग्निदक्षाणां शक्रो भ सृगरूपिणाम् ।  
 भदनस्यादिदेवस्य ब्रह्मणश्चामरारिणाम् ॥ ५० ॥  
 हलाहलस्य दैत्यस्य कृतावज्ञा पिनाकिना ।  
 जालन्धरवधश्चैव शृङ्गदर्शनसमुद्भवः ॥ ५१ ॥



विष्णोर्वरायुधावाप्तिस्तथा रुद्रस्य चेष्टितम् ।  
 तथान्यानि च रुद्रस्य चरितानि सहस्रशः ॥ ५२ ॥  
 हरेः पितामहस्याथ शक्रस्य च महात्मनः ।  
 प्रभावानुभवश्चैव शिवलोकस्य वर्णनम् ॥ ५३ ॥  
 भूमौ रुद्रस्य लोकञ्च पाताले हाटकेश्वरम् ।  
 तपसां लक्षणञ्चैव द्विजानां वैभवं तथा ॥ ५४ ॥  
 आधिक्यं सर्वमूर्त्तीनां लिङ्गमूर्तेर्विशेषतः ।  
 लिङ्गेऽस्मिन्नानुपूर्व्येण विस्तरेणानुकीर्त्यते ॥ ५५ ॥  
 एतज्ज्ञात्वा पुराणस्य संक्षेपं कीर्तयेत्तु यः ।  
 सर्वपापविनिर्मुक्तो ब्रह्मलोकं स गच्छति ॥ ५६ ॥  
 इत्यादि महापुराणे श्रीलैङ्गे पूर्वभागे अनुक्रमणिका  
 नाम द्वितीयोऽध्यायः ॥ २ ॥

## अथ तृतीयोऽध्यायः ।

सूत उवाच ।

अलिङ्गो लिङ्गमूलन्तु अव्यक्तं लिङ्गमुच्यते ।  
 अलिङ्गः शिव इत्युक्तो लिङ्गं शैवमिति स्मृतम् ॥ १ ॥  
 प्रधानं प्रकृतिश्चेति यदाहुर्लिङ्गमुत्तमम् ।  
 गन्धवर्णरसैर्हीनं शब्दस्पर्शादिवर्जितम् ॥ २ ॥  
 अगुणं ध्रुवमक्षय्यम् अलिङ्गं शिवलक्षणम् ।  
 गन्धवर्णरसैर्युक्तं शब्दस्पर्शादिलक्षणम् ॥ ३ ॥  
 जगद्योनिं महामूतं स्थूलं सूक्ष्मं द्विजोत्तमाः ।।  
 विग्रहो जगतां लिङ्गमलिङ्गाद्भवत् स्वयम् ॥ ४ ॥

सप्तधा चाष्टधा चैव तथैकादशधा पुनः ।  
 लिङ्गान्यलिङ्गस्य तथा मायया विततानि तु ॥ ५ ॥  
 तैम्यः प्रधानदेवानां त्रयमासीच्छिवात्मकम् ।  
 एकस्मात् त्रिष्वभूद्विश्वमेकेन परिरक्षितम् ॥ ६ ॥  
 एकेनैव हृतं विश्वं व्याप्तत्वे वं शिवेन तु ।  
 अलिङ्गश्चैव लिङ्गश्च लिङ्गालिङ्गानि मूर्त्ययः ॥ ७ ॥  
 यथावत् कथिताश्चैव तस्माद् ब्रह्म स्वयं जगत् ।  
 अलिङ्गी भगवान् बीजौ स एव परमेश्वरः ॥ ८ ॥  
 बीजं योनिश्च निर्वीजं निर्वीजो बीजमुच्यते ।  
 बीजयोनिप्रधानानामात्माख्या वर्त्तते त्विह ॥ ९ ॥  
 परमात्मा मुनिर्ब्रह्मा नित्यबुद्धस्वभावतः ।  
 विशुद्धोऽयं तथा रुद्रः पुराणे शिव उच्यते ॥ १० ॥  
 शिवेन दृष्टा प्रकृतिः शैवी समभवत् द्विजाः ।।  
 सर्गादौ सा गुणैर्युक्ता पुरा व्यक्ता स्वभावतः ॥ ११ ॥  
 अव्यक्तादिविशेषान्तं विश्वं तस्याः समुच्छ्रितम् ।  
 विश्वधात्री त्वजाख्या च शैवी सा प्रकृतिः स्मृता ॥ १२ ॥  
 तामर्जा लोहितां शुक्लां कृष्णामेकां बहुप्रजाम् ।  
 जनित्री मनुष्येते स्म जुषमाणः स्वरूपिणीम् ॥ १३ ॥  
 तामेवाजामजोऽन्यस्तु भुक्तभोगां जहाति च ।  
 अजाजनित्री जगतां सार्जेन समधिष्ठिता ॥ १४ ॥  
 प्रादुर्बभूव स महान् पुरुषाधिष्ठितस्य च ।  
 अजाज्ञया प्रधानस्य सर्गकाले गुणैस्त्रिभिः ॥ १५ ॥  
 सिसृक्षया चोद्यमानः प्रविश्या व्यक्तमव्ययम् ।  
 व्यक्तसृष्टिं विकुरुते चात्मनाधिष्ठितो महान् ॥ १६ ॥

महतस्तु तथा वृत्तिः सङ्ख्याध्यवसायिका ।  
 महतस्त्रिगुणस्तस्मादहङ्कारी रजोऽधिकः ॥ १७ ॥  
 तेनैव चावृतः सम्यगहङ्कारस्तमोऽधिकः ।  
 महतो भूततन्मात्रं सर्गकृद्वै बभूव च ॥ १८ ॥  
 अहङ्काराच्छब्दमात्रं तस्मादाकाशमध्ययम् ।  
 सशब्दमावृणोत्यश्वादाकाशं शब्दकारणम् ॥ १९ ॥  
 तस्मात्वात् भूतसर्गश्च द्विजास्त्वेवं प्रकीर्तितः ।  
 स्पर्शमात्रं तथाकाशात्तस्मादायुर्महामुने ! ॥ २० ॥  
 तस्माच्च रूपमात्रन्तु ततोऽग्निश्च रसस्ततः ।  
 रसादापः शुभास्ताभ्यो गन्धमात्रं धरा ततः ॥ २१ ॥  
 आवृणोद्वि तथाकाशं स्पर्शमात्रं द्विजोत्तमाः ! ।  
 आवृणोद्रूपमात्रन्तु वायुर्वाति क्रियात्मकः ॥ २२ ॥  
 आवृणोद्रसमात्रं वै देवः साक्षात् विभावसुः ।  
 आवृण्वाना गन्धमात्रमापः सर्वरसात्मिकाः ॥ २३ ॥  
 क्ष्मा सा पञ्चगुणा तस्मादेकोना रससम्भवाः ।  
 त्रिगुणो भगवान् वज्रिर्द्विगुणः स्पर्शसम्भवं ॥ २४ ॥  
 अवकाशस्ततो देव ! एकमात्रस्तु निष्कलः ।  
 तस्मात्वाद्भूतसर्गश्च विज्ञेयश्च परस्परम् ॥ २५ ॥  
 वैकारिकः सात्विकी वै युगपत्सम्भवत्तै ।  
 सर्गस्तथाप्यहङ्कारादेवमत्र प्रकीर्तितः ॥ २६ ॥  
 पञ्चबुद्धीन्द्रियाण्यस्य पञ्च कर्मेन्द्रियाणि तु ।  
 शब्दादीनामवांथर्थं मनश्चैवोभयात्मकम् ॥ २७ ॥  
 महदादिविशेषान्ता ह्यण्डमुत्पादयन्ति च ।  
 जलबुद्बुदवत्तस्माद्वर्तीर्णः पितामहः ॥ २८ ॥

छ एव भगवान् रुद्रो विष्णुर्विश्वगतः प्रभुः ।  
 तस्मिन्नखे त्विमे लोका अन्तर्विश्वमिदं जगत् ॥ २८ ॥  
 अण्डं दशगुणेनैव वारिणा प्रावृतं बहिः ।  
 आपो दशगुणेनैव तद्वाह्यस्तेजसावृतः ॥ ३० ॥  
 तेजो दशगुणेनैव बाह्यतो वायुनावृतम् ।  
 वायुर्दशगुणेनैव बाह्यतो नभसावृतः ॥ ३१ ॥  
 आकाशेनावृतो वायुरहङ्कारेण शब्दजः ।  
 महता शब्दहेतुर्वै प्रधानेनावृतः स्वयम् ॥ ३२ ॥  
 सप्ताण्डावरणान्याहुस्तस्यात्मा कमलासनः ।  
 कोटिकोटियुतान्यत्र चाण्डानि कथितानि तु ॥ ३३ ॥  
 तत्र तत्र चतुर्वक्त्रा ब्रह्माणो ह्ररयो भवाः ।  
 सृष्टाः प्रधानेन तदा लब्ध्वा शम्भोऽस्तु सन्निधिम् ॥ ३४ ॥  
 लयश्चैव तथान्योऽन्यमाद्यन्तमिति कौर्त्तितम् ।  
 सर्गस्य प्रतिसर्गस्य स्थितेः कर्त्ता महेश्वरः ॥ ३५ ॥  
 सर्गे च रजसा युक्तः सत्त्वस्थः प्रतिपालने ।  
 प्रतिसर्गे तमोद्रिक्तः स एव त्रिविधः क्रमात् ॥ ३६ ॥  
 आदिकर्त्ता च भूतानां संहर्त्ता परिपालकः ।  
 तस्मान्महेश्वरो देवो ब्रह्माणोऽधिपतिः शिवः ॥ ३७ ॥  
 सदाशिवो भवो विष्णुर्ब्रह्मा सर्वात्मको यतः ।  
 एतदण्डे तथा लोका इमे कर्त्ता पितामहः ॥ ३८ ॥  
 प्राकृतः कथितस्त्वेष पुरुषाधिष्ठितो मया ।  
 सर्गश्चाबुद्धिपूर्वस्तु द्विजाः प्राथमिकः शुभः ॥ ३९ ॥  
 इत्यादि महापुराणेऽथौलैङ्गे प्राकृतप्राथमिकसर्ग-  
 कथनं नाम तृतीयोऽध्यायः ॥ ३ ॥

## अथ चतुर्थोऽध्यायः ।

सूत उवाच ।

अथ प्राथमिकस्येह यः कालस्तदहः स्मृतम् ।  
सर्गस्य तादृशी रात्रिः प्राक्ततस्य समासतः ॥ १ ॥  
दिवा सृष्टिं विकुरुते रजन्यां प्रलयं विभुः ।  
श्रीपचारिकमस्मै तदहोरात्रं न विद्यते ॥ २ ॥  
दिवा विकृतयः सर्वे विकारा विश्वदेवताः ।  
प्रजानां पतयः सर्वे तिष्ठन्त्यन्ये महर्षयः ॥ ३ ॥  
रात्रौ सर्वे प्रलीयन्ते निशान्ते सम्भवन्ति च ।  
अहस्तु तस्य वैकल्यो रात्रिस्तादृग्विधा स्मृता ॥ ४ ॥  
चतुर्युगसहस्रान्ते मनवस्तु चतुर्दश ।  
चत्वारि तु सहस्राणि वत्सराणां कृतं द्विजाः ॥ ५ ॥  
तावच्छती च वै सन्ध्या सन्ध्यांशश्च कृतस्य तु ।  
त्रिशती द्विशती सन्ध्या तथा चैकशती क्रमात् ॥ ६ ॥  
अंशकः षट्शतं तस्मात् कृतसन्ध्यांशकं विना ।  
त्रिद्वेकसाहस्रमितो विना सन्ध्यांशकेन तु ॥ ७ ॥  
त्रेताहापरतिथ्याणां कृतस्य कथयामि वः ।  
निमेषपञ्चदशका काष्ठा स्वल्पस्य सुव्रताः ! ॥ ८ ॥  
मर्त्यस्य चाक्षोस्तस्याश्च ततस्त्रिंशतिका कला ।  
कला त्रिंशतिको विघ्रा ! मुहूर्त्त इति कल्पितः ॥ ९ ॥  
मुहूर्त्तं पञ्चदशिका रजनी तादृशन्त्यहः ।  
पितेरात्राहनी मासः प्रविभागस्तयोः पुनः ॥ १० ॥

क्षणपक्षस्वहस्तेषां शुक्लः स्वप्नाय शर्वरौ ।

त्रिंशद् ये मानुषा मासाः पितॄो मासस्तु स स्मृतः ॥ ११ ॥

शतानि त्रीणि मासानां पथ्या चाप्यधिकानि वै ।

पित्रः संवत्सरो ह्येष मानुषेण विभाव्यते ॥ १२ ॥

मानुषेणैव मानेन वर्षाणां यच्छतं भवेत् ।

पितॄणां त्रीणि वर्षाणि सङ्ख्यातानीह तानि वै ॥ १३ ॥

दश वै द्वाधिका मासाः पितृसङ्केतह संस्मृता ।

लौकिकेनैव मानेन अब्दो यो मानुषः स्मृतः ॥ १४ ॥

एतद्दिव्यमहोरात्रमिति लैङ्गे च पठ्यते ।

दिव्ये रात्र्यहनी वर्षं प्रविभागस्तयोः पुनः ॥ १५ ॥

अहस्तत्रोदगयनं रात्रिः स्याद्दक्षिणायनम् ।

एते रात्र्यहनी दिव्ये प्रसङ्ख्याते विशेषतः ॥ १६ ॥

त्रिंशद् यानि तु वर्षाणि दिव्यो मासस्तु स स्मृतः ।

मानुषस्तु शतं विप्रा ! दिव्यमासास्त्रयस्तु ते ॥ १७ ॥

दश चैव तथाहानि दिव्यो ह्येष विधिः स्मृतः ।

त्रीणि वर्षशतान्येव षष्टिवर्षाणि यानि तु ॥ १८ ॥

दिव्यः संवत्सरो ह्येष मानुषेण प्रकीर्तितः ।

त्रीणि वर्षसहस्राणि मानुषाणि प्रमाणतः ॥ १९ ॥

त्रिंशदन्यानि वर्षाणि मतः सप्तर्षिवत्सरः ।

नव यानि सहस्राणि वर्षाणां मानुषाणि तु ॥ २० ॥

अन्यानि नवतीथैव ध्रुवः संवत्सरस्तु सः ।

षट्त्रिंशत्तु सहस्राणि वर्षाणां मानुषाणि तु ॥ २१ ॥

वर्षाणां तच्छतं ज्ञेयं दिव्यो ह्येष विधिः स्मृतः ।

त्रीण्येव नियुतान्याहुर्वर्षाणां मानुषाणि तु ॥ २२ ॥

षष्ठिश्चैव सहस्राणि सङ्ख्यातानि तु सङ्ग्रया ।  
 दिव्यं वर्षसहस्रन्तु प्राहुः सङ्ग्राविदो जनाः ॥ २३ ॥  
 दिव्येनैव प्रमाणेन युगसङ्ग्रया प्रकल्पनम् ।  
 पूर्वं कृतयुगं नाम ततस्त्रेता विधीयते ॥ २४ ॥  
 द्वापरश्च कलिश्चैव युगान्येतानि सुव्रताः ! ।  
 अथ संवत्सरा दृष्टा मानुषेण प्रमाणतः ॥ २५ ॥  
 कृतेस्याद्यस्य विप्रेन्द्रा ! दिव्यमानेन कीर्तितम् ।  
 सहस्राणां शतान्यासंश्चतुर्दश च सङ्ग्रया ॥ २६ ॥  
 चत्वारिंशत्सहस्राणि तथान्यानि कृतं युगम् ।  
 तथा दशसहस्राणां वर्षाणां शतसङ्ग्रया ॥ २७ ॥  
 अशीतिश्च सहस्राणि कालस्त्रेतायुगस्य च ।  
 सप्तैव नियुतान्याहुर्वर्षाणां मानुषाणि तु ॥ २८ ॥  
 विंशतिश्च सहस्राणि कालस्तु द्वापरस्य च ।  
 तथा शतसहस्राणि वर्षाणां त्रीणि सङ्ग्रया ॥ २९ ॥  
 षष्ठिश्चैव सहस्राणि कालः कलियुगस्य तु ।  
 एवं चतुर्युगः काल ऋते सन्ध्यांशकात् स्मृतः ॥ ३० ॥  
 नियुतान्येव षट्त्रिंशन्निरंशानि तु तानि वै ।  
 चत्वारिंशत्तथा त्रीणि नियुतानीह सङ्ग्रया ॥ ३१ ॥  
 विंशतिश्च सहस्राणि सन्ध्यांशश्च चतुर्युगः ।  
 एवं चतुर्युगाख्यानां साधिका द्वेकसप्ततिः ॥ ३२ ॥  
 कृतत्रेतादियुक्तानां मनोरन्तरमुच्यते ।  
 मन्वन्तरस्य सङ्ग्रया च वर्षाग्रेण प्रकीर्तिता ॥ ३३ ॥  
 त्रिंशत्कोट्यस्तु वर्षाणां मानुषेण द्विजोत्तमाः ।  
 सप्तषष्टिस्तथान्यानि निश्चुतान्यधिकानि तु ॥ ३४ ॥

विंशतिश्च सहस्राणि कालोऽयमधिकं विना ।

मन्वन्तरस्य संख्यैषा लैङ्गेऽस्मिन् कीर्त्तिता द्विजाः ! ॥ ३५ ॥

चतुर्युगस्य च तथा वर्षसङ्ख्या प्रकीर्त्तिता ।

चतुर्युगसहस्रं वै कल्पश्चैको द्विजोत्तमाः ! ॥ ३६ ॥

निशान्ते सृजते लोकान् नश्यन्ते निशि जन्तवः ।

तत्र वैमानिकानान्तु अष्टाविंशतिकोटयः ॥ ३७ ॥

मन्वन्तरेषु वै सङ्ख्या सान्तरेषु यथा तथा ।

त्रीणि कोटिशतान्यासन् कीदृशो दिनवतिस्तथा ॥ ३८ ॥

कल्पेऽतीते तु वै विप्राः ! सहस्राणान्तु सप्ततिः ।

पुनस्तथाष्टसाहस्रं सर्वत्रैव समासतः ॥ ३९ ॥

कल्पावसानिकांस्त्यक्त्वा प्रलये समुपस्थिते ।

महर्लीकात् प्रयान्त्येते जनलोकं जनास्ततः ॥ ४० ॥

कोटीनां द्वे सहस्रे तु अष्टौ कोटिशतानि तु ।

द्विषष्टिश्च तथा कीदृशो नियुतानि च सप्ततिः ॥ ४१ ॥

कल्पार्धसंख्या दिव्या वै कल्पमेवन्तु कल्पयेत् ।

कल्पानां वै सहस्रन्तु वर्षमेकमजस्य तु ॥ ४२ ॥

वर्षाणामष्टसाहस्रं ब्राह्मं वै ब्रह्मणो युगम् ।

सवनं युगसाहस्रं सर्वदेवोद्भवस्य तु ॥ ४३ ॥

सवनानां सहस्रन्तु त्रिविधं त्रिगुणं तथा ।

ब्रह्मणस्तु तथा प्रोक्तः कालः कालात्मनः प्रभोः ॥ ४४ ॥

भवोद्भवस्तपश्चैव भव्यो रम्भः क्रतुः पुनः ।

ऋतुर्वर्द्धिर्हव्यवाहः सावित्रः शुद्ध एव च ॥ ४५ ॥

उशिकः कुशिकश्चैव गाम्भारो मुनिसत्तमाः ! ।

ऋषभश्च तथा षड्जीभज्जालीयश्च मध्यमः ॥ ४६ ॥



वैराजी वै निषादश्च मुख्यो वै मेघवाहनः ।  
 पञ्चमश्वित्रकश्चैव आकूतिर्ज्ञान एव च ॥४७॥  
 मनः सुदर्शो हृंहश्च तथा वै श्वेतलोहितः ।  
 रक्तश्च पीतवासाश्च असितः सर्वरूपकः ॥४८॥  
 एवं कल्पास्तु संख्याता ब्रह्मणोऽव्यक्तजन्मनः ।  
 कोटिकोटिसहस्राणि कल्पानां मुनिसत्तमाः ! ॥४९॥  
 गतानि तावच्छेषाणि अहर्निश्यानि वै पुनः ।  
 परान्ते वै विकाराणि विकारं यान्ति विश्वतः ॥५०॥  
 विकारस्य शिवस्याज्ञावशेनैव तु संहतिः ।  
 संहृते तु विकारे च प्रधाने चात्मनि स्थिते ॥५१॥  
 साधर्म्येणावतिष्ठेते प्रधानपुरुषावुभौ ।  
 गुणानाञ्चैव वैषम्ये विप्राः ! सृष्टिरिति स्मृता ॥५२॥  
 साम्ये लयो गुणानान्तु तयोर्हेतुर्महेश्वरः ।  
 लीलया देवदेवेन सर्गास्वीदृग्विधाः कृताः ॥५३॥  
 असंख्याताश्च संक्षेपात् प्रधानादन्वधिष्ठितात् ।  
 असंख्याताश्च कल्पाख्या ह्यसंख्याताः पितामहाः ॥५४॥  
 हरयश्चाप्यसंख्यातास्त्वेक एव महेश्वरः ।  
 प्रधानादिप्रवृत्तानि लीलया प्राकृतानि तु ॥५५॥  
 गुणात्मिकां च तद्वृत्तिस्तस्य देवस्य वै त्रिधा ।  
 अप्राकृतस्य तस्यादिर्मध्यान्तत्रास्ति चात्मनः ॥ ५६ ॥  
 पितामहस्याथपरः परार्धद्वयसम्मितः ।  
 दिवाऽष्टन्तु यत्सर्वं नश्यते निशि चास्य तत् ॥५७॥  
 भूर्भुवः स्वमहस्तत्र नश्यते चोर्ध्वतो न च ।  
 रात्रौ चैकार्णवे ब्रह्मा नष्टे स्थावरजङ्गमे ॥ ५८ ॥

सुष्वापान्मसि यस्तस्मान्नारायण इति स्मृतः ।  
 शर्वर्यन्ते प्रबुद्धो वै दृष्ट्वा शून्यं चराचरम् ॥ ५८ ॥  
 स्रष्टुं तदा मतिचक्रे ब्रह्मा ब्रह्मविदां वरः ।  
 उदकैराप्नुतां क्षान्तां समादाय सनातनः ॥ ५९ ॥  
 पूर्ववत् स्थापयामास वाराहं रूपमास्थितः ।  
 नदी नदसमुद्रांश्च पूर्ववच्चाकरोत् प्रभुः ॥ ६१ ॥  
 कृत्वा धरां प्रयत्नेन निम्नोन्नतिविवर्जिताम् ।  
 धरायां सोऽचिनोत् सर्वान् गिरीन् दग्धान् पुराग्निना ॥ ६२ ॥  
 भूराद्यांश्चतुरो लोकान् कल्पयामास पूर्ववत् ।  
 स्रष्टुञ्च भगवान् चक्रे तदा स्रष्टा पुनर्मतिम् ॥ ६३ ॥  
 इति श्रीमहापुराणे श्रीलैङ्गे सृष्टिप्रारम्भो नाम  
 चतुर्थोऽध्यायः ॥ ४ ॥

## अथ पञ्चमोऽध्यायः ।

सूत उवाच ।

यदा स्रष्टुं मतिचक्रे मोहश्चासीन्महात्मनः ।  
 द्विजाश्चाबुद्धिपूर्वन्तु ब्रह्मणोऽव्यक्तजन्मनः ॥ १ ॥  
 तमो मोहो महामोहस्तामिस्रश्चान्यसंज्ञितः ।  
 अविद्या पञ्चधा ह्येषा प्रादुर्भूता स्वयम्भुवः ॥ २ ॥  
 अविद्यया मुनेर्यस्तः सर्गो मुख्य इति स्मृतः ।  
 असाधक इति स्मृत्वा सर्गो मुख्यः प्रजापतिः ॥ ३ ॥  
 अभ्यमन्यत सोऽन्यं वै नगा मुख्योद्भवाः स्मृताः ।  
 त्रिधा कण्ठी मुनेस्तस्य ध्यायती वै ह्यवर्त्तत ॥ ४ ॥

प्रथमं तस्य वै जज्ञे तिर्यक् स्तोतो महात्मनः ।

ऊर्ध्वं स्तोतः परस्तस्य सात्त्विकः स इति स्मृतः ॥ ५ ॥

अर्वाक् स्तोतोऽनुग्रहश्च तथा भूतादिकः पुनः ।

ब्रह्मणो महत्स्वादो द्वितीयो भौतिकस्तथा ॥ ६ ॥

सर्गस्तृतीयश्चैन्द्रियसुरीयो मुख्य उच्यते ।

तिर्यग्योन्यः पञ्चमस्तु षष्ठो दैविक उच्यते ॥ ७ ॥

सप्तमो मानुषो विप्रा ! अष्टमोऽनुग्रहः स्मृतः ।

नवमश्चैव कौमारः प्राक्तता वैकृतास्त्वमे ॥ ८ ॥

पुरस्तादसृजद्देवः सनन्दं सनकं तथा ।

सनातनं मुनिश्रेष्ठा ! नैष्कर्म्येण गताः परम् ॥ ९ ॥

मरीचिभृग्वङ्गिरसं पुलस्त्यं पुलहं क्रतुम् ।

दक्षमत्रिं वसिष्ठञ्च सोऽसृजद् योगविद्यया ॥ १० ॥

नवैते ब्रह्मणः पुत्रा ब्रह्मज्ञा ब्राह्मणोत्तमाः ।

ब्रह्मवादिन एवैते ब्रह्मणः सदृशाः स्मृताः ॥ ११ ॥

सङ्कल्पश्चैव धर्मश्च अधर्मो धर्मसन्निधिः ।

द्वादशैव प्रजास्वेता ब्रह्मणोऽव्यक्तजन्मनः ॥ १२ ॥

ऋभुं सनत्कुमारञ्च ससर्जादौ सनातनः ।

तावूर्ध्वरेतसौ दिव्यौ चाग्रजौ ब्रह्मवादिनौ ॥ १३ ॥

कुमारी ब्रह्मणसुख्यौ सर्वज्ञौ सर्वभाविनौ ।

वक्ष्ये भार्याकुलं तेषां मुनीनामग्रजन्मनाम् ॥ १४ ॥

समासतो मुनिश्रेष्ठाः ! प्रजासम्भूतिमेव च ।

शतरूपान्तु वै राज्ञीं विराजमसृजत् प्रभुः ॥ १५ ॥

स्वायम्भुवाक्षु वै राज्ञी शतरूपा त्वयोनिजा ।

लोमे पुत्रद्वयं सुखा तथा कन्याद्वयञ्च सा ॥ १६ ॥

उत्तानपादो ह्यवरो धीमान् ज्यष्ठः प्रियव्रतः ।  
 ज्येष्ठा वरिष्ठा त्वाकूतिः प्रसूतिश्चानुजा स्मृता ॥ १७ ॥  
 उपयेमे तदाकूतिं रुचिर्नाम प्रजापतिः ।  
 प्रसूतिं भगवान् दक्षो लोकधात्रीश्च योगिनीम् ॥ १८ ॥  
 दक्षिणासहितं यज्ञमाकूतिः सुषुवे तथा ।  
 दक्षिणा जनयामास दिव्यान् द्वादश पुत्रिकान् ॥ १९ ॥  
 प्रसूतिः सुषुवे दक्षाच्चतुर्विंशति च द्विजाः ।।  
 अर्द्धां लक्ष्मीं धृतिं पुष्टिं तुष्टिं मेधां क्रियां तथा ॥ २० ॥  
 बुद्धिं लज्जां वपुः शान्तिं सिद्धिं कीर्त्तिं महातपाः ।।  
 ख्यातिं शान्तिं च सम्भूतिं स्मृतिं प्रीतिं क्षमां तथा ॥ २१ ॥  
 सन्नतिश्चानुसूयाश्च जर्जां स्वाहां सुरारणिम् ।  
 स्वधाश्चैव महाभागां प्रददौ च यथाक्रमम् ॥ २२ ॥  
 अद्वाद्याश्चैव कीर्त्यन्तास्त्रयोदश सुदारिकाः ।  
 धर्मं प्रजापतिं जग्मुः पतिं परमदुर्लभाः ॥ २३ ॥  
 उपयेमे भृगुर्धीमान् ख्यातिं तां भार्गवारणिम् ।  
 सम्भूतिश्च मरीचिस्तु स्मृतिं चैवाङ्गिरा मुनिः ॥ २४ ॥  
 प्रीतिं पुलस्त्यः पुण्यात्मा क्षमां तां पुलहो मुनिः ।  
 क्रतुश्च सन्नतिं धीमान् अतिस्ताश्चानुसूयकाम् ॥ २५ ॥  
 जर्जां वसिष्ठो भगवान् वरिष्ठो वारिजेक्षणाम् ।  
 विभावसुस्तथा स्वाहां स्वधां वै पितरस्तथा ॥ २६ ॥  
 पुत्रीकृता सती या सा मानसी शिवसम्भवा ।  
 दक्षेण जगतां धात्री रुद्रमेवास्थिता पतिम् ॥ २७ ॥  
 अर्द्धनारीश्वरं दृष्ट्वा सर्गादौ कनकाण्डजः ।  
 विभजस्वेति चाहादौ यदा जाता तदाभवत् ॥ २८ ॥

तस्याश्चैवांशजाः सर्वास्त्रियस्त्रिभुवने तथा ।  
 एकादशविधा रुद्रास्तस्य चांशोद्भवास्तथा ॥ २८ ॥  
 स्त्रीलिङ्गमखिलं सा वै पुंलिङ्गं नीललोहितः ।  
 तं दृष्ट्वा भगवान् ब्रह्मा दक्षमालोक्य सुव्रताम् ॥ २९ ॥  
 भजस्व धात्रीं जगतां ममापि च तवापि च ।  
 पुत्रान्नो नरकाक्षाति इति पुत्रौ त्विहोक्तितः ॥ ३० ॥  
 प्रशस्ता तव कान्तेयं स्यात् पुत्री विश्वमात्मिका ।  
 तस्मात् पुत्री सती नाम्ना तवैषा च भविष्यति ॥ ३१ ॥  
 एवमुक्तस्तदा दक्षो नियोगाद् ब्रह्मणो मुनिः ।  
 लब्ध्वा पुत्रीं ददौ साक्षात् सतीं रुद्राय सादरम् ॥ ३२ ॥  
 धर्मस्य पत्न्यः श्रद्धाया कौर्तिता वै त्रयोदश ।  
 तासु धर्मप्रजां वक्ष्ये यथाक्रममनुत्तमम् ॥ ३३ ॥  
 कामो दर्पोऽथ नियमः सन्तोषो लोभ एव च ।  
 श्रुतस्तु दण्डः समयो बोधश्चैव महाद्युतिः ॥ ३४ ॥  
 अप्रमादश्च विनयो व्यवसायो द्विजोत्तमाः ।  
 क्षेमं सुखं यशश्चैव धर्मपुत्राश्च तासु वै ॥ ३५ ॥  
 धर्मस्य वै क्रियायान्तु दण्डः समय एव च ।  
 अप्रमादस्तथा बोधो बुद्धधर्मस्य तौ सुतौ ॥ ३६ ॥  
 तस्मात् पञ्चदशैवैते तासु धर्मात्मजास्त्रिह ।  
 भृगुपत्नी च सुषुवे ख्यातिर्विष्णोः प्रियां श्रियम् ॥ ३७ ॥  
 धातारश्च विधातारं मेरोर्जामातरौ सुतौ ।  
 प्रभूतिर्नाम या पत्नी मरीचेः सुषुवे सुतौ ॥ ३८ ॥  
 पूर्णमासन्तु मारीचं ततः कन्या चतुष्टयम् ।  
 तुष्टिर्न्येष्टा च वै दृष्टिः क्षपिष्यापचितिस्तथा ॥ ३९ ॥

क्षमा च सुषुवे पुत्रान् पुत्रीं च पुलहाच्छुभाम् ।  
 कर्दमश्च वरीवांसं-सहिष्णुं मुनिसत्तमाः ! ॥ ४१ ॥  
 तथा कनकपीतां स पीवरीं पृथिवीसमाम् ।  
 प्रीत्यां पुलस्त्यश्च तथा जनयामास वै सुतान् ॥ ४२ ॥  
 दत्तोर्णं वेदबाहुश्च पुत्रीञ्चान्यां दृषद्वतीम् ।  
 पुत्राणां षष्टिसाहस्रं सन्नतिः सुषुवे शुभा ॥ ४३ ॥  
 क्रतोऽस्तु भार्या सर्वे ते बालखिल्या इति श्रुताः ।  
 सिनीवालीङ्कुहश्चैव राकाञ्चानुमतिं तथा ॥ ४४ ॥  
 स्मृतिश्च सुषुवे पत्नी मुनेश्चाङ्गिरसस्तथा ।  
 लब्धवानुभावमग्निश्च कीर्त्तिमन्तश्च सुव्रताः ! ॥ ४५ ॥  
 अत्रेभार्यानुसूया वै सुषुवे षट् प्रजास्तु याः ।  
 तास्त्रेका कन्यका नाम्ना श्रुतिः सा सूनुपञ्चकम् ॥ ४६ ॥  
 सत्यनेत्रो मुनिर्भव्यो मूर्त्तिरापः शनैश्चरः ।  
 सोमश्च वै श्रुतिः षष्ठी पञ्चात्रेयास्तु सूनवः ॥ ४७ ॥  
 जर्जा वसिष्ठादौ लेभे सुतांश्च सुतवत्सला ।  
 ज्यायसौ पुण्डरीकाक्षान् वासिष्ठान् वरलोचना ॥ ४८ ॥  
 रजः सुहोत्रो बाहुश्च सवनश्चानघस्तथा ।  
 सुतपाः शुक्र इत्येते मुनेर्वै सप्त सूनवः ॥ ४९ ॥

यश्चाभिमानी भगवान् भवात्मा

पैतामहो वङ्गिरसुः प्रजानाम् ।

स्वाहा च तस्मात् सुषुवे सुतानां

त्रयं त्रयाणां जगतांहिताय ॥ ५० ॥

इति श्रीलैङ्गे उत्पत्तिवर्णनं नाम पञ्चमोऽध्यायः ॥ ५ ॥

## अथ षष्ठोऽध्यायः ।

सूत उवाच ।

पवमानः पावकश्च शुचिरग्निश्च ते स्मृताः ।  
निर्मथ्यः पवमानस्तु वैद्युतः पावकः स्मृतः ॥ १ ॥  
शुचिः सौरस्तु विज्ञेयः स्वाहा पुत्रास्तयस्तु ते ।  
पुत्रैः पौत्रैस्त्रिवैतेषां सङ्ख्या संचेपतः स्मृता ॥ २ ॥  
विष्टज्य सप्तकञ्चादौ चत्वारिंशन्नवैव च ।  
इत्येते वङ्गयः प्रोक्ताः प्रणीयन्तेऽध्वरेषु च ॥ ३ ॥  
सर्वे तपस्विनस्त्वे ते सर्वे व्रतभृतः स्मृताः ।  
प्रजानां पतयः सर्वे सर्वे रुद्रात्मकाः स्मृताः ॥ ४ ॥  
अयज्ज्वानश्च यज्वानः पितरः प्रीतिमानसाः ।  
अग्निष्वात्ताश्च यज्वानः शेषा बर्हिषदः स्मृताः ॥ ५ ॥  
मेनान्तु मानसीन्ते षां जनयामास वै स्वधा ।  
अग्निष्वात्तात्मजा मेना मानसी लोकविश्रुता ॥ ६ ॥  
असूत मेना मैनाकं क्रौचन्तस्यानुजामुमाम् ।  
गङ्गां हैमवतीं जज्ञे भवाङ्गाश्लेषपावनीम् ॥ ७ ॥  
धरणीं जनयामास मानसीं यज्ञयाजिनीम् ।  
स्वधा सा मेरुराजस्य पत्नी पद्मसमानना ॥ ८ ॥  
पितरोऽनृतपाः प्रोक्तास्तेषाञ्चैवेह विस्तरः ।  
ऋषीणाञ्च कुलं सर्वं शृणुध्वं तत् सुविस्तरम् ॥ ९ ॥  
वदामि षष्ठ्यध्यायसंस्थितं वस्तुदूर्ध्वतः ।  
दाद्यायणौ सती याता पार्श्वं रुद्रस्य पार्वती ॥ १० ॥

पश्चाद्दत्तं विनिन्द्येषा पतिं लेभे भवं तथा ।  
 तां ध्यात्वा ह्यसृजद्रुद्राननेकान्नौललोहितः ॥ ११ ॥  
 आत्मनस्तु समान् सर्वान् सर्वलोकानमस्कृतान् ।  
 याचितो मुनिशार्दूल ! ब्रह्मणा प्रहसन् क्षणात् ॥ १२ ॥  
 तैस्तु सञ्छादितं सर्वं चतुर्दशविधं जगत् ।  
 तान् दृष्ट्वा विविधान् रुद्राश्चिर्मलान्नौललोहितान् ॥ १३ ॥  
 जरामरणनिमुक्तान् प्राह रुद्रान् पितामहः ।  
 नमोऽस्तु वो महादेवास्त्रिनेत्रा नौललोहिताः ॥ १४ ॥  
 सर्वज्ञाः सर्वगा दीर्घा ऋक्षा वामनकाः शुभाः ।  
 हिरण्यकेशा दृष्टिघ्ना नित्या बुद्धाश्च निर्मलाः ॥ १५ ॥  
 निर्बन्धा वीतरागाश्च विश्वात्मानो भवात्मजाः ।  
 एवं सुत्वा तदा रुद्रान् रुद्रञ्चाह भवं शिवम् ।  
 प्रदक्षिणीकृत्य तदा भगवान् कनकाण्डजः ॥ १६ ॥  
 नमोऽस्तु ते महादेव ! प्रजानाहंसि शङ्कर ! ।  
 मृत्युहीना विभोः स्रष्टुं मृत्युयुक्ताः सृज प्रभो ! ॥ १७ ॥  
 ततस्तमाह भगवान् न हि मे तादृशी स्थितिः ।  
 सत्त्वं सृज यथाकामं मृत्युयुक्ताः प्रजाः प्रभो ! ॥ १८ ॥  
 लब्ध्वा ससर्ज सकलं शङ्कराच्चतुराननः ।  
 जरामरणसंयुक्तं जगदेतच्चराचरम् ॥ १९ ॥  
 शङ्करोऽपि तदा रुद्रैर्निवृतात्मा ह्यधिष्ठितः ।  
 स्थाणुत्वं तस्य वै विप्राः ! शङ्करस्य महात्मनः ॥ २० ॥  
 निष्कलस्यात्मनः शम्भोः स्वेच्छाधृतशरीरिणः ।  
 शं रुद्रः सर्वभूतानां करोति घृणया यतः ॥ २१ ॥  
 शङ्करश्चाप्रयत्नेन तदात्मा योगविद्यया ।



वैराग्यस्थं विरक्तस्य विमुक्तिर्यच्छमुच्यते ॥ २२ ॥

अणोस्तु विषयत्यागः संसारभयतः क्रमात् ।

वैराग्याज्जायते पुंसो विरागो दर्शनान्तरे ॥ २३ ॥

विमुख्यो विगुणत्वागो विज्ञानस्याविचारतः ।

तस्य चास्य च सन्धानं प्रसादात् परमेष्ठिनः ॥ २४ ॥

धर्मो ज्ञानञ्च वैराग्यमैश्वर्यं शङ्करादिह ।

स एव शङ्करः साक्षात् पिनाकौ नीललोहितः ॥ २५ ॥

ये शङ्कराश्रिताः सर्वे मुच्यन्ते ते न संशयः ।

न गच्छन्त्येव नरकं पापिष्ठा अपि दारुणम् ॥ २६ ॥

आश्रिताः शङ्करं तस्मात् प्राप्नुवन्ति च शाश्वतम् ।

ऋषय ऊचुः ।

भायान्ताश्चैव घोराद्या ह्यष्टाविंशतिरेव च ॥ २७ ॥

कोटयो नरकाणान्तु पचन्ते तासु पापिनः ।

अनाश्रिताः शिवं रुद्रं शङ्करं नीललोहितम् ॥ २८ ॥

आश्रयं सर्वभूतानामव्ययं जगतां पतिम् ।

पुरुषं परमात्मानं पुरुहूतं पुरुष्टुतम् ॥ २९ ॥

तमसाकालरुद्राख्यं रजसा कनकाण्डजम् ।

सत्वेन सर्वगं विष्णुं निर्गुणत्वे महेश्वरम् ॥ ३० ॥

केन गच्छन्ति नरकं नराः केन महामते ! ।

कर्मणाकर्मणा वापि श्रितुं कौतूहलं हि नः ॥ ३१ ॥

इत्यादि महापुराणे श्रीलैङ्गे षष्ठोऽध्यायः ॥ ६ ॥

## अथ सप्तमोऽध्यायः ।

सूत उवाच ।

ब्रह्मस्यैवः प्रवक्ष्यामि भवस्यामिततेजसः ।

प्रभावं शङ्करस्याद्यं सङ्क्षेपात् सर्वदर्शिनः ॥ १ ॥

योगिनः सर्वतत्त्वज्ञाः परं वैराग्यमास्थिताः ।

प्राणायामादिभिश्चाष्टसाधनैः सहचारिणः ॥ २ ॥

करुणादिगुणोपेताः कृत्वाऽपि विविधानि ते ।

कर्माणि नरकं स्वर्गं गच्छन्त्येव स्वकर्मणा ॥ ३ ॥

प्रसादाज्जायते ज्ञानं ज्ञानाद् योगः प्रवर्तते ।

योगेन जायते मुक्तिः प्रसादादखिलं ततः ॥ ४ ॥

ऋषय ऊचुः ।

प्रसादाद् यदि विज्ञानं स्वरूपं वक्तुमर्हसि ।

दिव्यं माहेश्वरञ्चैव योगं योगविदां वर ! ॥ ५ ॥

कथं करोति भगवान् चिन्तया रहितः शिवः ।

प्रसादं योगमार्गेण कस्मिन् काले नृणां विभुः ॥ ६ ॥

रोमहर्षण उवाच ।

देवानाञ्च ऋषीणाञ्च पितॄणां सन्निधौ पुरा ।

शैलादिना तु कथितं शृण्वन्तु ब्रह्मसूतवे ॥ ७ ॥

व्यासावताराणि तथा द्वापरान्ते च सुव्रताः ! ।

योगाचार्यावताराणि तथा तिथे तु शूलिनः ॥ ८ ॥

तत्र तत्र विभोः शिष्याश्चत्वारः शमभाजनाः ।

प्रशिष्या ब्रह्मवस्तेषां प्रसौदत्येवमौश्वरः ॥ ९ ॥

एवं क्रमागतं ज्ञानं मुखादेव नृणां विभोः ।

वैश्यान्तं ब्राह्मणाद्यं हि घृणया चानुरूपतः ॥ १० ॥

ऋषय ऊचुः ।

द्वापरे द्वापरे व्यासाः के वै कुत्रान्तरेषु वै ।

कल्पेषु कस्मिन् कल्पे नो वक्तुमर्हसि चात्र तान् ॥ ११ ॥

सूत उवाच ।

शृण्वन्तु कल्पे वाराहे द्विजा ! वैवस्वतान्तरे ।

व्यासांश्च साम्प्रतं रुद्रांस्तथा सर्वान्तरेषु वै ॥ १२ ॥

वेदानाञ्च पुराणानां तथा ज्ञानप्रदर्शकान् ।

यथाक्रमं प्रवक्ष्यामि सर्वावर्त्तेषु साम्प्रतम् ॥ १३ ॥

ऋतुः सत्यो भार्गवश्च अङ्गिराः सविता द्विजाः ! ।

सृत्युः शतऋतुर्धीमान् वसिष्ठो मुनिपुङ्गवः ॥ १४ ॥

सारस्वतस्त्रिधामा च त्रिवृतो मुनिपुङ्गवः ।

शततेजाः स्वयं धर्मो नारायण इति श्रुतः ॥ १५ ॥

तरक्षुश्चारुणिर्धीमांस्तथा देवः कृतञ्जयः ।

ऋतञ्जयो भरद्वाजो गौतमः कविसत्तमः ॥ १६ ॥

वाचश्च वा मुनिः साक्षात्तथा शुभायणिः शुचिः ।

वृषविन्दुर्मुनी रुक्षः शक्तिः शक्तिय उत्तरः ॥ १७ ॥

जातूकर्णो हरिः साक्षात् कृष्णद्वैपायनो मुनिः ।

व्यासास्त्वेते च शृण्वन्तु कलौ योगेश्वरान् क्रमात् ॥ १८ ॥

असङ्ख्याता हि कल्पेषु विभोः सर्वान्तरेषु च ।

कलौ रुद्रावताराणां व्यासानां किल गौरवात् ॥ १९ ॥

वैवस्वतान्तरे कल्पे वाराहे ये च तान् पुनः ।

अवतारान् प्रवक्ष्यामि तथा सर्वान्तरेषु वै ॥ २० ॥

ऋषय उचुः ।

मन्वंन्तराणि वाराहे वक्तुमर्हसि साम्प्रतम् ।  
तथैव चोर्ध्वकल्पेषु सिद्धान् वैवस्वतान्तरे ॥ २१ ॥

रोमहर्षण उवाच ।

मनुः स्वायम्भुवस्त्वाद्यस्ततः स्वारोचिषी द्विजाः ॥ १ ॥  
उत्तमस्तामसश्चैव रैवतश्चाक्षुषस्तथा ॥ २२ ॥  
वैवस्वतश्च सावर्णिर्धर्मः सावर्णिकः पुनः ।  
पिशङ्गश्चापिशङ्गाभः शबलो वर्णकस्तथा ॥ २३ ॥  
श्रीकारान्ता अकाराद्या मनवः परिकीर्तिताः ।  
श्वेतः पाण्डुस्तथा रक्तस्ताम्रः पीतश्च कापिलः ॥ २४ ॥  
कृष्णः श्यामस्तथा धूम्रः सुधूम्रश्च द्विजोत्तमाः ॥ १ ॥  
अपिशङ्गः पिशङ्गश्च त्रिवर्णः शबलस्तथा ॥ २५ ॥  
कालं धुरस्तु कथिता वर्णतो मनवः शुभाः ।  
नामतो वर्णतश्चैव वर्णतः पुनरेव च ॥ २६ ॥  
स्वरात्मानः समाख्याताश्चान्तरेशाः समासतः ।  
वैवस्वत ऋकारस्तु मनुः कृष्णः सुरेश्वरः ॥ २७ ॥  
सप्तमस्तस्य वक्ष्यामि युगावर्त्तेषु योगिनः ।  
सप्ततीतेषु कल्पेषु तथा चानागतेषु वै ॥ २८ ॥  
वाराहः साम्प्रतं ज्ञेयः सप्तमान्तरतः क्रमात् ।  
योगावतारांश्च विभोः शिष्याणां सन्ततिं तथा ॥ २९ ॥  
सम्प्रेक्ष्य सर्वकालेषु तथावर्त्तेषु योगिनाम् ।  
आद्ये श्वेतः कलौ रुद्रः सुतारो मदनस्तथा ॥ ३० ॥  
सुहोत्रः कङ्कणश्चैव लोकाक्षिर्मुनिसत्तमाः ॥ १ ॥  
जैगीषव्यो महातेजा भगवान् दधिवाहनः ॥ ३१ ॥

ऋषभश्च मुनिर्धीमानुग्रहातिः सुबालकः ।  
 गौतमश्चाथ भगवान् सर्वदेवनमस्कृतः ॥ ३२ ॥  
 वेदशीर्षश्च गोकर्णो गुहावासी शिखण्डभृत् ।  
 जटामाल्याट्टहासश्च दारुको लाङ्गलौ तथा ॥ ३३ ॥  
 महाकायमुनिः शूली दण्डी मुण्डीश्वरः स्वयम् ।  
 सहिष्णुः सीमशर्मा च लकुलीशो जगद्गुरुः ॥ ३४ ॥  
 वैवस्वतेऽन्तरे सम्यक् प्रोक्ता हि परमात्मनः ।  
 योगाचार्यावतारा ये सर्वावर्त्तेषु सुव्रताः ! ॥ ३५ ॥  
 व्यासाश्चैवं मुनिश्रेष्ठा ! द्वापरे द्वापरे त्विमे ।  
 योगेश्वराणां चत्वारः शिष्याः प्रत्येकमव्ययाः ॥ ३६ ॥  
 श्वेतः श्वेतशिखण्डी च श्वेताश्वः श्वेतलोहितः ।  
 दुन्दुभिः शतरूपश्च ऋचोक्तः केतुमांस्तथा ॥ ३७ ॥  
 विशोकश्च विकेशश्च विपाशः पाशनाशनः ।  
 समखो दुर्मुखश्चैव दुर्दमो दुरतिक्रमः ॥ ३८ ॥  
 सनकश्च सनन्दश्च प्रभुर्यश्च सनातनः ।  
 ऋभुः सनत्कुमारश्च सुधामा विरजास्तथा ॥ ३९ ॥  
 शङ्खपादैरजश्चैव मेघः सारस्वतस्तथा ।  
 सुवाहनो मुनिश्रेष्ठो मेघवाहो महाद्युतिः ॥ ४० ॥  
 कपिलश्चासुरिश्चैव तथा पञ्चशिखो मुनिः ।  
 वाल्कलश्च महायोगी धर्मात्मानो महौजसः ॥ ४१ ॥  
 पराशरश्च गर्गश्च भार्गवश्चाङ्गिरास्तथा ।  
 बलबन्धुर्निरामित्रः केतुशृङ्गस्तपोधनः ॥ ४२ ॥  
 लम्बोदरश्च लम्बश्च लम्बाक्षो लम्बकेशकः ।  
 सर्वज्ञः समवुद्धिश्च साध्यः सर्वस्तथैव च ॥ ४३ ॥

सुधामा काश्यपश्चैव वासिष्ठो विरजास्तथा ।

अत्रिर्देवसदश्चैव अवरणोऽथ अविष्ठकः ।

कुणिश्च कुणिवाहुश्च कुशरीरः कुनेत्रकः ॥ ४४ ॥

कश्यपोऽप्युशनाश्चैव चवनोऽथ वृहस्पतिः ।

उतथ्यो वामदेवश्च महायोगी महाबलः ॥ ४५ ॥

वाचश्च वाः सुधौकश्च श्यावाश्वश्च यतीश्वरः ।

हिरण्यनाभः कौशल्यो लोगाक्षिः कुयुमिस्तथा ॥ ४६ ॥

सुमन्तुर्बर्बरौ विद्वान् कबन्धः कुशिकन्धरः ।

हृत्क्षो दाल्भ्यायणिश्चैव केतुमान् गोपनस्तथा ॥ ४७ ॥

भङ्गावौ मधुपिङ्गश्च श्वेतकेतुस्तपोनिधिः ।

उग्निको वृहदश्वश्च देवलः कविरेव च ॥ ४८ ॥

शालिहोत्रोऽग्निवेशश्च युवनाश्वः शरद्वसुः ।

हृगलः कुण्डकर्णश्च कुम्भश्चैव प्रवाहकः ॥ ४९ ॥

उलूको विद्युतश्चैव मण्डूको ह्याश्वलायनः ।

अक्षपादः कुमारश्च उलूको वत्स एव च ॥ ५० ॥

कुशिकश्चैव गर्भश्च मित्रः कौरुश्च एव च ।

शिथ्यास्त्वैते महात्मानः सर्वावर्त्तेषु योगिनाम् ॥ ५१ ॥

विमला ब्रह्मभूयिष्ठा ज्ञानयोगपरायणाः ।

एते पाशुपताः सिद्धा भस्मोद्धूलितविग्रहाः ॥ ५२ ॥

शिथ्याः प्रशिथ्याश्च तेषां शतशोऽथ सहस्रशः ।

प्राप्य पाशुपतं योगं रुद्रलोकाय संस्थिताः ५३ ॥

देवादयः पिशाचान्ताः यशवः परिकीर्तिताः ।

तेषां पतित्वात् सर्वेशो भवः पशुपतिः स्मृतः ॥ ५४ ॥

तेन प्रणीतो रुद्रेण पशूनां पतिना द्विजाः ॥

योगः पाशुपतो ज्ञेयः परावरविभूतये ॥ ५५ ॥

इत्यादि महापुराणे श्रीलैङ्गे मनुव्यासयोगेश्वरत-  
च्छिष्यकथनं नाम सप्तमोऽध्यायः ॥ ७ ॥

### अथ अष्टमोऽध्यायः ।

सूत उवाच ।

संक्षेपतः प्रवक्ष्यामि योगस्थानानि साम्प्रतम् ।

कल्पितानि शिवेनैव हिताय जगतां दिजाः ॥ १ ॥

गलादधोवितस्त्यायन्नाभेरुपरि चोत्तमम् ।

योगस्थानमधो नाभेरावर्तं मध्यमं भ्रुवोः ॥ २ ॥

सर्वार्थज्ञाननिष्पत्तिरात्मनो योग उच्यते ।

एकाग्रता भवेच्चैव सर्वदा तत् प्रसादतः ॥ ३ ॥

प्रसादस्य स्वरूपं यत् स्वसंवेद्यं द्विजोत्तमाः ॥

वक्तुं न शक्यं ब्रह्माद्यैः क्रमशो जायते नृणाम् ॥ ४ ॥

योगशब्देन निर्वाणं माहेशं पदमुच्यते ।

तस्य हेतुर्ऋषेर्ज्ञानं ज्ञानं तस्य प्रसादतः ॥ ५ ॥

ज्ञानेन निर्दहेत्यापं निरुद्धा विषयान् सदा ।

निरुद्धेन्द्रियवृत्तेषु योगसिद्धिर्भविष्यति ॥ ६ ॥

योगो निरोधो वृत्तेषु चित्तस्य द्विजसत्तमाः ॥

साधनान्वष्टथा चास्य कथितानीह सिद्धये ॥ ७ ॥

यमस्तु प्रथमः प्रोक्तो द्वितीयो नियमस्तथा ।

तृतीयमासनं प्रोक्तं प्राणायामस्तुतः परम् ॥ ८ ॥

प्रत्याहारः पञ्चमो वै धारणा च ततः परा ।  
 ध्यानं सप्तममित्युक्तं समाधिस्त्वष्टमः स्मृतः ॥ ८ ॥  
 तपस्यपरमञ्चैव यम इत्यभिधीयते ।  
 अहिंसा प्रथमो हेतुर्यमस्य यमिनां वराः ! ॥ १० ॥  
 सत्यमस्तेयमपरं ब्रह्मचर्या परिग्रहौ ।।  
 नियमस्यापि वै मूलं यम एव न संशयः ॥ ११ ॥  
 आत्मवत् सर्वभूतानां हितायैव प्रवर्तनम् ।  
 अहिंसैषा समाख्याता या चात्मज्ञानसिद्धिदा ॥ १२ ॥  
 दृष्टं श्रुतं चानुमितं स्वानुभूतं यथार्थतः ।  
 कथनं सत्यमित्युक्तं परपौडाविवर्जितम् ॥ १३ ॥  
 नास्त्रीलं कौर्त्तयेदेवं ब्राह्मणानामिति श्रुतिः ।  
 परदोषान् परिज्ञाय न वदेदिति चापरम् ॥ १४ ॥  
 अनादानं परस्त्रानामापद्यपि विचारतः ।  
 मनसा कर्मणा वाचा तदस्तेयं समासतः ॥ १५ ॥  
 मैथुनस्याप्रवृत्तिर्हि मनोवाक्काय कर्मणा ।  
 ब्रह्मचर्यमिति प्रोक्तं यतीनां ब्रह्मचारिणाम् ॥ १६ ॥  
 इह वैस्नानसानां च विदाराणां विशेषतः ।  
 सदाराणां गृहस्थानां तथैव च वदामि वः ॥ १७ ॥  
 स्वदारे विधिवत् कृत्वा निवृत्तिश्चान्यतः सदा ।  
 मनसा कर्मणा वाचा ब्रह्मचर्यमिति स्मृतम् ॥ १८ ॥  
 मेध्यास्त्रनारीसम्भोगं कृत्वा स्नानं समाचरेत् ।  
 एवं गृहस्थो युक्तात्मा ब्रह्मचारी न संशयः ॥ १९ ॥  
 अहिंसाप्येवमेवैषा द्विजगुर्वग्नि पूजने ।  
 विधिना यादृशी हिंसा सात्वहिंसा इति स्मृता ॥ २० ॥



स्त्रियः सदा परित्याज्याः सङ्गं नैव च कारयेत् ।

कुणपेषु यथा चित्तं तथा कुर्याद्विचक्षणः ॥ २१ ॥

विष्मत्प्रोत्सर्गकालेषु बहिर्भूमौ यथामतिः ।

तथा कार्या रतौ चापि स्वदारे चान्यतः कुतः ॥ २२ ॥

अङ्गारसदृशो नारौ घृतकुम्भसमः पुमान् ।

तस्मान्नारीषु संसर्गं दूरतः परिवर्जयेत् ॥ २३ ॥

भोगेन तृप्तिर्नैवास्ति विषयाणां विचारतः ।

तस्माद्विरागः कर्तव्यो मनसा कर्मणा गिरा ॥ २४ ॥

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥ २५ ॥

तस्मात्त्यागः सदा कार्यस्त्वमृतत्वाय योगिनाः ।

अविरक्तो यतो मर्त्यो नानायोनिषु वर्तते ॥ २६ ॥

त्यागेनैवामृतत्वं हि श्रुतिस्मृतिविदां वराः ।

कर्मणा प्रजया नास्ति द्रव्येण द्विजसत्तमाः ॥ २७ ॥

तस्माद्विरागः कर्तव्यो मनोवाक्कायकर्मणा ।

ऋतौ ऋते नितुत्तिस्तु ब्रह्मचर्यमिति स्मृतम् ॥ २८ ॥

यमाः संक्षेपतः प्रोक्ता नियमांश्च वदामि वः ।

शौचमिज्या तपो दानं स्वाध्यायोपस्थनिग्रहः ॥ २९ ॥

व्रतोपवास सौनं च स्नानञ्च नियमा दश ।

नियमः स्यादनौहा च शौचं तुष्टिस्तपस्तथा ॥ ३० ॥

जपः शिव प्रणौषानं पद्मकाद्यं तथासनम् ।

बाह्यमाभ्यन्तरं प्रोक्तं शौचमाभ्यन्तरं वरम् ॥ ३१ ॥

बाह्यं शौचेन युक्तः संस्तथा चाभ्यन्तरं चरेत् ।

आग्नेयं वारुणं ब्राह्मं कर्तव्यं शिवपूजकैः ॥ ३२ ॥

स्नानं विधानतः सम्यक् पञ्चादाभ्यन्तरं चरेत् ।  
 आदेहान्तं मृदालिप्य तीर्थतोयेषु सर्वदा ॥ ३३ ॥  
 अवगाह्यापि मलिनो ह्यन्तःशौचविवर्जितः ।  
 शैवला भूषका मत्स्याः सत्वा मत्स्योपजीविनः ॥ ३४ ॥  
 सदावगाह्य सलिले विशुद्धाः किं द्विजोत्तमाः ! ।  
 तस्मादाभ्यन्तरं शौचं सदा कार्यं विधानतः ॥ ३५ ॥  
 आत्मज्ञानाभसि स्नात्वा सकृदालिप्य भावतः ।  
 सुवैराग्यमृदा शुद्धः शौचमेवं प्रकीर्तितम् ॥ ३६ ॥  
 शुद्धस्य सिद्धयो दृष्टा नैवाशुद्धस्य सिद्धयः ।  
 न्यायेनागतया वृत्त्या सन्तुष्टो यस्तु सुव्रतः ॥ ३७ ॥  
 सन्तोषस्तस्य सततमतीतार्थस्य चास्मृतिः ।  
 चान्द्रायणादिनिपुणस्तर्पांसि सशुभानि च ॥ ३८ ॥  
 स्वाध्यायस्तु जपःप्रोक्तः प्रणवस्य त्रिधा स्मृतः ।  
 वाचिकश्चाधमो मुख्य उपांशुश्चोत्तमोत्तमः ॥ ३९ ॥  
 मानसो विस्तरेणैव कल्पे पञ्चाक्षरे स्मृतः ।  
 तथा शिवप्रणीधानं मनोवाक्कायकर्मणा ॥ ४० ॥  
 शिवज्ञानं गुरोर्भक्तिरचला सुप्रतिष्ठिता ।  
 निग्रहो ह्यपहृत्याशु प्रसक्तानौन्द्रियाणि च ॥ ४१ ॥  
 विषयेषु समासेन प्रत्याहारः प्रकीर्तितः ।  
 चित्तस्य धारणा प्रोक्ता स्थानबन्धः समासतः ॥ ४२ ॥  
 तस्याः स्वास्थ्येन ध्यानञ्च समाधिश्च विचारतः ।  
 तत्रैकचित्तता ध्यानं प्रत्ययान्तरवर्जितम् ॥ ४३ ॥  
 चिद्भासमर्थमात्रस्य देहशून्यमिव स्थितम् ।  
 समाधिः सर्वहेतुश्च प्राणायाम इति स्मृतः ॥ ४४ ॥

प्राणः स्वदेहजो वायुर्यमस्तस्य निरोधनम् ।  
 त्रिधा द्विजैर्यमः प्रोक्तो मन्दो मध्योत्तमस्तथा ॥ ४५ ॥  
 प्राणापाननिरोधस्तु प्राणायामः प्रकीर्तितः ।  
 प्राणायामस्य मानन्तु मात्रा द्वादशकं स्मृतम् ॥ ४६ ॥  
 नीचो द्वादशमात्रस्तु उच्चातो द्वादशः स्मृतः ।  
 मध्यमस्तु द्विरुद्घातश्चतुर्विंशतिमात्रकः ॥ ४७ ॥  
 मुख्यस्तु यस्त्रिरुद्घातः षट्त्रिंशन्मात्र उच्यते ।  
 प्रस्नेदकम्पनोत्थानजमकञ्च यथाक्रमम् ॥ ४८ ॥  
 आनन्दोद्भवयोगार्थं निद्राघूर्णस्तथैव च ।  
 रोमाञ्चध्वनिसंविद्धस्वाङ्गमोटनकम्पनम् ॥ ४९ ॥  
 भ्रमणं स्नेदजं न्यासा संविश्रूच्छां भवेद् यदा ।  
 तदोत्तमोत्तमः प्रोक्तः प्राणायामः सुशोभनः ॥ ५० ॥  
 सगर्भो गर्भ इत्युक्तः स जपो विजपः क्रमात् ।  
 इभो वा शरभो वापि दुराधर्षोऽथ केशरी ॥ ५१ ॥  
 शृङ्गीतो दम्ब्यमानस्तु यथा स्वस्थस्तु जायते ।  
 तथा समीरणो स्वस्थो दुराधर्षश्च योगिनाम् ॥ ५२ ॥  
 न्यायतः सेव्यमानस्तु स एवं स्वस्थतां व्रजेत् ।  
 यथैव मृगराट् नागः शरभो वापि दुर्मदः ॥ ५३ ॥  
 कालान्तरवशाद् योगादभ्यस्यते परमादरात् ।  
 तथा परिचया स्वास्थ्यं समत्वञ्चाधिगच्छति ॥ ५४ ॥  
 योगादभ्यस्यते यस्तु व्यसनं नैव जायते ।  
 एवमभ्यस्यमानस्तु मुनेः प्राणो विनिर्दहेत् ॥ ५५ ॥  
 मनोवाक्कायजान् दोषान् कर्तुर्देहञ्च रक्षति ।  
 संयुक्तस्तथा सम्यक् प्राणायामेन धीमतः ॥ ५६ ॥

दोषात्तस्माच्च नश्यन्ति निश्वासस्तेन जीर्यते ।

प्राणायामेन सिद्ध्यन्ति दिव्याः शान्त्यादयः क्रमात् ॥ ५७ ॥

शान्तिः प्रशान्तिर्दीप्तिश्च प्रसादश्च तथा क्रमात् ।

आदौ चतुष्टयस्येह प्रोक्ता शान्तिरिह द्विजाः ! ॥ ५८ ॥

सहजागन्तुकानाञ्च पापानां शान्तिरुच्यते ।

प्रशान्तिः संयमः सम्यक् वचसामिति संस्मृता ॥ ५९ ॥

प्रकाशो दीप्तिरित्युक्ता सर्वतः सर्वदा द्विजाः ! ।

सर्वेन्द्रियप्रसादस्तु बुद्धेर्वै मरुतामपि ॥ ६० ॥

प्रसाद इति सम्प्रोक्तः स्वान्ते त्विह चतुष्टये ।

प्राणोऽपानः समानश्च उदानो व्यान एव च ॥ ६१ ॥

नागः कूर्मस्तु कृकरो देवदत्तो धनञ्जयः ।

एतेषां यः प्रसादस्तु मरुतामिति संस्मृतः ॥ ६२ ॥

प्रयाणं कुरुते तस्माद् वायुः प्राण इति स्मृतः ।

अपानयत्यपानस्तु आहारादोन् क्रमेण च ॥ ६३ ॥

व्यानो व्यानामयत्यङ्गं व्याधादीनां प्रकोपकः ।

उद्देजयति मर्माणि उदानोऽयं प्रकीर्तितः ॥ ६४ ॥

समं नयति गात्राणि समानः पञ्चवायवः ।

उद्गारे नाग आख्यातः कूर्म उन्मीलने तु सः ॥ ६५ ॥

कृकरोऽक्षुतकायैव देवदत्तो विजृम्भणे ।

धनञ्जयो महाघोषः सर्वगः स मृतेऽपि हि ॥ ६६ ॥

इति यो दश वायूनां प्राणायामेन सिद्ध्यति ।

प्रसादोऽस्य तुरीया तु संज्ञा विप्राश्चतुष्टये ॥ ६७ ॥

विस्वरस्तु महान् प्रज्ञा मुनी ब्रह्मा चित्तिः स्मृतिः ।

ख्यातिः संवित्ततः पञ्चादौश्वरो मतिरेव च ॥ ६८ ॥

बुद्धेरेताः द्विजाः संज्ञाः महतः परिकीर्त्तिताः ।  
 अस्या बुद्धेः प्रसादस्तु प्राणायामेन सिद्धयति ॥ ६८ ॥  
 विस्वरो विस्वरौभावी इन्द्रानां मुनिसत्तमाः ! ।  
 अग्रजः सर्वतत्वानां महान् यः परिमाणतः ॥ ७० ॥  
 यत् प्रमाणगुहा प्रज्ञा मनस्तु मनुते यतः ।  
 ब्रह्मत्वात् ब्रह्मणत्वाच्च ब्रह्मा ब्रह्मविदां वराः ! ॥ ७१ ॥  
 सर्वकर्माणि भोगार्थं यच्चिनोति चित्तिः स्मृता ।  
 स्मरते यत् स्मृतिः सर्वं संविद्धै विन्दते यतः ॥ ७२ ॥  
 ख्यायते यत्त्विति ख्यातिर्ज्ञानादिभिरनेकशः ।  
 सर्वतत्वाधिपः सर्वं विजानाति यदीश्वरः ॥ ७३ ॥  
 मनुते मन्यते यस्मान् मतिर्मतिमतां वराः ।  
 अर्थं बोधयते यच्च बुध्यते बुद्धिरुच्यते ! ॥ ७४ ॥  
 अस्या बुद्धेः प्रसादस्तु प्राणायामेन सिद्धयति ।  
 दोषान् विनिर्दहेत् सर्वान् प्राणायामादसौ यमी ॥ ७५ ॥  
 पातकं धारणाभिस्तु प्रत्याहारेण निर्दहेत् ।  
 विषयान् विषयद्वयात्वा ध्यानेनानीश्वरान् गुणान् ॥ ७६ ॥  
 समाधिना यतिश्रेष्ठाः ! प्रज्ञावृद्धिं विवर्धयेत् ।  
 स्थानं लब्ध्वैव कुर्वीत योगाष्टाङ्गानि वै क्रमात् ॥ ७७ ॥  
 लब्धासनानि विधिवद्योगसिद्ध्यर्थमात्मवित् ।  
 अदेशकाले योगस्य दर्शनं हि न विद्यते ॥ ७८ ॥  
 अग्न्यभ्यासे जले वापि शुष्कपर्णचये तथा ।  
 जन्तुव्यासे श्मशाने च जीर्णगोष्ठे चतुष्पथे ॥ ७९ ॥  
 मशन्दे सभये वापि चैत्यवल्लीकसञ्चये ।  
 अशुभे दुर्जनाक्रान्ते मशकादिसमन्विते ॥ ८० ॥

नाचरेहेहवाधायां दीर्मनस्यादिसम्भवे ।

सुगुप्ते तु शुभे रम्ये गुहायां पर्वतस्य तु ॥ ८१ ॥

भवक्षेत्रे सुगुप्ते वा भवारासे वनेऽपि वा ।

गृहे तु सुशुभे देशे विजने जन्तुवर्जिते ॥ ८२ ॥

अत्यन्तनिर्मले सम्यक् सुप्रलिप्ते विचित्रिते ।

दर्पणोदरसङ्काशे कृष्णागरसुधूपिते ॥ ८३ ॥

नानापुष्पसमाकीर्णं वितानोपरिशोभिते ।

फलपल्लवमूलाढ्ये कुशपुष्पसमन्विते ॥ ८४ ॥

ममासनस्थो योगाङ्गान्यभ्यसेत् हृषितः स्वयम् ।

प्रणिपत्य गुरुं पञ्चाङ्गवं देवीं विनायकम् ॥ ८५ ॥

योगीश्वरान् मणिष्यांश्च योगं युञ्जीत योगवित् ।

आसनं स्वस्तिकं बद्ध्वा पद्ममर्धासनन्तु वा ॥ ८६ ॥

समजानुस्तथा धीमानेकजानुरथापि वा ।

समं दृढासनो भूत्वा संहृत्य चरणानुभौ ॥ ८७ ॥

संवृतास्योपबद्धाच्च उरो विष्टभ्य चाग्रतः ।

पाणिभ्यां वृषणी रचन् तथा प्रजननं पुनः ॥ ८८ ॥

किञ्चिदुन्नामितशिरा दन्तैर्दन्तान्न संस्पृशेत् ।

सम्प्रेक्ष्य नासिकाग्रं स्वन्दिशयानवलीकयन् ॥ ८९ ॥

तमः प्रच्छाद्य रजसा रजः सत्वेन क्वादयेत् ।

ततः सत्वस्थितो भूत्वा शिवध्यानं समभ्यसेत् ॥ ९० ॥

ओङ्कारवाच्यं परमं शुद्धं दीपशिखाकृतिम् ।

ध्यायेद्देहं पुण्डरीकस्य कर्णिकायां समाहितः ॥ ९१ ॥

नाभेरधस्तादा विद्वान् ध्यात्वा कमलमुत्तमम् ।

त्राङ्गुले चाष्टकोणं वा पञ्चकोणमथापि वा ॥ ९२ ॥

त्रिकोणञ्च तथाम्नेयं सौम्यं सौरं स्वशक्तिभिः ।  
 सौरं सौम्यं तथाम्नेयम् अथ वानुक्रमेण तु ॥ ८३ ॥  
 आग्नेयञ्च ततः सौरं सौम्यमेवं विधानतः ।  
 अग्नेरधः प्रकल्प्यैवं धर्मादीनां चतुष्टयम् ॥ ८४ ॥  
 गुणत्रयं क्रमेणैव मण्डलोपरि भावयेत् ।  
 सत्वस्थं चिन्तयेद्बुद्धं स्वशक्त्या परिमण्डितम् ॥ ८५ ॥  
 नाभौ वायु गले वापि भूमध्ये वा यथाविधि ।  
 ललाटफलिकायां वा मूर्ध्नि ध्यानं समाचरेत् ॥ ८६ ॥  
 द्विदले षोडशारे वा द्वादशारे क्रमेण तु ।  
 दशारे वा षडस्त्रे वा चतुरस्त्रे स्मरेच्छिवम् ॥ ८७ ॥  
 कनकाभे तथाङ्गारसन्निभे सुसितेऽपि वा ।  
 द्वादशादित्यसङ्काशे चन्द्रविम्बसमेऽपि वा ॥ ८८ ॥  
 विद्युत्कोटिनिभे स्थाने चिन्तयेत् परमेश्वरम् ।  
 अग्निवर्णेऽथ वा विद्युद्वलयामे समाहितः ॥ ८९ ॥  
 वज्रकोटिप्रभे स्थाने पद्मरागनिमेऽपि वा ।  
 नीललोहितविम्बे वा योगी ध्यानं समभ्यसेत् ॥ ९० ॥  
 महेश्वरं हृदि ध्यायेन्नाभिपद्मे सदाशिवम् ।  
 चन्द्रचूडं ललाटे तु भूमध्ये शङ्करं स्वयम् ॥ ९१ ॥  
 दिव्ये च शाश्वतस्थाने शिवध्यानं समभ्यसेत् ।  
 विमलं निष्कलं ब्रह्म सुशान्तं ज्ञानरूपिणम् ॥ ९२ ॥  
 अलक्ष्ममनिर्देश्यमणीरत्नतरुं शुभम् ।  
 निरालम्बमतर्क्यं विनाशोत्पत्तिवर्जितम् ॥ ९३ ॥  
 कैवल्यं चैव निर्वाणं निःश्रेयसमनुपमम् ।  
 अमृतं चाचरुं ब्रह्म अपुनर्भवमद्भुतम् ॥ ९४ ॥

महानन्दं परानन्दं योगानन्दमनामयम् ।  
 हेयोपादेयरहितं सूक्ष्मात् सूक्ष्मतरं शिवम् ॥ १०५ ॥  
 स्वयं वेदमवेदं तच्छिवं ज्ञानमयं परम् ।  
 अतीन्द्रियमनाभासं परं तत्त्वं परात्परम् ॥ १०६ ॥  
 सर्वोपाधिविनिर्मुक्तं ध्यानगम्यं विचारतः ।  
 अद्वयं तमसश्चैव परस्तात् संस्थितं परम् ॥ १०७ ॥  
 मनस्वेवं महादेवं हृत्पद्मे वापि चिन्तयेत् ।  
 नाभौ सदाशिवश्चापि सर्वदेवात्मकं विभुम् ॥ १०८ ॥  
 देहमध्ये शिवं देवं शुद्धज्ञानमयं विभुम् ।  
 कन्यसेनैव मार्गेण चोद्धातेनापि शङ्करम् ॥ १०९ ॥  
 क्रमशः कन्यसेनैव मध्यमेनापि सुव्रताः ! ।  
 उत्तमेनापि वै विद्वान् कुम्भकेन समभ्यसेत् ॥ ११० ॥  
 द्वात्रिंशद्रेचयेद्दीमान् हृदि नाभौ समाहितः ।  
 रेचकं पूरकं त्यक्त्वा कुम्भकश्च द्विजोत्तमाः ! ॥ १११ ॥  
 साक्षात्समरसेनैव देहमध्ये स्मरेच्छिवम् ।  
 एकीभावं संमेल्यैवं तत्र यद्रससम्भवम् ॥ ११२ ॥  
 आनन्दं ब्रह्मणो विद्वान् साक्षात्समरसे स्थितः ।  
 धारणा द्वादशायामा ध्यानं द्वादशधारणम् ॥ ११३ ॥  
 ध्यानद्वादशकं यावत्समाधिरभिधीयते ।  
 अथ वा ज्ञानिनां विप्राः ! सम्पर्कादेव जायते ॥ ११४ ॥  
 प्रयत्नाद्वा तयोस्तुल्यं चिराद्वा ह्यचिरात् द्विजाः ! ।  
 योगान्तरायास्तस्याथ जायन्ते युञ्जतः पुनः ॥ ११५ ॥  
 नश्यन्ते भ्यासतस्तेऽपि प्रणिधानेन वै गुरोः ॥ ११६ ॥  
 ( इत्यादि महापुराणे श्रीलैङ्गे अष्टमोऽध्यायः ॥ ८ ॥ )



## अथ नवमोऽध्यायः ।

सूत उवाच ।

आलस्यं प्रथमं पश्चाद्वाधिपीडा प्रजायते ।

प्रमादः संशयस्थाने चित्तस्येहानवस्थितिः ॥ १ ॥

अश्रद्धादर्शनं भ्रान्तिर्दुःखञ्च त्रिविधं ततः ।

दौर्मनस्यमयोग्येषु विषयेषु च योग्यता ॥ २ ॥

दशधाभिप्रजायन्ते मुनेर्योगान्तरायकाः ।

आलस्यञ्चाप्रवृत्तिश्च गुरुत्वात् कायचित्तयोः ॥ ३ ॥

व्याधयो धातुवैषम्यात् कर्मजा दोषजास्तथा ।

प्रमादस्तु समाधस्तु साधनानामभावनम् ॥ ४ ॥

इदं वेत्युभयस्य क्तं विज्ञानं स्थानसंशयः ।

अनवस्थितचित्तत्वमप्रतिष्ठा हि योगिनः ॥ ५ ॥

लब्धायामपि भूमौ च चित्तस्य भवबन्धनात् ।

अश्रद्धाभावरहिता वृत्तिर्वै साधनेषु च ॥ ६ ॥

साध्ये चित्तस्य हि गुरौ ज्ञानाचारशिवादिषु ।

विपर्ययं ज्ञानमिति भ्रान्तिदर्शनमुच्यते ॥ ७ ॥

अनात्मन्यात्मविज्ञानमज्ञानात्तस्य सन्निधौ ।

दुःखमाध्यात्मिकं प्रोक्तं तथा चैवाधिभौतिकम् ॥ ८ ॥

आधिदैविकमित्युक्तं त्रिविधं सहजं पुनः ।

इच्छाविधातात् संज्ञोभस्ये तसस्तदुदाहृतम् ॥ ९ ॥

दौर्मनस्यं निरोद्धव्यं वैराग्येण परेण तु ।

तमसा रजसा चैव संस्पृष्टं दुर्मनः स्मृतम् ॥ १० ॥

तदा मनसि सञ्जातं दौर्मनस्यमिति स्मृतम् ।  
 हठात् स्वीकरणं कृत्वा योग्यायोग्यविवेकतः ॥ ११ ॥  
 विषयेषु विचित्रेषु जन्तोर्विषयलोलता ।  
 अन्तराया इति ख्याता योगस्यैते हि योगिनाम् ॥ १२ ॥  
 अत्यन्तोक्ताहयुक्तस्य नश्यन्ति न च संशयः ।  
 प्रनष्टेष्वन्तरायेषु द्विजाः ! पञ्चाद्वि योगिनः ॥ १३ ॥  
 उपसर्गाः प्रवर्तन्ते सर्वे ते सिद्धिसूचकाः ।  
 प्रतिभा प्रथमा सिद्धिर्द्वितीया श्रवणा स्मृता ॥ १४ ॥  
 वार्ता तृतीया विप्रेन्द्रासुरीया चेह दर्शना ।  
 आस्वादा पञ्चमी प्रोक्ता वेदना षष्ठिका स्मृता ॥ १५ ॥  
 स्वल्पषट्सिद्धिसंन्यागात् सिद्धिदाः सिद्धयो मुनेः ।  
 प्रतिभा प्रतिभावृत्तिः प्रतिभाव इति स्थितिः ॥ १६ ॥  
 बुद्धिर्विवेचना वेद्यं बुध्यते बुद्धिरुच्यते ।  
 मूर्च्छे व्यवहितेऽतीते विप्रकृष्टे त्वनागते ॥ १७ ॥  
 सर्वत्र सर्वदा ज्ञानं प्रतिभानुक्रमेण तु ।  
 श्रवणात् सर्वशब्दानामप्रयत्नेन योगिनः ॥ १८ ॥  
 ऋषदीर्घप्लुतादीनां गुह्यानां श्रवणादपि ।  
 स्पर्शस्याधिगमो यस्तु वेदना तूपपादिता ॥ १९ ॥  
 दर्शना दिव्यरूपाणां दर्शनञ्चाप्रयत्नतः ।  
 संविद्दिव्यरसे तस्मिन्नास्वादो ह्यप्रयत्नतः ॥ २० ॥  
 वार्ता च दिव्यगन्धानां तन्मात्रा बुद्धिसंविदा ।  
 विन्दन्ते योगिनस्तस्मादाब्रह्मभवनं द्विजाः ! ॥ २१ ॥  
 जगत्स्मिन् हि देहस्थं चतुःषष्टिगुणं समम् ।  
 श्रीपसर्गिकमेषु गुणेषु गुणितं द्विजाः ! ॥ २२ ॥

सन्त्याज्यं सर्वथा सर्वमौपसर्गिकमात्मनः ।

पैशाचे पार्थिवच्चाप्यं राक्षसानां पुरे द्विजाः ! ॥ २३ ॥

यान्ने तु तैजसं प्रोक्तं गान्धर्वं श्वसनात्मकम् ।

ऐन्द्रे व्योमात्मकं सर्वं सौम्यं चैव तु मानसम् ॥ २४ ॥

प्राजापत्ये त्वहङ्कारं ब्राह्मे बोधमनुत्तमम् ।

आद्ये चाष्टौ द्वितीये च तथा षोडशरूपकम् ॥ २५ ॥

चतुर्विंशत् तृतीये तु द्वाविंशच्च चतुर्थके ।

चत्वारिंशत् पञ्चमे तु भूतमात्रात्मकं स्मृतम् ॥ २६ ॥

गन्धो रसस्तथा रूपं शब्दः स्पर्शस्तथैव च ।

प्रत्येकमष्टधा सिद्धं पञ्चमे तच्छतक्रतोः ॥ २७ ॥

तथाष्टचत्वारिंशच्च षट्पञ्चाशत्तथैव च ।

चतुःषष्टिगुणं ब्राह्मं लभते द्विजसत्तमाः ! ॥ २८ ॥

औपसर्गिकमात्रं भुवनेषु परित्यजेत् ।

लोकेष्वालोक्ययोगेन योगवित् परमं सुखम् ॥ २९ ॥

स्थूलता क्लृप्तता बाल्यं बार्धक्यं यौवनं तथा ।

नानाजातिस्वरूपञ्च चतुर्भिर्देहधारणम् ॥ ३० ॥

पार्थिवांशं विना नित्यं सुरभिर्गन्धसंयुतः ।

एतदष्टगुणं प्रोक्तमैश्वर्यं पार्थिवं महत् ॥ ३१ ॥

जले निवसनं यद्वद् भूम्यामिव विनिर्गमः ।

इच्छेच्छक्तः स्वयं पातुं समुद्रमपि नातुरः ॥ ३२ ॥

यत्रैच्छति जगत्पुच्छिन् तदास्य जलदर्शनम् ।

यद्यहसु समादाय भोक्तुमिच्छति कामतः ॥ ३३ ॥

तत्तद्रसान्वितं तस्य त्रयाणां देहधारणम् ।

भाण्डं विनाऽथ हस्तेन जलपिण्डस्य धारणम् ॥ ३४ ॥

अव्रणत्वं शरीरस्य पार्थिवेन समन्वितम् ।  
 एतत् षोडशकं प्रोक्तमाप्यमैश्वर्यमुत्तमम् ॥ ३५ ॥  
 देहादग्निविनिर्माणं तत्तापभयवर्जितम् ।  
 लोकं दग्धमपीहान्यददग्धं स्वविधानतः ॥ ३६ ॥  
 जलमध्ये हुतवहञ्चाधाय परिरक्षणम् ।  
 अग्निनिग्रहणं हस्ते स्मृतिमात्रेण चागमः ॥ ३७ ॥  
 भस्मीभूतविनिर्माणं यथापूर्वं स्वकामतः ।  
 हाभ्यां रूपविनिष्पत्तिर्विना तैस्त्रिभिरात्मनः ॥ ३८ ॥  
 चतुर्विंशात्मकं ह्येतत्तैजसं मुनिपुङ्गवाः ।  
 मनोगतित्वं भूतानामन्तर्निवसनं तथा ॥ ३९ ॥  
 पर्वतादिमहाभारस्कन्धेनोद्धहनं पुनः ।  
 लघुत्वञ्च गुरुत्वञ्च पाणिभ्यां वायुधारणम् ॥ ४० ॥  
 अङ्गुल्यग्रनिघातेन भूमेः सर्वत्र कम्पनम् ।  
 एकेन देहनिष्पत्तिर्वितैश्वर्यं स्मृतं बुधैः ॥ ४१ ॥  
 छायाविहीननिष्पत्तिरिन्द्रियाणाञ्च दर्शनम् ।  
 आकाशगमनं नित्यमिन्द्रियार्थैः समन्वितम् ॥ ४२ ॥  
 दूरे च शब्दग्रहणं सर्वशब्दावगाहनम् ।  
 तस्मात्रलिङ्गग्रहणं सर्वप्राणिनिदर्शनम् ॥ ४३ ॥  
 ऐन्द्रमैश्वर्यमित्युक्तम् एतैरुक्तैः पुरातनः ।  
 यथा कामोपलब्धिश्च यथाकामविनिर्गमः ॥ ४४ ॥  
 सर्वत्राभिभवञ्चैव सर्वगुह्यनिदर्शनम् ।  
 कामानुरूपनिर्माणं वशित्वं प्रियदर्शनम् ॥ ४५ ॥  
 संसारदर्शनञ्चैव मानसं गुणलक्षणम् ।  
 छेदनं ताडनं बन्धं संसारपरिवर्तनम् ॥ ४६ ॥

सर्वभूतप्रसादश्च सृष्ट्युत्कालजयस्तथा ।

प्राजापत्यमिदं प्रोक्तमाहङ्कारिकमुत्तमम् ॥ ४७ ॥

अकारणजगत्सृष्टिस्तथानुग्रह एव च ।

प्रलयश्चाधिकारश्च लोकवृत्तप्रवर्त्तनम् ॥ ४८ ॥

असादृश्यमिदं व्यक्तं निर्माणञ्च पृथक् पृथक् ।

संसारस्य च कर्त्तृत्वं ब्राह्ममेतदनुत्तमम् ॥ ४९ ॥

एतावत्तत्त्वमित्युक्तं प्राधान्यं वैष्णवं पदम् ।

ब्रह्मणा तद्गुणं शक्यं वेत्तुमन्यैर्न शक्यते ॥ ५० ॥

विद्यते तत् परं शैवं विष्णुना नावगम्यते ।

असंख्येयगुणं शुद्धं को जानीयाच्छिवात्मकम् ॥ ५१ ॥

व्युत्थाने सिद्धयश्चैता ह्युपसर्गाश्च कीर्त्तिताः ।

निरोद्धव्याः प्रयत्नेन वैराग्येण परेण तु ॥ ५२ ॥

नाशातिशयतां ज्ञात्वा विषयेषु भयेषु च ।

अश्रद्धया त्यजेत्सर्वं विरक्त इति कीर्त्तितः ॥ ५३ ॥

वैट्ठणां पुरुषे स्थातं गुणवैट्ठणामुच्यते ।

वैराग्येणैव सन्त्याज्याः सिद्धयश्चोपसर्गिकाः ॥ ५४ ॥

औपसर्गिकमाब्रह्मभुवनेषु परित्यजेत् ।

निरुध्येव त्यजेत् सर्वं प्रसौदति महेश्वरः ॥ ५५ ॥

प्रसन्ने विमला मुक्तिर्वैराग्येण परेण वै ।

अथ वाऽनुग्रहार्थञ्च लीलार्थं वा तदा मुनिः ॥ ५६ ॥

अनिरुध्य विचेष्टेयः सोऽप्येवं हि सुखी भवेत् ।

कचिद्भूमिं परित्यज्य आकाशे क्रीडते श्रिया ॥ ५७ ॥

उद्भिरेच्च कचिद्विद्वान् सूक्ष्मानर्थान् समासतः ।

कचिच्छ्रुते तदर्थेन श्लोकबन्धं करोति सः ॥ ५८ ॥

किञ्चिद्दण्डकवन्धन्तु कुर्याद्वन्धं सहस्रशः ।  
 मृगपक्षिसमूहस्य रुतज्ञानञ्च विन्दति ॥ ५८ ॥  
 ब्रह्माद्यं स्थावरान्तञ्च हस्तामलकवद्भवेत् ।  
 बहुनात्र किमुक्ते न विज्ञानानि सहस्रशः ॥ ६० ॥  
 उत्पद्यन्ते मुनिश्रेष्ठा ! मुनेस्तस्य महात्मनः ।  
 अभ्यासेनैव विज्ञानं विशुद्धञ्च स्थिरं भवेत् ॥ ६१ ॥  
 तेजोरूपाणि सर्वाणि सर्वं पश्यति योगवित् ।  
 देवविस्वान्यनेकानि विमानानि सहस्रशः ॥ ६२ ॥  
 पश्यति ब्रह्मविष्णुन्द्रयमाग्निवरुणादिकान् ।  
 ग्रहनक्षत्रताराश्च भुवनानि सहस्रशः ॥ ६३ ॥  
 पातालतलसंस्थाश्च समाधिस्थः स पश्यति ।  
 आत्मविद्याप्रदीपेन स्वस्थे नाचलनेन तु ॥ ६४ ॥  
 प्रसादामृतपूर्णेन सत्वपात्रस्थितेन तु ।  
 तमो निहत्य पुरुषः पश्यति ह्यात्मनीश्वरम् ॥ ६५ ॥  
 तस्य प्रसादाद्धर्मश्च ऐश्वर्यं ज्ञानमेव च ।  
 वैराग्यमपवर्गश्च नात्र कार्या विचारणा ॥ ६६ ॥  
 न शक्यो विस्तरो वक्तुं वर्षाणामयुतैरपि ।  
 योगे पाशुपते निष्ठा स्थातव्यञ्च मुनीश्वराः ! ॥ ६७ ॥  
 इत्यादि महापुराणे श्रीलैङ्गे योगान्तरायकथनं  
 नाम नवमोऽध्यायः ॥ ८ ॥

## अथ दशमोऽध्यायः ।

सूत उवाच ।

सतां जितात्मनां साक्षाद् द्विजातीनां द्विजोत्तमाः ॥

धर्मज्ञानाञ्च साधूनामाचार्याणां शिवात्मनाम् ॥ १ ॥

दयावतां द्विजश्चैव शास्त्रार्थचैव तपस्विनाम् ।

संन्यासिनां विरक्तानां ज्ञानिनां वशगात्मनाम् ॥ २ ॥

दानिनां चैव दान्तानां त्रयाणां सत्यवादिनाम् ।

अलुब्धानां सयोगानां श्रुतिस्मृतिविदां द्विजाः ॥ ३ ॥

श्रीतस्मात्तत्तिविरुद्धानां प्रसीदति महेश्वरः ।

सदिति ब्रह्मणः शब्दस्तदन्तं ये लभन्त्युत ॥ ४ ॥

सायुज्यं ब्रह्मणा यान्ति तेन सन्तः प्रचक्षते ।

दशात्मके ये विषये साधने चाष्टलक्षणे ॥ ५ ॥

न क्रुध्यन्ति न हृथ्यन्ति जितात्मानसु ते स्मृताः ।

सामान्येषु च द्रव्येषु तथा वैशेषिकेषु च ॥ ६ ॥

ब्रह्मक्षतविधो यस्माद् युक्तास्तस्माद् द्विजातयः ।

वर्णाश्रमेषु युक्तस्य स्वर्गादिसुखकारिणः ॥ ७ ॥

श्रीतस्मात्तस्य धर्मस्य ज्ञानाद्धर्मज्ञ उच्यते ।

विद्यायाः साधनात्साधुर्ब्रह्मचारी गुरोर्हितः ॥ ८ ॥

क्रियाणां साधनाच्चैव गृहस्थः साधुरुच्यते ।

साधनात्तपसोऽरण्ये साधुर्वैखानसः स्मृतः ॥ ९ ॥

यतमानो यतिः साधुः स्मृतो योगस्य साधनात् ।

एवमाश्रमधर्माणां साधनात् साधवः स्मृताः ॥ १० ॥

गृहस्थो ब्रह्मचारी च वानप्रस्थो यतिस्तथा ।  
 धर्माधर्माविह प्रोक्तौ शब्दावेतौ क्रियात्मकौ ॥ ११ ॥  
 कुशलाकुशलं कर्म धर्माधर्माविति स्मृतौ ।  
 धारणार्थं महान् ह्येष धर्मशब्दः प्रकीर्तितः ॥ १२ ॥  
 अधारणे महत्त्वे च अधर्म इति ज्ञोच्यते ।  
 अत्रेष्टप्रापको धर्म आचार्यै रूपदिश्यते ॥ १३ ॥  
 अधर्मश्चानिष्टफलो ह्याचार्यै रूपदिश्यते ।  
 वृद्धाश्चालोलुपाश्चैव आत्मवन्तो ह्यदाभिकाः ॥ १४ ॥  
 सम्यग् विनीता ऋजवस्तानाचार्यान् प्रचक्षते ।  
 स्वयमाचरते यस्मादाचारे स्थापयत्यपि ॥ १५ ॥  
 आचिनोति च शास्त्रार्थानाचार्यस्तेन चोच्यते ।  
 विज्ञयं श्रवणाच्छ्रोतं स्मरणात् स्मार्तमुच्यते ॥ १६ ॥  
 इज्या वेदात्मकं श्रौतं स्मार्तं वर्णाश्रमात्मकम् ।  
 दृष्टानुरूपमर्थं यः पृष्टो नैवापि गूहति ॥ १७ ॥  
 यथादृष्टप्रवादस्तु सत्यं लैङ्गेऽत्र पठ्यते ।  
 ब्रह्मचर्यं तथा भौनं निराहारत्वमेव च ॥ १८ ॥  
 अहिंसा सर्वतः शान्तिस्तप इत्यभिधीयते ।  
 आत्मवत् सर्वभूतेषु यो हितायाहिताय च ॥ १९ ॥  
 वक्तते त्वसकद्वृत्तिः कृत्स्ना ह्येषा दया स्मृता ।  
 यद्यदिष्टतमं द्रव्यं न्यायेनैवागतं क्रमात् ॥ २० ॥  
 तत्तद्गुणवते देयं दातुस्तद्दानलक्षणम् ।  
 दानं त्रिविधमित्येतत् कनिष्ठज्येष्ठमध्यमम् ॥ २१ ॥  
 कारुण्यात् सर्वभूतेभ्यः संविभागस्तु मध्यमः ।  
 श्रुतिस्मृतिभ्यां विहितौ धर्मौ वर्णाश्रमात्मकः ॥ २२ ॥



शिष्टाचाराविरुद्धश्च स धर्मः साधुरुच्यते ।  
 मायाकर्मफलत्यागी शिवात्मा परिकीर्तितः ॥ २३ ॥  
 निवृत्तः सर्वसङ्गेभ्यो युक्तो योगी प्रकीर्तितः ॥  
 असक्तोभयतो यस्तु विषयेषु विचार्य्य च ॥ २४ ॥  
 अलब्धः संयमी प्रोक्तः प्रार्थितोऽपि समन्ततः ।  
 आत्मार्यं वा परार्थं वा इन्द्रियाणीह यस्य वै ॥ २५ ॥  
 न मिथ्या सम्प्रवर्तन्ते शमस्यैव तु लक्षणम् ।  
 अनुदिग्मो ह्यनिष्टेषु तथेष्टान्नाभिनन्दति ॥ २६ ॥  
 प्रीतितापविषादेभ्यो विनिवृत्तिर्विरक्तता ।  
 सन्नरासः कर्मणां न्यासः कृतानामकृतैः सह ॥ २७ ॥  
 कुशलाकुशलानान्तु प्रहाणं न्यास उच्यते ।  
 अथक्तायविशेषान्ते विकारेऽस्मिन्नचेतने ॥ २८ ॥  
 चेतनाचेतनान्यत्वविज्ञानं ज्ञानमुच्यते ।  
 एवन्तु ज्ञानयुक्तस्य अज्ञायुक्तस्य शङ्करः ॥ २९ ॥  
 प्रसीदति न सन्देहो धर्मश्चायं द्विजोत्तमाः ।  
 किन्तु गुह्यतमं वक्ष्ये सर्वत्र परमेश्वरे ॥ ३० ॥  
 भवे भक्तिर्न सन्देहस्तया युक्तो विमुच्यते ।  
 अयोग्यस्यापि भगवान् भक्तस्य परमेश्वरः ॥ ३१ ॥  
 प्रसीदति न सन्देहो निगृह्य विविधं तमः ।  
 ज्ञानमध्यापनं हीमो ध्यानं यज्ञस्तपः श्रुतम् ॥ ३२ ॥  
 दानमध्ययनं सर्वं भवभक्त्यै न संशयः ।  
 चान्द्रायणसहस्रैश्च प्राजापत्यग्रतैस्तथा ॥ ३३ ॥  
 मासोपवासैश्चैवैर्वा भक्तिर्मुनिवरोत्तमाः ।  
 अभक्ता भगवत्पद्मिन् लोके गिरिगुहाग्रये ॥ ३४ ॥

णतन्ति चात्मभोगार्थं भक्तो भावेन मुच्यते ।  
 भक्तानां दर्शनादेव नृणां स्रर्गादयो द्विजाः ! ॥ ३५ ॥  
 न दुर्लभा न सन्देहो भक्तानां किं पुनस्तथा ।  
 ब्रह्मविष्णुसुरेन्द्राणां तथान्येषामपि स्थितिः ॥ ३६ ॥  
 भक्त्या एव मुनीनाञ्च बलसौभाग्यमेव च ।  
 भवेन च तथा प्रोक्तं सम्प्रैक्ष्यो मां पिनाकिना ॥ ३७ ॥  
 देव्यै देवेन मधुरं वाराणस्यां पुरा द्विजाः ! ।  
 अविमुक्ते समासीना रुद्रेण परमात्मना ॥ ३८ ॥  
 रुद्राणी रुद्रमाहेदं लब्ध्वा वाराणसीं पुरीम् ।

श्रीदेव्युवाच ।

केन वश्यो महादेव ! पूज्यो दृश्यस्त्वमीश्वरः ॥ ३९ ॥  
 तपसा विद्यया वापि योगिनेह वद प्रभो ! ।

सूत उवाच ।

निश्चयं वचनं तस्यास्तथा ह्यालोक्य पार्वतीम् ॥ ४० ॥  
 आह बालेन्दु, तिलकः पूर्णेन्दु, वदनां हसन् ।  
 स्मृत्वाथ मेनया पत्न्या गिरेर्गां कथितां पुरा ॥ ४१ ॥  
 चिरकालस्थितिं प्रेक्ष्य गिरौ देव्या महात्मनः ।  
 देवि ! लब्धा पुरी रम्या त्वया यत् प्रष्टुमर्हसि ॥ ४२ ॥  
 श्रयानार्थं कथितं मात्रा विस्मृतेह विलासिनि ! ।  
 पुरा पितामहेनापि पृष्टः प्रश्नवतां वरे ! ॥ ४३ ॥  
 यथा त्वयाद्य वै पृष्टो द्रष्टुं ब्रह्मात्मकं त्वहम् ।  
 श्वेते श्वेतेन वर्णेन दृष्ट्वा कल्पे तु मां शुभे ! ॥ ४४ ॥  
 सद्योजातं तथा रक्ते रक्तं वामं पितामहः ।  
 पौते तत् पुरुषं पौतमघीरे कृष्णमीश्वरम् ॥ ४५ ॥

ईशानं विश्वरूपाख्ये ! विश्वरूपं तदाह माम् ।

पितामह उवाच ।

वाम तत्पुरुषाघोर ! सद्योजात महेश्वर ! ॥ ४६ ॥

दृष्टो मया त्वं गायत्र्या देवदेव महेश्वर ! ।

केन वश्यो महादेव ! ध्येयः कुत्र घृणानिधे ! ॥ ४७ ॥

दृश्यः पूज्यस्तथा देव्या वक्तुमर्हसि शङ्कर ! ।

भगवानुवाच ।

अवोचं अद्वयैवेति वश्यो वारिजसम्भव ! ॥ ४८ ॥

ध्येयो लिङ्गे त्वया दृष्टे विष्णुना पयसां निधौ ।

पूज्यः पञ्चास्यरूपेण पवित्रैः पञ्चभिर्विजैः ॥ ४९ ॥

भव ! भक्त्याद्य दृष्टोऽहं त्वयाण्डज ! जगद्गुरो ! ।

सोऽपि मामाह भावार्थं दत्तं तस्मै मया पुरा ॥ ५० ॥

भावं भावेन देवेशि ! दृष्टवान् मां हृदीश्वरम् ।

तस्मात्तु अद्वया वश्यो दृश्यः श्रीष्ठगिरेः सुते ! ॥ ५१ ॥

पूज्यो लिङ्गे न सन्देहः सर्वदा अद्वया द्विजैः ।

अद्वा धर्मः परः सूक्ष्मः अद्वा ज्ञानं हुतं तपः ॥ ५२ ॥

अद्वा स्वर्गश्च मोक्षश्च दृश्योऽहं अद्वया सदा ॥ ५३ ॥

इति श्रीलैङ्गे भक्तिभावकथनं नाम दशमोऽध्यायः

समाप्तः ॥ १० ॥

## अथ एकादशोऽध्यायः ।

ऋषयः उचुः ।

कथं वै दृष्टवान् ब्रह्मा सद्योजातं महेश्वरम् ।  
वामदेवं महात्मानं पुराणपुरुषोत्तमम् ॥ १ ॥  
अघोरञ्च तथेशानं यथम्बहक्तमर्हसि ।

सूत उवाच ।

एकोनत्रिंशकः कल्पो विज्ञेयः श्वेतलोहितः ॥ २ ॥  
तस्मिंस्तत् परमं ध्यानं ध्यायतो ब्रह्मणस्तदा ।  
उत्पन्नसु शिखायुक्तः कुमारः श्वेतलोहितः ॥ ३ ॥  
तं दृष्ट्वा पुरुषं श्रीमान् ब्रह्मा वै विश्वतोमुखः ।  
हृदि कृत्वा महात्मानं ब्रह्मरूपिणमीश्वरम् ॥ ४ ॥  
सद्योजातं ततो ब्रह्मा ध्यानयोगपरोऽभवत् ।  
ध्यानयोगात् परं ज्ञात्वा ववन्दे देवमीश्वरम् ॥ ५ ॥  
सद्योजातं ततो ब्रह्मा ब्रह्म वै समचिन्तयत् ।  
ततोऽस्य पार्श्वतः श्वेताः प्रादुर्भूता महायशाः ॥ ६ ॥  
सुनन्दो नन्दनश्चैव विश्वनन्दोपनन्दनौ ।  
शिष्यास्ते वै महात्मानो यैस्तद् ब्रह्म सदा व्रतम् ॥ ७ ॥  
तस्याग्रे श्वेतवर्णाभः श्वेतो नाम महामुनिः ।  
विजज्ञेऽथ महातेजास्तस्माज्जज्ञे हरस्त्वसौ ॥ ८ ॥  
तत्र ते मुनयः सर्वे सद्योजातं महेश्वरम् ।  
प्रपन्नाः परया भक्त्या गृणन्तो ब्रह्म शाश्वतम् ॥ ९ ॥

तस्माद्विश्वेश्वरं देवं ये प्रपद्यन्ति वै द्विजाः ।  
 प्राणायामपरा भूत्वा ब्रह्म तत्परमानसाः ॥ १० ॥  
 ते सर्वे पापनिर्मुक्ता विमला ब्रह्मवर्चसः ।  
 विष्णुलोकमतिक्रम्य रुद्रलोकं व्रजन्ति ते ॥ ११ ॥

इत्यादि० सद्योजातमाहात्म्यं नामै-  
 कादशोऽध्यायः ॥ ११ ॥

### अथ द्वादशोऽध्यायः ।

सूत उवाच ।

ततस्त्रिंशत्तमः कल्पो रक्तो नाम प्रकीर्तितः ।  
 ब्रह्मा यत्र महातेजा रक्तवर्णमधारयत् ॥ १ ॥  
 ध्यायतः पुत्रकामस्य ब्रह्मणः परमेष्ठिनः ।  
 प्रादुर्भूतो महातेजाः कुमारो रक्तभूषणः ॥ २ ॥  
 रक्तमाल्याम्बरधरो रक्तनेत्रः प्रतापवान् ।  
 स तं दृष्ट्वा महात्मानं कुमारं रक्तवाससम् ॥ ३ ॥  
 परं ध्यानं समाश्रित्य बुबुधे देवमीश्वरम् ।  
 स तं प्रणम्य भगवान् ब्रह्मा परमयन्त्रितः ॥ ४ ॥  
 वामदेवं ततो ब्रह्मा ब्रह्म वै समचिन्तयत् ।  
 तथा सुतो महादेवो ब्रह्मणा परमेश्वरः ॥ ५ ॥  
 प्रतीतद्वदयः सर्वे इदमाह पितामहम् ।  
 ध्यायता पुत्रकामेन यस्मात्तेऽहं पितामह ! ॥ ६ ॥  
 दृष्टः परमया भक्त्या सुतश्च ब्रह्मपूर्वकम् ।

तस्माद्वयानवलं प्राप्य कल्पे कल्पे प्रयत्नतः ॥ ७ ॥  
 वेत्स्यसे मां प्रसंख्यातं लीकधातारमीश्वरम् ।  
 ततस्तस्य महात्मानश्चत्वारस्ते कुमारकाः ॥ ८ ॥  
 सम्बभूवुर्महात्मानो विशुद्धा ब्रह्मवर्चसः ।  
 विरजाश्च विबाहुश्च विशोको विश्वभावनः ॥ ९ ॥  
 ब्रह्मण्या ब्रह्मणस्तुल्या वीरा अध्ववसायिनः ।  
 रक्ताम्बरधराः सर्वे रक्तमाल्यानुलेपनाः ॥ १० ॥  
 रक्तकुङ्कुमलिताङ्गा रक्तभस्मानुलेपनाः ।  
 ततो वर्षसहस्रान्ते ब्रह्मत्वेऽध्ववसायिनः ॥ ११ ॥  
 गृणन्तश्च महात्मानो ब्रह्म तद्वामदैविकम् ।  
 अनुग्रहार्थं लोकानां शिष्याणां हितकाम्यया ॥ १२ ॥  
 धर्मोपदेशमखिलं कृत्वा ते ब्रह्मणः प्रियाः ।  
 पुनरेव महादेवं प्रविष्टा रुद्रमव्ययम् ॥ १३ ॥  
 येऽपि चान्ये द्विजश्रेष्ठा युञ्जाना वाममीश्वरम् ।  
 प्रपश्यन्ति महादेवं तद्भक्तास्तत् परायणाः ॥ १४ ॥  
 ते सर्वे पापनिर्मुक्ता विमला ब्रह्मचारिणः ।  
 रुद्रलोकं गमिष्यन्ति पुनरावृत्तिदुर्लभम् ॥ १५ ॥  
 इत्यादि महापुराणे श्रीलैङ्गे वामदेवमाहात्म्य-  
 नाम द्वादशोऽध्यायः ॥ १२ ॥

## अथ त्रयोदशोऽध्यायः ।

सूत उवाच ।

एकत्रिंशत्तमः कल्पः पीतवासा इति स्मृतः ।  
ब्रह्मा यत्र महाभागः पीतवासा बभूव ह ॥ १ ॥  
ध्यायतः पुत्रकामस्य ब्रह्मणः परमेष्ठिनः ।  
प्रादुर्भूतो महातेजाः कुमारः पीतवस्त्रधृक् ॥ २ ॥  
पीतगन्धानुलिप्ताङ्गः पीतमाल्याम्बरो युवा ।  
हेमयज्ञोपवीतश्च पीतोष्णीषो महाभुजः ॥ ३ ॥  
तं दृष्ट्वा ध्यानसंयुक्तो ब्रह्मा लोकमहेश्वरम् ।  
मनसा लोकधातारं प्रपेदे शरणं विभुम् ॥ ४ ॥  
ततो ध्यानगतस्तत्र ब्रह्मा माहेश्वरीं वराम् ।  
गां विश्वरूपां दृष्ट्वा महेश्वरमुखाच्च्युताम् ॥ ५ ॥  
चतुष्पदां चतुर्वक्त्रां चतुर्हस्तां चतुस्तनीम् ।  
चतुर्नेत्रां चतुःशृङ्गीं चतुर्दंष्ट्रां चतुर्मुखीम् ॥ ६ ॥  
द्वात्रिंशद् गुणसंयुक्तामीश्वरीं सर्वतोमुखीम् ।  
स तां दृष्ट्वा महातेजा महादेवीं महेश्वरीम् ॥ ७ ॥  
पुनराह महादेवः सर्वदेवनमस्कृतः ।  
मतिः स्मृतिर्बुद्धिरिति गायमानः पुनः पुनः ॥ ८ ॥  
एह्येहीति महादेवि ! सातिष्ठत् प्राञ्जलिर्विभुम् ।  
विश्वमावृत्य योगिन जगत् सर्वं वशीकुरु ॥ ९ ॥  
अथ तामाह देवेशो रुद्राग्नी त्वं भविष्यसि ।  
ब्राह्मणानां हितार्थाय परमार्था भविष्यसि ॥ १० ॥

तथैनां पुत्रकामस्य ध्यायतः परमेष्ठिनः ।  
 प्रददौ देवदेवेशः चतुष्पादां जगद्गुरुः ॥ ११ ॥  
 ततस्तां ध्यानयोगिन विदित्वा परमेश्वरीम् ।  
 ब्रह्मा लोकगुरोः सोऽय प्रतिपेदे महेश्वरीम् ॥ १२ ॥  
 गायत्रीन्तु ततो रौद्रीं ध्यात्वा ब्रह्मानुयन्वितः ।  
 इत्येतां वैदिकीं विद्यां रौद्रीं गायत्रीमीरिताम् ॥ १३ ॥  
 जपित्वा तु महादेवीं ब्रह्मालोकनमस्कृताम् ।  
 प्रपन्नस्तु महादेवं ध्यानयुक्तेन चेतसा ॥ १४ ॥  
 ततस्तस्य महादेवो दिव्ययोगं बह्व्युतम् ।  
 ऐश्वर्यं ज्ञानसम्पत्तिं वैराग्यञ्च ददौ प्रभुः ॥ १५ ॥  
 ततोऽस्य पार्श्वतो दिव्याः प्रादुर्भूताः कुमारकाः ।  
 पीतमात्र्याम्बरधराः पीतस्त्रगनुलेपनाः ॥ १६ ॥  
 पीताभोष्णीषशिरसः पीतास्याः पीतमूर्धजाः ।  
 ततो वर्षसहस्रान्त उषित्वा विमलौजसः ॥ १७ ॥  
 योगात्मानस्तपोह्लादाः ब्राह्मणानां हितैषिणः ।  
 धर्मयोगबलोपेता मुनीनां दीर्घसत्रिणाम् ॥ १८ ॥  
 उपदिश्य महायोगं प्रविष्टास्ते महेश्वरम् ।  
 एवमेतेन विधिना ये प्रपन्ना महेश्वरम् ॥ १९ ॥  
 अन्येऽपि नियतात्मानो ध्यानयुक्ता जितेन्द्रियाः ।  
 ते सर्वे पापमुत्सृज्य विमला ब्रह्मवर्चसः ॥ २० ॥  
 प्रविशन्ति महादेवं रुद्रं ते त्वपुनर्भवाः ॥ २१ ॥  
 इत्यादि महापुराणे श्रीलैङ्गे तत्पुरुषमाहात्म्यं  
 नाम त्रयोदशोऽध्यायः ॥ १३ ॥



## अथ चतुर्दशोऽध्यायः ।

सूत उवाच ।

ततस्तस्मिन् गते कल्पे पीतवर्णे स्वयम्भुवः ।

पुनरन्यः प्रवृत्तस्तु कल्पो नाम्नासितस्तु सः ॥ १ ॥

एकार्णवे तदावृत्ते दिव्ये वर्षसहस्रके ।

स्रष्टुकामः प्रजा ब्रह्मा चिन्तयामास दुःखितः ॥ २ ॥

तस्य चिन्तयमानस्य पुत्रकामस्य वै प्रभोः ।

कृष्णः समभवद्वर्णो ध्यायतः परमेष्ठिनः ॥ ३ ॥

अथापश्यन्महातेजाः प्रादुर्भूतं कुमारकम् ।

कृष्णवर्णं महावीर्यं दीप्यमानं स्वतेजसा ॥ ४ ॥

कृष्णास्वरधरोष्णीषं कृष्णयज्ञोपवीतिनम् ।

कृष्णेन मौलिना युक्तं कृष्णस्रगनुलेपनम् ॥ ५ ॥

स तं दृष्ट्वा महात्मानमघोरं घोरविक्रमम् ।

ववन्दे देवदेवेशमद्भुतं कृष्णपिङ्गलम् ॥ ६ ॥

प्राणायामपरः श्रीमान् हृदि कृत्वा महेश्वरम् ।

मनसा ध्यानयुक्तेन प्रपन्नस्तु तमौश्वरम् ॥ ७ ॥

अघोरन्तु ततो ब्रह्मा ब्रह्मरूपं व्यचिन्तयत् ।

तथा वै ध्यायमानस्य ब्रह्मणः परमेष्ठिनः ॥ ८ ॥

प्रददौ दर्शनं देवो ह्यघोरो घोरविक्रमः ।

अथास्य पार्श्वतः कृष्णाः कृष्णस्रगनुलेपनाः ॥ ९ ॥

चत्वारस्तु महात्मानः सम्बभूवुः कुमारकाः ।

कृष्णः कृष्णशिखश्चैव कृष्णास्यः कृष्णवस्त्रधृक् ॥ १० ॥

ततो वर्षसहस्रन्तु योगतः परमेश्वरम् ।  
 उपासित्वा महायोगं शिष्येभ्यः प्रददुः पुनः ॥ ११ ॥  
 योगेन योगसम्पन्नाः प्रविश्य मनसा शिवम् ।  
 अमलं निर्गुणं स्थानं प्रविष्टा विश्वमौखरम् ॥ १२ ॥  
 एवमेतेन योगेन येऽपि चान्ये मनोषिणः ।  
 चिन्तयन्ति महादेवं गन्तारो रुद्रमव्ययम् ॥ १३ ॥  
 इत्यादि महापुराणे श्रीलैङ्गे अघोरोत्पत्तिवर्णनं  
 नाम चतुर्दशोऽध्यायः ॥ १४ ॥

## अथ पञ्चदशोऽध्यायः ।

सूत उवाच ।

ततस्तस्मिन् गते कल्पे कृष्णवर्णे भयानके ।  
 तुष्टाव देवदेवेशं ब्रह्मा तं ब्रह्मरूपिणम् ॥ १ ॥  
 अनुगृह्यस्ततस्तुष्टो ब्रह्माणमवदङ्गरः ।  
 अनेनैव तु रूपेण संहरामि न संशयः ॥ २ ॥  
 ब्रह्महत्यादिकान् घोरांस्तथान्यानपि पातकान् ।  
 हीनांश्चैव महाभाग ! तथैव विविधान्यपि ॥ ३ ॥  
 उपपातकमप्येवं तथा पापानि सुव्रत ! ।  
 मानसानि सुतीक्ष्णानि वाचिकानि पितामह ! ॥ ४ ॥  
 कायिकानि सुमिश्राणि तथा प्रासङ्गिकानि च ।  
 बुद्धिपूर्वं कृतान्येव सङ्गजागन्तुकानि च ॥ ५ ॥  
 मातृदेहोत्थितान्येव पितृदेहे च पातकम् ।

संहरामि न सन्देहः सर्वं पातकजं विभो ! ॥ ६ ॥  
 लक्षं जप्त्वा ह्यधोरेभ्यो ब्रह्महा मुच्यते प्रभो ! ।  
 तदर्द्धं वाचिके वत्स ! तदर्द्धं मानसे पुनः ॥ ७ ॥  
 चतुर्गुणं बुद्धिपूर्वं क्रोधादष्टगुणं स्मृतम् ।  
 वीरहा लक्षमात्रेण भूणहा कोटिमभ्यसेत् ॥ ८ ॥  
 मातृहा नियुतं जप्त्वा शुद्धाते नात्र संशयः ।  
 गोघ्नश्चैव कृतघ्नश्च स्त्रीघ्नः पापयुतो नरः ॥ ९ ॥  
 अयुताधोरमभ्यस्य मुच्यते नात्र संशयः ।  
 सुरापी लक्षमात्रेण बुद्ध्या बुद्ध्यापि वै प्रभो ! ॥ १० ॥  
 मुच्यते नात्र सन्देहस्तदर्द्धेन च वारुणीम् ।  
 अस्त्राताशी सहस्रेण अजघी च तथा द्विजः ॥ ११ ॥  
 अहुताशी सहस्रेण अदाता च विशुद्ध्यति ।  
 ब्राह्मणस्वापहर्ता च स्वर्णस्तेयी नराधमः ॥ १२ ॥  
 नियुतं मानसं जप्त्वा मुच्यते नात्र संशयः ।  
 गुरुतल्परतो वापि मातृघ्नो वा नराधमः ॥ १३ ॥  
 ब्रह्मघ्नश्च जपेदेवं मानसं वै पितामह ! ।  
 सम्यर्कात् पापिनां पापं तत्क्षमं परिभाषितम् ॥ १४ ॥  
 तथाप्यष्टमात्रेण पातकाद्वै प्रमुच्यते ।  
 संसर्गात् पातकी लक्षं जपेद्वै मानसं धिया ॥ १५ ॥  
 उपांशु यच्चतुर्धा वै वाचिकञ्चाष्टधा जपेत् ।  
 पातकादर्द्धमेव स्यादुपपातकिनां स्मृतम् ॥ १६ ॥  
 तदर्द्धं केवले पापे नात्र कार्या विचारणा ।  
 ब्रह्महत्या सुरापानं सुवर्णस्तेयमेव च ॥ १७ ॥  
 कृत्वा च गुरुतल्पञ्च पापकृद्ब्राह्मणो यदि ।

ग्राह्यं तु रुद्रगायत्र्या गोमूत्रं कापिलं द्विजाः ! ॥ १८ ॥

गन्धद्वारेति तस्या वै गोमयं स्वस्थमाहरेत् ।

तेजोऽसि शुक्रमित्याज्यं कापिलं संहरेद् बुधः ॥ १९ ॥

आप्यायस्वेति च चीरं दधिक्रावणेऽति चाहरेत् ।

गन्धं दधि नवं साक्षात् कापिलं वै पितामह ! ॥ २० ॥

देवस्यत्वेति मन्त्रेण संग्रहेद्वै कुशोदकम् ।

एकस्थं हेमपात्रे वा कृत्वा घोरेण राजते ॥ २१ ॥

ताम्रे वा पद्मपत्रे वा पालाशे वा दले शुभे ।

सकूर्चं सर्वरत्नाढ्यं क्षिप्त्वा तत्रैव काञ्चनम् ॥ २२ ॥

जपेत्तदमघोराख्यं हुत्वा चैव घृतादिभिः ।

घृतेन चरुणा चैव समिद्धिञ्च तिलैस्तथा ॥ २३ ॥

यवैश्च ब्रीहिभिश्चैव जुहुयाद्वै पृथक् पृथक् ।

प्रत्येकं सप्तवारन्तु द्रव्यालाभे घृतेन तु ॥ २४ ॥

हुत्वाघोरेण देवेशं स्नात्वाघोरेण वै द्विजाः ! ।

अष्टद्रोणघृतेनैव स्नाप्य पञ्चाद्विशोध्य च ॥ २५ ॥

अहोरात्रोषितः स्नातः पिवेत् कूर्चं शिवाग्रतः ।

ब्राह्मं ब्रह्मजपं कुर्यादाचम्य च यथाविधि ॥ २६ ॥

एवं कृत्वा कृतघ्नोऽपि ब्रह्महा भ्रूणहा तथा ।

वीरहा गुरुघाती च मित्रविश्वासघातकः ॥ २७ ॥

स्तेयी सुवर्णस्तेयी च गुरुतल्परतः सदा ।

मद्यपो वृषलीसक्तः परदारविधर्षकः ॥ २८ ॥

ब्रह्मस्वहा तथा गोघ्नी मातृहा पितृहा तथा ।

देवाद्यावकश्चैव लिङ्गप्रध्वंसकस्तथा ॥ २९ ॥

तप्राव्यानि च पापानि ज्ञानसानि द्विजो यदि ।

वाचिकानि तथान्यानि कार्थिकानि सहस्रशः ॥ ३० ॥

कृत्वा विमुच्यते सद्यो जन्मान्तरशतैरपि ।

एतद्रहस्यं कथितमघोरेशप्रसङ्गतः ॥ ३१ ॥

तस्माज्जपेद् द्विजो नित्यं सर्वपापविशुद्धये ॥ ३२ ॥

इत्यादि महापुराणे श्रीलैङ्गे अघोरेशमाहात्म्यं

नाम पञ्चदशोऽध्यायः ॥ १५ ॥

## अथ षोडशोऽध्यायः ।

सूत उवाच ।

अथान्यो ब्रह्मणः कल्पो वर्तते मुनिपुङ्गवाः ! ।

विश्वरूप इति ख्यातो नामतः परमाद्भुतः ॥ १ ॥

विनिवृत्ते तु संहारे पुनः सृष्टे चराचरे ।

ब्रह्मणः पुत्रकामस्य ध्यायतः परमेष्ठिनः ॥ २ ॥

प्रादुर्भूता महानादा विश्वरूपा सरस्वती ।

विश्वमात्माम्बरधरा विश्वयज्ञोपवीतिनी ॥ ३ ॥

विश्वोष्णीषा विश्वगन्धा विश्वमाता महोष्ठिका ।

तथाविधं स भगवानौशनं परमेश्वरम् ॥ ४ ॥

शुद्धस्फटिकसङ्काशं सर्वाभरणभूषितम् ।

अथ तं मनसा ध्यात्वा युक्तात्मा वै पितामहः ॥ ५ ॥

ववन्दे देवमौशनं सर्वेशं सर्वगं प्रभुम् ।

ओमौशन ! नमस्तेऽस्तु महादेव ! नमोऽस्तु ते ॥ ६ ॥

नमोऽस्तु सर्वविद्यानामौशन ! परमेश्वर ! ।  
 नमोऽस्तु सर्वभूतानामौशन ! वृषवाहन ! ॥ ७ ॥  
 ब्रह्मणाऽधिपते ! तुभ्यं ब्रह्मणे ब्रह्मरूपिणे ।  
 नमो ब्रह्माधिपतये शिवं मेऽस्तु सदाशिव ! ॥ ८ ॥  
 ओङ्कारमूर्ते ! देवेश ! सद्योजात ! नमो नमः ।  
 उपये त्वां उपनीऽस्मि सद्योजाताय वै नमः ॥ ९ ॥  
 अभवे च भवे तुभ्यं तथा नातिभवे नमः ।  
 सर्वज्ञवभवेशान ! मां भजस्व महाद्युते ! ॥ १० ॥  
 वामदेव ! नमस्तुभ्यं ज्येष्ठाय वरदाय च ।  
 नमो रुद्राय कालाय कलनाय नमो नमः ॥ ११ ॥  
 नमो विकरणायैव कालवर्णाय वर्णिने ।  
 बलाय बलिनां नित्यं सदा विकरणाय ते ॥ १२ ॥  
 बलप्रमथनायैव बलिने ब्रह्मरूपिणे ।  
 सर्वभूतस्वरेशाय भूतानां दमनाय च ॥ १३ ॥  
 लनीलनाय देवाय नमस्तुभ्यं महाद्युते ! ।  
 वामदेवाय वामाय नमस्तुभ्यं महात्मने ॥ १४ ॥  
 ज्येष्ठाय चैव ज्येष्ठाय रुद्राय वरदाय च ।  
 कालहन्ते नमस्तुभ्यं नमस्तुभ्यं महात्मने ॥ १५ ॥  
 इति स्तवेन देवेशं ननाम वृषभध्वजम् ।  
 यः पठेत् सकलदेवेह ब्रह्मलोकं गमिष्यति ॥ १६ ॥  
 श्रावयेद् वा द्विजान् श्राद्धे स याति परमाङ्गतिम् ।  
 एवं ध्यानगतं तव प्रणमन्तं पितामहम् ॥ १७ ॥  
 उवाच भगवानीशः प्रीतोऽहं ते किमिच्छसि ।  
 ततस्तु प्रणतो भूत्वा वाग्विशुद्धं महेश्वरम् ॥ १८ ॥

उवाच भगवान् रुद्रं प्रीतं प्रीतेन चेतसा ।  
 यदिदं विश्वरूपं विश्वगीः श्रेयसौश्वरी ॥ १९ ॥  
 एतद् वेदितुमिच्छामि यथेयं परमेश्वर ! ।  
 कौषा भगवतो देवो चतुष्पादा चतुर्मुखी ॥ २० ॥  
 चतुःशृङ्गो चतुर्वक्त्रा चतुर्दंष्ट्रा चतुःस्तनी ।  
 चतुर्हस्ता चतुर्नेत्रा विश्वरूपा कथं स्मृता ॥ २१ ॥  
 किं नाम गोत्रा कस्येयं किं वीर्या चापि कर्मतः ।  
 तस्य तद् वचनं श्रुत्वा देवदेवो वृषध्वजः ॥ २२ ॥  
 प्राह देववृषं ब्रह्मा ब्रह्माणञ्चात्मसम्भवम् ।  
 रहस्यं सर्वमन्त्राणां पावनं पुष्टिवर्द्धनम् ॥ २३ ॥  
 शृणुष्वैतत् परं गुह्यमादिसर्गे यथा तथा ।  
 एवं यो वर्त्तते कल्यो विश्वरूपस्त्वसौ मतः ॥ २४ ॥  
 ब्रह्मस्थानमिदञ्चापि यत्र प्राप्तं त्वया प्रभो ! ।  
 त्वत्तः परतरं देव ! विष्णुना तत्पदं शुभम् ॥ २५ ॥  
 वैकुण्ठे न विशुद्धे न मम वामाङ्गजेन वै ।  
 तदाप्रभृति कल्पञ्च त्रयस्त्रिंशत्तमो ह्ययम् ॥ २६ ॥  
 शतं शतसहस्राणामतीता ये स्वयम्भुवः ।  
 पुरस्तात्तव देवेश ! तच्छृणुष्व महामते ! ॥ २७ ॥  
 आनन्दस्तु स विज्ञेय आनन्दत्वे व्यवस्थितः ।  
 माण्ड्यगोत्रस्तपसा मम पुत्रत्वमागतः ॥ २८ ॥  
 त्वयि योगञ्च सांख्यञ्च तपो विद्या विधिक्रिया ।  
 ऋतं सत्यं दया ब्रह्म अहिंसा सम्मतिः क्षमा ॥ २९ ॥  
 ध्यानं ध्येयं दमः शान्तिर्विद्याविद्या मतिर्धृतिः ।  
 कान्तिर्नीतिः पृथा मेधा-लज्जा दृष्टिः सरस्वती ॥ ३० ॥

तुष्टिः पुष्टिः क्रिया चैव प्रसादश्च प्रतिष्ठिताः ।  
 द्वात्रिंशत् सुगुणा ह्येषा द्वात्रिंशाक्षरसंज्ञया ॥ ३१ ॥  
 प्रकृतिर्विहिता ब्रह्मस्त्वत्प्रसूतिर्महेश्वरी ।  
 विष्णोर्भगवतश्चापि तथान्येषामपि प्रभो ! ॥ ३२ ॥  
 सैषा भगवती देवी मत्प्रसूतिः प्रतिष्ठिता ।  
 चतुर्मुखो जगद्योनिः प्रकृतिर्गौः प्रतिष्ठिता ॥ ३३ ॥  
 गौरी माया च विद्या च कृष्णा हैमवतीति च ।  
 प्रधानं प्रकृतिश्चैव यामाहुस्तत्त्वचिन्तकाः ॥ ३४ ॥

अजामेकां लोहितां शुक्लकृष्णां  
 विश्वप्रजां सृजलानां सरूपाम् ।  
 अजोऽहं मां विद्धि तां विश्वरूपं  
 गायत्रीं गां विश्वरूपां हि बुद्ध्या ॥ ३५ ॥

एवमुक्त्वा महादेवः ससर्ज परमेश्वरः ।  
 ततश्च पार्श्वगा देव्याः सर्वरूपकुमारकाः ॥ ३६ ॥  
 जटौ मुण्डौ शिखण्डौ च अर्धमुण्डश्च जज्ञिरे ।  
 ततस्तेन यथोक्तेन योगिन सुमहौजसः ॥ ३७ ॥  
 दिव्यवर्षसहस्रान्ते उपासित्वा महेश्वरम् ।  
 धर्मोपदेशमखिलं कृत्वा योगमयं दृढम् ॥ ३८ ॥  
 शिष्टाश्च नियतात्मानः प्रविष्टा रुद्रमीश्वरम् ॥ ३९ ॥  
 इत्यादि महापुराणे श्रीलैङ्गे ईशानमाहात्म्य-  
 कथनं नाम षोडशोऽध्यायः ॥ १६ ॥



## अथ सप्तदशोऽध्यायः ।

सूत उवाच ।

एवं संक्षेपतः प्रोक्तः सद्ब्रह्मादीनां समुद्भवः ।

यः पठेच्छृणुयाद्वापि श्रावयेद्वा द्विजोत्तमान् ॥ २ ॥

स याति ब्रह्मसायुज्यं प्रसादात् परमेष्ठिनः ।

ऋषय ऊचुः ।

कथं लिङ्गमभूत्लिङ्गे समभ्यर्च्यः स शङ्करः ॥ २ ॥

किं लिङ्गं कस्तथा लिङ्गौ सूत ! वक्तुमिहार्हसि ।

रोमहर्षण उवाच ।

एवं देवाश्च ऋषयः प्रणिपत्य पितामहम् ॥ ३ ॥

अपृच्छन् भगवत्लिङ्गं कथमासीदिति स्वयम् ।

लिङ्गे महेश्वरोरुद्रः समभ्यर्च्यः कथं त्विति ॥ ४ ॥

किं लिङ्गं कस्तथा लिङ्गौ सोऽप्याह च पितामहः ।

पितामह उवाच ।

प्रधानं लिङ्गमाख्यातं लिङ्गौ च परमेश्वरः ॥ ५ ॥

रक्षार्थमम्बुधौ मत्तं विष्णोस्त्वासौत् सुरोत्तमाः ।

वैमानिके गते सर्गे जनलोकं सहर्षिभिः ॥ ६ ॥

स्थितिकाले तदा पूर्णं ततः प्रत्याहृते तथा ।

चतुर्युगसहस्रान्ते सत्यलोकं गते सुराः ॥ ७ ॥

विनाधिपत्यं समतां गतेऽन्ते ब्रह्मणो मम ।

शुष्के च स्थावरे सर्वे त्वनावृष्ट्या च सर्वशः ॥ ८ ॥

पशवो मानुषा वृक्षाः पिशाचाः पिशिताशनाः ।

गन्धर्वाद्याः क्रमेणैव निर्दग्धा भानुभानुभिः ॥ ९ ॥

एकार्णवे महाघोरे तमोभूते समन्ततः ।  
 सुष्वापान्मसि योगात्मा निर्मलो निरुपप्लवः ॥ १० ॥  
 सहस्रशीर्षा विश्वात्मा सहस्राक्षः सहस्रपात् ।  
 सहस्रबाहुः सर्वज्ञः सर्वदेवभवोद्भवः ॥ ११ ॥  
 हिरण्यगर्भो रजसा तमसा शङ्करः स्वयम् ।  
 सत्वेन सर्वगो विष्णुः सर्वात्मने महेश्वरः ॥ १२ ॥  
 कालात्मा कालनाभस्तु शुक्लः कृष्णस्तु निर्गुणः ।  
 नारायणो महाबाहुः सर्वात्मा सदसन्मयः ॥ १३ ॥  
 तथाभूतमहं दृष्ट्वा शयानं पङ्कजेक्षणम् ।  
 नायया मोहितस्तस्य तमवोचममर्षितः ॥ १४ ॥  
 कस्त्वं वदेति हस्तेन समुत्थाप्य सनातनम् ।  
 तदा हस्तप्रहारेण तीव्रेण सदृढेन तु ॥ १५ ॥  
 प्रवृद्धोऽहोयशयनात् समासीनः क्षणं वशी ।  
 ददर्श निद्राविक्लिन्ननौरजामललोचनः ॥ १६ ॥  
 मामग्रे संस्थितं भासाध्यासितो भगवान् हरिः ।  
 आह चोत्थाय भगवान् हसन्मां मधुरं सक्तम् ॥ १७ ॥  
 स्वागतं स्वागतं वत्स ! पितामह महाद्युते ! ।  
 तस्य तद्वचनं श्रुत्वा स्मितपूर्वं सुरर्षभाः ॥ १८ ॥  
 रजसा विद्धवैरस्य तमवोचं जनार्दनम् ।  
 भाषसे वत्स वत्सेति सर्गसंहारकारणम् ॥ १९ ॥  
 मामिहान्तःस्मितं कृत्वा गुरुः शिष्यमिवानघ ! ।  
 कर्त्तारं जगतां साक्षात् प्रकृतेश्च प्रवर्त्तकम् ॥ २० ॥  
 सनातनमजं विष्णुं विरिञ्चिं विश्वसम्भवम् ।  
 विश्वात्मानं विधातारं धातारं पङ्कजेक्षणम् ॥ २१ ॥

किमर्थं भाषसे मोहाद् वक्तुमर्हसि सत्वरम् ।  
 सोऽपि मामाह जगतां कर्ताहमिति लोक्य ॥ २२ ॥  
 भर्ता हर्ता भवानङ्गादवतीर्णो ममाव्ययात् ।  
 विस्मृतोऽसि जगन्नाथं नारायणमनामयम् ॥ २३ ॥  
 पुरुषं परमात्मानं पुरुहूतं पुरुष्टुतम् ।  
 विष्णुमच्युतमीशानं विश्वस्य प्रभवोद्भवम् ॥ २४ ॥  
 तवापराधो नास्त्यत्र मम जायाकृतं त्विदम् ।  
 शृणु सत्यञ्चतुर्वक्त्र ! सर्वदेवेश्वरो ह्यहम् ॥ २५ ॥  
 कर्ता नेता च हर्ता च न मयास्ति समो विभुः ।  
 अहमेव परं ब्रह्म परं तत्त्वं पितामह ! ॥ २६ ॥  
 अहमेव परं ज्योतिः परमात्मा त्वहं विभुः ।  
 यद्यदृष्टं श्रुतं सर्वं जगत्स्त्रिंशराचरम् ॥ २७ ॥  
 तत्तद्विद्धि चतुर्वक्त्र ! सर्वं मन्मयमित्यथ ।  
 मया सृष्टं पुरा व्यक्तं चतुर्विंशतिकं स्वयम् ॥ २८ ॥  
 नित्यान्ता ह्यणवो वद्धाः सृष्टाः क्रोधोद्भवादयः ।  
 प्रसादाद्धि भवानण्डान्यनेकानोद्ध लीलया ॥ २९ ॥  
 सृष्टा बुद्धिर्मया तस्याम् अहङ्कारस्त्रिधा ततः ।  
 तन्मात्रा पञ्चकं तस्मान्मनः षष्ठेन्द्रियाणि च ॥ ३० ॥  
 आकाशादीनि भूतानि भौतिकानि च लीलया ।  
 इत्थं कृत्वति तस्मिंश्च मयि चापि वचस्तथा ॥ ३१ ॥  
 आवयोश्चाभवद्युद्धं सुघोरं रोमहर्षणम् ।  
 प्रलयार्णवमध्ये तु रजसा बद्धवैरयोः ॥ ३२ ॥  
 एतस्मिन्नन्तरे लिङ्गमभक्त्वावयोः पुरः ।  
 विवादश्चमनार्थं हि प्रबोधार्थञ्च भास्वरम् ॥ ३३ ॥

ज्वालां मालासहस्राद्यं कालानलगतोपमम् ।  
 त्रयवृद्धिविनिर्मुक्तमादिमध्यान्तवर्जितम् ॥ ३४ ॥  
 अनौपम्यमनिर्देश्यमव्यक्तं विश्वसम्भवम् ।  
 तस्य ज्वालासहस्रेण मोहितो भगवान् हरिः ॥ ३५ ॥  
 मोहितं प्राह मामत्र परीक्षावोऽग्निसम्भवम् ।  
 अधो गमिष्याम्यनलस्तम्भस्यानुपमस्य च ॥ ३६ ॥  
 भवानूर्ध्वं प्रयत्नेन गन्तुमर्हसि सत्वरम् ।  
 एवं व्याहृत्य विश्वात्मा स्वरूपमकरोत्तदा ॥ ३७ ॥  
 वाराहमहमप्याशु हंसत्वं प्राप्तवान् सुराः ! ।  
 तदाप्रभृति मालाहुर्हंसं हंसो विराडिति ॥ ३८ ॥  
 हंस हंसेति यो ब्रूयात्सां हंसः स भविष्यति ।  
 सुखे तो ह्यनलाजस्य विश्वतः पक्षसंगुतः ॥ ३९ ॥  
 मनोऽनिलजवो भूत्वा गतोऽहं चोद्धतः सुराः ! ।  
 नारायणोऽपि विश्वात्मा नीलाञ्जनचयोपमम् ॥ ४० ॥  
 दशयोजनविस्तीर्णं शतयोजनमायतम् ।  
 मेरुपर्वतवर्ष्माणं गौरतीक्ष्णाग्रदंष्ट्रिणम् ॥ ४१ ॥  
 कालादित्यसमाभासं दीर्घघोणं महास्वनम् ।  
 क्रस्वपादं विचित्राङ्गं जैत्रं दृढमनौपमम् ॥ ४२ ॥  
 वाराहमसितं रूपमास्थाय गतवानधः ।  
 एवं वर्षसहस्रन्तु त्वरन् विश्णुरधोगतः ॥ ४३ ॥  
 नापश्यदल्पमप्यस्य मूलं लिङ्गस्य सूकरः ।  
 तावत्कालं गतोऽर्ध्वमहमप्यरिसूदनः ॥ ४४ ॥  
 सत्वरं सर्वयत्नेन तस्यां तं ज्ञातुमिच्छया ।  
 आन्तो ह्यदृष्ट्वा तस्यान्तमहङ्कारादधोगतः ॥ ४५ ॥

तथैव भगवान् विष्णुः शान्तः सन्तस्तलोचनः ।  
 सर्वदेवभवस्तूर्णमुत्थितः स महावपुः ॥ ४६ ॥  
 समागतो मया सार्धं प्रणिपत्य महामनाः ।  
 मायया मोहितः शम्भोस्तस्थौ संविग्नमानसः ॥ ४७ ॥  
 पृष्ठतः पार्श्वं तच्चैव चाग्रतः परमेश्वरम् ।  
 प्रणिपत्य मया सार्धं सस्त्रार किमिदं त्विति ॥ ४८ ॥  
 तदा समभवत्तत्र नादो वै शब्दलक्षणः ।  
 ओमोमिति सुरश्रेष्ठाः ! सुव्यक्तः प्लुतलक्षणः ॥ ४९ ॥  
 किमिदं त्विति सच्चिन्त्य मया तिष्ठन्महास्वनम् ।  
 लिङ्गस्य दक्षिणे भागे तदापश्यत् सनातनम् ॥ ५० ॥  
 आद्यं वर्णमकारन्तु उकारञ्चोत्तरे ततः ।  
 मकारं मध्यतश्चैव नादान्तं तस्य चोमिति ॥ ५१ ॥  
 सूर्यमण्डलवदु दृष्ट्वा वर्णमाद्यन्तु दक्षिणे ।  
 उत्तरे पावकप्रख्यमुकारं पुरुषर्षभः ॥ ५२ ॥  
 शीतांशुमण्डलप्रख्यं मकारं मध्यमं तथा ।  
 तस्योपरि तदापश्यच्छुद्धस्फटिकवत् प्रभुम् ॥ ५३ ॥  
 तुरीयातीतममृतं निष्कलं निरुपप्लवम् ।  
 निर्द्वन्द्वं केवलं शून्यं बाह्याभ्यन्तरवर्जितम् ॥ ५४ ॥  
 सबाह्याभ्यन्तरञ्चैव सबाह्याभ्यन्तरस्थितम् ।  
 आदिमध्यान्तरहितमानन्दस्यापि कारणम् ॥ ५५ ॥  
 मात्रास्तिस्त्रस्वर्धमात्रं नादाख्यं ब्रह्मसंज्ञितम् ।  
 ऋग्यजुःसामवेदा वै मात्रारूपेण माधवः ॥ ५६ ॥  
 वेदशब्देभ्य एवेशं विश्वात्मानमचिन्तयत् ।  
 तदाभवद्विष्वेद ऋषेः सारतमं शुभम् ॥ ५७ ॥

तेनैव ऋषिणा विष्णुर्ज्ञातवान् परमेश्वरम् ।

देव उवाच ।

चिन्तया रहितो रुद्रो वाचो यन्मनसा सह ॥ ५८ ॥

अप्राप्य तं निवर्तन्ते वाच्यस्त्वेकाक्षरेण सः ।

एकाक्षरेण तद्वाच्यमृतं परमकारणम् ॥ ५९ ॥

सत्यमानन्दममृतं परं ब्रह्म परात्परम् ।

एकाक्षरादकाराख्यो भगवान् कनकाण्डजः ॥ ६० ॥

एकाक्षरादुकाराख्यो हरिः परमकारणम् ।

एकाक्षरान्मकाराख्यो भगवान्नीललोहितः ॥ ६१ ॥

सर्गकर्त्ता त्वकाराख्यो ह्युकाराख्यस्तु मोहकः ।

नकाराख्यस्तयोर्नित्यमनुग्रहकरोऽभवत् ॥ ६२ ॥

मकाराख्यो विभुर्वीजो ह्यकारो बीजमुच्यते ।

उकाराख्यो हरिर्योनिः प्रधानपुरुषेश्वरः ॥ ६३ ॥

बीजो च बीजं तद्योनिर्नादाख्यश्च महेश्वरः ।

बीजो विभज्य चात्मानं स्वेच्छया तु व्यवस्थितः ॥ ६४ ॥

अस्य लिङ्गादभूद्बीजमकारो बीजिनः प्रभोः ।

उकारयोनौ निक्षिप्तमवर्धत समन्ततः ॥ ६५ ॥

सौवर्णमभवच्चाण्डमावेष्ट्याद्यन्तदक्षरम् ।

अनेकाब्दं तथा चाप्सु दिव्यमण्डं व्यवस्थितम् ॥ ६६ ॥

ततो वर्षसहस्रान्ते विधाकृतमजोद्भवम् ।

अण्डमप्सु स्थितं साक्षादाद्याख्यनेश्वरेण तु ॥ ६७ ॥

तस्याण्डस्य शुभं हैमं कपालञ्चोर्ध्वं संस्थितम् ।

जज्ञे यद् द्यौस्तदपरं पृथिवी पञ्चलक्षणा ॥ ६८ ॥

तस्मादण्डोद्भवो जज्ञे त्वकाराख्यश्चतुर्मुखः ।

स स्रष्टा सर्वलोकानां स एव त्रिविधः प्रभुः ॥ ६८ ॥

एवमोमोमिति प्रोक्तमित्याहुर्यजुषां वराः ।

यजुषां वचनं श्रुत्वा ऋचः सामानि सादरम् ॥ ७० ॥

एवमेव हरे ! ब्रह्मन्नित्याहुः श्रुतयस्तदा ।

ततो विज्ञाय देवेशं यथावच्छ्रुतिसम्भवैः ॥ ७१ ॥

मन्त्रैर्महेश्वरं देवन्तुष्टाव सुमहोदयम् ।

आवयोः स्तुतिसन्तुष्टो लिङ्गे तस्मिन्निरञ्जनः ॥ ७२ ॥

दिव्ये शब्दमयं रूपमास्थाय प्रहसंस्थितः ।

अकारस्तस्य मूर्धा तु ललाटं दीर्घमुच्यते ॥ ७३ ॥

इकारो दक्षिणं नेत्रमीकारो वामलोचनम् ।

उकारो दक्षिणं ओत्रमृकारो वाममुच्यते ॥ ७४ ॥

ऋकारो दक्षिणं तस्य कपोलं परमेष्ठिनः ।

वामं कपोलम् ऋकारो लृ लृनाभापुटे उभे ॥ ७५ ॥

एकारमोष्ठमूर्ध्वंश्च ऐकारस्त्वधरो विभोः ।

ओकारश्च तथौकारो दन्तपंक्तिद्वयं क्रमात् ॥ ७६ ॥

अमस्तु तालुनीतस्य देवदेवस्य धौमतः ।

कादिपञ्चाक्षराख्यस्य पञ्चहस्तानि दक्षिणे ॥ ७७ ॥

चादिपञ्चाक्षराख्यं पञ्चहस्तानि वामतः ।

टादिपञ्चाक्षरं पादस्तादिपञ्चाक्षरं तथा ॥ ७८ ॥

पकारमुदरन्तस्य फकारः पार्श्वं उच्यते ।

बकारो वामपार्श्वं वै भकारं स्कन्धमस्य तत् ॥ ७९ ॥

मकारं हृदयं शम्भोर्महादेवस्य योगिनः ।

यकारादि सकारान्ता विभोर्वै सप्तधातवः ॥ ८० ॥

हकार आत्मरूपं वै क्षकारः क्रोध उच्यते ।

तं दृष्ट्वा उभया सार्धं भगवन्तं महेश्वरम् ॥ ८१ ॥

प्रणम्य भगवान् विष्णुः पुनश्चापश्यदूर्ध्वतः ।

ओङ्कारप्रभवं मन्त्रं कलापञ्चकसंयुतम् ॥ ८२ ॥

शुद्धस्फटिकमङ्गाशं शुभाष्टत्रिंशदक्षरम् ।

मेधाकरममूङ्गयः सर्वधर्मार्थसाधकम् ॥ ८३ ॥

गायत्रीप्रभवं मन्त्रं हरितं वक्ष्यकारकम् ।

चतुर्विंशतिवर्णाढ्यं चतुष्कलमनुत्तमम् ॥ ८४ ॥

अथर्वमसितं मन्त्रं कलाष्टकसमायुतम् ।

अभिचारिकमत्यर्थं त्रयस्त्रिंशच्छुभाक्षरम् ॥ ८५ ॥

यजुर्वेदसमायुक्तं पञ्चत्रिंशच्छुभाक्षरम् ।

कलाष्टकसमायुक्तं सुखे तं शान्तिकं तथा ॥ ८६ ॥

त्रयोदशकलायुक्तं बालाद्यैः सह लोहितम् ।

सामोद्भवं जगत्याद्यं वृद्धिसंहारकारणम् ॥ ८७ ॥

वर्णाः षडधिका षष्टिरस्य मन्त्रवरस्य तु ।

पञ्चमन्त्रांस्तथा लब्ध्वा जजाप भगवान् हरिः ॥ ८८ ॥

अथ दृष्ट्वा कलावर्णष्टयजुःसामरूपिणम् ।

ईशानमीशमुकुटं पुरुषास्यं पुरातनम् ॥ ८९ ॥

अघोरहृदयं हृदयं वामगुह्यं सदाशिवम् ।

सद्यः पादं महादेवं महाभोगीन्द्रभूषणम् ॥ ९० ॥

विश्वतः पादवदनं विश्वतोऽक्षिकरं शिवम् ।

ब्रह्मणोऽधिपतिं सर्गस्थितिसंहारकारणम् ॥ ९१ ॥

तुष्टाव पुनरिष्टाभिर्वाग्भिर्वरदमौश्वरम् ॥ ९२ ॥

इत्यादि महापुराणे श्रीलैङ्गे लिङ्गोद्भवो नाम

सप्तदशोऽध्यायः ॥ १७ ॥



## अथ अष्टादशोऽध्यायः ।

विष्णुर्वाच ।

एकाक्षराय रुद्राय अकारायात्मरूपिणे ।  
उकारायादिदेवाय विद्यादेहाय वै नमः ॥ १ ॥  
तृतीयाय मकाराय शिवाय परमात्मने ।  
सूर्याग्निसोमवर्णाय यजमानाय वै नमः ॥ २ ॥  
अग्नये रुद्ररूपाय रुद्राणां पतये नमः ।  
शिवाय शिवमन्त्राय सद्योजाताय वेधसे ॥ ३ ॥  
वामाय वामदेवाय वरदायामृताय ते ।  
अघोरायातिघोराय सद्योजाताय रंहसे ॥ ४ ॥  
ईशानाय श्मशानाय अतिवेगाय वेगिने ।  
नमोऽस्तु श्रुतिपादाय ऊर्ध्वलिङ्गाय लिङ्गिने ॥ ५ ॥  
हेमलिङ्गाय हेमाय वारिलिङ्गाय चाभ्रसे ।  
शिवाय शिवलिङ्गाय व्यापिने व्योमव्यापिने ॥ ६ ॥  
वायवे वायुवेगाय नमस्ते वायुव्यापिने ।  
तेजसे तेजसां भर्त्रे नमस्तेजोऽधिव्यापिने ॥ ७ ॥  
जलाय जलभूताय नमस्ते जलव्यापिने ।  
पृथिव्यै चान्तरीक्षाय पृथिवीव्यापिने नमः ॥ ८ ॥  
शब्दस्पर्शस्वरूपाय रसगन्धाय गन्धिने ।  
गणाधिपतये तुल्यं गुह्याद् गुह्यतमाय ते ॥ ९ ॥  
अनन्ताय विरूपाय अनन्तानामयाय च ।  
शाश्वताय वरिष्ठाय वारिगर्भाय योगिने ॥ १० ॥

संस्थितायाम्भसां मध्ये आवयोर्मध्यवर्चसे ।  
 शोभे हर्षे सदा कचे निधनायेश्वराय च ॥ ११ ॥  
 अचेतनाय चिन्ताय चेतनायासहारिणे ।  
 अरूपाय सुरूपाय अनङ्गायाङ्गहारिणे ॥ १२ ॥  
 भस्मदिग्धशरीराय भानुसोमाग्निहेतवे ।  
 ज्येताय ज्येत्वर्णाय तुहिनाद्रिचराय च ॥ १३ ॥  
 सुज्येताय सुवक्त्राय नमः ज्येत्वशिखाय च ।  
 ज्येतास्याय महास्याय नमस्ते ज्येतलोहित ! ॥ १४ ॥  
 सुताराय विशिष्टाय नमो दुन्दुभिने हर ! ।  
 शतरूप ! विरूपाय नमः केतुमते सदा ॥ १५ ॥  
 ऋद्धिशोकविशोकाय पिनाकाय कपर्दिने ।  
 विपाशाय सुपाशाय नमस्ते पाशनाशिने ! ॥ १६ ॥  
 सुहोत्राय हविष्याय सुव्रद्धाण्याय सूरिणे ।  
 सुमखाय सुवक्त्राय दुर्दमाय दमाय च ॥ १७ ॥  
 कङ्गाय कङ्करूपाय कङ्कणीकृतपद्मग ! ।  
 सनकाय नमस्तुभ्यं सनातन ! सनन्दन ! ॥ १८ ॥  
 सनत्कुमारसारङ्गमारणाय महात्मने ।  
 लोकाक्षिणे त्रिधामाय नमो विरजसे सदा ॥ १९ ॥  
 शङ्खपालाय शङ्खाय रजसे तमसे नमः ।  
 सारस्वताय मेघाय मेघवाहन ! ते नमः ॥ २० ॥  
 सुवाहाय विवाहाय विवादवरदाय च ।  
 नमः शिवाय ह्येताय प्रधानाय नमो नमः ॥ २१ ॥  
 त्रिगुणाय नमस्तुभ्यं चतुर्व्यूहात्मने नमः ।  
 संसाराय नमस्तुभ्यं नृमः संसारहेतवे ॥ २२ ॥

मोक्षाय मोक्षरूपाय मोक्षकर्त्रे नमो नमः ।  
 आत्मने ऋषये तुभ्यं स्वामिने विष्णवे नमः ॥ २३ ॥  
 नमो भगवते तुभ्यं नागानां पतये नमः ।  
 ओङ्काराय नमस्तुभ्यं सर्वज्ञाय नमो नमः ॥ २४ ॥  
 सर्वाय च नमस्तुभ्यं नमो नारायणाय च ।  
 नमो हिरण्यगर्भाय आदिदेवाय ते नमः ॥ २५ ॥  
 नमोऽस्त्वजाय पतये प्रजानां व्यूहहेतवे ।  
 महादेवाय देवानामीश्वराय नमो नमः ॥ २६ ॥  
 शर्वाय च नमस्तुभ्यं सत्याय शमनाय च ।  
 ब्रह्मणे चैव भूतानां सर्वज्ञाय नमो नमः ॥ २७ ॥  
 महात्मने नमस्तुभ्यं प्रज्ञारूपाय वै नमः ।  
 चितये चितिरूपाय स्मृतिरूपाय वै नमः ॥ २८ ॥  
 ज्ञानाय ज्ञानगम्याय नमस्ते संविदे सदा ।  
 शिखराय नमस्तुभ्यं नीलकण्ठाय वै नमः ॥ २९ ॥  
 अर्द्धनारीशरीराय अव्यक्ताय नमो नमः ।  
 एकादशविभेदाय स्थाणवे ते नमः सदा ॥ ३० ॥  
 नमः सोमाय सूर्याय भवाय भवहारिणे ।  
 यशस्कराय देवाय शङ्करायेश्वराय च ॥ ३१ ॥  
 नमोऽम्बिकाधिपतये उमायाः पतये नमः ।  
 हिरण्यवाहवे तुभ्यं नमस्ते हेमरेतसे ॥ ३२ ॥  
 नीलकेशाय वित्ताय शितिकण्ठाय वै नमः ।  
 कपदिने नमस्तुभ्यं नागाङ्गाभरणाय च ॥ ३३ ॥  
 वृषारूढाय सर्वस्य हर्त्रे कर्त्रे नमो नमः ।  
 वीररामातिरामाय रामदायाय ते विभो ! ॥ ३४ ॥

नमो राजाधिराजाय राज्ञामधिगताय ते ।

नमः पालाधिपतये पालाशाकृन्तते नमः ॥ ३५ ॥

नमः केयूरभूषाय गोपते ! ते नमो नमः ।

नमः श्रीकण्ठनाथाय नमो लिङ्गचपाणये ॥ ३६ ॥

भुवनेगाय देवाय वेदशास्त्र ! नमोऽस्तु ते ।

सारङ्गाय नमस्तुभ्यं राजहंसाय ते नमः ॥ ३७ ॥

कनकाङ्गद्वाराय नमः सर्पोपवीतिने ।

सर्पकुण्डलमालाय कटिसूत्रौकताहिने ॥ ३८ ॥

वेदगर्भाय गर्भाय विश्वगर्भाय ते शिव ! ।

ब्रह्मोवाच ।

विररामेति संस्तुत्वा ब्रह्मणा सहितो हरिः ॥ ३९ ॥

एतत् स्तोत्रवरं पुण्यं सर्वपापप्रणाशनम् ।

यः पठेत् श्रावयेद्वापि ब्राह्मणान् वेदपारगान् ॥ ४० ॥

स याति ब्रह्मणो लोके पापकर्मरतोऽपि वै ।

तस्माज्जपेत् पठेन्नित्यं श्रावयेद् ब्राह्मणान् शुभान् ॥ ४१ ॥

सर्वपापविशुद्ध्यर्थं विष्णुना परिभाषितम् ॥ ४२ ॥

इति श्रीलैङ्गे विष्णुस्तवो नामाष्टादशोऽध्यायः

समाप्तः ॥ १८ ॥



## अथ एकोनविंशोऽध्यायः ।

सूत उवाच ।

अथोवाच महादेवः प्रीतोऽहं सुरसत्तमौ ! ।  
पश्यतां मां महादेवं भयं सर्वं विमुच्यताम् ॥ १ ॥  
युवां प्रसूतौ गाताभ्यां मम पूर्वं महाबली ।  
अयं मे दक्षिणे पार्श्वे ब्रह्मा लोकपितामहः ॥ २ ॥  
वामे पार्श्वे च मे विष्णुर्विश्वात्मा हृदयोद्भवः ।  
प्रीतोऽहं युवयोः सम्यग्वरं दद्वि यथेप्सितम् ॥ ३ ॥  
एवमुक्त्वा तु तं विष्णुं कराभ्यां परमेश्वरः ।  
पश्यं सुभगाभ्यान्तु कृपया तु कृपानिधिः ॥ ४ ॥  
ततः प्रहृष्टमनसा प्रणिपत्य महेश्वरम् ।  
प्राह नारायणो नाथं लिङ्गस्थं लिङ्गवर्जितम् ॥ ५ ॥  
यदि प्रीतिः समुत्पन्ना यदि देवो वरश्च नौ ।  
भक्तिर्भवतु नौ नित्यं त्वयि चाव्यभिचारिणी ॥ ६ ॥  
देवः प्रदत्तवान् देवाः ! स्वात्मन्यव्यभिचारिणीम् ।  
ब्रह्मणे विष्णवे चैव अद्वां शीतांशुभूषणः ॥ ७ ॥  
जानुभ्यामवनीं गत्वा पुनर्नारायणः स्वयम् ।  
प्रणिपत्य च विश्वेशं प्राह मन्दतरं वशी ॥ ८ ॥  
आवयोर्देवदेवेश ! विवादमतिशीभनम् ।  
इहागतो भवान् यस्माद्विवादशमनाय नौ ॥ ९ ॥  
तस्य तद्वचनं श्रुत्वा पुनः प्राह हरो हरिम् ।  
प्रणिपत्य स्थितं मूर्ध्ना कृताञ्जलिपुटं स्मयन् ॥ १० ॥

श्रीमहादेव उवाच ।

प्रलयस्थितिसर्गाणां कर्त्ता त्वं धरणीपते ! ।  
 वत्स ! वत्स ! हरे ! विष्णो ! पालयैतच्चराचरम् ॥ ११ ॥  
 त्रिधा भिन्नो ह्यहं विष्णो ! ब्रह्मविष्णुभवाख्यया ।  
 सर्गरक्षालयगुणैर्निष्कलः परमेश्वरः ॥ १२ ॥  
 सम्मोहं त्यज भो विष्णो ! पालयैनं पितामहम् ।  
 पाप्मे भविष्यति सुतः कल्पे तव पितामहः ॥ १३ ॥  
 तदा द्रक्ष्यसि माञ्चैवं सोऽपि द्रक्ष्यति पद्मजः ।  
 एवमुक्त्वा स भगवांस्ततैवान्तरधीयत ॥ १४ ॥  
 तदाप्रभृति लोकेषु लिङ्गार्चा सुप्रतिष्ठिता ।  
 लिङ्गवेदी महादेवी लिङ्गं साक्षान्महेश्वरः ॥ १५ ॥  
 लयनाल्लिङ्गमित्युक्तं तत्रैव निखिलं सुराः ।  
 यस्तु लैङ्गं पठेन्नित्यमाख्यानं लिङ्गसन्निधौ ॥ १६ ॥  
 न याति शिवतां विप्रो नात्र कार्या विचारणा ॥ १७ ॥  
 इति श्रीलैङ्गे विष्णुप्रबोधे एकोनविंशोऽध्यायः ॥ १८ ॥

अथ विंशोऽध्यायः ।

ऋषय ऊचुः ।

कथं पाप्मे पुरा कल्पे ब्रह्मा पद्मोद्भवोऽभवत्  
 भवच्च दृष्टवांस्तेन ब्रह्मणा पुरुषोत्तमः ॥ १ ॥  
 एतत् सर्वं विशेषेण साम्प्रतं वक्तुमर्हसि ।

सूत उवाच ।

आसीदेकार्णवं घोरमविभागं तमोमयम् ॥ २ ॥  
 मध्ये चैकार्णवे तस्मिन् शङ्खचक्रगदाधरः ।  
 जीमूताभोऽम्बुजाक्षश्च किरीटी श्रीपतिर्हरिः ॥ ३ ॥  
 नारायणमुखोद्गीर्णसर्वात्मा पुरुषोत्तमः ।  
 अष्टबाहुर्महावक्त्रा लोकानां योनिरुच्यते ॥ ४ ॥  
 किमप्यचिन्त्यं योगात्मा योगमास्थाय योगवित् ।  
 फणासहस्रकलितं तमप्रतिमवर्चसम् ॥ ५ ॥  
 महाभोगपतेर्भोगं साध्वास्तौर्यं महोच्छ्रयम् ।  
 तस्मिन् महति पर्यङ्गे शेते चैकार्णवे प्रभुः ॥ ६ ॥  
 एवं तत्र शयनेन विष्णुना प्रभविष्णुना ।  
 आत्मारामेण क्रीडार्थं लीलया क्लिष्टकर्मणा ॥ ७ ॥  
 शतयोजनविस्तीर्णं तरुणादित्यसन्निभम् ।  
 वज्रदण्डं महोत्सेधं नाभ्यां सृष्टन्तु पुष्करम् ॥ ८ ॥  
 तस्यैवं क्रीडमानस्य समीपं देवमीदृषः ।  
 हेमगर्भाण्डजो ब्रह्मा रुक्मवर्णो ह्यतीन्द्रियः ॥ ९ ॥  
 चतुर्वक्त्रो विशालाक्षः समागम्य यदृच्छया ।  
 श्रिया युक्तेन दिव्येन सुशुभेन सुगन्धिना ॥ १० ॥  
 क्रीडमानश्च पद्मेन दृष्ट्वा ब्रह्मा शुभेक्षणम् ।  
 सविस्मयमथागम्य सौम्यसम्पन्नया गिरा ॥ ११ ॥  
 प्रोवाच को भवान् शेते ह्याश्रितो मध्यमश्रसाम् ।  
 अथ तस्याच्युतः श्रुत्वा ब्रह्माणसु शुभं वचः ॥ १२ ॥  
 उदतिष्ठत पर्यङ्गाद्विस्मयोत्फुल्ललोचनः ।  
 प्रत्यवाचोत्तरञ्चैव कल्पे कल्पे प्रतिश्रयः ॥ १३ ॥

कर्त्तव्यञ्च कृतञ्चैव क्रियते यच्च किञ्चन ।  
 द्यौरन्तरिक्षं भूश्चैव परं पदमहं भुवः ॥ १४ ॥  
 तमेव मुक्त्वा भगवान् विष्णुः पुनरथाब्रवीत् ।  
 कस्त्वं खलु समायातः समीपं भगवान् कुतः ॥ १५ ॥  
 क्व वा भूयश्च गन्तव्यं कश्च वा ते प्रतिययः ।  
 को भवान् विश्वमूर्त्तिर्वै कर्त्तव्यं किञ्च ते मया ॥ १६ ॥  
 एवं ब्रुवन्तं वैकुण्ठं प्रत्युवाच पितामहः ।  
 मायया मोहितः शम्भोरविज्ञाय जनार्दनम् ॥ १७ ॥  
 मायया मोहितं देवमविज्ञातं महात्मनः ।  
 यथा भवांस्तथैवाहमादिकर्त्ता प्रजापतिः ॥ १८ ॥  
 सविस्मयं वचः श्रुत्वा ब्रह्मणो लोकतन्त्रिणः ।  
 अनुज्ञातश्च ते नाथ ! वैकुण्ठो विश्वसम्भवः ॥ १९ ॥  
 कौतूहलान्महायोगी प्रविष्टो ब्रह्मणो मुखम् ।  
 इमानष्टादशद्वीपान् ससमुद्रान् सपर्वतान् ॥ २० ॥  
 प्रविश्य सुमहातेजाश्चातुर्वर्ण्यसमाकुलान् ।  
 ब्रह्मणस्तश्मपर्यन्तसप्तलोकान् सनातनान् ॥ २१ ॥  
 ब्रह्मणस्तूदरे दृष्ट्वा सर्वान् विष्णुर्महाभुजः ।  
 अहोऽस्य तपसो वीर्यमित्युक्त्वा च पुनः पुनः ॥ २२ ॥  
 अटित्वा विविधान् लोकान् विष्णुर्नानाविधाश्रयान् ।  
 ततो वर्षसहस्रान्ते नान्तं हि ददृशे यदा ॥ २३ ॥  
 तदास्य वक्त्रान्निष्क्रम्य पद्मगेन्द्रनिकेतनः ।  
 नारायणो जगद्धाता पितामहमथाब्रवीत् ॥ २४ ॥  
 भगवानादिरन्तश्च मध्यं कालो दिशा नभः ।  
 नाहमन्तं प्रपश्यामि उदरस्य तवानघः ॥ २५ ॥



एवमुक्त्वा ब्रवीद् भूयः पितामहमिदं हरिः ।  
 भगवानेवमेवाहं शाश्वतं हि ममोदरम् ॥ २६ ॥  
 प्रविश्य लोकान् पश्यैताननौपम्यान् सुरोत्तम ! ।  
 ततः प्राज्ञादिनीं वाणीं श्रुत्वा तस्याभिनन्द्य च ॥ २७ ॥  
 श्रौपतेरुदरं भूयः प्रविवेश पितामहः ।  
 तानिव लोकान् गर्भस्थानपश्यत् सत्यविक्रमः ॥ २८ ॥  
 पर्यटित्वा तु देवस्य ददृशेऽन्तं न वै हरैः ।

ज्ञात्वा गतिं तस्य पितामहस्य  
 द्वाराणि सर्वाणि पिधाय विष्णुः ।  
 विभुर्मनः कर्तुमिवेष चाशु  
 सुखं प्रसुप्तोऽहमिति प्रचिन्त्य ॥ २९ ॥  
 ततो द्वाराणि सर्वाणि पिहितानि समीक्ष्य वै ।  
 सूक्ष्मं कृत्वात्मनो रूपं नाम्नां द्वारमविन्दत ॥ ३० ॥  
 पद्मसूत्रानुसारेण अन्वपश्यत् पितामहः ।  
 उज्ज्वलहारात्मनो रूपं पुष्कराच्चतुराननः ॥ ३१ ॥  
 विरराजारविन्दस्थः पद्मगर्भसमद्युतिः ।  
 ब्रह्मा स्वयम्भूर्भगवान् जगद्योनिः पितामहः ॥ ३२ ॥  
 एतस्मिन्नन्तरे ताभ्यामेकैकस्य तु कृत्स्नशः ।  
 वर्त्तमाने तु सङ्घर्षे मध्ये तस्यार्णवस्य तु ॥ ३३ ॥  
 कुतोऽप्यपरिमेयात्मा भूतानां प्रभुरीश्वरः ।  
 शूलपाणिर्महादेवो हेमवीरास्वरच्छदः ॥ ३४ ॥  
 अगच्छद्यत्र सोऽनन्तो नागभोगपतिर्हरिः ।  
 शीघ्रं विक्रमतस्तस्य पद्मामाक्रान्तपीडिताः ॥ ३५ ॥  
 उद्धूतास्तूर्णमाकाशे पृथुलास्तोयविन्दवः ।

अत्युष्णश्चातिशयैतच्च वायुस्तत्र ववौ पुनः ॥ ३६ ॥  
 तद्दृष्ट्वा महदाश्चये ब्रह्मा विष्णुमभाषत ।  
 अत्रविन्दवच्च श्रौतीणाः कम्पयन्त्यम्बुजं सृशम् ॥ ३७ ॥  
 एतन्मे संशयं ब्रूहि किं वा त्वन्यच्चिकीर्षसि ।  
 एतदेवंविधं वाक्यं पितामहमुखोद्गतम् ॥ ३८ ॥  
 श्रुत्वाप्रतिमकर्मा हि भगवाननुरान्तकृत् ।  
 किं नु खल्वत्र मेनाभ्यां भूतमन्यत् कृतालयम् ॥ ३९ ॥  
 वदति प्रियमत्यर्थं मन्युश्चास्य मया कृतः ।  
 इत्येवं मनसा ध्यात्वा प्रत्युवाचेदमुत्तरम् ॥ ४० ॥  
 किमत्र भगवानद्य पुष्करे जातसम्भ्रमः ।  
 किं मया च कृतं देव ! यन्मां प्रियमनुत्तमम् ॥ ४१ ॥  
 भाषसे पुरुषश्रेष्ठ ! किमर्थं ब्रूहि तत्त्वतः ।  
 एवं ब्रुवाणं देवेयं लोकयात्रानुगन्ततः ॥ ४२ ॥  
 प्रत्युवाचास्बुजाभाक्षं ब्रह्मा वेदनिधिः प्रभुः ।  
 योऽसौ तवोदरं पूर्वं प्रविष्टोऽहं त्वदिच्छया ॥ ४३ ॥  
 यथा समोदरे लोकाः सर्वे दृष्टास्त्वया प्रभो ! !  
 तथैव दृष्टाः कार्त्तस्त्रेयन मया लोकास्तवोदरे ॥ ४४ ॥  
 ततो वर्षसहस्रात्तु उपावृत्तस्य मेऽनघ ! !  
 त्वया सत्सरभावेन मां वग्मीकर्तुमिच्छता ॥ ४५ ॥  
 आशु हाराणि सर्वाणि पिहितानि समन्ततः ।  
 ततो मया महाभाग ! सञ्चिन्त्य स्त्रेय तेजसा ॥ ४६ ॥  
 लब्धो नाभिप्रदेशेन पद्मस्रजादिनिर्गमः ।  
 माभूत्ते मनसोऽत्योऽपि व्याघातोऽयं कथञ्चन ॥ ४७ ॥  
 इत्येषानुगतिर्विष्णो ! काश्याणामौपसर्पिणी ।

यन्मयानन्तरं कार्यं ब्रूहि किं करवाण्यहम् ॥ ४८ ॥

ततः परममेयात्मा हिरण्यकशिपो रिपुः ।

अनवद्यां प्रियामिष्टां शिवां वाणीं पितामहात् ॥ ४९ ॥

श्रुत्वा विगतमात्मन्यै वाक्यमस्मै ददौ हरिः ।

न ह्येवमौदृशं कार्यं मयाध्यवसितन्तव ॥ ५० ॥

त्वास्मो धयितुकामेन क्रौडापूर्वं यदृच्छया ।

आशु द्वाराणि सर्वाणि घटितानि मयात्मनः ॥ ५१ ॥

न तेऽन्यथावगन्तव्यं मान्यः पूज्यश्च मे भवान् ।

सर्वं मर्षय कल्याण ! यन्मयापकृतं तव ॥ ५२ ॥

अस्मान् मयोह्यमानस्त्वं पद्मादवतर प्रभो ! ।

नाहम्भवन्तं शक्नोमि सीढं तेजोमयं गुरुम् ॥ ५३ ॥

सहोवाच वरं ब्रूहि पद्मादवतर प्रभो ! ।

पुत्रो भव ममारिष ! मुदं प्राप्स्यसि शोभनाम् ॥ ५४ ॥

सद्भाववचनं ब्रूहि पद्मादवतर प्रभो !

सत्त्वञ्च नो महायोगी त्वमौढ्यः प्रणवात्मकः ॥ ५५ ॥

अद्यप्रभृति सर्वेशः खे तोष्णीषविभूषितः ।

पद्मयोनिरिति ह्येवं ख्यातो नाम्ना भविष्यसि ॥ ५६ ॥

पुत्रो मे त्वं भव ब्रह्मन् ! सप्तलोकाधिपः प्रभो ! ।

ततः स भगवान् देवी वरं दत्त्वा किरीटिने ॥ ५७ ॥

एवं भवतु चेत्युक्त्वा प्रीतात्मा गतमत्सरः ।

प्रत्यासन्नमथायान्तं बालार्काभं महाननम् ॥ ५८ ॥

भवमत्यद्भूतं दृष्ट्वा नारायणमथाब्रवीत् ।

अप्रमेयो महावक्त्रो दंष्ट्री ध्वस्तशिरोरुहः ॥ ५९ ॥

दशबाहुस्त्रिशूलाङ्गो नयनैर्विश्वतः स्थितः ।

लोकप्रभुः स्वयं साक्षाद्विहृतो मुञ्चमेखली ॥ ६० ॥  
 मेद्रेणोद्धेन महता नर्दमानोऽतिभैरवम् ।  
 कः खल्वेष पुमान् विष्णो ! तेजोराशिर्महाद्युतिः ॥ ६१ ॥  
 व्याप्य सर्वादिशो द्याञ्च इत एवाभिवर्तते ।  
 तेनैव मुक्तो भगवान् विष्णुर्ब्रह्माणमब्रवीत् ॥ ६२ ॥  
 पद्भ्यां तलनिपातेन यस्य विक्रमतोऽर्णवे ।  
 वेगेन महताकाशेऽप्युत्थिताश्च जलाशयाः ॥ ६३ ॥  
 स्थूलाद्भिर्विश्वतोऽत्यर्थं सिच्यसे पद्मसम्भव ! ।  
 घ्राणजेन च वातेन कम्पमानं त्वया सह ॥ ६४ ॥  
 दोधूयते महापद्मं स्वच्छन्दं मम नाभिजम् ।  
 समागती भवानीशो ह्यनादिश्चान्तकृत् प्रभुः ॥ ६५ ॥  
 भवानहञ्च स्तोत्रेण उपतिष्ठस्व गोध्वजम् ।  
 ततः क्रुद्धोऽम्बुजाभाक्षं ब्रह्मा प्रोवाच केशवम् ॥ ६६ ॥  
 भवान्न नूनमात्मानं वेत्ति लोकप्रभुं विभुम् ।  
 ब्रह्माणं लोककर्तारं मां न वेत्ति सनातनम् ॥ ६७ ॥  
 को ह्यसौ शङ्करो नाम आवयोर्व्यतिरिच्यते ।  
 तस्य तत् क्रोधजं वाक्यं श्रुत्वा हरिरभाषत ॥ ६८ ॥  
 मामैवं वद कल्याण ! परिवादं महात्मनः ।  
 महायोगेन्वनी धर्मो दुराधर्षो वरप्रदः ॥ ६९ ॥  
 हेतुरस्याथ जगतः पुराणपुरुषोऽव्ययः ।  
 बीजी खल्वेष बीजानां ज्योतिरेकः प्रकाशते ॥ ७० ॥  
 बालक्रीडनकौर्देवः क्रीडते शङ्करः स्वयम् ।  
 प्रधानमव्ययी योनिरव्यक्तं प्रकृतिस्तमः ॥ ७१ ॥  
 मम चैतानि नामानि नित्यं प्रसवधर्मिणः ।

यः कः स इति दुःखार्त्तैर्दृश्यते यतिभिः शिवः ॥ ७२ ॥

एष बीजो भवान् बीजमहं योनिः सनातनः ।

स एवमुक्तो विश्वात्मा ब्रह्मा विश्णुमपृच्छत ॥ ७३ ॥

भवान् योनिरहं बीजं कथं बीजो महेश्वरः ।

एतन्मे सूक्ष्ममव्यक्तं संग्रयं क्लृप्तुमर्हसि ॥ ७४ ॥

ज्ञात्वा च विविधोत्पत्तिं ब्रह्मणो लोकतन्त्रिणः ।

इमं परमसादृश्यं प्रश्नमभ्यवदद्धरिः ॥ ७५ ॥

अस्मान्नहत्तरं भूतं गुह्यमन्यत्र विद्यते ।

महतः परमं धाम शिवमध्यात्मिनां पदम् ॥ ७६ ॥

द्विविधञ्चैवमात्मानं प्रविभज्य व्यवस्थितः ।

निष्कलस्तत्र यो व्यक्तः सकलश्च महेश्वरः ॥ ७७ ॥

अस्य नायाविधिज्ञस्य अगम्यगहनस्य च ।

पुरा लिङ्गोद्भवं बीजं प्रथमं त्वादिसर्गिकम् ॥ ७८ ॥

मम योनौ समायुक्तं तद्बीजं कालपर्ययात् ।

हिरण्यमयमकूपारे योन्यामण्डमजायत ॥ ७९ ॥

शतानि दशवर्षाणामण्डमसु प्रतिष्ठितम् ।

अन्ते वर्षसहस्रस्य वायुना तद् द्विधा कृतम् ॥ ८० ॥

कपालमेकं द्यौर्यज्ञे कपालमपरं क्षितिः ।

उल्बन्तस्य महीत्सेधो योऽसौ कनकपर्वतः ॥ ८१ ॥

ततश्च प्रतिसन्ध्यात्मा देवदेवो वरः प्रभुः ।

हिरण्यगर्भो भगवांस्त्वभियज्ञे चतुर्मुखः ॥ ८२ ॥

आतारार्कन्दुनक्षत्रं शून्यं लोकमवेक्ष्य च ।

कोऽहमित्यपि च ध्याते कुमारस्तेऽभवंस्तदा ॥ ८३ ॥

प्रियदर्शनासु यतयो यतौनां पूर्वजास्तव ।

भूयो वर्षसहस्रान्ते तत एवात्मजास्तव ॥ ८४ ॥

भुवनानलसङ्काशाः पञ्चपत्रायतेक्षणाः ।

श्रीमान् सनत्कुमारश्च ऋभुश्चैवोर्ध्वरेतसौ ॥ ८५ ॥

सनकः सनातनश्चैव तथैव च सनन्दनः ।

उत्पन्नाः समकालन्ते बुध्यातीन्द्रियदर्शनाः ॥ ८६ ॥

उत्पन्नाः प्रतिभात्मानो जगतां स्थितिहेतवः ।

नारस्यन्ते च कर्माणि तपत्रयविवर्जिताः ॥ ८७ ॥

अल्पसौख्यं बहुक्लेशं जराशोकसमन्वितम् ।

जीवनं मरणञ्चैव सम्भवश्च पुनः पुनः ॥ ८८ ॥

अल्पभूतं सुखं स्वर्गं दुःखानि नरके तथा ।

विदित्वा ज्ञागमं सर्वमवश्यं भवितव्यताम् ॥ ८९ ॥

ऋभुं सनत्कुमारश्च दृष्ट्वा तव वशे स्थितौ ।

तयस्तु त्रीन् गुणान् हित्वा चात्मजाः सनकादयः ॥ ९० ॥

वैवर्त्तेन तु ज्ञानेन प्रवृत्तास्ते महौजसः ।

ततस्तेषु प्रवृत्तेषु सनकादिषु वै त्रिषु ॥ ९१ ॥

भविष्यसि विमूढस्त्वं मायया शङ्करस्य तु ।

एवं कल्पे तु वै वृत्ते संज्ञा नश्यति तेऽनघ ! ॥ ९२ ॥

कल्पे शेषाणि भूतानि सूक्ष्माणि पार्थिवानि च ।

सर्वेषां ह्यैश्वरी माया जाम्यतिः समुदाहृता ॥ ९३ ॥

यथैष पर्वतो मेरुर्देवलोको ह्युदाहृतः ।

तस्य चेदं हि माहात्म्यं विद्धि देववरस्य ह ॥ ९४ ॥

ज्ञात्वा चेश्वरसद्भावं ज्ञात्वा मामम्बुजेक्षणम् ।

महादेवं महाभूतं भूतानां वरदं प्रभुम् ॥ ९५ ॥

प्रणवेनाथ साक्षात् तु नमस्कृत्य जगद्गुरुम् ।

त्वाच्च माञ्जैव संक्रुद्धी निश्वासान्निर्दहेदयम् ॥ ८६ ॥  
 एवं ज्ञात्वा महायोगमभ्युत्तिष्ठन्महाबलम् ।  
 अहं त्वामग्रतः कृत्वा स्तोथाम्यनलसप्रभम् ॥ ८७ ॥  
 इति श्रीलैङ्गे ब्रह्मप्रबोधनं नाम विंशोऽध्यायः ॥ २० ॥

### अथ एकविंशोऽध्यायः ।

सूत उवाच ।

ब्रह्माणमग्रतः कृत्वा ततः स गरुडध्वजः ।  
 अतीतैश्च भविष्यैश्च वर्त्तमानैस्तथैव च ॥ १ ॥  
 नामभिश्चान्दसैश्चैव इदं स्तोत्रमुदीरयत् ।

विष्णुरुवाच ।

नमस्तुभ्यं भगवते सुव्रतानन्ततेजसे ॥ २ ॥  
 नमः क्षेत्राधिपतये बीजिने शूलिने नमः ।  
 सुमेढ्रायार्च्य मेढ्राय दण्डिने रुचरेतसे ॥ ३ ॥  
 नमो ज्येष्ठाय श्रेष्ठाय पूर्वाय प्रथमाय च ।  
 नमो मान्याय पूज्याय सद्योजाताय वै नमः ॥ ४ ॥  
 गङ्गाराय वटेशाय व्योमचौराम्बराय च ।  
 नमस्ते ह्यस्रदादीनां भूतानां प्रभवे नमः ॥ ५ ॥  
 वेदानां प्रभवे चैव स्मृतीनां प्रभवे नमः ।  
 प्रभवे कर्मदानानां द्रव्याणां प्रभवे नमः ॥ ६ ॥  
 तमो योगस्य प्रभवे साङ्ख्यस्य प्रभवे नमः ।  
 नमो भूवनिर्वाणानां ज्योतीनां प्रभवे नमः ॥ ७ ॥

ऋक्षाणां प्रभवे तुभ्यं ग्रहाणां प्रभवे नमः ।

वैद्युताशनिमेघानां गर्जितप्रभवे नमः ॥ ८ ॥

महीदधीनां प्रभवे द्वीपानां प्रभवे नमः ।

अद्रीणां प्रभवे चैव वर्षाणां प्रभवे नमः ॥ ९ ॥

नमो नदीनां प्रभवे नदानां प्रभवे नमः ।

अहीषधीनां प्रभवे वृक्षाणां प्रभवे नमः ॥ १० ॥

धर्मवृक्षाय धर्माय स्थितीनां प्रभवे नमः ।

प्रभवे च परार्द्धस्य परस्य प्रभवे नमः ॥ ११ ॥

नमो रसानां प्रभवे रत्नानां प्रभवे नमः ।

क्षणाणां प्रभवे चैव लवानां प्रभवे नमः ॥ १२ ॥

अहीरात्रार्द्धमासानां मासानां प्रभवे नमः ।

ऋतूनां प्रभवे तुभ्यं संख्यायाः प्रभवे नमः ॥ १३ ॥

प्रभवे चापरार्द्धस्य परार्द्धप्रभवे नमः ।

नमः पुराणप्रभवे सर्गाणां प्रभवे नमः ॥ १४ ॥

मन्वन्तराणां प्रभवे योगस्य प्रभवे नमः ।

चतुर्विधस्य सर्गस्य प्रभवेऽनन्तचक्षुषे ॥ १५ ॥

कल्पोदयनिबन्धानां वार्त्तानां प्रभवे नमः ।

नमो विश्वस्य प्रभवे ब्रह्माधिपतये नमः ॥ १६ ॥

विद्यानां प्रभवे चैव विद्याधिपतये नमः ।

नमो व्रताधिपतये व्रतानां प्रभवे नमः ॥ १७ ॥

मन्त्राणां प्रभवे तुभ्यं मन्त्राधिपतये नमः ।

पितॄणां पतये चैव पशूनां पतये नमः ॥ १८ ॥

वाग्बृषाय नमस्तुभ्यं पुराणवृषभाय च ।

नमः पशूनां पतये गीवृषेन्द्रध्वजाय च ॥ १९ ॥



प्रजापतीनां पतये सिद्धीनां पतये नमः ।  
 देवदानवसङ्घानां रक्षसां पतये नमः ॥ २० ॥  
 गन्धर्वाणाञ्च पतये यक्षाणां पतये नमः ।  
 गरुडोरगसर्पाणां पक्षिणां पतये नमः ॥ २१ ॥  
 सर्वगुह्यपिशाचानां गुह्याधिपतये नमः ।  
 शोकर्णाय च शोम्ने च शङ्खकर्णाय वै नमः ॥ २२ ॥  
 बराहायाप्रमेयाय ऋक्षाय विरजाय च ।  
 नमो सुराणां पतये गणानां पतये नमः ॥ २३ ॥  
 अश्वसां पतये चैव श्रीजसां पतये नमः ।  
 नमोऽस्तु लक्ष्मीपतये श्रीपते भूपते नमः ॥ २४ ॥  
 बलाबलसमूहाय अक्षोभ्यक्षोभणाय च ।  
 दोमशृङ्गेकशृङ्गाय वृषभाय ककुब्जिने ॥ २५ ॥  
 नमः स्थैर्याय वपुषे तेजसानुव्रताय च ।  
 अतीताय भविष्याय वर्त्तमानाय वै नमः ॥ २६ ॥  
 सुवर्चसे च वीर्याय शूराय ह्यजिताय च ।  
 वरदाय वरेण्याय पुरुषाय महात्मने ॥ २७ ॥  
 नमो भूताय भव्याय महते प्रमवाय च ।  
 जनाय च नमस्तुभ्यं तपसे वरदाय च ॥ २८ ॥  
 अणवे मूढे चैव नमः सर्वगताय च ।  
 नमो बन्धाय मोक्षाय स्वर्गाय नरकाय च ॥ २९ ॥  
 नमो भवाय देवाय ईश्याय याजकाय च ।  
 प्रत्युदीर्णाय दीप्ताय तत्त्वायातिगुणाय च ॥ ३० ॥  
 नमः पाशाय शस्त्राय नमोऽस्त्राभरणाय च ।  
 हुताय उपहृताय प्रहृतप्राशिताय च ॥ ३१ ॥

नमोऽस्त्रिष्टाय पूर्त्ताय अग्निष्टोमद्विजाय च ।  
 सदस्याय नमश्चैव दक्षिणावभृथाय च ॥ ३२ ॥  
 अहिंसायाप्रलीभाय पशुमन्त्रौषधाय च ।  
 नमः पुष्टिप्रदानाय सुशीलाय सुशीलिने ॥ ३३ ॥  
 अतीताय भविष्याय वर्त्तमानाय ते नमः ।  
 सुवर्चसे च वीर्याय शूराय ह्यजिताय च ॥ ३४ ॥  
 वरदाय वरेण्याय पुरुषाय महात्मने ।  
 नमो भूताय भव्याय महते चाभयाय च ॥ ३५ ॥  
 जरासिद्ध ! नमस्तुभ्यमयमे वरदाय च ।  
 अधरे महते चैव नमः ससुपताय च ॥ ३६ ॥  
 नमश्चेन्द्रियपत्राणां लेलिहानाय स्वग्विणे ।  
 विश्वाय विश्वरूपाय विश्वतः-शिरसे नमः ॥ ३७ ॥  
 सर्वतः-पाणिपादाय रुद्रायाप्रतिमाय च ।  
 नमो हव्याय कव्याय हव्यवाहाय वै नमः ॥ ३८ ॥  
 नमः सिद्धाय मेधाय इष्टायेज्यापराय च ।  
 सुवीराय सुधीराय अक्षीभ्यक्षीभणाय च ॥ ३९ ॥  
 सुप्रजाय सुमेधाय दीप्ताय भास्कराय च ।  
 नमो बुद्धाय शुद्धाय विस्तृताय मन्ताय च ॥ ४० ॥  
 नमः स्थूलाय सूक्ष्माय दृष्ट्यादृश्याय सर्वशः ।  
 वर्षते ज्वलते चैव वायवे शिशिराय च ॥ ४१ ॥  
 नमस्ते वक्रकेशाय ऊरुवक्षः-शिखाय च ।  
 नमो नमः सुवर्णाय तपनीयनिभाय च ॥ ४२ ॥  
 विरूपाक्षाय लिङ्गाय पिङ्गलाय महौजसे ।  
 दृष्टिघ्नाय नमश्चैव नमः सौम्ये क्षणाय च ॥ ४३ ॥

नमो धूम्राय श्वेताय कृष्णाय लोहिताय च ।  
 पिशिताय पिशङ्गाय पीताय च निषङ्गिणे ॥ ४४ ॥  
 नमस्ते सविशेषाय निर्विशेषाय वै नमः ।  
 नम ईज्याय पूज्याय उपजीव्याय वै नमः ॥ ४५ ॥  
 नमः क्षेम्याय वृद्धाय वत्सलाय नमो नमः ।  
 नमो भूताय सत्याय सत्यासत्याय वै नमः ॥ ४६ ॥  
 नमो वै पद्मवर्णाय मृत्युघ्नाय च मृत्यवे ।  
 नमो गौराय श्यामाय कद्रवे लोहिताय च ॥ ४७ ॥  
 महासन्ध्याभ्रवर्णाय चारुदौमत्याय दौक्षिणे ।  
 नमः कमलहस्ताय दिग्वासाय कपर्दिने ॥ ४८ ॥  
 अप्रमाणाय सर्वाय अव्ययायामराय च ।  
 नमो रूपाय गन्धाय शाश्वतायाक्षताय च ॥ ४९ ॥  
 पुरस्ताद् बृहते चैव विभ्रान्ताय कृताय च ।  
 दुर्गमाय महेशाय क्रीधाय कपिलाय च ॥ ५० ॥  
 तर्क्यातर्क्यशरीराय बलिने रंहसाय च ।  
 सिकत्याय प्रवाह्याय स्थिताय प्रसृताय च ॥ ५१ ॥  
 सुमेधसे कुलालाय नमस्ते शशिखण्डिने ।  
 चित्राय चित्रवेशाय चित्रवर्णाय मेधसे ॥ ५२ ॥  
 चेकितानाय तुष्टाय नमस्ते निहिताय च ।  
 नमः क्षान्ताय दान्ताय वज्रसंहननाय च ॥ ५३ ॥  
 रक्षोघ्नाय विषघ्नाय शितिकण्ठीर्धमन्यवे ।  
 लैलिहाय कृतान्ताय तिग्मायुधधराय च ॥ ५४ ॥  
 सम्मोदाय प्रमोदाय यतिवेद्याय ते नमः ।  
 अनामयाय सर्वाय महाकालाय वै नमः ॥ ५५ ॥

प्रणवप्रणवेशाय भगनेत्रान्तकाय च ।

मृगव्याधाय दक्षाय दक्षयज्ञान्तकाय च ॥ ५६ ॥

सर्वभूतात्मभूताय सर्वेशातिशयाय च ।

पुरघ्नाय सुगन्धाय धन्विनेऽथ परश्वधे ॥ ५७ ॥

पूषदन्तविनाशाय भगनेत्रान्तकाय च ।

कामदाय वरिष्ठाय कामाङ्गदहनाय च ॥ ५८ ॥

रङ्गे करालवक्त्राय नागेन्द्रवदनाय च ।

देव्यानामन्तकेशाय दैत्याक्रन्दकराय च ॥ ५९ ॥

हिमज्ञाय च तीक्ष्णाय आर्द्रचर्मधराय च ।

श्मशानरतिनित्याय नमोऽस्तू ल्मु कधारिणे ॥ ६० ॥

नमस्ते प्राणपालाय सुखमालाधराय च ।

प्रह्वाणशोक्नैर्विविधैर्भूतैः परिवृताय च ॥ ६१ ॥

नरनारीशरीराय देव्याः प्रियकराय च ।

जटिने मुखिने चैव व्यालयज्ञोपवीतिने ॥ ६२ ॥

नमोऽस्तु नृत्यशीलाय उपनृत्यप्रियाय च ।

मन्यवे गीतशीलाय मुनिभिर्गायते नमः ॥ ६३ ॥

कटङ्कटाय तिग्माय अप्रियाय प्रियाय च ।

विभीषणाय भीषाय भगप्रमथनाय च ॥ ६४ ॥

सिद्धसङ्खानुगौताय महाभागाय वै नमः ।

नमो मुक्ताङ्गहासाय क्ष्वेडितास्त्रोद्विगताय च ॥ ६५ ॥

नर्दते कूर्दते चैव नमः प्रसुदितात्मने ।

नमो मृडाय श्वसते धावतेऽधिष्ठिते नमः ॥ ६६ ॥

ध्यायते जृम्भते चैव रुदते द्रवते नमः ।

वल्कते श्लीङ्गते चैव लम्बोदरशरीरिणे ॥ ६७ ॥

नमोऽक्त्याय कृत्याय मुण्डाय किकटाय च ।  
 नम उन्मत्तदेहाय किङ्किणीकाय वै नमः ॥ ६८ ॥  
 नमो विकृतवेशाय क्रूरायामर्षणाय च ।  
 अप्रमेयाय गोप्त्रे च दीप्तायानिर्गुणाय च ॥ ६९ ॥  
 वामप्रियाय वामाय चूडामणिधराय च ।  
 नमस्तोकाय तनवे गुणैरप्रमिताय च ॥ ७० ॥  
 नमो गुण्याय गुह्याय अगम्यगमनाय च ।  
 लोकधात्री त्वयि भूमिः पादौ सज्जनसेवितौ ॥ ७१ ॥  
 सर्वेषां सिद्धियोगानामधिष्ठानं तवोदरम् ।  
 मन्येऽन्तरीक्षं विस्तीर्णं तारागणविभूषितम् ॥ ७२ ॥  
 स्वातेः पथ इवाभाति श्रीमान् हारस्तवोरसि ।  
 दिशो दशभुजास्तुभ्यं केयूराङ्गदभूषिताः ॥ ७३ ॥  
 विस्तीर्णपरिणाहश्च नीलाञ्जनचयोपमः ।  
 कण्ठस्ते शोभते श्रीमान् हेमसूत्रविभूषितः ॥ ७४ ॥  
 दंष्ट्राकरालं दुर्धर्ममनीषस्यं सुखं तथा ।  
 पद्ममालाकृतोष्णीषं शिरो द्यौः शोभतेऽधिकम् ॥ ७५ ॥  
 दीप्तिः सूर्यो वपुश्चन्द्रे स्थैर्यं शैलेऽनिले बलम् ।  
 श्रीष्णमग्नौ तथा शैत्यमप्सु शब्दोऽम्बरे तथा ॥ ७६ ॥  
 अक्षरान्तरनिष्पन्दाद् गुणानेतान् विदुर्बुधाः ।  
 जपो जप्यो महादेवो महायोगो महेश्वरः ॥ ७७ ॥  
 पुरेशयो गुहावासी खेचरो रजनौचरः ।  
 तपोनिविर्गुहगुरुर्नन्दनो नन्दवर्द्धनः ॥ ७८ ॥  
 ह्यशौर्षो पयोधाता विधाता भूतभाषनः ।  
 बोद्धव्यो बोधिता नेता दुर्धर्षो दुष्प्रकम्पनः ॥ ७९ ॥

बृहद्रथो भीमकर्मा बृहत्कीर्त्तिर्धनञ्जयः ।  
 धृष्टाप्रियो ध्वजो कुक्षो पिनाकी ध्वजिनोपतिः ॥ ८० ॥  
 कवचो पट्टिशो खड्गो धनुर्हस्तः परश्वधौ ।  
 अघस्मरौऽनघः शूरो देवराजोऽरिर्मदनः ॥ ८१ ॥  
 त्वां प्रसाद्य पुरास्माभिर्हि षन्तो निहता युधि ।  
 अग्निः सदारुणवाग्भस्वः पिबन्नपि न तृप्यसे ॥ ८२ ॥  
 क्रोधाकारः प्रसन्नात्मा कामदः कामगः प्रियः ।  
 ब्रह्मचारी चागाधश्च ब्रह्मण्यः शिष्टपूजितः ॥ ८३ ॥  
 देवानामक्षयः कोशस्त्वया यज्ञः प्रकल्पितः ।  
 हव्यन्तवेदं वहति वेदोक्तं हव्यवाहनः ।  
 प्रोते त्वयि महादेव ! वयं प्रीता भवामहे ॥ ८४ ॥  
 भवानीशो नादिमांस्त्वञ्च सर्व-  
 लोकानां त्वं ब्रह्मकर्त्तादिसर्गः ।  
 सांख्याः प्रकृतेः परं त्वां विदित्वा  
 क्षीणध्यानास्वाममृत्युं विशन्ति ॥ ८५ ॥  
 योगाच्च त्वां ध्यायिनी नित्यसिद्धं  
 ज्ञात्वा योगान् सन्त्यजन्ते पुनस्तान् ।  
 येचाप्यन्ये त्वां प्रपन्ना विशुद्धाः  
 स्वकर्मभिस्ते दिव्यभोगा भवन्ति ॥ ८६ ॥  
 अप्रसंख्येयत्वस्य यथा विद्मः स्वशक्तितः ।  
 कीर्त्तितं तव माहात्म्यमपारस्य महात्मनः ॥ ८७ ॥  
 शिवो नो भवं सर्वत्र योऽसि सोऽसि नमोऽस्तु ते ।

सूत उवाच ।

य इदं कीर्त्तयेद्भक्त्या ब्रह्म नारायणस्तवम् ॥ ८८ ॥

आवयेद् वा द्विजान् विद्वान् शृणुयाद्वा समाहितः ।  
 अश्वमेधायुतं कृत्वा यत् फलं तदवाप्नुयात् ॥ ८९ ॥  
 पापाचारोऽपि यो मर्त्यः शृणुयाच्छिवसन्निधौ ।  
 जपेद्वापि विजिर्मुक्तो ब्रह्मलोकं स गच्छति ॥ ९० ॥  
 आद्वे वा दैविके कार्ये यज्ञे वावभृथान्तिके ।  
 कौत्तयेद्वा सतां मध्ये स याति ब्रह्मणोऽन्तिकम् ॥ ९१ ॥  
 इति श्रीलैङ्गे ब्रह्मविष्णुसुतिर्नामैकविंशोऽध्यायः ॥ २१ ॥

### अथ द्वाविंशोऽध्यायः ।

सूत उवाच ।

अत्यन्तावनतौ दृष्ट्वा मधुपिङ्गायतेक्षणः ।  
 प्रहृष्टवदनोऽत्यर्थमभवत् सत्यकीर्तनात् ॥ १ ॥  
 उमापतिर्विरूपाक्षो दक्षयज्ञविनाशनः ।  
 पिनाकी खण्डपरशुः सुप्रीतस्तु त्रिलोचनः ॥ २ ॥  
 ततः स भगवान् देवः श्रुत्वा वागमृतं तयोः ।  
 जानन्नपि महादेवः क्रीडापूर्वमथाब्रवीत् ॥ ३ ॥  
 कौ भवन्तौ महात्मानौ परस्परहितैषिणौ ।  
 समेता वम्बुजाभाक्षावस्मिन् घोरे महाप्लवे ॥ ४ ॥  
 तावूचतुर्महात्मानौ सन्निरीक्ष्य परस्परम् ।  
 भगवन् ! किन्तु यत्तेऽद्य न विज्ञातं त्वया विभी ! ॥ ५ ॥  
 विभी ! रुद्र ! महामाय ! इच्छयावां कृतौ त्वया ।  
 तयोस्तद्वचनं श्रुत्वा अभिनन्द्याभिमान्य च ॥ ६ ॥

उवाच भगवान् देवो मधुरं शृणुया गिरा ।  
 भो ! भो ! हिरण्यगर्भ ! त्वां त्वाच्च कृष्ण ! ब्रवीम्यहम् ॥ ७ ॥  
 प्रीतोऽहमनया भक्त्या शाश्वताच्चरयुक्तया ।  
 भवन्ती हृदयस्यास्य मम हृदयतरावुभौ ॥ ८ ॥  
 युवाभ्यां किं ददाम्यद्य वराणां वरमीप्सितम् ।  
 अथोवाच महाभागो विष्णुर्भवमिदं वचः ॥ ९ ॥  
 सर्वं मम कृतं देव ! परितुष्टोऽसि मे यदि ।  
 त्वयि मे सुप्रतिष्ठा तु भक्तिर्भवतु शङ्कर ! ॥ १० ॥  
 एवमुक्तास्तु विज्ञाय सन्भावयत केशवम् ।  
 प्रददौ च महादेवो भक्तिं निजपदाम्बुजे ॥ ११ ॥  
 भवान् सर्वस्य लोकस्य कर्त्ता त्वमधिदैवतम् ।  
 तदेवं स्वस्ति ते व्रत्स ! गमिष्याम्यम्बुजेक्षण ! ॥ १२ ॥  
 एवमुक्ता तु भगवान् ब्रह्माणञ्चापि शङ्करः ।  
 अनुगृह्यास्पृशद्देवो ब्रह्माणं परमेश्वरः ॥ १३ ॥  
 कराभ्यां सुशुभाभ्याञ्च ग्राह्यं हृष्टतरः स्वयम् ।  
 मत्समस्त्वं न सन्देहो वत्स ! भक्तश्च मे भवान् ॥ १४ ॥  
 स्वस्त्यस्तु ते गमिष्यामि संज्ञा भवतु सुव्रत ! ।  
 एवमुक्ता तु भगवांस्ततोऽन्तर्धानमीश्वरः ॥ १५ ॥  
 गतवान् गणपी देवः सर्वदेवनमस्कृतः ।  
 अवाप्य संज्ञां गोविन्दात् पद्मयोनिः पितामहः ॥ १६ ॥  
 प्रजाः स्रष्टुमनाश्चक्रे तप उग्रं पितामहः ।  
 तस्यैवं तप्यमानस्य न किञ्चित् समवर्त्तत ॥ १७ ॥  
 ततो दीर्घेण कालेन दुःखात् क्रोधो ह्यजायत ।  
 क्रोधाविष्टस्य नेत्राभ्यां प्रापतन्नशुविन्दवः ॥ १८ ॥



ततस्तेभ्योऽशुबिन्दुभ्यो वातपित्तकफात्मकाः ।  
 महाभागा महासत्त्वाः स्वस्तिकैरप्यलङ्कृताः ॥ १९ ॥  
 प्रकीर्णकेशाः सर्पास्ते प्रादुर्भूता महाविषाः ।  
 सर्पांस्तानग्रजान् दृष्ट्वा ब्रह्मात्मानमनिन्दयत् ॥ २० ॥  
 अहो ! धिक् तपसो मर्ह्यं फलमीदृशकं यदि ।  
 लोकवैनाशिको यज्ञे आदाविव प्रजा मम ॥ २१ ॥  
 तस्य तीव्राभवन्मूर्च्छां क्रोधामर्षसमुद्भवा ।  
 मूर्च्छाभिपरितापेन जहौ प्राणान् प्रजापतिः ॥ २२ ॥  
 तस्याप्रतिमवीर्यं स देहात् कारुण्यपूर्वकम् ।  
 अथैकादश वै रुद्रा रुदन्तोऽभ्यक्रमंस्तथा ॥ २३ ॥  
 रोदनात् खलु रुद्रत्वं तेषु वै समजायत ।  
 ये रुद्रास्ते खलु प्राणा ये प्राणास्ते तदात्मकाः ॥ २४ ॥  
 प्राणाः प्राणवतां ज्ञेयाः सर्वभूतेष्ववस्थिताः ।  
 अत्युग्रस्य महत्त्वस्य साधुराञ्जरितस्य च ॥ २५ ॥  
 प्राणांस्तस्य द्रुदौ भूयस्त्रिशूली नीललोहितः ।  
 लब्ध्वासन् भगवान् ब्रह्मा देवदेवमुमापतिम् ॥ २६ ॥  
 प्रणम्य संस्थितोऽपश्यद् गायत्र्या विश्वमौखरम् ।  
 सर्वलोकमयं देवं दृष्ट्वा सुत्वा पितामहः ॥ २७ ॥  
 ततो विस्मयमापन्नः प्रणिपत्य मुहुर्मुहुः ।  
 उवाच वचनं शर्वं सद्वादि त्वं कथं विभो ! ॥ २८ ॥  
 इति श्रीलैङ्गे द्वाविंशतितमोऽध्यायः ॥ २९ ॥

## अथ त्रयोविंशोऽध्यायः ।

सूत उवाच ।

तस्य तद्वचनं श्रुत्वा ब्रह्मणो भगवान् भवः ।

ब्रह्मरूपी प्रबोधार्थं ब्रह्माणं प्राह सस्मितम् ॥ १ ॥

श्वेतकल्पो यदा ह्यासौदहमेव तदाभवम् ।

श्वेतोष्णौषः श्वेतमाल्यः श्वेताम्बरधरः सितः ॥ २ ॥

श्वेतास्थिः श्वेतरोमश्च श्वेतासृक् श्वेतलोहितः ।

स्नेन नाम्ना च विख्यातः श्वेतकल्पस्तदा ह्यसौ ॥ ३ ॥

मत्प्रसूता च देवेशौ श्वेताङ्गी श्वेतलोहिता ।

श्वेतवर्णा तदा ह्यासौद्गायत्री ब्रह्मसंज्ञिता ॥ ४ ॥

तस्मादहञ्च देवेश ! त्वया गुह्येन वै पुनः ।

विज्ञातः स्नेन तपसा सद्योजातत्वमागतः ॥ ५ ॥

सद्योजातेति ब्रह्मैतद्गुह्यञ्चैतत् प्रकीर्तितम् ।

तस्माद्गुह्यत्वमापन्नं ये वेत्स्यन्ति द्विजातयः ॥ ६ ॥

मत्समीपं गमिष्यन्ति पुनरावृत्तिदुर्लभम् ।

यदाचैव पुनस्त्वासौलोहितो नाम नामतः ॥ ७ ॥

मत्कृतेन च वर्णेन कल्पो वै लोहितः स्मृतः ।

तदा लोहितमांसास्थि लोहितक्षीरसम्भवा ॥ ८ ॥

लोहिताक्षी स्तनवती गायत्री गौः प्रकीर्तिता ।

ततोऽस्या लोहितत्वेन वर्णस्य च विपर्ययात् ॥ ९ ॥

वामत्वाच्चैव देवस्य वामदेवत्वमागतः ।

तत्रापि च महासत्त्व ! त्वयाहं नियताक्षना ॥ १० ॥

विज्ञातः स्त्रियेन योगेन तस्मिन् वर्णान्तरे स्थितः ।  
 ततश्च वामदेवेति स्थातिं यातोऽस्मि भूतले ॥ ११ ॥  
 ये चापि वामदेव त्वं ज्ञास्यन्तीह द्विजातयः ।  
 रुद्रलोकं गमिष्यन्ति पुनरावृत्तिदुर्लभम् ॥ १२ ॥  
 यदाहं पुनरेवेह पीतवर्णी युगक्रमात् ।  
 मत्कृतेन च नाम्ना वै पीतकल्पोऽभवत्तदा ॥ १३ ॥  
 मत्प्रसूता च देवेशी पीताङ्गी पीतलोहिता ।  
 पीतवर्णा तदाह्वासीद् गायत्री ब्रह्मसंज्ञिता ॥ १४ ॥  
 तत्रापि च महासत्त्व ! योगयुक्ते न चेतसा ।  
 यस्मादहन्ते विज्ञातो योगतत्परमानसः ॥ १५ ॥  
 तत्र तत्पुरुषत्वेन विज्ञातोऽहं त्वया पुनः ।  
 तस्मात्तत्पुरुषत्वं वै ममैतत् कनकाण्डज ! ॥ १६ ॥  
 ये मां रुद्रश्च रुद्राणीं गायत्रीं वेदमातरम् ।  
 वेत्स्यन्ति तपसा युक्ता विमला ब्रह्मसङ्गताः ॥ १७ ॥  
 रुद्रलोकं गमिष्यन्ति पुनरावृत्तिदुर्लभम् ।  
 यदाहं पुनरेवासं कृष्णवर्णी भयानकः ॥ १८ ॥  
 मत्कृतेन च वर्णेन सङ्कल्पः कृष्ण उच्यते ।  
 तत्राहं कालसङ्काशः कालो लोकप्रकालकः ॥ १९ ॥  
 विज्ञातोऽहं त्वया ब्रह्मन् ! घोरो घोरपराक्रमः ।  
 मत्प्रसूता च गायत्री कृष्णाङ्गी कृष्णलोहिता ॥ २० ॥  
 कृष्णरूपा च देवेश ! तदासीद्ब्रह्मसंज्ञिता ।  
 तस्माद्घोरत्वमापन्नं ये मां वेत्स्यन्ति भूतले ॥ २१ ॥  
 तेषामघोरः शान्तश्च भविष्याम्यहमव्ययः ।  
 पुनश्च विश्वरूपत्वं यदा ब्रह्मन् ! ममाभवत् ॥ २२ ॥

तदाप्यहं त्वया ज्ञातः परमेण समाधिना ।  
 विश्वरूपा च संवृत्ता गायत्री लोकधारिणी ॥ २३ ॥  
 तस्मिन् विश्वत्वमापन्नं ये मां वेत्स्यन्ति भूतले ।  
 तेषां शिवश्च सौम्यश्च भविष्यामि सदैव हि ॥ २४ ॥  
 यस्माच्च विश्वरूपो वै कल्पोऽयं समुदाहृतः ।  
 विश्वरूपा तथा चेयं सावित्री समुदाहृता ॥ २५ ॥  
 सर्वरूपा तथा चेमे संवृत्ता मम पुत्रकाः ।  
 चत्वारस्ते मया ख्याताः पुत्रा वै लोकसम्भृताः ॥ २६ ॥  
 यस्माच्च सर्ववर्णत्वं प्रजानाञ्च भविष्यति ।  
 सर्वभक्षा च मेध्या च वर्णतश्च भविष्यति ॥ २७ ॥  
 मोक्षो धर्मस्तथार्थश्च कामश्चेति चतुष्टयम् ।  
 यस्माद्वेदाश्च वेद्यश्च चतुर्धा वै भविष्यति ॥ २८ ॥  
 भूतग्रामाश्च चत्वार आश्रमाश्च तथैव च ।  
 धर्मस्य पादाश्चत्वारश्चत्वारो मम पुत्रकाः ॥ २९ ॥  
 तस्माच्चतुर्युगावस्थं जगद्वै सचराचरम् ।  
 चतुर्धावस्थितश्चैव चतुष्पादो भविष्यति ॥ ३० ॥  
 भूलोकोऽथ भुवर्लोकः स्वर्लोकश्च महस्तथा ।  
 जनस्तपश्च सत्यञ्च विष्णुलोकस्ततः परम् ॥ ३१ ॥  
 अष्टाक्षरस्थितो लोकः स्थाने स्थाने तदक्षरम् ।  
 भूर्भुवः स्वर्महश्चैव पादाश्चत्वार एव च ॥ ३२ ॥  
 भूर्लोकः प्रथमः पादो भुवर्लोकस्ततः परम् ।  
 स्वर्लोको वै तृतीयश्च चतुर्थस्तु महस्तथा ॥ ३३ ॥  
 पञ्चमस्तु जनस्तत्र षष्ठश्च तप उच्यते ।  
 सत्यन्तु सप्तमो लोको ह्यपुनर्भवगामिनाम् ॥ ३४ ॥

विष्णुलोकः स्मृतं स्थानं पुनरावृत्तिदुर्लभम् ।  
 स्कान्दमौमन्तया स्थानं सर्वसिद्धिसमन्वितम् ॥ ३५ ॥  
 रुद्रलोकः स्मृतस्तस्मात् पदं तद् योगिनां शुभम् ।  
 निर्ममा निरहङ्काराः कामक्रोधविवर्जिताः ॥ ३६ ॥  
 द्रक्ष्यन्ति तद् द्विजा युक्ता ध्यानतत्परमानसाः ।  
 यस्माच्चतुष्पदा ह्येषा त्वया दृष्टा सरस्वती ॥ ३७ ॥  
 पादान्तं विष्णुलोकं वै कौमारं शान्तमुत्तमम् ।  
 ओमं माहेश्वरश्चैव तस्माद् दृष्टा चतुष्पदा ॥ ३८ ॥  
 तस्मात्तु पशवः सर्वे भविष्यन्ति चतुष्पदाः ।  
 ततश्चैषां भविष्यन्ति चत्वारस्ते पयोधराः ॥ ३९ ॥  
 सीमञ्च मन्त्रसंयुक्ती यस्मान्मम सुखात् च्युतः ।  
 जीवः प्राणमृतां ब्रह्मन् ! पुनः पीतस्तनाः स्मृताः ॥ ४० ॥  
 तस्मात्सीममयश्चैव अमृतं जीवसञ्चितम् ।  
 चतुष्पादा भविष्यन्ति श्वेतत्वचास्य तेन तत् ॥ ४१ ॥  
 यस्माच्चैव क्रिया भूत्वा द्विपदा च महेश्वरी ।  
 दृष्टा पुनस्तथैवैषा सावित्री लोकभाविनी ॥ ४२ ॥  
 तस्माच्च द्विपदाः सर्वे दिस्तनाश्च नराः शुभाः ।  
 तस्माच्चैयमजा भूत्वा सर्ववर्णा महेश्वरी ॥ ४३ ॥  
 या वै दृष्टा महासत्त्वा सर्वभूतधरा त्वया ।  
 तस्माच्च विश्वरूपत्वं प्रजानां वै भविष्यति ॥ ४४ ॥  
 अजश्चैव महातेजा विश्वरूपो भविष्यति ।  
 अमोघरेताः सर्वत्र मुखेचास्य हुताशनः ॥ ४५ ॥  
 तस्मात् सर्वगतो मेध्यः पशुरूपी हुताशनः ।  
 तपसा भावितात्मानो ये मां द्रक्ष्यन्ति वै द्विजाः ॥ ४६ ॥

इशित्वे च वशित्वे च सर्वगं सर्वतः स्थितम् ।  
 रजस्तमोभ्यां निर्मुक्तास्त्यक्त्वा मानुष्यकं वपुः ॥ ४७ ॥  
 मत्समीपमुपेक्षन्ति पुनरावृत्तिदुर्लभम् ।  
 इत्येवमुक्तो भगवान् ब्रह्मा रुद्रेण वै द्विजाः ! ॥ ४८ ॥  
 प्रणम्य प्रयतो भूत्वा पुनराह पितामहः ।  
 य एवं भगवन् ! विद्वान् गायत्र्या वै महेश्वरम् ॥ ४९ ॥  
 विश्वात्मानं हि सर्वं त्वां गायत्र्यास्तव चेश्वर ! ।  
 तस्य देहि परं स्थानं तथास्त्विति च सोऽब्रवीत् ॥ ५० ॥  
 तस्माद् विद्वान् हि विश्वत्वमस्याश्वास्य महात्मनः ।  
 स याति ब्रह्मसायुज्यं वचनाद् ब्रह्मणः प्रभोः ॥ ५१ ॥  
 इति श्रीलैङ्गे त्रयोविंशोऽध्यायः ॥ १३ ॥

## अथ चतुर्विंशोऽध्यायः ।

सूत उवाच ।

श्रुत्वैवमखिलं ब्रह्मा रुद्रेण परिभाषितम् ।  
 पुनः प्रणम्य देवेशं रुद्रमाह प्रजापतिः ॥ १ ॥  
 भगवन् ! देवदेवेश ! विश्वरूप ! महेश्वर ! ।  
 उमाधव ! महादेव ! नमो लोकाभिवन्दित ! ॥ २ ॥  
 विश्वरूप ! महाभाग ! कस्मिन् काले महेश्वर ! ।  
 या इमास्ते महादेव ! तनवी लोकवन्दिताः ॥ ३ ॥  
 कस्यां वा युगसम्भूत्यां द्रक्ष्यन्तीह द्विजातयः ।  
 केन वा तपसा देव ! ध्यानयोगेन केन वा ॥ ४ ॥

नमस्ते वै महादेव ! शक्यो द्रष्टुं द्विजातिभिः ।  
 तस्य तद्वचनं श्रुत्वा शर्वः सम्प्रेक्ष्य तं पुरः ॥ ५ ॥  
 स्मयन् प्राह महादेवो ऋग्यजुःसामसम्भवः ।

श्रीभगवानुवाच ।

तपसा नैव वृत्तेन दानधर्मफलेन च ॥ ६ ॥  
 न तीर्थफलयोगेन क्रतुभिर्वाप्तदक्षिणैः ।  
 न वेदाध्ययनैर्वापि न वित्तेन न वेदनैः ॥ ७ ॥  
 न शक्यं मानवैर्द्रष्टुम् ऋते ध्यानादहं त्विहम् ।  
 सप्तमे चैव वाराहे ततस्तस्मिन् पितामह ! ॥ ८ ॥  
 कल्पेस्वरोऽयं भगवान् सर्वलोकप्रकाशनः ।  
 मनुर्वैवस्वतश्चैव तव पौत्रो भविष्यति ॥ ९ ॥  
 तदा चतुर्युगावस्थे तस्मिन् कल्पे युगान्तिके ।  
 अनुग्रहार्थं लोकानां ब्राह्मणानां हिताय च ॥ १० ॥  
 उत्पत्स्यामि तदा ब्रह्मन् ! पुनरस्मिन् युगान्तिके ।  
 युगप्रवृत्त्या च तदा तस्मिंश्च प्रथमे युगे ॥ ११ ॥  
 द्वापरे प्रथमे ब्रह्मन् ! यदा व्यासः स्वयं प्रभुः ।  
 तदाहं ब्राह्मणार्थाय कलौ तस्मिन् युगान्तिके ॥ १२ ॥  
 भविष्यामि शिखायुक्तः श्व तो नाम महासुनिः ।  
 हिमवच्छिखरे रम्ये क्वागले पर्वतोत्तमे ॥ १३ ॥  
 तत्र शिष्याः शिखायुक्ता भविष्यन्ति तदा मम ।  
 श्वे तः श्वे तशिखश्चैव श्वे तास्यः श्वे तलोहितः ॥ १४ ॥  
 चत्वारस्तु महात्मानो ब्राह्मणा वेदपारगाः ।  
 ततस्तु ब्रह्मभूयिष्ठा दृष्ट्वा ब्रह्मगतिं पराम् ॥ १५ ॥  
 मन्त्रमयीं ममिष्यन्ति ध्यानयोगपरायणाः ।

ततः पुनर्यदा ब्रह्मन् ! द्वितीये द्वापरं प्रभुः ॥ १६ ॥  
 प्रजापतिर्यदा व्यासः सद्यो नाम भविष्यति ।  
 तदा लोकहितार्थाय सुतारो नाम नामतः ॥ १७ ॥  
 भविष्यामि कलौ तस्मिन् शिष्यानुग्रहकाम्यया ।  
 तत्रापि मम ते शिष्या नामतः परिकीर्त्तिताः ॥ १८ ॥  
 दुन्दुभिः शतरूपश्च ऋचौकः केतुमांस्तदा ।  
 प्राप्य योगं तथा ध्यानं स्थाप्य ब्रह्म च भूतले ॥ १९ ॥  
 रुद्रलोकं गमिष्यन्ति सहचारित्वमेव च ।  
 तृतीये द्वापरि चैव यदा व्यासस्तु भार्गवः ॥ २० ॥  
 तदाप्यहं भविष्यामि दमनस्तु युगान्तिके ।  
 तत्रापि च भविष्यन्ति चत्वारो मम पुत्रकाः ॥ २१ ॥  
 विकोशाश्च विकेशश्च विपाशः शापनाशनः ।  
 तेऽपि तेनैव मार्गेण योगोक्तेन महौजसः ॥ २२ ॥  
 रुद्रलोकं गमिष्यन्ति पुनरावृत्तिदुर्लभम् ।  
 चतुर्थे द्वापरि चैव यदा व्यासोऽङ्गिराः स्मृतः ॥ २३ ॥  
 तदाप्यहं भविष्यामि सुहोत्रो नाम नामतः ।  
 तत्रापि मम ते पुत्राश्चत्वारोऽपि तपोधनाः ॥ २४ ॥  
 द्विजश्चेष्टा भविष्यन्ति योगात्मानो दृढव्रताः ।  
 सुमुखो दुमुखश्चैव दुर्दरो दुरतिक्रमः ॥ २५ ॥  
 प्राप्य योगगतिं सूक्ष्मां विमला दग्धकिल्बिषाः ।  
 तेऽपि तेनैव मार्गेण योगयुक्ता महौजसः ॥ २६ ॥  
 रुद्रलोकं गमिष्यन्ति पुनरावृत्तिदुर्लभम् ।  
 पञ्चमे द्वापरि चैव व्यासस्तु सविता यदा ॥ २७ ॥  
 तदा चापि भविष्यामि कङ्कीनाम महातपाः ।



अनुग्रहार्थं लोकानां योगात्मैककलागतिः ॥ २८ ॥  
 चत्वारस्तु महाभागा विमलाः शुद्धयोनयः ।  
 शिष्या मम भविष्यन्ति योगात्मानो दृढव्रताः ॥ २९ ॥  
 सनकः सनन्दनश्चैव प्रभुर्यश्च सनातनः ।  
 विभुः सनत्कुमारश्च निर्ममा निरहङ्कताः ॥ ३० ॥  
 मत्समीपमुपेक्षन्ति पुनरावृत्तिदुर्लभम् ।  
 परिवर्ते पुनः षष्ठे सृत्युर्व्यासो यदा विभुः ॥ ३१ ॥  
 तदाप्यहं भविष्यामि लौगाक्षिर्नाम नामतः ।  
 तत्रापि मम ते शिष्या योगात्मानो दृढव्रताः ॥ ३२ ॥  
 भविष्यन्ति महाभागाश्चत्वारो लोकसम्प्रताः ।  
 सुधामा विरजाश्चैव शङ्खपाद्रज एव च ॥ ३३ ॥  
 योगात्मानो महात्मानः सर्वे वै दग्धकिल्बिषाः ।  
 तेऽपि तेनैव मार्गेण ध्यानयोगसमन्विताः ॥ ३४ ॥  
 मत्समीपं गमिष्यन्ति पुनरावृत्तिदुर्लभम् ।  
 सप्तमे परिवर्त्ते तु यदा व्यासः शतक्रतुः ॥ ३५ ॥  
 विभुर्नामा महातेजाः प्रथितः पूर्वजन्मनि ।  
 तदाप्यहं भविष्यामि कलौ तस्मिन् युगान्तिके ॥ ३६ ॥  
 जैगौषव्यो विभुः ख्यातः सर्वेषां योगिनां वरः ।  
 तत्रापि मम ते पुत्रा भविष्यन्ति युगे तथा ॥ ३७ ॥  
 सारस्वतश्च मेघश्च मेघवाहः सुवाहनः ।  
 तेऽपि तेनैव मार्गेण ध्यानयोगपरायणाः ॥ ३८ ॥  
 गमिष्यन्ति महात्मानो रुद्रलोकं निरामयम् ।  
 वसिष्ठश्चाष्टमे व्यासः परिवर्त्ते भविष्यति ॥ ३९ ॥  
 यदा तदा भविष्यामि नाम्नाहं दधिवाहनः ।

तत्रापि मम ते पुत्रा योगात्मानो दृढव्रताः ॥ ४० ॥  
 भविष्यन्ति महायोगा येषां नास्ति समो भुवि ।  
 कपिलश्चासुरिश्चैव तथा पञ्चेशिखो मुनिः ॥ ४१ ॥  
 वास्कलश्च महायोगी धर्मात्मानो महौजसः ।  
 प्राप्य माहिष्वरं योगं ज्ञानिनो दग्धकिल्बिषाः ॥ ४२ ॥  
 मत्समीपं गमिष्यन्ति पुनरावृत्तिदुर्लभम् ।  
 परिवर्ते तु नवमे व्यासः सारस्वतो यदा ॥ ४३ ॥  
 तदाप्यहं भविष्यामि ऋषभो नाम नामतः ।  
 तत्रापि मम ते पुत्रा भविष्यन्ति महौजसः ॥ ४४ ॥  
 पराशरश्च गर्गश्च भार्गवाङ्गिरसौ तदा ।  
 भविष्यन्ति महात्मानो ब्राह्मणा वेदपारगाः ॥ ४५ ॥  
 ध्यानमार्गं समासाद्य गमिष्यन्ति तथैव ते ।  
 सर्वे तपोबलोत्कृष्टाः शापानुग्रहकोविदाः ॥ ४६ ॥  
 तेऽपि तेनैव मार्गेण योगोक्ते न तपस्विनः ।  
 रुद्रलोकं गमिष्यन्ति पुनरावृत्तिदुर्लभम् ॥ ४७ ॥  
 दशमे द्वापरे व्यासः त्रिपादै नाम नामतः ।  
 यदा भविष्यते विप्रस्तदाहं भविता मुनिः ॥ ४८ ॥  
 हिमवच्छिखरे रम्ये भृगुतुङ्गे नगोत्तमे ।  
 भान्ना भृगोस्तु शिखरं प्रथितं देवपूजितम् ॥ ४९ ॥  
 तत्रापि मम ते पुत्रा भविष्यन्ति दृढव्रताः ।  
 बलबन्धुर्निरामित्रः केतुभृङ्गस्तपोधनः ॥ ५० ॥  
 योगात्मानो महात्मानस्तपोयोगसमन्विताः ।  
 रुद्रलोकं गमिष्यन्ति तपसा दग्धकिल्बिषाः ॥ ५१ ॥  
 एकादशे द्वापरे तु व्यासस्तु त्रिवर्ती यदा ।

तदाप्यहं भविष्यामि गङ्गाद्वारे कलौ तथा ॥ ५२ ॥  
 उग्रोनाम महातेजाः सर्वलोकेषु विश्रुतः ।  
 तत्रापि मम ते पुत्रा भविष्यन्ति महौजसः ॥ ५३ ॥  
 लम्बोदरश्च लम्बाक्षो लम्बकेशः प्रलम्बकः ।  
 प्राप्य माहेश्वरं योगं रुद्रलोकं गता हि ते ॥ ५४ ॥  
 द्वादशे परिवर्ते तु शततेजा यदा मुनिः ।  
 भविष्यति महातेजा व्यासस्तु कविसत्तमः ॥ ५५ ॥  
 तदाप्यहं भविष्यामि कलाविह युगान्तिके ।  
 हेतुकं वनमासाद्य अत्रिर्नाम्ना परिश्रुतः ॥ ५६ ॥  
 तत्रापि मम ते पुत्रा भस्मस्नानानुलेपनाः ।  
 भविष्यन्ति महायोगा रुद्रलोकपरायणाः ॥ ५७ ॥  
 सर्वज्ञः समबुद्धिश्च साध्यः सर्वस्तथैव च ।  
 प्राप्य माहेश्वरं योगं रुद्रलोकं गता हि ते ॥ ५८ ॥  
 त्रयोदशे पुनः प्राप्ते परिवर्ते क्रमेश तु ।  
 धर्मो नारायणो नाम व्यासस्तु भविता यदा ॥ ५९ ॥  
 तदाप्यहं भविष्यामि वालिर्नाम महामुनिः ।  
 वालखिल्याश्रमे पुण्ये पर्वते गन्धमादने ॥ ६० ॥  
 तत्रापि मम ते पुत्रा भविष्यन्ति तपोधनाः ।  
 सुधामा काश्यपश्चैव वासिष्ठो विरजास्तथा ॥ ६१ ॥  
 महायोगबलोपेता विमला ऊर्ध्वरेतसः ।  
 प्राप्य माहेश्वरं योगं रुद्रलोकं गता हि ते ॥ ६२ ॥  
 यदा व्यासस्तरक्षुस्तु पर्याये तु चतुर्दशे ।  
 तत्रापि पुनरेवाहं भविष्यामि युगान्तिके ॥ ६३ ॥  
 वंशे त्वङ्गिरसां श्रेष्ठे मौत्तमोज्ञाम नामतः ।

भविष्यति महापुण्यं गौतमं नाम तद्वनम् ॥ ६४ ॥  
 तत्रापि मम ते पुत्रा भविष्यन्ति कलौ तदा ।  
 अत्रिर्देवसदृशैव श्रवणोऽथ श्रविष्ठकः ॥ ६५ ॥  
 योगात्मानो महात्मानः सर्वे योगसमन्विता ।  
 प्राप्य माहेश्वरं योगं रुद्रलोकाय ते गताः ॥ ६६ ॥  
 ततः पञ्चदशे प्राप्ते परिवर्ते क्रमागते ।  
 त्रैय्यारुणिर्यदा व्यासो द्वापरे समपद्यत ॥ ६७ ॥  
 तदाप्यहं भविष्यामि नाम्ना वेदशिरा द्विजः ।  
 तत्र वेदशिरो नाम अस्त्रं तत् पारमेश्वरम् ॥ ६८ ॥  
 भविष्यति महावीर्यं वेदशीर्षश्च पर्वतः ।  
 हिमवत्पृष्ठमासाद्य सरस्वत्यां नगोत्तमे ॥ ६९ ॥  
 तत्रापि मम ते पुत्रा भविष्यन्ति तपोधनाः ।  
 कुण्डिश्च कुण्डिबाहुश्च कुशरीरः कुनेत्रकः ॥ ७० ॥  
 योगात्मानो महात्मानः सर्वे ते ह्यूर्ध्वरेतसः ।  
 प्राप्य माहेश्वरं योगं रुद्रलोकाय ते गताः ॥ ७१ ॥  
 व्यासो युगे षोडशे तु यदा देवो भविष्यति ।  
 तत्र योगप्रदानाय भक्तानाञ्च यतात्मनाम् ॥ ७२ ॥  
 तदाप्यहं भविष्यामि गोकर्णी नाम नामतः ।  
 भविष्यति सुपुण्यञ्च गोकर्णं नाम तद्वनम् ॥ ७३ ॥  
 तत्रापि मम ते पुत्रा भविष्यन्ति च योगिनः ।  
 काश्यपो ह्युशनाश्चैव चवनोऽथ बृहस्पतिः ॥ ७४ ॥  
 तेऽपि तेनैव मार्गेण ध्यानयोगसमन्विताः ।  
 प्राप्य माहेश्वरं योगं गन्तारो रुद्रमेव हि ॥ ७५ ॥  
 ततः सप्तदशे चैव परिवर्ते क्रमागते ।

यदा भविष्यति व्यासो नाम्ना देवकृतञ्जयः ॥ ७६ ॥  
 तदाप्यहं भविष्यामि गुहावासोति नामतः ।  
 हिमवच्छिखरे रम्ये महोत्तुङ्गे महालये ॥ ७७ ॥  
 सिद्धक्षेत्रं महापुण्यं भविष्यति महालयम् ।  
 तत्रापि मम ते पुत्रा योगज्ञा ब्रह्मवादिनः ॥ ७८ ॥  
 भविष्यन्ति महात्मानो निर्ममा निरहङ्कृताः ।  
 एतथो वामदेवश्च महायोगो महाबलः ॥ ७९ ॥  
 तेषां शतसहस्रन्तु शिष्याणां ध्यानयोगिनां ।  
 भविष्यन्ति तदा काले सर्वे ते ध्यानयुञ्जकाः ॥ ८० ॥  
 योगाभ्यासरताश्चैव हृदि कृत्वा महेश्वरम् ।  
 महालये पदं न्यस्तं दृष्ट्वा यास्ति शिवं पदम् ॥ ८१ ॥  
 ये चान्ये ऽपि महात्मानः कलौ तस्मिन् युगान्तिके ।  
 ध्याने मनः समाधाय विमलाः शुद्धबुद्धयः ॥ ८२ ॥  
 मम प्रसादाद्यास्यन्ति रुद्रलोकं गतज्वराः ।  
 गत्वा महालयं पुण्यं दृष्ट्वा माहेश्वरं पदम् ॥ ८३ ॥  
 तीर्णस्तारयते जन्तुर्दशपूर्वान् दशोत्तरान् ।  
 आत्मानमेकविंशन्तु तारयित्वा महालये ॥ ८४ ॥  
 मम प्रसादाद् यास्यन्ति रुद्रलोकं गतज्वराः ।  
 ततोऽष्टादशमे चैव परिवर्ते यदा विभो ! ॥ ८५ ॥  
 तदा ऋतञ्जयो नाम व्याससु भविता मुनिः ।  
 तदाप्यहं भविष्यामि शिखण्डी नाम नामतः ॥ ८६ ॥  
 सिद्धक्षेत्रे महापुण्ये देवदानवपूजिते ।  
 हिमवच्छिखरे रम्ये शिखण्डी नाम पर्वतः ॥ ८७ ॥  
 शिखण्डिनो वनश्चापि यत्र सिद्धनिषेवितम् ।

तत्रापि मम ते पुत्रा भविष्यन्ति तपोधनाः ॥ ८८ ॥

वाचश्रवा ऋचीकश्च श्यावाश्वश्च यतीश्वरः ।

योगात्मानो महात्मानः सर्वे ते वेदपारगाः ॥ ८९ ॥

प्राप्य माहेश्वरं योगं रुद्रलोकाय संवृताः ।

अथ एकोनविंशे तु परिवर्त्ते क्रमागते ॥ ९० ॥

व्यासस्तु भविता नाम्ना भरद्वाजो महामुनिः ।

तदाप्यहं भविष्यामि जटामाली च नामतः ॥ ९१ ॥

हिमवच्छिखरे रम्ये जटायुर्यत्र पर्वतः ।

तत्रापि मम ते पुत्रा भविष्यन्ति महौजसः ॥ ९२ ॥

हिरण्यनाभः कौशल्यो लोगाक्षी कुयुमिस्तथा ।

ईश्वरा योगधर्माणः सर्वे ते ह्यूर्ध्वरेतसः ॥ ९३ ॥

प्राप्य माहेश्वरं योगं रुद्रलोकाय संस्थिताः ।

ततो विंशतिमथैव परिवर्त्तो यदा तदा ॥ ९४ ॥

गौतमस्तु तदा व्यासो भविष्यति महामुनिः ।

तदाप्यहं भविष्यामि अट्टहासस्तु नामतः ॥ ९५ ॥

अट्टहासप्रियाश्चैव भविष्यन्ति तदा नराः ।

तत्रैव हिमवत्पृष्ठे अट्टहासो महागिरिः ॥ ९६ ॥

देवदानवयक्षेन्द्रसिद्धचारुणसेवितः ।

तत्रापि मम ते पुत्रा भविष्यन्ति महौजसः ॥ ९७ ॥

योगात्मानो महात्मानो ध्यायिनी नियतव्रताः ।

सुमन्तुर्बर्बरी विद्वान् कबन्धः कुशिकन्धरः ॥ ९८ ॥

प्राप्य माहेश्वरं योगं रुद्रलोकाय ते गताः ।

एकविंशे पुनः प्राप्ते परिवर्त्ते क्रमागते ॥ ९९ ॥

वाचश्रवाः स्मृती व्यासो यदा स ऋषिसत्तमः ।

तदाप्यहं भविष्यामि दारुकी नाम नामतः ॥ १०० ॥  
 तस्माद्भविष्यते पुण्यं देवदारुवनं शुभम् ।  
 तत्रापि मम ते पुत्रा भविष्यन्ति महौजसः ॥ १०१ ॥  
 प्लक्षी दार्भायणिश्चैव केतुमान् गौतमस्तथा ।  
 योगात्मानो महात्मानो नियता ऊर्ध्वरेतसः ॥ १०२ ॥  
 नैष्ठिकं व्रतमास्थाय रुद्रलोकाय ते गताः ।  
 द्वाविंशे परिवर्त्ते तु व्यासः शुष्मायणी यदा ॥ १०३ ॥  
 तदाप्यहं भविष्यामि वाराणस्यां महामुनिः ।  
 नाम्ना वै लाङ्गली भीमो यत्र देवाः सवासवाः ॥ १०४ ॥  
 द्रक्ष्यन्ति मां कलौ तस्मिन् भवञ्चैव हलायुधम् ।  
 तत्रापि मम ते पुत्रा भविष्यन्ति सुधार्मिकाः ॥ १०५ ॥  
 भल्लवी मधुपिङ्गश्च श्वेतकेतुः कुशस्तथा ।  
 प्राप्य माहेश्वरं योगं तेऽपि ध्यानपरायणाः ॥ १०६ ॥  
 विमला ब्रह्मभूयिष्ठा रुद्रलोकाय संस्थिताः ।  
 परिवर्त्ते त्रयोविंशे तृणविन्दुर्यदा मुनिः ॥ १०७ ॥  
 व्यासो हि भविता ब्रह्मंस्तदाहं भविता पुनः ।  
 श्वेतो नाम महाकायो मुनिपुत्रस्तु धार्मिकः ॥ १०८ ॥  
 तत्र कालं जरिष्यामि तदा गिरिवरोत्तमे ।  
 तेन कालञ्जरो नाम भविष्यति स पर्वतः ॥ १०९ ॥  
 तत्रापि मम ते शिष्या भविष्यन्ति तपस्विनः ।  
 उशिको वृहदश्वश्च देवलः कविरेव च ॥ ११० ॥  
 प्राप्य माहेश्वरं योगं रुद्रलोकाय ते गताः ।  
 परिवर्त्ते चतुर्विंशे व्यासो ऋक्षो यदा विभो ! ॥ १११ ॥  
 तदाप्यहं भविष्यामि कलौ तस्मिन् युगान्तिके ।

शूली नाम महायोगी नैमिषे देववन्दिते ॥ ११२ ॥

तत्रापि मम ते शिष्या भविष्यन्ति तपोधनाः ।

शालिहोत्रोऽग्निवेशश्च युवनाश्वः शरद्वसुः ॥ ११३ ॥

तेऽपि तेनैव मार्गेण रुद्रलोकाय संस्थिताः ।

पञ्चविंशे पुनः प्राप्ते परिवर्त्ते क्रमागते ॥ ११४ ॥

वासिष्ठस्तु यदा व्यासः शक्तिर्नाम्ना भविष्यति ।

तदाप्यहं भविष्यामि दण्डी मण्डीश्वरः प्रभुः ॥ ११५ ॥

तत्रापि मम ते पुत्रा भविष्यन्ति तपोधनाः ।

कृगलः कुरण्डकर्णश्च कुम्भाण्डश्च प्रवाहकः ॥ ११६ ॥

प्राप्य माहेश्वरं योगममृतत्वाय ते गताः ।

षड्विंशे परिवर्त्ते तु यदा व्यासः पराशरः ॥ ११७ ॥

तदाप्यहं भविष्यामि सहिष्णुर्नाम नामतः ।

पुरं भद्रवटं प्राप्य कलौ तस्मिन् युगान्तिके ॥ ११८ ॥

तत्रापि मम ते पुत्रा भविष्यन्ति सुधार्मिकाः ।

उलूको विद्युतश्चैव शम्बूको ह्याश्वलायनः ॥ ११९ ॥

प्राप्य माहेश्वरं योगं रुद्रलोकाय ते गताः ।

सप्तविंशे पुनः प्राप्ते परिवर्त्ते क्रमागते ॥ १२० ॥

जातूकर्ण्यो यदा व्यासो भविष्यति तपोधनः ॥

तदाप्यहं भविष्यामि सोमशर्मा द्विजोत्तमः ॥ १२१ ॥

प्रभासतीर्थमासाद्य योगात्मा योगविश्रुतः ।

तत्रापि मम ते शिष्या भविष्यन्ति तपोधनाः ॥ १२२ ॥

अक्षपादः कुमारश्च उलूको वत्स एव च ।

योगात्मानो महात्मानो विमलाः शुद्धबुद्धयः ॥ १२३ ॥

प्राप्य माहेश्वरं योगं रुद्रलोकं ततो गताः ।



अष्टाविंशे पुनः प्राप्ते परिवर्त्ते क्रमागते ॥ १२४ ॥  
 पराशरसुतः श्रीमान् विष्णुर्लोकपितामहः ।  
 यदा भविष्यति व्यासो नाम्ना द्वे पायनः प्रभुः ॥ १२५ ॥  
 तदा षष्ठेन चांशेन कृष्णः पुरुषसत्तमः ।  
 वसुदेवाद्यदुश्रेष्ठी बासुदेवो भविष्यति ॥ १२६ ॥  
 तदाप्यहं भविष्यामि योगात्मा योगमायया ।  
 लोकविस्मयनार्थाय ब्रह्मचारिशरौरकः ॥ १२७ ॥  
 श्मशाने सृतसुत्सृष्टं दृष्ट्वा कायमनाथकम् ।  
 ब्राह्मणानां हितार्थाय प्रविष्टो योगमायया ॥ १२८ ॥  
 दिव्यां मेरुगुहां पुण्यां त्वया सार्धञ्च विष्णुना ।  
 भविष्यामि तदा ब्रह्मन् ! लकुली नाम नामतः ॥ १२९ ॥  
 कायावतार इत्येवं सिद्धक्षेत्रञ्च वै तदा ।  
 भविष्यति सुविख्यातं यावद्भूमिर्धरिष्यति ॥ १३० ॥  
 तत्रापि मम ते पुत्रा भविष्यन्ति तपस्विनः ।  
 कुशिकश्चैव गर्गश्च मित्रः कौरुथ एव च ॥ १३१ ॥  
 योगात्मानो महात्मानो ब्राह्मणा वेदपारगाः ।  
 प्राप्य माहेश्वरं योगं विमला ह्यूर्ध्वरेतसः ॥ १३२ ॥  
 रुद्रलोकं गमिष्यन्ति पुनरावृत्तिदुर्लभम् ।  
 एते पाशुपताः सिद्धाः भस्मोद्भूतविग्रहाः ॥ १३३ ॥  
 लिङ्गार्चनरता नित्यं बाह्याभ्यन्तरतः स्थिताः ।  
 भक्त्या मयि च योगेन ध्याननिष्ठा जितेन्द्रियाः ॥ १३४ ॥  
 संसारबन्धकृद्दार्थं ज्ञानमार्गप्रकाशकम् ।  
 स्वरूपज्ञानसिद्ध्यर्थं योगं पाशुपतं महत् ॥ १३५ ॥  
 योगमार्गा अनेकाश्च ज्ञानमार्गास्त्वनैकशः ।

न निर्हतिमुपायान्ति विना पञ्चाक्षरीं क्वचित् ॥१३६॥  
यदा चरेत् तपश्चायं सर्वद्वन्द्वविवर्जितम् ।  
तदा स मुक्तो मन्तव्यः पक्वं फलमिव स्थितः ॥१३७॥  
एकाहं यः पुमान् सम्यक् चरेत् पाशुपतव्रतम् ।  
न साङ्ग्रे पञ्चरात्रे वा न प्राप्नोति गतिं कदा ॥१३८॥  
इत्येतद्वै मया प्रोक्तमवतारेषु लक्षणम् ।  
मन्वादि कृष्णपर्यन्तमष्टाविंशद् युगक्रमात् ॥ १३९ ॥  
तत्र श्रुतिसमूहानां विभागी धर्मलक्षणः ।  
भविष्यति तदा कल्पे कृष्णद्वैपायनो यदा ॥ १४० ॥

सूत उवाच ।

निश्चयैवं महातेजा महादेवेन कीर्तितम् ।  
रुद्रावतारं भगवान् प्रणिपत्य महेश्वरम् ॥ १४१ ॥  
तुष्टाव वाग्विरिष्टाभिः पुनः प्राह च शङ्करम् ।

पितामह उवाच ।

सर्वे विष्णुमया देवाः सर्वे विष्णुमया गणाः ॥१४२॥  
न हि विष्णुसमा काचिद्गतिरन्या विधीयते ।  
इत्येवं सततं वेदा गायन्ति नात्र संशयः ॥ १४३ ॥  
स देवदेवो भगवांस्तव लिङ्गार्चने रतः ।  
तव प्रणामपरमः कथं देवो ह्यभूत् प्रभुः ॥ १४४ ॥

सूत उवाच ।

निश्चय वचनं तस्य ब्रह्मणः परमेष्ठिनः ।  
प्रपिबन्निव चक्षुर्भ्यां प्रीतस्तत्प्रश्नगौरवात् ॥ १४५ ॥  
पूजाप्रकरणं तस्मै तमालोक्पाह शङ्करः ।  
भवान्नारायणश्चैव शक्रः साक्षात् सुरीक्षितः ॥ १४६ ॥

मुनयश्च सदा लिङ्गं सम्पूज्य विधिपूर्वकम् ।  
 स्वं स्वं पदं विभी ! प्राप्तास्तस्मात् सम्पूजयन्ति ते ॥ १४७ ॥  
 लिङ्गार्चनं विना निष्ठा नास्ति तस्माज्जनार्दनः ।  
 आत्मनो यजते नित्यं श्रद्धया भगवान् प्रभुः ॥ १४८ ॥  
 इत्येवमुक्त्वा ब्रह्माणम् अनुष्टुप् महेश्वरः ।  
 पुनः सम्येक्ष्य देवेशं तत्रैवान्तरधीयत ॥ १४९ ॥  
 तमुद्दिश्य तदा ब्रह्मा नमस्कृत्य कृताञ्जलिः ।  
 स्रष्टुं त्वशेषं भगवान् लब्धसंज्ञसु शङ्करात् ॥ १५० ॥  
 इति श्रीलैङ्गे चतुर्विंशतितमोऽध्यायः ॥ २४ ॥

### पञ्चविंशोऽध्यायः ।

ऋषय ऊचुः ।

कथं पूज्यो महादेवो लिङ्गमूर्त्तिर्महेश्वरः ।  
 वक्तुमर्हसि चाम्नाकं रोमहर्षणसाम्प्रतम् ॥ १ ॥  
 सूत उवाच ।  
 देव्या पृष्टो महादेवः कैलासे तां नगालजाम् ।  
 अङ्गस्थामाह देवेशो लिङ्गार्चनविधिं क्रमात् ॥ २ ॥  
 तदा पार्श्वे स्थितो नन्दो शालङ्कायनकात्मजः ।  
 श्रुत्वाखिलं पुरा प्राह ब्रह्मपुत्राय सुव्रताः ॥ ३ ॥  
 सनत्कुमाराय शुभं लिङ्गार्चनविधिं परम् ।  
 तस्माद् व्यासो महातेजाः श्रुतवान् श्रुतिसन्मितम् ॥ ४ ॥  
 सानयोगोपचारं च यथा शैलादिनो मुखात् ।

श्रुतवान् तत् प्रवक्ष्यामि स्नानाद्यं चार्चनाविधिम् ॥ ५ ॥

शैलादिर्वाच ।

अथ स्नानविधिं वक्ष्ये ब्राह्मणानां हिताय च ।

सर्वपापहरं साक्षाच्छिवेन कथितं पुरा ॥ ६ ॥

अनेन विधिना स्नात्वा सकृत् पूज्य च शङ्करम् ।

ब्रह्मकूर्चं च पीत्वा तु सर्वपापैः प्रमुच्यते ॥ ७ ॥

तिविधं स्नानमाख्यातं देवदेवेन शम्भुना ।

हिताय ब्राह्मणाद्यानां चतुर्मुखसुतोत्तम ! ॥ ८ ॥

वारुणं पुरतः कृत्वा ततश्चाग्नेयमुत्तमम् ।

मन्त्रस्नानं ततः कृत्वा पूजयेत् परमेश्वरम् ॥ ९ ॥

भावदुष्टोऽभसि स्नात्वा भस्मना च न शुद्ध्यति ।

भावशुद्धश्चरेच्छौचमन्यथा न समाचरेत् ॥ १० ॥

सरित्सरस्तङ्गादिषु सर्वेष्वप्रलयं नरः ।

स्नात्वापि भावदुष्टश्चेन्न शुद्ध्यति नसंशयः ॥ ११ ॥

नृणां हि चित्तकमलं प्रबुद्धमभवद् यदा ।

प्रसूयं तमसा ज्ञानभानोर्भासा तदा शुचिः ॥ १२ ॥

मृच्छकृत्तिलपुष्पञ्च स्नानार्थं भसितं तथा ।

आदाय तीरे निक्षिप्य स्नानतीर्थे कुशानि च ॥ १३ ॥

प्रक्षाल्याचम्य पादौ च मलं देहाद्विशोध्य च ।

द्रव्यैस्तु तीरदेशस्थैस्ततः स्नानं समाचरेत् ॥ १४ ॥

उद्धृतासीति मन्त्रेण पुनर्देहं विशोधयेत् ।

कृदादाय ततश्चान्यद्वस्त्रं स्नात्वा ह्यनुत्वनम् ॥ १५ ॥

गन्धद्वारां दुराधर्षामिति मन्त्रेण मन्त्रवित् ।

कपिलागोमयेनैव खस्थेनैव तु लेपयेत् ॥ १६ ॥

पुनः स्नात्वा परित्यज्य तद्वस्त्रं मलिनं ततः ।  
 शुक्लवस्त्रपरीधानो भूत्वा स्नानं समाचरेत् ॥ १७ ॥  
 सर्वपापविशुद्धयर्थमावाह्य वरुणं तथा ।  
 सम्पूज्य मनसा देवं ध्यानयत्नेन वैभवम् ॥ १८ ॥  
 आचम्य त्रिस्तदा तीर्थं ह्यवगाह्य भवं स्मरन् ।  
 पुनराचम्य विधिवदभिमन्त्र्य महाजलम् ॥ १९ ॥  
 अवगाह्य पुनस्तस्मिन् जपेद्वै चाधमर्षणम् ।  
 तत्तोये भानुसीमाग्निमण्डलञ्च स्मरेद्वशी ॥ २० ॥  
 आचम्य च पुनस्तस्माज्जलादुत्तीर्थं मन्त्रवित् ।  
 प्रविश्य तीर्थमध्ये तु पुनः पुण्यविवृद्धये ॥ २१ ॥  
 शृङ्गेण पर्णपुटकैः पालाशैः चालितैस्तथा ।  
 सकुशेन सपुष्पेण जलेनैवाभिषेचयेत् ॥ २२ ॥  
 रुद्रेण पवमानेन त्वरिताख्येन मन्त्रवित् ।  
 तरत् समन्दिवर्गाद्यैस्तथा शान्तिद्वयेन च ॥ २३ ॥  
 शान्तिधर्मेण चैकेन पञ्चब्रह्मपवित्रकैः ।  
 तत्तन्मन्त्राधिदेवानां स्वरूपञ्च ऋषीन् स्मरन् ॥ २४ ॥  
 एवं हि चाभिषिच्याऽथ स्वमूर्ध्नि पयसा द्विजाः ।।  
 ध्यायेच्च त्र्यम्बकं देवं हृदि पञ्चास्यमीश्वरम् ॥ २५ ॥  
 आचम्याचमनं कुर्यात् स्वसूत्रोक्तं समीक्ष्य च ।  
 पवित्रहस्तः स्वासीनः शुचौ देशे यथाविधि ॥ २६ ॥  
 अभ्युक्ष्य सकुशञ्चापि दक्षिणेन करेण तु ॥  
 पिबेत् प्रक्षिप्य त्रिस्तोयं चक्री भूत्वा ह्यतन्द्रितः ॥ २७ ॥  
 प्रदक्षिणं ततः कुर्याद्विंसापापप्रशान्तये ।  
 एवं संचेपतः प्रोक्तं स्नानाचमनमुत्तमम् ॥ २८ ॥

सर्वेषां ब्राह्मणानान्तु हितार्थं द्विजसत्तमाः ! ॥ २८ ॥

इत्यादिमहापुराणे श्रीलैङ्गे पञ्चविंशोऽध्यायः ॥ २५ ॥

## अथ षड्विंशोऽध्यायः ।

नन्युवाच ।

आवाहयेत्ततो देवीं गायत्रीं वेदमातरम् ।

आयातु वरदा देवौत्यनेनैव महेश्वरौम् ॥ १ ॥

पाद्यमाचमनीयञ्च तस्याश्चार्घ्यं प्रदापयेत् ।

प्राणायामत्रयं कृत्वा समासीनास्थितोऽपि वा ॥ २ ॥

सहस्रं वा तदर्धं वा शतमष्टोत्तरन्तु वा ।

गायत्रीं प्रणवेनैव त्रिविधेष्वेकमाचरेत् ॥ ३ ॥

अर्घ्यं दत्वा समभ्यर्च्य प्रणम्य शिरसा स्वयम् ।

उत्तमे शिखरे देवीत्युक्तोद्वास्य च मातरम् ॥ ४ ॥

प्राचालोक्त्वाभिवन्द्ये शां गायत्रीं वेदमातरम् ।

कृताञ्जलिपुटो भूत्वा प्रार्थयेद्भास्करं तथा ॥ ५ ॥

उदुत्यञ्च तथा चित्रं जातवेदसमेव च ।

अभिवन्द्य पुनः सूर्यं ब्रह्माणञ्च विधानतः ॥ ६ ॥

तथा सौराणि सूक्तानि ऋग्यजुःसामजानि च ।

जप्त्वा प्रदक्षिणं पश्चात्त्रिः कृत्वा च विभावसीः ॥ ७ ॥

आत्मानं चान्तरात्मानं परमात्मानमेव च ।

अभिवन्द्य पुनः सूर्यं ब्रह्माणञ्च विभावसुम् ॥ ८ ॥

मुनीन् पितॄन् यथान्यायं स्नान्नावाहयेत्ततः !

सर्वानावाहयामीति देवानावाह्य सर्वतः ॥ ९ ॥  
 तर्पयेद्विधिना पश्चात् प्राङ्मुखो वाह्युदङ्मुखः ।  
 ध्यात्वा स्वरूपं तत्तत्त्वमभिवन्द्य यथाक्रमम् ॥ १० ॥  
 देवानां पुष्पतीयेन ऋषीणान्तु कुशाम्भसा ।  
 पितॄणां तिलतीयेन गन्धयुक्तेन सर्वतः ॥ ११ ॥  
 यज्ञोपवीती देवानां निवीती ऋषितर्पणम् ।  
 प्राचीनावीती विप्रेन्द्र ! पितॄणां तर्पयेत् क्रमात् ॥ १२ ॥  
 अङ्गुल्यग्रेण वै धीमांस्तर्पयेद्देवतर्पणम् ।  
 ऋषीन् कनिष्ठाङ्गुलिना श्रोत्रियः सर्वसिद्धये ॥ १३ ॥  
 पितॄंस्तु तर्पयेद्विद्वान् दक्षिणाङ्गुष्ठकेन तु ।  
 तथैवं मुनिशार्दूल ! ब्रह्मयज्ञं यजेद् द्विजः ॥ १४ ॥  
 देवयज्ञञ्च मानुषां भूतयज्ञं तथैव च ।  
 पितृयज्ञञ्च पूतात्मा यज्ञकर्मपरायणः ॥ १५ ॥  
 स्वशाखाध्ययनं विप्रा ! ब्रह्मयज्ञ इति स्मृतः ।  
 अग्नौ जुहोति यज्ञानं देवयज्ञ इति स्मृतः ॥ १६ ॥  
 सर्वेषामेव भूतानां वलिदानं विधानतः ।  
 भूतयज्ञ इति प्रोक्तो भूतिदः सर्वदेहिनाम् ॥ १७ ॥  
 सदारान् सर्वतत्त्वज्ञान् ब्राह्मणान् वेदपारगान् ।  
 प्रणम्य तेभ्यो यद्वत्तमन्नं मानुष उच्यते ॥ १८ ॥  
 पितॄनुद्दिश्य यद्वत्तं पितृयज्ञः स उच्यते ।  
 एवं पञ्च महायज्ञान् कुर्यात् सर्वार्थसिद्धये ॥ १९ ॥  
 सर्वेषां शृणु यज्ञानां ब्रह्मयज्ञः परः स्मृतः ।  
 ब्रह्मयज्ञरतो मर्त्यो ब्रह्मलोके महीयते ॥ २० ॥  
 ब्रह्मयज्ञेन तुष्यन्ति सर्वे देवाः सवासवाः ।

ब्रह्मा च भगवान् विष्णुः शङ्करो नीललोहितः ॥ २१ ॥

वेदाश्च पितरः सर्वे नात्र कार्या विचारणा ।

ग्रामाद्वहिर्गतो भूत्वा ब्राह्मणो ब्रह्मयज्ञवित् ॥ २२ ॥

यावत्त्वदृष्टमभवदुटजानाञ्छदं नरः ।

प्राच्यामुदीच्याञ्च तथा प्रागुदीच्यामथापि वा ॥ २३ ॥

पुण्यमाचमनं कुर्याद् ब्रह्मयज्ञार्थमेव तत् ।

प्रीत्यर्थञ्च ऋचां विप्राः त्रिः पीत्वा प्लाव्य प्लाव्य च ॥ २४ ॥

यजुषां परिमृज्यैवं द्विः प्रक्षाल्य च वारिणा ।

प्रीत्यर्थं सामवेदानामुपसृश्य च मूर्ध्वनि ॥ २५ ॥

सृशेदथर्ववेदानां नेत्रे चाङ्गिरसां तथा ।

नासिके ब्राह्मणोऽङ्गानां क्षाल्य क्षाल्य च वारिणा ॥ २६ ॥

अष्टादशपुराणानां ब्रह्माद्यानां तथैव च ।

तथा चोपपुराणानां सौरादीनां यथाक्रमम् ॥ २७ ॥

पुण्यानामितिहासानां शैवादीनां तथैव च ।

श्रोत्रे सृशेद्वि तुष्ट्यर्थं हृद्देशन्तु ततः सृशेत् ॥ २८ ॥

कल्पादीनान्तु सर्वेषां कल्पवित् कल्पवित्तमाः ।

एवमाचम्य चास्तौर्यं दर्भपिञ्जलमात्मनः ॥ २९ ॥

कृत्वा पाणितले धीमानात्मनो दक्षिणोत्तरम् ।

हेमाङ्गुलीयसंयुक्तो ब्रह्मबन्धयुतोऽपि वा ॥ ३० ॥

विधिवद् ब्रह्मयज्ञञ्च कुर्यात् सूत्री समाहितः ।

अकृत्वा च मुनिः पञ्च महायज्ञान् द्विजोत्तमः ॥ ३१ ॥

भुक्त्वा च सूकराणान्तु योनौ वै जायते नरः ।

तस्मात् सर्वप्रयत्नेन कर्त्तव्याः शुभमिच्छता ॥ ३२ ॥

ब्रह्मयज्ञादथ स्नानं कृत्वादी सर्वथात्मनः ।



तीर्थं संगृह्य विधिवत् प्रविशेच्छिविरं वशी ॥ ३३ ॥  
 बहिरिव गृहात् पादौ हस्तौ प्रक्षाल्य वारिणा ।  
 भस्मस्नानं ततः कुर्याद्विधिवद्देहशुद्धये ॥ ३४ ॥  
 शीघ्रं भस्म यथा न्यायं प्रणवेनाग्निहोत्रजम् ।  
 ज्योतिः सूर्य इति प्रातर्जुहुयादुदिते यतः ॥ ३५ ॥  
 ज्योतिरग्निस्तथा सायं सम्यक् चानुदिते सृषा ।  
 तस्मादुदितहोमस्थं भसितं पावनं शुभम् ॥ ३६ ॥  
 नास्ति सत्यसमं यस्मादसत्यं पातकञ्च यत् ।  
 ईशानेन शिरोदेशं मुखं तत्पुरुषेण च ॥ ३७ ॥  
 उरोदेशमघोरेण गुह्यं वामेन सुव्रताः ॥  
 सङ्घेन पादौ सर्वाङ्गं प्रणवेनाभिषेचयेत् ॥ ३८ ॥  
 ततः प्रक्षालयेत् पादं हस्तं ब्रह्मविदां वरः ।  
 व्यपीह्य भस्म चादाय देवदेवमनुस्मरन् ॥ ३९ ॥  
 मन्त्रस्नानं ततः कुर्यादापोहिष्ठादिभिः क्रमात् ।  
 पुण्यैश्चैव तथा मन्त्रैर्ऋग्यजुःसामसम्भवैः ॥ ४० ॥  
 द्विजानान्तु हितायैवं कथितं स्नानमद्य ते ।  
 संचिप्य यः सकृत् कुर्यात् स याति परमं पदम् ॥ ४१ ॥

इति श्रीलैङ्गे षड्विंशोऽध्यायः ॥ २६ ॥

## अथ सप्तविंशोऽध्यायः ।

—०००—

शैलादिरुवाच ।

वक्ष्यामि शृणु संचेपालिङ्गार्चनविधिक्रमम् ।  
वक्तुं वर्षशतेनापि न शक्यं विस्तरेण यत् ॥ १ ॥  
एवं स्नात्वा यथान्यायं पूजास्थानं प्रविश्य च ।  
प्राणायामत्रयं कृत्वा ध्यायेद्देवं त्रियम्बकम् ॥ २ ॥  
पञ्चवक्त्रं दशभुजं शुद्धस्फटिकसन्निभम् ।  
सर्वाभरणसंयुक्तं चित्राम्बरविभूषितम् ॥ ३ ॥  
तस्य रूपं समाश्रित्य दहनप्लावनादिभिः ।  
शैवीं तनुं समास्थाय पूजयेत् परमेश्वरम् ॥ ४ ॥  
देहशुद्धिञ्च कृत्वैव मूलमन्त्रं न्यसेत् क्रमात् ।  
सर्वं प्रणवेनैव ब्रह्माणि च यथाक्रमम् ॥ ५ ॥  
सूत्रे नमः शिवायेति कृन्दांसि परमे शुभे ।  
मन्त्राणि सूक्ष्मरूपेण संस्थितानि यतस्ततः ॥ ६ ॥  
न्यग्रोधबीजे न्यग्रोधस्तथा सूत्रे तु शोभने ।  
महत्यपि महद्ब्रह्मसंस्थितं सूक्ष्मवत् स्वयम् ॥ ७ ॥  
सेचयेदर्चनस्थानं गन्धचन्दनवारिणा ।  
द्रव्याणि शोधयेत् पञ्चात् चालनप्रोक्षणादिभिः ॥ ८ ॥  
चालनं प्रोक्षणञ्चैव प्रणवेन विधीयते ।  
प्रोक्षणी चार्घ्यपात्रञ्च पाद्यपात्रमनुक्रमात् ॥ ९ ॥

तथा ह्याचमनीयार्थं कल्पितं पात्रमेव च ।  
 स्थापयेद्विधिना धौमानवगुण्ठय यथाविधि ॥ १० ॥  
 दर्भैराच्यादयेच्चैव प्रोक्षयेच्छुद्धवारिणा ।  
 तेषु तेष्वथ सर्वेषु क्षिपेत्तोयं सुशीतलम् ॥ ११ ॥  
 प्रणवेण क्षिपेत्तेषु द्रव्याख्यालोक्य बुद्धिमान् ।  
 उशीरं चन्दनञ्चैव पादौ तु परिकल्पयेत् ॥ १२ ॥  
 जातिकङ्कीलकपूर्वरबहुमूलतमालकम् ।  
 चूर्णयित्वा यथा न्यायं क्षिपेदाचमनीयके ॥ १३ ॥  
 एवं सर्वेषु पात्रेषु दापयेच्चन्दनं तथा ।  
 कर्पूरञ्च यथा न्यायं पुष्पाणि विविधानि च ॥ १४ ॥  
 कुशाग्रमक्षतांश्चैव यवव्रीहितिलानि च ।  
 आज्यसिद्धार्थपुष्पाणि भसितं चार्घ्यपात्रके ॥ १५ ॥  
 कुशपुष्पयवव्रीहिबहुमूलतमालकम् ।  
 दापयेत् प्रोक्षणीपाले भसितं प्रणवेन च ॥ १६ ॥  
 न्यसेत् पञ्चाक्षरञ्चैव गायत्रीं रुद्रदेवताम् ।  
 केवलं प्रणवं वापि वेदसारमनुत्तमम् ॥ १७ ॥  
 अथ सम्प्रोक्षयेत् पश्चाद् द्रव्याणि प्रणवेन तु ।  
 प्रोक्षणीपात्रसंस्थेन ईशानाद्यैश्च पञ्चभिः ॥ १८ ॥  
 पार्श्वतो देवदेवस्य नन्दिनं मांसमर्चयेत् ।  
 दीप्तानलायुतप्रख्यं त्रिनेत्रं त्रिदशेश्वरम् ॥ १९ ॥  
 बालेन्दुमुकुटञ्चैव हरिवक्त्रं चतुर्भुजम् ।  
 पुष्पमालाधरं सौम्यं सर्वाभरणभूषितम् ॥ २० ॥  
 उत्तरे चात्मनः पुण्यां भार्याञ्च मरुतां शुभाम् ।  
 सुयशां सुव्रतां चाम्बां पाद्मखण्डनतत्पराम् ॥ २१ ॥

एवं पूज्य प्रविश्यान्तर्भवन् परमेष्ठिनः ।  
 दत्त्वा पुष्पाञ्जलिं भक्त्या पञ्चमूर्ध्वं सु पञ्चभिः ॥ २२ ॥  
 गन्धपुष्पैस्तथा धूपैर्विविधैः पूज्य शङ्करम् ।  
 स्कन्दं विनायकं देवीं लिङ्गशुद्धिञ्च कारयेत् ॥ २३ ॥  
 जप्त्वा सर्वाणि मन्त्राणि प्रणवादिनमोऽन्तकम् ।  
 कल्पयेदासनं पश्चात् पद्मास्थं प्रणवेन तत् ॥ २४ ॥  
 तस्य पूर्वदलं साक्षादणिमामयमक्षरम् ।  
 लघिमा दक्षिणञ्चैव महिमा पश्चिमं तथा ॥ २५ ॥  
 प्राप्तिस्तथोत्तरं पत्रं प्राकाम्यं पावकस्य तु ।  
 ईशित्वं नैऋतं पत्रं वशित्वं वायुगोचरे ॥ २६ ॥  
 सर्वज्ञत्वं त्रयेशान्यं कर्णिका सोम उच्यते ।  
 सोमस्याधस्तथा सूर्यस्तस्याधः पावकः स्वयम् ॥ २७ ॥  
 धर्मादयो विदिक्ष्वेते त्वनन्तं कल्पयेत् क्रमात् ।  
 अव्यक्तादिचतुर्दिक्षु सोमस्यान्ते गुणत्रयम् ॥ २८ ॥  
 आत्मत्रयं ततश्चोर्ध्वं तस्यान्ते शिवपीठिका ।  
 सद्योजातं प्रपद्यामीत्यावाह्य परमेश्वरम् ॥ २९ ॥  
 वामदेवेन मन्त्रेण स्थापयेदासनोपरि ।  
 सान्निध्यं रुद्रगायत्र्या अघोरेण निरुध्य च ॥ ३० ॥  
 ईशानः सर्वविद्यानामिति मन्त्रेण पूजयेत् ।  
 पाद्यमाचमनीयञ्च विभोश्चार्घ्यं प्रदापयेत् ॥ ३१ ॥  
 स्नापयेद्विधिना रुद्रं गन्धचन्दनवारिणा ।  
 पञ्चगव्यं विधानेन गृह्य पात्रेऽभिमन्त्र्य च ॥ ३२ ॥  
 प्रणवेनैव गव्यैस्तु स्नापयेच्च यथाविधि ।  
 आज्येन मधुना चैव तथा चेलुरसेन च ॥ ३३ ॥

पुण्यैर्द्रव्यैर्महादेवं प्रणवेनाभिषेचयेत् ।  
 जलभाण्डैः पवित्रैस्तु मन्त्रैस्तोयं क्षिपेत्ततः ॥ ३४ ॥  
 शुद्धिं कृत्वा यथान्थायं सितवस्त्रेण साधकः ।  
 कुशापामार्गकपूरजातिपुष्पकचम्पकैः ॥ ३५ ॥  
 करवोरैः सितैश्चैव मल्लिकाक्रमलोत्पलैः ।  
 आपूर्य्य पुष्पैः सुशुभैः चन्दनाद्यैश्च तज्जलम् ॥ ३६ ॥  
 न्यसेन्मन्त्राणि तत्तोये सद्योजातादिकानि तु ।  
 सुवर्णकलशेनाथ तथा वै राजतेन वा ॥ ३७ ॥  
 ताम्रेण पद्मपत्रेण पालाशेन दलेन वा ।  
 शङ्खेन मृत्सयेनाथ शोधितेन शुभेन वा ॥ ३८ ॥  
 सकूर्चेन सपुष्पेण स्नापयेन्मन्त्रपूर्वकम् ।  
 मन्त्राणि ते प्रवक्ष्यामि शृणु सर्वार्थसिद्धये ॥ ३९ ॥  
 यैर्लिङ्गं सल्लदप्येवं स्नाप्य मुच्येत मानवः ।  
 पवमानेन मन्त्रज्ञाः तथा वामीयक्तेन च ॥ ४० ॥  
 रुद्रेण नीलरुद्रेण श्रीसूक्तेन शुभेन च ।  
 रजनीसूक्तकेनैव चमकेन शुभेन च ॥ ४१ ॥  
 होतारिण्याथ शिरसा अथर्वेण शुभेन च ।  
 शान्त्या चाथ पुनः शान्त्या भारुण्डेनारुणेन च ॥ ४२ ॥  
 वारुणेन च ज्येष्ठेन तथा वेदव्रतेन च ।  
 तथान्तरेण पुण्येन सूक्तेन पुरुषेण च ॥ ४३ ॥  
 त्वरितेनैव रुद्रेण कपिना च कपर्दिना ।  
 आवो राजेति साम्ना तु वृहच्चन्द्रेण विष्णुना ॥ ४४ ॥  
 विरूपाक्षेण स्कन्देन शतऋग्भिः शिवैस्तथा ।  
 पञ्चब्रह्मैश्च सूत्रेण केवलप्रणवेन च ॥ ४५ ॥

स्नापयेद्देवदेवेशं सर्वपापप्रशान्तये ।  
 वस्त्रं शिवोपवीतञ्च तथा ह्याचमनीयकम् ॥ ४६ ॥  
 गन्धपुष्पं तथा धूपं दीपमन्नं क्रमेण तु ।  
 तोयं सुगन्धितञ्चैव पुनराचमनीयकम् ॥ ४७ ॥  
 मुकुटञ्च शुभं कृन्नं तथा वै भूषणानि च ।  
 दापयेत् प्रणवेनैव सुखवासादिकानि च ॥ ४८ ॥  
 ततः स्फटिकसङ्काशं देवं निष्कलमक्षरम् ।  
 कारणं सर्वदेवानां सर्वलोकमयं परम् ॥ ४९ ॥  
 ब्रह्मेन्द्रविष्णुरुद्राद्यैर्ऋषिदेवैरगोचरम् ।  
 वेदविद्भिर्हि वेदान्तैस्त्वगोचरमिति श्रुतिः ॥ ५० ॥  
 आदिमध्यान्तरहितं भेषजं भवरोगिणाम् ।  
 शिवतत्त्वमिति ख्यातं शिवलिङ्गे व्यवस्थितम् ॥ ५१ ॥  
 प्रणवेनैव मन्त्रेण पूजयेत्त्रिङ्गमूर्ध्वनि ।  
 स्तोत्रं जपेच्च विधिना नमस्कारं प्रदक्षिणम् ॥ ५२ ॥  
 अर्घ्यं दत्वाथ पुष्पाणि पादयोस्तु विकीर्य च ।  
 प्रणिपत्य च देवेशमात्मन्यारोपयेच्छिवम् ॥ ५३ ॥  
 एवं सङ्क्षिप्य कथितं लिङ्गार्चनमनुत्तमम् ।  
 आभ्यन्तरं प्रवक्ष्यामि लिङ्गार्चनमिहाद्य ते ॥ ५४ ॥  
 इति श्रीलैङ्गे सप्तविंशोऽध्यायः समाप्तः ॥ २७ ॥

## अथ अष्टाविंशोऽध्यायः ।

शैलादिर्वाच ।

आग्नेयं सौरममृतं विश्वं भाव्यं ततोपरि ।  
गुणत्रयञ्च हृदये तथा चात्मत्रयं क्रमात् ॥ १ ॥  
तस्योपरि महादेवं निष्कलं सकलाकृतिम् ।  
कान्तार्धारूढदेहञ्च पूजयेत् ध्यानविद्यया ॥ २ ॥  
ततो बहुविधं प्रोक्तं चिन्त्यं तत्रास्ति चेद् यतः ।  
चिन्तकस्य ततश्चिन्ता अन्यथा नोपपद्यते ॥ ३ ॥  
तस्माद्ध्येयं तथा ध्यानं यजमानः प्रयोजनम् ।  
स्मरित्तन्नान्यथा जातु बुध्यते पुरुषस्य ह ॥ ४ ॥  
पुरे शेते पुरं देहं तस्मात् पुरुष उच्यते ।  
याज्यं यज्ञेन यजते यजमानस्तु स स्मृतः ॥ ५ ॥  
ध्येयो महेश्वरो ध्यानं चिन्तनं निर्वृतिः फलम् ।  
प्रधानपुरुषेशानं यथातथ्यं प्रपद्यते ॥ ६ ॥  
इह षड्विंशको ध्येयो ध्याता वै पञ्चविंशकः ।  
चतुर्विंशकमव्यक्तं महदाद्यास्तु सप्त च ॥ ७ ॥  
महांस्तथा ल्हङ्कारं तन्मात्रं पञ्चकं पुनः ।  
कर्मेन्द्रियाणि पञ्चैव तथा बुद्धीन्द्रियाणि च ॥ ८ ॥  
मनश्च पञ्चभूतानि शिवः षड्विंशकस्ततः ।  
स एव भर्ता कर्ता च विधेरपि महेश्वरः ॥ ९ ॥

हिरण्यगर्भं रुद्रोऽसौ जनयामास शङ्करः ।

विश्वाधिकश्च विश्वात्मा विश्वरूप इति स्मृतः ॥ १० ॥

विना यथा हि पितरं मातरं तनयास्त्रिवह ।

न जायन्ते तथा सोमं विना नास्ति जयक्षयम् ॥ ११ ॥

सनत्कुमार उवाच ।

कर्त्ता यदि महादेवः परमात्मा महेश्वरः ।

तथा कारयिता चैव कुर्वतोऽल्पात्मनस्तथा ॥ १२ ॥

नित्यो विशुद्धो बुद्धश्च निष्कलः परमेश्वरः ।

त्वयोक्तो मुक्तिदः किं वा निष्कलश्चेत् करोति किम् ॥ १३ ॥

शैलादिरुवाच ।

कालः करोति सकलं कालं कलयते सदा ।

निष्कलश्च मनः सर्वं मन्यते सोऽपि निष्कलः ॥ १४ ॥

कर्मणा तस्य चैवेह जगत् सर्वं प्रतिष्ठितम् ।

किमत्र देवदेवस्य मूर्त्यष्टकमिदं जगत् ॥ १५ ॥

विनाकाशं जगन्नैव विना क्ष्मां वायुना विना ।

तेजसा वारिणा चैव यजमानं तथा विना ॥ १६ ॥

भानुना शशिना लोकस्तस्यैतास्तनवः प्रभोः ।

विचारतस्तु रुद्रस्य स्थूलमेतच्चराचरम् ॥ १७ ॥

सूक्ष्मं वदन्ति ऋषयो यत्र वाचं द्विजोत्तमाः ।

यतो वाचो निवर्तन्ते अप्राप्य मनसा सह ॥ १८ ॥

आनन्दं ब्रह्मणो विद्वान्न बिभेति कुतश्चन ।

न भेतव्यं तथा तस्माज्ज्ञात्वानन्दं पिनाकिनः ॥ १९ ॥

विभूतयश्च रुद्रस्य मत्वा सर्वत्र भावतः ।

सर्वं रुद्र इति प्राहुर्मनयस्तत्त्वदर्शिनः ॥ २० ॥



नमस्कारेण सततं गौरवात् परमेष्ठिनः ।

सर्वन्तु खल्विदं ब्रह्म सर्वो वै रुद्र ईश्वरः ॥ २१ ॥

पुरुषो वै महादेवो महेशानः परः शिवः ।

एवं विभुर्विनिर्दिष्टो ध्यानं तत्रैव चिन्तनम् ॥ २२ ॥

चतुर्व्यूहेण मार्गेण विचार्यालोक्य सुव्रत ! ।

संसारहेतुः संसारो मोक्षहेतुश्च निर्वृतिः ॥ २३ ॥

चतुर्व्यूहः समाख्यातः चिन्तकस्येह योगिनः ।

चिन्ता बहुविधा ख्याता सैकत्र परमेष्ठिना ॥ २४ ॥

सुनिष्ठेत्यत्र कथिता रुद्रे रौद्री न संशयः ।

ऐन्द्री चेन्द्रे तथा सौम्या सोमे नारायणे तथा ॥ २५ ॥

सूर्यो वज्रो च सर्वेषां सर्वत्रैव विचारतः ।

सैवाहं सोऽहमित्येवं द्विधा संस्थाप्य भावतः ॥ २६ ॥

भक्तोऽसौ नास्ति यस्तस्माच्चिन्ता ब्राह्मो न संशयः ।

एवं ब्रह्ममयं ध्यायेत् पूर्वं विप्र ! चराचरम् ॥ २७ ॥

चराचरविभागञ्च त्यजेदभिमतं स्मरन् ।

त्याज्यं ग्राह्यमलभ्यञ्च कृत्यञ्चाकृत्यमेव च ॥ २८ ॥

यस्य नास्ति सुदृप्तस्य तस्य ब्राह्मो न चान्यथा ।

आभ्यन्तरं समाख्यातमेवमभ्यर्चनं क्रमात् ॥ २९ ॥

आभ्यन्तरार्चकाः पूज्या नमस्कारादिभिस्तथा ।

विरूपा विक्रताश्चापि न निन्द्या ब्रह्मवादिनः ॥ ३० ॥

आभ्यन्तरार्चकाः सर्वे न परीक्ष्या विजानता ।

निन्दका एव दुःखार्ता भविष्यन्त्यल्पचेतसः ॥ ३१ ॥

यथा दारुवने रुद्रं विनिन्द्य मुनयः पुरा ।

तस्मात् सेव्या नमस्कार्याः सदा ब्रह्मविदस्तथा ॥ ३२ ॥

वर्णाश्रमविनिर्मुक्ता वर्णाश्रमपरायणैः ॥ २३ ॥

इति श्रीलैङ्गेऽष्टाविंशोऽध्यायः ॥ २८ ॥

## अथ जनविंशोऽध्यायः ।

सनत्कुमार उवाच ।

इदानीं श्रोतुमिच्छामि पुरा दारुवने विभो ! ।

प्रवृत्तं तद्वनस्थानां तपसा भावितात्मनाम् ॥ १ ॥

कथं दारुवनं प्राप्नो भगवान्नीललोहितः ।

विकृतं रूपमास्थाय चोर्ध्वरेता दिगम्बरः ॥ २ ॥

किं प्रवृत्तं वने तस्मिन् रुद्रस्य परमात्मनः ।

वक्तुमर्हसि तत्त्वेन देवदेवस्य चेष्टितम् ॥ ३ ॥

सूत उवाच ।

तस्य तद्वचनं श्रुत्वा श्रुतिसारविदां वरः ।

शैलादसूनुर्भगवान् प्राह किञ्चिद्भवं हसन् ॥ ४ ॥

शैलादिरुवाच ।

मुनयो दारुगह्वने तपस्तेषुः सुदारुणम् ।

तुष्यर्थं देवदेवस्य सदारतनयाग्नयः ॥ ५ ॥

तुष्टो रुद्रो जगन्नाथश्चे कितानी वृषध्वजः ।

धूर्जटिः परमेशानो भगवान्नीललोहितः ॥ ६ ॥

प्रवृत्तिलक्षणं ज्ञानं ज्ञातुं दारुवनौकसाम् ।

परीक्षार्थं जगन्नाथः श्रद्धया क्रीडया च सः ॥ ७ ॥

निवृत्तिलक्षणज्ञानप्रतिष्ठार्थञ्च शङ्करः ।  
 देवदारुवनस्थानां प्रवृत्तिज्ञानचेतसाम् ॥ ८ ॥  
 विवृतं रूपमास्थाय दिग्वासा विषमेक्षणः ।  
 मुग्धो द्विहस्तः कृष्णाङ्गो दिव्यं दारुवनं ययौ ॥ ९ ॥  
 मन्दस्मितञ्च भगवान् स्त्रीणां मनसिजोद्भवम् ।  
 भ्रूविलासञ्च गानञ्च चकारातीव सुन्दरः ॥ १० ॥  
 सम्प्रेक्ष्य नारीवृन्दं वै मुहुर्मुहुरनङ्गहा ।  
 अनङ्गवृद्धिमकरोदतीव मधुराकृतिः ॥ ११ ॥  
 बने तं पुरुषं दृष्ट्वा विवृतं नीललोहितम् ।  
 स्त्रियः पतिव्रताश्चापि तमेवान्वयुरादरात् ॥ १२ ॥

वनोत्जहारगताश्च नार्यो

विस्त्रस्तवस्त्राभरणा विचेष्टाः ।

लब्ध्वा स्मितं तस्य मुखारविन्दात्

दुमालयस्थास्तमथान्वयुस्ताः ॥ १३ ॥

दृष्ट्वा काश्चिद्भवं नार्यो मदघूर्णितलोचनाः ।

विलासवाद्यास्ताश्चापि भ्रूविलासं प्रचक्रिरे ॥ १४ ॥

अथ दृष्ट्वापरा नार्यः किञ्चित् प्रहसिताननाः ।

किञ्चिद्विस्त्रस्तवसनाः स्त्रस्तकाञ्चीगुणा जगुः ॥ १५ ॥

काश्चित्तदा तं विपिने तु दृष्ट्वा

विप्राङ्गनाः स्त्रस्तनवांशुकं वा ।

स्नान् स्नान् विचित्रान् बलयान् प्रविध्य

मदान्विता बन्धुजनांश्च जग्मुः ॥ १६ ॥

काचित्तदा तं न विवेद दृष्ट्वा

विक्रमना स्त्रस्तमहांशुका च ।

शाखा विचित्रान् विटपान् प्रसिद्धान्

मदान्विता बन्धुजनांस्तथान्याः ॥ १७ ॥

काञ्चिज्जगुस्तं नटतुर्निपेतुश्च धरातले ।

निषेदुर्गजवच्चान्या प्रोवाच द्विजपुङ्गवाः ! ॥ १८ ॥

अन्योऽन्यं सस्मितं प्रेक्ष्य चालिलिङ्गुः समन्ततः ।

निरुध्य मार्गं रुद्रस्य नैपुणानि प्रवक्तिरे ॥ १९ ॥

को भवानिति चाहुस्तम् आस्यतामिति चापराः ।

कुत्रेत्यथ प्रसीदेति जजल्पुः प्रीतमानसाः ॥ २० ॥

विपरीतानि पेतुर्वै विस्रस्तांशुकमूर्धजाः ।

पतिव्रताः पतीनान्तु सन्निधौ भवमायया ॥ २१ ॥

दृष्ट्वा श्रुत्वा भवस्तासां चेष्टा वाक्यानि चाव्ययः ।

शुभं वाप्यशुभं वापि नोक्तवान् परमेश्वरः ॥ २२ ॥

दृष्ट्वा नारौकुलं विप्रास्तथाभूतञ्च शङ्करम् ।

अतीव परुषं वाक्यं जजल्पुस्ते मुनीश्वराः ॥ २३ ॥

तपांसि तेषां सर्वेषां प्रत्याहन्यन्त शङ्करे ।

यथादित्यप्रकाशेन तारका नभसि स्थिताः ॥ २४ ॥

श्रूयते ऋषिशपेन ब्रह्मणसु महात्मनः ।

समृद्धयेयसां योनिर्यज्ञो वै नाशमाप्तवान् ॥ २५ ॥

भृगोरापि च शपेन विष्णुः परमवीर्यवान् ।

प्रादुर्भावान् दश प्राप्नो दुःखितश्च सदा कृतः ॥ २६ ॥

इन्द्रस्यापि च धर्मज्ञ ! छिन्नं सवृषणं पुरा ।

ऋषिणा गीतमेनोर्व्यां क्रुद्धेन विनिपातितम् ॥ २७ ॥

गर्भवासो वसून्नाञ्च शपेन विहितस्तथा ।

ऋषीणाञ्चैव शपेन नहुषः सर्पतां गतः ॥ २८ ॥

क्षीरोदश्च समुद्रोऽसौ निवासः सर्वदा हरेः ।  
 द्वितीयश्चासृताधारो ह्यपेक्षो ब्राह्मणैः कृतः ॥ २८ ॥  
 अविमुक्ते श्वरं प्राप्य वाराणस्यां जनार्दनः ।  
 क्षीरेण चाभिषिच्येष्टं देवदेवं त्रियम्बकम् ॥ २९ ॥  
 श्रद्धया परया युक्तो देहाश्लेषामृतेन वै ।  
 निषिक्तेन स्वयं देवः क्षीरेण मधुसूदनः ॥ ३० ॥  
 सेचयित्वाथ भगवान् ब्रह्मणा सुनिभिः समम् ।  
 क्षीरोदं पूर्ववच्चक्रे निवासं चात्मनः प्रभुः ॥ ३१ ॥  
 धर्मश्चैव तथा श्रुत्वा माण्डव्येन महात्मना ।  
 दृष्ट्वायश्चैव कृष्णेन दुर्वासाद्यैर्महात्मभिः ॥ ३२ ॥  
 राघवः सानुजश्चापि दुर्वासेन महात्मना ।  
 श्रौत्वा तमश्च सुनेः पादपतनात्तस्य धीमतः ॥ ३३ ॥  
 एते चान्ये च बहवो विप्राणां वशमागताः ।  
 वर्जयित्वा विरूपाक्षं देवदेवमुमापतिम् ॥ ३४ ॥  
 एवं हि मोहितास्तेन नावबुध्यन्त शङ्करम् ।  
 अत्युग्रवचनं प्रोचुस्त्रयोऽप्यन्तरधीयत ॥ ३५ ॥  
 तेऽपि दारुवनात्तस्मात् प्रातः संविग्नमानसाः ।  
 पितामहं महात्मानम् आसीनं परमांसने ॥ ३६ ॥  
 गत्वा विज्ञापयामासुः प्रवृत्तमखिलं विभोः ।  
 शुभे दारुवने तस्मिन् मुनयः क्षीणचेतसः ॥ ३७ ॥  
 सोऽपि सञ्चित्य मनसा क्षणादेव पितामहः ।  
 तेषां प्रवृत्तमखिलं पृथ्वी दारुवने पुरा ॥ ३८ ॥  
 उत्थाय प्राञ्जलिर्भूत्वा प्रणिपत्य भवाय च ।  
 एवाच सत्वरं ब्रह्मा मुनीन् दारुवनालयान् ॥ ३९ ॥

धिग् युष्मान् प्राप्तनिधनान् महानिधिमनुत्तमम् ।  
 वृथा कृतं यतो विप्रा ! युष्माभिर्भाग्यवर्जितैः ॥ ४१ ॥  
 यस्तु दारुवने तस्मिन् लिङ्गौ दृष्टोऽप्यलिङ्गिभिः ।  
 युष्माभिर्विकृताकारः स एव परमेश्वरः ॥ ४२ ॥  
 गृहस्थैश्च न निन्द्यास्तु सदा ह्यतिथयो द्विजाः ! ।  
 विरूपाश्च सुरूपाश्च मलिनाश्चाप्यपण्डिताः ॥ ४३ ॥  
 सुदर्शनेन मुनिना कालमृत्युरपि स्वयम् ।  
 पुरा भूमौ द्विजाग्र्येण जितौ ह्यतिथिपूजया ॥ ४४ ॥  
 अन्यथा नास्ति सन्तर्तुं गृहस्थैश्च द्विजोत्तमैः ।  
 त्यक्त्वा चातिथिपूजां तामात्मनो भुवि शोधनम् ॥ ४५ ॥  
 गृहस्थोऽपि पुरा जेतुं सुदर्शन इति श्रुतः ।  
 प्रतिज्ञामकरोज्जायां भार्यामाह पतिव्रताम् ॥ ४६ ॥  
 सुव्रते ! सुभ्रु ! सुभगे ! शृणु सर्वं प्रयत्नतः ।  
 त्वया वै नावमन्तव्या गृहे ह्यतिथयः सदा ॥ ४७ ॥  
 सर्व एव स्वयं साक्षादतिथिर्यत् पिनाकधृक् ।  
 तस्मादतिथये दत्त्वा आत्मानमपि पूजय ॥ ४८ ॥  
 एवमुक्त्वाऽथ सन्तप्ता विवशा सा पतिव्रता ।  
 पतिमाह रुदन्ती च किमुक्तं भवता प्रभो ! ॥ ४९ ॥  
 तस्यास्तद्वचनं श्रुत्वा पुनः प्राह सुदर्शनः ।  
 देयं सर्वं शिवायार्थ्यं शिव एवातिथिः स्वयम् ॥ ५० ॥  
 तस्मात् सर्वे पूजनौयाः सर्वेऽप्यतिथयः सदा ।  
 एवमुक्त्वा तदा भर्त्रा भार्या तस्य पतिव्रता ॥ ५१ ॥  
 शेषामिवाज्ञामादाय भूर्त्रा सा प्राचरत्तदा ।  
 परौक्षितुं तथा श्रद्धां तयोः साक्षाद् द्विजोत्तमाः ! ॥ ५२ ॥

धर्मी द्विजोत्तमो भूत्वा जगामाथ मुनेर्गृहम् ।  
 तं दृष्ट्वा चार्चयामास सार्धार्थाद्यैरनघा द्विजम् ॥ ५३ ॥  
 सम्पूजितस्तथा तान्नु प्राह धर्मी द्विजः स्वयम् ।  
 भद्रे ! कुतः पतिर्धीमांस्तव भर्ता सुदर्शनः ॥ ५४ ॥  
 अन्नाद्यैरलमदार्यै ! स्वं दातुमिह चार्हसि ।  
 सा च लज्जावृता नारी स्मरन्ती कथितं पुरा ॥ ५५ ॥  
 भर्ता न्यमीलयन्नेत्रे चचाल च पतिव्रता ।  
 किञ्चेत्याह पुनस्तां वै धर्मे चक्रे च सा मतिम् ॥ ५६ ॥  
 निवेदितुं किलात्मानं तस्मै पत्युरिहाज्ञया ।  
 एतस्मिन्नन्तरे भर्ता तस्या नार्याः सुदर्शनः ॥ ५७ ॥  
 गृहद्वारं गतो धीमांस्तामुवाच महामुनिः ।  
 एह्येहि क्व गता भद्रे ! तमुवाचातिथिः स्वयम् ॥ ५८ ॥  
 भार्यया त्वनया सार्धं मैथुनस्थोऽहमद्य वै ।  
 सुदर्शनमहाभाग ! किं कर्त्तव्यमिहोच्यताम् ॥ ५९ ॥  
 सुरतान्तस्तु विप्रेन्द्र ! सन्तुष्टोऽहं द्विजोत्तम ! ।  
 सुदर्शनस्ततः प्राह सुप्रहृष्टो द्विजोत्तमः ॥ ६० ॥  
 भुङ्क्ष्व चैनां यथा कामं गमिष्येऽहं द्विजोत्तम ! ।  
 हृष्टोऽथ दर्शयामास स्वात्मानं धर्मराट् स्वयम् ॥ ६१ ॥  
 प्रददौ चेप्सितं सर्वं तमाह च महाद्युतिः ।  
 एषा न भुक्ता विप्रेन्द्र ! मनसापि सुशोभना ॥ ६२ ॥  
 मया चैषा न सन्देहः श्रद्धां ज्ञातुमिहागतः ।  
 जितो वै यस्त्वया सृत्युर्धर्मैकैकेन सुव्रत ! ॥ ६३ ॥  
 अहोऽस्य तपसो वीर्यमित्युक्त्वा प्रययौ च सः ।  
 नस्मात्तथा पूजनायाः सर्वे ह्यतिथयः सदा ॥ ६४ ॥

बहुनात्र किमुक्तेन भाग्यहीना द्विजोत्तमाः ! ।

तमेव शरणं तूर्णं गन्तुमर्हथ शङ्करम् ॥ ६५ ॥

तस्य तद्वचनं श्रुत्वा ब्रह्मणी ब्राह्मणर्षभाः ।

ब्रह्माणमभिवन्द्यार्त्ताः प्रोचुराकुलितेक्षणाः ॥ ६६ ॥

ब्राह्मणा ऊचुः ।

नपेक्षितं महाभाग ! जीवितं विकृताः स्त्रियः ।

दृष्टोऽस्माभिर्महादेवो निन्दितो यस्त्वनिन्दितः ॥ ६७ ॥

शप्तश्च सर्वगः शूली पिनाकी नीललोहितः ।

अज्ञानाच्छापजा शक्तिः कुण्ठितास्य निरीक्षणात् ॥ ६८ ॥

वक्तुमर्हसि देवेश ! सत्यासं वै क्रमेण तु ।

द्रष्टुं वै देवदेवेशमुग्रं भीमं कपर्दिनम् ॥ ६९ ॥

पितामह उवाच ।

आदौ वेदानधीत्यैव श्रद्धया च गुरोः सदा ।

विचार्यार्थं मुनेर्धर्मान् प्रतिज्ञाय द्विजोत्तमाः ! ॥ ७० ॥

ग्रहणा न्तं हि वा विद्वानथ द्वादशवर्षिकम् ।

स्नात्वाहृत्य च दारान् वै पुत्रानुत्पाद्य सुव्रतान् ॥ ७१ ॥

वृत्तिभिश्चानुरूपाभिस्तान् विभज्य सुतान् मुनिः ।

अग्निष्टोमादिभिश्चेष्ट्वा यज्ञैर्यज्ञेश्वरं विभुम् ॥ ७२ ॥

पूजयेत् परमात्मानं प्राप्यारण्यं विभावसौ ।

मुनिर्द्वादशवर्षं वा वर्षमात्रमथापि वा ॥ ७३ ॥

पक्षद्वादशकं वापि दिनद्वादशकन्तु वा ।

क्षीरभुक् संयतः शान्तः सर्वान् सम्पूजयेत् सुरान् ॥ ७४ ॥

इष्ट्वैव जुहुयादग्नी यज्ञपात्राणि मन्त्रतः ।

अप्सु वै पार्थिवं न्यस्य गुरवे तैजसानि तु ॥ ७५ ॥



स्वधनं सकलञ्चैव ब्राह्मणेभ्यो विशङ्कया ।  
 ग्रणिपत्य गुरुं भूमौ विरक्तः सद्यसेद् यतिः ॥ ७६ ॥  
 निष्कृत्य केशान् सशिखानुपवीतं विस्मृत्य च ।  
 पञ्चभिर्जुहुयादप्सु मूः स्वाहेति विचक्षणः ॥ ७७ ॥  
 ततश्चोर्ध्वं चरेदेवं यतिः शिवविमुक्तये ।  
 व्रतेनानशनेनापि तोयवृत्त्यापि वा पुनः ॥ ७८ ॥  
 पर्णवृत्त्या पयोवृत्त्या फलवृत्त्यापि वा यतिः ।  
 एवं जीवन्मृतो नो चेत् षण्मासाद्वत्सरात्तु वा ॥ ७९ ॥  
 प्रस्थानादिकमायासं स्वदेहस्य चरेद् यतिः ।  
 शिवसायुज्यमाप्नोति कर्मणाप्येवमाचरन् ॥ ८० ॥  
 सद्योऽपि लभते मुक्तिं भक्तियुक्तो दृढव्रताः ! ॥ ८१ ॥

त्यागेन वा किं विधिनाप्यनेन  
 भक्तस्य रुद्रस्य शुभैर्व्रतैश्च ।  
 यज्ञैश्च दानैर्विविधैश्च होमै-  
 र्वैश्च शास्त्रैर्विविधैश्च वेदैः ॥ ८२ ॥  
 श्वेतेनैवं जितो मृत्युर्भवभक्त्या महात्मना ।  
 वोऽस्तु भक्तिर्महादेवे शङ्करे परमात्मनि ॥ ८३ ॥  
 इति महापुराणे श्रीलैङ्गे एकोनत्रिंशोऽध्यायः ॥ २६ ॥

अथ त्रिंशोऽध्यायः ।

शैलादिरुवाच ।

एवमुक्तास्तदा तेन ब्रह्मणा ब्राह्मणर्षभाः ।  
 श्वेतस्य च कथां पुण्यामपृच्छन् परमर्षयः ॥ १ ॥

पितामह उवाच ।

श्वेतोनाम मुनिः श्रीमान् गतायुर्गिरिगह्वरे ।  
 सक्तो ह्यभ्यर्च्य यज्ञकृत्या तुष्टाव च महेश्वरम् ॥ २ ॥  
 रुद्राध्यायेन पुण्येन नमस्तेत्यादिना द्विजाः ! ।  
 ततः कालो महातेजाः कालप्राप्तं द्विजोत्तमम् ॥ ३ ॥  
 नेतुं सच्चिन्त्य विप्रेन्द्राः ! सान्निध्यमकरोन्मुनेः ।  
 श्वेतोऽपि दृष्ट्वा तं कालं कालप्राप्तोऽपि शङ्करम् ॥ ४ ॥  
 पूजयामास पुण्यात्मा त्रियम्बकमनुस्मरन् ।  
 त्रियम्बकं यजेदेवं सुगन्धिं पुष्टिवर्धनम् ॥ ५ ॥  
 किं करिष्यति मे मृत्युर्मृत्योर्मृत्युरहं यतः ।  
 तं दृष्ट्वा सस्मितं प्राह श्वेतं लोकभयङ्करः ॥ ६ ॥  
 एच्छेहि श्वेत ! चानेन विधिना किं फलं तव ।  
 रुद्रो वा भगवान् विष्णुर्ब्रह्मा वा जगदीश्वरः ॥ ७ ॥  
 कः समर्थः परित्वातुं मया ग्रस्तं द्विजोत्तम ! ।  
 अनेन मम किं विप्र ! रौद्रेण विधिना प्रभोः ॥ ८ ॥  
 नेतुं यस्योलितश्चाहं यमलोकं क्षणेन वै ।  
 यस्माद्गतायुस्त्वं तस्मान् मुने ! नेतुमिहोद्यतः ॥ ९ ॥  
 तस्य तद्वचनं श्रुत्वा भैरवं धर्ममिश्रितम् ।  
 हा रुद्र ! रुद्ररुद्रेति ललाप मुनिपुङ्गवः ॥ १० ॥  
 तं प्राह च महादेवं कालं सम्प्रेक्ष्य वै दृष्ट्वा ।  
 नेत्रेण बाष्पमिश्रेण सम्भ्रान्तेन समाकुलः ॥ ११ ॥

श्वेत उवाच ।

त्वया किं काल ! नोनाथश्चास्ति चेद्धि वृषध्वजः ।  
 लिङ्गेऽस्मिन् शङ्करो रुद्रः सर्वदेवभवोद्भवः ॥ १२ ॥

अतीवभवभक्तानां मद्भिधानां महात्मनाम् ।  
 विधिना किं महाबाहो ! गच्छ गच्छ यथागतम् ॥ १३ ॥  
 ततो निशम्य कुपितस्तीक्ष्णदंष्ट्रो भयङ्करः ।  
 श्रुत्वा श्वेतस्य तद्वाक्यं पाशहस्तो भयावहः ॥ १४ ॥  
 सिंहनादं महत् कृत्वा चास्फाद्य च मुहुर्मुहुः ।  
 बबन्ध च मुनिं कालः कालप्राप्तं तमाह च ॥ १५ ॥  
 मया बद्धोऽसि विप्रर्षे ! श्वेत ! नेतुं यमालयम् ।  
 अद्य वै देवदेवेन तव रुद्रेण किं कृतम् ॥ १६ ॥  
 क्व शर्वस्तव भक्तिश्च क्व पूजा पूजया फलम् ।  
 क्व चाहं क्व च मे भीतिः श्वेत ! बद्धोऽसि वै मया ॥ १७ ॥  
 लिङ्गेऽस्मिन् संस्थितः श्वेत ! तव रुद्रो महेश्वरः ।  
 निश्चेष्टोऽसौ महादेवः कथं पूज्यो महेश्वरः ॥ १८ ॥  
 ततः सदाशिवः स्वयं द्विजं निहन्तुमागतम् ।  
 निहन्तुमन्तकं स्मयन् स्मरारि यज्ञहा हरः ॥ १९ ॥  
 त्वरन् विनिर्गतः परः शिवः स्वयं त्रिलोचनः ।  
 त्रियम्बकोऽम्बया समं सनन्दिना गणेश्वरैः ॥ २० ॥  
 ससर्ज जीवितं क्षणाद्भवं निरीक्ष्य वै भयात् ।  
 पपात चाशु वै बली मुनेस्तु सन्निधौ द्विजाः ! ॥ २१ ॥  
 ननाद चोर्ध्वमुच्चधौर्निरीक्ष्य चान्तकान्तकम् ।  
 निरीक्षणेन वै मृतं भवस्य विप्रपुङ्गवाः ! ॥ २२ ॥  
 विनेदुरुच्चमौश्वराः सुरेश्वरा महेश्वरम् ।  
 प्रणेशुरम्बिकासुमां मुनिश्वरास्तु हर्षिताः ॥ २३ ॥  
 ससर्जुरस्य मूर्ध्नि वै मुनेर्भवस्य खेचराः ।  
 सुशोभनं सुशीतलं सुपुष्पवर्षमम्बरात् ॥ २४ ॥

अहो निरीक्ष्य चान्तकं मृतं तदा सुविस्मितः ।  
 शिलाशनात्मजोऽव्ययं शिवं प्रणम्य शङ्करम् ॥ २५ ॥  
 उवाच बालधीर्मृतः प्रसीद चेति वै मुनेः ।  
 महेश्वरं महेश्वरस्य चानुगो गणेश्वरः ॥ २६ ॥  
 ततो विवेश भगवाननुगृह्य द्विजोत्तमम् ।  
 क्षणाद् गूढशरीरं हि ध्वस्तं दृष्ट्वान्तकं क्षणात् ॥ २७ ॥  
 तस्मान् मृत्युञ्जयश्चैव भक्त्या सम्पूजयेद् द्विजाः ।।  
 मुक्तिदं भुक्तिदश्चैव सर्वेषामपि शङ्करम् ॥ २८ ॥  
 बहुना किं प्रलापेन सत्रस्याभ्यर्च्य वै भवम् ।  
 भक्त्या चापरया तस्मिन् विशोका वै भविष्यथ ॥ २९ ॥

शैलादिरुवाच ।

एवमुक्तास्तदा तेन ब्रह्मणा ब्रह्मवादिनः ।  
 प्रसीद भक्तिर्देवेशे भवे रुद्रे पिनाकिनि ॥ ३० ॥  
 केन वा तपसा देव ! यज्ञेनाप्यथ केन वा ।  
 ब्रतैर्वा भगवद्भक्ता भविष्यन्ति द्विजातयः ॥ ३१ ॥

पितामह उवाच ।

न दानेन मुनिश्रेष्ठास्तपसा च न विद्यया ।  
 यज्ञैर्होमैर्ब्रतैर्वैदेर्योगशास्त्रैर्निरोधनैः ॥ ३२ ॥  
 प्रसादेनैव सा भक्तिः शिवे परमकारणे ।  
 अथ तस्य वचः श्रुत्वा सर्वे ते परमर्षयः ॥ ३३ ॥  
 सदारतनयाः श्रान्ताः प्रणमुश्च पितामहम् ।  
 तस्मात् पाशुपती भक्तिर्धर्मकामार्थसिद्धिदा ॥ ३४ ॥  
 मुनेर्विजयदा चैव सर्वमृत्युञ्जयप्रदा ।  
 दधीचमु पुरा भक्त्या हरिं जित्वामरैर्विभुम् ॥ ३५ ॥

क्षुपं जघान पादेन वज्रास्थित्वञ्च लब्धवान् ।  
 मयापि निर्जितो मृत्युर्महादेवस्य कीर्तनात् ॥ ३६ ॥  
 श्वेतेनापि गतेनास्यं मृत्योर्मुनिवरेण तु ।  
 महादेवप्रसादेन जितोमृत्युर्यथा मया ॥ ३७ ॥  
 इति श्रीलैङ्गे त्रिंशोऽध्यायः समाप्तः ॥ ३० ॥

### एकत्रिंशोऽध्यायः ।

सनत्कुमार उवाच ।

कथम्भवप्रसादेन देवदारुवनीकसः ।  
 प्रपन्नाः शरणं देवं वक्तुमर्हसि मे प्रभो ! ॥ १ ॥  
 शैलादिर्वाच ।

तानुवाच महाभागान् भगवानात्मभूः स्वयम् ।  
 देवदारुवनस्थांस्तु तपसा पावकप्रभान् ॥ २ ॥  
 पितामह उवाच ।

एष देवो महादेवो विज्ञेयस्तु महेश्वरः ।  
 न तस्मात् परमं किञ्चित् पदं समधिगम्यते ॥ ३ ॥  
 देवानाञ्च ऋषीणाञ्च पितॄणाञ्चैव स प्रभुः ।  
 सहस्रयुगपर्यन्ते प्रलये सर्वदेहिनः ॥ ४ ॥  
 संहरत्येष भगवान् कालो भूत्वा महेश्वरः ।  
 एष चैव प्रजाः सर्वाः सृजत्येकः स्वतेजसा ॥ ५ ॥  
 एष चक्री च वज्री च श्रीवत्सकतलक्षणः ।  
 योगी कृतयुगे चैव त्रेतायां क्रतुरुच्यते ॥ ६ ॥

द्वापरे चैव कालाग्निर्धर्मकेतुः कलौ स्मृतः ।  
 रुद्रस्य मूर्त्तयस्त्वेता येऽभिध्यायन्ति पण्डिताः ॥ ७ ॥  
 चतुरस्रं वहिश्चान्तः अष्टाश्रं पिण्डिकाश्रये ।  
 वृत्तं सुदर्शनं योग्यमेवं लिङ्गं प्रपूजयेत् ॥ ८ ॥  
 तमो ह्यग्नी रजो ब्रह्मा सत्त्वं विष्णुः प्रकाशकम् ।  
 मूर्त्तिरेका स्थिता चास्य मूर्त्तयः परिकीर्त्तिताः ॥ ९ ॥  
 यत्र तिष्ठति तद् ब्रह्म योगेन तु समन्वितम् ।  
 तस्माद्वि देवदेवेशमीशानं प्रभुमव्ययम् ॥ १० ॥  
 आराधयन्ति विप्रेन्द्रा जितक्रोधा जितेन्द्रियाः ।  
 लिङ्गं कृत्वा यथान्यायं सर्वलक्षणसंयुतम् ॥ ११ ॥  
 अङ्गुष्ठमात्रं सुशुभं सुवृत्तं सर्वसम्मतम् ।  
 समनाभं तथाष्टाश्रं षोडशाश्रमथापि वा ॥ १२ ॥  
 सुवृत्तं मण्डलं दिव्यं सर्वकामफलप्रदम् ।  
 वेदिका द्विगुणा तस्य समा वा सर्वसम्मता ॥ १३ ॥  
 गोमुखी च त्रिभागैका वेद्या लक्षणसंयुता ।  
 पट्टिका च समन्ताद् द्वै यवमात्रा द्विजोत्तमाः ! ॥ १४ ॥  
 सौवर्णं राजतं शैलं कृत्वा ताम्रमयं तथा ।  
 वेदिकायाश्च विस्तारं त्रिगुणं वै समन्ततः ॥ १५ ॥  
 वर्तुलं चतुरश्रं वा षडश्रं वा त्रिरश्रकम् ।  
 समन्तान्निर्त्र्यं शुभं लक्षणैस्तत् सुलक्षितम् ॥ १६ ॥  
 प्रतिष्ठाप्य यथान्यायं पूजालक्षणसंयुतम् ।  
 कलशं स्थापयेत्तस्य वेदिमध्ये तथा द्विजाः ! ॥ १७ ॥  
 सहिरण्यं सबीजञ्च ब्रह्मभिश्चाभिमन्त्रितम् ।  
 सेचयेच्च ततो लिङ्गं पवित्रैः पञ्चभिः शुभैः ॥ १८ ॥

पूजयेच्च यथालाभं ततः सिद्धिमवाप्स्यथ ।  
 समाहिताः पूजयध्वं सपुत्राः सह बन्धुभिः ॥ १९ ॥  
 सर्वे प्राञ्जलयो भूत्वा शूलपाणिं प्रपद्यत ।  
 ततो द्रक्ष्यथ देवेशं दुर्दर्शमकृतात्मभिः ॥ २० ॥  
 यं दृष्ट्वा सर्वमज्ञानमधर्मञ्च प्रणश्यति ।  
 ततः प्रदक्षिणं कृत्वा ब्रह्माणममितीजसम् ॥ २१ ॥  
 सम्यस्थिता वनौकास्ते देवदारुवनं ततः ।  
 आराधयितुमारब्धा ब्रह्मणा कथितं यथा ॥ २२ ॥  
 स्थण्डिलेषु विचित्रेषु पर्वतानां गुहासु च ।  
 नदीनाञ्च विविक्तेषु पुलिनेषु शुभेषु च ॥ २३ ॥  
 शैवालशोभनाः केचित् केचिदन्तर्जलेशयाः ।  
 केचिदभ्रावकाशास्तु पादाङ्गुष्ठाग्रधिष्ठिताः ॥ २४ ॥  
 दन्तोलूखलिनस्त्वन्ये अश्मकुट्टास्तथापरे ।  
 स्थानवीरासनास्त्वन्ये मृगचर्या रताः परे ॥ २५ ॥  
 कालं नयन्ति तपसा पूजया च महाधियः ।  
 एवं संवत्सरे पूर्णं वसन्ति समुपस्थिते ॥ २६ ॥  
 ततस्तेषां प्रसादार्थं भक्तानामनुकम्पया ।  
 देवः कृतयुगे तस्मिन् गिरौ हिमवतः शुभे ॥ २७ ॥  
 देवदारुवनं प्राप्तः प्रसन्नः परमेश्वरः ।  
 भस्मपांसूपदिग्धाङ्गो नग्नी विकृतलक्षणः ॥ २८ ॥  
 उल्लुकव्यग्रहस्तश्च रक्तपिङ्गलोचनः ।  
 कचिच्च हसते रौद्रं कचिन्नायति विस्मितः ॥ २९ ॥  
 कचिन्नृत्यति शृङ्गारं कचिद्रौति मुहुर्मुहुः ।  
 आश्रमे ह्यटते भैक्ष्यं याचते च पुनः पुनः ॥ ३० ॥

मायां कृत्वा तथा रूपां देवस्तदनमागतः ।

ततस्ते मुनयः सर्वे तुष्टुवुश्च समाहिताः ॥ ३१ ॥

अङ्गिर्विविधमात्मैश्च धूपैर्गन्धैस्तथैव च ।

सपत्नीका महाभागाः सपुत्राः सपरिच्छदाः ॥ ३२ ॥

मुनयस्ते तथा वाग्भिरौश्वरं चेदमब्रुवन् ।

अज्ञानाद्देवदेवेश ! यदस्माभिरनुष्ठितम् ॥ ३३ ॥

कर्मणा मनसा वाचा तत्सर्वं क्षन्तुमर्हसि ।

चरितानि विचित्राणि गुह्यानि गहनानि च ॥ ३४ ॥

ब्रह्मादीनाञ्च देवानां दुर्विज्ञेयानि ते हर ! ।

अगतिं तेन जानीमो गतिं नैव च नैव च ॥ ३५ ॥

विश्वेश्वर ! महादेव ! योऽसि सोऽसि नमोऽस्तु ते ।

सुवन्ति त्वां महात्मानो देवदेवं महेश्वरम् ॥ ३६ ॥

नमो भवाय भव्याय भावनायोद्भवाय च ।

अनन्तबलवीर्याय भूतानां पतये नमः ॥ ३७ ॥

संहर्त्रे च पिशङ्गाय अव्ययाय व्ययाय च ।

गङ्गासलिलधाराय आधाराय गुणात्मने ॥ ३८ ॥

त्र्यम्बकाय त्रिनेत्राय त्रिशूलवरधारिणे ।

कन्दर्पाय हुताशाय नमोऽस्तु परमात्मने ॥ ३९ ॥

शङ्कराय वृषाङ्गाय गणानां पतये नमः ।

दण्डहस्ताय कालाय पाशहस्ताय वै नमः ॥ ४० ॥

वेदमन्त्रप्रधानाय शतजिह्वाय वै नमः ।

भूतं भव्यं भविष्यञ्च स्थावरं जङ्गमञ्च यत् ॥ ४१ ॥

तव देहात् समुत्पन्नं देव ! सर्वमिदं जगत् ।

पाप्मि हंसि च भद्रं ते प्रसीद भगवंस्ततः ॥ ४२ ॥



अज्ञानाद् यदि विज्ञानाद् यत्किञ्चित् कुरुते नरः ।  
 तत्सर्वं भगवानेव कुरुते योगमायया ॥ ४३ ॥  
 एवं स्तुत्वा तु मुनयः प्रहृष्टैरन्तरात्मभिः ।  
 याचन्त तपसा युक्ताः पश्यामस्त्वां यथा पुरा ॥ ४४ ॥  
 ततो देवः प्रसन्नात्मा स्वमेवास्थाय शङ्करः ।  
 रूपं त्राचञ्च सन्द्रष्टुं दिव्यञ्चक्षुरदात् प्रभुः ॥ ४५ ॥  
 लब्धदृष्ट्या तया दृष्ट्वा देवदेवं त्रियम्बकम् ।  
 पुनस्तुष्टुवुरीशानं देवदारुवनौकसः ॥ ४६ ॥  
 इति महापुराणे श्रीलैङ्गे एकत्रिंशोऽध्यायः ॥ ३१ ॥

## अथ द्वात्रिंशोऽध्यायः ।

ऋषय ऊचुः ।

नमो दिग्वाससे नित्यं कृतान्ताय त्रिशूलिने ।  
 विकटाय करालाय करालवदनाय च ॥ १ ॥  
 अरूपाय सुरूपाय विश्वरूपाय ते नमः ।  
 कटङ्कटाय रुद्राय स्वाहाकाराय वै नमः ॥ २ ॥  
 सर्वप्रणतदेहाय स्वयञ्च प्रणतात्मने ।  
 नित्यं नीलशिखण्डाय श्रीकण्ठाय नमो नमः ॥ ३ ॥  
 नीलकण्ठाय देवाय चिताभस्माङ्गधारिणे ।  
 त्वं ब्रह्मा सर्वदेवानां रुद्राणां नीललोहितः ॥ ४ ॥  
 आत्मा च सर्वभूतानां साङ्ख्यैः पुरुष उच्यते ।  
 पक्वतानां महामैरुर्नक्षत्राणाञ्च चन्द्रमाः ॥ ५ ॥

ऋषौणाञ्च वशिष्ठस्त्वं देवानां वासवस्तथा ।  
 ओङ्कारः सर्ववेदानां श्रेष्ठं सामं च सामसु ॥ ६ ॥  
 आरण्यानां पशूनाञ्च सिंहस्त्वं परमेश्वरः ।  
 ग्राम्याणामृषभश्चासि भगवान् लोकपूजितः ॥ ७ ॥  
 सर्वथा वर्त्तमानोऽपि यो यो भावो भविष्यति ।  
 त्वामेव तत्र पश्यामी ब्रह्मणा कथितं यथा ॥ ८ ॥  
 कामः क्रोधश्च लोभश्च विषादो मद एव च ।  
 एतदिच्छामहे बोद्धुं प्रसीद परमेश्वर ! ॥ ९ ॥  
 महासंहरणे प्राप्ते त्वया देव ! कृतात्मना ।  
 करं ललाटे संविध्य वक्त्ररुत्यादितस्त्वया ॥ १० ॥  
 तेनाग्निना तदा लोका अर्चिर्भिः सर्वतो वृताः ।  
 तस्मादग्निसमा ह्येते बहवो विष्णुतामनयः ॥ ११ ॥  
 कामः क्रोधश्च लोभश्च मोहो दम्भ उपद्रवः ।  
 यानि चान्यानि भूतानि स्थावराणि चराणि च ॥ १२ ॥  
 दहन्ते प्राणिनस्ते तु त्वत् समुत्थेन वक्त्रिणा ।  
 अस्माकं दह्यमानानां त्वाता भव सुरेश्वर ! ॥ १३ ॥  
 त्वञ्च लोकहितार्थाय भूतानि परिषिञ्चसि ।  
 महेश्वर ! महाभाग ! प्रभो ! शुभनिरीक्षक ! ॥ १४ ॥  
 आन्नापय वयं नाथ ! कर्त्तारो वचनं तव ।  
 भूतकोटिसहस्रेषु रूपकोटिशतेषु च ॥ १५ ॥  
 अन्तं गन्तुं न शक्ताः स्म देवदेव ! नमोऽस्तु ते ॥ १६ ॥

इत्यादि श्रीलैङ्गे द्वात्रिंशोऽध्यायः ॥ ३२ ॥

## अथ त्रयस्त्रिंशोऽध्यायः ।

नन्दुवाच ।

ततस्तुतीष भगवाननुष्टुब्ध महेश्वरः ।

स्तुतिं श्रुत्वा स्तुतस्तेषामिदं वचनमब्रवीत् ॥ १ ॥

यः पठेच्छृणुवाद्वापि युष्माभिः कीर्तितं स्तवम् ।

श्रावयेद्वा द्विजान् विप्रो गाणपत्यमवाप्नुयात् ॥ २ ॥

वक्ष्यामि त्वी हितं पुण्यं भक्तानां मुनिपुङ्गवाः ।

स्त्रीलिङ्गमखिलं देवी प्रकृतिर्मम देहजा ॥ ३ ॥

पुंलिङ्गं पुरुषो विप्रा ! मम देहसमुद्भवः ।

तस्यामेव वै सृष्टिर्मम विप्रा ! न संशयः ॥ ४ ॥

न निन्देद्यतिनं तस्माद् दिग्वाससमनुत्तमम् ।

बालोन्मत्तविचेष्टन्तु मत्परं ब्रह्मवादिनम् ॥ ५ ॥

ये हि मां भस्मनिरता भस्मना दग्धकिल्बिषाः ।

यथोक्तकारिणो दान्ता विप्रा ध्यानपरायणाः ॥ ६ ॥

महादेवपरा नित्यं चरन्तो ह्यध्वरेतसः ।

अर्चयन्ति महादेवं वाङ्मनःकायसंयताः ॥ ७ ॥

रुद्रलोकमनुप्राप्य न निवर्तन्ति ते पुनः ।

तस्मादतद् व्रतं व्यक्तलिङ्गिनः ॥ ८ ॥

भस्मव्रताश्च मुखाश्च व्रतिनो विश्वरूपिणः ।

न तान् परिवदेद्विद्वान्न चैतान्नाभिलङ्घयेत् ॥ ९ ॥

न ह्येवाप्रियं ब्रूयादमुन्नेह हितार्थवान् ।

यस्ताविन्दति मूढास्मा महादेवं स निन्दति ॥ १० ॥

यस्त्वितान् पूजयेद्वित्वं स पूजयति शङ्करम् ।

एवमेष महादेवो लोकानां हितकाम्यया ॥ ११ ॥

युगे युगे महायोगी क्रीडते भस्मगुण्ठितः ।

एवञ्चरत भद्रं वस्ततः सिद्धिमवाप्स्यथ ॥ १२ ॥

अतुलमिह महाभयप्रणाशहेतुं

शिवकथितं परमं पदं विदित्वा ।

व्यपगतभवलोभमोहचित्ताः

प्रणिपतिताः सहसा शिरोभिरुग्रम् ॥ १३ ॥

ततः प्रमुदिता विप्राः श्रुत्वैवं कथितं तदा ।

गन्धोदकैः सुशुद्धैश्च कुशपुष्पविमिश्रितैः ॥ १४ ॥

स्नापयन्ति महाकुम्भैरद्भिरेव महेश्वरम् ।

गायन्ति विविधैर्गुह्यैर्हुङ्कारैश्चापि सुस्वरैः ॥ १५ ॥

नमो देवाधिदेवाय महादेवाय वै नमः ।

अर्हन्नारोशरीराय सांख्ययोगप्रवर्त्तिने ॥ १६ ॥

मेषवाहनकृष्णाय गजचर्मनिवासिने ।

कृष्णाजिनोत्तरीयाय व्यालयज्ञोपवीतिने ॥ १७ ॥

सुरचितसुविचित्रकुण्डलाय

सुरचितमाल्यविभूषणाय तुभ्यम् ।

सृगपतिवरचर्मवाससे च

प्रथितयशसे नमोऽस्तु शङ्कराय ॥ १८ ॥

ततस्तान् स मुनीन् प्रीतः प्रत्युवाच महेश्वरः ।

प्रीतोऽस्मि तपसा युष्मान् वरं हृष्टत सुव्रताः ! ॥ १९ ॥

ततस्ते मुनयः सर्वे प्रणिपत्य महेश्वरम् ।

भृग्वङ्किरा वशिष्ठश्च विश्वामित्रस्तथैव च ॥ २० ॥

गीतमोऽतिः सुकेशश्च पुलस्त्यः पुलहः क्रतुः ।  
 मरीचिः कश्यपः कण्वः संवत्सश्च महातपाः ॥ २१ ॥  
 ते प्रणम्य महादेवमिदं वचनमब्रुवन् ।  
 भस्मस्नानञ्च नम्रत्वं वामत्वं प्रतिलोमता ॥ २२ ॥  
 सेव्यामेव्यत्वमेवञ्च एतदिच्छाम वेदितुम् ।  
 ततस्तेषां वचः श्रुत्वा भगवान् परमेश्वरः ॥ २३ ॥  
 सन्मितं ग्राह्यं सम्प्रेक्ष्य सर्वान् मुनिवरांस्तदा ॥ २४ ॥  
 इतिमहापुराणे श्रीलैङ्गे ऋषिवाक्यं नाम  
 त्रयस्त्रिंशोऽध्यायः ॥ ३३ ॥

### अथ चतुस्त्रिंशोऽध्यायः ।

श्रीभगवानुवाच ।

एतद् वः सम्प्रवक्ष्यामि कथासर्वस्रमद्य वै ।  
 अग्निर्ह्यहं सोमकर्त्ता सोमश्चाग्निमुपाश्रितः ॥ १ ॥  
 कृतमेतद्वहत्यग्निर्भूयो लोकसमाश्रयात् ।  
 असक्तत्वग्निना दग्धं जगत् स्थावरजङ्गमम् ॥ २ ॥  
 भस्मसाहिहितं सर्वं पवित्रमिदमुत्तमम् ।  
 भस्मना वीर्यमास्थाय भूतानि परिषिञ्चति ॥ ३ ॥  
 अग्निकार्यञ्च यः कृत्वा करिष्यति त्रियायुषम् ।  
 भस्मना सम वीर्येण मुच्यते सर्वकिल्बिषैः ॥ ४ ॥  
 भासतेत्येव यद्भस्म शुभं भावयते च यत् ।  
 भस्मणात् सर्वपापानां भस्मेति परिकीर्तितम् ॥ ५ ॥  
 जज्ञपाः पितरो त्रिया देवा वै सोमसम्भवाः ।  
 अग्नीषोमात्मकं सर्वं जगत् स्थावरजङ्गमम् ॥ ६ ॥

अहमग्निर्महातेजाः सोमश्चैषा महाम्बिका ।  
 अहमग्निश्च सोमश्च प्रकृत्या पुरुषः स्वयम् ॥ ७ ॥  
 तस्मद्भास्म महाभागा ! मदीर्यमिति चोच्यते ।  
 स्ववीर्यं वपुषा चैव धारयामोति वै स्थितिः ॥ ८ ॥  
 तदा प्रभृति लोकेषु रक्षार्थमशुभेषु च ।  
 भस्मना क्रियते रक्षा सूतिकानां गृहेषु च ॥ ९ ॥  
 भस्मस्नानविशुद्धात्मा जितक्रोधो जितेन्द्रियः ।  
 मत्समीपं समागम्य न भूयो विनिवर्त्तते ॥ १० ॥  
 व्रतं पाशुपतं योगं कापिलश्चैव निर्मितम् ।  
 पूर्वं पाशुपतं ह्येतन्निर्मितं तदनुत्तमम् ॥ ११ ॥  
 शेषाश्चाश्रमिणः सर्वे पश्चात् सृष्टाः स्वयम्भवा ।  
 सृष्टिरेषा मया सृष्टा लज्जामोहभयाम्बिका ॥ १२ ॥  
 नग्ना एव हि जायन्ते देवता मुनयस्तथा ।  
 ये चान्ये मानवा लोके सर्वे जायन्त्यवाससः ॥ १३ ॥  
 इन्द्रियैरजितैर्नग्ना दुकूलेनापि संवृतः ।  
 तैरेव संवृतैर्गुप्तो न वस्त्रं कारणं स्मृतम् ॥ १४ ॥  
 क्षमा धृतिरहिंसा च वैराग्यश्चैव सर्वशः ।  
 तुल्यो मानावमानो च तदावरणमुत्तमम् ॥ १५ ॥  
 भस्मस्नानेन दिग्धाज्ञो ध्यायते मनसा भवम् ।  
 यद्यकार्यं सहस्राणि कृत्वा यः स्नाति भस्मना ॥ १६ ॥  
 तत्सर्वं दहते भस्म ययाम्निस्तेजसा वनम् ।  
 तस्माद् यन्नपरो भूत्वा त्रिकालमपि यः सदा ॥ १७ ॥  
 भस्मना कुरुते स्नानं गाणपत्यं स मच्छति ।  
 समाहृत्य क्रतून् सर्वान् गृहीत्वा व्रतमुत्तमम् ॥ १८ ॥

ध्यायन्ति ये महादेवं लीलासद्भावभाक्ताः ।  
 उत्तरेणार्थं पन्थानं तेऽमृतत्वमवाप्नुयुः ॥ १९ ॥  
 दक्षिणेन च पन्थानं ये श्मशानानि भेजिरे ।  
 अग्निमा गरिमा चैव लघिमा प्राप्तिरेव च ॥ २० ॥  
 इच्छाकानावसायित्वं तथा प्राकाम्यमेव च ।  
 ईशित्वञ्च वशित्वञ्च अमरत्वञ्च ते गताः ॥ २१ ॥  
 इन्द्रादयस्तथा देवाः कामिकव्रतमास्थिताः ।  
 ऐश्वर्यं परमं प्राप्य सर्वे प्रथिततेजसः ॥ २२ ॥

व्यपगतमदमोहमुक्तराग-

स्तमरजदोषविवर्जितस्वभावः ।

परिभवमिदमुत्तमं विदित्वा

पशुपतियोगपरो भवेत् सदैव ॥ २३ ॥

इमं पाशुपतं ध्यायन् सर्वपापप्रणाशनम् ।

यः पठेच्च शुचिर्भूत्वा अद्धानो जितेन्द्रियः ॥ २४ ॥

सर्वपापविशुद्धात्मा रुद्रलोकं स गच्छति ।

ते सर्वे मुनयः श्रुत्वा वसिष्ठाद्या द्विजोत्तमाः ॥ २५ ॥

भस्मपाण्डुरदिग्धाङ्गा बभूवुर्विगतस्पृहाः ।

रुद्रलोकाय कल्पान्ते संस्थिताः शिवतेजसा ॥ २६ ॥

तस्मान्न निन्द्याः पूज्याश्च विकृता मलिना अपि ।

रूपान्विताश्च विप्रेन्द्राः सदा योगीन्द्रशङ्कया ॥ २७ ॥

बहुना किं प्रलापेन भवभक्ता द्विजोत्तमाः ।

सम्पूज्याः सर्वयत्नेन शिववस्त्रात् संशयः ॥ २८ ॥

मलिनाश्चैव विप्रेन्द्रा भवभक्ता दृढव्रताः ।

दधीवन्तु यथा देवदेवं जित्वा व्यवस्थितः ॥ २९ ॥

नारायणं तथा लोके रुद्रभक्त्या न संशयः ।

तस्मात् सर्वप्रयत्नेन भङ्गादिग्धतनूरुहाः ॥ ३० ॥

जटिनी मुण्डिनश्चैव नग्ना नानाप्रकारिणः ।

सुम्पूज्याः शिववन्नित्यं मनसा कर्मणा गिरा ॥ ३१ ॥

इतिमहापुराणे श्रीलैङ्गे योगिप्रशंसानाम्

चतुस्त्रिंशोऽध्यायः ॥ ३४ ॥

## अथ पञ्चविंशोऽध्यायः ।

सनत्कुमार उवाच ।

कथं जघान राजानं क्षुपं पादेन सुव्रत ! ।

दधौचः समरं जित्वा देवदेवं जनार्दनम् ॥ १ ॥

वज्रास्थित्वं कथं लेभे महादेवान्महातपाः ! ।

वक्तुमर्हसि शैलादे ! जितो मृत्युस्त्वया यथा ॥ २ ॥

शैलादिरुवाच ।

ब्रह्मपुत्रो महातेजा राजा क्षुप इति स्मृतः ।

अभून्मित्रो दधौचस्य मुनीन्द्रस्य जनेश्वरः ॥ ३ ॥

चिरात्तयोः प्रसङ्गाद्वा दः क्षुपदधौचयोः ।

अभवत् क्षत्रियश्रेष्ठो विप्र एवेति विद्युतः ॥ ४ ॥

अष्टानां लोकपालानां वपुर्धारयते नृपः ।

तस्मादिन्द्रो ह्यहं वज्रियमस्य निर्कर्ततिस्तथा ॥ ५ ॥

वरुणश्चैव वायुश्च सोमो धनद एव च ।

इन्द्रोऽहं न मन्दे हो नावत्तन्मय एव च ॥ ६ ॥



महती देवता या सा महतश्चापि सुव्रत ! ।  
 तस्मात्त्वया महाभाग ! च्यावनेय ! सदा ह्यहम् ॥ ७ ॥  
 नावमन्तव्य एवेह पूजनीयश्च सर्वथा ।  
 श्रुत्वा तथामतं तस्य क्षुपस्य मुनिसत्तमः ॥ ८ ॥  
 दधीचश्चावनिश्चोग्रो गौरवादात्मनो द्विजः ।  
 अताडयत् क्षुपं मूर्ध्नि दधीचो वाममुष्टिना ।  
 चिच्छेद वज्रेण च तं दधीचं बलवान् क्षुपः ॥ ९ ॥  
 ब्रह्मलोके पुरा सो हि ब्रह्मणः क्षुतसम्भवः ।  
 लब्धं वज्रञ्च कार्यार्थं वज्रिणा चोदितः प्रभुः ॥ १० ॥  
 स्निच्छयैव नरो भूत्वा नरपालो बभूव सः ।  
 तस्माद्राजा स विप्रेन्द्रमजयद्वा महाबलः ॥ ११ ॥  
 यथा वज्रधरः श्रीमान् बलवांस्तमसान्वितः ।  
 पपात भूमौ निहतो वज्रेण द्विजपुङ्गवः ॥ १२ ॥  
 सस्मार च तदा तत्र दुःखाद्वा भार्गवं मुनिम् ।  
 शुक्रोऽपि सन्धयामास ताडितं कुलिशेन तम् ॥ १३ ॥  
 योगादेत्य दधीचस्य देहं देहभृतां वरः ।  
 सन्धाय पूर्ववद्देहं दधीचस्याह भार्गवः ॥ १४ ॥  
 भो दधीच ! महाभाग ! देवदेवमुमापतिम् ।  
 सम्पूज्य पूज्यं ब्रह्माद्यैर्देवदेवं निरञ्जनम् ॥ १५ ॥  
 अवध्यो भव विप्रर्षे प्रसादात् त्र्यम्बकस्य तु ।  
 मृतसञ्जीवनं तस्मात्त्वमेतन्मया द्विज ! ॥ १६ ॥  
 नास्ति सत्युभयं शशोर्भक्तानामिह सर्वतः ।  
 मृतसञ्जीवनञ्चापि शैवमद्य वदामि ते ॥ १७ ॥  
 त्रिवम्बकं यजामहे त्रैलोक्यपितरं प्रभुम् ।

त्रिमण्डलस्य पितरं त्रिगुणस्य महेश्वरम् ॥ १८ ॥  
 त्रितत्वस्य त्रिवर्गस्य त्रिधा भूतस्य सर्वतः ।  
 त्रिवेदस्य महादेवं सुगन्धिं पुष्टिवर्धनम् ॥ १९ ॥  
 सर्वभूतेषु सर्वत्र त्रिगुणे प्रकृतौ तथा ।  
 इन्द्रियेषु तथान्येषु देवेषु च गणेषु च ॥ २० ॥  
 पुष्पेषु गन्धवत् सूक्ष्मः सुगन्धिः परमेश्वरः ।  
 पुष्टिश्च प्रकृतिर्यस्मात् पुरुषस्य द्विजोत्तम ! ॥ २१ ॥  
 महदादिविशेषान्तविकल्पस्यापि सुव्रत ! ।  
 विष्णोः पितामहस्यापि मुनीनाञ्च महामुने ! ॥ २२ ॥  
 इन्द्रस्यापि च देवानां तस्माच्चै पुष्टिवर्धनः ।  
 तं देवसमृतं रुद्रं कर्मणा तपसा तथा ॥ २३ ॥  
 स्वाध्यायेन च योगेन ध्यानेन च यजामहे ।  
 सत्येनानेन मुचीयान् सत्युपाशाद्भवः स्वयम् ॥ २४ ॥  
 बन्धमोक्षकरो यस्मादुर्वारुकमिव प्रभुः ।  
 मृतसञ्जीवनो मन्त्रो मया लब्धस्तु शङ्करात् ॥ २५ ॥  
 जप्त्वा हुत्वाभिमन्त्र्यैवं जलं पीत्वा दिवानिशम् ।  
 लिङ्गस्य सन्निधौ ध्यात्वा नास्ति मृत्युभयं द्विज ! ॥ २६ ॥  
 तस्य तदवचनं श्रुत्वा तपसाराध्य शङ्करम् ।  
 वज्रास्थित्वमवध्यत्वमदीनत्वञ्च लब्धवान् ॥ २७ ॥  
 एवमाराध्य देवेशं दधीचो मुनिसत्तमः ।  
 प्राप्यावध्यत्वमन्यैश्च वज्रास्थित्वं प्रयत्नतः ॥ २८ ॥  
 अताडयच्च राजेन्द्रं पादसूलेन सूर्ध्वनि ।  
 क्षुपो दधीचं वज्रेण जघानोरसि च प्रभुः ॥ २९ ॥  
 नाभून्नाशाय तदवज्जं दधीचस्य महात्मनः ।

प्रभावात् परमेशस्य वज्रवद्वशरीरिणः ॥ ३० ॥

दृष्ट्वाप्यवध्यत्वमदीनताञ्च

क्षुपो दधीचस्य तदाप्रभावम् ।

आराधयामास हरिं मुकुन्द-

मिन्द्रानुजं प्रेक्ष्य तदास्त्रु जाचम् ॥ ३१ ॥

इति श्रीलैङ्गे क्षुपपराभवो नाम पञ्चत्रिंशोऽध्यायः

## अथ षट्त्रिंशोऽध्यायः ।

नन्द्युवाच ।

पूजया तस्य सन्तुष्टो भगवान् पुरुषोत्तमः ।

श्रीभूमिसहितः श्रीमान् शङ्खचक्रगदाधरः ॥ १ ॥

किरीटी पद्महस्तश्च सर्वाभरणभूषितः ।

पीताम्बरश्च भगवान् देवैर्देत्यैश्च संवृतः ॥ २ ॥

प्रददौ दर्शनं तस्मै दिव्यं वै गरुडध्वजः ।

दिव्येन दर्शनेनैव दृष्ट्वा देवं जनार्दनम् ॥ ३ ॥

तुष्टाव वाग्निरिष्टाभिः प्रणम्य गरुडध्वजम् ।

त्वमादिस्त्वमनादिश्च प्रकृतिस्त्वं जनार्दनः ॥ ४ ॥

पुरुषस्त्वं जगन्नाथो विष्णुर्विश्वेश्वरो भवान् ।

योऽयं ब्रह्मासि पुरुषो विश्वमूर्तिः पितामहः ॥ ५ ॥

तत्त्वमाद्यं भवानेव परं ज्योतिर्जनार्दन ! ।

परमात्मा परं धाम शीपते ! भूपते ! प्रभो ! ॥ ६ ॥

तत्क्रोधमन्त्रो रुद्रस्तमसा च समावृतः ।  
 तत्प्रसादाज्जगद्वाता रजसा च पितामहः ॥ ७ ॥  
 तत्प्रसादात् स्वयं विष्णुः सत्वेन पुरुषोत्तमः ।  
 कालमूर्त्ते ! हरे ! विष्णो ! नारायण ! जगन्नाथ ! ॥ ८ ॥  
 महांस्तथा च भूतादिस्तन्मात्राणीन्द्रियाणि च ।  
 त्वयैवाधिष्ठितान्येव विश्वमूर्त्ते ! महेश्वर ! ॥ ९ ॥  
 महादेव ! जगन्नाथ ! पितामह ! जगद्गुरो ! ।  
 प्रसीद देवदेवेश ! प्रसीद परमेश्वर ! ॥ १० ॥  
 प्रसीद त्वं जगन्नाथ ! शरस्वं शरशं गतः ।  
 वैकुण्ठ ! शीरे ! सर्वज्ञ ! वासुदेव ! महाभुज ! ॥ ११ ॥  
 सहस्रर्षण ! महामाग ! प्रद्युम्न ! पुरुषोत्तम ! ।  
 अनिरुद्ध ! महाविष्णो ! सदा विष्णो ! नमोऽस्तु ते ॥ १२ ॥  
 विष्णो ! तवासनं दिव्यमव्यक्तं मध्यतो विभुः ।  
 सहस्रफणसंयुक्तस्तमोमूर्त्तिर्धराधरः ॥ १३ ॥  
 अधश्च धर्मो देवेश ! ज्ञानं वैराग्यमेव च ।  
 ऐश्वर्यमासनस्यास्य पादरूपेण सुव्रत ! ॥ १४ ॥  
 सप्तपातालपादस्त्व धराजघनमेव च ।  
 वासांसि सागराः सप्त दिशश्चैव महाभुजाः ॥ १५ ॥  
 द्यौर्मूर्ध्ना ते विभो ! नाभिः खं वायुर्नासिकां गतः ।  
 नेत्रे सोमश्च सूर्यश्च केशा वै पुष्करादयः ॥ १६ ॥  
 नक्षत्रतारकाद्यौश्च श्रैवेयकविभूषणम् ।  
 कवं स्तोषामि देवेशं पूज्यश्च पुरुषोत्तमः ॥ १७ ॥  
 अहया च कृतं दिव्यं यच्छ्रुतं यच्च कीर्तितम् ।  
 यदिष्टं तत् त्वमस्मिन् । नारायण ! नमोऽस्तु ते ॥ १८ ॥

शैलादिरुवाच ।

इदन्तु वैष्णवं स्तोत्रं सर्वपापप्रणाशनम् ।

यः पठेच्छृणुयाद्वापि क्षुपेण परिकीर्तितम् ॥ १८ ॥

आवयेद्वा द्विजान् भक्त्या विष्णुलोकं स गच्छति ॥ २० ॥

सम्पूज्य चैवं त्रिदशेश्वराद्यैः

स्तुत्वा स्तुतं देवमजेयमीशम् ।

विज्ञापयामास निरीक्ष्य भक्त्या

जनार्दनाय प्रणिपत्य मूर्ध्ना ॥ २१ ॥

राजोवाच ।

भगवन् ब्राह्मणः ! कश्चिद्दधीच इति विश्रुतः ।

धर्मवेत्ता विनीतात्मा सखा मम पुराभवत् ॥ २२ ॥

अबध्यः सर्वदा सर्वैः शङ्करार्चनतत्परः ।

सावज्ञं वामपादेन स मां मूर्ध्नि सदस्यथ ॥ २३ ॥

ताडयामास देवेश ! विष्णो ! विश्व ! जगत्पते ! ।

उवाच च मदाविष्टो न बिभेमौति सर्वतः ॥ २४ ॥

जेतुमिच्छामि तं विप्रं दधीचं जगदीश्वर ! ।

यथाहितं तथा कर्तुं त्वमर्हसि जनार्दन ! ॥ २५ ॥

शैलादिरुवाच ।

ज्ज्ञात्वा सोऽपि दधीचस्य अबध्यत्वं महात्मनः ।

सस्मार च महेशस्य प्रभावमतुलं हरिः ॥ २६ ॥

एवं स्मृत्वा हरिः प्राह ब्रह्मणः क्षुतसम्भवम् ।

विप्राणां नास्ति राजेन्द्र ! भयमेव महेश्वरम् ॥ २७ ॥

विशेषादुद्धमक्तानां अभयं सर्वदा नृप ! ।

नौचानामपि सर्वत्र दधीचस्यास्य किं पुनः ॥ २८ ॥

तस्मात्तव महाभाग ! विजयो नास्ति भूपते ! ।  
 दुःखं करोमि विप्रस्य शपार्थं समुरस्य मे ॥ २८ ॥  
 भविता तस्य शपेन दक्षयज्ञे सुरैः समम् ।  
 विनाशो मम राजेन्द्र ! पुनरुत्थानमेव च ॥ २९ ॥  
 तस्मात् समेत्य विप्रेन्द्र ! सर्वयज्ञेन भूपते ! ।  
 करोमि यत्नं राजेन्द्र ! दधीचविजयाय ते ॥ ३१ ॥

शैलादिरुवाच ।

श्रुत्वा वाक्यं क्षुपः प्राह तद्यास्त्विति जनार्दनम् ।  
 भगवानपि विप्रस्य दधीचस्याश्रमं ययौ ॥ ३२ ॥  
 आस्थाय रूपं विप्रस्य भगवान् भक्तवत्सलः ।  
 दधीचमाह ब्रह्मर्षिमभिवन्द्य जगद्गुरुः ॥ ३३ ॥

श्रीभगवानुवाच ।

भो ! भो ! दधीच ! ब्रह्मर्षे ! भवार्चनरताव्यय ! ।  
 वरमेकं वृषे त्वत्तस्तं भवान् दातुमर्हति ॥ ३४ ॥  
 याचितो देवदेवेन दधीचः प्राह विष्णुना ।  
 ज्ञातं तवेक्षितं सर्वं न बिभेमि तवाप्यहम् ॥ ३५ ॥  
 भवान् विप्रस्य रूपेण आगतोऽसि जनार्दन ! ।  
 भूतं भविष्यं देवेश ! वर्त्तमानं जनार्दन ! ॥ ३६ ॥  
 ज्ञातं प्रसादाद्गृह्यस्व दिजित्वं त्वज सुव्रत ! ।  
 आराधितोऽसि देवेश ! क्षुपेण मधुसूदन ! ॥ ३७ ॥  
 जाने तवैनां भगवन् ! भक्तवत्सलतां हरे ! ।  
 स्थाने तवैषा भगवन् ! भक्तवात्सल्यता हरे ! ॥ ३८ ॥  
 अस्ति चेद्भगवन् ! भीतिर्भवार्चनरतस्य मे ।  
 वक्तुमर्हसि यत्नेन वरदान्बुजलोचन ! ॥ ३९ ॥

विज्ञानानां सहस्राणि दुर्विज्ञेयानि नाधव ! ॥ ६२ ॥  
 मयि पश्य जगत्सर्वं त्वया सार्धमनिन्दित ! ।  
 ब्रह्माणञ्च तथा रुद्रं दिव्यां दृष्टिं ददामि ते ॥ ६३ ॥  
 इत्युक्त्वा दर्शयामास स्वतनौ निखिलं मुनिः ।  
 तं ग्राह्यं च हरिं देवं सर्वदेवभवोद्भवम् ॥ ६४ ॥  
 मायया ह्यनया किं वा मन्त्रशक्त्याथ वा प्रभो ! ।  
 वस्तुशक्त्याथ वा विष्णो ! ध्यानशक्त्याथ वा पुनः ॥ ६५ ॥  
 त्यक्त्वा मायामिमां तस्माद् योद्धुमर्हसि यत्नतः ।  
 एवं तस्य वचः श्रुत्वा दृष्ट्वा माहात्म्यमद्भुतम् ॥ ६६ ॥  
 देवाश्च दुद्रुवुर्भूयो देवं नारायणञ्च तम् ।  
 वारयामास निश्चेष्टं पद्मयोनिर्जगद्गुरुः ॥ ६७ ॥  
 निश्चिन्त्य वचनं तस्य ब्रह्मणस्तेन निर्जितः ।  
 जगाम भगवान् विष्णुः प्रणिपत्य महामुनिम् ॥ ६८ ॥  
 क्षुपो दुःखातुरो भूत्वा सम्पूज्य च मुनीश्वरम् ।  
 दधीचमभिवन्द्याश्च प्रार्थयामास विल्लवः ॥ ६९ ॥  
 दधीच ! क्षम्यतां देव ! मयाज्ञानात् कृतं सखे ! ।  
 विष्णुनापि सुरैर्वापि रुद्रभक्तस्य किं तव ॥ ७० ॥  
 प्रसीद परमेशान ! दुर्लभा दुर्जनैर्द्विज ! ।  
 भक्तिर्भक्तिमतां श्रेष्ठ ! मद्विधैः क्षत्रियाधमैः ॥ ७१ ॥  
 श्रुत्वानुष्टुभ्य तं विप्रो दधीचस्तपतां वरः ।  
 राजानं मुनिशार्दूलः शशाप च सुरोत्तमान् ॥ ७२ ॥  
 रुद्रकोपाम्बिना देवाः सदेवेन्द्रा मुनीश्वरैः ।  
 ध्वस्ता भवन्तु देवेन विष्णुना च समन्विताः ॥ ७३ ॥  
 प्रजापतेर्मखे पुण्ये दक्षस्य सुमहात्मनः ।

एवं गङ्गा क्षुपं प्रेक्ष्य पुनराह द्विजोत्तमः ॥ ७४ ॥  
 देवेश पूज्या राजेन्द्र ! नृपैश्च विविधैर्गणैः ।  
 ब्राह्मणा एव राजेन्द्र ! बलिनः प्रभविष्णवः ॥ ७५ ॥  
 इत्युक्त्वा स्तोत्रं विप्रः प्रविवेश महाद्युतिः ।  
 दधीचमभिवन्द्यैव जगाम स्वं नृपः क्षयम् ॥ ७६ ॥  
 तदेव तीर्थमभवत् स्थानेश्वरमिति स्मृतम् ।  
 स्थानेश्वरमनुप्राप्य शिवसायुज्यमाप्नुयात् ॥ ७७ ॥  
 कथितस्तव संचेपाद्विवादः क्षुब्धधीचयोः ।  
 प्रभावश्च दधीचस्य भवस्य च महामुने ! ॥ ७८ ॥  
 य इदं कौर्त्तयेद्द्विष्यं विवादं क्षुब्धधीचयोः ।  
 जित्वापसृत्य देहान्ते ब्रह्मलोकं प्रयाति सः ॥ ७९ ॥  
 य इदं कौर्त्त्य संग्रामं प्रविशेत्तस्य सर्वदा ।  
 नास्ति मृत्युभयञ्चैव विजयी च भविष्यति ॥ ८० ॥  
 इति श्रीलैङ्गे क्षुपदधीचसंवादो नाम

षट्त्रिंशोऽध्यायः ।

अथ सप्तविंशोऽध्यायः ।

सनत्कुमार उवाच ।

भवान् कथमनुप्राप्ते महादेवमुमापतिम् ।  
 श्रोतुमिच्छामि तत्सर्वं ब्रह्मर्हसि मे प्रभो ! ॥ १ ॥  
 शैलादिर्वाच ।

प्रजाकामः शिलादोऽभूत्पिता मम महामुने ! ।  
 सोऽप्यम्भः सुचिरं कालं तपस्तीपे सुदुखरम् ॥ २ ॥  
 तपतस्तस्य तपसा सन्तुष्टो वज्रपृक् प्रभुः ।



शिलादमाह तुष्टोऽस्मि वरयस्व वरानिति ॥ ३ ॥

ततः प्रणम्य देवेशं सहस्राक्षं सहामरैः ।

प्रोवाच मुनिगार्दूल ! कृताञ्जलिपुटो हरिम् ॥ ४ ॥

शिलाद उवाच ।

भगवन् ! देवतारिघ्न ! सहस्राक्ष ! वरप्रद ! !

अयोनिजं मृत्युहीनं पुत्रमिच्छामि सुव्रत ! ॥ ५ ॥

शक्र उवाच

पुत्रं दास्यामि विप्रर्षे ! योनिजं मृत्युसंयुतम् ।

अन्यथा ते न दास्यामि मृत्युहीना न सन्ति वै ॥ ६ ॥

न दास्यति सुतं तेऽत्र मृत्युहीनमयोनिजम् ।

पितामंहोऽपि भगवान् किमुतान्ये महामुने ! ॥ ७ ॥

सोऽपि देवः स्वयं ब्रह्मा मृत्युहीनो न चेश्वरः ।

योनिजश्च महातेजाश्चाण्डजः पद्मसम्भवः ॥ ८ ॥

महेश्वराङ्गजश्चैव भवान्यास्तनयः प्रभुः ।

तस्याप्यायुः समाख्यातं परार्धद्वयसम्मितम् ॥ ९ ॥

कोटिकोटिसहस्राणि अहर्भूतानि यानि वै ।

समतीतानि कल्पानां तावच्छेषाः परत्र ये ॥ १० ॥

तस्मादयोनिजे पुत्रे मृत्युहीने प्रयत्नतः ।

परित्वजाशां विप्रेन्द्र ! गृहाणात्मसमं सुतम् ॥ ११ ॥

शैलादि उवाच ।

तस्य तद्वचनं श्रुत्वा पिता मे लोकविश्रुतः ।

शिलाद इति पुण्यात्मा पुनर्ग्राह्यश्चोपतिम् ॥ १२ ॥

शिलाद उवाच ।

भगवन्नण्डयोनिर्त्वं पद्मयोनिर्त्वं मेव च ।

महेश्वराङ्गयोनित्वं श्रुतं वै ब्रह्मणो मया ॥ १३ ॥

परा महेन्द्रदायादाद्भदतश्चास्य पूर्वजात् ।

नारदाहै महाबाहो ! कथमत्राशु नो वद ॥ १४ ॥

दात्रायणो सा दत्ताऽपि देवः पद्मोद्भवात्मजः ।

पौत्रो कनकगर्भस्य कथं तस्याः सुतो विभुः ॥ १५ ॥

शक्र उवाच ।

स्थाने संश्रयितुं विप्र ! तव वक्ष्यामि कारणम् ।

कल्पे तत्पुरुषे वृत्तं ब्रह्मणः परमेष्ठिनः ॥ १६ ॥

नमर्जं सकलं ध्यात्वा ब्रह्माणं परमेश्वरः ।

जनादीनो जगन्नाथः कल्पे वै मेववाहने ॥ १७ ॥

दिव्यं वर्षसहस्रन्तु मेघो भूत्वावहद्वरम् ।

नारायणो महादेवं बहुमानेन सादरम् ॥ १८ ॥

दृष्ट्वा भावं महादेवा हरः स्वात्मानं शङ्करः ।

प्रददौ तस्य सकलं स्रष्टुं वै ब्रह्मणा सह ॥ १९ ॥

तदा तं कल्पमाहुर्वै मेववाहनसंज्ञया ।

हिरण्यगर्भस्तं दृष्ट्वा तस्य देहोद्भवस्तदा ॥ २० ॥

जनादीनसुतः प्राह तपसा प्राप्य शङ्करम् ।

तव वामाङ्गजो विष्णुर्देविणाङ्गभवो ह्यहम् ॥ २१ ॥

मया सह जगत् सर्वं तद्याप्यसृजदक्षतः ।

जगन्मयोऽवहद यस्मान् मेघो भूत्वा दिवांनिशम् ॥ २२ ॥

भवन्तमवहद्विष्णुर्देवदेवं जगद्गुरुम् ।

नारायणादपि विभो ! भक्तोऽहं तव शङ्कर ! ॥ २३ ॥

प्रसीद देहि मे सर्वं सर्वात्म्यं तव प्रभो ! ।

तदाथ लब्ध्वा भगवान् भवात् सर्वात्मतां चयात् ॥ २४ ॥

त्वरमाणोऽथ सङ्गम्य ददर्श पुरुषोत्तमम् ।  
 एकार्णवालये शुभे त्वन्धकारे सुदारुणे ॥ २५ ॥  
 हेमरत्नचिते दिव्ये मनसा च विनिर्मिते ।  
 दुष्प्राप्ये दुर्जनैः पुण्यैः सनकाद्यैरगोचरे ॥ २६ ॥  
 जगदावासहृदयं ददर्श पुरुषं त्वजः ।  
 अनन्तभोगशय्यायां शायिनं पङ्कजेक्षणम् ॥ २७ ॥  
 शङ्खचक्रगदापद्मं धारयन्तं चतुर्भुजम् ।  
 सर्वाभरणसंयुक्तं शशिमण्डलसन्निभम् ॥ २८ ॥  
 श्रीवत्सलक्षणं देवं प्रसन्नास्यं जनार्दनम् ।  
 रमासुदुकराभोजस्थं रक्तपदाम्बुजम् ॥ २९ ॥  
 परमात्मानमौशनं तमसा कालरूपिणम् ।  
 रजसा सर्वलोकानां सर्गलीलाप्रवर्तकम् ॥ ३० ॥  
 सत्वेन सर्वभूतानां स्थापकं परमेश्वरम् ।  
 सर्वात्मानं महात्मानं परमात्मानमौश्वरम् ॥ ३१ ॥  
 क्षीरार्णवेऽमृतमये शायिनं योगनिद्रया ।  
 तं दृष्ट्वा प्राह वै ब्रह्मा भगवन्तं जनार्दनम् ॥ ३२ ॥  
 ग्रसामि त्वां प्रसादेन यथापूर्वं भवानहम् ।  
 स्मयमानस्तु भगवान् प्रतिबुध्य पितामहम् ॥ ३३ ॥  
 उदैक्षत महाबाहुः स्मितमौषच्चकार सः ।  
 विवेश चाण्डजं तन्तुग्रस्तस्तेन महात्मना ॥ ३४ ॥  
 ततस्तं चाण्डजदं ब्रह्मा भ्रुवोर्मध्येन चाच्युतम् ।  
 सृष्टस्तेन हरिः प्रेक्ष्य स्थितस्तस्याथ सन्निधौ ॥ ३५ ॥  
 एतस्मिन्नन्तरे रुद्रः सर्वदेवभवोज्ज्वलः ।  
 विकृतं रूपमास्थाय पुरा दत्तवरस्तयोः ॥ ३६ ॥

प्रागच्छद् यत्र वै विष्णुर्विश्वात्मा परमेश्वरः ।  
 प्रसादमतुलं कर्तुं ब्रह्मण्यस्य हरेः प्रभुः ॥ ३७ ॥  
 ततः समेत्य तौ देवौ सर्वदेवभवोद्भवम् ।  
 अपश्यतां भवं देवं कालाग्निसदृशं प्रभुम् ॥ ३८ ॥  
 तौ तं तुष्टुवतुष्वैव शर्वमुग्रं कपर्दिनम् ।  
 प्रणमतुष्व वरदं बहुमानेन दूरतः ॥ ३९ ॥  
 भवोऽपि भगवान् देवमनुष्टुभ्य पितामहम् ।  
 जनार्दनं जगन्नाथस्तत्रैवान्तरधीयत ॥ ४० ॥  
 इति महापुराणे श्रीलैङ्गे ब्रह्मणो वरप्रदानं  
 नाम सप्तत्रिंशोऽध्यायः ॥ ६७ ॥

## अथ अष्टत्रिंशोऽध्यायः ।

शैलादिरुवाच ।

गते महेश्वरे देवे तमुद्दिश्य जनार्दनः ।  
 प्रणम्य भगवान् प्राह पद्मयोनिमजोद्भवः ॥ १ ॥  
 श्रीविष्णुरुवाच ।  
 परमेशो जगन्नाथः शङ्करस्त्वेष सर्वगः ।  
 आवयोरखिलस्त्वेषः शरणस्तु महेश्वरः ॥ २ ॥  
 अहं वामाङ्गजो ब्रह्मन् ! शङ्करस्य महात्मनः ।  
 भवान् भवस्य देवस्य दक्षिणाङ्गभवः स्वयम् ॥ ३ ॥  
 मामाहुर्द्वयः प्रेक्ष्य प्रधानं प्रकृतिं तथा ।

अव्यक्तमजमित्येवं भवन्तं पुरुषस्त्विति ॥ ४ ॥  
 एवमाहुर्महादेवमावयोरपि कारणम् ।  
 ईशं सर्वस्य जगतः प्रभुमव्ययमीश्वरम् ॥ ५ ॥  
 सोऽपि तस्यामरेशस्य वचनाहारिजोद्भवः ।  
 वरेण्यं वरदं रुद्रमसुवत् प्रणनाम च ॥ ६ ॥  
 अथाश्रया भूतां भूमिं समादाय जनार्दनः ।  
 पूर्ववत् स्थापयामास वाराहं रूपमास्थितः ॥ ७ ॥  
 नदीनदसमुद्रांश्च पूर्ववच्चाकरोत् प्रभुः ।  
 कृत्वा चोर्वीं प्रयत्नेन निम्नोन्नतविवर्जिताम् ॥ ८ ॥  
 धरायां सोऽचिनोत् सर्वान् भूधरान् भूधराकृतिः ।  
 भूराद्यांश्चतुरो लोकान् कल्पयामास पूर्ववत् ॥ ९ ॥  
 स्रष्टुञ्च भगवान् चक्रे मतिं मतिमतां वरः ।  
 सुख्यञ्च तैर्यग्योन्यञ्च दैविकं मानुषं तथा ॥ १० ॥  
 विभुश्चानुग्रहं तत्र कौमार्यकमदीनधीः ।  
 पुरस्तादसृजद्देवः सनन्दं सनकं तथा ॥ ११ ॥  
 सनातनं सतां श्रेष्ठं नैष्कर्म्येण गताः परम् ।  
 मरीचिभृग्वङ्गिरसं पुलस्त्यं पुलहं क्रतुम् ॥ १२ ॥  
 दक्षमत्रिं वसिष्ठञ्च सोऽसृजद् योगविद्याया ।  
 सङ्कल्पञ्चैव धर्मञ्च ह्यधर्मं भगवान् प्रभुः ॥ १३ ॥  
 द्वादशैव प्रजास्त्वेता ब्रह्मणोऽव्यक्तजन्मनः ।  
 ऋभुं सनत्कुमारञ्च ससर्जादौ सनातनः ॥ १४ ॥  
 तो चोर्व्वरितसौ दिव्यौ चाग्रजौ ब्रह्मवादिनौ ।  
 कुमारो ब्रह्मणसुख्यो सर्वज्ञो सर्वभाविनी ॥ १५ ॥  
 एवं सुखादिकान् सृष्ट्वा पञ्चयोनिः प्रिलायनः ॥

युगधर्मान्निषेधांश्च कल्पयामास विश्वसृक् ॥ १६ ॥

इति महापुराणे श्रीलैङ्गे वैष्णवकथनं

नामाष्टत्रिंशोऽध्यायः ॥ ३८ ॥

## अथ ऊनचत्वारिंशोऽध्यायः ।

शैलादिर्वाच ।

श्रुत्वा शक्रेण कथितं पिता मम महामुनिः ।

पुनः प्रपच्छ देवेशं प्रणम्य रचिताञ्जलिः ॥ १ ॥

शिलाद उवाच ।

भगवन् ! शक्र ! सर्वज्ञ ! देवदेव नमस्कृत ! ।

शचीपते ! जगन्नाथ ! सहस्राक्ष ! महेश्वर ! ॥ २ ॥

युगधर्मान् कथं चक्रे भगवान् पद्मसम्भवः ।

वक्तुमर्हसि मे सर्वं साम्प्रतं प्रणताय मे ॥ ३ ॥

शैलादिर्वाच ।

तस्य तद्वचनं श्रुत्वा शिलादस्य महात्मनः ।

व्याजहार यथादृष्टं युगधर्मं सुविस्तरम् ॥ ४ ॥

शक्र उवाच ।

आद्यं कृतयुगं विद्धि ततस्त्रेतायुगं मुने ! ।

द्वापरं तिष्ठमित्येते चत्वारस्तु समासतः । ५ ।

सत्त्वं कृतं रजस्त्रेता द्वापरश्च रजस्तमः ।

कलिस्तमश्च विज्ञेयं युगवृत्तिर्युगेषु च ॥ ६ ॥

प्रनष्टा मधुना सार्धं कल्पवृक्षाः क्वचित् क्वचित् ।  
 तस्यामेवाल्पशिष्टायां सिद्धां कालवशात्तदा ॥ ३१ ॥  
 आवर्त्तनात्तु वेतायां इन्दान्यभ्युत्थितानि वै ।  
 शीतवर्षां तपैस्तौत्रैस्ततस्ता दुःखिता भृशम् ॥ ३२ ॥  
 इन्हैः सम्पीड्यमानाश्च चक्रुरावरणानि तु ।  
 कृतइन्द्रप्रतीघाताः केतनानि गिरौ ततः ॥ ३३ ॥  
 पूर्वं निकामचारास्ता ह्यनिकेता अथावसन् ।  
 यथायोगं यथाप्रीतिं निकेतेष्वेव सन् पुनः ॥ ३४ ॥  
 कृत्वा इन्द्रोपघातांस्तान् वृक्ष्युपायमचिन्तयन् ।  
 नष्टेषु मधुना सार्धं कल्पवृक्षेषु वै तदा ॥ ३५ ॥  
 विवादव्याकुलास्ता वै प्रजास्तृष्णान्नुधार्दिताः ।  
 ततः प्रादुर्बभौ तासां सिद्धिस्त्रेतायुगे पुनः ॥ ३६ ॥  
 वार्त्तायाः साधिकाप्यन्या वृष्टिस्तासां निकामतः ।  
 तासां वृष्ट्युदकादीनि ह्यभवन्निम्नगानि तु ॥ ३७ ॥  
 अभवन् वृष्टिसन्तत्या स्त्रोतस्थानानि निम्नगाः ।  
 एवं नद्यः प्रवृत्तास्तु द्वितीये वृष्टिसर्जने ॥ ३८ ॥  
 ये पुनस्तदपांस्तोकाः पतिताः पृथिवीतले ।  
 अपां भूमेऽथ संयोगा दोषध्यस्तास्तदाभवन् ॥ ३९ ॥  
 अथात्यकृष्टाश्चानुप्ता ग्राम्यारण्याश्चतुर्दश ।  
 ऋतुपुष्पफलाद्यैव वृक्षगुल्माश्च जज्ञिरे ॥ ४० ॥  
 प्रादुर्भूतानि चैतानि वृक्ष जाल्यौषधानि च ।  
 तेनौषधेन वर्त्तन्ते प्रजास्त्रेतायुगे तदा ॥ ४१ ॥  
 ततः पुनरभूत्तासां रागो लोभश्च सर्वशः ।  
 अवशश्चाविनार्थेन वेतायुगवशेन च ॥ ४२ ॥

ततस्ताः पर्य्यष्टहन्त नदीचे वाणि पर्वतान् ।  
 वृक्षगुल्मीषधीचैव प्रसङ्गं तु यथावसम् ॥ ४३ ॥  
 विपर्य्ययेण चोषध्यः प्रनष्टास्तास्तुर्दश ।  
 मत्वाधरां प्रविष्टास्ता इत्योषध्यः पितामहः ॥ ४४ ॥  
 दुदोह गां प्रयत्नेन सर्वभूतहिताय वै ।  
 तदाप्रभृति चोषध्यः फालकृष्टास्वितस्ततः ॥ ४५ ॥  
 वार्तां कृषिं समायाता वतुं कामाः प्रयत्नतः ।  
 वार्त्तावृत्तिः समाख्याता कृषिकामप्रयत्नतः ॥ ४६ ॥  
 अन्यथा जीवितं तासां नास्ति त्रेतायुगात्पथे ।  
 हस्तोद्भवा ह्यपथेव भवन्ति बहुयस्तदा ॥ ४७ ॥  
 तत्रापि जगद्भुः सर्वे चान्योऽन्यं क्रोधमूर्च्छिताः ।  
 सुतदारधनायांसु बलाद् युगबलेन तु ॥ ४८ ॥  
 मर्यादायाः प्रतिष्ठार्थं ज्ञात्वा तदखिलं विभुः ।  
 ससर्ज क्षत्रियांस्तातुं क्षतात् कमलसम्भवः ॥ ४९ ॥  
 वर्णाश्रमप्रतिष्ठाञ्च चकार स्वेन तेजसा ।  
 हृत्तेन हृत्तिना हृत्तं विश्वात्मा निर्ममे स्वयम् ॥ ५० ॥  
 यज्ञप्रवर्त्तनञ्चैव त्रेतायामभवत् क्रमात् ।  
 यज्ञयज्ञं न सेवन्ते केचित्तत्रापि सुव्रताः ॥ ५१ ॥  
 बलाद्विष्णुस्तदा यज्ञमकरोत् सर्वदृक् क्रमात् ।  
 द्विजास्तदा प्रशंसन्ति ततस्त्वाहिसकं मुने ॥ ५२ ॥  
 हापरेष्वपि वर्त्तन्ते मतिभेदास्तदा वृषाम् ।  
 मनसा कर्मणा वाचा कृच्छादार्त्ता प्रसिध्यति ॥ ५३ ॥  
 तदा तु सर्वभूतानां कायक्लेशवशात् क्रमात् ।  
 सोमो भृतिवर्षिग्युद्धं तत्त्वानामविनिश्चयः ॥ ५४ ॥



वेदशाखाप्रणयनं धर्माणां सङ्करस्तथा ।  
 वर्णाश्रमपरिध्वंसः कामद्वेषौ तथैव च ॥ ५५ ॥  
 हापरे तु प्रवर्तन्ते रागो लोभो मदस्तथा ।  
 वेदो व्यासैश्चतुर्धा तु व्यस्यते हापरादिषु ॥ ५६ ॥  
 एको वेदश्चतुष्पादस्ते ता स्निह विधीयते ।  
 सङ्ख्यादायुषश्चैव व्यस्यते हापरेषु सः ॥ ५७ ॥  
 ऋषिपुत्रैः पुनर्भेदा भिद्यन्ते दृष्टिविभ्रमैः ।  
 मन्त्रब्राह्मणविन्यासैः स्वरवर्णविपर्ययैः ॥ ५८ ॥  
 संहिता ऋग्यजुः साम्नां संहन्यन्ते मनौषिभिः ।  
 सामान्या वै कृताश्चैव दृष्टिभिस्तैः पृथक् पृथक् ॥ ५९ ॥  
 ब्राह्मणं कल्पसूत्राणि मन्त्रप्रवचनानि च ।  
 अन्ये तु प्रस्थितास्तान् वै केचित्तान् प्रत्यवस्थिताः ॥ ६० ॥  
 इतिहासपुराणानि भिद्यन्ते कालगौरवात् ।  
 ब्राह्मणं पाद्मं वैष्णवञ्च शैवं भागवतं तथा ॥ ६१ ॥  
 भविष्यं नारदीयञ्च मार्कण्डेयमतः परम् ।  
 आग्नेयं ब्रह्मवैवर्तं लैङ्गं वाराहमेव च ॥ ६२ ॥  
 वामनाख्यं ततः कूर्म मात्स्यं गारुडमेव च ।  
 स्कान्दं तथा च ब्रह्माण्डं तेषां भेदः प्रकथ्यते ॥ ६३ ॥  
 लैङ्गमेकादशविधं प्रभिन्नं हापरे शुभम् ।  
 मन्त्रत्रिविष्णुहारौतयाज्ञवल्क्योशनोऽङ्गिराः ॥ ६४ ॥  
 यमापस्तम्बसंवर्त्ताः कात्यायनवृहस्पतौ ।  
 पराशरव्यासशङ्खलिखितादचगौतमौ ॥ ६५ ॥  
 शातातपो वसिष्ठश्च एवमाद्यैः सहस्रशः ।  
 अष्टदिग्दर्शकश्चैव तथा व्याध्याद्यष्टद्वयः ॥ ६६ ॥

वाङ्मनः कर्मजैर्दुःखैर्निर्वेदो जायते ततः ।  
 निर्वेदाज्जायते तेषां दुःखमोक्षविचारणा ॥ ६७ ॥  
 विचारणाञ्च वैराग्यं वैराग्याद्दोषदर्शनम् ।  
 दोषाणां दर्शनाच्चैव ह्यपरे ज्ञानसम्भवः ॥ ६८ ॥  
 एषा रजस्तमो युक्ता वृत्तिर्वै ह्यपरे स्मृता ।  
 आद्ये कृते तु धर्मोऽस्ति स त्रेतायां प्रवर्तते ॥ ६९ ॥  
 ह्यपरे व्याकुलीभूत्वा प्रणश्यति कलौ युगे ॥ ७० ॥  
 इति श्रीमहापुराणे श्रीकृष्णे एकोनचत्वारिंशोऽध्यायः ।

## अथ चत्वारिंशोऽध्यायः ।

शक्र उवाच ।

तिथि मायामसूयाञ्च बधञ्चैव तपस्विनाम् ।  
 साधयन्ति नरास्तत्र तमसा व्याकुलेन्द्रियाः ॥ १ ॥  
 कलौ प्रमादको रोगः सततं क्षुद्रयानि च ।  
 अनावृष्टिभयं घोरं देशानाञ्च विपर्ययः ॥ २ ॥  
 न प्रामाण्यं श्रुतेरस्ति नृणां चाधर्मसेवनम् ।  
 अधार्मिकास्त्वनानाचारा महाकोपात्पचेतसः ॥ ३ ॥  
 अनृतं ब्रूवते लुब्धास्तिथि जाताश्च दुष्प्रजाः ।  
 दुरितैर्दुरधीतैश्च दुराचारैर्दुरागमैः ॥ ४ ॥  
 विप्राणां कर्मदोषेण प्रजानां जायते भयम् ।  
 नाधीयन्ते तदा वेदान् यजन्ति द्विजातयः ॥ ५ ॥  
 उव्सोदन्ति नराश्चैव क्षत्रियाश्च विशः क्रमात् ।  
 शूद्राणां मन्त्रयोगेन सम्बन्धो ब्राह्मणैः सह ॥ ६ ॥

भवतीह कलौ तस्मिन् शयनाशनभोजनैः ।  
 राजानः शूद्रभूयिष्ठा ब्राह्मणान् बाधयन्ति ते ॥ ७ ॥  
 भ्रूणहत्या वीरहत्या प्रजायन्ते प्रजासु वै ।  
 शूद्राश्च ब्राह्मणाचाराः शूद्राचाराश्च ब्राह्मणाः ॥ ८ ॥  
 राजवृत्तिस्थिता चौराः चौराचाराश्च पार्थिवाः ।  
 एकपत्न्यो न शिष्यन्ति वर्धयन्त्यभिसारिकाः ॥ ९ ॥  
 वर्णाश्रमप्रतिष्ठानो जायते नृषु सर्वतः ।  
 तदा स्वल्पफला भूमिः क्वचिच्चापि महाफला ॥ १० ॥  
 अरक्षितारो हर्त्तारः पार्थिवाश्च शिलाशन ! ।  
 शूद्रा वै ज्ञानिनः सर्वे ब्राह्मणैरभिवन्दिताः ॥ ११ ॥  
 अक्षत्रियाश्च राजानो विप्राः शूद्रोपजीविनः ।  
 आसनस्था द्विजान् दृष्ट्वा न चलन्त्यल्पबुद्धयः ॥ १२ ॥  
 ताडयन्ति द्विजेन्द्रांश्च शूद्रा वै स्वल्पबुद्धयः ।  
 आस्ये निधाय वै हस्तं कर्णे शूद्रस्य वै द्विजाः ॥ १३ ॥  
 नीचस्त्रेव तदा वाक्यं वदन्ति विनयेन तम् ।  
 उच्चासनस्थान् शूद्रांश्च द्विजमध्ये द्विजर्षभ ! ॥ १४ ॥  
 ज्ञात्वा न हिंसते राजा कलौ कालवशेन तु ।  
 पुष्पैश्च वासितैश्चैव तथान्यैर्मङ्गलैः शुभैः ॥ १५ ॥  
 शूद्रानभ्यर्चयन्त्यल्पश्रुतभाग्यबलान्विताः ।  
 न प्रेक्षन्ते गर्विताश्च शूद्रा द्विजवरान् द्विज ! ॥ १६ ॥  
 सेवावसरमालोक्य द्वारे तिष्ठन्ति वै द्विजाः ।  
 बाहनस्थान् समावृत्य शूद्रान् शूद्रोपजीविनः ॥ १७ ॥  
 सेवन्ते ब्राह्मणास्तत्र सुवन्ति सुतिभिः कलौ ।  
 सप्रोमत्रफलानाश्च विक्षेपारो द्विजोत्तमः ॥ १८ ॥

यतयश्च भविष्यन्ति बहवोऽस्मिन् कलौ युगे ।  
 पुरुषाण्यं बहुस्त्रीकं युगान्ते समुपस्थिते ॥ १८ ॥  
 निन्दन्ति वेदविद्याञ्च द्विजाः कर्माणि वै कलौ ।  
 कलौ देवा महादेवः शङ्करो नीललोहितः ॥ २० ॥  
 प्रकाशते प्रतिष्ठार्थं धर्मस्य विकृताकृतिः ।  
 ये तं विप्रा निपेवन्ति येन केनापि शङ्करम् ॥ २१ ॥  
 कलिदोषान् विनिर्जित्य प्रयान्ति परमं पदम् ।  
 ज्ञापदप्रबलत्वञ्च गवाञ्चैव परिचयः ॥ २२ ॥  
 साधूनां वित्तिवृत्तिश्च वेद्या तस्मिन् युगक्षये ।  
 तदा सूक्ष्मो महोदकी दुर्लभो दानमूलवान् ॥ २३ ॥  
 चातुराश्रमशैवित्ये धर्मः प्रतिचलित्यति ।  
 अरक्षितारो हर्तारो बलिभागस्य पार्थिवाः ॥ २४ ॥  
 युगान्ते पु भविष्यन्ति स्वरक्षणपरायणाः ।  
 अट्टशूला जनपदाः शिवशूलाश्चतुष्पथाः ॥ २५ ॥  
 प्रमदाः केशशूलिन्यो भविष्यन्ति कलौ युगे ।  
 चित्रवर्षी तदा देवो यदा प्रादुर्युगक्षयम् ॥ २६ ॥  
 सर्वे वणिक् जनाश्चापि भविष्यन्त्यधमे युगे ।  
 कुशोलचर्याः पाषण्डैः वृथारूपैः समावृताः ॥ २७ ॥  
 बहुयाजनको लोको भविष्यति परस्परम् ।  
 नाव्याहृतक्रूराब्धौ नार्जवौ नानसूयकः ॥ २८ ॥  
 न कृते प्रतिकर्त्ता च युगक्षीणे भविष्यति ।  
 निन्दकाश्चैव पतिता युगान्तस्य च लक्षणम् ॥ २९ ॥  
 वृषशून्या वसुमती न च धान्यधनाहता ।  
 मण्डलानि भविष्यन्ति देशेषु नगरेषु च ॥ ३० ॥

अल्पोदका चाल्पफला भविष्यति वसुन्धरा ।  
 गोप्तारश्चाप्यगोप्तारः सम्भविष्यन्त्यशासनाः ॥ ३१ ॥  
 हर्त्तारः परवित्तानां परदारप्रधर्षकाः ।  
 कामात्मानो दुरात्मानो ह्यधमाः साहसप्रियाः ॥ ३२ ॥  
 प्रनष्टचेष्टनाः पुंसो मुक्तकेशाश्च शूलिनः ।  
 जनाः षोडशवर्षाश्च प्रजायन्ते युगक्षये ॥ ३३ ॥  
 शुक्लदन्ताजिनाक्षाश्च सुण्डाः काषायवाससः ।  
 शूद्रा धर्मञ्चरिष्यन्ति युगान्ते समुपस्थिते ॥ ३४ ॥  
 शस्य चौरा भविष्यन्ति दृष्टचैलाभिलाषिणः ।  
 चौराश्चौर स्वहर्त्तारो हर्तुर्हर्ता तथापरः ॥ ३५ ॥  
 योग्यकर्मस्युपरते लोके निष्क्रियतां गते ।  
 कीटमूषकसर्पाश्च धर्षयिष्यन्ति मानवान् ॥ ३६ ॥  
 सुभिक्षं क्षेममारोग्यं सामर्थ्यं दुर्लभं तदा ।  
 कौशिकीं प्रतिपत्स्यन्ते देशान् क्षुद्रयपौडिताः ॥ ३७ ॥  
 दुःखेनाभिप्लुतानाञ्च परमायुः शतं तदा ।  
 दृश्यन्ते न च दृश्यन्ते वेदाः कलियुगेऽखिलाः ॥ ३८ ॥  
 उत्सीदन्ति तदा यज्ञाः केवला धर्मपौडिताः ।  
 काषायिणोऽप्यभिग्रन्थाः कापाली बहुलास्त्रिह ॥ ३९ ॥  
 वेदविक्रयिणश्चान्ये तीर्थविक्रयिणः परे ।  
 वर्णाश्रमाणां ये चान्ये पाषण्डाः परिपन्थिनः ॥ ४० ॥  
 उत्पद्यन्ते तदा ते वै सम्प्राप्ते तु कलौ युगे ।  
 अधीयन्ते तदा वेदान् शूद्रा धर्मार्थकोविदाः ॥ ४१ ॥  
 यजन्ते चाश्वमेधेन राजानः शूद्रयोनयः ।  
 स्त्रीबालगोवधं कृत्वा हत्वा चैव परस्परम् ॥ ४२ ॥

उपद्रवांस्तथान्योऽन्यं साधयन्ति तदा प्रजाः ।  
 दुःखप्रभूतमन्यायुर्देहीत्सादः सरोगता ॥ ४३ ॥  
 अधर्माभिनिवेशित्वात् तमोहत्तं कलौ स्मृतम् ।  
 प्रजासु ब्रह्महत्यादि तदा वै सम्भवर्त्तते ॥ ४४ ॥  
 तस्मादायुर्वलं रूपं कलिं प्राप्य प्रह्वीयते ।  
 तदा त्वल्येन कालेन सिद्धिं गच्छन्ति मानवाः ॥ ४५ ॥  
 धन्या धर्मश्चरिष्यन्ति युगान्ते द्विजसत्तमाः ।  
 श्रुतिस्मृत्युदितं धर्मं ये चरन्त्यनसूयकाः ॥ ४६ ॥  
 त्रेतायां वार्षिको धर्मो द्वापरे मासिकः स्मृतः ।  
 यथा क्लेशं चरन् प्राज्ञस्तदङ्गा प्राप्नुते कलौ ॥ ४७ ॥  
 एषा कलियुगावस्था सन्ध्यांशन्तु निबोध मे ।  
 युगे युगे च ह्वीयन्ते ब्रह्मस्त्रीन् पादांस्तु सिद्धयः ॥ ४८ ॥  
 युगस्वभावाः सन्ध्यास्तु तिष्ठन्तीह तु पादशः ।  
 स्वम्यास्वभावाः स्वांशेषु पादशस्ते प्रतिष्ठिताः ॥ ४९ ॥  
 एवं सन्ध्यांशके काले सम्प्राप्ते तु युगान्तिके ।  
 तेषां शास्ता ह्यसाधूनां भूतानां निधनोत्थितः ॥ ५० ॥  
 गोत्रेऽस्मिन् वै चन्द्रमसो नास्मा प्रमितिरुच्यते ।  
 मानवस्य तु सोऽंशेन पूर्वं स्वायम्बुवेऽन्तरे ॥ ५१ ॥  
 समाः स विंशतिः पूर्णाः पर्यटन् वै वसुन्धराम् ।  
 अनुकर्षन् स वै सेनां सवाजिरथकुञ्जराम् ॥ ५२ ॥  
 प्रमृहीतायुषेर्विप्रैः शतशोऽथ सहस्रशः ।  
 स तदा तैः परिहृतो स्नेच्छान् हन्ति सहस्रशः ॥ ५३ ॥  
 स हत्वा सर्वशस्त्रैव राज्ञस्तान् शूद्रयोनिजान् ।  
 पापण्डांस्तु ततः सर्वान्निःशेषं कृतवान् प्रभुः ॥ ५४ ॥

नात्यर्थं धार्मिका ये च तान् सर्वान्हन्ति सर्वतः ।  
 वर्षव्यत्यासजाताश्च ये च ताननुजोविनः ॥ ५५ ॥  
 प्रवृत्तचक्रो बलवान् स्नेच्छानामन्तकृत् स तु ।  
 अधृष्यः सर्वभूतानाञ्चचाराऽथ वसुन्धराम् ॥ ५६ ॥  
 मानवस्य तु सोऽंशेन देवस्येह विजन्निवान् ।  
 पूर्वजन्मनि विष्णोस्तु प्रमितिर्नाम वीर्यवान् ॥ ५७ ॥  
 गोव्रतो वै चन्द्रमसः पूर्णे कलियुगे प्रभुः ।  
 द्वात्रिंशेऽभ्युदिते वर्षे प्रक्रान्तो विंशतिः समाः ॥ ५८ ॥  
 विनिघ्नन् सर्वभूतानि शतशोऽथ सहस्रशः ।  
 कृत्वा बीजावशेषान्तु पृथिवीं क्रूरकर्मणा ॥ ५९ ॥  
 परस्परनिमित्तेन कोपेनाकस्मिकेन तु ।  
 स साधयित्वा वृषलान् प्रायशस्तानधार्मिकान् ॥ ६० ॥  
 गङ्गायमुनयोर्मध्ये स्थितिं प्राप्तः सहानुगः ।  
 ततो व्यतीते काले तु सामात्यः सहसैनिकः ॥ ६१ ॥  
 उत्साद्य पार्थिवान् सर्वान् स्नेच्छासैव सहस्रशः ।  
 तत्र सन्ध्यांशके काले सम्प्राप्ते तु युगान्तिके ॥ ६२ ॥  
 स्थितास्वल्पावशिष्टास्तु प्रजास्त्रिह क्वचित् क्वचित् ।  
 अप्रग्रहास्ततस्ता वै लोभाविष्टास्तु कृत्स्नशः ॥ ६३ ॥  
 उपहिंसन्ति चान्योऽन्यं प्रविपत्य परस्परम् ।  
 अराजके युगवशात् संशये समुपस्थिते ॥ ६४ ॥  
 प्रजास्ता वै ततः सर्वाः परस्परभयादिताः ।  
 व्याकुलाश्च परिभ्रान्तास्त्रक्ता दारान् गृहाणि च ॥ ६५ ॥  
 स्नान् प्राधाननपेक्षन्तो निष्कारुण्याः सुदुःखिताः ।  
 नष्टे शीते क्षातधर्मे परस्परहतास्त्रदा ॥ ६६ ॥

निर्मेय्यादा निराक्रान्ता निःसेहा निरपत्रपाः ।  
 नष्टे धर्मे प्रतिहताः क्रूरकाः पञ्चविंशकाः ॥ ६७ ॥  
 हित्वा पुत्रांश्च दारांश्च विवादव्याकुलेन्द्रियाः ।  
 अनावृष्टिं हताश्चैव वार्त्तामुत्सृज्य दूरतः ॥ ६८ ॥  
 प्रत्यन्तानुपसेवन्ते हित्वा जनपदान् स्वकान् ।  
 सरिष्मागरकूपांस्ते सेवन्ते पर्वतांस्तथा ॥ ६९ ॥  
 मधुमांसैर्मूलफलैर्वत्तयन्ति सुदुःखिताः ।  
 चौरपत्राजिनधरा निष्क्रिया निष्परिश्रमाः ॥ ७० ॥  
 वर्षाश्रमपरिभ्रष्टाः सङ्कटं घोरमास्थिताः ।  
 एवं कष्टमनुप्राप्ता अल्पशेषाः प्रजास्तदा ॥ ७१ ॥  
 जराव्याधिं क्षुधाविष्टा दुःखात्रिवेदमानसाः ।  
 विचारणा तु निर्वेदात्साम्यावस्था विचारणा ॥ ७२ ॥  
 साम्यावस्थात्मको बोधः सम्बोधाद्धर्मशीलता ।  
 अरूपशमयुक्तास्तु कलिशिष्टा हि वै स्वयम् ॥ ७३ ॥  
 अहोरात्रात्तदा तासां युगन्तु परिवर्तते ।  
 चित्तसम्बोहनं कृत्वा तासां वै सुप्तमत्तवत् ॥ ७४ ॥  
 भाविनोऽर्थस्य च बलात्ततः क्षतमवर्तत ।  
 प्रवृत्ते तु ततस्तस्मिन् पुनः क्षतयुगे तु वै ॥ ७५ ॥  
 उत्पन्नाः कलिशिष्टास्तु प्रजाः कार्त्तयुगास्तदा ।  
 तिष्ठन्ति चेह वै सिद्धा अदृष्टा विचरन्ति च ॥ ७६ ॥  
 सप्त सप्तर्षिभिश्चैव तत्र ते तु व्यवस्थिताः ।  
 ब्रह्मचरविशः शूद्रा वीजार्थं ये स्मृता इह ॥ ७७ ॥  
 कलिजैः सह ते सर्वे निर्विशेषास्तदाभवन् ।  
 तेषां सप्तर्षयो धर्मं कथयन्तीतरेऽपि च ॥ ७८ ॥



वर्षाश्चमाचारयुक्तं श्रौतं स्मार्त्तं द्विधा तु यम् ।  
 ततस्तेषु क्रियावत्सु वर्धन्ते वै प्रजाः कृते ॥ ७८ ॥  
 श्रौतस्मार्त्तकृतानाञ्च धर्मे सप्तर्षिदर्शिते ।  
 केचिद्वर्गं व्यवस्थार्थं तिष्ठन्तीह युगक्षये ॥ ८० ॥  
 मन्वन्तराधिकारेषु तिष्ठन्ति मुनयस्तु वै ।  
 यथादावप्रदग्धेषु तृणेष्विह ततः क्षितौ ॥ ८१ ॥  
 वनानां प्रथमं वृद्ध्या तेषां मूलेषु सम्भवः ।  
 तथा कर्त्तयुगानान्तु कलिजेष्विह सम्भवः ॥ ८२ ॥  
 एवं युगाद्युगस्येह सन्तानं तु परस्परम् ।  
 वर्त्तते ह्यव्यवच्छेदाद् यावन् मन्वन्तरक्षयः ॥ ८३ ॥  
 सुखमायुर्बलं रूपं धर्मोऽर्थः काम एव च ।  
 युगेष्वेतानि हीयन्ते त्रींस्त्रीन् पादान् क्रमेण तु ॥ ८४ ॥  
 स सम्भ्यांशेषु हीयन्ते युगानां धर्मसिद्धयः ।  
 इत्येषा प्रतिसिद्धिर्वै कीर्त्तितैषा क्रमेण तु ॥ ८५ ॥  
 चतुर्युगानां सर्वेषामनेनैव तु साधनम् ।  
 एषा चतुर्युगावृत्तिरासहस्राहुणी कृता ॥ ८६ ॥  
 ब्रह्मणस्तदहः प्रोक्तं रात्रिश्चैतावती स्मृता ।  
 अनार्जवं जङ्गीभावो भूतानामायुग क्षयात् ॥ ८७ ॥  
 एतदेव तु सर्वेषां युगानां लक्षणं स्मृतम् ।  
 एषां चतुर्युगाणाञ्च गुणिता ह्येकसप्ततिः ॥ ८८ ॥  
 क्रमेण परिवृत्ता तु मनोरन्तरमुच्यते ।  
 चतुर्युगे यद्यैकस्मिन् भवतीह यदा तु यत् ॥ ८९ ॥  
 तथा चान्येषु भवति पुनस्तदैव यथाक्रमम् ।  
 सर्गे सर्गे यथा भेदा उत्पद्यन्ते तथैव तु ॥ ९० ॥

पञ्चविंशत्यरिमिता नन्यू ना नाधिकास्तथा ।

तथा कल्पा युगैः सार्धं भवन्ति सह लक्षणेः ॥ ८१ ॥

मन्वन्तराणां सर्वेषामेतदेव तु लक्ष्यम् ॥ ८२ ॥

यथा युगानां परिवर्त्तनानि

चिरप्रवृत्तानि युगस्वभावात् ।

तथा तु सन्तिष्ठति जीवलोकः

चयोदयाभ्यां परिवर्त्तमानः ॥ ८३ ॥

इत्येतल्लक्षणं प्रोक्तं युगानां वै समासतः ।

अतीतानागतानां हि सर्वमन्वन्तरेषु वै ॥ ८४ ॥

मन्वन्तरेण चैकेन सर्वाण्येवान्तराणि च ।

आख्यातानि न सन्देहः कल्पः कल्पेन चैव हि ॥ ८५ ॥

अनागतेषु तद्वच्च तर्कः कार्यो विजानता ।

मन्वन्तरेषु सर्वेषु अतीतानागतेष्विह ॥ ८६ ॥

तुल्याभिमानिनः सर्वे नामरूपैर्भवन्त्युत ।

देवा ह्यष्टविधा ये च ये च मन्वन्तरेश्वराः ॥ ८७ ॥

ऋषयो मनवश्चैव सर्वे तुल्यप्रयोजनाः ।

एवं वर्णाश्रमाणां तु प्रविभागो युगे युगे ॥ ८८ ॥

युगस्वभावश्च तथा विधत्ते वै तदा प्रभुः ।

वर्णाश्रमविभागाश्च युगानि युगसिद्धयः ॥ ८९ ॥

युगानां परिमाणन्ते कथितं हि प्रसङ्गतः ।

वदामि देवौपुत्रत्वं पद्मयौनिः समासतः ॥ ९० ॥

इति श्रीलैङ्गे चतुर्युगपरिमाणं नाम चत्वा-

रिंशोऽध्यायः ॥ ४० ॥

## अथ एकचत्वारिंशोऽध्यायः ।

इन्द्र उवाच ।

पुनः ससर्ज भगवान् प्रभ्रष्टाः पूर्ववत् प्रजाः ।  
सहस्रयुगपर्यन्ते प्रभाते तु पितामहः ॥ १ ॥  
एवम्यरार्धे विप्रेन्द्र ! दिगुणे तु तथा गते ।  
तदा धराभ्रसि व्याप्ता ह्यापी वक्त्रौ समीरणे ॥ २ ॥  
वक्त्रिः समीरणञ्चैव व्योम्नि तन्मात्रसंयुतः ।  
इन्द्रियाणि दशैकञ्च तन्मात्राणि द्विजोत्तम ! ॥ ३ ॥  
अहङ्कारमनुप्राप्य प्रलीनास्तत्क्षणादहो ! ।  
अभिमानस्तदा तत्र महान्तं व्याप्य वै क्षणात् ॥ ४ ॥  
महानपि तथाव्यक्तं प्राप्य लीनोऽभवद् द्विज ! ।  
अव्यक्तं स्वगुणैः सार्धं प्रलीनमभवद्भवे ॥ ५ ॥  
ततः सृष्टिरभूत्तस्मात् पूर्ववत् पुरुषाच्छ्रितात् ।  
अथ सृष्टास्तदा तस्य मनसा तेन मानसाः ॥ ६ ॥  
न व्यवर्धन्त लोकेऽस्मिन् प्रजाः कमलयोनिना ।  
तद्वदर्थं भगवान् ब्रह्मा पुत्रैर्वै मानसैः सह ॥ ७ ॥  
दुश्चरं विचचारेशं समुद्दिश्य तपः स्वयम् ।  
तुष्टसु तपसा तस्य भवो ज्ञात्वा सवाञ्छितम् ॥ ८ ॥  
ललाटमध्यं निर्भिद्य ब्रह्मणः पुरुषस्य तु ।  
पुत्रस्तेऽहमिति प्रोच्य स्त्रीपुंरूपोऽभवत्तदा ॥ ९ ॥  
तस्य पुत्री महादेवो ह्यर्धनारीश्वरोऽभवत् ।  
ददाह भगवान् सर्वं ब्रह्माणञ्च जगद्गुरुम् ॥ १० ॥

अर्धमात्रां कल्याणोमात्मनः परमेश्वरीम् ।  
 मुमुजे योगमार्गेण तद्वर्धं जगतां शिवः ॥ ११ ॥  
 तस्यां हरिञ्च ब्रह्माणं ससर्ज परमेश्वरः ।  
 विश्वेश्वरस्तु विश्वात्मा चास्त्रं पाशुपतं तथा ॥ १२ ॥  
 तस्माद् ब्रह्मा महादेव्याश्चांशजश्च हरिस्तथा ।  
 अण्डजः पद्मजश्चैव भवाङ्गभव एव च ॥ १३ ॥  
 एतत्ते कथितं सर्वमितिहासं पुरातनम् ।  
 परार्धं ब्रह्मणो यावत्तावद्भूतिः समासतः ॥ १४ ॥  
 वैराग्यं ब्रह्मणो वक्ष्ये ततोद्भूतं समासतः ।  
 नारायणोऽपि भगवान् दिधा कृत्वात्मनस्त्रुणम् ॥ १५ ॥  
 ससर्ज सकलं तस्मात् स्वाङ्गादेव चराचरम् ।  
 ततो ब्रह्माणमसृजद् ब्रह्मा रुद्रं पितामहः ॥ १६ ॥  
 मुने ! कल्यान्तरे रुद्रो हरिं ब्रह्माणमीश्वरम् ।  
 ततो ब्रह्माणमसृजन्मुने ! कल्यान्तरे हरिः ॥ १७ ॥  
 नारायणं पुनर्ब्रह्मा ब्रह्माणञ्च पुनर्भवः ।  
 तदा विचार्य वै ब्रह्मा दुःखं संसार इत्यजः ॥ १८ ॥  
 मर्गं विसृज्य चात्मानमात्मन्येव नियोज्य च ।  
 संहृत्य प्राणसञ्चारं पाषाण इव निश्चलः ॥ १९ ॥  
 दशवर्षसहस्राणि समाधिस्थोऽभवत् प्रभुः ।  
 अधोमुखस्तु यत्पद्मं हृदि संस्थं सुशीमनम् ॥ २० ॥  
 पूरितं पूरकेणैव प्रबुद्धञ्चाभवत्तदा ।  
 तदूर्ध्वं वक्त्रमभवत् कुम्भकेन निरोधितम् ॥ २१ ॥  
 तत् पद्मकर्णिकामध्ये स्थापयामास चेश्वरम् ।  
 तदोमिति शिवं देवं अर्धमात्रापरम्परम् ॥ २२ ॥

सृणालतन्तुभागैकशतभागे व्यवस्थितम् ।  
 यमौयमविशुद्धात्मा नियम्यैवं हृदीश्वरम् ॥ २३ ॥  
 यमपुष्पादिभिः पूज्यं याज्यो ह्ययजदव्ययम् ।  
 तस्य हृत्कमलस्थस्य नियोगाच्चांशजो विभुः ॥ २४ ॥  
 ललाटमस्य निर्भिद्य प्रादुरासीत् पितामहात् ।  
 लोहितोऽभूत् स्वयं नीलः शिवस्य हृदयोद्भवः ॥ २५ ॥  
 वज्रेश्वरैव तु संयोगात् प्रकृत्या पुरुषः प्रभुः ।  
 नीलश्च लोहितश्चैव यतः कालाकृतिः पुमान् ॥ २६ ॥  
 नीललोहित इत्युक्तस्ते न देवेन वै प्रभुः ।  
 ब्रह्मणा भगवान् कालः प्रौतात्मा चाभवद्विभुः ॥ २७ ॥  
 सुप्रौतमनसं देवं तुष्टाव च पितामहः ।  
 नामाष्टकेन विश्वात्मा विश्वात्मानं महामुने ! ॥ २८ ॥

पितामह उवाच ।

नमस्ते भगवन् ! रुद्र ! भास्करामिततेजसे ।  
 नमो भवाय देवाय रसाद्याम्बुमयाय ते ॥ २९ ॥  
 शर्वाय क्षितिरूपाय सदा सुरभिणि नमः ।  
 ईशाय वायवे तुभ्यं संस्पर्शाय नमो नमः ॥ ३० ॥  
 यशूनां पतये चैव पावकायातितेजसे ।  
 भौमाय व्योमरूपाय शब्दमात्राय ते नमः ॥ ३१ ॥  
 महादेवाय सोमाय अमृताय नमोऽस्तु ते ।  
 उग्राय यजमानाय नमस्ते कर्मयोगिने ॥ ३२ ॥  
 यः पठेच्छृणुयाद्वापि पैतामहमिमं स्तवम् ।  
 रुद्राय कथितं विप्रान् श्रावयेद्वा समाहितः ॥ ३३ ॥  
 अथ यः — यः वर्षादेकादवाप्नुयात् ।

एवं कृत्वा महादेवमवैक्षत पितामहः ॥ ३४ ॥

तदाष्टधा महादेवः समातिष्ठत् समन्ततः ।

तदा प्रकाशते भानुः कृष्णवर्मा निशाकरः ॥ ३५ ॥

क्षितिर्वायुः पुमानग्निः सुषिरं सर्वगं तथा ।

तदाप्रभृति तं प्राहुरष्टमूर्त्तिरितौखरम् ॥ ३६ ॥

अष्टमूर्त्तेः प्रसादेन विरिञ्चिषासृजत् पुनः ।

सृष्ट्वैतदखिलं ब्रह्मा पुनः कल्पान्तरे प्रभुः ॥ ३७ ॥

सहस्रयुगपर्यन्तं संसृजे च चराचरे ।

प्रजाः स्रष्टुमनास्तेपे तत उग्रं तपो महत् ॥ ३८ ॥

तस्यैवं तप्यमानस्य न किञ्चित् समवर्त्तत ।

ततो दीर्घेण कालेन दुःखात् क्रोधो व्यजायत ॥ ३९ ॥

क्रोधाविष्टस्य नेत्राभ्यां प्रापतन्नशुविन्दवः ।

ततस्तेभ्योऽशुविन्दुभ्यो भूताः प्रेतास्तदाभवन् ॥ ४० ॥

सर्वास्तानग्रजान् दृष्ट्वा भूतप्रेतनिगाचरान् ।

अनिन्दत तदा देवो ब्रह्मात्मानमजो विभुः ॥ ४१ ॥

जहौ प्राणांश्च भगवान् क्रोधाविष्टः प्रजापतिः ।

ततः प्राणमयो रुद्रः प्रादुरासीत् प्रभोर्मुखात् ॥ ४२ ॥

अर्धनारीश्वरो भूत्वा बालार्कसदृशद्युतिः ।

तदैकादशधात्मानं प्रविभज्य व्यवस्थितः ॥ ४३ ॥

अर्धेनाग्नेन सर्वात्मा सप्तर्जाऽसौ शिवामुमाम् ।

मा चासृजत्तदा लक्ष्मीं दुर्गां श्रेष्ठां सरस्वतीम् ॥ ४४ ॥

वामां रौद्रीं महामायां वैष्णवीं वारिजिघणान् ।

कलां विकिरिणीञ्चैव कालीं कमलवासिनीम् ॥ ४५ ॥

बलविकरिणीं देवीं बलप्रमथिनीं तथा ।

सर्वभूतस्य दमनीं सृष्टजे च मनोन्मनीम् ॥ ४६ ॥  
 तथान्या बहवः सृष्टास्तया नार्यः सहस्रशः ।  
 रुद्रैश्चैव महादेवः ताभिस्त्रिभुवनेश्वरः ॥ ४७ ॥  
 सर्वात्मनश्च तस्याग्रे ह्यतिष्ठत् परमेश्वरः ।  
 मृतस्य तस्य देवस्य ब्रह्मणः परमेष्ठिनः ॥ ४८ ॥  
 घृणी ददौ पुनः प्राणान् ब्रह्मपुत्री महेश्वरः ।  
 ब्रह्मणः प्रददौ प्राणानात्मस्यांस्तु तदा प्रभुः ॥ ४९ ॥  
 प्रहृष्टोऽभूत्ततो रुद्रः किञ्चित् प्रत्यागतासवम् ।  
 अभ्यभाषत देवेशो ब्रह्माणं परमं वचः ॥ ५० ॥  
 माभैर्देव ! महाभाग ! विरिञ्च ! जगतां गुरो ! ।  
 मयेह स्थापिताः प्राणास्सस्मादुत्तिष्ठ वै प्रभो ! ॥ ५१ ॥  
 श्रुत्वा वचस्ततस्तस्य संप्रभूतं मनोगतम् ।  
 पितामहः प्रसन्नात्मा नेत्रैः फुल्लाम्बुजप्रभैः ॥ ५२ ॥  
 ततः प्रत्यागतप्राणः समुदैक्षन्महेश्वरम् ।  
 स उद्बोध्य चिरं कालं स्निग्धगन्धौरया गिरा ॥ ५३ ॥  
 उवाच भगवान् ब्रह्मा समुत्थाय कृताञ्जलिः ।  
 भो ! भो ! वद महाभाग ! आनन्दयसि मे मनः ॥ ५४ ॥  
 को भवानष्टमूर्त्तिर्वै स्थित एकादशात्मकः ।

इन्द्र उवाच ।

तस्य तद्वचनं श्रुत्वा व्याजहार महेश्वरः ॥ ५५ ॥  
 सृशन् कराभ्यां ब्रह्माणं सुखाभ्यां समुरारिहा ।

श्रीशङ्कर उवाच ।

मां विद्धि परमात्मानमेनां मायामजामिति ॥ ५६ ॥  
 एते वै संस्थिता रुद्रास्त्वां रचितुमिहागताः ।

ततः प्रणम्य तं ब्रह्मा देवदेवमुवाच ह ॥ ५७ ॥

कृताञ्जलिपुटो भूत्वा हर्षगद्गदया गिरा ।

भगवन् ! देवदेवेश ! दुःखैराकुलितो ह्यहम् ॥ ५८ ॥

संसारान्मोक्तुमीशानमामिहाहंमि शङ्कर ! ।

ततः प्रहस्य भगवान् पितामहमुभापतिः ॥ ५९ ॥

तदा रुद्रैर्जगन्नाथस्तया चान्तर्दधे विभुः ।

इन्द्र उवाच ।

तस्माच्छिलादलोकेषु दुर्लभो वै त्वयोनिजः ॥ ६० ॥

मृत्युहीनः पुमान् विद्वि समृत्युः पद्मजोऽपि सः ।

किन्तु देवेश्वरो रुद्रः प्रसीदति यदीश्वरः ॥ ६१ ॥

न दुर्लभो मृत्युहीनस्तव पुत्रो ह्ययोनिजः ।

मया च विष्णुना चैव ब्रह्मणा च महात्मना ॥ ६२ ॥

अयोनिजं मृत्युहीनमसमर्थं निवेदितुम् ।

शैलादिकवाच ।

एवं व्याहृत्य विप्रेन्द्रमनुगृह्य च तं घृणो ॥ ६३ ॥

देवैर्हृतो ययौ देवः सितनेभेन वै प्रभुः ॥ ६४ ॥

इति श्रीलैङ्गे पूर्वभागे इन्द्रवाक्यं नामैक-

चत्वारिंशोऽध्यायः ।

—

अथ द्विचत्वारिंशोऽध्यायः ।

सूत उवाच ।

गते पुण्ये च वरदे सहस्राक्षे शिलाशनः ।

आराधयन्महादेवं तपसातोषयद्भवम् ॥ १ ॥



अथ तस्यैवमनिशं तत्पपरस्य द्विजस्य तु ।  
 दिव्यं वर्षसहस्रन्तु गतं क्षणमिवाद्भुतम् ॥ २ ॥  
 वल्मीकेनाहताङ्गश्च सद्यः कौटगणैर्मुनिः ।  
 वज्रसूचीमुखैश्चान्यैरक्तकौटैश्च सर्वतः ॥ ३ ॥  
 निर्मांसरुधिरत्वग्वै निर्लेपः कुड्यवत् स्थितः ।  
 अस्थिशेषोऽभवत्पश्चात्तममन्यत शुङ्करः ॥ ४ ॥  
 यदा स्मृष्टो मुनिस्तेन करेण च स्मरारिणा ।  
 तदैव मुनिशाट् लक्षोत्ससर्ज क्लृप्तं द्विजः ॥ ५ ॥  
 तपतस्तस्य तपसा प्रभुस्मृष्टोऽथ शङ्करः ।  
 तुष्टस्तुवेत्यथोवाच सगणश्चोमया सह ॥ ६ ॥  
 तपसानेन किं कार्यं भवतस्ते महामते ! ।  
 ददामि पुत्रं सर्वज्ञं सर्वशास्त्रार्थपारगम् ॥ ७ ॥  
 ततः प्रणम्य देवेशं सुत्वोवाच शिलाशनः ।  
 हर्षगद्गदया वाचा सोमं सोमविभूषणम् ॥ ८ ॥

शिलाद उवाच ।

भगवन् ! देवदेवेश ! त्रिपुरार्हिन ! शङ्कर ! ।  
 अजोनिजं मृत्युहीनं पुत्रमिच्छामि सत्तम ॥ ९ ॥

सूत उवाच ।

पूर्वमाराधितः प्राह तपसा परमेश्वरः ।  
 शिलादं ब्रह्मणा रुद्रः प्रीत्या परमया पुनः ॥ १० ॥

श्रीदेवदेव उवाच ।

पूर्वमाराधितो विप्र ! ब्रह्मणाहं तपोधन ! ।  
 तपसा चावतारार्थं मुनिभिश्च सुरोत्तमैः ॥ ११ ॥  
 तव पुत्रो भविष्यामि नन्दिनाम्ना त्वयोनिजः ।

पिता भविष्यसि मम पितुर्वै जगतां मुने ! ॥ १२ ॥

एवमुक्त्वा मुनिं प्रेक्ष्य प्रणिपत्य स्थितं घृणौ ।

सोमः सोमोपमः प्रीतस्तत्रैवान्तरधीयत ॥ १३ ॥

लब्धपुत्रः पिता रुद्रात् प्रीतो मम महामुने ! ।

यज्ञाङ्गणं महत् प्राप्य यज्ञार्थं यज्ञवित्तमः ॥ १४ ॥

तदङ्गणादहं शम्भेस्तनुजस्तस्य चाज्ञया ।

सञ्जातः पूर्वमेवाहं युगान्ताग्निसमप्रभः ॥ १५ ॥

ववर्ष स्तदा पुष्करावर्त्तकाद्या-

जगुः खेचराः किन्नराः सिद्धसाध्याः ।

शिलादात्मजत्वं गते मय्युपेन्द्रः

ससर्जाय वृष्टिं सुपुष्पौघमिश्राम् ॥ १६ ॥

मां दृष्ट्वा कालसूर्याभं जटामकुटधारिणम् ।

व्रजञ्चतुर्भुजं बालं शूनटङ्गदाधरम् ॥ १७ ॥

वज्रिणं वज्रदंष्ट्रञ्च वज्रिणाराधितं शिशुम् ।

वज्रकुण्डलिनं घोरं नीरदोपमनिःस्वनम् ॥ १८ ॥

ब्रह्माद्यास्तुष्टुः सर्वे सुरेन्द्रश्च मुनीश्वराः ।

नेदुः ससन्ततः सर्वे नटुतुष्टाप्सरोगणाः ॥ १९ ॥

ऋषयो मुनिशार्दूल ! ऋग्यजुःसामसम्भवैः ।

मन्त्रैर्माहेश्वरैः सुत्वा सम्प्रभुमुर्मुदान्विताः ॥ २० ॥

ब्रह्मा हरिश्च रुद्रश्च शक्रः साक्षाच्छिवाम्बिका ।

जीवश्चेन्महातेजा भास्करः पवनोऽनलः ॥ २१ ॥

ईशानो निर्ऋतिर्यक्षो यमो वरुण एव च ।

विष्णो देवास्तथा रुद्रा वसवश्च महाबलाः ॥ २२ ॥

लक्ष्मीः साक्षाच्छची ज्येष्ठा देवी चैव सरस्वती ।

अदितिश्च दितिश्चैव अह्ना लज्जा धृतिस्तथा ॥ २३ ॥

नन्दा भद्राश्च सुरभी सुशीला सुमनास्तथा ।

वृषेन्द्रश्च महातेजा धर्मो धर्मात्मजस्तथा ॥ २४ ॥

आवृत्य मां तथालिङ्ग्य तुष्टुवुर्मनिसत्तम ! ।

शिलादोऽपि सुनिर्दृष्ट्वा पिता मे तादृशं तदा ॥ २५ ॥

प्रीत्या प्रणम्य पुण्यात्मा तुष्टावेष्टप्रदं सुतम् ।

शिलाद उवाच ।

भगवन् ! देवदेवेश ! त्रियम्बक ! ममाश्रय ! ॥ २६ ॥

पुत्रोऽसि जगतां यस्मात् त्राता दुःखाद्धि किं पुनः ।

रक्षको जगतां यस्मात् पिता मे पुत्र ! सर्वगः ॥ २७ ॥

अयोनिज ! नमस्तुभ्यं जगद्योने ! पितामह ! ।

पितापुत्र ! महेशान ! जगताञ्च जगद्गुरो ! ॥ २८ ॥

वत्स ! वत्स ! महाभाग ! पाहि मां परमेश्वर ! ।

त्वयाऽहं नन्दितो यस्मान्नन्दो नाम्ना सुरेश्वर ! ॥ २९ ॥

तस्मान्नन्द्य मां नन्दिन्नमामि जगदीश्वरम् ।

प्रसीद पितरौ मेऽद्य रुद्रलोकं गतौ विभो ! ॥ ३० ॥

पितामहाश्च भो ! नन्दिन्नवतीर्णे महेश्वरे ।

ममैव सफलं लोके जन्म वै जगतां प्रभो ! ॥ ३१ ॥

अवतीर्णे सृते नन्दिन् ! रक्षार्थं मङ्गमीश्वर ! ।

तुभ्यं नमः सुरेशान ! नन्दीश्वर ! नमोऽस्तु ते ॥ ३२ ॥

पुत्र ! पाहि महाबाहो ! देवदेव ! जगद्गुरो ! ।

पुत्रत्वमेव नन्दीश ! मत्वा यत् कीर्त्तितं मया ॥ ३३ ॥

त्वया तत् क्षम्यतां वत्स ! स्तवस्तव्य ! सुरासुरैः ।

यः पठेच्छृणुयाद्वापि मम पुत्रप्रभाषितम् ॥ ३४ ॥

यावयेद्वा द्विजान् भक्त्या मया सार्धं स मीदते ।

एवं सुत्वा सुतं बालं प्रणम्य बहुमानतः ॥ ३५ ॥

मुनीश्वरांश्च सम्रेक्ष्य शिलादोवाच सुव्रतः ।

पश्यध्वं मुनयः ! सर्वे ! महाभाग्यं ममाव्ययः ॥ ३६ ॥

नन्दो यन्नाङ्गणे देवद्यावतीर्णो यतः प्रभुः ।

मत्समः कः पुमान् लोके देवो वा दानवोऽपि वा ॥ ३७ ॥

एष नन्दो यतो जातो यन्नभूमौ हिताय मे ॥ ३८ ॥

इति श्रीलैङ्गे नन्दिकेश्वरोत्पत्तिर्नाम

त्रिचत्वारिंशोऽध्यायः ॥ ४२ ॥

## अथ त्रिचत्वारिंशोऽध्यायः ।

नन्दिकेश्वर उवाच ।

मया सह पिता दृष्टः प्रणम्य च महेश्वरम् ।

एतज्जं स्वं जमामाशु निधिं लब्ध्वैव निर्धनः ॥ १ ॥

यदा गतोऽहमुत्तजं शिलादस्य महामुने ! ।

तदा वै दैविकं रूपं त्यक्त्वा मानुषमास्थितः ॥ २ ॥

नष्टा चैव स्मृतिर्दिव्या येन केनापि कारणात् ।

मानुषमास्थितं दृष्ट्वा पिता मे लोकपूजितः ॥ ३ ॥

विललापातिदुःखार्त्तः स्वजनैश्च समावृतः ।

जातकर्मादिकाश्चैव चकार मम सर्ववित् ॥ ४ ॥

शालङ्कायनपुत्रो वै शिलादः पुत्रवत्सलः ।

उपदिष्टा हि तेनैव ऋक्शाखा यजुषस्तथा ॥ ५ ॥

सामशाखा सहस्रञ्च साङ्गोपाङ्गं महामुने ! ।  
 आयुर्वेदं धनुर्वेदं गाधर्वं चाश्वलक्षणम् ॥ ६ ॥  
 हस्तिनाच्चरितञ्चैव नराणाञ्चैव लक्षणम् ।  
 सम्पूर्णं सप्तमे वर्षे ततोऽथ मुनिसत्तमौ ॥ ७ ॥  
 मित्रावरुणनामानौ तपो योगबलान्वितौ ।  
 तस्याश्रमं गतौ दिव्यौ द्रष्टुं मां चात्रया विभोः ॥ ८ ॥  
 ऊचतुश्च महात्मानौ मां निरीक्ष्य मुहुर्मुहुः ।  
 तात ! नन्द्यमल्लायुः सर्वशास्त्रार्थपारगः ॥ ९ ॥  
 न दृष्टमेवमाश्चर्यमायुर्वर्षादतः परम् ।  
 इत्युक्तवति विप्रेन्द्रः शिलादः पुत्रवत्सलः ॥ १० ॥  
 समालिङ्ग्य च दुःखार्त्तो रुरोदातीव विस्मरम् ।  
 हा पुत्र ! पुत्र ! पुत्रेति पपातं च समन्ततः ॥ ११ ॥  
 अहो बलं दैवविधेर्विधातुश्चेति दुःखितः ।  
 तस्य चार्त्तस्वरं श्रुत्वा तदाश्रमनिवासिनः ॥ १२ ॥  
 निपेतुर्विह्वलात्यर्थं रक्षाश्चक्रुश्च मङ्गलम् ।  
 तुष्टुवुश्च महादेवं त्रियम्बकमुमापतिम् ॥ १३ ॥  
 हुत्वा त्रियम्बकेनैव मधुनैव च संभ्रुताम् ।  
 दूर्वामयुतसंख्यातां सर्वद्रव्यसमन्विताम् ॥ १४ ॥  
 पिता विगतसंज्ञश्च तथा चैव पितामहः ।  
 विचेष्टश्च ललापासौ मृतवन्निपपात च ॥ १५ ॥  
 मृत्योर्भीतोऽहमचिराच्छिरसा चाभिवन्द्य तम् ।  
 मृतवत् पतितं साचात्पितरश्च पितामहम् ॥ १६ ॥  
 प्रदक्षिणीकृत्य च तं रुद्रजाप्यरतोऽभवम् ।  
 हृत्युष्णीवे सुषिरे ध्यात्वा देवं त्रियम्बकम् ॥ १७ ॥

त्वाच्चं दशभुजं शान्तं पञ्चवक्त्रं सदाशिवम् ।  
 सरितश्चान्तरे पश्ये स्थितं मां परमेश्वरः ॥ १८ ॥  
 तृष्टोऽब्रवीन्महादेवः सोमः सोमाहोभूषणः ।  
 वत्स ! नन्दिन् ! महाबाहो ! मृत्योर्भीतिः कुतस्तव ॥ १९ ॥  
 मयैव प्रेषितौ विप्रौ मत्समस्त्वं न संशयः ।  
 वत्सैतत्तव देहश्च लौकिकं परमार्थतः ॥ २० ॥  
 नास्त्येव दैविकं दृष्टं शिलादेन पुरा तव ।  
 देवैश्च मुनिभिः सिद्धैर्गन्धर्वैर्दानवीर्यतमैः ॥ २१ ॥  
 पृजितं यत् पुरा वत्स ! दैविकं नन्दिकेश्वर ! ।  
 संसारस्य स्वभावोऽयं सुखं दुःखं पुनः पुनः ॥ २२ ॥  
 नृणां योनिपरित्यागः सर्वथैव विवेकिनः ।  
 एवमुक्त्वा तु मां साक्षात् सर्वदेवमहेश्वरः ॥ २३ ॥  
 कराभ्यां सुशुभाभ्याञ्च उभाभ्यां परमेश्वरः ।  
 पस्पर्श भगवान् रुद्रः परमार्त्तिहरो हरः ॥ २४ ॥  
 उवाच च महादेवस्तुष्टात्मा वृषभध्वजः ।  
 निरीक्ष्य गणपतेश्चैव देवीं हिमवतः सुताम् ॥ २५ ॥  
 समालोक्य च तुष्टात्मा महादेवः सुरेश्वरः ।  
 अजरो जरया त्यक्तो नित्यं दुःखविवर्जितः ॥ २६ ॥  
 अक्षयश्चाययश्चैव स पिता स सुहृज्जनः ।  
 ममेष्टो गणपश्चैव मदीष्यो मत्पराक्रमः ॥ २७ ॥  
 इष्टो मम सदा चैव मम पार्श्वगतः सदा ।  
 मदबलश्चैव भविता महावीर्यबलान्वितः ॥ २८ ॥  
 एवमुक्त्वा च मां देवो भगवान् सगणस्तदा ।

कुशेशयमयीं मालां समुन्मुच्यात्मनस्तदा ॥ २८ ॥  
 आवबन्ध महातेजा मम देवो वृषध्वजः ।  
 तयाऽहं मालया जातः शुभया कण्ठसक्तया ॥ २९ ॥  
 त्र्यम्बो दशभुजश्चैव द्वितीय इव शङ्करः ।  
 तत एव समादाय हस्तेन परमेश्वरः ॥ ३० ॥  
 उवाच ब्रूहि किं तेऽय ददामि वरमुत्तमम् ।  
 ततो जटाश्रितं वारि गृहीत्वा चातिनिर्मलम् ॥ ३१ ॥  
 उक्त्वा नदी भवस्वेति उत्ससर्ज वृषध्वजः ।  
 ततः सा दिव्यतीया च पूर्णा सितजला शुभा ॥ ३२ ॥  
 पद्मोत्पलवनोपिता प्रावर्त्तत महानदी ।  
 तामाह च महादेवो नदीं परमशोभनाम् ॥ ३३ ॥  
 यस्माज्जटोदकादेव प्रवृत्ता त्वं महानदी ।  
 तस्माज्जटोदका पुण्या भविष्यसि सरिद्धरा ॥ ३४ ॥  
 त्वयि स्नात्वा नरः कश्चित् सर्वपापैः प्रमुच्यते ।  
 ततो देव्या महादेवः शिलादतनयं प्रभुः ॥ ३५ ॥  
 पुत्रस्तेऽयमिति प्रोच्य पादयोः सन्यपातयत् ।  
 सा मामात्राय शिरसि पाणिभ्यां परिमार्जति ॥ ३६ ॥  
 पुत्रप्रेम्णाभ्यषिञ्चच्च स्रोतोभिस्तनयैस्त्रिभिः ।  
 पयसा शङ्खगौरेण देवदेवं निरीक्ष्य सा ॥ ३७ ॥  
 तानि स्रोतांसि त्रीण्यस्याः स्रोतस्त्रिन्योऽभवंस्तदा ।  
 नदीं त्रिस्रोतसं देवो भगवानवदद्भवः ॥ ३८ ॥  
 त्रिस्रोतसं नदीं दृष्ट्वा वृषः परमहर्षितः ।  
 ननाद नादात्तस्माच्च सारदन्या ततोऽभवत् ॥ ३९ ॥  
 वृषध्वनिरिति स्थाता देवदेवेन सा नदी ।

जाम्बूनदमयं चित्रं सर्वरत्नमयं शुभम् ॥ ४१ ॥  
 स्वं देवद्याहुतं दिव्यं निर्मितं विश्वकर्मणा ।  
 मुकुटश्चावबन्धेशो मम मूर्ध्नि वृषध्वजः ॥ ४२ ॥  
 कुण्डले च शुभे दिव्ये वज्रवैदूर्यभूषिते ।  
 आवबन्ध महादेवः स्वयमेव महेश्वरः ॥ ४३ ॥  
 मां तथाभ्यर्चितं व्योम्नि दृष्ट्वा मेघैः प्रभाकरः ।  
 मेघाभ्रसा चाभ्यपिच्छच्छिलादनमथो मुने ! ॥ ४४ ॥  
 तस्याभिषिक्तस्य तदा प्रवृत्ता स्रोतसा भृशम् ।  
 यस्मात् सुवर्णाग्निः सत्यं न ह्येषा सम्प्रवर्तते ॥ ४५ ॥  
 स्वर्णोदकेति तामाह देवदेवस्त्रियम्बकः ।  
 जाम्बूनदमयाद्यस्माद्द्वितीया मुकुटाच्छुभा ॥ ४६ ॥  
 प्रावर्त्तत नदी पुण्या ऊचुर्जाम्बूनदीति ताम् ।  
 एतत् पञ्चनदं नाम जप्येश्वरसमीपगम् ॥ ४७ ॥  
 यः पञ्चनदमासाद्य स्नात्वा जप्येश्वरेश्वरम् ।  
 पूजयेच्छिवसायुज्यं प्रयात्येव न संशयः ॥ ४८ ॥  
 अथ देवो महादेवः सर्वभूतपतिर्भवः ।  
 देवीमुवाच शर्वाणीमुमां गिरिसुतामजाम् ॥ ४९ ॥  
 देवि ! नन्दीश्वरं देवमभिषिञ्चामि भूतपम् ।  
 गणेशं व्याहरिष्यामि किं वा त्वं मन्यसेऽव्यये ! ॥ ५० ॥  
 तस्य तद्वचनं श्रुत्वा भवानो हर्षितानना ।  
 स्मयन्ती वरदं प्राह भवं भूतपतिं पतिम् ॥ ५१ ॥  
 सर्वलोकाधिपत्यञ्च गणेशत्वं तथैव च ।  
 दातुमर्हसि देवेश ! शैलादिस्तनयो मम ॥ ५२ ॥  
 ततः स भगवान् शर्वः सर्वलोकेश्वरेश्वरः ।



सस्मार गणपान् दिव्यान् देवदेवो वृषध्वजः ॥ ५३ ॥  
 इति श्रीलैङ्गे नन्दिकेश्वरप्रादुर्भाव नन्दिकेश्वराभि-  
 षेकमन्त्रो नाम त्रिचत्वारिंशोऽध्यायः ॥ ४३ ॥

### अथ चतुश्चत्वारिंशोऽध्यायः ।

शैलादिरुवाच ।

स्मरणादेव रुद्रस्य सम्प्राप्ताश्च गणेश्वराः ।  
 सर्वे सहस्रहस्ताश्च सहस्रायुधपाणयः ॥ १ ॥  
 त्रिनेत्राश्च महात्मानस्त्रिदशैरपि वन्दिताः ।  
 कोटिकालाग्निसङ्काशा जटामुकुटधारिणः ॥ २ ॥  
 दंष्ट्राकरालवदना नित्या बुद्धाश्च निर्मलाः ।  
 कोटिकोटिगणैस्तुल्यैरात्मना च गणेश्वराः ।  
 असङ्ख्याता महात्मानस्तत्राजगुर्मुदा युताः ॥ ३ ॥  
 गायन्तश्च द्रवन्तश्च नृत्यन्तश्च महाबलाः ।  
 मुखाङ्गम्बरवाद्यानि वादयन्तस्तथैव च ॥ ४ ॥  
 रथैर्नागैर्हयैश्चैव सिंहमर्कटवाहनाः ।  
 विमानेषु तथारूढा हेमचित्रेषु वै गणाः ॥ ५ ॥  
 भेरीसदृशकाद्यैश्च पणवानकगोमुखैः ।  
 वादितैर्विविधैश्चान्यैः पटहैरेकपुष्करैः ॥ ६ ॥  
 भेरीमुरजसद्वादैराङ्गम्बरकङ्किण्डिमैः ।  
 मर्दलैर्वैष्णवीणाभिः विविधैस्तालनिखनैः ॥ ७ ॥  
 ददुरैस्तलघातैश्च कच्छपैः पणवैरपि ।

वाद्यमानैर्महायोगा आजस्मद्देवसंसदम् ॥ ८ ॥

तं गणेशा महासत्वाः सर्वदेवेश्वरेश्वराः ।

प्रणम्य देवं देवीञ्च इदं वचनमब्रुवन् ॥ ९ ॥

भगवन् ! देवदेवेश ! त्रियम्बक ! हृषध्वज ! ।

किमर्थञ्च स्मृता देव ! आज्ञापय महाद्युते ! ॥ १० ॥

किं सागरांश्छोषयामो यमं वा सह किङ्करैः ।

हन्मो मृत्युसुतां मृत्युं पशुवदन्म पद्मजम् ॥ ११ ॥

वध्मिन्द्रं सह देवैश्च सह विष्णुञ्च वायुना ।

आनयामः सुसंक्रुद्धा दैत्यान् वा सह दानवैः ॥ १२ ॥

कस्याद्य व्यसनं घोरं करिष्यामस्तवाज्ञया ।

कस्य वाद्योत्सवो देव ! सर्वकामसमृद्धये ॥ १३ ॥

तांस्तथावादिनः सर्वान् गणेशान् सर्वसम्भतान् ।

उवाच देवः सम्पूज्य कोटिकोटिशतान् प्रभुः ॥ १४ ॥

शृणुध्वं यत्कृते यूयमिच्छाहता जगद्धिताः ।

श्रुत्वा च प्रयतात्मानः कुरुध्वं तदशङ्किताः ॥ १५ ॥

नन्दीश्वरोऽयं पुत्रो नः सर्वेषामौश्वरेश्वरः ।

विप्रोऽयं नायकश्चैव सेनानीर्वः समृद्धिमान् ॥ १६ ॥

तमिमं मम सन्देशाद् यूयं सर्वेऽपि सम्भताः ।

सेनान्यमभिषिञ्चध्वं महायोगपतिं पतिम् ॥ १७ ॥

एवमुक्ता भगवता गणपाः सर्व एव ते ।

एवमस्त्विति सम्प्रान्त्रा सम्भारानाहरंस्ततः ॥ १८ ॥

तस्य सर्वाश्रयं दिव्यं जाम्बूनदमयं शुभम् ।

आसनं मेरुसङ्काशं मनीहरमुपाहरन् ॥ १९ ॥

नैकस्तम्भमयञ्चापि चामौकरवरप्रभम् ।

मुक्तादामावलम्बञ्च मणिरत्नावभासितम् ॥ २० ॥  
 स्तम्भैश्च वैदूर्यमयैः किङ्किणीजालसंवृतम् ।  
 चारुरत्नकसंयुक्तं मण्डपं विश्वतोमुखम् ॥ २१ ॥  
 कृत्वा विन्यस्य तन्मध्ये तदासनवरं शुभम् ।  
 तस्याग्रतः पादपौठं नीलवज्रावभासितम् ॥ २२ ॥  
 चक्रुः पादप्रतिष्ठार्थं कलशौ चास्य पार्श्वगौ ।  
 सम्पूर्णौ परमाभोभिररविन्दावृताननौ ॥ २३ ॥  
 कलशानां सहस्रन्तु सौवर्णं राजतं तथा ।  
 ताम्रजं मृगमयञ्चैव सर्वतीर्थाम्बुपूरितम् ॥ २४ ॥  
 वासीयुगं तथा दिव्यं गन्धं दिव्यं तथैव च ।  
 केयूरे कुण्डले चैव मुकुटं हारमेव च ॥ २५ ॥  
 कृतं शतशलाकञ्च बालव्यजनमेव च ।  
 दत्तं महात्मना तेन ब्रह्मणा परमेष्ठिना ॥ २६ ॥  
 शङ्खहाराङ्गौरेण पृष्ठेनापि विराजितम् ।  
 व्यजनञ्चन्द्रशुभ्रञ्च हेमदण्डं सुचामरम् ॥ २७ ॥  
 ऐरावतः सुप्रतीको गजावेतौ सुपूजितौ ।  
 मुकुटं काञ्चनञ्चैव निर्मितं विश्वकर्मणा ॥ २८ ॥  
 कुण्डले चामले दिव्ये वज्रञ्चैव वरायुधम् ।  
 जाम्बूनदमयं सूत्रं केयूरहयमेव च ॥ २९ ॥  
 सभाराणि तथाव्यानि विविधानि बह्वन्यपि ।  
 समन्तान्निव्युरव्यग्रा गणपा देवसम्पताः ॥ ३० ॥  
 ततो देवाश्च सेन्द्राश्च नारायणमुखास्तथा ।  
 मुनयो भगवान् ब्रह्मा नवब्रह्माण एव च ॥ ३१ ॥  
 देवैश्च लोकाः सर्वे ते ततो जग्मुर्मृदा युताः ।

तेष्वगत्येषु सर्वेषु भगवान् परमेश्वरः ॥ ३२ ॥  
 सर्वकार्यविधिं कर्तुमादिदेश पितामहम् ।  
 पितामहोऽपि भगवान् नियोगादेव तस्य तु ॥ ३३ ॥  
 चकार सर्वं भगवानभिषेकं समाहितः ।  
 अर्चयित्वा ततो ब्रह्मा स्वयमेवाभिषेचयेत् ॥ ३४ ॥  
 ततो विष्णुस्ततः शक्रो लोकपालास्तथैव च ।  
 अभिषिञ्चन्त विधिवद्गणैर्नृं शिवशासनात् ॥ ३५ ॥  
 ऋषयस्तुष्टुवृक्षैव पितामहपुरोगमाः ।  
 सुतवत्सु ततस्तेषु विष्णुः सर्वजगत्पतिः ॥ ३६ ॥  
 शिरस्यञ्जलिमादाय तुष्टाव च समाहितः ।  
 प्राञ्जलिः प्रणतो भूत्वा जयशब्दञ्चकार च ॥ ३७ ॥  
 ततो गणाधिपाः सर्वे ततो देवास्ततोऽमराः ।  
 एवं सुतञ्चाभिषिक्तो देवैः सब्रह्मकैस्तदा ॥ ३८ ॥  
 उद्वाहश्च कृतस्तत्र नियोगात् परमेष्ठिनः ।  
 मरुताञ्च सुता देवो सुयशास्तथा बभूव या ॥ ३९ ॥  
 लब्धं शशिप्रभं ह्रन् तया तत्र विभूषितम् ।  
 चामरे चामरासक्तहस्ताग्रैः स्त्रीगणैर्युता ॥ ४० ॥  
 सिंहासनञ्च परमं तया चाधिष्ठितं मया ।  
 अलङ्कृता महालङ्कारा मुकुटाद्यैः सुभूषणैः ॥ ४१ ॥  
 लब्धो हारश्च परमो देव्याः कण्ठगतस्तथा ।  
 हृषेन्द्रश्च सितो नागः सिंहः सिंहध्वजस्तथा ॥ ४२ ॥  
 रथश्च हेमकूटश्च चन्द्रबिम्बसप्तप्रभम् ।  
 अद्यापि सदृशः कश्चिन्नया नास्ति विभुः क्वचित् ॥ ४३ ॥  
 सान्वयश्च गृहीत्वैवैस्तथा सम्बन्धिबान्धवैः ।

आरुह्य वृषभीशानो मया देव्या गतः शिवः ॥ ४४ ॥  
 तदा देवी भवं दृष्ट्वा मया च प्रार्थयन् गणैः ।  
 मुनिदेवर्षयः सिद्धा आज्ञां पाशुपतीं द्विजाः ! ॥ ४५ ॥  
 अथाज्ञां प्रददौ तेषामर्ह्याणामाज्ञया विभोः ।  
 नन्दिको नगजाभर्तुस्तेषां पाशुपतीं शुभाम् ॥ ४६ ॥  
 तस्माद्धि मुनयो लब्ध्वा तदाज्ञां मुनिपुङ्गवात् ।  
 भवभक्तास्तदा चासंस्तस्माद्देवं समर्चयेत् ॥ ४७ ॥  
 नमस्कारविहीनस्तु नाम उद्भिरयेद्भवे ।  
 ब्रह्मघ्नदशसन्तुल्यं तस्य पापं गरीयसम् ॥ ४८ ॥  
 तस्मात् सर्वप्रकारेण नमस्कारादिमुच्चरेत् ।  
 आदौ कुर्यान्नमस्कारं तदन्ते शिवतां व्रजेत् ॥ ४९ ॥  
 इति श्रीलैङ्गे नन्दिकेश्वराभिषेको नान चतुश्च-  
 त्वारिंशोऽध्यायः ॥ ४४ ॥

### अथ पञ्चचत्वारिंशोऽध्यायः ।

ऋषय ऊचुः ।

सूत ! सुव्यक्तमखिलं कथितं शङ्करस्य तु ।  
 सर्वात्मभावं रुद्रस्य स्वरूपं वक्तुमर्हसि ॥ १ ॥  
 सूत उवाच ।

भूर्भुवःस्वर्महश्चैव जनः साक्षात्तपस्तथा ।  
 सत्यलाकश्च पातालं नरकाण्येवकीटयः ॥ २ ॥  
 तारकाचक्षुसोमार्कभ्रुवः सप्तर्षयस्तथा ।

वैमानिकास्तथान्ये च तिष्ठन्त्यस्य प्रसादतः ॥ ३ ॥  
 अनेन निर्मितास्त्वेवं तदात्मानो द्विजर्षभाः ! ।  
 समष्टिरूपः सर्वात्मा संस्थितः सर्वदा शिवः ॥ ४ ॥  
 सर्वात्मानं महात्मानं महादेवं महेश्वरम् ।  
 न विजानन्ति सम्मृदा मायया तस्य मोहिताः ॥ ५ ॥  
 तस्य देवस्य रुद्रस्य शरीरं वै जगत्त्रयम् ।  
 तस्मात् प्रणम्य तं वक्ष्ये जगतां निर्णयं शुभम् ॥ ६ ॥  
 पुरा वः कथितं सर्वं मयाण्डस्य यथाकृतिः ।  
 भुवनानां स्वरूपञ्च ब्रह्माण्डे कथयाम्यहम् ॥ ७ ॥  
 पृथिवी चान्तरीक्षञ्च स्वर्गहर्जन एव च ।  
 तपः सत्त्वञ्च सप्तैते लोकास्त्वण्डोद्भवाः शुभाः ॥ ८ ॥  
 अधस्तादत्र चैतेषां द्विजाः ! सप्ततलानि तु ।  
 महातलादयस्तेषाम् अधस्ताद्वरकाः क्रमात् ॥ ९ ॥  
 महातलं हेमतलं सर्वैरन्नोपशोभितम् ।  
 प्रासादैश्च विचित्रैश्च भवस्यायतनैस्तथा ॥ १० ॥  
 अनन्तेन च संयुक्तं मुचुकुन्देन धीमता ।  
 नृपेण बलिना चैव पातालस्त्रगवासिना ॥ ११ ॥  
 शैलं रसातलं विप्राः ! शार्करं हि तलातलम् ।  
 पीतं सुतलमित्युक्तं वितलं विद्रुमप्रभम् ॥ १२ ॥  
 सितं हि अतलं तच्च तलं यच्च सितेतरम् ।  
 क्षायासु यावद्विस्तारो ह्यधस्तेषाञ्च सुव्रताः ! ॥ १३ ॥  
 तलानाञ्चैव सर्वेषां तावत् संख्या समाहिता ।  
 सहस्रयोजनं व्योम दशसाहस्रमेव च ॥ १४ ॥  
 लक्षं सप्तसहस्रं हि तलानां सघनस्य तु ।

व्योम्नः प्रमाणं मूलन्तु त्रिंशत्साहस्रकेण तु ॥ १५ ॥  
 सुवर्णेन मुनिश्चेष्टास्तथा वासुकिना शुभ ।  
 रसातलमिति ख्यातं तथान्यैश्च निषेवितम् ॥ १६ ॥  
 विरोचनहिरण्याक्षनरकाद्यैश्च सेवितम् ।  
 तलातलमिति ख्यातं सर्वशोभासमन्वितम् ॥ १७ ॥  
 वैनायकादिभिश्चैव कालनेमिपुरोगमैः ।  
 पूर्वदेवैः समाकीर्णं सुतलञ्च तथापरैः ॥ १८ ॥  
 वितलं दानवाद्यैश्च तारकाग्निमुखैस्तथा ।  
 महान्तकाद्यैर्नागैश्च प्रह्लादेनासुरेण च ॥ १९ ॥  
 वितलञ्चात्र विख्यातं कम्बलाश्वनिषेवितम् ।  
 महाकुम्भेन वीरेण हयग्रीवेण धीमता ॥ २० ॥  
 शङ्खकर्णेन सन्निभं तथा नमुचिपूर्वकैः ।  
 तथान्यैर्विविधैर्वीरैस्तलञ्चैव सुशोभितम् ॥ २१ ॥  
 तलेषु तेषु सर्वेषु चाम्बया परमेश्वरः ।  
 स्कन्देन नन्दिना सार्धं गणपैः सर्वतो वृतः ॥ २२ ॥  
 तलानाञ्चैव सर्वेषामूर्ध्वतः सप्त सत्तमाः ।।  
 क्ष्मातलानि धरा चापि सप्तधा कथयामि वः ॥ २३ ॥

इति श्रीलैङ्गे पातालवर्णनं नाम पञ्चचत्वार-

त्रिंशोऽध्यायः ॥ ४५ ॥

## अथ षट्चत्वारिंशोऽध्यायः ।

सूत उवाच ।

सप्तद्वीपा तथा पृथ्वी नदी पर्वतसङ्कुला ।  
समुद्रैः सप्तभिश्चैव सर्वतः समलङ्कृता ॥ १ ॥  
जम्बूः प्लवः शाल्मलिश्च कुशः क्रौञ्चस्तथैव च ।  
शाकः पुष्करनामा च द्वीपास्त्वभ्यन्तरक्रमात् ॥ २ ॥  
सप्तद्वीपेषु सर्वेषु साम्बः सर्वगश्चैर्ष्वतः ।  
नानाविशधरो भूत्वा सान्निध्यं कुरुते हरः ॥ ३ ॥  
चारोदितुरसोदश्च सुरोदश्च घृतीदधिः ।  
दध्यर्णवश्च क्षीरोदः स्वादूदश्चाप्यनुक्रमात् ॥ ४ ॥  
समुद्रेष्विह सर्वेषु सर्वदा सगणः शिवः ।  
जलरूपी भवः श्रीमान् क्रौडते चोर्मिबाहुभिः ॥ ५ ॥  
क्षीरार्णवास्तमिव सदा क्षीरार्णवे हरिः ।  
गते शिवज्ञानधिया साक्षाद् योगनिद्रया ॥ ६ ॥  
यदा प्रबुद्धो भगवान् प्रबुद्धमखिलं जगत् ।  
यदा सुप्तस्तदा सुप्तं तन्मयश्च चराचरम् ॥ ७ ॥  
तेनैव सृष्टमखिलं धृतं रचितमेव च ।  
संहृतं देवदेवस्य प्रसादात् परमेष्ठिनः ॥ ८ ॥  
सुषेणा इति विख्याता यजन्ते पुरुषर्षभम् ।  
अनिरुद्धं मुनिश्रेष्ठाः ! शङ्खचक्रगदाधरम् ॥ ९ ॥  
ये चानिरुद्धं पुरुषं ध्यायन्त्यात्मविदां वराः ! ।  
नारायणसमाः सर्वे सर्वसम्पत्समन्विताः ॥ १० ॥



सनन्दनश्च भगवान् सनकश्च सनातनः ।

वालखिल्याश्च सिद्धाश्च मित्रावरुणकौ तथा ॥ ११ ॥

यजन्ति सततं तत्र विश्वस्य प्रभवं हरिम् ।

सप्तद्वीपेषु तिष्ठन्ति नानाशृङ्गा महीदयाः ॥ १२ ॥

आसमुद्रायताः केचिद् गिरयो गङ्गरैस्तथा ।

धरायाः पतयन्त्यासन् बहवः कालगौरवात् ॥ १३ ॥

सामर्थ्यात् परमेशानाः क्रौञ्चारेर्जनकात् प्रभोः ।

मन्वन्तरेषु सर्वेषु अतीतानागतेष्विह ॥ १४ ॥

प्रवक्ष्यामि धरेशान् वो वक्ष्ये स्वायम्भुवेऽन्तरे ।

मन्वन्तरेषु सर्वेषु अतीतानागतेषु च ॥ १५ ॥

तुल्याभिमानिनश्चैव सर्वे तुल्यप्रयोजनाः ।

स्वायम्भुवस्य च मनोः पौतास्वासन्नहाबलाः ॥ १६ ॥

प्रियव्रतात्मजा वीरास्ते दशेह प्रकीर्त्तिताः ।

आग्नीध्रश्चाग्निबाहुश्च मेघा मेघातिथिर्वसुः ॥ १७ ॥

ज्योतिष्मान् द्युतिमान् हव्यः सवनः पुत्र एव च ।

प्रियव्रतोऽभ्यषिञ्चत्तान् सप्त सप्तसु पार्थिवान् ॥ १८ ॥

जम्बूद्वीपेश्वरं चक्रे आग्नीध्रं सुमहाबलम् ।

प्लवद्वीपेश्वरश्चापि तेन मेघातिथिः कृतः ॥ १९ ॥

शाल्मलेश्च वपुष्मन्तं राजानमभिषिक्तवान् ।

ज्योतिष्मन्तं कुशद्वीपे राजानं कृतवान्द्रुपः ॥ २० ॥

द्युतिमन्तश्च राजानं क्रौञ्चद्वीपे समादिशत् ।

शाकद्वीपेश्वरश्चापि हव्यं चक्रे प्रियव्रतः ॥ २१ ॥

पुष्कराधिपतिश्चक्रे सवनश्चापि सुव्रताः ।

पुष्करे सवनस्यापि महावीरः सुतोऽभवत् ॥ २२ ॥

धातको चैव द्वावेतौ पुत्रौ पुत्रवतां वरौ ।  
 महावीतं स्मृतं वर्षं तस्य नाम्ना महात्मनः ॥ २३ ॥  
 नाम्ना तु धातकेष्वेव धातकौखण्डमुच्यते ।  
 हव्योऽप्यजनयत् पुत्रांश्चाकद्वीपेश्वरः प्रभुः ॥ २४ ॥  
 जलदञ्च कुमारञ्च सुकुमारं मणौचकम् ।  
 कुसुमोत्तरमोदाको सप्तमस्तु महाद्रुमः ॥ २५ ॥  
 अलदं जलदस्याथ वर्षं प्रथममुच्यते ।  
 कुमारस्य तु कौमारं द्वितीयं परिकीर्तितम् ॥ २६ ॥  
 सुकुमारं तृतीयन्तु सुकुमारस्य कौर्त्तितम् ।  
 मणौचकं चतुर्थन्तु माणौचकमिहोच्यते ॥ २७ ॥  
 कुसुमोत्तरस्य वै वर्षं पञ्चमं कुसुमोत्तरम् ।  
 मोदकञ्चापि मोदाकेर्वर्षं षष्ठं प्रकीर्तितम् ॥ २८ ॥  
 महाद्रुमस्य नाम्ना तु सप्तमं तन्महाद्रुमम् ।  
 तेषान्तु नामभिस्तानि सप्तवर्षाणि तत्र वै ॥ २९ ॥  
 क्रीञ्चद्वीपेश्वरस्यापि पुत्रा द्युतिमतस्तु वै ।  
 कुशलो मनुगश्चोष्णः पीवरश्चान्वकारकः ॥ ३० ॥  
 मुनिश्च दुन्दुभिश्चैव सुता द्युतिमतस्तु वै ।  
 तेषां स्वनामभिर्देशाः क्रीञ्चद्वीपाययाः शुभाः ॥ ३१ ॥  
 कुशलदेशः कुशलो मनुगस्य मनोऽनुगः ।  
 उष्णस्थोष्णः स्मृतो देशः पीवरः पीवरस्य च ॥ ३२ ॥  
 अन्वकारस्य कथितो देशो नान्वान्वकारकः ।  
 मुनेर्देशो मुनिः प्रोक्तो दुन्दुमेर्दुन्दुभिः स्मृतः ॥ ३३ ॥  
 हतं जनपदाः सप्त क्रीञ्चद्वीपेषु भास्वराः ।  
 ज्योतिष्मन्तः कुशद्वीपे सप्त चासन्नहोजसः ॥ ३४ ॥

उद्भिदो वेणुमांश्चैव द्वैरथो लवणो धृतिः ।  
 षष्ठः प्रभाकरश्चापि सप्तमः कपिलः स्मृतः ॥ ३५ ॥  
 उद्भिदं प्रथमं वर्षं द्वितीयं वेणुमण्डलम् ।  
 तृतीयं द्वैरथश्चैव चतुर्थं लवणं स्मृतम् ॥ ३६ ॥  
 पञ्चमं धृतिमत् षष्ठं प्रभाकरमनुत्तमम् ।  
 सप्तमं कपिलं नाम कपिलस्य प्रकीर्तितम् ॥ ३७ ॥  
 शाल्मलस्येश्वराः सप्तसुतास्तो वै वपुष्मतः ।  
 श्वेतश्च हरितश्चैव जीमूतो रोहितस्तथा ॥ ३८ ॥  
 वैद्युतो मानसश्चैव सुप्रभः सप्तमस्तथा ।  
 श्वेतस्य देशः श्वेतस्तु हरितस्य च हारितः ॥ ३९ ॥  
 जीमूतस्य च जीमूतो रोहितस्य च रोहितः ।  
 वैद्युतो वैद्युतस्यापि मानसस्य च मानसः ॥ ४० ॥  
 सुप्रभः सुप्रभस्यापि सप्त वै देशलाञ्छकाः ।  
 प्लक्षद्वीपे तु वक्ष्यामि जम्बूद्वीपादनन्तरम् ॥ ४१ ॥  
 सप्त मेधातिथेः पुत्राः प्लक्षद्वीपेश्वरा नृपाः ।  
 ज्येष्ठः शान्तभयस्तेषां सप्त वर्षाणि तानि वै ॥ ४२ ॥  
 तस्माच्छान्तभयाच्चैव शिशिरस्तु सुखोदयः ।  
 आनन्दश्च शिवश्चैव क्षेमकश्च ध्रुवस्तथा ॥ ४३ ॥  
 तानि तेषान्तु नामानि सप्त वर्षाणि भागशः ।  
 निवेशितानि तैस्तानि पूर्वं स्वायम्भुवेऽन्तरे ॥ ४४ ॥  
 मेधातिथेस्तु पुत्रैस्तैः प्लक्षद्वीपनिवासिभिः ।  
 वर्षाश्चमाचारयुताः प्रजास्तत्र निवेशिताः ॥ ४५ ॥  
 प्लक्षद्वीपादिवर्षेषु शाकद्वीपान्तिकेषु वै ।  
 ज्ञेयः पञ्चसु धर्मो वै वर्षाश्चमविभागशः ॥ ४६ ॥

सुखमायुः स्वरूपञ्च बलं धर्मो द्विजोत्तमाः ।।  
 पञ्चस्वेतेषु द्वीपेषु सर्वसाधारणं स्मृतम् ॥ ४७ ॥  
 रुद्रार्चनरता नित्यं महाेश्वरपरायणाः ।  
 अग्रे च पुष्करद्वीपे प्रजाताश्च प्रजेश्वराः ॥ ४८ ॥  
 प्रजापतेश्च रुद्रस्य भावास्यतसुखोत्कटाः ॥ ४९ ॥  
 इति श्रौतैर्ह्ये भुवनकोशे द्वीपद्वीपेश्वरकथनं नाम  
 षट्चत्वारिंशोऽध्यायः ॥ ४६ ॥

## अथ सप्तचत्वारिंशोऽध्यायः ।

सूत उवाच ।

आम्नोभ्रं ज्येष्ठदायादं काम्यपुत्रं महाबलम् ।  
 प्रियव्रतोऽभ्यषिच्छद्वै जम्बूद्वीपेश्वरं नृपः ॥ १ ॥  
 सोऽतीव भवभक्तश्च तपस्वी तरुणः सदा ।  
 भवार्चनरतः श्रीमान् गोमान् घोमान् द्विजर्षभाः ॥ २ ॥  
 तस्य पुत्रा बभूवुस्ते प्रजापतिसमा नव ।  
 सर्वे माहेश्वराश्चैव महादेवपरायणाः ॥ ३ ॥  
 ज्येष्ठो नाभिरिति ख्यातस्तस्य किम्बरुषोऽनुजः ।  
 हरिवर्षस्तृतीयस्तु चतुर्थो वै त्विस्ताम्रतः ॥ ४ ॥  
 रम्यस्तु पञ्चमस्तत्र हिरण्मान् षष्ठ उच्चते ।  
 कुरुस्तु सप्तमस्तथा भद्राश्वस्त्वष्टमः स्मृतः ॥ ५ ॥  
 नवमः केतुमानस्तु तेषां देशान्निबोधत ।  
 नाभेस्तु दक्षिणं वर्षं हेमाख्यस्तु पिता ददौ ॥ ६ ॥

हेमकूटन्तु यद् वर्षं ददौ किम्पुरुषाय सः ।  
 नैषधं यत् स्मृतं वर्षं हरये तत् पिता ददौ ॥ ७ ॥  
 इलावृताय प्रददौ मेरुयन्त्रं तु मध्यमः ।  
 नीलाचलाश्रितं वर्षं रम्याय प्रददौ पिता ॥ ८ ॥  
 श्वेतं यदुत्तरं तस्मात् पित्रा दत्तं हिरण्यते ।  
 यदुत्तरं शृङ्गवर्षं पिता तत् कुरवे ददौ ॥ ९ ॥  
 वर्षं माल्यवतञ्चापि भद्राश्वस्य न्यवेदयत् ।  
 गन्धमादनवर्षन्तु केतुमालाय दत्तवान् ॥ १० ॥  
 इत्येतानि महान्तीह नववर्षाणि भागशः ।  
 आग्नीध्रस्तेषु वर्षेषु पुत्रांस्तानभिषिच्य वै ॥ ११ ॥  
 यथाक्रमं स धर्मात्मा ततस्तु तपसि स्थितः ।  
 तपसा भावितश्चैव स्वाध्यायनिरतस्त्वभूत् ॥ १२ ॥  
 स्वाध्यायनिरतः पश्चाच्छिवध्यानरतस्त्वभूत् ।  
 यानि किम्पुरुषाद्यानि वर्षाण्यष्टौ शुभानि च ॥ १३ ॥  
 तेषां स्वभावतः सिद्धिः सुखप्राया ह्ययन्नतः ।  
 विपर्ययो न तेष्वस्ति जरामृत्युभयं न च ॥ १४ ॥  
 धर्माधर्मौ न तेष्वास्तां नोत्तमाधममध्यमाः ।  
 न तेष्वस्ति युगावस्था चेन्नेष्वष्टसु सर्वतः ॥ १५ ॥  
 रुद्रचेन्ने मृताश्चैव जङ्गमा स्थावरास्तथा ।  
 भक्ताः प्रासङ्गिकाश्चापि तेषु चेन्नेषु यान्ति ते ॥ १६ ॥  
 तेषां हिताय रुद्रेण चाष्टचेन्नं विनिर्मितम् ।  
 तत्र तेषां महादेवः सान्निध्यं कुरुते सदा ॥ १७ ॥  
 दृष्ट्वा हृदि महादेवमष्टचेन्ननिवासिनः ।  
 सुखिनः सर्वदा तेषां स एवेह परा गतिः ॥ १८ ॥

नामेर्निसर्गं वक्ष्यामि हिमाङ्गेऽस्मिन्निबोधत ।  
 नाभिस्त्वजनयत् पुत्रं मेरुदेव्यां महामतिः ॥ १९ ॥  
 ऋषभं पार्थिवश्रेष्ठं सर्वक्षत्रस्य पूजितम् ।  
 ऋषभाद्भरतो यज्ञे वीरः पुत्रशताग्रजः ॥ २० ॥  
 सोऽभिषिच्याथ ऋषभो भरतं पुत्रवत्सलः ।  
 ज्ञानवैराग्यमाश्रित्य जित्वेन्द्रियमहोरगान् ॥ २१ ॥  
 सर्वात्मनात्मनि स्थाप्य परमात्मानमीश्वरम् ।  
 नमो जटौ निराहारो चीरी ध्वान्तगतो हि सः ॥ २२ ॥  
 निराशस्त्यक्तमन्देहः शैवमाप परं पदम् ।  
 हिमाद्रेर्दक्षिणं वर्षं भरताय न्यवेदयत् ॥ २३ ॥  
 तस्मात्तु भारतं वर्षं तस्य नाम्ना विदुर्वृधाः ।  
 भरतस्यात्मजो विद्वान् सुमतिर्नाम धार्मिकः ॥ २४ ॥  
 बभूव तस्मिंस्तद्राज्यं भरतः सन्ववेशयत् ।  
 पुत्रसंक्रामितश्रीको वनं राजा विवेश सः ॥ २५ ॥  
 इति श्रीलैङ्गे भरतवर्षकथनं नाम सप्तचत्वारिंशोऽध्यायः ।

## अथ अष्टचत्वारिंशोऽध्यायः ।

सूत उवाच ।

अस्य द्वीपस्य मध्ये तु मेरुर्नाम महागिरिः ।  
 नानारत्नमयैः शृङ्गैः स्थितः स्थितिमतां वरः ॥ १ ॥  
 चतुराशीतिसाहस्रमुत्सेधेन प्रकीर्तितः ।

प्रविष्टः षोडशधस्ताद्विस्तृतः षोडशैव तु ॥ २ ॥  
 शराववत् संस्थितत्वादुद्वात्रिंशन्मूर्ध्नि विस्तृतः ।  
 विस्तारात् त्रिगुणश्चास्य परिणाहोऽनुमण्डलः ॥ ३ ॥  
 हैमौक्तो महेशस्य शुभाङ्गस्पर्शनेन च ।  
 धत्तूरपुष्पसङ्काशः सर्वदेवनिकेतनः ॥ ४ ॥  
 क्रीडाभूमिश्च देवानाम् अनेकाश्चर्यसंयुतः ।  
 लक्षयोजन आयामस्तस्यैवन्तु महागिरेः ॥ ५ ॥  
 ततः षोडशसाहस्रं योजनानि क्षितेरधः ।  
 शेषञ्चोपरि विप्रेन्द्रा ! धरायास्तस्य शृङ्गिणः ॥ ६ ॥  
 मूलायामप्रमाणन्तु विस्तारान् मूलतो गिरेः ।  
 ऊर्ध्वविस्तारमस्यैव द्विगुणं मूलतो गिरेः ॥ ७ ॥  
 पूर्वतः पद्मरागाभो दक्षिणे हेमसन्निभः ।  
 पश्चिमे नीलसङ्काशः उत्तरे विद्रुमप्रभः ॥ ८ ॥  
 अमरावती पूर्वभागे नानाप्रासादसङ्कुला ।  
 नानादेवगणैः कीर्णा मणिजालसमावृता ॥ ९ ॥  
 गोपुरैर्विविधाकारैर्हेमरत्नविभूषितैः ।  
 तोरणैर्हेमचित्रैस्तु मणिकृतैः पथि स्थितैः ॥ १० ॥  
 संलापालापकुशलैः सर्वाभरणभूषितैः ।  
 स्तनभारविनम्रैश्च मद्घूर्णितलोचनैः ॥ ११ ॥  
 स्त्रीसहस्रैः समाकीर्णा चाप्सरोभिः समन्ततः ।  
 दीर्घिकाभिर्विचित्राभिः फुल्लाम्बोरुहसङ्कुलैः ॥ १२ ॥  
 हेमसोपानसंयुक्तैर्हेमसैकतराशिभिः ।  
 नीलोत्पलैश्चोत्पलैश्च हैमैश्चापि सुगन्धिभिः ॥ १३ ॥  
 एवंविधैस्तटाकैश्च नदीभिश्च नदीर्युता ।

विराजते पुरी शुभ्रा तथाऽसौ पर्वतः शुभः ॥ १४ ॥  
 तेजस्विनी नाम पुरी आग्नेयां पावकस्य तु ।  
 अमरावती समा दिव्या सर्वभोगसमन्विता ॥ १५ ॥  
 वैवस्वती दक्षिणे तु यमस्य यमिनां वराः ! ।  
 भवनैरावृता दिव्यैर्जाम्बूनदमयैः शुभैः ॥ १६ ॥  
 नेर्ऋते कृष्णवर्णा च तथा शुद्धवती शुभा ।  
 तादृशी गन्धवन्तां च वायव्यां दिशि शोभना ॥ १७ ॥  
 महोदया चोत्तरे च ऐशान्यान्तु यमोवती ।  
 पर्वतस्य दिगन्तेषु शोभते दिवि सर्वदा ॥ १८ ॥  
 ब्रह्मविष्णुमहेशानां तथान्येषां निकेतनम् ।  
 सर्वभोगयुतं पृथ्वं दीर्घिकाभिनेगोत्तमम् ॥ १९ ॥  
 निद्वैद्यैस्तु सम्पूर्णं गन्धर्वैर्मनिपुङ्गवैः ।  
 तथान्यैर्विविधाकारैर्भूतसङ्घैश्चतुर्विधैः ॥ २० ॥  
 गिरिरूपरि विप्रेन्द्राः ! शुद्धस्फटिकसन्निभम् ।  
 महस्त्रभीमं विस्तीर्णं विमानं वामतः स्थितम् ॥ २१ ॥  
 तस्मिन् महाभुजः शर्वः सोमसूर्याग्निलोचनः ।  
 सिंहासने मणिमये देव्यास्ते षण्मुखेन च ॥ २२ ॥  
 हरेस्तदर्धं विस्तीर्णं विमानं तत्र सोऽपि च ।  
 पद्मरागमयं दिव्यं पद्मजस्य च दक्षिणे ॥ २३ ॥  
 तस्मिन् शक्रस्य विपुलं पुरं रम्यं यमस्य च ।  
 सोमस्य वरुणस्याथ निर्ऋतेः पावकस्य च ॥ २४ ॥  
 वायोश्चैव तु रुद्रस्य सर्वाल्लयसमन्ततः ।  
 तेषां तेषां विमानेषु दिव्येषु विविधेषु च ॥ २५ ॥  
 ईशान्यामीश्वरक्षेत्रे निष्ठायां च अवस्थिता ।



सिद्धेश्वरैश्च भगवांश्चैलादिः शिष्यसम्मतः ॥ २६ ॥  
 संनत्कुमारः सिद्धैस्तु सुखासीनः सुरेश्वरः ।  
 मनकश्च मनन्दश्च सदृगाश्च सहस्रशः ॥ २७ ॥  
 योगभूमिः क्वचित्तस्मिन् भोगभूमिः क्वचित् क्वचित् ।  
 बालसूर्यप्रतीकाशं विमानं तत्र शोभनम् ॥ २८ ॥  
 शैलादिनः शुभञ्चास्ति तस्मिन्नास्ते गणेश्वरः ।  
 षण्मुखस्य गणेशस्य गणानान्तु सहस्रशः ॥ २९ ॥  
 सुयशायाः सुनेत्रायाः मातृणां मदनस्य च ।  
 तस्य जम्बूनदी नाम मूलमावेष्ट्य संस्थिता ॥ ३० ॥  
 तस्य दक्षिणपार्श्वे तु जम्बूवृक्षः सुशोभनः ।  
 अत्युच्छ्रितः सुविस्तीर्णः सर्वकालफलप्रदः ॥ ३१ ॥  
 मेरोः समन्ताद्विस्तीर्णं शुभं वर्षमिलाहृतम् ।  
 तत्र जम्बूफलाहाराः केचिच्चासृतभोजनाः ॥ ३२ ॥  
 जाम्बूनदसमप्रख्या नानावर्णाश्च भोगिनः ।  
 मेरुपादाश्रितो विप्रा ! द्वीपोऽयं मध्यमः शुभः ॥ ३३ ॥  
 नववर्षान्वितश्चैव नदीनदगिरीश्वरैः ।  
 नववर्षन्तु वक्ष्यामि जम्बूद्वीपं यथातथम् ॥ ३४ ॥  
 विस्तारान्मण्डलाच्चैव योजनैश्च निबोधत ॥ ३५ ॥  
 इति श्रीलैङ्गेऽष्टचत्वारिंशोऽध्यायः ॥ ४८ ॥

## अथ जनपञ्चाशत्तमोऽध्यायः ।

सूत उवाच ।

शतमेकं सहस्राणां योजनानां स तु स्मृतः ।  
अनुदोपं सहस्राणां द्विगुणं द्विगुणोत्तरम् ॥ १ ॥  
पञ्चाशत्कोटिविस्तीर्णा ससमुद्रा धरा स्मृता ।  
द्वौपैश्च सप्तभियुक्ता लोकालोकावृता शुभा ॥ २ ॥  
नीलस्तथोत्तरे मेरोः श्वेतस्तस्योत्तरे पुनः ।  
शृङ्गी तस्योत्तरे विप्रास्तस्यस्ते वर्षपर्वताः ॥ ३ ॥  
जठरो देवकूटश्च पूर्वस्यां दिशि पर्वतौ ।  
निषधो दक्षिणे मेरोस्तस्य दक्षिणतो गिरिः ।  
हेमकूट इति ख्यातो हिमवांस्तस्य दक्षिणे ॥ ४ ॥  
मेरोः पश्चिमतश्चैव पर्वतौ द्वौ धराधरौ ।  
मात्स्यवान् गन्धमादश्च द्वावेतावुदगायतौ ॥ ५ ॥  
एते पर्वतराजानः सिद्धचारणसेविताः ।  
तेषामन्तरविष्कम्भो नवसाहस्रमेकशः ॥ ६ ॥  
इदं हैमवतं वर्षं भारतं नाम विश्रुतम् ।  
हेमकूटं परं तस्माद्वास्त्रा किम्पुरुषं स्मृतम् ॥ ७ ॥  
नैषधं हेमकूटात्तु हरिवर्षं तदुच्यते ।  
हरिवर्षात्परश्चैव मेरोः शुभमिलावृतम् ॥ ८ ॥  
इलावृतात्परं नीलं रम्यकं नाम विश्रुतम् ।  
रम्यात्परतरं श्वेतं विख्यातं तद्विरम्यम् ॥ ९ ॥

हिरण्ययात्परश्चापि शृङ्गो चैव कुरुः स्मृतः ।  
 धनुःसंस्थे तु विज्ञेये द्वे वर्षे दक्षिणोत्तरे ॥ १० ॥  
 दीर्घाणि तत्र चत्वारि मध्यतस्तदिलावृतम् ।  
 मेरोः पश्चिमपूर्वेण द्वे तु दीर्घेतरौ स्मृते ॥ ११ ॥  
 अर्वाक्तु निषधस्याथ वेदध्वं चोत्तरं स्मृतम् ।  
 वेदध्वं दक्षिणे त्रीणि वर्षाणि त्रीणि चोत्तरे ॥ १२ ॥  
 तयोर्मध्ये च विज्ञेयं मेरुमध्यमिलावृतम् ।  
 दक्षिणेन तु नीलस्य निषधस्योत्तरेण तु ॥ १३ ॥  
 उदगायतो महाशैली माल्यवान्नाम पर्वतः ।  
 योजनानां सहस्रे द्वे उपरिष्ठात्तु विस्तृतः ॥ १४ ॥  
 आयामतश्चतुस्त्रिंशत् सहस्राणि प्रकीर्तितः ।  
 तस्य प्रतीच्यां विज्ञेयः पर्वतो गन्धमादनः ॥ १५ ॥  
 आयामतः स विज्ञेयो माल्यवानिव विस्तृतः ।  
 जम्बूद्वीपस्य विस्तारात् समेन तु समन्ततः ॥ १६ ॥  
 प्रागायताः सुपर्वाणः षड्विंशते वर्षपर्वताः ।  
 अवगाढाश्चोभयतः समुद्रौ पूर्वपश्चिमौ ॥ १७ ॥  
 हिमप्रायसु हिमवान् हेमकूटसु हेमवान् ।  
 तरुणादित्यसङ्काशौ हैरण्यौ निषधः स्मृतः ॥ १८ ॥  
 चतुर्वर्णः स सोवर्णो मेरुश्चोर्ध्वायतः स्मृतः ।  
 वृत्ताकृतिपरीणाहश्चतुरस्रः समुत्थितः ॥ १९ ॥  
 नीलश्च वैडूर्यमयः खेतः शुक्लो हिरण्यमयः ।  
 मयूरबर्हवर्णसु शातकुम्भस्त्रिशृङ्गवान् ॥ २० ॥  
 एवं संचेपतः प्रोक्ताः पुनः शृणु गिरीश्वरान् ।  
 मन्दरो देवकूटश्च पूर्वस्यां दिशि पर्वतौ ॥ २१ ॥

कैलासो गन्धमादश्च हेमवांश्चैव पर्वतौ ।  
 पूर्वतश्चायतावेतावर्णवान्तर्व्यवस्थितौ ॥ २२ ॥  
 निषधः पारियात्रश्च हावेतौ वरपर्वतौ ।  
 यत्रा पूर्वा तथा याम्यावेतौ पश्चिमतः त्रितौ ॥ २३ ॥  
 त्रिशङ्को जारुचिश्चैव उत्तरी वरपर्वतौ ।  
 पूर्वतश्चायतावेतावर्णवान्तर्व्यवस्थितौ ॥ २४ ॥  
 मर्यादापर्वतानेतानष्टावाहुर्मनीषिणः ।  
 योऽसौ मेरुर्द्विजयेष्ठाः ! प्रांशुः कनकपर्वतः ॥ २५ ॥  
 तस्य पादास्तु चत्वारश्चतुर्दिक्षु नगोत्तमाः ।  
 यैर्विष्टब्धा न चलति सप्तद्वीपवतौ महौ ॥ २६ ॥  
 दशयोजनसाहस्रमायामस्तेषु पठ्यते ।  
 पूर्वे तु मन्दरी नाम दक्षिणे गन्धमादनः ॥ २७ ॥  
 विपुलः पश्चिमे पार्श्वे सुपार्श्वस्थोत्तरे स्मृतः ।  
 महावृक्षाः समुत्पन्नाश्चत्वारो द्वीपकेतवः ॥ २८ ॥  
 मन्दरस्य गिरेः शृङ्गे महावृक्षः सकेतुराट् ।  
 प्रलम्बशाखाशिखरः कदम्बश्चैत्यपादपः ॥ २९ ॥  
 दक्षिणस्यापि शैलस्य शिखरे देवसेविता ।  
 जम्बूः सदा पुण्यफला सदा मात्स्योपशोभिता ॥ ३० ॥  
 सकेतुर्दक्षिणे द्वीपे जम्बूलोकेषु विश्रुता ।  
 विपुलस्यापि शैलस्य पश्चिमे च महात्मनः ॥ ३१ ॥  
 सञ्जातः शिखरेऽश्वत्थः स महान् चैत्यपादपः ।  
 सुपार्श्वस्थोत्तरस्यापि शृङ्गे जातो महाद्रुमः ॥ ३२ ॥  
 न्यग्रोधो विपुलस्कन्धोऽनेकयोजनमण्डलः ।  
 तेषां चतुर्णां वक्ष्यामि शैलेन्द्राणां यथाक्रमम् ॥ ३३ ॥

अमानुषाणि रम्याणि सर्वकालतुंकानि च ।  
 मनोहराणि चत्वारि देवक्रीडनकानि च ॥ ३४ ॥  
 वनानि वै चतुर्दिक्षु नामतस्तु निबोधत ।  
 पूर्वं चैत्ररथं नाम दक्षिणे गन्धमादनम् ॥ ३५ ॥  
 वैभ्राजं पश्चिमे विद्यादुत्तरे सवितुर्वनम् ।  
 मित्रेश्वरन्तु पूर्वं तु षष्ठेश्वरमतः परम् ॥ ३६ ॥  
 वय्येश्वरं पश्चिमे तु उत्तरे चाम्बकेश्वरम् ।  
 महासरांसि च तथा चत्वारि मुनिपुङ्गवाः ॥ ३७ ॥  
 यत्र क्रीडन्ति मुनयः पर्वतेषु वनेषु च ।  
 अरुणोदं सरः पूर्वं दक्षिणं मानसं स्मृतम् ॥ ३८ ॥  
 सितोदं पश्चिमसरो महाभद्रं तथोत्तरम् ।  
 शाखस्य दक्षिणे क्षेत्रं विशाखस्य च पश्चिमे ॥ ३९ ॥  
 उत्तरे नैगमेयस्य कुमारस्य च पूर्वतः ।  
 अरुणोदस्य पूर्वेण शैलेन्द्रा नामतः स्मृताः ॥ ४० ॥  
 तांस्तु संचेपतो वक्ष्ये न शक्यं विस्तरेण तु ।  
 सितान्तश्च कुरण्डश्च कुररश्चाचलोत्तमः ॥ ४१ ॥  
 विकारो मणिशैलश्च वृक्षवांश्चाचलोत्तमः ।  
 महानीलोऽथ रुचकः सविन्दर्दुरस्तथा ॥ ४२ ॥  
 वेणुमांश्च समेष्वथ निषधो देवपर्वतः ।  
 इत्येते पर्वतवरा ह्यन्ये च गिरयस्तथा ॥ ४३ ॥  
 पूर्वेण मन्दरस्यैते सिद्धावासा उदाहृताः ।  
 तेषु तेषु गिरीन्द्रेषु गुहासु च वनेषु च ॥ ४४ ॥  
 रुद्रक्षेत्राणि दिव्यानि विष्णोर्नारायणस्य च ।  
 सरसो मानसस्येह दक्षिणेन महाचलाः ॥ ४५ ॥

ये कौर्त्यमानास्तान् सर्वान् सङ्क्षिप्य प्रवदाम्यहम् ।  
 शैलश्च विशिराश्चैव शिखरश्चाचलोत्तमः ॥ ४६ ॥  
 एकशृङ्गो महाशूलो गजशैलः पिशाचकः ।  
 पञ्च शैलोऽथ कैलासो हिमवांश्चाचलोत्तमः ॥ ४७ ॥  
 इत्येते देवचरिता उत्कटाः पर्वतोत्तमाः ।  
 तेषु तेषु च सर्वेषु पर्वतेषु वनेषु च ॥ ४८ ॥  
 रुद्रक्षेत्राणि दिव्यानि स्थापितानि सुरोत्तमैः ।  
 दिग्भागे दक्षिणे प्रोक्ताः पश्चिमे च वदामि वः ॥ ४९ ॥  
 अपरिण सितोदय सुरपञ्च महाबलः ।  
 कुमुदो मधुमांश्चैव अञ्जनो मुकुटस्तथा ॥ ५० ॥  
 कृष्णश्च पाण्डुरश्चैव सहस्रशिखरश्च यः ।  
 पारिजातश्च शैलेन्द्रः श्रीशृङ्गश्चाचलोत्तमः ॥ ५१ ॥  
 इत्येते देवचरिता उत्कटाः पर्वतोत्तमाः ।  
 सर्वे पश्चिमदिग्भागे रुद्रक्षेत्रसमन्विताः ॥ ५२ ॥  
 महाभद्रस्य सरसश्चात्तरे च महाबलाः ।  
 ये स्थिताः कौर्त्यमानास्तान् संचिप्येह निबोधत ॥ ५३ ॥  
 शङ्खकूटो महाशैलो वृषभो हंसपर्वतः ।  
 नागश्च कपिलश्चैव इन्द्रशैलश्च सानुमान् ॥ ५४ ॥  
 नीलः कण्टकशृङ्गश्च शतशृङ्गश्च पर्वतः ।  
 पुष्पकोशः प्रशैलश्च विरजश्चाचलोत्तमः ॥ ५५ ॥  
 वराहपर्वतश्चैव मयूरश्चाचलोत्तमः ।  
 जारुधिश्चैव शैलेन्द्र एत उत्तरसंस्थिताः ॥ ५६ ॥  
 तेषु शैलेषु दिव्येषु देवदेवस्य शूलिनः ।

असंख्यातानि दिव्यानि विमानानि सहस्रशः ॥ ५३ ॥  
 एतेषां शैलमुत्थानामन्तरेषु यथाक्रमम् ।  
 सन्ति चैवान्तरद्रोण्यः सरांस्युपवनानि च ॥ ५८ ॥  
 वसन्ति देवा मुनयः सिद्धाश्च शिवभाविताः ।  
 कृतवासाः सपत्नीकाः प्रासादात् परमेष्ठिनः ॥ ५९ ॥  
 लक्ष्मणाद्यानां बिल्ववने ककुभे कश्यपादयः ।  
 तथा तालवने प्रोक्तमिन्द्रोपेन्द्रैरगात्मनाम् ॥ ६० ॥  
 उदुम्बरे कर्दमस्य तथान्येषां महात्मनाम् ।  
 विद्याधराणां सिद्धानां पुण्ये त्वाम्बवने शुभे ॥ ६१ ॥  
 नागानां सिद्धसङ्घानां तथा निम्बवने स्थितिः ।  
 सूर्यस्य किंशुकवने तथा रुद्रगणस्य च ॥ ६२ ॥  
 बीजपूरवने पुण्ये देवाचार्यो व्यवस्थितः ।  
 कौमुदे तु वने विष्णुप्रमुखानां महात्मनाम् ॥ ६३ ॥  
 स्थलपद्मवनान्तस्थ न्यग्रोधेऽशेषभोगिनः ।  
 शेषस्त्वशेषजगतां पतिरास्तिऽतिगर्वितः ॥ ६४ ॥  
 स एव जगतां कालः पाताले च व्यवस्थितः ।  
 विष्णोर्विश्वगुरोर्मूर्तिर्दिव्यः साक्षाद्बलायुधः ॥ ६५ ॥  
 शयनं देवदेवस्य संहरेः कङ्कणं विभोः ।  
 वने पनसवृक्षाणां सशुक्रा दानवादयः ॥ ६६ ॥  
 किन्नरैरुरगाश्चैव विशाखकवने स्थिताः ।  
 मनोहरवने वृक्षाः सर्वकोटिसमन्विताः ॥ ६७ ॥  
 नन्दीश्वरो गणवरैः स्तूयमानो व्यवस्थितः ।  
 सन्तानकस्थलीमध्ये साक्षाद्देवी सरस्वती ॥ ६८ ॥  
 एवं संचेपतः प्रोक्त्वा वनेषु वनवासिनः ।

असंख्याता मयाप्यत्र वक्तुं नो विस्तरेण तु ॥ ६८ ॥

इति श्रीलैङ्गे एकोनपञ्चाशत्तमोऽध्यायः ॥ ४९ ॥

## अथ पञ्चाशत्तमोऽध्यायः ।

सूत उवाच ।

शितान्तशिखरे शक्रः पारिजातवने शुभे ।  
 तस्य प्राच्यां कुमुदाद्रिकूटोऽसौ बहुविस्तरः ॥ १ ॥  
 अष्टौ पुराण्युदीर्णानि दानवानां द्विजोत्तमाः ।।  
 सुवर्णकोटरे पुण्ये राक्षसानां महात्मनाम् ॥ २ ॥  
 नीलकानां पुराण्यहुरष्टषष्टिर्द्विजोत्तमाः ।।  
 महानीलेऽपि शैलेन्द्रे पुराणि दश पञ्च च ॥ ३ ॥  
 हयाननानां मुख्यानां किन्नराणां च सुव्रताः ।।  
 वेणुसौधे महाशैले विद्याधरपुरत्रयम् ॥ ४ ॥  
 वैकुण्ठे गरुडः श्रीमान् करञ्जे नीललोहितः ।  
 वसुधारे वसूनान्तु निवासः परिकीर्तितः ॥ ५ ॥  
 रत्नधारे गिरिवरे सप्तर्षीणां महात्मनाम् ।  
 सप्तस्थानानि पुण्यानि सिद्धावासयुतानि च ॥ ६ ॥  
 महत् प्रजापतेः स्थानमेकशृङ्गे नगोत्तमे ।  
 गजशैले तु दुर्गाद्याः सुमेधे वसवस्तथा ॥ ७ ॥  
 आदित्याश्च तथा रुद्राः कृतावासास्तथाश्विनौ ।  
 अशीतिर्देवपुत्र्यस्तु हेमकक्षे नगोत्तमे ॥ ८ ॥  
 सुनीले रक्षसां वासाः पञ्चकोटिशतानि च ।



पञ्चकूटे पुरास्त्रासन् पञ्चकोटिप्रमाणतः ॥ ९ ॥  
 शतशृङ्गे पुरशतं यक्षानाममितौजसाम् ।  
 ताम्बामे काद्रवेयाणां विशाखे तु गुहस्य वै ॥ १० ॥  
 श्वेतोदरे मुनिश्रेष्ठाः ! सुपर्णस्य महात्मनः ।  
 पिशाचके कुबेरस्य हरिकूटे हरिर्गृहम् ॥ ११ ॥  
 कुमुदे किन्नरावासस्त्वञ्जने चारणालयः ।  
 कृष्णी गन्धर्वनिलयः पाण्डुरे पुरसप्तकम् ॥ १२ ॥  
 विद्याधराणां विप्रेन्द्रा ! विश्वभोगसमन्वितम् ।  
 सहस्रशिखरे शैले दैत्यानामुग्रकर्मणाम् ॥ १३ ॥  
 पुराणान्तु सहस्राणि सप्त शक्रारिणां द्विजाः ! ।  
 मुकुटे पद्मगावासः पुष्पकेतौ मुनीश्वराः ! ॥ १४ ॥  
 वैवस्वतस्य सोमस्य वायीर्नागाधिपस्य च ।  
 तक्षके चैव शैलेन्द्रे चत्वार्य्यायतनानि च ॥ १५ ॥  
 ब्रह्मेन्द्रविष्णुरुद्राणां गुहस्य च महात्मनः ।  
 कुबेरस्य च सोमस्य तथान्येषां महात्मनाम् ॥ १६ ॥  
 सन्ध्यायतनमुख्यानि मर्यादा पर्वतेष्वपि ।  
 श्रीकण्ठाद्रिगुहावासी सर्वावासः सहोमया ॥ १७ ॥  
 श्रीकण्ठस्याधिपत्यं वै सर्वदेवेश्वरस्य च ।  
 अण्डस्यास्य प्रवृत्तिस्तु श्रीकण्ठे न न संशयः ॥ १८ ॥  
 अनन्तेशादयस्त्वेवं प्रत्येकं चाण्डमालकाः ।  
 चक्रवर्त्तिन इत्युक्तास्ततो विद्येश्वरास्त्विह ॥ १९ ॥  
 श्रीकण्ठाधिष्ठितान्यत्र स्थानानि च समासतः ।  
 मर्यादापर्वतेष्वपि शृण्वन्तु प्रवदाम्यहम् ॥ २० ॥  
 श्रीकण्ठाधिष्ठितं विश्वं चराचरमिदं जगत् ।

कालमिशिवपर्यन्तं कथं वक्ष्ये सविस्तरम् ॥ २१ ॥

इति श्रीलङ्के भुवनविन्यासीदेशस्थानवर्णनं नाम

पञ्चाशत्तमोऽध्यायः ॥ ५० ॥

## अथ एकपञ्चाशत्तमोऽध्यायः ।

सूत उवाच ।

देवकूटे गिरौ मध्ये महाकूटे सुशोभने ।

हे मवैदूर्यमाणिक्य नीलगोमिदकान्तिभिः ॥ १ ॥

तथान्यैर्मणिमुख्यैश्च निर्मिते निर्मले शुभे ।

शाखाशतसहस्राण्ये सर्वद्रुमविभूषिते ॥ २ ॥

चम्पकाशोकपुन्नागवकुलासनमण्डिते ।

पारिजातकसम्पूर्णं नानापक्षिगणान्विते ॥ ३ ॥

नैकधातुशतैश्चित्ते विचित्रकुसुमाकुले ।

नितम्बपुष्पसालम्बे नैकसत्त्वगणान्विते ॥ ४ ॥

विमलस्वादुपानीये नैकप्रस्रवणैर्युते ।

निर्भरैः कुसुमाकीर्णैरनेकैश्च विभूषिते ॥ ५ ॥

पुष्पोद्गुपवहाभिश्च स्रवन्तोभिरलङ्कृते ।

स्निग्धवर्णं महामूलमनेकस्तम्भपादपम् ॥ ६ ॥

रम्यं ह्यविरलच्छायं दशवोजनमण्डलम् ।

तत्र भूतवनं नाम नानाभूतगणालयम् ॥ ७ ॥

महादेवस्य देवस्य शङ्करस्य महात्मनः ।

दौप्तमायतनं तत्र महामणिविभूषितम् ॥ ८ ॥

हेमप्राकारसंयुक्तं मणितोरणमण्डितम् ।  
 स्फाटिकैश्च विचित्रैश्च गोपुरैश्च समन्वितम् ॥ ८ ॥  
 सिंहासनैर्मणिमयैः शुभास्तरणसंयुतैः ।  
 क्षितावितस्ततः सम्यक् शर्वेणाधिष्ठितैः शुभैः ॥ १० ॥  
 अस्नानमालानिचितैर्नानावर्णैर्गृहोत्तमैः ।  
 मण्डपैः सुविचित्रैस्तु स्फाटिकस्तम्भसंयुतैः ॥ ११ ॥  
 संयुतं सर्वभूतेन्द्रैर्ब्रह्मैन्दोपेन्द्रपूजितैः ।  
 वराहगजसिंहर्क्षशार्दूलकरभाननैः ॥ १२ ॥  
 गृध्रोलूकमुखैश्चान्यैर्मृगोद्गाजमुखैरपि ।  
 प्रमथैर्विविधैः स्थूलैर्गिरिकूटोपमैः शुभैः ॥ १३ ॥  
 करालैर्हरिकेशैश्च रोमशैश्च महाभुजैः ।  
 नानावर्णाकृतिधरैर्नानासंस्थानसंस्थितैः ॥ १४ ॥  
 दौमत्स्यैर्दीप्तचरितैर्नन्दीश्वरमुखैः शुभैः ।  
 ब्रह्मैन्द्रविष्णुसङ्काशैरणिमादिगुणान्वितैः ॥ १५ ॥  
 अशून्यममरैर्नित्यं महापरिषदैस्तथा ।  
 तत्र भूतपतेर्देवाः पूजां नित्यं प्रयुञ्जते ॥ १६ ॥  
 भर्भरैः शङ्खपटहैर्भेरौडिण्डिमगोमुखैः ।  
 ललितावसितोज्जीतैर्दत्तवस्त्रातर्गजितैः ॥ १७ ॥  
 पूजितो वै महादेवः प्रमथैः प्रमथेश्वरः ।  
 सिद्धिर्षिदेवगन्धर्वैर्ब्रह्मणा च महात्मना ॥ १८ ॥  
 उपेन्द्रप्रमुखैश्चान्यैः पूजितस्तत्र शङ्करः ।  
 विभक्तश्चारुशिखरं यत्र तच्छङ्खवर्चसम् ॥ १९ ॥  
 कैलासो यच्चराजस्य कुवेरस्य महात्मनः ।  
 निवासः कोटियक्षाणां तथान्येषां महात्मनाम् ॥ २० ॥

तत्रापि देवदेवस्य भवस्यायतनं महत् ।

तस्मिन्नावतने सोमः सदास्ते सगणो हरः ॥ २१ ॥

यत्र मन्दाकिनी नाम नलिनी विपुलीदका ।

सुवर्णमणिमोपाना कुबेरशिखरे शुभे ॥ २२ ॥

जाम्बूनदमयैः पद्मैर्गन्धस्रग्गुणान्वितैः ।

नीलवैदूर्यपत्रैश्च गन्धोपेतैर्महोत्पलैः ॥ २३ ॥

तथा कुमुदखण्डैश्च महापद्मैरलङ्कता ।

यज्ञगन्धर्वनारीभिरप्सर्योभिश्च सेविता ॥ २४ ॥

देवदानवगन्धर्वैर्यज्ञराक्षसकिन्नरैः ।

उपसृष्टजला पुण्या नदी मन्दाकिनी शुभा ॥ २५ ॥

तस्याधीत्तरपार्श्वे तु भवस्यायतनं शुभम् ।

वैदूर्यमणिसम्पन्नं तत्रास्ते शङ्करीऽव्ययः ॥ २६ ॥

द्विजाः कनकनन्दायास्तीरे वै प्राचि दक्षिणे ।

वनं द्विजसहस्राख्यं सृगपक्षिममाकुलम् ॥ २७ ॥

तत्रापि सगणः साम्बः क्रोडतेऽद्रि समे गृहे ।

नन्दायाः पश्चिमे तौरे किञ्चिद्द्वे दक्षिणाश्रिते ॥ २८ ॥

पुरं रुद्रपुरी नाम नानाप्रासादसङ्कुलम् ।

तत्रापि यतथा कृत्वा ह्यात्मानं चाम्बया सह ॥ २९ ॥

क्रोडते सगणः साम्बस्तच्छिवालयमुच्यते ।

एवं शतसहस्राणि शर्वस्यायतनानि तु ॥ ३० ॥

प्रतिद्वीपे सुनिश्चेष्टाः । पर्वतेषु वनेषु च ।

नदीनदतटाकानां तीरेष्वर्णवसन्धिषु ॥ ३१ ॥

इति यौलैङ्गे एकपञ्चाशत्तमोऽध्यायः ॥ ५१ ॥

## अथ द्विपञ्चाशत्तमोऽध्यायः ।

सूत उवाच ।

नद्यश्च बहवः प्रोक्ताः सदा बहुजलाः शुभाः ।  
सरोवरेभ्यः सम्भूतास्त्वसंख्याता द्विजोत्तमाः ॥ १ ॥  
प्राङ्मुखा दक्षिणास्यास्तु चोत्तरप्रभवाः शुभाः ।  
पश्चिमायाः पवित्राश्च प्रतिवर्षं प्रकौर्त्तिताः ॥ २ ॥  
आकाशान्भोनिधिर्योऽसौ सोम इत्यभिधीयते ।  
आधारः सर्वभूतानां देवानाममृताकरः ॥ ३ ॥  
अस्मात् प्रवृत्ता पुण्योदा नदी त्वाकाशगामिनी ।  
सप्तमेनानिलपथा प्रवृत्ता चामृतोदका ॥ ४ ॥  
सा ज्योतींश्चनुवर्त्तन्ती ज्योतिर्गणनिषेविता ।  
ताराकोटिसहस्राणां नभसश्च समायुता ॥ ५ ॥  
परिवर्त्तत्यहरहो यथा सोमस्तथैव सा ।  
चत्वार्यंशौतिश्च तथा सहस्राणां समुच्छ्रितः ॥ ६ ॥  
योजनानां महामेरुः श्रीकण्ठाक्रीडकोमलः ।  
तत्रासीनो यतः शर्वः साम्बः सह गणेश्वरैः ॥ ७ ॥  
क्रीडते सुचिरं कालं तस्मात् पुण्यजला शिवा ।  
गिरिं मेरुं नदी पुण्या सा प्रयाति प्रदक्षिणम् ॥ ८ ॥  
विभज्यमानसलिला सा जवेनानिलेन च ।  
मेरोरन्तरकूटेषु निपपात चतुर्ष्वपि ॥ ९ ॥  
समन्तात् समतिक्रम्य सर्वाद्रीन् प्रविभागशः ।  
नियोगाद्देवदेवस्य प्रविष्टा सा महार्णवम् ॥ १० ॥

अस्या विनिर्गता नद्यः शतशोऽय सहस्रशः ।  
 सर्वद्वीपाद्रिवर्षेषु वहवः परिकीर्त्तिताः ॥ ११ ॥  
 नुद्रनद्यस्त्वसंख्याता गङ्गा यद्वाङ्गताम्बरात् ।  
 केतुमाले नराः कालाः सर्वे पनसभोजनाः ॥ १२ ॥  
 स्त्रियद्योत्पलवर्णाभा जीवितञ्चायुतं स्मृतम् ।  
 भद्राश्चे शुक्लवर्णाश्च स्त्रियश्चन्द्रांशुसन्निभाः ॥ १३ ॥  
 कालाम्भोजनाः सर्वे निरातङ्गा रतिप्रियाः ।  
 दशवर्षसहस्राणि जीवन्ति शिवभाविताः ॥ १४ ॥  
 हिरण्मया इवात्यर्थमीश्वरार्पितचेतसः ।  
 तथा रमणके जीवा न्यग्रोधफलभोजनाः ॥ १५ ॥  
 दशवर्षसहस्राणि शतानि दश पञ्च च ।  
 जीवन्ति शुक्लास्ते सर्वे शिवध्यानपरायणाः ॥ १६ ॥  
 हिरण्मया महाभागा हिरण्मयवनाग्रयाः ।  
 एकादशसहस्राणि शतानि दशपञ्च च ॥ १७ ॥  
 वर्षाणां तत्र जीवन्ति अश्वत्याग्रजजीवनाः ।  
 हिरण्मया इवात्यर्थमीश्वरार्पितमानसाः ॥ १८ ॥  
 कुरुवर्षे तु कुरवः स्वर्गलोकात् परिच्युताः ।  
 सर्वे मैथुनजाताश्च क्षीरिणः क्षीरभोजनाः ॥ १९ ॥  
 अन्योऽन्यमनुरक्ताश्च चक्रवाकसधर्मिणः ।  
 अनामया ह्यशोकाश्च नित्यं सुखनिषेविणः ॥ २० ॥  
 त्रयोदशसहस्राणि शतानि दश पञ्च च ।  
 जीवन्ति ते महावीर्या न चान्यस्त्रीनिषेविणः ॥ २१ ॥  
 सहैव मरणं तेषां कुरुणां स्वर्गवासिनाम् ।  
 हृष्टानां सुप्रहृष्टानां सर्वानामृतभोजिनाम् ॥ २२ ॥

सदा तु चन्द्रकान्तानां सदा यौवनशालिनाम् ।  
 श्यामाङ्गानां सदा सर्वभूषणास्पददेहिनाम् ॥ २३ ॥  
 जम्बूद्वीपे तु तत्रापि कुरुवर्षं सुशोभनम् ।  
 तत्र चन्द्रप्रभं शम्भोर्विमानं चन्द्रमौलिनः ॥ २४ ॥  
 वर्षे तु भारते मर्त्याः पुण्याः कर्मवशायुषः ।  
 शतायुषः समाख्याता नानावर्णाल्पदेहिनः ॥ २५ ॥  
 नानादेवार्चने युक्ता नानाकर्मफलाशिनः ।  
 नानाज्ञानार्थसम्पन्ना दुर्बलाश्चाल्पभोगिनः ॥ २६ ॥  
 इन्द्रद्वीपे तथा केचित्तथैव च कसेरुके ।  
 ताम्रद्वीपं गताः केचित् केचिद्देशं गभस्तिमत् ॥ २७ ॥  
 नागद्वीपं तथा सौम्यं गान्धर्वं वारुणं गताः ।  
 केचिन् स्नेच्छाः पुलिन्दाश्च नानाजातिसमुद्भवाः ॥ २८ ॥  
 पूर्वं किरातास्तस्यान्ते पश्चिमे यवनाः स्मृताः ।  
 ब्राह्मणाः क्षत्रिया वैश्याः मध्ये शूद्राश्च सर्वशः ॥ २९ ॥  
 इज्यायुद्धबणिज्याभिर्वर्त्तयन्तो व्यवस्थिताः ।  
 तेषां संव्यवहारोऽयं वर्त्ततेऽत्र परस्परम् ॥ ३० ॥  
 धर्मार्थकामसंयुक्तो वर्णानान्तु स्वकर्मसु ।  
 मङ्गल्यश्चाभिमानश्च आश्रमाणां यथा विधि ॥ ३१ ॥  
 इह स्वर्गापवर्गार्थं प्रवृत्तिर्यत्र मानुषी ।  
 तेषाञ्च युगकर्माणि नान्यत्र मुनिपुङ्गवाः ! ॥ ३२ ॥  
 दशवर्षसहस्राणि स्थितिः किम्पुरुषे नृणाम् ।  
 सुवर्णवर्णाश्च नरास्त्रियश्चाप्सरसोपमाः ॥ ३३ ॥  
 अनामया ह्यशोकाश्च सर्वे ते शिवभाविताः ।  
 शुद्धसत्त्वाश्च हिमाभाः सदाराः प्लवभोजनाः ॥ ३४ ॥

महारजतसङ्काशा हरिवर्षेऽपि मानवाः ।  
 देवलोकात् च्युताः सर्वे देवाकाराश्च सर्वशः ॥ ३५ ॥  
 हरं यजन्ति सर्वशं पिबन्तीक्षुरसं शुभम् ।  
 न जरा बाधते तेन न च जीर्यन्ति ते नराः ॥ ३६ ॥  
 दशवर्षसहस्राणि तत्र जीवन्ति मानवाः ।  
 मध्यमं यन्मया प्रोक्तं नाम्ना वर्षमिलाहृतम् ॥ ३७ ॥  
 न तत्र सूर्यस्तपति न ते जीर्यन्ति मानवाः ।  
 चन्द्रसूर्यौ न नक्षत्रं न प्रकाशमिलाहृते ॥ ३८ ॥  
 पद्मप्रभाः पद्ममुखाः पद्मपत्रनिमेषणाः ।  
 पद्मपत्रसुगन्धाश्च जायन्ते भवभाविताः ॥ ३९ ॥  
 जम्बूफलरसाहाराश्च निष्पन्दाः सुगन्धिनः ।  
 देवलोकागतास्तत्र जायन्ते ह्यजरामराः ॥ ४० ॥  
 त्रयोदशसहस्राणि वर्षानान्ते नरोत्तमाः ।  
 आयुःप्रमाणं जीवन्ति वर्षे दिव्ये त्विलाहृते ॥ ४१ ॥  
 जम्बूफलरसं पीत्वा न जरा बाधते त्विमान् ।  
 न क्षुधा न क्लमश्चापि न जनो मृत्युमांस्तथा ॥ ४२ ॥  
 तत्र जाम्बूनदं नाम कनकं देवभूषणम् ।  
 इन्द्रगोपप्रतीकाश्च जायन्ते भास्वरन्तु तत् ॥ ४३ ॥  
 एवं मया समाख्याता नववर्षावूर्वर्तिनः ।  
 वर्णायुर्भोजनाद्यानि सङ्क्षिप्य न तु विस्तरात् ॥ ४४ ॥  
 हेमकूटे तु गन्धर्वा विज्ञेयाश्चाप्सरो गणाः ।  
 सर्वे नागाश्च निषधे श्रेष्ठवासुकितक्षकाः ॥ ४५ ॥  
 महाबलास्त्रयस्त्रिंशद्रमन्ते याज्ञिकाः सुराः ।  
 नीले तु वैदूर्यमये सिद्धा ब्रह्मर्षयोऽमलाः ॥ ४६ ॥



दैत्यानां दानवानाञ्च श्वेतः पर्वत उच्यते ।  
 शृङ्गवान् पर्वतश्चैव पितृणां निलयः सदा ॥ ४७ ॥  
 हिमवान् यक्षमुख्यानां भूतानामोश्वरस्य च ।  
 सर्वाद्विषु महादेवो हरिणा ब्रह्मणाम्बया ॥ ४८ ॥  
 नन्दिना च गणैश्चैव वर्षेषु च वनेषु च ।  
 नीलश्चेतविशृङ्गे च भगवान्नीललोहितः ॥ ४९ ॥  
 सिद्धैर्देवैश्च पितृभिर्दृष्टो नित्यं विशेषतः ।  
 नीलश्च वैदूर्यमयः श्वेतः शुक्लो हिरण्मयः ॥ ५० ॥  
 मयूरबर्हवर्णस्तु शातकुम्भस्त्रिशृङ्गवान् ।  
 एते पर्वतराजानो जम्बूद्वीपे व्यवस्थिताः ॥ ५१ ॥

इति श्रीलैङ्गे भुवनकोशस्यभाववर्णनं नाम  
 द्विपञ्चाशत्तमोऽध्यायः ॥ ५२ ॥

### अथ विपञ्चाशत्तमोऽध्यायः ।

सूत उवाच ।

जम्बूद्वीपादिद्वीपेषु सप्तसप्तसु पर्वताः ।  
 ऋज्वायताः प्रतिदिशं निविष्टा वर्ष पर्वताः ॥ १ ॥  
 जम्बूद्वीपे तु वक्ष्यामि सप्त दिव्यान्महाचलान् ।  
 गोमिदकोऽत्र प्रथमो द्वितीयश्चान्द्र उच्यते ॥ २ ॥  
 तृतीयो नारदो नाम चतुर्थो दुन्दुभिः स्मृतः ।  
 पञ्चमः सोमको नाम सुमनाः षष्ठ उच्यते ॥ ३ ॥  
 स एव वैभवः प्रोक्तो वैभ्राजः सप्तमः स्मृतः ।

सप्तैते गिरयः प्रोक्ताः प्लवङ्गदीपे विशेषतः ॥ ४ ॥  
 सप्तैव शास्त्रलिङ्गदीपे तांस्तु वक्ष्याम्यनुक्रमात् ।  
 कुमुदक्षीत्तमस्यैव पर्वतस्य बलाहकः ॥ ५ ॥  
 द्रोणः कङ्कस्य सहिषः ककुद्भान् सप्तमः स्मृतः ।  
 कुशदीपे तु सप्तैव द्वीपाश्च कुलपर्वताः ॥ ६ ॥  
 तांस्तु सङ्क्षेपतो वक्ष्ये नाममात्रेण वै क्रमात् ।  
 विद्रुमः प्रथमः प्रोक्तो द्वितीयो हेमपर्वतः ॥ ७ ॥  
 तृतीयो द्युतिमात्राम चतुर्थः पुष्पितः स्मृतः ।  
 कशेशयः पञ्चमस्तु षष्ठो हरिगिरिः स्मृतः ॥ ८ ॥  
 सप्तमो मन्दरः श्रीमान्महादेवनिकेतनम् ।  
 मन्द्या इति ह्यपां नाम मन्दरो धारणादपाम ॥ ९ ॥  
 तत्र साक्षाद् वृषाङ्गस्तु विश्वेशो विमलः शिवः ।  
 सोमः सनन्दी भगवानास्ते हेमगृहोत्तमे ॥ १० ॥  
 तपसा तोषितः पूर्वं मन्दरेण महेश्वरः ।  
 अविमुक्ते महाक्षेत्रे लेभे स परमं वरम् ॥ ११ ॥  
 प्रार्थितश्च महादेवो निवासार्थं सहास्रया ।  
 अविमुक्तादुपागम्य चक्रे वासं स मन्दरे ॥ १२ ॥  
 मनन्दी सगणः सोमस्ते नासौ तत्र मुञ्चति ।  
 क्रौञ्चदीपे तु सप्ते ह क्रौञ्चाद्याः कुलपर्वताः ॥ १३ ॥  
 क्रौञ्चो वामनकः पञ्चात्तृतीयश्चान्धकारकः ।  
 अन्धकारात् परञ्चापि दिवावृन्नामपर्वतः ॥ १४ ॥  
 दिवावृतः परञ्चापि विविन्दी गिरिरुच्यते ।  
 विविन्दात् परतश्चापि पुण्डरीको महामिरिः ॥ १५ ॥

पुण्डरीकात्परश्चापि प्रोच्यते दुन्दुभिस्वनः ।  
 एते रत्नमयाः सप्त क्रौञ्चद्वीपस्य पर्वताः ॥ १६ ॥  
 शाकद्वीपे च गिरयः सप्त तांस्तु निबोधत ।  
 उदयो रैवतश्चापि श्यामको मुनिसत्तमाः ! ॥ १७ ॥  
 राजतश्च गिरिः श्रीमानाश्विकेयः सुशोभनः ।  
 आश्विकेयात् परो रम्यः सर्वौषधिसमन्वितः ॥ १८ ॥  
 तथैव केसरौत्युक्तो यतो वायुः प्रजायते ।  
 पुष्करे पर्वतः श्रीमान्नेक एव महाशिलः ॥ १९ ॥  
 चित्रैर्मण्यमयैः कूटैः शिलाजालैः समुच्छ्रितैः ।  
 द्वीपस्य तस्य पूर्वाद्धै चित्रसानुस्थितो महान् ॥ २० ॥  
 योजनानां सहस्राणि ऊर्ध्वं पञ्चाशदुच्छ्रितः ।  
 अधश्चैव चतुस्त्रिंशत् सहस्राणि महाचलः ॥ २१ ॥  
 द्वीपस्यार्धे परिचिप्तः पर्वतो मानसोत्तरः ।  
 स्थितो वेलासमीपे तु नवचन्द्र इवोदितः ॥ २२ ॥  
 योजनानां सहस्राणि ऊर्ध्वं पञ्चाशदुच्छ्रितः ।  
 तावदेव तु विस्तीर्णः पार्श्वतः परिमण्डलः ॥ २३ ॥  
 स एव द्वीपपञ्चार्धे मानसः पृथिवीधरः ।  
 एक एव महासानुः सन्निवेशाद् द्विधा कृतः ॥ २४ ॥  
 तस्मिन् द्वीपे स्मृतो द्वी तु पुण्यो जनपदौ शुभौ ।  
 राजतौ मानसस्थाय पर्वतस्यानुमण्डली ॥ २५ ॥  
 महावीतन्तु यद्वर्षं बाह्यतो मानसस्य तु ।  
 तस्यैवाभ्यन्तरो यस्तु धातकीखण्ड उच्यते ॥ २६ ॥  
 स्वादूदकेनोदधिना पुष्करः परिवारितः ।  
 पुष्करद्वीपविस्तारविस्तीर्णोऽसौ समन्ततः ॥ २७ ॥

विस्तारान्मण्डलाच्चैव पुष्करस्य समेन तु ।  
 एवं द्वीपाः समुद्रैस्तु सप्त सप्तभिरावृताः ॥ २८ ॥  
 द्वीपस्यानन्तरो यस्तु समुद्रः सप्तमस्तु वै ।  
 एवं द्वीपसमुद्राणां वृद्धिर्ज्ञेया परस्परम् ॥ २९ ॥  
 परेण पुष्करस्याथ अनुवृत्त्य स्थितो महान् ।  
 स्वादूदकसमुद्रस्तु समन्तात् परिवेष्ट्य च ॥ ३० ॥  
 परेण तस्य महती दृश्यते लोकसंस्थितिः ।  
 काञ्चनी द्विगुणा भूमिः सर्वा चैकशिलोपमा ॥ ३१ ॥  
 तस्याः परेण ग्रैलस्तु मर्यादापरिमण्डलः ।  
 प्रकाशथाप्रकाशश्च लोकालोकः स उच्यते ॥ ३२ ॥  
 दृष्ट्यादृश्यगिरिर्यावत्तावदेषा धरा द्विजाः ! ।  
 योजनानां सहस्राणि दश तस्योच्छ्रयः स्मृतः ॥ ३३ ॥  
 तावांश्च विस्तरस्तस्य लोकालोकमहागिरिः ।  
 अर्वाचीने तु तस्यार्धे चरन्ति रविरश्मयः ॥ ३४ ॥  
 परार्धे तु तमो नित्यं लोकालोकस्ततः स्मृतः ।  
 एवं सङ्क्षेपतः प्रीतो भूर्लोकश्च च विस्तरः ॥ ३५ ॥  
 आभानीर्वै भुवः स्वस्तु आध्रुवाब्जुनिसत्तमाः ! ।  
 आवहाद्या निविष्टास्तु वायोर्वै सप्तनेमयः ॥ ३६ ॥  
 आवहः प्रवहश्चैव ततश्चानुवहस्तथा ।  
 संवहो विवहश्चाथ ततश्चाध्वं परावहः ॥ ३७ ॥  
 द्विजाः ! परिवहश्चेति वायोर्वै सप्तनेमयः ।  
 बलाहकास्तथा भानुबन्धो नक्षत्रराशयः ॥ ३८ ॥  
 ग्रहाणि ऋषयः सप्त ध्रुवो विप्राः ! क्रमादिह ।  
 योजनानां महीपृष्ठादूर्ध्वं पञ्चदशाध्रुवात् ॥ ३९ ॥

नियुतान्ये कनियुतं भूपृष्ठाङ्गानुमण्डलम् ।  
 रथः षोडशसाहस्रो भास्करस्य तथोपरि ॥ ४० ॥  
 चतुराशीतिसाहस्रो मेरुश्चोपरि भूतलात् ।  
 कोटियोजनमाक्रम्य महर्लोको ध्रुवादध्रुवः ॥ ४१ ॥  
 जनलोको महर्लोकात्तथा कोटिद्वयं द्विजाः ।।  
 जनलोकात्तपोलोकश्चतस्रः कोटयो मतः ॥ ४२ ॥  
 प्राजापत्याद् ब्रह्मलोकः कोटिषट्कं विस्तृत्य तु ।  
 पुण्यलोकास्तु सप्तैते ह्यण्डेऽस्मिन् कथिता द्विजाः । ४३ ॥  
 अधः सप्ततलानान्तु नरकाणां हि कोटयः ।  
 मायान्ताश्चैव घोराद्या अष्टाविंशतिरेव तु ॥ ४४ ॥  
 पापिनस्तेषु पच्यन्ते स्वस्वकर्मानुरूपतः ।  
 अवीच्यन्तानि सर्वाणि रौरवाद्यानि तेषु च ॥ ४५ ॥  
 प्रत्येकं पञ्चकान्याहुर्नरकाणि विशेषतः ।  
 अण्डमादौ मया प्रोक्तमण्डस्यावरणानि च ॥ ४६ ॥  
 हिरण्यगर्भसर्गश्च प्रसङ्गाद् बहुविस्तरात् ।  
 अण्डानामौदृशानान्तु कोट्यो ज्ञेयाः सहस्रशः ॥ ४७ ॥  
 सर्वगत्वात् प्रधानस्य तिर्यगूर्ध्वमधस्तथा ।  
 अण्डेष्वेतेषु सर्वेषु भुवनानि चतुर्दश ॥ ४८ ॥  
 प्रत्यण्डं द्विजशार्दूलास्तेषां हेतुर्महेश्वरः ।  
 अण्डेषु चाण्डबाह्येषु तथाण्डावरणेषु च ॥ ४९ ॥  
 तमोऽन्ते च तमः पारे चाष्टमूर्त्तिर्व्यवस्थितः ।  
 अस्यात्मनो महेशस्य महादेवस्य धीमतः ॥ ५० ॥  
 अदेहिनस्त्वहो देहमखिलं परमात्मनः ।  
 अस्याष्टमूर्त्तेः सर्वस्य शिवस्य गृहमेधिनः ॥ ५१ ॥

गृहिणी प्रकृतिर्दिव्या प्रजाश्च महदादयः ।

पयवः किङ्करास्तस्य सर्वे देहाभिमानिनः ॥ ५२ ॥

आद्यन्तहीनो भगवाननन्तः

पुमान् प्रधानप्रमुखाश्च सप्त ।

प्रधानमूर्तिस्त्वय घोडशाङ्गो

नह्येक्षरद्याष्टतनुः स एव ॥ ५३ ॥

आम्नाबलात्तस्य धरास्थितेह

धराधरा वारिधराः समुद्राः ।

व्योतिर्गणः शक्रमुखाः सुराश्च

वेमानिकाः स्यावरजङ्गमाश्च ॥ ५४ ॥

दृष्ट्वा यच्चं लक्ष्यैर्हीनमौशं

दृष्ट्वा सेन्द्रास्ते किमेतत् त्विहेति ।

यत्तं गत्वा निश्चयात् पावकाद्याः

शक्तिक्षीणाश्चाभवन् यत्ततोऽपि ॥ ५५ ॥

दग्धुं दृष्ट्वा वापि समक्षमस्य

यच्चस्य वङ्गिर्न शशाक विप्राः ! ।

वायुस्तृणञ्चालयितुं तथान्ये

स्नान् स्नान् प्रभावान् सकलामरेन्द्राः ॥ ५६ ॥

तदा स्वयं वृत्ररिपुः सुरेन्द्रैः

सुरेश्वरः सर्वसमृद्धिहेतुः ।

सुरेश्वरं यच्चमुवाच को वा

भवानितीत्यं सकुतूहलात्मा ॥ ५७ ॥

तदा ज्ञादृष्टं गत एव यच्च-

स्तदाम्बिका हैमवती शुभास्या ।

उमा शुभैराभरणैरनेकैः

सुशोभमाना त्वनु चाविरासीत् ॥ ५८ ॥

तां शक्रमुख्या बहुशोभमाना-

मुमामजां हैमवतीमपृच्छन् ।

किमेतदौशे ! बहुशोभमाने !

को वाम्बिके ! यच्चवपुश्चकास्ति ॥ ५९ ॥

निशम्य तद्वचमुमाम्बिकाह

त्वगोचरश्चेति सुराः सशक्राः ।

प्रणेमुरेनां मृगराजगामिनौ-

मुमामजां लोहितशुक्लकणाम् ॥ ६० ॥

सम्भाविता सा सकलामरेन्द्रैः

सर्वप्रवृत्तिस्तु सुरासुराणाम् ।

अहम्पुरासं प्रकृतिश्च पुंसो

यत्तस्य चाज्ञावशमेत्यथाह ॥ ६१ ॥

तस्माद् द्विजाः ! सर्वमजस्य तस्य

नियोगतश्चाण्डमभूदजाद्वै ।

अजश्च अण्डादखिलश्च तस्मा-

ज्ज्योतिर्गणैर्लोकमजात्मकं तत् ॥ ६२ ॥

इति श्रीलैङ्गे भुवनकोशविन्यासनिर्णयो नाम

त्रिपञ्चाशत्तमोऽध्यायः ॥ ५३ ॥

## अथ चतुःपञ्चाशत्तमोऽध्यायः ।

सूत उवाच ।

ज्यातिगणप्रचारं वै सहिष्याण्डे ब्रवीम्यहम् ।  
देवक्षेत्राणि चालोक्य ग्रहचारप्रसिद्धये ॥ १ ॥  
मानसोपरि माहेन्द्रो प्राच्यां मेरोः पुरो स्थिता ।  
दक्षिणे भानुपुत्रस्य वरुणस्य च वारुणी ॥ २ ॥  
मौम्ये सोमस्य विपुला तासु दिग्देवता स्थिताः ।  
अमरावतो संयमनौ सुखा चैव विभा क्रमात् ॥ ३ ॥  
लोकपालोपरिष्ठात् सर्वतो दक्षिणायने ।  
काष्ठां गतस्य सूर्यस्य गतिर्या तां निबोधत ॥ ४ ॥  
दक्षिणप्रक्रमे भानुः क्षिप्तेषुरिव धावति ।  
ज्योतिषां चक्रमादाय सततं परिगच्छति ॥ ५ ॥  
पुरान्तगो यदा भानुः शक्रस्य भवति प्रभुः ।  
सर्वैः सायमनैः सौरो ह्युदयो दृश्यते द्विजाः ! ॥ ६ ॥  
स एव सुखवत्त्वान्तु निशान्तस्थः प्रदृश्यते ।  
अस्तमेति पुनः सूर्यो विभायां विश्वदृग्बिभुः ॥ ७ ॥  
मया प्रोक्तोऽमरावत्यां यथाऽसौ वारितस्करः ।  
तथा संयमनीं प्राप्य सुखाच्चैव विभां खगः ॥ ८ ॥  
यदापराह्णस्वान्नेय्यां पूर्वाह्णे नैर्ऋते द्विजाः ! ।  
तदा त्वपररात्रश्च वायुभागो रुद्राक्षयः ॥ ९ ॥



ईशान्यां पूर्वरात्रस्तु गतिरेषा च सर्वतः ।  
 एवं पुष्करमध्ये तु यदा सर्पति वारिपः ॥ १० ॥  
 त्रिंशंशकन्तु मेदिन्यां मुहूर्त्तैर्नैव गच्छति ।  
 योजनानां मुहूर्त्तस्य इमां संख्यां निबोधत ॥ ११ ॥  
 पूर्णां शतसहस्राणामेकत्रिंशत्तु सा स्मृता ।  
 पञ्चाशच्च तथान्यानि सहस्राण्यधिकानि तु ॥ १२ ॥  
 मौहूर्त्तिकी गतिर्ह्येषा भास्करस्य महात्मनः ।  
 एतेन गतियोगेन यदा काष्ठान्तु दक्षिणाम् ॥ १३ ॥  
 पर्यपृच्छेत् पतङ्गोऽपि सौम्याशं चोत्तरेऽहनि ।  
 मध्ये तु पुष्करस्याथ भ्रमते दक्षिणायने ॥ १४ ॥  
 मानसोत्तरशैले तु महातेजा विभावसुः ।  
 मण्डलानां शतं पूर्णं तदशीत्यधिकं विभुः ॥ १५ ॥  
 बाह्यं चाभ्यन्तरं प्रोक्तमुत्तरायणदक्षिणे ।  
 प्रत्यहं चरते तानि सूर्यो वै मण्डलानि तु ॥ १६ ॥  
 कुलालचक्रपर्यन्तो यथा शीघ्रं प्रवर्तते ।  
 दक्षिणप्रक्रमे देवस्तथा शीघ्रं प्रवर्तते ॥ १७ ॥  
 तस्मात् प्रकृष्टां भूमिं तु कालेनाल्पेन गच्छति ।  
 सूर्यो द्वादशभिः शीघ्रं मुहूर्त्तैर्दक्षिणायने ॥ १८ ॥  
 त्रयोदशार्द्धमृक्षाणामङ्गा तु चरते रविः ।  
 मुहूर्त्तैस्त्रावट्क्षाणि नक्तमष्टादशैश्चरन् ॥ १९ ॥  
 कुलालचक्रमध्यं तु यथा मन्दं प्रसर्पति ।  
 तथोदगवने सूर्यः सर्पते मन्दविक्रमः ॥ २० ॥  
 तस्माद्दीर्घेण कालेन भूमिमल्पां तु गच्छति ।  
 सरकोऽधिष्ठितो भानोरादित्यैर्मुनिभिस्तथा ॥ २१ ॥

गन्धर्वरूपरोभिश्च ग्रामणीसर्पराक्षसैः ।

प्रदोषयन् सहस्रांशुरग्रतः पृष्ठतोऽप्यधः ॥ २२ ॥

जड्वृतश्च करं त्यक्त्वा सर्भा ब्राह्मीमनुत्तमाम् ।

अश्वोभिर्मुनिभिस्त्यक्तैः सम्यायान्तु निशाचरान् ॥ २३ ॥

हत्वा हत्वा तु सम्प्राप्तान् ब्राह्मणैश्चरते रविः ।

अष्टादशमुद्धर्त्तन्तु उत्तरायणपश्चिमम् ॥ २४ ॥

अहर्भवति तच्चापि चरते मन्दविक्रमः ।

त्रयोदशार्धसृक्षाणि नक्तं द्वादशभौरविः ।

मुद्धर्त्ते स्तावदृक्षाणि दिवाष्टादशभिश्चरन् ॥ २५ ॥

ततो मन्दतरं नाभ्यां चक्रं भ्रमति वै यथा ।

सृत्पिण्ड इव मध्यस्थो ध्रुवो भ्रमति वै तथा ॥ २६ ॥

विंशन्मुद्धर्त्ते रेवाङ्गुरहोरात्रं पुराविदः ।

उभयोः काष्ठयोर्मध्ये भ्रमता मण्डलानि तु ॥ २७ ॥

कुलालचक्रनाभिस्तु यथा तत्रैव वर्त्तते ।

श्रीत्तानपादो भ्रमति ग्रहैः सार्धं ग्रहाग्रणीः ॥ २८ ॥

गणो मुनिज्योतिषान्तु मनसा तस्य सर्पति ।

अधिष्ठितः पुनस्तेन भानुस्त्वादाय तिष्ठति ॥ २९ ॥

किरणैः सर्वतस्तोयं देवो वै सप्तमौरणः ।

श्रीत्तानपादस्य सदा ध्रुवत्वं वै प्रसादतः ॥ ३० ॥

विष्णोरोत्तानपादेन चाप्तन्तातस्य हेतुना ।

आपः पीतास्तु सूर्येण क्रमन्ते शशिनः क्रमात् ॥ ३१ ॥

निशाकराविस्रवन्ते जीमूतान् प्रत्ययः क्रमात् ।

हृदं जलमुचां चैव खसनेनाभिताडितम् ॥ ३२ ॥

ज्वायां सृष्टिं विस्मजते भासयत्तेन भास्करः ।

तीयस्य नास्ति वै नाशः तदैव परिवर्तते ॥ ३३ ॥  
 हिताय सर्वजन्तूनां गतिः शर्वेण निर्मिता ।  
 भूभुवः स्वस्तथा ह्यापो ह्यन्नं चानृतमेव च ॥ ३४ ॥  
 प्राणा वै जगतामापो भूतानि भुवनानि च ।  
 बहुनात्र किमुक्तेन चराचरमिदं जगत् ॥ ३५ ॥  
 अपां शिवस्य भगवानाधिपत्ये व्यवस्थितः ।  
 अपां त्वधिपतिर्देवो भव इत्येव कीर्तितः ॥ ३६ ॥  
 भवात्मकं जगत्सर्वमिति किञ्चेह चाद्भुतम् ।  
 नारायणत्वं देवस्य हरेश्चाद्भिः कृतं विभोः ॥ ३७ ॥  
 जगतामालयो विष्णुस्त्वापस्तस्यालयानि तु ।

दन्दह्यमानेषु चराचरेषु

गोधूमभूतास्त्वथ निष्क्रमन्ति ।

या या ऊर्ध्वं मारुतेनेरिता वै

तास्तास्वभ्राण्यग्निना वायुना च ॥ ३८ ॥

अतो धूमाग्निवातानां संयोगस्त्वन्न उच्यते ।

वारौणि वर्षतीत्यन्नमन्नस्येशः सहस्रदृक् ॥ ३९ ॥

यज्ञधूमोद्भवं चापि द्विजानां हितकृत् सदा ।

दावाग्निधूमसम्भूतमन्नं वनहितं स्मृतम् ॥ ४० ॥

मृतधूमोद्भवं त्वन्नमशुभाय भविष्यति ।

अभिचारान्निधूमोत्थं भूतनाशाय वै द्विजाः ! ॥ ४१ ॥

एवं धूमविशेषेण जगतां वै हिताहितम् ।

तस्मादाच्छादयेद्भूममभिचारकृतं नरः ॥ ४२ ॥

अनाच्छाद्य द्विजः कुर्याद्भूमं यश्चाभिचारिकम् ।

एवमुद्दिश्य लोकस्य क्षयकृच्च भविष्यति ॥ ४३ ॥

अयां निधानं जीमूताः परमासानिह सुव्रताः ।।

वर्षयन्त्येव जगतां हिताय पवनाञ्जया ॥ ४४ ॥

स्तनितश्चेह वायस्यं वैद्युतं पावकोद्भवम् ।

त्रिधा तेषाहिमोत्यत्तिरभ्राणां मुनिपुङ्गवाः ! ॥ ४५ ॥

न भ्रम्यन्ति यतोऽभ्राणि मेहनाम्नेष उच्यते ।

काष्ठावाङ्मास्य वैरिञ्चगाः पञ्चाश्वैव प्रथग्विधाः ॥ ४६ ॥

आज्यानां काष्ठसंयोगादग्नेर्धूमः प्रवर्त्तितः ।

द्वितीयानाञ्च सभूतिर्विरिञ्चोच्छ्वासवायुना ॥ ४७ ॥

भूभृतान्त्यय पक्षेण मघवच्छेदितैस्ततः ।

वाङ्मेयास्त्वय जीमूतास्वावहस्थानगाः शुभाः ॥ ४८ ॥

विरिञ्चोच्छ्वासजाः सर्वे प्रवहस्तन्वजास्ततः ।

पक्षजाः पुष्कराद्याश्च वर्षन्ति च यदा जलम् ॥ ४९ ॥

मूकाः सगद्दुष्टाशास्त्वैतैः कृत्यं यथाक्रमम् ।

क्षामहृष्टिप्रदा दीर्घकालं शीतसमीरिणः ॥ ५० ॥

जीवकाश्च तथा क्षौणा विद्युद्भुनिव्विर्जिताः ।

तिष्ठन्त्याक्रोशमात्रे तु धरापृष्ठादितस्ततः ॥ ५१ ॥

अर्द्धक्रोशे तु सर्वे वै जीमूता गिरिवासिनः ।

मेघा योजनमात्रन्तु साध्यत्वाद् बहुतोयदाः ॥ ५२ ॥

धरापृष्ठाद् द्विजाः ! क्षमायां विद्युद्भुणसमन्विताः ।

तेषां तेषां हृष्टिसर्गं त्रैधा कथितमत्र तु ॥ ५३ ॥

पक्षजाः कल्पजाः सर्वे पर्वतानां महत्तमाः ।

कल्पान्ते ते च वर्षन्ति रात्रौ नाशाय शारदाः ॥ ५४ ॥

पक्षजाः पुष्कराद्याश्च वर्षन्ति च यदा जलम् ।

तदार्णवमभूत् सर्वं तत्र शीते निशीश्वरः ॥ ५५ ॥

आग्नेयानां श्वासजानां पचजानां द्विजर्षभाः ।।  
 जलदानां सदा धूमो ह्याध्यायन इति स्मृतः ॥ ५६ ॥  
 पौण्ड्रास्तु वृष्टयः सर्वा विद्युताः शीतशस्यदाः ।  
 पुण्ड्रदेशेषु पतिता नागानां शीकरा हिमाः ॥ ५७ ॥  
 गाङ्गा गङ्गास्वसम्भूताः पर्जन्येन परावहैः ।  
 नगानाञ्च नदीनाञ्च दिग्गजानां समाकुलम् ॥ ५८ ॥  
 मेघानाञ्च पृथग्भूतं जलं प्रायादगादगम् ।  
 परावहो यः श्वसनश्चानयत्यम्बिका गुरुम् ॥ ५९ ॥  
 मेनापतिमतिक्रम्य वृष्टिशेषं द्विजाः ! परम् ।  
 अभ्येति भारते वर्षे त्वपरान्तविवृद्धये ॥ ६० ॥  
 वृष्टयः कथिता ह्यद्य द्विधा वस्तुविवृद्धये ।  
 शस्यद्वयस्य संचेपात् प्रव्रवीमि यथामति ॥ ६१ ॥  
 स्रष्टा भानुर्महातेजा वृष्टीनां विश्वदृग् विभुः ।  
 सोऽपि साक्षाद् द्विजश्रेष्ठश्चेशानः परमः शिवः ॥ ६२ ॥  
 स एव तेजस्वीजस्तु बलं विप्रा ! यशः स्वयम् ।  
 चक्षुः श्रोत्रं मनो मृत्युरात्मा मन्युर्विदिग्दिशः ॥ ६३ ॥  
 सत्यं ऋतं तथा वायुरम्बरं खचरश्च सः ।  
 लोकपालो हरिर्ब्रह्मा रुद्रः साक्षान्महेश्वरः ॥ ६४ ॥  
 सहस्रकिरणः श्रीमानष्टहस्तः सुमङ्गलः ।  
 अर्धनारीवपुः साक्षात् त्रिनेत्रस्त्रिदशाधिपः ॥ ६५ ॥  
 अस्यैवेह प्रसादात्तु वृष्टिर्नानाभवद् द्विजाः ! ।  
 सहस्रगुणमुत्सृष्टुमादत्ते किरणैर्जलम् ॥ ६६ ॥  
 जलस्य नाशो वृद्धिर्वा नास्त्येवास्य विचारतः ।  
 ध्रुवेषाधिष्ठितो वायुर्वृष्टिं संहरते पुनः ॥ ६७ ॥

ग्रहात्रिसृत्त्य सूर्यात्त, कृत्स्ने नक्षत्रमण्डले ।  
 चारस्यान्ते विग्रत्यर्के ध्रुवेण समधिष्ठिता ॥ ६८ ॥  
 इति श्रीलैङ्गे ज्योतिष्यक्रे सूर्यगत्यादिकथनं नाम  
 चतुःपञ्चाशत्तमोऽध्यायः ॥ ५४ ॥

### अथ पञ्चपञ्चाशत्तमोऽध्यायः ।

सूत उवाच ।

सौरं संचेपतां वक्ष्ये रथं शशिन एव च ।  
 ग्रहाणामितरेषाञ्च यथा गच्छति चाख्युपः ॥ १ ॥  
 सौरस्तु ब्रह्मणा सृष्टो रथस्त्वर्यवशेन सः ।  
 संवत्सरस्यावयवैः कल्पितश्च द्विजर्षभाः ! ॥ २ ॥  
 त्रिनाभिना तु चक्रे ण पञ्चारेण समन्वितः ।  
 सौवर्णः सर्वदेवानामावासी भास्करस्य तु ॥ ३ ॥  
 नवयोजनसाहस्रो विस्तारा यामतः स्मृतः ।  
 द्विगुणोऽपि रथोपस्थादीषा दण्डः प्रमाणतः ॥ ४ ॥  
 असङ्गैस्तु हयैर्युक्तो यतश्चक्रं ततः स्थितैः ।  
 वाजिनस्तस्य वै सप्तच्छन्दोभिर्निर्मितास्तु ते ॥ ५ ॥  
 चक्रपद्मे निबद्धास्तु ध्रुवे चाक्षः समर्पितः ।  
 सहाश्वचक्रो भ्रमते सहाक्षो भ्रमते ध्रुवः ॥ ६ ॥  
 अक्षः सहैकचक्रे ण भ्रमतेऽसौ ध्रुवेरितः ।  
 प्रेरको ज्योतिषां धीमान् ध्रुवो वै वातरश्मिभिः ॥ ७ ॥  
 युगाक्षकोटिसम्बद्धो द्वौ रश्मी स्तन्दनस्य तु ।

ध्रुवेण भ्रमते रश्मिनिबद्धः सयुगाक्षयोः ॥ ८ ॥  
 भ्रमतो मण्डलानि स्युः खेचरस्य रथस्य तु ।  
 युगाक्षकोटी ते तस्य दक्षिणे स्यन्दनस्य हि ॥ ९ ॥  
 ध्रुवेण प्रगृहीते वै विचक्राग्ने च रज्जुभिः ।  
 भ्रमन्तमनुगच्छन्ति ध्रुवं रश्मी च तावुभौ ॥ १० ॥  
 युगाक्षकोटिस्वेतस्य वातोर्मिस्यन्दनस्य तु ।  
 कौले सक्ता यथा रज्जुर्भ्रमते सर्वतो दिशम् ॥ ११ ॥  
 भ्राम्यतस्तस्य रश्मी तु मण्डलेषूत्तरायणे ।  
 वर्धते दक्षिणे चैव भ्रमतो मण्डलानि तु ॥ १२ ॥  
 आकृष्येते यदा ते वै ध्रुवेणाधिष्ठितौ तदा ।  
 आभ्यन्तरस्थः सूर्योऽथ भ्रमते मण्डलानि तु ॥ १३ ॥  
 अशीतिमण्डलशतं काष्ठयोरन्तरं द्वयोः ।  
 ध्रुवेण मुच्यमानाभ्यां रश्मिभ्यां पुनरेव तु ॥ १४ ॥  
 तथैव बाह्यतः सूर्यो भ्रमते मण्डलानि तु ।  
 उद्दिश्यन् सवेगेन मण्डलानि तु गच्छति ॥ १५ ॥  
 देवाश्चैव तथा नित्यं मुनयश्च दिवानिग्रम् ।  
 यजन्ति सततं देवं भास्करं भवभीक्ष्वरम् ॥ १६ ॥  
 सरथोऽधिष्ठितो देवैरादित्यैर्मुनिभिस्तथा ।  
 मन्धर्वैरप्सरोभिश्च ग्रामणी सर्पराक्षसैः ॥ १७ ॥  
 एते वसन्ति वै सूर्ये द्वौ द्वौ मासौ क्रमेण तु ।  
 आप्याययन्ति चादित्यं तेजोभिर्भास्करं शिवम् ॥ १८ ॥  
 ग्रथितैः स्वैर्वचोभिस्तु सुवन्ति मुनयो रविम् ।  
 गन्धर्वासरसश्चैव नृत्तगीयैरुपासते ॥ १९ ॥  
 ग्रामणी यक्षभूतानि कुर्वतेऽभीष्टं संग्रहम् ।

मर्पा वहन्ति वै सूर्यं यातुधानानुयान्ति च ॥ २० ॥

बालस्त्रित्यानयन्त्यस्तं परिवार्योदयाद्रविम् ।

इत्येते वै वसन्तीह द्वौ द्वौ मासौ दिवाकरे ॥ २१ ॥

मधुश्च माधवश्चैव शुक्रश्च शुचिरेव च ।

नभो नभस्यौ विप्रेन्द्रा ! इषस्योर्जस्तथैव च ॥ २२ ॥

महः सहस्यौ च तथा तपस्यश्च तपः पुनः ।

एते द्वादशमासास्तु वर्षं वै मानुषं द्विजाः ! ॥ २३ ॥

वासन्तिकस्तथा ग्रैष्मः शुभो वै वार्षिकस्तथा ।

शारदश्च हिमश्चैव शैशिरो ऋतवः स्मृताः ॥ २४ ॥

धातार्यमाश्च मित्रश्च वरुणश्चैन्द्र एव च ।

विवस्वाश्चैव पूषा च पर्जन्योऽंशुर्भगस्तथा ॥ २५ ॥

त्वष्टा विष्णुः पुलस्त्यश्च पुलहश्चातिरेव च ।

वमिष्ठश्चाङ्गिराश्चैव भृगुर्बृहस्पतिर्गमतां वरः ॥ २६ ॥

भारद्वाजो गौतमश्च कश्यपश्च क्रतुस्तथा ।

जमदग्निः कौशिकश्च वासुकिः कङ्क्षुणो करः ॥ २७ ॥

तक्षकश्च तथा नाग एलापत्रस्तथा द्विजाः ! ।

शङ्खपालस्तथा चान्यस्त्वैरावत इति स्मृतः ॥ २८ ॥

धनञ्जयो महापद्मस्तथा कर्कोटकः स्मृतः ।

कम्बलोऽश्वतरश्चैव तुम्बुर्नरार्दस्तथा ॥ २९ ॥

हाहा ह्रहर्मुनिश्रेष्ठा ! विश्वावसुरनुत्तमः ।

उग्रसेनोऽथ सुरुचिरन्यश्चैव परावसुः ॥ ३० ॥

चित्रसेनो महातेजायोर्णायुश्चैव सुव्रताः ! ।

धृतराष्ट्रः सूर्यवर्चा देवौ साक्षात् कृतस्थला ॥ ३१ ॥

शुभानना शुभशोणिर्दिव्या वै पुष्पिकस्थली ।



मेनका सहजत्या च प्रह्लाचाथ शुचिस्मिता ॥ ३२ ॥  
 अनुह्लाचा घृताची च विश्वाची चोर्वशी तथा ।  
 पूर्वचित्तिरिति ख्याता देवी साक्षात् तिलोत्तमा ॥ ३३ ॥  
 रत्ना चान्मोजवदना रथकट्ट ग्रामणीः शुभः ।  
 रथीजा रथचित्रश्च सुबाहुर्वै रथस्वनः ॥ ३४ ॥  
 वरुणश्च तथैवान्यः सुषेणः सेनजिच्छुभः ।  
 तार्क्ष्यश्चारिष्टनेमिश्च क्षतजित् सत्यजित् तथा ॥ ३५ ॥  
 रक्षो हेतिः प्रहेतिश्च पौरुषेयो बधस्तथा ।  
 सर्पो व्याघ्रः पुनश्चापो वातो विद्युद्दिवादरः ॥ ३६ ॥  
 ब्रह्मोपेतश्च रक्षेन्द्रो यज्ञोपेतस्तथैव च ।  
 एते देवादयः सर्वे वसन्त्यर्के क्रमेण तु ॥ ३७ ॥  
 स्थानाभिमानिनो ह्येते गणा द्वादशसप्तकाः ।  
 धात्रादिविष्णुपर्यन्ता देवा द्वादशकीर्तिताः ॥ ३८ ॥  
 आदित्यं परमं भानुं भाभिराप्याययन्ति ते ।  
 पुलस्त्याद्याः कौशिकान्ता मुनयो मुनिसत्तमाः ॥ ३९ ॥  
 द्वादशैव स्तवैर्भानुं सुवन्ति च यथाक्रमम् ।  
 नागाश्चाश्वतरां तास्तु वासुकिप्रमुखाः शुभाः ॥ ४० ॥  
 द्वादशैव महादेवं वहन्त्येवं यथाक्रमम् ।  
 क्रमेण सूर्यवर्चान्ता सुम्बरुप्रमुखाम्बुपम् ॥ ४१ ॥  
 गीतैरेनमुपासन्ते गन्धर्वा द्वादशोत्तमाः ।  
 कृतखलाद्या रत्नान्ता दिव्याश्चाप्सरसो रविम् ॥ ४२ ॥  
 ताण्डवैः सरसैः सर्वाश्चोपासन्ते यथाक्रमम् ।  
 दिव्याः सत्यजिदन्ताश्च ग्रामण्यो रथकट्ट, खाः ॥ ४३ ॥  
 द्वादशास्य क्रमेणैव कुर्वतेऽभीष्टं संग्रहम् ।

प्रयान्ति यज्ञोपेतान्ता रक्षोहेति मुखाः सह ॥ ४४ ॥

सायुधा द्वादशैवैते राक्षसाश्च यथाक्रमम् ।

धातार्य्यमा पुलस्त्यश्च पुलहश्च प्रजापतिः ॥ ४५ ॥

उरगो वासुकिश्चैव कङ्कणीकश्च तावुभौ ।

तुम्बरुर्नारदश्चैव गन्धर्वो गायतां वरौ ॥ ४६ ॥

कृतस्थलाप्सराश्चैव तथा वै पुञ्चिकस्थला ।

ग्रामणो रथकश्चैव रथौजाश्चैव तावुभौ ॥ ४७ ॥

रक्षोहेतिः प्रहेतिश्च यातुधाना वृदाहृती ।

मधुमाधवयोरेष गणो वसति भास्करे ॥ ४८ ॥

वसन्ति ग्रीष्मकौ मासौ मित्रश्च वरुणश्च ह ।

ऋषिरतिर्वसिष्ठश्च तक्षको नाग एव च ॥ ४९ ॥

मेनका सहजन्त्या च गन्धर्वो च हृहाहुहः ।

सुवाहुनामा ग्रामस्थौ रथचित्रश्च तावुभौ ॥ ५० ॥

पौरुषेयो वधश्चैव यातुधाना वृदाहृती ।

एते वसन्ति वै सूर्य्ये मासयोः शुचिशुक्रयोः ॥ ५१ ॥

ततः सूर्य्ये पुनश्चान्या निवसन्तीह देवताः ।

इन्द्रश्चैव विवस्वांश्च अङ्गिरा ऋगुरेव च ॥ ५२ ॥

एलापत्रस्तथा सर्पः शङ्खपालश्च तावुभौ ।

विष्णावसूयसेनी च वरुणश्च रथस्वनः ॥ ५३ ॥

प्रस्त्रीचा चैव विख्याता अनुस्त्रीचा च ते उभे ।

यातुधानास्तथा सर्पो व्याघ्रश्चैव तु तावुभौ ॥ ५४ ॥

नभो नभस्ययोगेण गणो वसति भास्करम् ।

पर्य्यन्त्यश्चैव पूषा च भरद्वाजोऽय गीतमः ॥ ५५ ॥

धनञ्जय इरावांश्च सुरुचिः स परावसुः ।

धृताची चाप्सरः श्रेष्ठा विश्वाची चातिशोभना ॥ ५६ ॥

सेनजिच्च सुषेणश्च सेनानीर्ग्रामणीश्च तौ ।

आपो वातश्च तावेतौ यातुधाना वुभौ स्मृतौ ॥ ५७ ॥

वसन्त्येते तु वै सूर्यो मास ऊर्ज इषे च ह ।

हैमन्तिकौ तु द्वौ मासौ वसन्ति च दिवाकरे ॥ ५८ ॥

अंशुर्भगश्च द्वावेतौ कश्यपश्च क्रतुः सह ।

भुजङ्गश्च महापद्मः सर्पः कर्कोटकस्तथा ॥ ५९ ॥

चित्तसेनश्च गन्धर्व ऊर्णायुश्चैव तावुभौ ।

उर्वशी पूर्वचित्तिश्च तथैवाप्सरसा वुभे ॥ ६० ॥

तार्क्ष्यश्चारिष्टनेमिश्च सेनानीर्ग्रामणीश्च तौ ।

विद्युद्दिवाकरश्चोभौ यातुधाना वुदाहृतौ ॥ ६१ ॥

सहै चैव सहस्ये च वसन्त्येते दिवाकरे ।

ततः शैशिरयोश्चापि मासयोर्निवसन्ति वै ॥ ६२ ॥

त्वष्टाविष्णुर्जमदग्निर्विश्वामित्रस्तथैव च ।

काद्रवेयौ तथा नागौ कम्बलाश्वतरा वुभौ ॥ ६३ ॥

धृतराष्ट्रः स गन्धर्वः सूर्यवर्चास्तथैव च ।

तिलोत्तमाप्सराश्चैव देवी रम्भा मनोहरा ॥ ६४ ॥

रथजित् सत्यजिच्चैव ग्रामण्यौ लोकविश्रुतौ ।

ब्रह्मोपेतस्तथा रक्षो यज्ञोपेतश्च यः स्मृतः ॥ ६५ ॥

एते देवा वसन्त्येते द्वौ द्वौ मासौ क्रमेण तु ।

स्नानाभिमानिनो ह्येते गणा द्वादशसप्तकाः ॥ ६६ ॥

सूर्यमाप्याययन्त्येते तेजसा तेज उत्तमम् ।

ग्रथितैः स्त्रैर्वचोभिस्तु सुवन्ति नूनयो रविम् ॥ ६७ ॥

गन्धर्वाप्सरसश्चैव नृत्यगेयैरुपासते ।

ग्रामणी यच्चभूतानि कुर्वतेऽभीषु संग्रहम् ॥ ६८ ॥  
 सर्पा वहन्ति वै सूर्यं यातुधानानुवान्ति वै ।  
 बालखिल्या नयन्त्यस्तं परिवार्योदयाद्रविम् ॥ ६९ ॥  
 एतेषामेव देवानां यथा तेजां यथा तपः ।  
 यथायोगं यथा मन्त्रं यथाधर्मं यथावलम् ॥ ७० ॥  
 तथा तपत्यसौ सूर्यस्तेषामिदंस्तु तेजसा ।  
 इत्येतं वै वसन्तीह हौ हौ मासौ दिवाकरे ॥ ७१ ॥  
 ऋषयो देवगन्धर्वपन्नगाप्सरसाङ्गणाः ।  
 ग्रामण्यश्च तथा यज्ञा यातुधानाश्च मुख्यतः ॥ ७२ ॥  
 एते तपन्ति वर्षान्ति भान्ति वान्ति सृजन्ति च ।  
 भूतानामशुभं कर्म व्यपोहन्तीह कीर्त्तिताः ॥ ७३ ॥  
 मानवानां शुभं ह्येते हरन्ति च दुरात्मनाम् ।  
 दुरितं सुप्रचाराणां व्यपोहन्ति क्वचित् क्वचित् ॥ ७४ ॥  
 विमाने च स्थिता दिव्ये कामगे वात रंहसि ।  
 एते सहैव सूर्येण भ्रमन्ति दिवमानुगाः ॥ ७५ ॥  
 वर्षन्त्यश्च तपन्त्यश्च ह्लादयन्त्यश्च वै द्विजाः ! ।  
 गोपायन्तीह भूतानि सर्वाणि ग्रामनुक्षयात् ॥ ७६ ॥  
 स्थानाभिमानिना मेतत् स्थानं मन्वन्तरेषु वै ।  
 अतीतानागतानां वै वर्त्तन्ते साम्प्रतश्च ये ॥ ७७ ॥  
 एते वसन्ति वै सूर्ये मशकास्ते चतुर्दश ।  
 चतुर्दशसु सर्वेषु गणा मन्वन्तरेष्विह ॥ ७८ ॥  
 मङ्गिपाद्विस्तराच्चैव यथावृत्तं यथाश्रुतम् ।  
 कथितं मुनिगार्दृला ! देवदेवस्य धीमतः ॥ ७९ ॥  
 एते देवा वसन्त्यर्के हौ हौ मासौ क्रमेण तु ।

स्थानाभिमानिनो ह्येते गणा द्वादशसप्तकाः ॥ ८० ॥

इत्येष एकचक्रेण सूर्यस्तूर्यं रथेन तु ।

हरितैरक्षरैरश्वैः सर्पतेऽसौ दिवाकरः ॥ ८१ ॥

अहोरात्रं रथेनासावेकचक्रेण तु भ्रमन् ।

सप्तद्वीपसमुद्राङ्गां सप्तभिः सर्पते दिवि ॥ ८२ ॥

इति श्रीलैङ्गे सूर्यरथनिर्णयो नाम षष्ठपञ्चा-

शतमोऽध्यायः ॥ ५५ ॥

## अथ षट्पञ्चाशत्तमोऽध्यायः ।

सूत उवाच ।

वीथ्याश्रयाणि चरति नक्षत्राणि निशाकरः ।

त्रिचक्रोभयतोऽश्वश्च विज्ञेयस्तस्य वै रथः ॥ १ ॥

शतारैश्च त्रिभिश्चक्रैर्युक्तः शुक्लैर्हयोत्तमैः ।

दशभिस्त्वक्कशैर्दिव्यैरसङ्गैस्तैर्मनोजवैः ॥ २ ॥

रथेनानेन देवैश्च पितृभिश्चैव गच्छति ।

सोमो ह्यम्बुमयैर्गोभिः शुक्लैः शुक्लगभस्तिमान् ॥ ३ ॥

क्रमते शुक्लपक्षादौ भास्करात् परमा स्थितः ।

आपूर्यते परस्थान्तः सततं दिवसक्रमात् ॥ ४ ॥

देवैः पीतं क्षये सोममाप्याययति नित्यशः ।

पीतं पञ्चदशाहन्तु रश्मिनैकेन भास्करः ॥ ५ ॥

आपूरयन् सुषुम्नेन भागं भागमनुक्रमात् ।

इत्येषा सूर्यवोर्येण चन्द्रस्याप्यायिता तनुः ॥ ६ ॥

म पौर्णमास्यां दृश्येत शुक्लः सम्पूर्णमण्डलः ।

एवमाप्यायितं सोमं शुक्लपक्षे दिनक्रमात् ॥ ७ ॥

तता द्वितीयाप्रभृतिबहुलस्य चतुर्दशीम् ।

पिवन्त्यस्व, मयं देवा मधु सौम्यं सुधासृतम् ॥ ८ ॥

ममृतं त्वर्धमासेन असृतं सूर्यतेजसा ।

पानार्थमसृतं सोमं पौर्णमास्यामुपासते ॥ ९ ॥

एकरात्रिं सुराः सर्वे पिबन्तिस्त्वृषिभिः सह ।

सोमस्य कृण्वन्पक्षादौ भास्कराभिमुखस्य च ॥ १० ॥

प्रचीयन्ते परम्यान्तः पोयमानाः कलाः क्रमात् ।

त्रयस्त्रिंशच्छताश्चैव त्रयस्त्रिंशत्तथैव च ॥ ११ ॥

त्रयस्त्रिंशत् सहस्राणि देवाः सोमं पिवन्ति वै ।

एवं दिनक्रमात् पीते विबुधैस्तु निशाकरे ॥ १२ ॥

पीत्वार्धमासं गच्छन्ति अमावास्यां सुरोत्तमाः ।

पितरश्चीपतिष्ठन्ति अमावास्यां निशाकरम् ॥ १३ ॥

ततः पञ्चदशे भागे किञ्चिच्छिष्टे कलात्मके ।

अपराह्णे पिबन्तगणा जघन्यं पर्युपासते ॥ १४ ॥

पिवन्ति द्विकलं कालं शिष्टा तस्य कला तु या ।

निसृतं तदमावास्यां गभस्तिभ्यः स्वधासृतम् ॥ १५ ॥

मासदक्षिणवाप्याग्रां पीत्वा गच्छन्ति तेऽसृतम् ।

पिबन्तिः पोयमानस्य पञ्चदशां कला तु वा ॥ १६ ॥

यावत्तु चोयते तस्य भागः पञ्चदशस्तु सः ।

अमावास्यां ततस्तस्या अन्तरा पूर्यते पुनः ॥ १७ ॥

तद्विचर्यो वै पक्षादौ षोडशां शशिनः स्मृतौ ।

एवं सूर्यनिमित्तैषा पचवृद्धिर्निशाकरे ॥ १८ ॥

इति श्रीलैङ्गे सोमवर्णनं नाम षट्पञ्चा-

शत्तमोऽध्यायः ॥ ५६ ॥

## अथ सप्तपञ्चाशत्तमोऽध्यायः ।

सूत उवाच ।

अष्टभिश्च हयैर्युक्तः सोमपुत्रस्य वै रथः ।

वारितेजोमयश्चाथ पिशङ्गैश्चैव शोभनैः ॥ १ ॥

दशभिश्चाक्षरैरश्वैर्नानावर्णै रथः स्मृतः ।

शुक्रस्य क्षामयैर्युक्तो दैत्याचार्यस्य धीमतः ॥ २ ॥

अष्टाश्वश्चाथ भौमस्य रथो हैमः सुशोभनः ।

जीवस्य हैमश्चाष्टाश्वो मन्दस्यायस निर्मितः ॥ ३ ॥

रथ आपोमयैरश्वैर्दशभिस्तु सितेतरैः ।

स्वर्भाः, र्भास्करारैश्च तथा चाष्टहयः स्मृतः ॥ ४ ॥

सर्वे ध्रुव निबद्धा वै ग्रहास्ते वातरश्मिभिः ।

एतेन भ्राम्यमाणाश्च यथायोगं व्रजन्ति वै ॥ ५ ॥

यावन्त्यश्चैव ताराश्च तावन्त्यश्चैव रश्मयः ।

सर्वे ध्रुव निबद्धाश्च भ्रमन्तो भ्रामयन्ति तम् ॥ ६ ॥

अलातचक्रवद् यान्ति वातचक्रे रितानि तु ।

वस्माद्वहति ज्योतींषि प्रवहस्तेन सः स्मृतः ॥ ७ ॥

नक्षत्रसूर्याश्च तथा ग्रहतारागणैः सह ।

चक्षुः, खाभिमुखैः सर्वे चक्रमृताः श्रिता दिवि ॥ ८ ॥

ध्रुवेणाधिष्ठिताश्चैव ध्रुवमेव प्रदक्षिणम् ।  
 प्रयान्ति चेश्वरं द्रष्टुं मेढीभूतं ध्रुवं दिवि ॥ ८ ॥  
 नवयोजनमाहस्त्री विश्वम्भः सवितुः स्मृतः ।  
 विगुणस्तस्य विस्तारो मण्डलस्य प्रमाणतः ॥ १० ॥  
 द्विगुणः सूर्यं विस्ताराद्विस्तारः शशिनः स्मृतः ।  
 तत्त्रयस्तयोस्तु स्वर्भानुर्भूत्वाधस्तात् प्रसर्पति ॥ ११ ॥  
 उद्धृत्य पृथिवीं छायां निर्मितां मण्डलाकृतिम् ।  
 स्वर्भानोस्तु बृहत् स्थानं तृतीयं यत्तमोमयम् ॥ १२ ॥  
 चन्द्रस्य षोडशो भार्गो भार्गवस्य विधीयते ।  
 विश्वम्भान्मण्डलाच्चैव योजनाच्च प्रमाणतः ॥ १३ ॥  
 भार्गवात् पादहीनस्तु विज्ञेयो वै बृहस्पतिः ।  
 पादहीनौ वक्रसौरी तथायामप्रमाणतः ॥ १४ ॥  
 विस्तारान्मण्डलाच्चैव पादहीनस्तयोर्बुधः ।  
 तारा नक्षत्ररूपाणि वपुष्मन्तीह ग्रानि वै ॥ १५ ॥  
 बुधेन तानि तुल्यानि विस्तारान्मण्डलादपि ।  
 प्रायश्चन्द्रयोगीनि विद्या दृक्षाणि तत्त्ववित् ॥ १६ ॥  
 तारानक्षत्ररूपाणि हीनानि तु परस्परम् ।  
 शतानि पञ्चचत्वारि वीणि हे चैव योजने ॥ १७ ॥  
 सर्वोपरि निष्कृष्टानि तारका मण्डलानि तु ।  
 योजनद्वयमात्राणि तेभ्यो ज्ञस्त्वं न विद्यते ॥ १८ ॥  
 उपरिष्टान्नयस्तेषां ग्रहा ये दूरसर्पिणः ।  
 सौरोऽङ्गिराश्च वक्रश्च ज्ञेया मन्दविचारिणः ॥ १९ ॥  
 तेभ्योऽधस्तात्तु चत्वारः पुनरन्ये महाग्रहाः ।  
 सूर्यः सोमो बुधश्चैव भार्गवश्चैव शीघ्रगाः ॥ २० ॥



तावन्त्यस्तारकाः कोट्यो यावन्तृचाणि सर्वशः ।  
 ध्रुवात्तु नियमाच्चैषां च मार्गे व्यवस्थितिः ॥ २१ ॥  
 सप्ताश्वस्यैव सूर्यस्य नीचोच्चत्वमनुक्रमात् ।  
 उत्तरायणमार्गस्थो यदा पर्वसु चन्द्रमाः ॥ २२ ॥  
 उच्चत्वाद् दृश्यते शीघ्रं नातिव्यक्तेर्गभस्तिभिः ।  
 तदा दक्षिणमार्गस्थो नीचां वीथीमुपाश्रितः ॥ २३ ॥  
 भूमिरेखावृतः सूर्यः पौर्णिमावास्थयोस्तदा ।  
 ददृशे च यथाकालं शीघ्रमस्तमुपैति च ॥ २४ ॥  
 तस्मादुत्तरमार्गस्थो ह्यमावास्यां निशाकरः ।  
 ददृशे दक्षिणे मार्गे नियमाद् दृश्यते न च ॥ २५ ॥  
 ज्योतिषां गतियोगिन सूर्यस्य तमसावृतः ।  
 समानकालास्तमयौ विधुवत्सु समोदयौ ॥ २६ ॥  
 उत्तरासु च वीथीषु व्यन्तरास्तमनोदयौ ।  
 पौर्णिमावास्थयोर्ज्ञेयौ ज्योतिश्चक्रानुवर्तिनौ ॥ २७ ॥  
 दक्षिणायनमार्गस्थो यदा चरति रश्मिमान् ।  
 ग्रहाणाञ्चैव सर्वेषां सूर्योऽधस्तात् प्रसर्पति ॥ २८ ॥  
 विस्तीर्णं मण्डलं कृत्वा तस्योर्ध्वं चरते शशी ।  
 नक्षत्रमण्डलं कृत्स्नं सोमादूर्ध्वं प्रसर्पति ॥ २९ ॥  
 नक्षत्रेभ्यो बुधश्चोर्ध्वं बुधादूर्ध्वं तु भार्गवः ।  
 वक्रस्तु भार्गवादूर्ध्वं वक्रादूर्ध्वं बृहस्पतिः ॥ ३० ॥  
 तस्माच्छनैश्चरश्चोर्ध्वं तस्मात् सप्तर्षिमण्डलम् ।  
 ऋषीणाञ्चैव सप्तानां ध्रुवस्योर्ध्वं व्यवस्थितिः ॥ ३१ ॥  
 तं विष्णुलोकं परमं ज्ञात्वा मुच्येत किल्बिषात् ।  
 दिगुषुषु सहस्रेषु योजनानां शतेषु च ॥ ३२ ॥

ग्रहनक्षत्रतारासु उपरिष्ठाद् यथाक्रमम् ।  
 ग्रहाश्च चन्द्रसूर्यौ च युतौ दिव्येन तेजसा ॥ ३३ ॥  
 नित्यमृक्षेयं युज्यन्ते गच्छन्तोऽहर्निशं क्रमात् ।  
 ग्रहनक्षत्रसूर्यास्ते नीचोच्च ऋजुसंस्थिताः ॥ ३४ ॥  
 समागमे च भेदे च पश्यन्ति युगपत् प्रजाः ।  
 ऋतवः षट् स्मृताः सर्वे समागच्छन्ति पञ्चधा ॥ ३५ ॥  
 परस्परं स्थिता ह्येते युज्यन्ते च परस्परम् ।  
 असङ्ख्येण विज्ञेयस्तेषां योगस्तु वै बुधैः ॥ ३६ ॥  
 एवं संचिप्य कथितं ग्रहाणां गमनं हिजाः ।।  
 भास्करप्रमुखानाञ्च यथा दृष्टं यथा श्रुतम् ॥ ३७ ॥  
 ग्रहाधिपत्ये भगवान् ब्रह्मणा पद्मयोनिना ।  
 अभिधत्तः सहस्रांशुः रुद्रेण तु यथा गुहः ॥ ३८ ॥  
 तस्माद् ग्रहाचरणा कार्या अग्नौ चोद्यं यथाविधि ।  
 आदित्यग्रहपीडायां सङ्घिः कार्यार्थसिद्धये ॥ ३९ ॥  
 इति श्रीः ज्योतिषक्रे ग्रहचारकथनं नाम  
 सप्तपञ्चाशत्तमोऽध्यायः ॥ ५७ ॥

## अथ अष्टपञ्चाशत्तमोऽध्यायः ।

ऋषय ऊचुः ।

अभ्यधित्व कथं ब्रह्मा चाधिपत्ये प्रजापतिः ।  
 देवदैत्यमुखान् सर्वान् सर्वाङ्गा वद साम्प्रतम् ॥ १ ॥

यथा देवगृहाणीह सूर्यचन्द्रादयो ग्रंहाः ।  
 अतः परन्तु त्रिविधमग्नेर्वक्ष्ये समुद्भवम् ॥ ५ ॥  
 दिव्यस्य भौतिकस्याग्ने रथोऽग्नेः पार्थिवस्य च ।  
 व्युष्टायान्तु रजन्याच्च ब्रह्मणोऽव्यक्तजन्मनः ॥ ६ ॥  
 अव्याकृतमिदं त्वासीन्नैशेन तमसावृतम् ।  
 चतुर्भागावशिष्टेऽस्मिन् लोके नष्टे विशेषतः ॥ ७ ॥  
 स्वयम्भूभगवांस्तत्र लोकसर्वार्थसाधकः ।  
 स्वद्योतवत् सव्यचरदाविर्भावचिकीर्षया ॥ ८ ॥  
 सोऽग्निं सृष्ट्वाऽथ लोकादौ पृथिवौजलसंश्रितः ।  
 संहृत्य तत्प्रकाशार्थं त्रिधा व्यभजदौश्वरः ॥ ९ ॥  
 पवनो यस्तु लोकेऽस्मिन् पार्थिवो वङ्गिरुच्यते ।  
 यश्चासौ तपते सूर्यो शुचिरग्निस्तु सः स्मृतः ॥ १० ॥  
 वैद्युतोऽजस्तु विज्ञेयस्तेषां वक्ष्ये तु लक्षणम् ।  
 वैद्युतो जाठरः सौरो वारिगर्भास्त्रयोऽग्नयः ॥ ११ ॥  
 तस्मादापः पिबन् सूर्यो गोभिर्दोष्यत्यसौ विभुः ।  
 जले चाजः समाविष्टो नाद्भिरग्निः प्रशाम्यति ॥ १२ ॥  
 मानवानाञ्च कुचिस्थो नाद्भिः शाम्यति पावकः ।  
 अर्चिष्मान् पवनः सोऽग्निर्निष्प्रभो जाठरः स्मृतः ॥ १३ ॥  
 यश्चायं मण्डली शुक्लो नि ह्रस्वा सम्प्रजायते ।  
 प्रभा सौरो तु पादेन ह्यस्तं याते दिवाकरे ॥ १४ ॥  
 अग्निमाविशते रात्रौ तस्माद् दूरात् प्रकाशते ।  
 उद्यन्तश्च पुनः सूर्यमौष्ण्यमग्नेः समाविशेत् ॥ १५ ॥  
 पादेन पार्थिवस्याग्ने स्तस्मादग्निस्तपत्यसौ ।  
 प्रकाशोऽस्य रूपे च सौराग्ने ये तु तेजसी ॥ १६ ॥

परस्परानुप्रवेशादाप्यायेते परस्परम् ।

उत्तरे चैव भूम्यर्धे तथा ह्यग्निश्च दक्षिणे ॥ १७ ॥

उत्तिष्ठति पुनः सूर्यः पुनर्वै प्रविशत्यपः ।

तस्मात्तास्मा भवन्त्यापो दिवारात्रिप्रवेशनात् ॥ १८ ॥

अस्तं याति पुनः सूर्यो अहर्वै प्रविशत्यपः ।

तस्मान्नक्तं पुनः शुक्ला आपो दृश्यन्ति भास्वराः ॥ १९ ॥

एतेन क्रमयोगेन भूम्यर्धे दक्षिणोत्तरे ।

उदयास्तमने नित्यमहोरात्रं विशत्यपः ॥ २० ॥

यश्चासौ तपते सूर्यः पिबन्नग्नी गभस्तिभिः ।

यार्थिवाग्निविमिश्रोऽसौ दिव्यः शुचिरिति स्मृतः ॥ २१ ॥

सहस्रपादसौ वह्निर्वृत्तकुम्भनिभः स्मृतः ।

आदत्ते स तु नाड्योनां सहस्रेण समन्ततः ॥ २२ ॥

नादेयोश्चैव सामुद्रौः कूपाश्चैव तथा घनाः ।

स्थावरा जङ्गमाश्चैव वापी कुल्यादिका अपः ॥ २३ ॥

तस्य रश्मिसहस्रं तच्छीतवर्षीणिः स्रवम् ।

तामाञ्चतुःशता नाड्यो वर्षन्ते चित्रमूर्त्तयः ॥ २४ ॥

भजनाश्चैव माल्याश्च केतनाः पतनास्तथा ।

अमृतानामतः सर्वा रश्मयो वृष्टिसर्जनाः ॥ २५ ॥

हिमोद्वहाश्च ता नाड्यो रश्मयस्त्रिशताः पुनः ।

रेशा मेघाश्च वाय्वाश्च ह्लादिन्यो हिमसर्जनाः ॥ २६ ॥

चन्द्रमा नामतः सर्वाः पीताभाश्च गभस्तयः ।

शुक्लाश्च ककुभाश्चैव गावो विश्वभृतस्तथा ॥ २७ ॥

शुक्लास्ता नामतः सर्वास्त्रिशतीर्धर्मसर्जनाः ।

सोमो विभक्तिं ताभिस्तु मनुष्यपितृदेवताः ॥ २८ ॥

मनुष्यानोषधेनेह स्वधया च पितृनपि ।  
 अमृतेन सुरान् सर्वांस्तिसृभिस्तर्पयत्यसौ ॥ २९ ॥  
 वसन्ते चैव ग्रीष्मे च शतैः स तपते त्रिभिः ।  
 वर्षास्वथो शरदि च चतुर्भिः सम्प्रवर्षति ॥ ३० ॥  
 हेमन्ते शिशिरे चैव हिममुत्सृजते त्रिभिः ।  
 इन्द्रो धाता भगः पूषा मित्रोऽथ वरुणोऽर्यमा ॥ ३१ ॥  
 अंशुर्विवस्वांस्त्वष्टा च पर्जन्यो विष्णुरेव च ।  
 वरुणो माघमासे तु सूर्य एव तु फाल्गुने ॥ ३२ ॥  
 चैत्रे मासि भवेदंशुर्धाता वैशाखतापनः ।  
 ज्येष्ठे मासि भवेदिन्द्र आपादे चार्थमा रविः ॥ ३३ ॥  
 विवस्वान् आवणे मासि प्रौष्ठपादे भगः स्मृतः ।  
 पर्जन्योऽश्वयुजे मासि त्वष्टा वै कार्तिके रविः ॥ ३४ ॥  
 मार्गशीर्षे भवेन्मित्रः पौषे विष्णुः सनातनः ।  
 पञ्चरश्मिसहस्राणि वरुणस्यार्ककर्मणि ॥ ३५ ॥  
 श्रीमद्दिमनगजामानससरोजविह्वारकर्त्रे नमः ॥  
 षड्भिः सहस्रैः पूषा तु देवोऽंशुः सप्तभिस्तथा ।  
 धाताष्टभिः सहस्रैस्तु नवभिस्तु शतक्रतुः ॥ ३६ ॥  
 विवस्वान् दशभिर्याति द्यात्थिकादशभिर्भगः ।  
 सप्तभिस्तपते मित्रस्त्वष्टा चैवाष्टभिः स्मृतः ॥ ३७ ॥  
 अर्यमा दशभिर्याति पर्जन्यो नवभिस्तथा ।  
 षड्भौरस्मिसहस्रैस्तु विष्णुस्तपति मेदिनीम् ॥ ३८ ॥  
 वसन्ते कपिलः सूर्यो ग्रीष्मे काञ्चनसप्रभः ।  
 श्वेतो वर्षासु वर्णेन पाण्डुः शरदि भास्करः ॥ ३९ ॥  
 हेमन्ते ताम्रवर्णस्तु शिशिरे लोहितो रविः ।

इति वर्णाः समाख्याता मया सूर्यसमुद्भवाः ॥ ४० ॥  
 ओषधीषु बलं धत्ते स्वधया च पितृष्वपि ।  
 सूर्योऽमरेष्वप्यमृतं त्रयं त्रिषु नियच्छति ॥ ४१ ॥  
 एवं रश्मिसहस्रं तत् सौरं लोकार्घसाधकम् ।  
 भिद्यते लोकमासाद्य जलशीतोष्णनिःस्वम् ॥ ४२ ॥  
 इत्येतन्मण्डलं शुक्लं भास्करं सूर्यसञ्चितम् ।  
 नचत्रग्रहसोमानां प्रतिष्ठा योनिरेव च ॥ ४३ ॥  
 चन्द्रश्चग्रहाः सर्वे विज्ञेयाः सूर्यसम्भवाः ।  
 नचत्राधिपतिः सोमो नयनं वामग्रीशितुः ॥ ४४ ॥  
 नयनञ्चैव मोक्षस्य दक्षिणं भास्करः स्वयम् ।  
 तेषां जनानां लोकेऽस्मिन्नयनं नयते यतः ॥ ४५ ॥  
 इति श्रीलैङ्गे सूर्यरश्मिस्वरूपकथनं नाम एकोन-  
 षष्ठितमोऽध्यायः ॥ ५८ ॥

## अथ षष्ठितमोऽध्यायः ।

सूत उवाच ।

शेषाः पञ्चग्रहा ज्ञेया ईश्वराः कामचारिणः ।  
 पठ्यते चाग्निरादित्य उदकं चन्द्रमाः स्मृतः ॥ १ ॥  
 शेषाणां प्रकृतिं सम्यग् वक्ष्यमाणां निबोधत ।  
 सुरसेनापतिः स्कन्दः पठ्यतेऽङ्गारको ग्रहः ॥ २ ॥  
 नारायणं बुधं प्राहुर्देवं ज्ञानविदो जनाः ।  
 सर्वलोकप्रभुः साक्षाद् यमो लोकप्रभुः स्वयम् ॥ ३ ॥

महाग्रहो द्विजश्रेष्ठा ! मन्दगामो ग्रहनैश्वरः ।  
 देवासुरगुरु द्वौ तु भानुमन्तौ महाग्रहौ ॥ ४ ॥  
 प्रजापतिसुतावुक्तौ ततः शुक्रबृहस्पती ।  
 आदित्यमूलमखिलं त्रैलोक्यं नात्र संशयः ॥ ५ ॥  
 भवत्यस्माज्जगत् कृत्स्नं सदेवासुरमानुषम् ।  
 रुद्रेन्द्रोपेन्द्रचन्द्राणां विप्रेन्द्राग्निदिवौकसाम् ॥ ६ ॥  
 द्युतिर्द्युतिमतां कृत्स्नं यत्तेजः सार्वलौकिकम् ।  
 सर्वात्मा सर्वलोकेशो महादेवः प्रजापतिः ॥ ७ ॥  
 सूर्य एव त्रिलोकेशो मूलं परमदैवतम् ।  
 ततः सञ्जायते सर्वं तत्रैव प्रविलीयते ॥ ८ ॥  
 भावाभावौ हि लोकानामादित्याग्निःसृतौ पुरा ।  
 अविज्ञेयो ग्रहो विप्रा ! दीप्तिमान् सुप्रभो रविः ॥ ९ ॥  
 अत्र गच्छन्ति निधनं जायन्ते च पुनः पुनः ।  
 क्षणा मुहूर्त्ता दिवसा निशाः पक्षाश्च कृत्स्नशः ॥ १० ॥  
 मासाः संवत्सराश्चैव ऋतवोऽथ युगानि च ।  
 तदादित्यादृते ह्येषा कालसंख्या न विद्यते ॥ ११ ॥  
 कालादृते न नियमो न दीक्षा नाङ्गिकक्रमः ।  
 ऋतूनाञ्च विभागश्च पुष्पं मूलं फलं कुतः ॥ १२ ॥  
 कुतः शस्यविनिष्पत्तिस्तृणौषधिगणीऽपि च ।  
 अभावी व्यवहाराणां जन्तूनां दिवि चेह च ॥ १३ ॥  
 जगत्प्रतापनसृते भास्करं रुद्ररूपिणम् ।  
 स एष कालश्चाग्निश्च द्वादशात्मा प्रजापतिः ॥ १४ ॥  
 तपत्येष द्विजश्रेष्ठास्त्रैलोक्यं सचराचरम् ।  
 स एष तेजसां राशिः समस्तः सार्वलौकिकः ॥ १५ ॥

उत्तमं मार्गमास्थाय रात्राहोभिरिदं जगत् ।  
 पार्श्वतोर्ध्वमधश्चैव तापयत्येष सर्वशः ॥ १६ ॥  
 यथा प्रभाकरो दीपो गृहमध्येऽवलम्बितः ।  
 पार्श्वतोर्ध्वमधश्चैव तमो नाशयते समम् ॥ १७ ॥  
 तद्वत् सहस्रकिरणी ग्रहराजो जगत् प्रभुः ।  
 सूर्यो गोभिर्जगत्सर्वमादौपयति सर्वतः ॥ १८ ॥  
 रवेरश्मिसहस्रं यत् प्राङ्मया समुदाहृतम् ।  
 तेषां श्रेष्ठाः पुनः सप्तरश्मयो ग्रहयोनिनयः ॥ १९ ॥  
 सुषुम्नो हरिकेशश्च विश्वकर्मा तथैव च ।  
 विश्वव्यचाः पुनश्चाद्यः सन्नद्धश्च ततः परः ॥ २० ॥  
 सर्वावसुः पुनश्चान्यः स्वराडन्यः प्रकीर्तितः ।  
 सुषुम्नः सूर्यरश्मिस्तु दक्षिणां राशिमैधयत् ॥ २१ ॥  
 न्यगूर्ध्वाधः प्रचारोऽस्य सुषुम्नः परिकीर्तितः ।  
 हरिकेशः पुरस्ताद् यो ऋक्षयोनिः प्रकीर्त्यते ॥ २२ ॥  
 दक्षिणे विश्वकर्मा च रश्मिर्वर्धयते बुधम् ।  
 विश्वव्यचास्तु यः पश्चाच्छुक्रयोनिः स्मृतो बुधैः ॥ २३ ॥  
 सन्नद्धश्च तु यो रश्मिः स योनिर्लोहितस्य तु ।  
 षष्ठः सर्वावसूरश्मिः स योनिस्तु बृहस्पतेः ॥ २४ ॥  
 शनैश्चरं पुनश्चापि रश्मिराप्यायते स्वराट् ।  
 एवं सूर्यप्रभावेण नक्षत्रग्रहतारकाः ॥ २५ ॥  
 दृश्यन्ते दिवि ताः सर्वाः विश्वश्चेदं पुनर्जगत् ।  
 न क्षीयन्ते यतस्तानि तस्मान्नक्षत्रता स्मृता ॥ २६ ॥

इति श्रीलैङ्गे षष्ठितमोऽध्यायः ॥ ६० ॥



## अथ एकप्रष्टितमोऽध्यायः ।

सूत उवाच ।

क्षेत्राण्येतानि सर्वाणि आतपन्ति गभस्तिभिः ।  
तेषां क्षेत्राण्यथादत्ते सूर्यो नक्षत्रतारकाः ॥ १ ॥  
चौर्णेन सुकृतेनेह सुकृतान्ते ग्रहाश्चयाः ।  
तारणात्तारका ह्येताः शुक्लत्वाच्चैव तारकाः ॥ २ ॥  
दिव्यानां पार्थिवानाञ्च नैशानाञ्चैव सर्वशः ।  
आदानान्नित्यमादित्यस्तेजसां तमसामपि ॥ ३ ॥  
सवने स्यन्दनेऽर्थे च धातुरेष विभाव्यते ।  
सवनात्तेजसोऽपाञ्च तेनासौ सविता मतः ॥ ४ ॥  
बहुलश्चन्द्र इत्येष ह्लादने धातुरुच्यते ।  
शुक्लत्वे चामृतत्वे च शीतत्वे च विभाव्यते ॥ ५ ॥  
सूर्याचन्द्रमसोर्दिव्ये मण्डले भास्वरे खगे ।  
जलतेजीमये शुक्ले वृत्तकुम्भनिभे शुभे ॥ ६ ॥  
घनतोयात्मकं तत्र मण्डलं शशिनः स्मृतम् ।  
घनतेजीमयं शुक्लं मण्डलं भास्करस्य तु ॥ ७ ॥  
वसन्ति सर्वदेवाश्च स्थानान्येतानि सर्वशः ।  
मन्वन्तरेषु सर्वेषु ऋचसूर्यग्रहाश्चयाः ॥ ८ ॥  
तेन ग्रहा गृहाण्येव तदास्थास्ते भवन्ति च ।  
सौरं सूर्यो विशत् स्थानं सौम्यं सोमस्तथैव च ॥ ९ ॥  
शौक्लं शुक्रो विशत् स्थानं षोडशार्चिः प्रतापवान् ।  
वृहद् वृहस्पतिश्चैव लोहितश्चैव लोहितम् ॥ १० ॥

शनैश्चरं तथास्थानं देवश्चापि शनैश्चरः ।

बौधं बुधस्तु स्वर्भानुः स्वर्भानुस्थानमाश्रितः ॥ ११ ॥

नक्षत्राणि च सर्वाणि नक्षत्राणि विशन्ति च ।

गृहाख्येतानि सर्वाणि ज्योतींषि सुकृतात्मनाम् ॥ १२ ॥

कल्पादौ सम्प्रवृत्तानि निर्मितानि स्वयम्भुवा ।

स्थानान्येतानि तिष्ठन्ति यावदाभूतसंभवम् ॥ १३ ॥

मन्वन्तरेषु सर्वेषु देवस्थानानि तानि वै ।

अभिमानिनोऽवतिष्ठन्ते देवस्थानं पुनः पुनः ॥ १४ ॥

अतीतैस्तु सहैतानि भाव्याभाव्यैः सुरैः सह ।

वर्त्तन्ते वर्त्तमानैश्च स्थानिभिस्तैः सुरैः सह ॥ १५ ॥

अस्मिन् मन्वन्तरे चैव गृहा वैमानिकाः स्मृताः ।

विवस्त्रानदितेः पुत्रः सूर्यो वैवस्वतेऽन्तरे ॥ १६ ॥

द्युतिमान् ऋषिपुत्रस्तु सोमो देवो वसुः स्मृतः ।

शुक्रो देवस्तु विज्ञेयो भार्गवोऽसुरयाजकः ॥ १७ ॥

वृहत्तेजाः स्मृतो देवो देवाचार्योऽङ्गिरासुतः ।

बुधो मनोहरश्चैव ऋषिपुत्रस्तु स स्मृतः ॥ १८ ॥

शनैश्चरो विरूपस्तु संज्ञापुत्रो विवस्वतः ।

अग्निर्विकेश्यां जज्ञे तु युवासी लोहिताचिषः ॥ १९ ॥

नक्षत्र ऋक्षनामिन्यो दाक्षायण्यस्तु ताः स्मृताः ।

स्वर्भानुः सिंहिकापुत्रो भूतसन्तापनोऽसुरः ॥ २० ॥

सोमर्चग्रहसूर्येषु कीर्त्तितास्त्वभिमानिनः ।

स्थानान्येतान्यथोक्तानि स्थानिन्यश्चैव देवताः ॥ २१ ॥

सौरमग्निमयं स्थानं सहस्त्रांशोर्विवस्वतः ।

हिमांशोस्तु स्मृतं स्थानमग्नयं शुक्लमेव च ॥ २२ ॥

आप्यं श्यामं मनोज्ञञ्च बुधरश्मिगृहं स्मृतम् ।  
 शुक्लस्याप्यम्भयं शुक्लं पदं षोडशरश्मिवत् ॥ २३ ॥  
 नवरश्मि तु भीमस्य लोहितं स्थानमुत्तमम् ।  
 हरिद्राभं बृहच्चापि षोडशार्चि बृहस्पतेः ॥ २४ ॥  
 अष्टरश्मिगृहञ्चापि प्रोक्तं कृष्णं शनैश्चरे ।  
 स्वर्भानोस्तामसं स्थानं भूतसन्तापनालयम् ॥ २५ ॥  
 विज्ञेयास्तारकाः सर्वास्त्वृषयस्त्वेकरश्मयः ।  
 आश्रयाः पृथ्वीकीर्त्तीनां शुक्लाश्चापि स्वर्णतः ॥ २६ ॥  
 घनतीयात्मिका ज्ञेयाः कल्पादावेव निर्मिताः ।  
 आदित्यरश्मिसंयोगात् सम्प्रकाशात्मिकाः स्मृताः ॥ २७ ॥  
 नवयोजनसाहस्रो विष्कम्भः सवितुः स्मृतः ।  
 त्रिगुणस्तस्य विस्तारो मण्डलस्य प्रमाणतः ॥ २८ ॥  
 द्विगुणः सूर्यं विस्ताराद्विस्तारः शशिनः स्मृतः ।  
 तुल्यस्तयोस्तु स्वर्भानुभूर्त्वाधस्तात् प्रसर्पति ॥ २९ ॥  
 उद्धृत्य पृथिवीक्यायां निर्मितां मण्डलाकृतिम् ।  
 स्वर्भानोस्तु बृहत् स्थानं तृतीयं यत्तभीमयम् ॥ ३० ॥  
 आदित्यात्तच्च निष्क्रम्य समं गच्छति पर्वसु ।  
 आदित्यमेति सोमाच्च पुनः सौरेषु पर्वसु ॥ ३१ ॥  
 स्वर्भानुं नुदते यस्मात्तस्मात् स्वर्भानुरुच्यते ।  
 चन्द्रस्य षोडशो भागो भार्गवस्य विधीयते ॥ ३२ ॥  
 विष्कम्भान्मण्डलाच्चैव योजनाग्रात् प्रमाणतः ।  
 भार्गवात् पादहीनस्तु विज्ञेयो वै बृहस्पतिः ॥ ३३ ॥  
 बृहस्पतेः पादहीनो वक्रसीरी उभौ स्मृतौ ।  
 विस्तारान्मण्डलाच्चैव पादहीनस्तयोर्बुधः ॥ ३४ ॥

तारानक्षत्ररूपाणि वपुष्मन्तीह यानि वै ।  
 बुधेन तानि तुल्यानि विस्तारान्मण्डलाच्च वै ॥ ३५ ॥  
 प्रायशश्चन्द्रयोगीनि विद्यादृक्षाणि तत्त्ववित् ।  
 तारानक्षत्ररूपाणि हीनानि तु परस्परम् ॥ ३६ ॥  
 शतानि पञ्च चत्वारि त्रीणि द्वे चैव योजने ।  
 सर्वोपरि निष्कृष्टानि तारका मण्डलानि तु ॥ ३७ ॥  
 योजनान्यर्धमात्राणि तेभ्यो ह्रस्वं न विद्यते ।  
 उपरिष्ठाक्षयस्तेषां ग्रहास्ते दूरसर्पिणः ॥ ३८ ॥  
 सौरोऽङ्गिराश्च वक्रश्च ज्ञेया मन्दविचारिणः ।  
 पूर्वमेव समाख्याता गतिस्तेषां यथाक्रमम् ३९  
 एतेष्वेव ग्रहाः सर्वे नक्षत्रेषु समुत्थिताः ।  
 विवस्त्रानदितेः पुत्रः सूर्यो वै मुनिसत्तमाः ! ॥ ४० ॥  
 विशाखासु समुत्पन्नो ग्रहाणां प्रथमो ग्रहः ।  
 त्विषिमान् धर्मपुत्रस्तु सोमो देवो वसुस्तु सः ॥ ४१ ॥  
 शीतरश्मिः समुत्पन्नः क्षत्तिकासु निशाकरः ।  
 षोडशार्चिर्भृगोः पुत्रः शुक्रः सूर्यादनन्तरम् ॥ ४२ ॥  
 ताराग्रहाणां प्रवरस्तिथे चेत्ये समुत्थितः ।  
 ग्रहश्चाङ्गिरसः पुत्रो द्वादशार्चिर्बृहस्पतिः ॥ ४३ ॥  
 फाल्गुनीषु समुत्पन्नः पूर्वाख्यासु जगद्गुरुः ।  
 नवार्चिर्लोहिताङ्गश्च प्रजापतिसुतो ग्रहः ॥ ४४ ॥  
 आषाढास्त्रिह पूर्वासु समुत्पन्न इति स्मृतः ।  
 रेवतीष्वेव सप्तार्चिः स्थाने सौरिः शनैश्चरः ॥ ४५ ॥  
 सौम्यो बुधो धनिष्ठासु पञ्चाचिर्रुदितो ग्रहः ।  
 तमोमयो मृत्युसुतः प्रजाक्षयकरः शिखी ॥ ४६ ॥

आश्लेषासु समुत्पन्नः सर्वहारी महाग्रहः ।  
 तथा स्वनामधेयेषु दाक्षायण्यः समुत्थिताः ॥ ४७ ॥  
 तमो वीर्यमयो राहुः प्रकृत्या कृष्णमण्डलः ।  
 भरणीषु समुत्पन्नो ग्रहश्चन्द्रार्कमर्दनः ॥ ४८ ॥  
 एते ताराग्रहाश्चापि बौद्धव्या भार्गवादयः ।  
 जन्मनक्षत्रपीडासु यान्ति वैगुण्यतां यतः ॥ ४९ ॥  
 मुच्यते तेन दीर्घेण ततस्तदग्रहभक्तितः ।  
 सर्वग्रहाणामेतेषामादिरादित्य उच्यते ॥ ५० ॥  
 ताराग्रहाणां शुक्रसु केतूनाञ्चापि धूमवान् ।  
 भ्रुवः किल ग्रहाणान्तु विभक्तानां चतुर्दिशम् ॥ ५१ ॥  
 नक्षत्राणां अविष्टा स्यादयनानां तथोत्तरम् ।  
 वर्षाणाञ्चैव पञ्चानामाद्यः संवत्सरः स्मृतः ॥ ५२ ॥  
 ऋतूनां शिशिरश्चापि मासानां माघ उच्यते ।  
 पक्षाणां शुक्लपक्षसु तिथीनां प्रतिपत्तया ॥ ५३ ॥  
 अहोरात्रविभागानामहश्चादिः प्रकीर्तितम् ।  
 मुहूर्त्तानां तथैवादिमुहूर्त्तो रुद्रदेवतः ॥ ५४ ॥  
 क्षणश्चापि निमेषादिः कालः कालविदां वराः ।।  
 अयणान्तं धनिष्ठादि युगं स्यात् पञ्चवार्षिकम् ॥ ५५ ॥  
 भानोर्गतिविशेषेण चक्रवत् परिवर्त्तते ।  
 दिवाकरः स्मृतस्तस्मात् कालकृद्भिभुरीश्वरः ॥ ५६ ॥  
 चतुर्विधानां भूतानां प्रवर्त्तकनिवर्त्तकः ।  
 तस्यापि भगवान् रुद्रः साक्षाद्देवः प्रवर्त्तकः ॥ ५७ ॥  
 इत्येष ज्योतिषामेवं सन्निवेशोऽर्थनिश्चयः ।  
 लोकसंख्यवहारार्थं महादेवेन निर्मितः ॥ ५८ ॥

बुद्धिपूर्व भगवता कल्यादौ सम्प्रवर्त्तितः ।  
 स आश्रयोऽभिमानी च सर्वस्य ज्योतिरात्मकः ॥ ५८ ॥  
 एकरूपप्रधानस्य परिणामोऽयमद्भुतः ।  
 नैष शक्यः प्रसङ्गातुं याथातथ्येन केनचित् ॥ ६० ॥  
 गतागतं मनुष्ये ण ज्योतिषां मांसचक्षुषा ।  
 आगमादनुमानाच्च प्रत्यक्षादुपपत्तितः ॥ ६१ ॥  
 परीक्ष्य निपुणं बुद्ध्या श्रद्धातव्यं विपश्चिता ।  
 चक्षुः शास्त्रं जलं लेख्यं गणितं मुनिसत्तमाः ! ॥ ६२ ॥  
 पञ्चैते हेतवो ज्ञेया ज्योतिर्मानविनिर्णये ॥ ६३ ॥  
 इति श्रीलैङ्गे ग्रहसंख्यावर्णनं नामैकषष्टि-  
 तमोऽध्यायः ॥ ६१ ॥

## अथ द्विषष्टितमोऽध्यायः

ऋषय ऊचुः ।  
 कथं विष्णोः प्रसादाद्ब्रुवो बुद्धिमतां वरः ।  
 मेढ्रीभूतो ग्रहाणां वै वक्तुमर्हसि साम्प्रतम् ॥ १ ॥  
 सूत उवाच ।  
 एतमर्थं मया पृष्टो नानाशास्त्रविशारदः ।  
 मार्कण्डेयः पुरा प्राह मर्त्यं शुश्रूषवे द्विजाः !  
 मार्कण्डेय उवाच  
 सार्वभौमो महातेजाः सर्वशस्त्रभृतां वरः ।  
 उत्तानपादो राजा वै पालयामास मेदिनीम् ॥ ३ ॥

तस्य भार्याद्वयमभूत् सुनीतिः सुरुचिस्तथा ।  
 अग्रजायामभूत् पुत्रः सुनीत्यान्तु महायशाः ॥ ४ ॥  
 ध्रुवो नाम महाप्राज्ञः कुलदीपो महामतिः ।  
 कदाचित् सप्तवर्षोऽपि पितुरङ्गमुपाविशत् ॥ ५ ॥  
 सुरुचिस्तं विनिर्धूय स्वपुत्रं प्रीतिमानसा ।  
 न्यवेशयत्तं विप्रेन्द्रा ! ह्यङ्गं रूपेण मानिता ॥ ६ ॥  
 अलब्ध्वा स पितुर्धीमानङ्गं दुःखितमानसः ।  
 मातुः समीपमागम्य कुरोद स पुनः पुनः ॥ ७ ॥  
 रुदन्तं पुत्रमाहेदं माता शोकपरिप्लुता ।  
 सुरुचिर्दयिता भर्तुः तस्याः पुत्रोऽपि तादृशः ॥ ८ ॥  
 मम त्वं मन्दभाग्याया जातः पुत्रीऽप्यभाग्यवान् ।  
 किं शीचसि किमर्थं त्वं रोदमानः पुनः पुनः ॥ ९ ॥  
 सन्तप्तहृदयो भूत्वा मम शोकं करिष्यसि ।  
 स्वस्थस्थानं ध्रुवं पुत्र ! स्वशक्त्या त्वं समाप्नुयाः ॥ १० ॥  
 इत्युक्तः स तु मात्रा वै निर्जगाम तदा वनम् ।  
 विश्वामित्रं ततो दृष्ट्वा प्रणिपत्य यथाविधि ॥ ११ ॥  
 उवाच प्राञ्जलिभूत्वा भगवन् ! वक्तुमर्हसि ।  
 सर्वेषामुपरिस्थानं केन प्राप्स्यामि सत्तम ! ॥ १२ ॥  
 पितुरङ्गे समासीनं माता मां सुरुचिर्मुने ! ।  
 व्यधूनयत् सतां राजा पिता नोवाच किञ्चन ॥ १३ ॥  
 एतस्मात् कारणाद् ब्रह्मं स्वस्तीऽहं मातरं गतः ।  
 सुनीतिराह मे माता मा कृथाः शोकमुत्तमम् ॥ १४ ॥  
 स्वकर्मणा परं स्थानं प्राप्तुमर्हसि पुत्रक ! ।  
 तस्या हि वचनं श्रुत्वा स्थानं तव महामुने ! ॥ १५ ॥

प्राप्नो वनमिदं ब्रह्मन्वद्य त्वां दृष्टवान् प्रभो ! ।  
 तव प्रसादात् प्राप्स्येऽहं स्थानमद्भुतमुत्तमम् ॥ १६ ॥  
 इत्युक्तः स मुनिः श्रीमान् प्रहसन्निदमब्रवीत् ।  
 राजपुत्र ! शृणुष्वेदं स्थानमुत्तममाप्तासि ॥ १७ ॥  
 आराध्य जगतामीशं केशवं क्लेशनाशनम् ।  
 दक्षिणाङ्गभवं शम्भोर्महादेवस्य धौमतः ॥ १८ ॥  
 जप नित्यं महाप्राज्ञ ! सर्वपापविनाशनम् ।  
 दृष्टदं परमं शुद्धं पवित्रममलं परम् ॥ १९ ॥  
 ब्रूहि मन्त्रमिमं दिव्यं प्रणवेन समन्वितम् ।  
 नमोऽस्तु वासुदेवाय इत्येवं नियतेन्द्रियः ॥ २० ॥  
 ध्यायन् सनातनं विष्णुं जपहोमपरायणः ।  
 इत्युक्तः प्रणिपत्यैनं विश्वामित्रं महायशः ॥ २१ ॥  
 प्राङ्मुखो नियतो भूत्वा जजाप प्रीतिमानसः ।  
 शाकमूलफलाहारः संवत्सरमतन्द्रितः ॥ २२ ॥  
 जजाप मन्त्रमनिगमजस्त्रं स पुनः पुनः ।  
 वेताला राक्षसा घोराः सिंहाद्याश्च महासृगाः ॥ २३ ॥  
 तमभ्ययुर्मेहात्मानं बुद्धिमीहाय भीषणाः ।  
 जपन् स वासुदेवेति न किञ्चित् प्रतिपद्यत ॥ २४ ॥  
 चुनौतिरस्य या माता तस्या रूपेण संवृता ।  
 पिशाची समनुप्राप्ता रुरोद भृश दुःखिता ॥ २५ ॥  
 मम त्वमेकपुत्रोऽसि किमर्थं क्लिश्यते भवान् ।  
 सामनायामपाहाय तप आस्थितवानसि ॥ २६ ॥  
 एवमादीनि वाक्यानि भाषमाणां महातपाः ।  
 अनिरीक्ष्यैव दृष्टात्मा हरिर्नाम जजाप सः ॥ २७ ॥



ततः प्रशेमुः सर्वत्र विघ्नरूपाणि तत्र वै ।  
 ततो गरुडमारुह्य कालमेघसमद्युतिः ॥ २८ ॥  
 सर्वदेवैः परिवृतः स्तूयमानो महर्षिभिः ।  
 आययौ भगवान् विष्णुः ध्रुवान्तिकमरातिहा ॥ २९ ॥  
 समागतं विलोक्याथ कोऽसावित्येव चिन्तयत् ।  
 पिबन्निव हृषीकेशं नयनाभ्यां जगत्पतिम् ॥ ३० ॥  
 जपन् स वासुदेवेति ध्रुवस्तस्थौ महाद्युतिः ।  
 शङ्खप्रान्तेन गोविन्दः पश्यर्शास्यं हि तस्य वै ॥ ३१ ॥  
 ततः स परमं ज्ञानमवाप्य पुरुषोत्तमम् ।  
 तुष्टाव प्राञ्जलिभूत्वा सर्वलोकेश्वरं हरिम् ॥ ३२ ॥  
 प्रसीद देवदेवेश ! शङ्खचक्रगदाधर ! ।  
 लोकात्मन् ! वेदगुह्यात्मन् ! त्वां प्रपन्नोऽस्मि केशव ! ॥ ३३ ॥  
 न विदुस्त्वां महात्मानं सनकाद्या महर्षयः ।  
 तत् कथं त्वामहं विद्यां नमस्ते भुवनेश्वर ! ॥ ३४ ॥  
 तमाह प्रहसन् विष्णुरेहि वत्स ! ध्रुवो भवान् ।  
 स्थानं ध्रुवं समासाद्य ज्योतिषामग्रभुग् भव ॥ ३५ ॥  
 मात्रा त्वं सहितस्तत्र ज्योतिषां स्थानमाप्नुहि ।  
 मत्स्थानमेतत् परमं ध्रुवं नित्यं सुशोभनम् ॥ ३६ ॥  
 तपसाराध्य देवेशं पुरा लब्धं हि शङ्करात् ।  
 वासुदेवेति यो नित्यं प्रणवेन समन्वितम् ॥ ३७ ॥  
 नमस्कारसमायुक्तं भगवच्छब्दसंयुतम् ।  
 जपेदेवं हि यो विद्वान् ध्रुवं स्थानं प्रपद्यते ॥ ३८ ॥  
 ततो देवाः सगन्धर्वाः सिद्धाश्च परमर्षयः ।  
 मात्रा सह ध्रुवं सर्वे तस्मिन् स्थाने न्यवेद्यन् ॥ ३९ ॥

विष्णीराज्ञां पुरस्कृत्य ज्योतिषां स्थानमाप्तवान् ।  
एवं ध्रुवो महातेजा द्वादशाक्षरविद्यया ॥ ४० ॥  
अवाप महतीं सिद्धिमेतत्ते कथितं मया ॥ ४१ ॥

सूत उवाच ।

तस्माद् यो वासुदेवाय प्रणामं कुरुते नरः ।  
स याति ध्रुवसालाक्ष्यं ध्रुवत्वं तस्य तत्तथा ॥ ४२ ॥  
इति श्रीलैङ्गे भुवनकोशे ध्रुवसंस्थानवर्णनं नाम  
द्विषष्टितमोऽध्यायः ॥ ६२ ॥

## अथ त्रिषष्टितमोऽध्यायः ।

ऋषय ऊचुः ।

देवानां दानवानाञ्च गन्धर्वीरगरक्षसाम् ।  
उत्पत्तिं ब्रूहि सूताय यथाक्रममनुत्तमम् ॥ १ ॥

सूत उवाच ।

सङ्कल्पाद्दर्शनात् स्पर्शात् पूर्वेषां सृष्टिरुच्यते ।  
दक्षात् प्राचेतसादूर्ध्वं सृष्टिर्मैथुनसम्भवा ॥ २ ॥  
यदा तु सृजतस्तस्य देवर्षिगणपन्नगान् ।  
न वृद्धिनगनल्लीकस्तदा मैथुनयोगतः ॥ ३ ॥  
दक्षः पुत्रसहस्राणि पञ्चसूत्यामजीजनत् ।  
तांस्तु दृष्ट्वा महाभागान् सिञ्चन्नुर्विविधाः प्रजाः ॥ ४ ॥  
नारदः प्राह हय्यश्वान् दक्षपुत्रान् समागतान् ।  
भुवः प्रमाणं सर्वन्तु ज्ञात्वोर्ध्वं मध एव च ॥ ५ ॥

ततः सृष्टिं विशेषेण कुरुष्वं मुनिसत्तमाः ॥  
 ते तु तद्वचनं श्रुत्वा प्रयाताः सर्वतो दिशम् ॥ ६ ॥  
 अद्यापि न निवर्त्तन्ते समुद्रादिव सिन्धवः ।  
 हव्यंश्चेषु च नष्टेषु पुनर्दत्तः प्रजापतिः ॥ ७ ॥  
 सूत्वामिव च पुत्राणां सहस्रमसृजत् प्रभुः ।  
 शबला नाम ते विप्राः ! समेताः सृष्टिहेतवः ॥ ८ ॥  
 नारदोऽनुगतान् प्राह पुनस्तान् सूर्य्यवर्चसः ।  
 भुवः प्रमाणं सर्वन्तु ज्ञात्वा भ्रातृन् पुनः पुनः ॥ ९ ॥  
 आगत्य वाऽथ सृष्टिं वै करिष्यथ विशेषतः ।  
 तेऽपि तेनैव मार्गेण जग्मुर्भ्रातृगतिं तथा ॥ १० ॥  
 ततस्तेऽपि नष्टेषु पष्टिकन्याः प्रजापतिः ।  
 वैरिण्यां जनयामास दत्तः प्राचेतसस्तदा ॥ ११ ॥  
 प्रादात् स दशकं धर्मे कश्यपाय त्रयोदश ।  
 विंशत् सप्त च सोमाय चतस्रोऽरिष्टनेमये ॥ १२ ॥  
 द्वे चैव भृगुपुत्राय द्वे कृशाश्वाय धीमते ।  
 द्वे चैवाङ्गिरसे तद्वत्तासां नामानि विस्तरात् ॥ १३ ॥  
 शृणुष्वं देवमातृणां प्रजाविस्तारमादितः ।  
 मरुत्वतीव सूर्यामिर्लम्बा भानुररुन्धती ॥ १४ ॥  
 सङ्कल्पा च सुहृत्ता च साध्या विश्वा च भामिनी ।  
 धर्मपत्न्याः समाख्यातास्तासां पुत्रान् वदामि वः ॥ १५ ॥  
 विश्वेदेवासु विश्वाद्याः साध्यासाध्यानजीजनत् ।  
 मरुत्वत्यां मरुत्वन्तो वसोस्तु वसवस्तथा ॥ १६ ॥  
 भानोऽस्तु भानवः प्रोक्ता सुहृत्ताया सुहृत्तकाः ।  
 लम्बाया घोषनामानो नागवीथिस्तु यामिजः ॥ १७ ॥

सङ्ख्यायास्तु सङ्ख्यो वसुसगं वदामि वः ।  
 ज्योतिष्मन्तस्तु ये देवा व्यापकाः सर्वतो दिशम् ॥ १८ ॥  
 वसवस्ते समाख्याताः सर्वभूतहितैषिणः ।  
 आपो ध्रुवश्च सोमश्च धरश्चैवानिलोऽनलः ॥ १९ ॥  
 प्रत्यूषश्च प्रभासश्च वसवोऽष्टौ प्रकीर्त्तिताः ।  
 अजैकपादहिर्ब्रध्नो विरूपाक्षः स भैरवः ॥ २० ॥  
 हरश्च बहुरूपश्च त्र्यम्बकश्च सुरेश्वरः ।  
 सावित्रश्च जयन्तश्च पिनाकी चापराजितः ॥ २१ ॥  
 एते रुद्राः समाख्याता एकादशगणेश्वराः ।  
 कश्यपस्य प्रवक्ष्यामि पत्नीभ्यः पुत्रपौत्रकम् ॥ २२ ॥  
 अदितिश्च दितिश्चैव अरिष्टा सुरसा मुनिः ।  
 सुरभिर्विनता ताम्रा तद्वत् क्रोधवशा इला ॥ २३ ॥  
 कद्रुस्त्रिषादनुस्तद्वत्तासां पुत्रान् वदामि वः ।  
 तुषिता नाम ये देवाश्चाक्षुषस्यान्तरे मनोः ॥ २४ ॥  
 वैवस्वतान्तरे ते वै आदित्या द्वादश स्मृताः ।  
 इन्द्रो धाता भगस्त्वष्टा मित्रोऽथ वरुणोऽर्यमा ॥ २५ ॥  
 विवस्वान् सविता पूषा अंशुमान् विष्णुरेव च ।  
 एते सहस्रकिरणा आदित्या द्वादश स्मृताः ॥ २६ ॥  
 दितिः पुत्रद्वयं लेभे कश्यपादिति नः श्रुतम् ।  
 हिरण्यकशिपुश्चैव हिरण्याक्षं तथैव च ॥ २७ ॥  
 दनुः पुत्रशतं लेभे कश्यपाद् बलदर्पितम् ।  
 विप्रचित्तिः प्रधानोऽभूत्तेषां मध्ये द्विजोत्तमाः ॥ २८ ॥  
 ताम्रा च जनयामास षट्कन्या द्विजपुङ्गवाः ।  
 शुक्लीं श्येनीञ्च भासीञ्च सुग्रीवीं गृध्रिकां शुचिम् ॥ २९ ॥

शुकी शुकानुलूकांश्च जनयामास धर्मतः ।  
 श्येनी श्येनांस्तथा भासी कुरङ्गांश्च व्यजीजनत् ॥ ३० ॥  
 गृध्री गृध्रान् कपोतांश्च पारावतविहङ्गमान् ।  
 हंससारसकारण्डप्लवांश्चुचिरजीजनत् ॥ ३१ ॥  
 अजाश्वमेधीन्द्रखरान् सुग्रीवी चाप्यजीजनत् ।  
 विनता जनयामास गरुडञ्चारुणं शुभा ॥ ३२ ॥  
 सौदामिनीं तथा कन्यां सर्वलोकभयङ्करीम् ।  
 सुरसायाः सहस्रन्तु सर्पाणामभवत् पुरा ॥ ३३ ॥  
 कद्रूः सहस्रशिरसां सहस्रं प्राप सुव्रता ।  
 प्रधानास्तेषु विख्याताः षड्विंशतिरनुत्तमाः ॥ ३४ ॥  
 शेषवासुकिकर्कोटशङ्खैरावतकम्बलाः ।  
 धनञ्जयमहानीलपद्माश्वतरतक्षकाः ॥ ३५ ॥  
 एलापत्रमहापद्मधृतराष्ट्रबलाहकाः ।  
 शङ्खपालमहाशङ्खपुष्पदंष्ट्रशुभाननाः ॥ ३६ ॥  
 शङ्खलोमा च नहुषो वामनः फणितस्तथा ।  
 कपिलो दुर्मुखश्चापि पतञ्जलिरिति स्मृतः ॥ ३७ ॥  
 रचोगणं क्रोधवशा महामायं व्यजीजनत् ।  
 रुद्राणाञ्च गणं तद्वद् गोमहिष्यौ वराङ्गना ॥ ३८ ॥  
 सुरभिर्जनयामास कश्यपादिति नः श्रुतम् ।  
 मुनिर्मुनीनाञ्च गणं गणमप्सरसां तथा ॥ ३९ ॥  
 तथा किन्नरगन्धर्वानरिष्टाजनयद् बहून् ।  
 तृणवृक्षलतागुल्ममिला सर्वमजीजनत् ॥ ४० ॥  
 त्विषा तु यच्चरक्षांसि जनयामास कोटिशः ।  
 एते तु काश्यपेयाश्च संचेपात् परिकीर्त्तिताः ॥ ४१ ॥

एतेषां पुत्रपौत्रादि वंशाश्च बहवः स्मृताः ।  
 एवं प्रजासु सृष्टासु कश्यपेन महात्मना ॥ ४२ ॥  
 प्रतिष्ठितासु सर्वासु चरासु स्थावरामु च ।  
 अभिषिच्याधिपत्येषु तेषां सुख्यान् प्रजापतिः ॥ ४३ ॥  
 ततो मनुष्याधिपतिञ्चक्रे वैवस्वतं मनुम् ।  
 स्वायम्भुवेऽन्तरे पूर्वं ब्रह्मणा येऽभिषेचिताः ॥ ४४ ॥  
 तैरियं पृथिवी सर्वा सम्वहीषा सपर्वता ।  
 यद्योपदेशमद्यापि धर्मेण प्रतिपाद्यते ॥ ४५ ॥  
 स्वायम्भुवेऽन्तरे पूर्वं ब्रह्मणा येऽभिषेचिताः ।  
 तेह्येते चाभिषिच्यन्ते मनवश्च भवन्ति ते ॥ ४६ ॥  
 मन्वन्तरेष्वतीतेषु गता ह्येतेषु पार्थिवाः ।  
 एवमन्येऽभिषिच्यन्ते प्राप्ते मन्वन्तरे ततः ॥ ४७ ॥  
 अतीतानागताः सर्वे नृपा मन्वन्तरे स्मृताः ।  
 एतानुत्पाद्य पुत्रांसु प्रजासन्तानकारणात् ॥ ४८ ॥  
 कश्यपो गोत्रकामसु चचार स पुनस्तपः ।  
 पुत्रो गोत्रकरो मह्यं भवतादिति चिन्तयन् ॥ ४९ ॥  
 तस्यैवं ध्यायमानस्य कश्यपस्य महात्मनः ।  
 ब्रह्मयोगात् सुतो पश्चात् प्रादुर्भूतो महीजसो ॥ ५० ॥  
 वत्सरश्चासितश्चैव तावुभौ ब्रह्मवादिनौ ।  
 वत्सरान्नैध्रुवो जज्ञे रैभ्यश्च सुमहायशाः ॥ ५१ ॥  
 रैभ्यस्य रैभ्या विज्ञेया नैध्रुवस्य वदामि वः ।  
 च्यवनस्य तु कन्यायां सुमेधाः समपद्यत ॥ ५२ ॥  
 नैध्रुवस्य तु सा पत्नी माता वै कुण्डपायिनाम् ।  
 असितस्यैकपर्णायां ब्रह्मिष्ठः समपद्यत ॥ ५३ ॥

शाण्डिल्यानां वरः श्रीमान् देवलः समहातपाः ।  
 शाण्डिल्या नैध्रुवा रैभ्यास्तयः पचासु काश्यपाः ॥ ५४ ॥  
 नवप्रकृतयो देवाः पुलस्त्यस्य वदामि वः ।  
 चतुर्युगे ह्यतिक्रान्ते मनोरेकादशे प्रभोः ॥ ५५ ॥  
 अर्धावशिष्टे तस्मिंस्तु द्वापरे सम्प्रवर्त्तिते ।  
 मानवस्य नरिष्यन्तः पुत्र आसीदमः किल ॥ ५६ ॥  
 दमस्य तस्य दायादस्तृणविन्दुरिति स्मृतः ।  
 त्रेतायुगमुखे राजा तृतीये सम्बभूव ह ॥ ५७ ॥  
 तस्य कन्या त्विलविला रूपेणाप्रतिमाभवत् ।  
 पुलस्त्याय स राजर्षिस्तां कन्यां प्रत्यपादयत् ॥ ५८ ॥  
 ऋषिरैरविलो यस्यां विश्रवाः समपद्यत ।  
 तस्य पत्न्यश्चतस्रस्तु पौलस्त्यकुलवर्धनाः ॥ ५९ ॥  
 बृहस्पतेः शुभा कन्या नाम्ना वै देववर्णिनी ।  
 पुण्ड्रोत्कटा बलाका च सुते माल्यवतः स्मृते ॥ ६० ॥  
 कैकसी मालिनः कन्या तामां वै शृणुत प्रजाः ।  
 ज्येष्ठं वैश्रवणं तस्मात् सुषुवे देववर्णिनी ॥ ६१ ॥  
 कैकसी चाप्यजनयत् रावणं राक्षसाधिपम् ।  
 कुम्भकर्णं शूर्पणखां धीमन्तश्च विभीषणम् ॥ ६२ ॥  
 पुण्ड्रोत्कटा ह्यजनयत् पुत्रांस्तस्माद् द्विजोत्तमाः ।  
 महोदरं प्रहस्तश्च महापार्श्वं खरन्तथा ॥ ६३ ॥  
 कुम्भीनसीं तथा कन्यां बलायाः शृणुत प्रजाः ।  
 त्रिशिरा दूषणश्चैव विद्युज्जिह्वश्च राक्षसः ॥ ६४ ॥  
 कन्या वैमालिका चापि बलायाः प्रसवः स्मृतः ।  
 इत्येते क्रूरकर्माणः पौलस्त्या राक्षसा नव ॥ ६५ ॥

विभौषणोऽतिशुद्धात्मा धर्मज्ञः परिकीर्तितः ।

पुलस्त्यस्य सृगाः पुत्राः सर्वे व्याघ्राश्च दंष्ट्रिणः ॥ ६६ ॥

भूताः पिशाचाः सर्पाश्च सूकरा हस्तिनस्तथा ।

वाजराः किन्नराश्चैव ये च किम्पुरुषास्तथा ॥ ६७ ॥

अनपत्यः क्रतुस्तस्मिन् स्मृतो वैवस्वतेऽन्तरे ।

अत्रेः पत्न्यो दशैषासन् सुन्दर्यश्च पतिव्रताः ॥ ६८ ॥

भद्राखस्य घृताच्यां वै दशाप्सरसि सूनवः ।

भद्राभद्रा च जलदा मन्दानन्दा तथैव च ॥ ६९ ॥

बलाबला च विप्रेन्द्रा ! या च गोपाबला स्मृता ।

तथा तामरसा चैव वरक्रीडा च वै दश ॥ ७० ॥

आत्रेयवंशप्रभवास्तासां भर्ता प्रभाकरः ।

सर्भानुपिहिते सूर्ये पतितेऽस्मिन् दिवो महीम् ॥ ७१ ॥

तमोऽभिभूते लोकेऽस्मिन् प्रभा येन प्रवर्तिता ।

स्वस्वस्तु हि तवेत्युक्ते पतन्निह दिवाकरः ॥ ७२ ॥

ब्रह्मर्षेर्वचनात्तस्य पपात न विभुर्दिवः ।

ततः प्रभाकरेलुक्तः प्रभुरतिर्महर्षिभिः ॥ ७३ ॥

भद्रायां जनयामास सीमं पुत्रं यशस्विनम् ।

स तासु जनयामास पुनः पुत्रांस्तपोधनः ॥ ७४ ॥

स्वस्थाने या इति ख्याता ऋषयो वेदपारगाः ।

तेषां द्वौ ख्यातयशसौ ब्रह्मिष्ठौ च महौजसौ ॥ ७५ ॥

दत्तो ह्यतिवरो ज्येष्ठो दुर्वासास्तस्य चानुजः ।

यवीयसी स्त्रसा तेषाममला ब्रह्मवादिनी ॥ ७६ ॥

तस्य गोत्रद्वये जाताश्चत्वारः प्रथिता भुवि ।

श्यावश्च प्रत्वसश्चैव ववल्बुश्चाथ गह्वरः ॥ ७७ ॥



आत्रेयाणाञ्च चत्वारः स्मृताः पक्षा महात्मनाम् ।  
 काश्यपो नारदश्चैव पर्वतोऽनुद्धतस्तथा ॥ ७८ ॥  
 जज्ञिरे मानसा ह्येते अरुन्धत्या निबोधत ।  
 नारदस्तु वसिष्ठायारुन्धतीं प्रत्यपादयत् ॥ ७९ ॥  
 ऊर्ध्वरेता महातेजा दक्षशापात्तु नारदः ।  
 पुरा देवासुरे युद्धे घोरि वै तारकामये ॥ ८० ॥  
 अनादृश्या हते लोके ह्युग्रे लोकेश्वरैः सह ।  
 वसिष्ठस्तपसा धीमान् धारयामास वै प्रजाः ॥ ८१ ॥  
 अन्नोदकं मूलफलं शोषधीश्च प्रवर्त्तयन् ।  
 तानेतान् जीवयामास कारुण्यादौषधेन च ॥ ८२ ॥  
 अरुन्धत्यां वसिष्ठस्तु सुतानुत्पादयच्छतम् ।  
 न्यायसो जनयच्छक्ते रटश्यन्ती पराशरम् ॥ ८३ ॥  
 रक्षसा भक्षिते शक्नौ रुधिरेण तु वै तदा ।  
 काली पराशराज्जज्ञे कृष्णा द्वैपायनं प्रभुम् ॥ ८४ ॥  
 द्वैपायनो ह्यरण्यां वै शुकमुत्पादयत् सुतम् ।  
 उपमन्युश्च पौवर्ण्यां विद्धी मे शुकसूनवः ॥ ८५ ॥  
 भूरिश्रवाः प्रभुः शम्भुः कृष्णो गौरस्तु पञ्चमः ।  
 कल्या कौर्त्तिमती चैव योगमाता धृतव्रता ॥ ८६ ॥  
 जननी ब्रह्मदत्तस्य पत्नी सात्वणहस्य च ।  
 श्वेतः कृष्णश्च गौरश्च श्यामो धूम्रस्तथाकृष्णः ॥ ८७ ॥  
 नीलो वादरिकश्चैव सर्वे चैते पराशराः ।  
 पराशराणामष्टौ ते पक्षाः प्रीक्ता महात्मनाम् ॥ ८८ ॥  
 अत ऊर्ध्वं निबोधध्वमिन्द्रप्रमितिसम्भवम् ।  
 वसिष्ठस्य कपिञ्जल्यो ह्युताख्यामुदपद्यत ॥ ८९ ॥

त्रिमूर्तिर्यः समाख्यात इन्द्रप्रमतिरुच्यते ।

पृथोः सुतायां सम्भूतो भद्रस्तस्याभवदुवसुः ॥ ८० ॥

उपमन्युः सुतस्तस्य बहवो ह्यौपमन्यवः ।

मित्रावरुणयोश्चैवं कौण्डिन्या ये परिश्रुताः ॥ ८१ ॥

एकार्षेयास्तथा चान्ये वासिष्ठा नामविश्रुताः ।

एते पक्षा वसिष्ठानां स्मृता दश महात्मनाम् ॥ ८२ ॥

इत्येते ब्रह्मणः पुत्रा मानसा विश्रुता भुवि ।

भर्तारश्च महाभागा एषां वंशाः प्रकीर्त्तिताः ॥ ८३ ॥

त्रिलोकधारणे शक्ता देवर्षिकुलसम्भवाः ।

तेषां पुत्राश्च पौत्राश्च शतशोऽष्ट सहस्रशः ॥ ८४ ॥

यैस्तु व्याप्तास्तथी लोकाः सूर्यस्यैव गमस्तिभिः ॥ ८५ ॥

इति श्रीलङ्के देवादिसृष्टिकथनं नाम त्रिषष्टि-

तमोऽध्यायः ॥ ६३ ॥

## अथ चतुःषष्टितमोऽध्यायः ।

ऋषय ऊचुः ।

कथं हि रचसा शक्तिर्भक्षितः सोऽनुजैः सह ।

वासिष्ठो वदतां श्रेष्ठ ! सूत ! वक्तुमिहार्हसि ॥ १ ॥

सूत उवाच ।

राचसो रुधिरो नाम वसिष्ठस्य सुतं पुरा ।

शक्तिं स भक्षयामास शक्तेः शापात् सहानुजैः ॥ २ ॥

वसिष्ठयाज्यं विप्रेन्द्रास्तदा विश्वैव भूपतिम् ।

कल्माषपादं रुधिरं विश्वामित्रेण चोदितः ॥ ३ ॥

भक्षितः स इति श्रुत्वा वसिष्ठस्तेन रक्षसा ।

शक्तिः शक्तिमतां श्रेष्ठो भ्रातृभिः सह धर्मवित् ॥ ४ ॥

हा पुत्र ! पुत्रपुत्रेति क्रन्दमानो मुहुर्मुहुः ।

अरुन्धत्या सह मुनिः पपात भुवि दुःखितः ॥ ५ ॥

नष्टं कुलमिति श्रुत्वा मर्त्तुं चक्रे मतिं तदा ।

स्मरन् पुत्रशतञ्चैव शक्तिज्येष्ठञ्च शक्तिमान् ॥ ६ ॥

नेतं विनाहं जीविष्ये इति निश्चित्य दुःखितः ॥ ७ ॥

आरुह्य मूर्धानमजात्मजोऽसौ

तयात्मवान् सर्वविदात्मविच्च ।

धराधरस्यैव तदा धरायां

पपात पद्मसहस्राश्रुदृष्टिः ॥ ८ ॥

धराधरात्तं पतितं धरा तदा-

दधार तत्रापि विचित्रकण्ठी ।

कराम्बुजाभ्यां करिखेलगामिनी

रुदन्तमादाय रुरीद सा च ॥ ९ ॥

तदा तस्य रुषा प्राह पत्नी शक्तेर्महामुनिम् ।

वसिष्ठं वदतां श्रेष्ठं रुदन्ती भयविह्वला ॥ १० ॥

भगवन् ! ब्राह्मणश्रेष्ठ ! तव देहमिदं शुभम् ।

पालयस्व विभी ! द्रष्टुं तव पौत्रं ममात्मजम् ॥ ११ ॥

न त्याज्यं तव विप्रेन्द्र ! देहमेतत् सुशोभनम् ।

गर्भस्थो मम सर्वार्थसाधकः शक्तिजो यतः ॥ १२ ॥

एवमुक्त्वाऽथ धर्मज्ञा कराम्बुजां कमलेक्षणा ।

उत्थाप्य शशुरं नत्वा नेत्रे समञ्ज्य वारिणा ॥ १३ ॥

दुःखितापि परित्रातुं श्वशुरं दुःखितं तदा ।  
 अरुन्धतीञ्च कल्याणीं प्रार्थयामास दुःखिताम् ॥ १४ ॥  
 स्रुषावाक्यं ततः श्रुत्वा वसिष्ठोऽप्य भूतलात् ।  
 संज्ञामवाप्य चालिङ्ग्य सा यपात सुदुःखिता ॥ १५ ॥  
 अरुन्धती कराभ्यां तां संस्पृश्यास्त्राकुलेक्षणाम् ।  
 करोद मुनिशार्दूलो भाय्यं या सुतवत्सलः ॥ १६ ॥  
 अथ नाभ्यम्बुजे विष्णोर्यथा तस्याश्चतुर्मुखः ।  
 आसीनो गर्भशय्यायां कुमार ! ऋचमाह सः ॥ १७ ॥  
 ततो निशम्य भगवान् वसिष्ठ ऋचमादरात् ।  
 केनोक्तामिति सञ्चिन्त्य तदातिष्ठत् समाहितः ॥ १८ ॥  
 व्योमाङ्गणस्थोऽथ हरिः पुण्डरीकनिभेक्षणः ।  
 वसिष्ठमाह विश्वात्मा घृणया स घृणानिधिः ॥ १९ ॥  
 भो ! वत्स ! वत्स ! विप्रेन्द्र ! वसिष्ठ ! सुतवत्सल ! ।  
 तव पौत्रमुखाभोजादृगेषाद्य विनिःसृता ॥ २० ॥  
 मत्समस्तव पौत्रोऽसौ शक्तिजः शक्तिमान् मुने ! ।  
 तस्मादुत्तिष्ठ सन्त्यज्य शोकं ब्रह्मसुतोत्तम ! ॥ २१ ॥  
 रुद्रभक्तश्च गर्भस्थो रुद्रपूजापरायणः ।  
 रुद्रदेवप्रभावेन कुलन्ते सन्तरिष्यति ॥ २२ ॥  
 एवमुक्त्वा घृणी विप्रं भगवान् पुरुषोत्तमः ।  
 वसिष्ठं मुनिशार्दूलं तत्रैवान्तरधीयत ॥ २३ ॥  
 ततः प्रणम्य शिरसा वसिष्ठो वारिजेक्षणम् ।  
 अदृश्यन्त्या महातेजाः पश्यन्तींदरमादरात् ॥ २४ ॥  
 ह्य पुत्र ! पुत्रपुत्रेति यपात च सुदुःखितः ।  
 ललापारुन्धतीं प्रेक्ष्य तदाऽसौ रुदतीं द्विजाः ! ॥ २५ ॥

स्वपुत्रञ्च स्मरन् दुःखात् पुनरेह्येहि पुत्रक ! ।  
 तव पुत्रमिमं दृष्ट्वा भो ! शक्ते ! कुलधारणम् ॥ २६ ॥  
 तवान्तिकं गमिष्यामि तव मात्रा न संशयः ।

सूत उवाच ।

एवमुक्त्वा रुदन् विप्र ! आलिङ्ग्यारुन्वतीं तदा ॥ २७ ॥  
 पपात ताडयन्तीव स्वस्य कुक्षी करेण वै ।  
 अदृश्यन्ती जघानाय शक्तिजस्यालयं शुभा ॥ २८ ॥  
 स्त्रीदरं दुःखिता भूमौ ललाप च पपात च ।  
 अरुन्वती तदा भीता वसिष्ठश्च महामतिः ॥ २९ ॥  
 समुत्थाप्य स्नुषां बालामूचतुर्भयविह्वली ॥ ३० ॥

विचारमुग्धे ! तव गर्भमण्डलं  
 कराख्यजाभ्यां विनिहत्य दुर्लभम् ।  
 कुलं वसिष्ठस्य समस्तमप्यहो  
 निहन्तुमार्ये ! कथमुद्यतां वद ॥ ३१ ॥  
 तवात्मजं शक्तिसुतञ्च दृष्ट्वा  
 चास्वाद्य वक्त्रासृतमार्यसूनीः ।  
 त्रातुं यतो देहमिमं मुनीन्द्रः  
 मुनिश्चितः पाहि ततः शरीरम् ॥ ३२ ॥

सूत उवाच ।

एवं स्नुषासुपालभ्य मुनिं चारुन्वती स्थिता ।  
 अरुन्वती वसिष्ठस्य ग्राह्यं चार्त्तेति विह्वला ॥ ३३ ॥  
 त्वय्येव जीवितं वास्य मुनेर्यत् सुव्रते ! मम ।  
 जीवितं राज देहस्य धात्री च कुरु यद्वितम् ॥ ३४ ॥

अदृश्यन्ती उवाच ।

मया यदि मुनिश्रेष्ठो ज्ञातुं वै निश्चितं स्वकम् ।

ममाशुभं शुभं देहं कथञ्चित् पालयाम्यहम् ॥ ३५ ॥

प्रियदुःखमहं प्राप्ता ह्यसती नात्र संशयः ।

मुने ! दुःखादहं दग्धा यतः पुत्री मुने ! तव ॥ ३६ ॥

अहोऽद्भुतं मया दृष्टं दुःखपात्री ह्यहं विभो ! ।

दुःखत्राता भव ब्रह्मन् ! ब्रह्मसूनु ! जगद्गुरो ! ॥ ३७ ॥

तथापि भर्तृरहिता दीना नारी भवेदिह ।

पाहि मां तत आर्येन्द्र ! परिभूता भविष्यति ॥ ३८ ॥

पिता माता च पुत्राश्च पौत्राः श्वशुर एव च ।

एते न बान्धवा स्त्रीणां भर्ता बन्धुः परा गतिः ॥ ३९ ॥

आत्मनो यदि कथितमप्यर्धमिति पण्डितैः ।

तदप्यत्र नृषां ह्यासीत् गतः शक्तिरहं स्थिता ॥ ४० ॥

अहो ममात्र ! काठिन्यं मनसो मुनिपुङ्गव ! ।

पतिं प्राणसमं त्यक्त्वा स्थिता यत्र क्षणं यतः ॥ ४१ ॥

वसिष्ठाश्वत्थमाश्रित्य ह्यमृता तु यथा लता ।

निर्मूलाप्यमृता भर्ता त्यक्त्वा दीना स्थिताप्यहम् ॥ ४२ ॥

स्रुषावाक्यं निश्चयैवं वसिष्ठो भार्यया सह ।

तदा चक्रे मतिं धीमान् यातुं स्वाश्रममाश्रमी ॥ ४३ ॥

कच्छात् सभार्यो भगवान् वसिष्ठः स्वाश्रमं क्षणात् ।

अदृश्यन्त्या च पुण्यात्मा संविवेश सचिन्तयन् ॥ ४४ ॥

सा गर्भं पालयामास कथञ्चिन्मुनिपुङ्गवाः ! ।

कुलसन्तानदुषार्याय शक्तिपत्नो णतिव्रता ॥ ४५ ॥

ततः सा सुततनयं दधसे मासि सुप्रभम् ।

शक्तिपत्नी यथा शक्तिं शक्तिमन्तमरुन्धती ॥ ४६ ॥  
 असूत सा दितिर्विष्णुं यथा स्वाहा गुहं सूतम् ।  
 अग्निं यथारणिः पत्नी शक्तेः साक्षात् पराशरम् ॥ ४७ ॥  
 यदा तदा शक्तिसूतुरवतीर्णी महीतले ।  
 शक्तिस्यक्ता तदा दुःखं पितॄणां समतां ययौ ॥ ४८ ॥  
 भ्रातृभिः सह पुण्यात्मा आदित्यैरिव भास्करः ।  
 रराज पितृलोकस्थो वासिष्ठो मुनिपुङ्गवाः ! ॥ ४९ ॥  
 जगुस्तदा च पितरो नवृतुश्च पितामहाः ।  
 प्रपितामहाश्च विप्रेन्द्रा ! ह्यवतीर्णे पराशरे ॥ ५० ॥  
 ये ब्रह्मवादिनो भूमी नवृतुर्दिवि देवताः ।  
 पुष्कराद्याश्च ससृजुः पुष्पवर्षश्च खेचराः ॥ ५१ ॥  
 पुरेषु राजसानाश्च प्रणादं विषमं द्विजाः ! ।  
 आश्रमस्थाश्च मुनयः समूहहर्षसन्ततिम् ॥ ५२ ॥  
 अवतीर्णे ह्यथा ह्यण्डाङ्गानुः सोऽपि पराशरः ।  
 अदृश्यन्त्याश्चतुर्वक्त्रो मेघजालाद्दिवाकरः ॥ ५३ ॥  
 सुखञ्च दुःखमभवददृश्यन्त्यास्तथा द्विजाः ! ।  
 दृष्ट्वा पुत्रं पतिं स्मृत्वा अरुन्धत्या मुनेस्तथा ॥ ५४ ॥  
 दृष्ट्वा च तनयं बाला पराशरमतिद्युतिम् ।  
 ललाप बिह्वला बाला सन्नकण्ठी पपात च ॥ ५५ ॥  
 सा पराशरमहो ! महामतिं देवदानवगणैश्च पूजितम् ।  
 जातमात्रमनघं शुचिस्मिता बुध्य साश्रुनयना ललाप च ॥ ५६ ॥  
 हा वसिष्ठसुत ! कुत्रचिन्नतः पश्य पुत्रमनघं तवात्मजम् ।  
 त्यज्य दीनवदनां वनान्तरे पुत्रदर्शनपराभिमां प्रभो ॥ ५७ ॥  
 शक्ते स्वञ्च सुतं पश्य भ्रातृभिः सह प्रसुखम् ।

यथा महेश्वरोऽपश्यत् सगणो हृषिताननः ॥ ५८ ॥

अथ तस्यास्तं दालापं वसिष्ठो मुनिसत्तमः ।

श्रुत्वा स्रुधामुवाचेदं मारोदौरिति दुःखितः ॥ ५९ ॥

आज्ञया तस्य साशोकं वसिष्ठस्य कुलाङ्गना ।

त्यक्त्वा ह्यपालयद् बालं वाला वालमृगेक्षणा ॥ ६० ॥

दृष्ट्वा तामबलां प्राह मङ्गलाभरणैर्विना ।

आसीनामाकुलां साध्वीं बाष्पपर्याकुलेक्षणाम् ॥ ६१ ॥

शक्तेय उवाच ।

अस्व ! मङ्गलविभूषणैर्विना देहयष्टिरनघेन शोभते ।

वक्तुमर्हसि तवाद्य कारणञ्चन्द्रबिम्बरहितेव शर्वरी ॥ ६२ ॥

मातर्मातः ! कथं त्यक्त्वा मङ्गलाभरणानि वै ।

आसीना भर्तृहोनेव वक्तुमर्हसि शोभने ! ॥ ६३ ॥

अदृश्यन्ती तदा वाक्यं श्रुत्वा तस्य सुतस्य सा ।

न किञ्चिदब्रवीत् पुत्रं शुभं वा यदि वेतरत् ॥ ६४ ॥

अदृश्यन्तीं पुनः प्राह शक्तेयो भगवान्मम ।

मातः ! कुत्र महातेजाः पिता वद वदेति ताम् ॥ ६५ ॥

श्रुत्वा रुरोद सा वाक्यं पुत्रस्यातीव विह्वला ।

भक्षितो रक्षसा तातस्तवेति निपपात च ॥ ६६ ॥

श्रुत्वा वसिष्ठोऽपि पपात भूमौ

पौत्रस्य वाक्यं स रुदन् दयालुः ।

अरुन्वती चायमवासिनस्तदा

मुनेर्वसिष्ठस्य मुनीश्वराश्च ॥ ६७ ॥

भक्षितो रक्षसा मातुः पिता तव मुखादिति ।

श्रुत्वा पराशरो धीमान् प्राह चाश्राविलेक्षणः ॥ ६८ ॥



पराशर उवाच ।

अभ्यर्च्य देवदेवेशं त्रैलोक्यं संचराचरम् ।

क्षणेन मातः पितरं दर्शयामीति मे मतिः ॥ ६९ ॥

सां निशम्य वचनं तदा शुभं संस्मिता तनयमाह विस्मिता ।

तथ्यमेतदिति तं निरीक्ष्य सा पुत्र ! पुत्र ! भवमर्चयेति च ॥ ७० ॥

ज्ञात्वा शक्तिसुतस्यास्य सङ्कल्पं मुनिपुङ्गवः ।

वसिष्ठो भगवान् प्राह पौत्रं धीमान् घृणानिधिः ॥ ७१ ॥

स्थाने पौत्र ! मुनिश्रेष्ठ ! सङ्कल्पस्तव सुव्रत ! ।

तथापि शृणु लोकस्य क्षयं कर्तुं न चाहर्हसि ॥ ७२ ॥

राक्षसानामभावाय कुरु सर्वेश्वरार्चनम् ।

त्रैलोक्यं शृणु शक्तेय ! अपराध्यति किं तव ॥ ७३ ॥

ततस्तस्य वसिष्ठस्य नियोगाच्छक्तिनन्दनः ।

राक्षसानामभावाय मतिञ्चक्रे महामतिः ॥ ७४ ॥

अट्टश्यन्तीं वसिष्ठञ्च प्रणम्यारुन्धतीं ततः ।

कृत्वैकलिङ्गं क्षणिकं पांसुना मुनिसन्निधौ ॥ ७५ ॥

सम्पूज्य शिवसूक्तेन त्र्यम्बकेन शुभेन च ।

जप्त्वा त्वरितरुद्रञ्च शिवसङ्कल्पमेव च ॥ ७६ ॥

नीलरुद्रञ्च शक्तेयः तथा रुद्रञ्च शोभनम् ।

वामीयं पवमानञ्च पञ्चब्रह्म तथैव च ॥ ७७ ॥

होतारं लिङ्गसूक्तञ्च अथर्वशिर एव च ।

अष्टाङ्गमर्घ्यं रुद्राय दत्त्वाभ्यर्च्य यथाविधि ॥ ७८ ॥

पराशर उवाच ।

भगवन् ! रुक्षसा रुद्र ! भक्षिती रुधिरेण वै ।

पिता मम महतेजा भ्रातृभिः सह शङ्कर ! ॥ ७९ ॥

द्रष्टुमिच्छामि भगवन् ! पितरं भ्रातृभिः सह ।  
 एवं विज्ञापयस्त्रिङ्गं प्रणिपत्य मुहुर्मुहुः ॥ ८० ॥  
 हा रुद्र ! रुद्ररुद्रेति रुरोद निपपात च ।  
 तं दृष्ट्वा भगवान् रुद्रो देवीमाह च शङ्करः ॥ ८१ ॥  
 पश्य बालं महाभागे ! बाष्पपर्याकुलेक्षणम् ।  
 ममानुस्मरणे युक्तं मदाराधनतत्परम् ॥ ८२ ॥  
 सा च दृष्ट्वा महादेवी पराशरमनिन्दिता ।  
 दुःखात् संक्लिन्नसर्वाङ्गमस्त्राकुलविलोचनम् ॥ ८३ ॥  
 लिङ्गार्चनविधौ सक्तं हर ! रुद्रेति वादिनम् ।  
 ग्राह भर्तारमीशानं शङ्करं जगतामुमा ॥ ८४ ॥  
 ईप्सितं यच्छ सकलं प्रसीद परमेश्वर ! ।  
 निश्चयं वचनं तस्याः शङ्करः परमेश्वरः ॥ ८५ ॥  
 भार्याभार्यामुमां ग्राह ततो हालाहलाशनः ।  
 रक्षाम्ये नं द्विजं बालं फुल्लेन्दीवरलोचनम् ॥ ८६ ॥  
 ददामि दृष्टिं मद्रूपदर्शनक्षम एष वै ।  
 एवमुक्त्वा गणैर्दिव्यैर्भगवान्नीललोहितः ॥ ८७ ॥  
 ब्रह्मेन्द्रविष्णुरुद्राद्यैः संवृतः परमेश्वरः ।  
 ददौ च दर्शनं तस्मै मुनिपुत्राय धीमते ! ॥ ८८ ॥  
 सोऽपि दृष्ट्वा महादेवमानन्दास्त्राविलेक्षणः ।  
 निपपात च हृष्टात्मा पादयोस्तस्य सादरम् ॥ ८९ ॥  
 पुनर्भवान्याः पादौ च नन्दिनश्च महात्मनः ।  
 सफलं जीवितं मेऽद्य ब्रह्माद्यांस्तांस्तदाह सः ॥ ९० ॥  
 रक्षार्थमागतस्त्वद्य मम बालेन्द्रभूषणः ।  
 कोऽन्यः समो मया लोके देवो वा दानवोऽपि वा ॥ ९१ ॥

अथ तस्मिन् क्षणादेव ददर्श दिवि संस्थितम् ।  
 पितरं भ्रातृभिः सार्धं शक्तियस्तु पराशरः ॥ ८२ ॥  
 सूर्यमण्डलसङ्काशे विमाने विश्वतो मुखे ।  
 भ्रातृभिः सहितं दृष्ट्वा ननाम च जहर्ष च ॥ ८३ ॥  
 तदा वृषध्वजो देवः सभार्यः सगणेश्वरः ।  
 वसिष्ठपुत्रं प्राहेदं पुत्रदर्शनतत्परम् ॥ ८४ ॥

श्रीदेव उवाच ।

शक्ते ! पश्य सुतं बालमानन्दास्त्रावलेक्षणम् ।  
 अदृश्यन्तीञ्च विप्रेन्द्र ! वसिष्ठं पितरं तव ॥ ८५ ॥  
 अरुन्धतीं महाभागां कल्याणीं देवतोपनाम् ।  
 मातरं पितरञ्चोभौ नमस्कुरु महामते ! ॥ ८६ ॥  
 तदा हरं प्रणम्याशु देवदेवमुमां तथा ।  
 वसिष्ठञ्च तदा श्रेष्ठं शक्तिर्वै शङ्कराक्षया ॥ ८७ ॥  
 सातरञ्च महाभागां कल्याणीं पतिदेवताम् ।  
 अरुन्धतीं जगन्नाथनियोगात् प्राह शक्तिमान् ॥ ८८ ॥

वासिष्ठ उवाच ।

भो वत्स ! वत्स विप्रेन्द्र ! पराशर ! महाद्युते ! ।  
 रक्षितोऽहं त्वया तात ! गर्भस्थेन महात्मना ॥ ८९ ॥  
 अणिमादिगुणैश्वर्यं मया वत्स ! पराशर ! ।  
 लब्धमद्याननं दृष्टं तव बाल ! ममाक्षया ॥ ९० ॥  
 अदृश्यन्तीं महाभागां रक्ष वत्स ! महामते ! ।  
 अरुन्धतीञ्च पितरं वसिष्ठं मम सर्वदा ॥ ९१ ॥  
 अन्वयः सकलो वत्स ! मम सन्तारितस्त्वया ।  
 पुत्रेण लोकान् जयतीत्यक्तं सद्भिः सदैव हि ॥ ९२ ॥

ईक्षितं वरयेमानं जगतां प्रभवं प्रभुम् ।  
 गमिष्याम्यभिवन्द्य शं भ्रातृभिः सह शङ्करम् ॥ १०३ ॥  
 एवं पुत्रमुपामन्या प्रणम्य च महेश्वरम् ।  
 निरीक्ष्य भार्यां सद्गनि जगाम पितरं वशी ॥ १०४ ॥  
 गतं दृष्ट्वाय पितरं तदाभ्यर्च्यैव शङ्करम् ।  
 तुष्टाव वाग्विरिष्टाभिः शाक्तेयः शशिभूषणम् ॥ १०५ ॥  
 ततस्तुष्टो महादेवो मन्त्रयान्धकमर्दनः ।  
 अनुष्टह्याय शाक्तेयं तत्रैवान्तरधीयत ॥ १०६ ॥  
 गतं महेश्वरे माखे प्रणम्य च महेश्वरम् ।  
 ददाह राजसूयान्तु कुलं मन्त्रेण मन्त्रवित् ॥ १०७ ॥  
 तदाह पौत्रं धर्मज्ञो वसिष्ठो मुनिभिर्वृतः ।  
 अलमत्यन्तक्रोधेन तात ! मन्युमिमं जहि ॥ १०८ ॥  
 राज्ञा नापराध्यन्ति पितुस्ते विहितं तथा ।  
 मूढानामिव भवति क्रोधो बुद्धिमतां न हि ॥ १०९ ॥  
 हन्यी तात ! कः केन यतः स्वकृतभुक् पुमान् ।  
 सञ्चितस्यातिमहता वत्स ! क्लेशेन मानवैः ॥ ११० ॥  
 यशस्तुप्रसन्नैव क्रोधी नाशकरः स्मृतः ।  
 अलं हि राजसैर्दग्धैर्दानैरनपराधिभिः ॥ १११ ॥  
 सत्रक्ते विरसत्वेतत् चमासारा हि साधवः ।  
 एवं वसिष्ठवाक्येन शाक्तेयो मुनिपुङ्गवः ॥ ११२ ॥  
 उपसंहृतवान् सत्रं सद्यस्तद्वाक्यगौरवात् ।  
 ततः प्रीतश्च भगवान् वसिष्ठो मुनिसत्तमः ॥ ११३ ॥  
 सम्प्राप्तश्च तदा सत्रं पुलस्त्यो ब्रह्मणः सुतः ।  
 वसिष्ठेन तु दत्तार्घ्यं कृतमनपरिग्रहः ॥ ११४ ॥

पराशरमुवाचेदं प्रणिपत्य स्थितं मुनिः ।  
 क्षेत्रे महति यद्वाक्याद् गुरोरव्याश्रिता क्षमा ॥ ११५ ॥  
 त्वया तस्मात् समस्तानि भवान् शास्त्राणि वेत्स्यति ।  
 सन्ततेर्मम न क्लेदः क्रुद्धेनापि यतः कृतः ॥ ११६ ॥  
 त्वया तस्मान्महाभाग ! ददाम्यन्यं महावरम् ।  
 पुराणसंहिता कर्त्ता भवान् वत्स ! भविष्यति ॥ ११७ ॥  
 देवतापरमार्थञ्च यथावद् वेत्स्यते भवान् ।  
 प्रवृत्तौ वा निवृत्तौ वा कर्मणस्तेऽमला मतिः ॥ ११८ ॥  
 मयसादादसन्दिग्धा तव वत्स ! भविष्यति ।  
 ततश्च प्राह भगवान् वसिष्ठा वदतां वरः ॥ ११९ ॥  
 पुलस्त्येन यदुक्तं ते सर्वमेतद् भविष्यति ।  
 अथ तस्य पुलस्त्यस्य वसिष्ठस्य च धीमतः ॥ १२० ॥  
 प्रसादादेषां चक्रे पुराणं वै पराशरः ।  
 षट्प्रकारं समस्तार्थसाधकं ज्ञानसञ्चयम् ॥ १२१ ॥  
 षट्साहस्रमितं सर्वं वेदार्थेन च संयुतम् ।  
 चतुर्थं हि पुराणानां संहितासु सुशोभनम् ॥ १२२ ॥  
 एष वः कथितः सर्वा वासिष्ठानां समासतः ।  
 प्रभवः शक्तिसूनोश्च प्रभावी मुनिपुङ्गवाः ! ॥ १२३ ॥

इति श्रीलैङ्गे वासिष्ठकथनं नाम चतुःषष्टि-

तमोऽध्यायः ॥ ६४ ॥

## अथ पञ्चषष्टितमोऽध्यायः ।

ऋषय ऊचुः ।

आदित्यवंशं सोमस्य वंशं वंशविदा वर ! ।

वक्तुमर्हसि चास्माकं संक्षेपाद्रोमहर्षण ! ॥ १ ॥

सूत उवाच ।

अदितिः सुषुवे पुत्रमादित्यं कश्यपाद् द्विजाः ! ।

तस्यादित्यस्य चैवासीद् भार्यात्रयमथापरम् ॥ २ ॥

संज्ञा राज्ञी प्रभा छाया पुत्रास्तासां वदामि वः ।

संज्ञा त्वाष्ट्री च सुषुवे सूर्यान्मनुमनुत्तमम् ॥ ३ ॥

यमश्च यमुनाश्चैव राज्ञीरेवतमेव च ।

प्रभा प्रभातमादित्याच्छायां संज्ञाप्यकल्पयत् ॥ ४ ॥

छाया च तस्मात् सुषुवे सार्वर्णि भास्कराद् द्विजाः ! ।

ततः शनिश्च तपतीं विष्टिश्चैव यथाक्रमम् ॥ ५ ॥

छाया स्वपुत्राभ्यधिकं स्नेहञ्चक्रे मनौ तदा ।

पूर्वीं मनुर्न चक्षाम यमस्तु क्रोधमूर्च्छितः ॥ ६ ॥

सन्ताडयामास रुषा पादमुद्यम्य दक्षिणम् ।

यमेन ताडिता सा तु छाया वै दुःखिताभवत् ॥ ७ ॥

छायाशापात् पदञ्चैकं यमस्य क्लिबमुत्तमम् ।

पृथगोषितसम्पूर्णं कृमीणां निचयान्वितम् ॥ ८ ॥

सोऽपि गोकर्णमाश्रित्य फलकेनानिलाशनः ।

आराधयन्महादेवं यावद्वर्षायुतायुतम् ॥ ९ ॥

भवप्रसादादागत्य लोकपालत्वमुत्तमम् ।

पितृणामाधिपत्वं शपमोक्षं तथैव च ॥ १० ॥

लब्धवान् देवदेवस्य प्रभावाच्छूलपाणिनः ।  
 असहन्ती पुरा भानोस्तेजोमयमनिन्दिता ॥ ११ ॥  
 रूपं त्वाष्ट्री स्वदेहात्तु क्वायाख्यां सा त्वकल्पयत् ।  
 वड्वारूपमास्थाय तपस्ते पे तु सुव्रता ॥ १२ ॥  
 कालात् प्रयत्नतो ज्ञात्वा क्वायां क्वायापतिः प्रभुः ।  
 वड्वामगमत् संज्ञामश्वरूपेण भास्करः ॥ १३ ॥  
 वड्वा च तदा त्वाष्ट्री संज्ञा तस्माद्दिवाकरात् ।  
 सुषुवे चाश्विनी देवी देवानान्तु भिषग्वरौ ॥ १४ ॥  
 लिखितो भास्करः पश्चात् संज्ञा पित्रा महात्मना ।  
 विष्णोश्चक्रन्तु यद् घोरं मण्डलाज्ञास्कारस्य तु ॥ १५ ॥  
 ईर्षममे भगवांस्त्वष्टा प्रधानं दिव्यमायुधम् ।  
 रुद्रप्रसादाच्च शुभं सुदर्शनमिति स्मृतम् ॥ १६ ॥  
 लब्धवान् भगवांश्चक्रं कृष्णः कालाग्निसन्निभम् ।  
 मनोस्तु प्रथमस्यासन्नव पुत्रास्तु तत्समाः ॥ १७ ॥  
 इक्ष्वाकुर्नभगश्चैव धृष्णुः शर्यातिरिव च ।  
 नरिष्यन्तश्च वै धीमान् नाभागोऽरिष्ट एव च ॥ १८ ॥  
 करुष्य पृषधश्च नवैते मानवाः स्मृताः ।  
 हृशा ज्येष्ठा वरिष्ठा च पुंस्त्वं प्राप च या पुरा ॥ १९ ॥  
 सुद्युम्न इति विख्याता पुंस्त्वं प्राप्ता त्विला पुरा ।  
 मित्रवरुणयोस्त्वत्र प्रसादात्सु निपुङ्गवाः ॥ २० ॥  
 पुनः शरवणं प्राप्य स्त्रीत्वं प्राप्ते भवाज्ञया ।  
 सुद्युम्नो मानवः श्रीमान् सोमवंशप्रवृद्धये ॥ २१ ॥  
 इक्ष्वाकोरश्वमेधेन इला किम्पुरुषोऽभवत् ।  
 इला किम्पुरुषत्वे च सुद्युम्न इति चोच्यते ॥ २२ ॥

मासमेकं पुमान् वीरः स्त्रीत्वं मासमभूत् पुनः ।  
 इला बुधस्य भवनं सोमपुत्रस्य चाश्रिता ॥ २३ ॥  
 बुधेनान्तरमासाद्य मैथुनाय प्रवर्त्तिता ।  
 सोमपुत्राद् बुधाच्चापि ऐली यज्ञे पुरुरवाः ॥ २४ ॥  
 सोमवंशायजो धीमान् भवभक्तः प्रतापवान् ।  
 इक्ष्वाकोर्वंशविस्तारं पश्चाद्वक्ष्ये तपोधनाः ! ॥ २५ ॥  
 पुत्रत्रयमभूत्तस्य सुद्युम्नस्य द्विजोत्तमाः ! ।  
 उत्कलश्च गयश्चैव विनताश्वस्तथैव च ॥ २६ ॥  
 उत्कलस्योत्कलं राष्ट्रं विनताश्वस्य पश्चिमम् ।  
 गया गयस्य चाख्याता पुरी परमशीभना ॥ २७ ॥  
 सुराणां संस्थितिर्यस्यां पितृणाञ्च सदा स्थितिः ।  
 इक्ष्वाकुर्ज्यैष्ठदायादो मध्यदेशमवाप्तवान् ॥ २८ ॥  
 कन्याभावाच्च सुद्युम्नी नैव भागमवाप्तवान् ।  
 वसिष्ठवचनात्त्वामीत् प्रतिष्ठाने महाद्युतिः ॥ २९ ॥  
 प्रतिष्ठा धर्मराजस्य सुद्युम्नस्य महात्मनः ।  
 तत् पुरुरवसे प्रादाद्राज्यं प्राप्य महावशाः ॥ ३० ॥  
 मानवेयो महाभागः स्त्रीपुंमोर्लक्षणाश्रितः ।  
 इक्ष्वाकोरभवद्बीरो विकुक्षिर्धर्मवित्तमः ॥ ३१ ॥  
 ज्यैष्ठः पुत्रशतस्यासीद्दशपञ्च च तत्सुताः ।  
 अभूज्ज्यैष्ठः ककुस्थश्च ककुस्थात्तु सुयोधनः ॥ ३२ ॥  
 ततः पृथुर्मनिश्चैष्ठा ! विश्वकः पार्थिवस्तथा ।  
 विश्वकस्यार्द्रको धीमान् युवनाश्वस्तु तत्सुतः ॥ ३३ ॥  
 शावस्तिश्च महातेजा वंशकस्तु ततोऽभवत् ।  
 निर्मिता येन शावस्ती गौडदेशे द्विजोत्तमाः ॥ ३४ ॥



बंशाच्च सहदश्वोऽभूत् कुवलाश्वस्तु तत्सुतः ।  
 धुन्धुमारत्वमापन्नो धुन्धुं हत्वा महाबलम् ॥ ३५ ॥  
 धुन्धुमारस्य तनयास्त्रयस्त्रैलोक्यविश्रुताः ।  
 दृढाश्वश्चैव चण्डाश्वः कपिलाश्वश्च ते स्मृताः ॥ ३६ ॥  
 दृढाश्वस्य प्रमोदस्तु हर्यश्वस्तस्य वै सुतः ।  
 हर्यश्वस्य निकुञ्जस्तु संहताश्वस्तु तत्सुतः ॥ ३७ ॥  
 कृशाश्वोऽथ रणाश्वश्च संहताश्वात्मजावुभौ ।  
 युवनाश्वो रणाश्वस्य मान्वाता तस्य वै सुतः ॥ ३८ ॥  
 मान्वातुः पुरुकुत्सोऽभूदम्बरीषश्च वीर्यवान् ।  
 मुचकुन्दश्च पुण्यात्मा त्रयस्त्रैलोक्यविश्रुताः ॥ ३९ ॥  
 अम्बरीषस्य दाय्यादौ युवनाश्वोऽपरः स्मृतः ।  
 हरितो युवनाश्वस्य हरितास्तु यतः स्मृताः ॥ ४० ॥  
 एते ह्यङ्गिरसः पक्षे क्षत्रोपेता द्विजातयः ।  
 पुरुकुत्सस्य दाय्यादस्तस्यैव महायशाः ॥ ४१ ॥  
 नर्मदायां समुत्पन्नः सम्भूतिस्तस्य चात्मजः ।  
 विष्णुवृद्धः सुतस्तस्य विष्णुवृद्धा यतः स्मृताः ॥ ४२ ॥  
 एते ह्यङ्गिरसः पक्षे क्षत्रोपेताः समाश्रिताः ।  
 सम्भूतिरपरं पुत्रमनरक्ष्यमजीजनत् ॥ ४३ ॥  
 रावणेन हतो योऽसौ त्रैलोक्यविजये द्विजाः ।।  
 सहदश्वोऽनरक्ष्यस्य हर्यश्वस्तस्य चात्मजः ॥ ४४ ॥  
 हर्यश्वात्तु दृषद्वत्यां जज्ञे वसुमना नृपः ।  
 तस्य पुत्रोऽभवद्राजा त्रिधन्वा भवभाविनः ॥ ४५ ॥  
 प्रसादाद् ब्रह्मसूनुर्वै तण्डिनः प्राप्य शिष्यताम् ।  
 अश्वमेधसहस्रस्य फलं प्राप्य तदाज्ञया ॥ ४६ ॥

गणैश्चैर्मनुप्राप्तो भवभक्तः प्रतापवान् ।

कथञ्चैवाश्वमेधं वै करोमीति विविक्तयन् ॥ ४७ ॥

धनहीनश्च धर्मात्मा दृष्टवान् ब्रह्मणः सुतम् ।

तण्डिसंज्ञं द्विजं तस्मात्तद्वचनं द्विजसत्तमाः ! ॥ ४८ ॥

नाम्नां सहस्रं रुद्रस्य ब्रह्मणा कथितं पुरा ।

तेन नाम्नां सहस्रेण सुत्वा तण्डिर्महेश्वरम् ॥ ४९ ॥

तद्वचनं गाणपत्यश्च ब्रह्मयोनिर्विजोत्तमः ।

ततस्तस्मान्नृपो लब्ध्वा तण्डिना कथितं पुरा ॥ ५० ॥

नाम्नां सहस्रं जप्त्वा वै गाणपत्यमवाप्तवान् ।

ऋषय ऊचुः ।

नाम्नां सहस्रं रुद्रस्य तण्डिना ब्रह्मयोनिना ॥ ५१ ॥

कथितं सर्वविदार्थसच्चयं सूत ! सुव्रत ! ।

नाम्नां सहस्रं विप्राणां वक्तुमर्हसि शोभनम् ॥ ५२ ॥

सूत उवाच ।

सर्वभूतात्मभूतस्य हरस्यामिततेजसः ।

अष्टोत्तरसहस्रन्तु नाम्नां शृणुत सुव्रताः ! ॥ ५३ ॥

यज्जप्त्वा तु मुनिश्रेष्ठा ! गाणपत्यमवाप्तवान् ।

श्रीं स्थिरः स्यात्तुः प्रभुर्भानुः प्रवरो वरदो वरः ॥ ५४ ॥

सर्वात्मा सर्वविख्यातः सर्वः सर्वकरो भवः ।

जटो दण्डी शिखण्डी च सर्वगः सर्वभावनः ॥ ५५ ॥

हरिश्च हरिणाक्षश्च सर्वभूतहरः स्मृतः ।

प्रवृत्तिश्च निवृत्तिश्च शान्तात्मा शाश्वतो ध्रुवः ॥ ५६ ॥

अश्वानवासी भगवान् खचरो गोचरोऽर्दनः ।

अभिवाद्यो महाकर्मा तपस्यो भूतधारणः ॥ ५७ ॥

उन्नतवेशः प्रच्छन्नः सर्वलोकः प्रजापतिः ।  
 महारूपो महाकायः शवरूपी महायशः ॥ ५८ ॥  
 महात्मा सर्वभूतश्च विरूपो वामनो नरः ।  
 लोकपालोऽन्तर्हितात्मा प्रसादोऽभयदो विभुः ॥ ५९ ॥  
 यवितश्च महांश्चैव नियतो नियताश्रयः ।  
 स्वयम्भूः सर्वकर्मा च आदिरादिकरो निधिः ॥ ६० ॥  
 सहस्राक्षो विशालाक्षः सोमो नक्षत्रसाधकः ।  
 चन्द्रः सूर्यः शनिः केतुर्ग्रहो ग्रहपतिर्मतः ॥ ६१ ॥  
 राजा राज्योदयः कर्त्ता सृगभाषार्पणो धनः ।  
 महातपा दीर्घतपा अदृश्यो धनसाधकः ॥ ६२ ॥  
 संवत्सरः कर्त्ता मन्त्रः प्राणायामः परन्तपः ।  
 योगी योगी महावीजो महारेता महाबलः ॥ ६३ ॥  
 सुवर्णरेताः सर्वज्ञः सुबीजो वृषवाहनः ।  
 दशबाहुस्त्वनिमिषो नीलकण्ठ उभापतिः ॥ ६४ ॥  
 विश्वरूपः स्वयं श्रेष्ठो बलवीरो बलाग्रणीः ।  
 गणकर्त्ता गणपतिर्दिग्वासाः काम्य एव च ॥ ६५ ॥  
 मन्त्रवित् परमो मन्त्रः सर्वभावकरो हरः ।  
 कमण्डलुधरो धन्वी बाणहस्तः कपालवान् ॥ ६६ ॥  
 शरी शतघ्नी खड्गी च पट्टिशी चायुधी महान् ।  
 अजश्च सृगरूपश्च तेजस्तेजस्करो विधिः ॥ ६७ ॥  
 उष्णीषो च सुवक्त्रश्च उद्ग्रो विनतस्तथा ।  
 दीर्घश्च हरिकेशश्च सुतीर्थः क्षण एव च ॥ ६८ ॥  
 शृगालरूपः सर्वार्थी मृगः सर्वशुभह्वरः ।  
 सिंहशार्दूलरूपश्च गन्धकारी कपर्द्यपि ॥ ६९ ॥

ऊर्ध्वरेतोर्ध्वलिङ्गी च ऊर्ध्वशायी नभस्तलः ।  
 त्रिजटी चीरवासाश्च रुद्रः सेनापतिर्विभुः ॥ ७० ॥  
 अहोरात्रश्च नक्तश्च तिरममन्युः सुवर्चसः ।  
 गजहा दैत्यहा कालो लोकधाता गुणाकरः ॥ ७१ ॥  
 सिंहशार्दूलरूपाणामार्द्रचर्माम्बरं धरः ।  
 कालयोगी महानादः सर्वावासश्चतुष्पथः ॥ ७२ ॥  
 निश्चरः प्रेतचारी सर्वदर्शी महेश्वरः ।  
 बहुभूतो बहुधनः सर्वसारो मृतेश्वरः ॥ ७३ ॥  
 नृत्यप्रियो नित्यनृत्यो नर्तनः सर्वसाधकः ।  
 सकामुर्को महाबाहुर्महाघोरो महातपाः ॥ ७४ ॥  
 महायरो महापाशो नित्यो गिरिचरो मतः ।  
 सहस्रहस्तो विजयो व्यवसायो ह्यनिन्दितः ॥ ७५ ॥  
 अमर्षणो मर्षणात्मा यज्ञहा कामनाशनः ।  
 दक्षहा परिचारी च प्रहसो मध्यमस्तथा ॥ ७६ ॥  
 तेजोऽपहारी बलवान् विदितोऽभ्युदितो बहुः ।  
 गम्भीरघोषो योगात्मा यज्ञहा कामनाशनः ॥ ७७ ॥  
 गम्भीरराघो गम्भीरो गम्भीरबलव हनः ।  
 व्यग्रोधरूपो न्यग्रोधो विश्वकर्मा च विश्वभुक् ॥ ७८ ॥  
 तीक्ष्णोपायश्च हर्यश्वः सहायः कर्मकालवित् ।  
 विष्णुः प्रसादितो यज्ञः समुद्रो बहुवासुखः ॥ ७९ ॥  
 हुताशनसहायश्च प्रशान्तात्मा हुताशनः ।  
 उग्रतंजा महर्तजा जयो विजयकालवित् ॥ ८० ॥  
 ज्योतिष्मामयनं सिद्धिः सन्निर्विग्रह एव च ।  
 शङ्खो शङ्खी जटी ज्वाली खचरो युचरो नली ॥ ८१ ॥

वैष्णवी पण्वी कालः कालकण्ठः कटङ्कटः ।  
 नक्षत्रविग्रहो भावो निभावः सर्वतोमुखः ॥ ८२ ॥  
 विमोचनस्तु शरणो हिरण्यकवचोद्भवः ।  
 मेखलाकृतिरूपश्च जलाचारः सुतस्तथा ॥ ८३ ॥  
 वीणी च पण्वी तालो नाली कलिकटुस्तथा ।  
 सर्वतूर्यनिनादी च सर्वव्याप्यपरिग्रहः ॥ ८४ ॥  
 व्यालरूपी बिलावासी गुहावासी तरङ्गवित् ।  
 हृद्यः श्रीमालकर्मा च सर्वबन्धविमोचनः ॥ ८५ ॥  
 बन्धनस्तु मुरेन्द्राणां युधि शत्रुविनाशनः ।  
 सखा प्रवासी दुर्वायः सर्वसाधुनिषेवितः ॥ ८६ ॥  
 प्रस्कन्दोऽप्यविभावश्च तुल्यो यज्ञविभागवित् ।  
 सर्ववासः सर्वचारी दुर्वासा वासवो मतः ॥ ८७ ॥  
 हैमो हैमकरो यज्ञः सर्वधारी धरोत्तमः ।  
 आकाशो निर्विरूपश्च विवासा उरगः खगः ॥ ८८ ॥  
 भिक्षुश्च भिक्षुरूपी च रौद्ररूपः सुरूपवान् ।  
 वसुरेता सुवर्चस्वी वसुविगो महाबलः ॥ ८९ ॥  
 मनोवेगो निशाचारः सर्वलोकशुभप्रदः ।  
 सर्वावासी त्रयीवासी उपदेशकरोऽधरः ॥ ९० ॥  
 मुनिरात्मा मुनिर्लोकः सभाग्यश्च सहस्रभुक् ।  
 पत्नी च पत्नरूपश्च अतिदीप्ती निशाकरः ॥ ९१ ॥  
 समीरो दमनाकारो ह्यर्थो ह्यर्थकरोऽवशः ।  
 वासुदेवश्च देवश्च वामदेवश्च वामनः ॥ ९२ ॥  
 सिद्धयोगापहारो च सिद्धः सर्वार्थसाधकः ।  
 अक्षुण्णः क्षुण्णरूपश्च हृषीको रुद्रव्ययः ॥ ९३ ॥

महासेनो विशाखश्च षष्टिभागो गवां पतिः ।  
 चक्रहस्तस्तु विष्टभौ मूलस्तम्भन एव च ॥ ८४ ॥  
 ऋतुर्ऋतुकरस्तालो मधुर्मधुकरो वरः ।  
 वानस्पत्यो वाजसन्तो नित्यमाश्रमपूजितः ॥ ८५ ॥  
 ब्रह्मचारौ लोकचारौ सर्वचारौ सुसारवित् ।  
 ईशान ईश्वरः कालो निशाचारी ह्यनेकदृक् ॥ ८६ ॥  
 निमित्तस्थो निमित्तश्च नन्दिर्नन्दिकरो हरः ।  
 नन्दीश्वरः सुनन्दी च नन्दनो विषमर्दनः ॥ ८७ ॥  
 भगहारौ नियन्ता च कालो लोकपितामहः ।  
 चतुर्मुखो महालिङ्गः चारुलिङ्गस्तथैव च ॥ ८८ ॥  
 लिङ्गाध्यक्षः सुराध्यक्षः कालाध्यक्षो युगावहः ।  
 बीजाध्यक्षो बीजकर्त्ता अध्यात्मानुगतो बलः ॥ ८९ ॥  
 इतिहासश्च कल्पश्च दमनो जगदीश्वरः ।  
 दक्षो दम्भकरो दाता वंशो वंशकरः कलिः ॥ ९० ॥  
 लोककर्त्ता पशुपतिर्महाकर्त्ता ह्यधोक्षजः ।  
 अक्षरं परमं ब्रह्म ! बलवांश्चक्र एव च ॥ ९०१ ॥  
 नित्यो ह्यनीशः शुद्धात्मा शुद्धो मानो गतिर्हविः ।  
 प्रासादस्तु बलो दर्पो दमणो हव्यमिन्द्रजित् ॥ ९०२ ॥  
 वेदकारः सूत्रकारो विद्वांस परमर्दनः ।  
 महामेघनिवासौ च महाघोरो वशीकरः ॥ ९०३ ॥  
 अग्निज्वालो महाज्वालः परिधूस्त्रावृतो रविः ।  
 धिषणः शङ्करो नित्यो वर्षस्त्री धूम्रलोचनः ॥ ९०४ ॥  
 नीलस्तथाङ्गलुप्तश्च शोभनो नरविग्रहः ।  
 क्षुब्धस्त्रिस्तम्भभावश्च भोगी भोगकरो लघुः ॥ ९०५ ॥

उत्तङ्गश्च महाङ्गश्च महागर्भः प्रतापवान् ।  
 कृष्णवर्णः सुवर्णश्च इन्द्रियः सर्ववर्णकः ॥ १०६ ॥  
 महापादो महाहस्ता महाकायो महायशः ।  
 महामूर्धो महामात्रो महामित्रो नगालयः ॥ १०७ ॥  
 महास्त्राढ्यो महाकर्णो महोष्ठश्च महाहनुः ।  
 महानासो महाकण्ठो महाग्रौवः श्मशानवान् ॥ १०८ ॥  
 महाबली महातेजा ह्यन्तरात्मा मृगालयः ।  
 लम्बितोष्ठश्च निष्ठश्च महामायः पयोनिधिः ॥ १०९ ॥  
 महादन्तो महादंष्ट्रो महाजिह्वो महासुखः ।  
 महानखो महारोमा महाकेशो महाजटः ॥ ११० ॥  
 असपत्नः प्रसादश्च प्रत्ययो गीतसाधकः ।  
 प्रस्तेदनो स्वहेनश्च आदिकश्च महामुनिः ॥ १११ ॥  
 वृषको वृषकेतुश्च अनलो वायुवाहनः ।  
 भण्डलो मेरुवासश्च देवाहन एव च ॥ ११२ ॥  
 अथर्वशेषः सामास्य ऋक्महस्रोजितेक्षणः ।  
 यजुः पादभुजो गुह्यः प्रकाशौजास्तथैव च ॥ ११३ ॥  
 अमोघार्घप्रसादश्च अन्तर्भाव्यः सुदर्शनः ।  
 उपहारः प्रियः सर्वः कनकः काञ्चनस्थितः ॥ ११४ ॥  
 नाभिर्नन्दिकरो हर्म्यः पुष्करः स्वर्षतिः स्थितः ।  
 सर्वशास्त्रो धनश्चाद्यो यज्ञो यज्वा समार्हितः ॥ ११५ ॥  
 नगो नीलः कविः कालो मकरः कालपूजितः ।  
 रुक्मणी गणकारश्च भूतभावनसारथिः ॥ ११६ ॥  
 भस्मशायी भस्मगोप्ता भस्मभूततनुर्गणः ।  
 आगमश्च विलोपश्च महत्त्वा सर्वपूजितः ॥ ११७ ॥

शुक्लः स्त्रीरूपसम्पन्नः शुचिभूतनिषेवितः ।  
 आश्रमस्थः कपोतस्थो विश्वकर्मा पतिर्विराट् ॥ ११८ ॥  
 विशालशाखस्ताम्रोष्ठो ह्यम्बुजालः सुनिश्चितः ।  
 कपिलः कलशः स्थूल आयुधश्चैव रोमशः ॥ ११९ ॥  
 गन्धर्वो ह्यदितिस्तार्क्ष्यो ह्यविज्ञेयः सुशारदः ।  
 परश्वधायुधो देवो ह्यर्थकारी सुबान्धवः ॥ १२० ॥  
 तुम्बवीणो महाकोप ऊर्ध्वरेता जलेश्वरः ।  
 उग्रो वंशकरो वंशो वंशवादी ह्यनिन्दितः ॥ १२१ ॥  
 सर्वाङ्गरूपी मायावी सुहृदो ह्यनिलो बलः ।  
 बन्धनो बन्धकर्त्ता च सुबन्धनविमोचनः ॥ १२२ ॥  
 राक्षसघ्नोऽथ कामारिर्महादंष्ट्रो महायुधः ।  
 लम्बितो लम्बितोष्ठश्च लम्बहस्ती वरप्रदः ॥ १२३ ॥  
 बाहुस्त्वनिन्दितः सर्वः शङ्करोऽथाप्यकोपनः ।  
 अमरेशो महाघोरो विश्वदेवः सुरारिहा ॥ १२४ ॥  
 अहिर्बुध्नो निर्ऋतिश्च चेकितानो हली तथा ।  
 अजैकपाच्च कापालौ शङ्खुमारो महागिरिः ॥ १२५ ॥  
 धन्वन्तरिधूमकेतुः सूर्यो वैश्रवणस्तथा ।  
 धाता विष्णुश्च शक्रश्च मित्रस्त्वष्टा धरो ध्रुवः ॥ १२६ ॥  
 प्रभासः पर्वतो वायुरर्यमा सविता रविः ।  
 धृतिश्चैव विधाता च मान्धाता भूतभावनः ॥ १२७ ॥  
 नीरस्तीर्थश्च भीमश्च सर्वकर्मा गुणोद्बहः ।  
 पद्मगर्भो महागर्भश्चन्द्रवक्त्रो नभोऽनघः ॥ १२८ ॥  
 बलवांश्चोपशान्तश्च पुराणः पुण्यकृत्तमः ।  
 क्रूरकर्त्ता क्रूरवासी तनुरात्मा महीषधः ॥ १२९ ॥



सर्वाशयः सर्वचारी प्राणेशः प्राणिनां पतिः ।  
 देवदेवः सुखीत्सिक्तः सदसत् सर्वरत्नवित् ॥ १३० ॥  
 कैलासस्थो गुहावासी हिमवद्गिरिसंश्रयः ।  
 कुलहारी कुलाकर्ता बहुवित्तो बहुप्रजः ॥ १३१ ॥  
 प्राणेशो बन्धकौ वृक्षो नकुलश्चाद्रिकस्तथा ।  
 ऋक्षग्रीवो महाजानुरलोलश्च मंहौषधिः ॥ १३२ ॥  
 सिद्धान्तकारी सिद्धार्थश्छन्दो व्याकरणोद्भवः ।  
 सिंहनादः सिंहदंष्ट्रः सिंहास्यः सिंहवाहनः ॥ १३३ ॥  
 प्रभावात्मा जगत्कालः कालः कम्पी तरुस्तनुः ।  
 सारङ्गो भूतचक्राङ्कः केतुमाली सुवेधकः ॥ १३४ ॥  
 भूतालयो भूतपतिरहोरात्रो मलोऽमलः ।  
 वसुभृत् सर्वभूतात्मा निश्चलः सुविदुर्बुधः ॥ १३५ ॥  
 असुहृत् सर्वभूतानां निश्चलश्चलवित् बुधः ।  
 अमोघः संयमो हृष्टो भोजनः प्राणधारणः ॥ १३६ ॥  
 धृतिमान्मतिमांस्त्यक्तः सुकृतसु युधां पतिः ।  
 गोपालो गोपतिर्ग्रामो गोचर्मवसनो हरः ॥ १३७ ॥  
 हिरण्यवाहुश्च तथा गुहावासः प्रवेशनः ।  
 महामना महाकामो चित्तकामो जितेन्द्रियः ॥ १३८ ॥  
 गान्धारश्च सुरापञ्च तापकर्मरतो हितः ।  
 महाभूतो भूतवृत्तो ह्यप्सरोगणसेवितः ॥ १३९ ॥  
 महाकेतुर्धरा धाता नैकतानरतः स्वरः ।  
 अवेदनीय आवेद्यः सर्वगश्च सुखावहः ॥ १४० ॥  
 तारणश्चरणो धाता परिधा परिपूजितः ।  
 संयोगी वर्धनी वृक्षो गणिकोऽथ गणाधिपः ॥ १४१ ॥

नित्यो धाता सहायश्च देवासुरपतिः पतिः ।

युक्तश्च युक्तबाहुश्च सुदेवोऽपि सुपर्वणः ॥ १४२ ॥

आषाढश्च सुषाढश्च स्कन्धदो हरितो हरः ।

वपुरावर्त्तमानोऽन्यो वपुःश्रेष्ठो महावपुः ॥ १४३ ॥

शिरोविमर्शनः सर्वलक्ष्यलक्षणभूषितः ।

अक्षयोरथ गीतश्च सर्वभोगी महाबलः ॥ १४४ ॥

साम्नायोऽथ महान्नायस्तौर्थदेवो सहायशाः ।

निर्जीवो जीवनी मन्त्रो सुभगो बहुकर्कशः ॥ १४५ ॥

रत्नभृतोऽथ रत्नाङ्गः महार्णवनिपातवित् ।

मूलं विशालो ह्यमृतं व्यक्ताव्यक्तस्तपोनिधिः ॥ १४६ ॥

आरोहणोऽधिरोहश्च शीलधारी महातपाः ।

महाकण्ठो महायोगी युगी युगकरो हरिः ॥ १४७ ॥

युगरूपी महारूपो वहनो गहनो नगः ।

न्यायो निर्वापणो पादः पण्डितो ह्यचलोपमः ॥ १४८ ॥

बहुमालो महामालः शिपिविष्टः सुलोचनः ।

विस्तारी लवणः कूपः कुसुमाङ्गः फलोदयः ॥ १४९ ॥

ऋषभो वृषभो भङ्गो मणिविम्बजटाधरः ।

इन्दुर्विसर्गः सुमुखः शूरः सर्वायुधः सहः ॥ १५० ॥

निवेदनः सुधाजातः स्वर्गद्वारो महाधनुः ।

गिरावासी विसर्गश्च सर्वलक्षणलक्षवित् ॥ १५१ ॥

गन्धमाली च भगवाननन्तः सर्वलक्षणः ।

सन्तानो बहुलो बाहुः सकलः सर्वपावनः ॥ १५२ ॥

करस्थाली कपाली च ऊर्ध्वसंहननो युवा ।

यन्त्रतन्त्रसुविख्यातो लोकः सर्वायुधो ऋदुः ॥ १५३ ॥

मुण्डो विरूपो विकृतो दण्डी कुण्डी विकुर्वणः ।  
 वार्यक्षः ककुभो वज्री दीप्ततेजाः सहस्रपात् ॥ १५४ ॥  
 सहस्रमूर्धा देवेन्द्रः सर्वदेवमयो गुरुः ।  
 सहस्रबाहुः सर्वाङ्गः शरण्यः सर्वलोककृत् ॥ १५५ ॥  
 पवित्रं त्रिमधुर्मन्त्रः कनिष्ठः कृष्णपिङ्गलः ।  
 ब्रह्मदण्डविनिर्माता शतघ्नः शतपाशधृक् ॥ १५६ ॥  
 कला काष्ठा लवो माता मुहूर्त्तोऽहः क्षपा क्षणः ।  
 विश्वक्षेत्रप्रदो बीजं लिङ्गमाद्यस्तु निर्मुखः ॥ १५७ ॥  
 सदसद् व्यक्तमव्यक्तं पिता माता पितामहः ।  
 स्वर्गद्वारं मोक्षद्वारं प्रजाद्वारं त्रिविष्टपः ॥ १५८ ॥  
 निर्वाणं हृदयश्चैव ब्रह्मलोकः परा गतिः ।  
 देवासुरविनिर्माता देवासुरपरायणः ॥ १५९ ॥  
 देवासुरगुरुर्देवो देवासुरनमस्कृतः ।  
 देवासुरमहामात्रो देवासुरगणाश्रयः ॥ १६० ॥  
 देवासुरगणाध्यक्षो देवासुरगणाग्रणीः ।  
 देवाधिदेवो देवर्षिर्देवासुरवरप्रदः ॥ १६१ ॥  
 देवासुरेश्वरो विष्णुर्देवासुरमहेश्वरः ।  
 सर्वदेवमयोऽचिन्त्यो देवतात्मा स्वयं भवः ॥ १६२ ॥  
 उन्नतस्त्रिक्रमो वैद्यो वरदो वरजोऽम्बरः ।  
 इज्यो हस्ती तथा व्याघ्रो देवसिंहो महर्षभः ॥ १६३ ॥  
 विवुधाग्रः सुरः श्रेष्ठः स्वर्गदेवस्तथोत्तमः ।  
 संयुक्तः शोभनो वक्ता आशानां प्रभवोऽव्ययः ॥ १६४ ॥  
 गुरुः कान्तो निजः सर्गः पवित्रः सर्ववाहनः ।  
 शृङ्गी शृङ्गप्रियो बभ्रू राजराजो निरामयः ॥ १६५ ॥

अभिरामः सुशरणो निरामः सर्वसाधनः ।  
 ललाटाक्षो विश्वदेहो हरिणो ब्रह्मवर्चसः ॥ १६६ ॥  
 स्थावराणां पतिश्चैव नियतेन्द्रियवर्त्तनः ।  
 सिद्धार्थः सर्वभूतार्थोऽचिन्त्यः सत्यः शुचिब्रतः ॥ १६७ ॥  
 व्रताधिपः परं ब्रह्म सुक्तानां परमा गतिः ।  
 विमुक्तो मुक्तकेशश्च श्रीमान् श्रीवर्धनो जगत् ॥ १६८ ॥  
 यथा प्रधानं भगवानिति भक्त्या सुतो मया ।  
 भक्तिमेवं पुरस्कृत्य मया यन्नपतिर्विभुः ॥ १६९ ॥  
 ततो ह्यनुज्ञां प्राप्येवं सुतो भक्तिमतां गतिः ।  
 तस्मात्तद्ध्वा स्तवं शम्भोर्नृपस्त्रैलोक्यविश्रुतः ॥ १७० ॥  
 अश्वमेधसहस्रस्य फलं प्राप्य महायशः ।  
 गणाधिपत्वं सम्प्राप्तस्तण्डिनस्तेजसा प्रभोः ॥ १७१ ॥  
 यः पठेच्छृणुयाद्वापि श्रावयेद् ब्राह्मणानपि ।  
 अश्वमेधसहस्रस्य फलं प्राप्नोति वै द्विजाः ! ॥ १७२ ॥  
 ब्रह्मघ्नश्च सुरापश्च स्तेयो च गुरुतल्यगः ।  
 शरणागतघातो च मित्रविश्वासघातकः ॥ १७३ ॥  
 नाटहा पितृहा चैव वीरहा भ्रूणहा तथा ।  
 संवत्सरं क्रमाज्जप्त्वा त्रिसन्ध्यं शङ्कराश्रमे ॥ १७४ ॥  
 देवमिष्ट्वा त्रिसन्ध्यञ्च सर्वपापैः प्रमुच्यते ॥ १७५ ॥  
 इति श्रीलैङ्गे पूर्वभागे रुद्रसहस्रनाम कथनं नाम  
 पञ्चषष्टितमोऽध्यायः ॥ ६५ ॥

## अथ षट्षष्टितमोऽध्यायः ।

सूत उवाच ।

त्रिधन्वा देवदेवस्य प्रसादात्तच्छिनस्तथा ।

अश्वमेधसहस्रस्य फलं प्राप्य प्रयत्नतः ॥ १ ॥

गाणपत्यं दृढं प्राप्तः सर्वदेवनमस्ततः ।

आसीत् त्रिधन्वनश्चापि विद्वांस्रज्यारूढो नृपः ॥ २ ॥

तस्य सत्यव्रतो नाना कुमारोऽभूत्सहावलः ।

तेन भार्या विदर्भस्य हृता हत्वामितौजसम् ॥ ३ ॥

पाणिग्रहणमन्त्रेषु निष्ठामप्रापितेष्विह ।

तेनाधर्मेण संयुक्तं राजा त्रय्यारूढोऽत्यजत् ॥ ४ ॥

पितरं सोऽब्रवीत् त्यक्तः क्व गच्छामीति वै द्विजाः ॥

पिता त्वेनमथोवाच खपाकैः सह उत्तय ॥ ५ ॥

इत्युक्तः स विचक्राम नगराद्वचनात् पितुः ।

स तु सत्यव्रतो धीमान् खपाभावस्तथान्तिके ॥ ६ ॥

पित्रा त्यक्तोऽवमहोरः पिता खान् वनं ययौ ।

सर्वलोकेषु विख्यातः स गिरि वीर्यवान् ॥ ७ ॥

वसिष्ठकोपात् पश्यन् सत्यव्रतः पुरा ।

विश्वामित्रो स ह्यसौ सखा तिशङ्कवे ॥ ८ ॥

रात्रिऽभिनिता स तस्यै राजरामास तं मुनिः ।

मिषतां देवतापत्न्यं विदित्वा च लौकिकः ॥ ९ ॥

मन्त्ररीर्षं तस्या तं विदित्वा तस्मिन्वसिष्ठः ।

तस्याभ्युपगता नाना साक्षा जैकयवंशजा ॥ १० ॥

कुमारं जनयामास हरिश्चन्द्रमकल्पम् ।  
 हरिश्चन्द्रस्य च सुतो रोहिता नाम वीर्यवान् ॥ ११ ॥  
 हरितो रोहितस्याय धुनुर्हरित उच्यते ।  
 विजयश्च सुजयाय धुनुःपुत्रौ बभूवतुः ॥ १२ ॥  
 जेता जलप्य सर्वत्र विजयस्तेन स स्मृतः ।  
 रुचकस्तस्य तनयो राजा परमधार्मिकः ॥ १३ ॥  
 रुचकस्य रुकः पुत्रस्तस्माद् बाहुश्च जज्ञिवान् ।  
 मगरस्तस्य पुलोऽधूराजा परमधार्मिकः ॥ १४ ॥  
 हे भार्ये मगरस्यापि प्रभा भानुमती तथा ।  
 ताभ्यामाराधितः पूर्वजैर्वीर्यिः पुत्रकाव्यया ॥ १५ ॥  
 श्रीर्वस्तुष्टस्तयोः प्राजाद् ददष्टं वरमुत्तमम् ।  
 एका षट्सहस्राणि सुतमेकं परा तथा ॥ १६ ॥  
 अष्टह्लाद् वंगजनीरं प्रभाष्टह्लात् सुतान् बहून् ।  
 एकं भानुमतिः पुत्रनष्टह्लादसनञ्जमम् ॥ १७ ॥  
 ततः षट्सहस्राणि सुपुत्रे सा तु वै प्रभा ।  
 खनन्तः पृथिवीं दग्धा विष्णुहृङ्कारमार्गणैः ॥ १८ ॥  
 असमञ्जस्य तनयः मीऽंशमानाम विश्रुतः ।  
 तस्य पुत्रो दिलीपस्तु दिलीपात्तु भगीरथः ॥ १९ ॥  
 येन भागीरथी गङ्गा तपः कृत्वावतारिता ।  
 भगीरथसुतश्चापि श्रुतो नाम बभूव ह ॥ २० ॥  
 नाभागस्तस्य दायदो भवभक्तः प्रतापवान् ।  
 अम्बरीषः नुतस्तस्य सिन्धुद्वीपस्ततोऽभवत् ॥ २१ ॥  
 नाभागेनाम्बरीषेण सुजाभ्यां परिपाजिता ।  
 बभूव वसुधावर्धं तापत्रयविर्वर्जितम् ॥ २२ ॥

अयुतायुः सुतस्तस्य सिन्धुद्वीपस्य वीर्यवान् ।  
 पुत्रोऽयुतायुषो धीमानृतुपर्णो महायशः ॥ २३ ॥  
 दिव्याक्षहृदयज्ञो वै राजानलसखो बली ।  
 नली द्वावेव विख्यातौ पुराणेषु दृढव्रतौ ॥ २४ ॥  
 वीरसेनसतश्चान्यौ यश्चेत्त्वाकुकुलोद्भवः ।  
 ऋतुपर्णस्य पुत्रोऽभूत् सार्वभौमः प्रजिष्वरः ॥ २५ ॥  
 सुदासस्तस्य तनयो राजा त्विन्द्रसमोऽभवत् ।  
 सुदासस्य सुतः प्रोक्तः सौदासी नाम पार्थिवः ॥ २६ ॥  
 ख्यातः कल्माषपादो वै नाम्ना मित्रसहस्रसः ।  
 वसिष्ठसु महातेजाः क्षेत्रे कल्माषपादके ॥ २७ ॥  
 अश्मकं जनयामास इत्त्वाकुकुलवर्धनम् ।  
 अश्मकस्योत्तरायान्तु मूलकसु सुतोऽभवत् ॥ २८ ॥  
 स हि रामभयाद्राजा स्त्रीभिः परिवृतो वने ।  
 विभर्त्ति त्राणमिच्छन् वै नारी कवचमुत्तमम् ॥ २९ ॥  
 मूलकस्यापि धर्मात्मा राजा शतरथः सुतः ।  
 तस्माच्छतरथाज्जज्ञे राजा त्विलविलो बली ॥ ३० ॥  
 आसीत्वैलविलिः श्रीमान् वृद्धशर्मा प्रतापवान् ।  
 पुत्रो विश्वसहस्तस्य पितृकन्या व्यजीजनत् ॥ ३१ ॥  
 दिलीपस्तस्य पुत्रोऽभूत् खट्वाङ्ग इति विद्युतः ।  
 येन स्वर्गादिहागत्य मुहूर्त्तं प्राप्य जीवितम् ॥ ३२ ॥  
 तयोऽग्नयस्तयो लोका बुद्ध्या सत्येन वै जिताः ।  
 दीर्घबाहुः सुतस्तस्य रघुस्तस्मादजायत ॥ ३३ ॥  
 अजः पुत्री रघोश्चापि तस्माज्जज्ञे च वीर्यवान् ।  
 राजा दशरथस्तस्माच्छ्रीमानित्त्वाकुवंशकृत् ॥ ३४ ॥

रामो दशरथाद्वीरो धर्मज्ञो लोकविश्रुतः ।  
 भरतो लक्ष्मणश्चैव शत्रुघ्नश्च महाबलः ॥ ३५ ॥  
 तेषां श्रेष्ठो महातेजा रामः परमवीर्यवान् ।  
 रावणं समरे हत्वा यज्ञैरिष्टा च धर्मवित् ॥ ३६ ॥  
 दशवर्षसहस्राणि रामो राज्यं चकार सः ।  
 रामस्य तनयो जज्ञे कुश इत्यभिविश्रुतः ॥ ३७ ॥  
 लवश्च सुमहाभागः सत्ववानभवत् सुधीः ।  
 अतिथिस्तु कुशाज्जज्ञे निषधस्तस्य चात्मजः ॥ ३८ ॥  
 नलस्तु निषधाज्जातो नभस्तस्मादजायत ।  
 नभसः पुण्डरीकाख्यः क्षेमधन्वा ततः स्मृतः ॥ ३९ ॥  
 तस्य पुत्रोऽभवद्वीरो देवानीकः प्रतापवान् ।  
 अहीनरः सुतस्तस्य सहस्राश्वस्ततः परः ॥ ४० ॥  
 शुभश्चन्द्रावलीकश्च तारापीडस्ततोऽभवत् ।  
 तस्यात्मजश्चन्द्रगिरिर्भानुचन्द्रस्ततोऽभवत् ॥ ४१ ॥  
 श्रुतायुरभवत्तस्माद् बृहद्बल इति स्मृतः ।  
 भारतेयो महातेजा सौभद्रेण निपातितः ॥ ४२ ॥  
 एते इच्छाकुदायादा राजानः प्रायशः स्मृताः ।  
 वंशे प्रधाना एतस्मिन् प्राधान्येन प्रकीर्तिताः ॥ ४३ ॥  
 सर्वे पाशुपतं ज्ञानमधीत्य परमेश्वरम् ।  
 समभ्यर्च्य यथाज्ञानमिष्टा यज्ञैर्यथाविधि ॥ ४४ ॥  
 दिवं गता महात्मानः केचिन्मुक्तात्मयोगिनः ।  
 नृगोब्राह्मणशापेन क्लृप्तास्तत्त्वमागतः ॥ ४५ ॥  
 धृष्टश्च धृष्टकेतुश्च यमबालश्च वीर्यवान् ।  
 रणधृष्टश्च ते पुत्रास्त्रयः परमधार्मिकाः ॥ ४६ ॥



आनर्त्ता नाम शर्यातेः सुकन्या नाम दारिका ।  
 आनर्त्तस्याभवत् पुत्रो रोचमानः प्रतापवान् ॥ ४७ ॥  
 रोचमानस्य रेवोऽभूद्देवाद्रेवत एव च ।  
 ककुद्गौ चापरो ज्येष्ठपुत्रः पुत्रशतस्य तु ॥ ४८ ॥  
 रेवती यस्य सा कन्या पत्नी रामस्य विश्रुता ।  
 नरिष्यन्तस्य पुत्रोऽभूज्जितात्मा तु महाबली ॥ ४९ ॥  
 नाभागादम्बरीषसु विष्णुभक्तः प्रतापवान् ।  
 ऋतस्तस्य सुतः श्रीमान् सर्वधर्मविदां वरः ॥ ५० ॥  
 ऋतस्तस्य सुधर्माऽभूत् पृषितो नाम विश्रुतः ।  
 करुषस्य तु कारुषाः सर्वे प्रख्यातकौर्त्तयः ॥ ५१ ॥  
 पृषितो हिंसयित्वा गां गुरोः प्राप सुकल्मषम् ।  
 शापाच्छूद्रत्वमापन्नश्चावनस्येति विश्रुतः ॥ ५२ ॥  
 दिष्टपुत्रसु नाभागस्तस्मादपि भलन्दनः ।  
 भलन्दनस्य विक्रान्ती राजासीदजवाहनः ॥ ५३ ॥  
 एते समासतः प्रोक्ता मनुपुत्रा महाभुजाः ।  
 इक्ष्वाकोः पुत्रपौत्राद्या ऐलस्याथ वदामि वः ॥ ५४ ॥

सूत उवाच ।

ऐलः पुरुरवा नाम रुद्रभक्तः प्रतापवान् ।  
 चक्रे त्वकण्टकं राज्यं देशे पुण्यतमे हिजाः ! ॥ ५५ ॥  
 उत्तरे यमुनातीरे प्रयागे मुनिसेविते ।  
 प्रतिष्ठानाधिपः श्रीमान् प्रतिष्ठाने प्रतिष्ठितः ॥ ५६ ॥  
 तस्य पुत्राः सप्त भवन् सर्वे वितततेजसः ।  
 गन्धर्वलोकविदिता भवभक्ता महाबलाः ॥ ५७ ॥  
 आयुर्मायुरमायुश्च विख्यायुश्चैव वीर्यवान् ।

युतायुश्च शतायुश्च दिव्याश्चैवोर्वशीसुताः ॥ ५८ ॥  
 आयुषस्तनया वीराः पञ्चैवासन्महौजसः ।  
 स्वर्भानुतनयायान्ते प्रभावां जज्ञिरे नृपाः ॥ ५९ ॥  
 नहुषः प्रथमस्तेषां धर्मज्ञो लोकविश्रुतः ।  
 नहुषस्य तु दायादाः षडिन्द्रोपमतेजसः ॥ ६० ॥  
 उत्पन्नाः पितृकन्यायां विरजायां महौजसः ।  
 यतिर्ययातिः संयातिरायातिः पञ्चमोऽन्धकः ॥ ६१ ॥  
 विजातिश्चेति षडिमे सर्वे प्रख्यातकौर्त्तयः ।  
 यतिर्ज्येष्ठश्च तेषां वै ययातिस्तु ततोऽवरः ॥ ६२ ॥  
 ज्येष्ठस्तु यतिर्मोक्षार्थो ब्रह्मभूतोऽभवत् प्रभुः ।  
 तेषां ययातिः पञ्चानां महाबलपराक्रमः ॥ ६३ ॥  
 देवयानीमुग्रनसः सुतां भार्यामवाप सः ।  
 शर्मिष्ठामासुरीञ्चैव तनयां वृषपर्वणः ॥ ६४ ॥  
 यदुच्च तुर्वसुञ्चैव देवयानी व्यजायत ।  
 तावुभौ शुभकर्माणी सुतौ विद्याविशारदौ ॥ ६५ ॥  
 द्रुह्यच्चानुच्च पूरुच्च शर्मिष्ठा वार्षपर्वणी ।  
 ययातये रथं तस्मै ददौ शुक्रः प्रतापवान् ॥ ६६ ॥  
 तोषितस्तेन विप्रेन्द्रः प्रीतः परमभास्वरम् ।  
 सुसङ्गं काञ्चनं दिव्यं मत्तये च महेषुधी ॥ ६७ ॥  
 युक्तं मनोजवैरश्वैः येन कन्यां समुद्वहत् ।  
 स तेन रथमुख्येन षण्मासेनाजयन्महीम् ॥ ६८ ॥  
 ययातिर्युधि दुर्धर्षो देवदानवमानुषैः ।  
 भवभक्तस्तु पुण्यात्मा धर्मनिष्ठः समञ्जसः ॥ ६९ ॥  
 वज्रयाजी जितक्रोधः सर्वभूतानुकम्पनः ।

कौरवाणाञ्च सर्वेषां स भवद्रथ उत्तमः ॥ ७० ॥  
 यावन्नरेन्द्रप्रवरः कौरवो जनमेजयः ।  
 पुरोर्वंशस्य राज्ञस्तु राज्ञः पारिचितस्य तु ॥ ७१ ॥  
 जगाम सरथो नाशं शापाद्गर्गस्य धीमतः ।  
 गर्गस्य हि सुतं बालं स राजा जनमेजयः ॥ ७२ ॥  
 अक्रूरं हिंसयामास ब्रह्महत्यामवाप सः ।  
 स लोहगन्धी राजर्षिः परिधावन्नितस्ततः ॥ ७३ ॥  
 पौरजानपदैस्त्यक्तो न लेभे शर्म कर्हिचित् ।  
 ततः स दुःखसन्तप्तो न लेभे संविदं क्वचित् ॥ ७४ ॥  
 जगाम शौनकमृषिं शरण्यं व्यथितस्तदा ।  
 इन्द्रेतिर्नाम विख्यातो योऽसौ मुनिरुदारधीः ॥ ७५ ॥  
 याजयामास चेन्द्रेति स्तं नृपं जनमेजयम् ।  
 अश्वमेधेन राजानं पावनार्थं द्विजोत्तमाः ! ॥ ७६ ॥  
 स लोहगन्धान्निर्मुक्त एनसा च महायथाः ।  
 यज्ञस्यावभृथे मध्ये यातो दिव्यो रथः शुभः ॥ ७७ ॥  
 तस्मादंशात्परिभ्रष्टो वसीष्टे दिपतेः पुनः ।  
 दत्तः शक्रेण तुष्टेन लेभे तस्माद् बृहद्रथः ॥ ७८ ॥  
 ततो हत्वा जरासन्धं भीमस्तं रथमुत्तमम् ।  
 प्रददौ वासुदेवाय प्रीत्या कौरवनन्दनः ॥ ७९ ॥

सूत उवाच ।

अभ्यषिञ्चत् पुरुं पुत्रं ययातिर्नाहुषः प्रभुः ।  
 कृतोपकारस्तेनैव पुरुषा द्विजसत्तमाः ! ॥ ८० ॥  
 अभिषेक्तुकामञ्च नृपं पुरुं पुत्रं कनीयसम् ।  
 ब्राह्मणप्रमुखा वर्षा इदं वचनमब्रुवन् ॥ ८१ ॥

कथं शुकस्य नमरं देवयान्याः सुतं प्रभो ! ।  
 ज्येष्ठं यदुमतिक्रम्य कनीयान् राज्यमर्हति ॥ ८२ ॥  
 एते सर्वोपयामस्त्वां धर्मश्च अनुपालय ॥ ८३ ॥  
 इति श्रीलैङ्गे षट्षष्ठितमोऽध्यायः ॥ ६६ ॥

## अथ सप्तषष्ठितमोऽध्यायः ।

ययातिरुवाच ।

ब्राह्मणानुसूता वर्णाः सर्वे गृह्यन्तु मे वचः ।  
 ज्येष्ठं प्रति यया राज्यं न देयं मे कथञ्चन ॥ १ ॥  
 मम ज्येष्ठेन यदुना जियोगो नानुपालितः ।  
 प्रतिकृत्यमतिश्चैव न स पुत्रः सतां मतः ॥ २ ॥  
 मातापितरौर्वचनकृत्स्नजिः पुत्रः प्रशस्यते ।  
 सपुत्रः पुत्रवद् यस्तु वर्त्तते मातृपितृषु ॥ ३ ॥  
 यदुनाहमवज्ञातस्तथा तुर्वमुनापि च ।  
 दुष्टेन चानुना चैवमप्यवज्ञा कृता भृशम् ॥ ४ ॥  
 पुरुणा च कृतं वाक्यं मानितश्च विशेषतः ।  
 कनीयान् मम दायादो जरा येन हृता मम ॥ ५ ॥  
 शुक्रेण मे समादिष्टा देवयान्याः कृते जरा ।  
 प्रार्थितेन पुनस्तेन जरा सञ्चारिणी कृता ॥ ६ ॥  
 शुक्रेण च वरो दत्तः काश्येनोशनसा स्वयम् ।  
 पुत्रो यस्त्वानुवर्त्तते स ते राज्यधरस्त्विति ॥ ७ ॥  
 भवन्तोऽप्यनुजानन्तु पूरु राज्येऽभिक्षिप्सते ।

प्रकृतय जनुः ।

यः पुत्रो गुणसम्पन्नो मातापित्रोर्हितः सदा ॥ ८ ॥

सर्वमर्हति कल्याणं कनीयानपि स प्रभुः ।

अर्हः पूरुरिदं राज्यं यः सुतो वाक्यकृत्तव ॥ ९ ॥

वरदानेन शुक्रस्य न शक्यं कर्तुं मन्यथा ।

सूत उवाच ।

एवं जानपदैस्तुष्टैरित्युक्तो नाहुषस्तदा ॥ १० ॥

अभिषिच्य ततो राज्ये पूरुं स सुतमात्मनः ।

दिशि दक्षिणपूर्वस्यां तुर्वसुं पुत्रमादिशत् ॥ ११ ॥

दक्षिणायामथो राजा यदुं ज्येष्ठं न्ययोजयत् ।

प्रतीच्यामुत्तरस्यान्तु द्रुह्यं चानुच्च तावभौ ॥ १२ ॥

सप्तद्वीपां ययातिसु जित्वा पृथ्वीं ससागराम् ।

व्यभजच्च त्रिधा राज्यं पुत्रेभ्यो नाहुषस्तदा ॥ १३ ॥

पुत्रसंक्रामितश्रीसु हर्षनिर्भरमानसः ।

प्रीतिमानभवद्राजा भारमावेश्य बन्धुषु ॥ १४ ॥

अत्र गाथा महाराज्ञा पुरा गीता ययातिना ।

याभिः प्रत्याहरेत् कामान् सर्वतोऽङ्गानि कूर्मवत् ॥ १५ ॥

ताभिरेव नरः श्रीमान्नान्यथा कर्मकोटिकृत् ।

न जातु कामः कामानामुपभोगेन शाम्यति ॥ १६ ॥

हविषा कृष्णवर्त्मैव भूय एवाभिवर्धते ।

यत् पृथिव्यां ब्रीहियवं हिरण्यं पशवस्त्रियः ॥ १७ ॥

नालमेकस्य तत्सर्वमिति मत्वा शमं व्रजेत् ।

यदा न कुरुते भावं सर्वभूतेषु पापकम् ॥ १८ ॥

कर्मणा मनसा वाचा ब्रह्म सम्पद्यते तदा ।

यदा परात्र बिभेति परे चास्मान्न बिभ्यति ॥ १८ ॥

यदा न निन्देन्न हेष्टि ब्रह्म सम्पद्यते तदा ।

या दुस्त्यजा दुर्मतिभिर्या न जीर्यति जीर्यतः ॥ २० ॥

योऽसौ प्राणान्तिको रोगस्तां तृष्णां त्यजतः सुखम् ।

जीर्यन्ति जीर्यतः केशा दन्ता जीर्यन्ति जीर्यतः ॥ २१ ॥

चक्षुः श्रोत्रे च जीर्यन्ते तृष्णौका निरूपद्रवा ।

जीर्यन्ति देहिनः सर्वे स्वभावादेव नान्यथा ॥ २२ ॥

जीविताशा धनाशा च जीर्यतोऽपि न जीर्यते ।

यच्च कामसुखं लोके यच्च दिव्यं महत्सुखम् ॥ २३ ॥

तृष्णाक्षयसुखस्यैतत् कलां नार्हति षोडशीम् ।

एवमुक्त्वा स राजर्षिः सदारः प्राविशहनम् ॥ २४ ॥

भृगुतुङ्गे तपस्तप्त्वा तत्रैव च महायशाः ।

साधयित्वा त्वनशनं सदारः स्वर्ममाप्तवान् ॥ २५ ॥

तस्य वंशास्तु पञ्चैते पुण्या देवर्षिसत्कृताः ।

यैर्व्याप्ता पृथिवी कृत्स्ना सूर्यस्येव मरौचिभिः ॥ २६ ॥

धनीं प्रजावानायुष्यान् कीर्त्तिमांश्च भवेन्नरः ।

ययातिचरितं पुण्यं पठन् शृण्वंश्च बुद्धिमान् ॥ २७ ॥

सर्वपापविनिर्मुक्तः शिवलोके महीयते ॥ २८ ॥

इति श्रीलैङ्गे सोमवंशे ययातिचरितं नाम

सप्तषष्ठितमोऽध्यायः ॥ ६७ ॥

## अथ अष्टप्रष्टितमोऽध्यायः ।

सूत उवाच ।

यदोर्विशं प्रवक्ष्यामि ज्येष्ठस्योत्तमतेजसः ।  
संक्षेपेणानुपूर्व्याच्च गच्छती मे निबोधत ॥ १ ॥  
यदोः पुत्रा बभूवुर्हि पञ्च देवसुतोपमाः ।  
सहस्रजित् सुतो ज्येष्ठो क्रोष्टुर्नीलोजको लघुः ॥ २ ॥  
सहस्रजित् सुतस्तद्वच्छतजिन्नाम पार्थिवः ।  
सुताः शतजितः स्यातास्त्रयः परमकीर्त्तयः ॥ ३ ॥  
हैहयश्च हयश्चैव राजा वेणुहयश्च यः ।  
हैहयस्य तु दायादो धर्म इत्यभिविश्रुतः ॥ ४ ॥  
तस्य पुत्रोऽभवद् विप्रा धर्मनेत्र इति श्रुतः ।  
धर्मनेत्रस्य कीर्त्तिस्तु सञ्जयस्तस्य चात्मजः ॥ ५ ॥  
सञ्जयस्य तु दायादो महिष्मान्नाम धार्मिकः ।  
आसीत्सहिष्मतः पुत्रो भद्रश्रेष्ठः प्रतापवान् ॥ ६ ॥  
भद्रश्रेष्ठस्य दायादो दुर्दमो नाम पार्थिवः ।  
दुर्दमस्य सुतो धीमान् धनको नाम विश्रुतः ॥ ७ ॥  
धनकस्य तु दायादाश्चत्वारो लोकसम्पताः ।  
कृतवीर्यः कृताग्निश्च कृतवर्मा तथैव च ॥ ८ ॥  
कृतौजाश्च चतुर्थोऽभूत् कार्तवीर्यस्ततोऽर्जुनः ।  
जज्ञे बाहुसहस्रेण समद्वीपेश्वरोत्तमः ॥ ९ ॥  
तस्य रामस्तदा त्वासीन् सत्युर्नारायणात्मकः ।  
तस्य पुत्रश्चतान्यासीत् पञ्च तत्र महारथाः ॥ १० ॥

कृतास्त्रा बलिनः शूरा धर्मात्मानो मनस्विनः ।

शूरश्च शूरसेनश्च धृष्टः कृष्णस्तथैव च ॥ ११ ॥

जयध्वजश्च राजासीदावन्तीनां विशाम्पतिः ।

जयध्वजस्य पुत्रोऽभूत्तालजङ्घो महाबलः ॥ १२ ॥

शतं पुत्रास्तु तस्मैह तालजङ्घाः प्रकीर्त्तिताः ।

तेषां ज्येष्ठो महावीर्य्यो वीतिहोत्रोऽभवन्नृपः ॥ १३ ॥

वृधप्रभृतयश्चान्ये तत्सुताः पुण्यकर्मणः ।

वृधो वंशकरस्तेषां तस्य पुत्रोऽभवन्मधुः ॥ १४ ॥

मधोः पुत्रयतं चासीद् वृष्णिस्तस्य तु वंशभाक् ।

वृष्णीस्तु वृष्णयः सर्वे मधोर्वै माधवाः स्मृतः ।

यादवा यदुवंशेन निरुच्यन्ते तु हैहयाः ॥ १५ ॥

तेषां पञ्चगणा ह्येते हैहयानां महात्मनाम् ॥ १६ ॥

वीतिहोत्राश्च हर्याता भीजाश्चरन्त्यस्तथा ।

शूरसेनास्तु विख्यातास्तालजङ्घास्तथैव च ॥ १७ ॥

शूरश्च शूरसेनश्च वृषः कृष्णस्तथैव च ।

जयध्वजः पञ्चमस्तु विख्याता हैहयोत्तमाः ॥ १८ ॥

शूरश्च शूरवीरश्च शूरसेनस्य चानघाः ।

शूरसेना इति ख्याता देमास्तेषां महात्मनाम् ॥ १९ ॥

वीतिहोत्रसुतश्चापि विश्रुतो नत्तं इत्युत ।

दुर्जयः कृष्णपुत्रस्तु बभूवामित्रकर्षणः ॥ २० ॥

क्रोष्टुश्च शृणु राजर्षेर्वंशमुत्तमपौरुषम् ।

यस्यान्वये तु सम्भूतो विष्णुर्दृष्टिकुलोद्बहः ॥ २१ ॥

क्रोष्टारेकोऽभवत् पुत्रो वृजिनीवान् महाययाः ।

तस्य पुत्रोऽभवत् स्वाती कुशङ्कुस्तत्सुतोऽभवत् ॥ २२ ॥



अथ प्रसूतिमिच्छन् वै कुशङ्कुः सुमहाबलः ।  
 महाक्रतुभिरोजोऽसौ विविधैराप्तदक्षिणैः ॥ २३ ॥  
 जज्ञे चित्ररथस्तस्य पुत्रः कर्मभिरन्वितः ।  
 अथ चैत्ररथिर्वीरो यज्वा विपुलदक्षिणः ॥ २४ ॥  
 शशबिन्दुस्तु वै राजा अन्वयाद् व्रतमुत्तमम् ।  
 चक्रवर्ती महासत्त्वो महावीर्यो बहुप्रजाः ॥ २५ ॥  
 शशबिन्दोस्तु पुत्राणां सहस्राणामभूच्छतम् ।  
 अंसन्ति तस्य पुत्राणामनन्तकमनुत्तमम् ॥ २६ ॥  
 अनन्तकात् सुतो यज्ञो यज्ञस्य तनयो धृतिः ।  
 उग्रनास्तस्य तनयः सम्प्राप्य तु महीमिमाम् ॥ २७ ॥  
 आजहाराश्वमेधानां शतमुत्तमधार्मिकः ।  
 स्मृतश्चोशनसः पुत्रः सितेपुर्नाम पार्थिवः ॥ २८ ॥  
 मरुतस्तस्य तनयो राजर्षिर्वैश्वधेनः ।  
 वीरः कम्बलबर्हिस्तु मरुस्तस्यारत्नजः स्मृतः ॥ २९ ॥  
 पुत्रस्तु रुक्मकवचो विद्वान् कम्बलबर्हिषः ।  
 निहृत्य रुक्मकवचो वीरान् कवचिनो रणे ॥ ३० ॥  
 धन्विनो निशितैर्बाणैरवाप त्रियमुत्तमाम् ।  
 अश्वमेधे तु धर्मात्मा ऋत्विग्भ्यः पृथिवीं ददौ ॥ ३१ ॥  
 जज्ञे तु रुक्मकवचात् परावृत् परवीरहा ।  
 जज्ञिरे षष्ठ्य पुत्रास्तु महासत्त्वाः परावृत्तः ॥ ३२ ॥  
 रुक्मेषुः पृथुरुक्माश्च ज्यामघः परिघो हरिः ।  
 परिष्वच्च हरिश्चैव विदेहेषु पितान्यसत् ॥ ३३ ॥  
 रुक्मेषुरभवद्राजा पृथुरुक्मास्तदाश्रयात् ।  
 तैस्तु प्रवाजितो राजा ज्यामघोऽवसदाश्रमे ॥ ३४ ॥

प्रशान्तः स वनस्थोऽपि ब्राह्मणैरेव बोधितः ।

जगाम धनुरादाय देशमन्यं ध्वजी रथो ॥ ३५ ॥

नर्मदातीरमेकाकी केवलं भाग्यं वा युतः ।

ऋक्षवन्तं गिरिं गत्वा त्यक्तमन्यै रूवास सः ॥ ३६ ॥

श्यामघस्याभवद्भाय्यां शैव्या शीलवती सती ।

सा चैव तयसोग्रे ण शैव्या वै सम्प्रसूयत ॥ ३७ ॥

सुतं विदर्भं सुभगा वयः परिणता सती ।

राजपुत्रसुतायान्तु विद्वांसौ क्रथकैशिकौ ॥ ३८ ॥

पुत्री विदर्भराजस्य शूरो रणविशारदी ।

रामपादस्तृतीयश्च बभ्रुस्तस्यात्मजः स्मृतः ॥ ३९ ॥

सुष्टुतिस्तनयस्तस्य विद्वान् परमधार्मिकः ।

कौशिकस्तनयस्तस्मात्तस्माच्चैद्यान्वयः स्मृतः ॥ ४० ॥

क्रथो विदर्भस्य सुतः कुन्तिस्तस्यात्मजोऽभवत् ।

कुन्ते हतस्ततो जज्ञे रणष्टष्टः प्रतापवान् ॥ ४१ ॥

रणष्टष्टस्य च सुतो निष्टुतिः परवीरहा ।

दशार्हो नैष्टतो नाम्ना महारिगणसूदनः ॥ ४२ ॥

दशार्हस्य सुतो व्याप्तो जीमूत इति तत्सुतः ।

जीमूतपुत्रो विक्कतिस्तस्य भीमरथः सुतः ॥ ४३ ॥

अथ भीमरथस्यासीत् पुत्रो नवरथः किल ।

दानधर्मरतो नित्यं सत्यशीलपरायणः ॥ ४४ ॥

तस्य चासीद् दृढरथः शकुनिस्तस्य चात्मजः ।

तस्मात् करम्भः सम्भूतो देवरातोऽभवत्ततः ॥ ४५ ॥

देवरातादभूद्राजा देवरातिमहायशाः ।

देवगर्भोपमो जज्ञे यो देवक्षत्रनामकः ॥ ४६ ॥

देवचतुस्तुतः श्रीमान् मधुर्नाम महायशः ।  
 मधूनां वंशस्तद्राजा मधोस्तु कुरुवंशकः ॥ ४७ ॥  
 कुरुवंशादनुस्तस्मात् पुरुत्वान् पुरुषोत्तमः ।  
 अंशुर्जज्ञे च वैदर्भ्यां भद्रवत्यां पुरुत्वतः ॥ ४८ ॥  
 ऐक्ष्वाकीमवहचांशुः सत्वस्तस्मादजायत ।  
 सत्वात् सर्वगुणोपेतः सात्वतः कुलवर्धनः ॥ ४९ ॥  
 ज्यामघस्य मया प्रोक्ता सृष्टिवै विस्तरेण वः ।  
 यः पठेच्छृणुयाद्वापि निसृष्टिं ज्यामघस्य तु ॥ ५० ॥  
 प्रजीवत्येति वै स्वर्गं राज्यं सौख्यञ्च विन्दति ॥ ५१ ॥  
 इति श्रीलैङ्गे वंशानुवर्णनं नामाष्टपष्ठितमोऽध्यायः ॥ ५२ ॥

### अथ एकोनसप्ततितमोऽध्यायः ।

सुत उवाच ।

सात्वतः सत्यसम्पन्नः प्रजज्ञे चतुरः सुतान् ।  
 भजनं भ्राजमानञ्च दिव्यं देवावृधं नृपम् ॥ १ ॥  
 अन्यकञ्च महाभागं वृष्णिञ्च यदुनन्दनम् ।  
 तेषां निसर्गाञ्चतुरः शृणुध्वं विस्तरेण वै ॥ २ ॥  
 सृञ्ज्यां भजनाच्चैव भ्राजमानाद्विजज्ञिरे ।  
 अयुतायुः शतायुश्च बलवान् हर्षकृत् स्मृतः ॥ ३ ॥  
 तेषां देवावृधो राजा चचार परमन्तपः ।  
 पुनः सर्वगुणोपेतो मम भूयादिति स्मरन् ॥ ४ ॥

तस्य बभ्रुरिति ख्यातः पुण्यश्लोको नृपोत्तमः ।

अनुवंशपुराणज्ञाः गायन्तीति परिश्रुतम् ॥ ५ ॥

गुणा देवावधस्याथ कीर्त्तयन्तो महात्मनः ।

यथैव शृणुमो दूरात् सम्पश्यामस्तथान्तिकात् ॥ ६ ॥

बभ्रुः श्रेष्ठो मनुष्याणां देवैर्देवावधः समः ।

पुरुषाः पञ्चषष्टिस्तु षट्सहस्राणि चाष्ट च ॥ ७ ॥

येऽमृतत्वमनुप्राप्ता बभ्रोर्देवावधादपि ।

यज्वादानमतिर्वीरो ब्रह्मण्यस्तु दृढव्रतः ॥ ८ ॥

कीर्त्तिमांश्च महातेजाः सात्वतानां महारथः ।

तस्यान्ववाये सम्भूता भोजा वै देवतीपमाः ॥ ९ ॥

गान्धारी चैव माद्री च वृष्णिभार्य्ये बभूवतुः ।

गान्धारी जनयामास सुमित्रं मित्रनन्दनम् ॥ १० ॥

माद्री लेभे च तं पुत्रं ततः सा देवमीदृषम् ।

अनमित्रं शिनिञ्चैव तावुभौ पुरुषोत्तमौ ॥ ११ ॥

अनमित्रसुतो निघ्नो निघ्नस्य द्वौ बभूवतुः ।

प्रसेनश्च महाभागः सत्राजिञ्च सुतावुभौ ॥ १२ ॥

तस्य सत्राजितः सूर्यः सखा प्राणसमोऽभवत् ।

स्यमन्तको नाम मणिर्दत्तस्तस्मै विवस्वता ॥ १३ ॥

पृथिव्यां सर्वरत्नानामसौ राजाऽभवन्मणिः ।

कदाचिन्मृगयां यातः प्रसेनेन सहैव सः ॥ १४ ॥

बधं प्राप्तोऽसहायश्च सिंहादेव सुदारुणात् ।

अथ पुत्रः शिनेर्जज्ञे कनिष्ठाद् वृष्णिनन्दनात् ॥ १५ ॥

सत्यवाक् सत्यसम्पन्नः सत्यकस्तस्य चात्मजः ।

साल्यकिर्युं युधानस्तु शिनेर्नृपः प्रतापवान् ॥ १६ ॥

असङ्गो युयुधानस्य कुण्डस्तस्य सुतोऽभवत् ।  
 कुण्डेयुर्गन्धरः पुत्रः शैनेया इति कौत्सिताः ॥ १७ ॥  
 माह्लाः सुतस्य संजज्ञे सुतो वार्ष्णिर्गुधाजितः ।  
 श्वफल्क इति विख्यातस्त्रैलोक्यहितकारकः ॥ १८ ॥  
 श्वफल्कश्च महाराजो धर्मात्मा यत्र वर्तते ।  
 नास्ति व्याधिभयं तत्र नावृष्टिभयमप्युत ॥ १९ ॥  
 श्वफल्कः काशिराजस्य सुतां भार्यामवाप सः ।  
 गान्दिनीं नाम काश्या हि ददौ तस्मै स्वकन्यकाम् ॥ २० ॥  
 सा मातुरुदरस्था वै बह्वन् वर्षगणान् किल ।  
 वसन्ती न च संजज्ञे गर्भस्था तां पिताब्रवीत् ॥ २१ ॥  
 जायस्व शीघ्रं भद्रन्ते किमर्थञ्चाभितिष्ठसि ।  
 प्रोवाच चैनं गर्भस्था सा कन्या गान्दिनी तदा ॥ २२ ॥  
 वर्षत्रयं प्रतिदिनं गामिकां ब्राह्मणाय तु ।  
 यदि दद्यात्ततः कुक्षेर्निर्गमिष्याम्यहं पितः ॥ २३ ॥  
 तथेत्युवाच तस्या वै पिता काममपूरयत् ।  
 दाता शूरश्च यज्ज्ञा च श्रुतवानतिथिप्रियः ॥ २४ ॥  
 तस्याः पुत्रः स्मृतोऽक्रूरः श्वफल्काद् भूरिदक्षिणः ।  
 रत्ना कन्या च शैवस्य अक्रूरस्तामवामवान् ॥ २५ ॥  
 अस्यासुत्वादयामास तनयांस्तान्निबोधत ।  
 उपमन्युस्तथा माङ्गुर्वृतसु जनमेजयः ॥ २६ ॥  
 गिरिरत्नस्तथोपेक्षः शत्रुघ्नो योऽरिमर्दनः ।  
 धर्मभद्रं वृष्टधर्मा च गोधनोऽथ वरस्तथा ॥ २७ ॥  
 आवाहप्रतिवाही च सुधारा च वराङ्गना ।  
 अक्रूरस्यैवमेत्यान्तु पुत्री द्वौ कुलनन्दनौ ॥ २८ ॥

देवानुपदेवश्च जज्ञाते देवसम्भृतौ ।

सुमित्रस्य सुतो जज्ञे चित्रकश्च महायशः ॥ २९ ॥

चित्रकस्याभवन् पुत्राः विष्टुः पृथुरेव च ।

अश्वग्रीवः सुबाहुश्च सुधासूक्तगवेद्यधी ॥ ३० ॥

अरिष्टनेमिरश्वश्च धर्मोऽधर्मभृदेव च ।

सुभूमिर्वहुभूमिश्च अविष्ठा अवणी स्त्रियौ ॥ ३१ ॥

अन्धकात् काश्यदुहिता लेभे च चतुरः सुतान् ।

कुङ्कुरं भक्षमानश्च शुचिं कम्बलवर्हिषम् ॥ ३२ ॥

कुङ्कुरस्य सुतो वृष्णिर्दृष्टोः शूरस्ततोऽभवत् ।

क्रपोतरोमातिबलस्तस्य पुत्रो विलोमकः ॥ ३३ ॥

तस्यासौत् तुम्बुरुसखो विद्वान् पुत्रो नलः किल ।

ख्यायते स सुनाम्ना तु चन्दनानकदुन्दुभिः ॥ ३४ ॥

तस्मादप्यभिजित् पुत्र उत्पन्नाऽस्य पुनर्वसुः ।

अश्वमेधं स पुत्रार्थमाजहार नरोत्तमः ॥ ३५ ॥

तस्य मध्येऽतिरात्रस्य सदोमध्यात् समुत्थितः ।

ततस्तु विद्वान् सर्वज्ञो दाता यज्ज्ञा पुनर्वसुः ॥ ३६ ॥

तस्यापि पुत्रमिधुनं बभूवाभिजितः किल ।

आहुकश्चाहुकी चैव ख्यातौ कौर्त्तिमतां वरौ ॥ ३७ ॥

आहुकात् काश्यदुहितुर्द्वौ पुत्रौ सम्बभूवतुः ।

देवकश्चोग्रसेनश्च देवगर्भसमावुभौ ॥ ३८ ॥

देवकस्य सुता राज्ञो जज्ञिरे त्रिदशोपमाः ।

देवानुपदेवश्च सुदेवो देवरक्षितः ॥ ३९ ॥

तेषां स्वसारः सप्तासन् वसुदेवाय ता ददौ ।

वृषदेवोपदेवा च तद्वान्या देवरक्षिता ॥ ४० ॥

श्रीदेवा शान्तिदेवा च सहदेवा तथापरा ।  
 देवकी चापि तासाञ्च वरिष्ठाभूत् सुमध्यमा ॥ ४१ ॥  
 नवोद्यसेनस्य सुतास्तेषां कंससु पूर्वजः ।  
 तेषां पुत्राश्च पौत्राश्च शतशोऽथ सहस्रशः ॥ ४२ ॥  
 देवकस्य सुता पत्नी वसुदेवस्य धीमतः ।  
 बभूव दन्त्या पूज्या च देवैरपि पतिव्रता ॥ ४३ ॥  
 रोहिणी च महाभागा पत्नी चानकदुन्दुभिः ।  
 पौरवी बाह्णिकसुता सम्पूज्यासीत् सुरैरपि ॥ ४४ ॥  
 असूत रोहिणी रामं बलश्रेष्ठं हलायुधम् ।  
 आश्रितं कंसभीत्या च स्वात्मानं शान्ततेजसम् ॥ ४५ ॥  
 जाते रामेऽथ निहते षड्गर्भे चातिदक्षिणे ।  
 वसुदेवो हरिं धीमान् देवक्यामुदपादयत् ॥ ४६ ॥  
 स एव परमात्माऽसौ देवदेवो जनार्दनः ।  
 हलायुधश्च भगवाननन्तो रजतप्रभः ॥ ४७ ॥  
 भृगुशापच्छलेनैव मानयन्मानुषीं तनुम् ।  
 बभूव तस्यां देवक्यां वासुदेवो जनार्दनः ॥ ४८ ॥  
 उमादेहसमुद्भूता योगनिद्रा च कौशिकी ।  
 नियोगाद्देवदेवस्य यशोदातनया ह्यभूत् ॥ ४९ ॥  
 सा चैव प्रकृतिः साक्षात् सर्वदेवनमस्कृता ।  
 पुरुषो भगवान् कृष्णो धर्ममोक्षफलप्रदः ॥ ५० ॥  
 तां कन्यां जगृहे रक्षन् कंसात् स्वस्यात्मजं तदा ।  
 चतुर्भुजं विशालाक्षं श्रीवत्सकृतलाञ्छनम् ॥ ५१ ॥  
 शङ्खचक्रगदापद्मं धारयन्तं जनार्दनम् ।  
 यशोदायै प्रदत्त्वा तु वसुदेवश्च बुद्धिमान् ॥ ५२ ॥

दत्त्वेन नन्दगोपस्य रक्षतामिति चाब्रवीत् ।  
 रक्षकं जगतां विष्णुं स्वेच्छया धृतविग्रहम् ॥ ५३ ॥  
 प्रसादाद्देवदेवस्य शिवस्यामिततेजसः ।  
 रामेण सार्धं तं दत्त्वा वरदं परमेश्वरम् ॥ ५४ ॥  
 भूभारनिग्रहार्थञ्च अवतीर्णं जगद्गुरुम् ।  
 अतो वै सर्वकल्याणं यादवानां भविष्यति ॥ ५५ ॥  
 अयं स गर्भो देवक्या यो नः क्लेशान् हरिष्यति ।  
 उग्रसेनात्मजायाश्च कंसायानकदुन्दुभिः ॥ ५६ ॥  
 निवेदयामास तदा जातां कन्यां सुलक्षणां ।  
 अस्मास्तवाष्टमो गर्भो देवक्याः कंस ! सुव्रत ! ॥ ५७ ॥  
 मृत्युरेव न सन्देह इति वाणी पुरातनो ।  
 ततस्तां हन्तुमारभे कंसः सोल्लङ्घ्य चाश्वरम् ॥ ५८ ॥  
 उवाचाष्टभुजा देवी मेघगन्भीरया गिरा ।  
 रक्षस्व तत् स्वकं देहमायातो मृत्युरेव ते ॥ ५९ ॥  
 रक्षमाणस्य देहस्य मायावो कंसरूपिणः ।  
 किं कृतं दुष्कृतं मूर्ख ! जातः खलु तवान्तकः ॥ ६० ॥  
 देवक्याः स भयात् कंसो जघानैवाष्टमं त्विति ।  
 स्मरन्ति विहिता मृत्युर्देवक्यास्तनयोऽष्टमः ॥ ६१ ॥  
 यस्तत्प्रतिहतो बल्यो भोजस्यासीद् वृथा हरिः ।  
 प्रभावान्मुनिशार्दूलस्तथा चैव जङ्घीकृतः ॥ ६२ ॥  
 कंसोऽपि निहतस्तेन कृष्णेनाक्लिष्टकर्मणा ।  
 निहता बहवश्चान्ये देवब्राह्मणघातिनः ॥ ६३ ॥  
 तस्य कृष्णस्य तनयाः प्रद्युम्नप्रमुखास्तथा ।  
 बहवः परिसंख्याताः सर्वे युद्धविशारदाः ॥ ६४ ॥



कृष्णपुत्राः समाख्याताः कृष्णेन सदृशाः सुताः ।  
 पुत्रेष्वेतेषु सर्वेषु चारुदेष्णादयो हरेः ॥ ६५ ॥  
 विशिष्टा बलवन्तश्च रौक्मिण्यारिसूदनाः ।  
 षोडशस्त्रीसहस्राणि शतमेकं तथाधिकम् ॥ ६६ ॥  
 कृष्णस्य तासु सर्वासु प्रिया ज्येष्ठा च रुक्मिणी ।  
 तथा द्वादशवर्षाणि कृष्णेनाक्लिष्टकर्मणा ॥ ६७ ॥  
 उद्यता वायुभक्षेण पुत्रार्थं पूजितो हरः ।  
 चारुदेष्णः सुचारुश्च चारुवेषो यशोधरः ॥ ६८ ॥  
 चारुश्रवाश्चारुयशः प्रद्युम्नः साम्ब एव च ।  
 एते लब्धास्तु कृष्णेन शूलपाणिप्रसादतः ॥ ६९ ॥  
 तान् दृष्ट्वा तनयान् वीरान् रौक्मिण्यांश्च रुक्मिणीम् ।  
 जाम्बवत्यब्रवीत् कृष्णं भार्या कृष्णस्य धीमतः ॥ ७० ॥  
 मम त्वं पुण्डरीकाक्ष ! विशिष्टं गुणवत्तरम् ।  
 सुरेशसन्धितं पुत्रं प्रसन्नो दातुमर्हसि ॥ ७१ ॥  
 जाम्बवत्या वचः श्रुत्वा जगन्नाथस्ततो हरिः ।  
 तपस्तप्तुं समारम्भे तपोनिधिरनिन्दितः ॥ ७२ ॥  
 सोऽथ नारायणः कृष्णः शङ्खचक्रगदाधरः ।  
 ब्राह्मपादस्य च मुनेर्गत्वा चैवाश्रमोत्तमम् ॥ ७३ ॥  
 ऋषिं दृष्ट्वा त्वङ्गिरसं प्रणिपत्य जनार्दनः ।  
 दिव्यं पाशुपतं योगं लब्ध्वांस्तस्य चाब्रवीत् ॥ ७४ ॥  
 प्रलुप्तश्मश्रुकेशश्च घृताक्तो मुञ्चमेखली ।  
 दौर्धितो भगवान् कृष्णस्तताप च परन्तपः ॥ ७५ ॥  
 ऊर्ध्वबाहुर्निरालम्बः पादाङ्गुष्ठेष्वधिष्ठितः ।  
 क्लृप्ताम्बुनिलभोजी च ऋतुत्रयमधोक्षजः ॥ ७६ ॥

तपसा तस्य सन्तुष्टो ददौ रुद्रो बह्वन् वरान् ।  
 साम्बं जाम्बवतीपुत्रं कृष्णाय च महात्मने ॥ ७७ ॥  
 तथा जाम्बवती चैव साम्बं भार्या हरिः सुतम् ।  
 प्रहर्षमतुलं लेभे लब्धादित्यं यथा दितिः ॥ ७८ ॥  
 बाणस्य च तदा तेन क्खेदितं मुनिपुङ्गवाः ! ।  
 भुजानाञ्चैव साहस्रं शापाद्गुद्रस्य धीमतः ॥ ७९ ॥  
 अथ दैत्यवधञ्चक्रे हलायुधसहायवान् ।  
 तथा दुष्टचित्तीशानां लीलयैव रणाजिरे ॥ ८० ॥  
 स हत्वा देवसम्भूतं नरकं दैत्यपुङ्गवम् ।  
 ब्राह्मणस्योर्ध्वचक्रस्य वरदानान्महात्मनः ॥ ८१ ॥  
 स्त्रीपभोग्यानि कन्यानां षोडशातुलविक्रमः ।  
 शताधिकानि जग्राह सहस्राणि महाबलः ॥ ८२ ॥  
 शपथ्याजेन विप्राणामुपसंहृतवान् कुलम् ।  
 संहृत्य तत्कुलञ्चैव प्रभासेऽतिष्ठदच्युतः ॥ ८३ ॥  
 तदा तस्यैव तु गतं वर्षाणामधिकं शतम् ।  
 कृष्णस्य द्वारकायां वै जरा क्लेशपहारिणः ॥ ८४ ॥  
 विश्वामित्रस्य कण्वस्य नारदस्य च धीमतः ।  
 शापं पिण्डारकेऽरक्षन्नुचो दुर्वाससस्तदा ॥ ८५ ॥  
 त्यक्त्वा च मानुषं रूपं जरकास्त्रच्छलेन तु ।  
 अनुगृह्य च कृष्णोऽपि लुब्धकं प्रययौ दिवम् ॥ ८६ ॥  
 अष्टावक्रस्य शापेन भार्याः कृष्णस्य धीमतः ।  
 चौरैश्चापहृताः सर्वास्तस्य मायाबलेन च ॥ ८७ ॥  
 बलभद्रोऽपि सन्त्यज्य नागो भूत्वा जगाम च ।  
 महिषस्तस्य कृष्णस्य रुक्मिणी प्रमुखाः शुभाः ॥ ८८ ॥

सहाग्निं विविशुः सर्वाः कृष्णेनास्तिष्ठकर्मणा ।  
 रेवती च तथा देवी बलभद्रेण धीमता ॥ ८८ ॥  
 प्रविष्टा पावकं विप्राः ! सा च भर्तृपथं गता ।  
 प्रेतकार्यं हरेः कृत्वा पार्थः परमवीर्यवान् ॥ ८९ ॥  
 रामस्य च तथान्येषां वृष्णीनामपि सुव्रताः ।।  
 कन्दमूलफलैस्तस्य बलिकार्यञ्चकार सः ॥ ९० ॥  
 द्रव्याभावात् स्वयं पार्थी भ्रातृभिश्च दिवं गतः ।  
 एवं संचेषतः प्रोक्तः कृष्णस्यास्तिष्ठकर्मणः ॥ ९१ ॥  
 प्रभावो विलयश्चैव खेच्छयैव महात्मनः ।  
 इत्येतत् सोमवंशानां नृपाणाञ्चरितं द्विजाः ! ॥ ९२ ॥  
 यः पठेच्छृणुयाद्वापि ब्राह्मणान् श्रावयेदपि ।  
 स याति वैष्णवं लोकं नात्र कार्या विचारणा ॥ ९३ ॥  
 इति श्रीलैङ्गे सोमवंशानुकीर्तनं नामैकोन-  
 सप्ततितमोऽध्यायः ॥ ९८ ॥

### सप्ततितमोऽध्यायः ।

ऋषय ऊचुः ।

अदिसर्गस्त्वया सूत ! सूचितो न प्रकाशितः ।  
 साम्प्रतं विस्तरेणेव वक्तुमर्हसि सुव्रत ! ॥ १ ॥

सूत उवाच ।

महेश्वरो महादेवः प्रकृतेः पुरुषस्य च ।  
 परत्वे संस्थितो देवः परमात्मा मुनीश्वराः ! ॥ २ ॥  
 अव्यक्तं चेश्वरात्तस्मादभवत् कारणं परम् ।  
 प्रधानं प्रकृतिश्चेति यदाहुस्तत्त्वचिन्तकाः ॥ ३ ॥

गन्धवर्णरसैर्हीनं शब्दस्पर्शविवर्जितम् ।  
 अजरं ध्रुवमच्युतं नित्यं स्वात्मन्यवस्थितम् ॥ ४ ॥  
 जगद्योनिं महाभूतं परं ब्रह्म सनातनम् ।  
 विग्रहः सर्वभूतानामौखराज्ञाप्रचोदितम् ॥ ५ ॥  
 अनाद्यन्तमजं सूक्ष्मं त्रिगुणं प्रभवाव्ययम् ।  
 अप्रकाशमविज्ञेयं ब्रह्माग्रे समवर्तत ॥ ६ ॥  
 अस्यात्मना सर्वमिदं व्याप्तं त्वासीच्छिवेच्छया ।  
 गुणसास्ये तदा तस्मिन्निविभागे तमोमये ॥ ७ ॥  
 मर्गकाले प्रधानस्य चेतश्चाधिष्ठितस्य वै ।  
 गुणभावाद् व्यज्यमानो महान् प्रादुर्बभूव ह ॥ ८ ॥  
 सूक्ष्मेण महता चाथ अव्यक्तेन समावृतम् ।  
 सत्वोद्विक्तो महानग्रे सत्तागात्रप्रकाशकः ॥ ९ ॥  
 मनो महान्तु विज्ञेयमेकं तत्कारणं स्मृतम् ।  
 समुत्पन्नं लिङ्गमात्रं चेतश्चाधिष्ठितं हितम् ॥ १० ॥  
 धर्मादीनि च रूपाणि लोकतत्त्वार्थहेतवः ।  
 महान् सृष्टिं विकुरुते चोद्यमानः सिसृक्षया ॥ ११ ॥  
 मनो महान् मतिर्ब्रह्म पूर्वुद्भिः ख्यातिरौखरः ।  
 प्रज्ञा चित्तिः स्मृतिः संविद्विशेषश्चेति सः स्मृतः ॥ १२ ॥  
 मनुते सर्वभूतानां यस्माच्चेष्टाफलं ततः ।  
 सौक्ष्मागतेन विभक्तन्तु येन तन्मन उच्यते ॥ १३ ॥  
 तत्त्वानामग्रजो यस्मान्महान्श्च परिमाणतः ।  
 विशेषेभ्यो गुणेभ्योऽपि महानिति ततः स्मृतः ॥ १४ ॥  
 विभर्त्ति मानं मनुते विभागं मन्यतेऽपि च ।  
 पुरुषो भोगसम्बन्धात्तेन चासौ मतिः स्मृतः ॥ १५ ॥

ब्रह्मत्वाद्ब्रह्मत्वाच्च भावानां सकलाश्रयात् ।  
 यस्माद्धारयते भावान् ब्रह्म तेन निरुच्यते ॥ १६ ॥  
 यः पूरयति यस्माच्च कृत्स्नान् देवाननुग्रहैः ।  
 नयते तत्त्वभावञ्च तेन पूरिति चीच्यते ॥ १७ ॥  
 बुध्यते पुरुषश्चात्र सर्वान् भावान् हितं तथा ।  
 यस्माद् बोधयते चैव बुद्धिस्तेन निरुच्यते ॥ १८ ॥  
 ख्यातिः प्रत्युपभोगश्च यस्मात् संवर्त्तते ततः ।  
 भोगस्य ज्ञाननिष्ठत्वात्तेन ख्यातिरिति स्मृतः ॥ १९ ॥  
 ख्यायते तद्गुणैर्वापि ज्ञानादिभिरनेकशः ।  
 तस्माच्च सहतः संज्ञा ख्यातिरित्यभिधीयते ॥ २० ॥  
 साक्षात् सर्वं विजानाति महात्मा तेन चेत्स्वरः ।  
 यस्माज्ज्ञानानुगच्छैव प्रज्ञा तेन स उच्यते ॥ २१ ॥  
 ज्ञानादीनि च रूपाणि बहुकर्मफलानि च ।  
 चिन्तति यस्माद्भोगार्थं तेनासौ चित्तिरुच्यते ॥ २२ ॥  
 वर्त्तमानव्यतीतानि तथैवानागतान्यपि ।  
 स्मरते सर्वकार्याणि तेनासौ स्मृतिरुच्यते ॥ २३ ॥  
 कृत्स्नञ्च विन्दते ज्ञानं यस्मान्माहात्म्यमुत्तमम् ।  
 तस्माद्विन्दे विद्देश्वैव संविदित्यभिधीयते ॥ २४ ॥  
 विद्यतेऽपि च सर्वत्र तस्मिन् सर्वञ्च विन्दति ।  
 तस्मात् संविदिति प्रोक्तो महद्भिर्मुनिसत्तमाः ॥ २५ ॥  
 जानाते ज्ञानमित्याहुर्भगवान् ज्ञानसन्निधिः ।  
 बन्धनादिपरीभावादीश्वरः प्रोच्यते बुधैः ॥ २६ ॥  
 पर्य्यायवाचकैः शब्दैस्तत्त्वमाद्यमुत्तमम् ।  
 व्याख्यातं तत्त्वभावज्ञैर्देवसङ्गावचिन्तकैः ॥ २७ ॥

महान् सृष्टिं विकुरुते चोद्यमानः सिसृक्षया ।

सङ्कल्पोऽध्यवसायश्च तस्य वृत्तिद्वयं स्मृतम् ॥ २८ ॥

त्रिगुणाद्रजसोद्विक्तादहङ्कारस्ततोऽभवत् ।

महता च वृतः सर्गो भूतादिर्बाह्यतस्तु सः ॥ २९ ॥

तस्मादेव तमोद्विक्तादहङ्कारादजायत ।

भूततन्मात्रसर्गस्तु भूतादिस्तामसास्तु सः ॥ ३० ॥

भूतादिस्तु विकुर्वाणः शब्दमात्रं ससर्ज ह ।

आकाशं सुषिरं तन्मादुत्पन्नं शब्दलक्षणम् ॥ ३१ ॥

आकाशं शब्दमात्रन्तु स्पर्शमात्रं समावृणोत् ।

वायुश्चापि विकुर्वाणो रूपमात्रं ससर्ज ह ॥ ३२ ॥

ज्योतिरुत्पद्यते वायोस्तद्रूपगुणमुच्यते ।

स्पर्शमात्रस्तु वै वायू रूपमात्रं समावृणोत् ॥ ३३ ॥

ज्योतिश्चापि विकुर्वाणं रसमात्रं ससर्ज ह ।

सम्भवन्ति ततो ह्यापस्ता वै सर्वरसात्मिकाः ॥ ३४ ॥

रसमात्रास्तु ता ह्यापो रूपमात्रोऽग्निरावृणोत् ।

आपश्चापि विकुर्वत्यो गन्धमात्रं ससर्जरे ॥ ३५ ॥

सङ्घातो जायते तस्मात्तस्य गन्धो गुणो मतः ।

तस्मिंस्तस्मिंश्च तन्मात्रं तेन तन्मात्रता स्मृता ॥ ३६ ॥

अविशेषवाचकत्वादविशेषास्ततस्तु ते ।

प्रशान्तघोरमूढत्वादविशेषास्ततः पुनः ॥ ३७ ॥

भूततन्मात्रसर्गोऽयं विज्ञेयस्तु परस्परम् ।

वैकारिकादहङ्कारात् सर्वाद्विक्तात् सात्विकात् ॥ ३८ ॥

वैकाशिकः ससर्गस्तु युगपत् सम्प्रवर्तते ।

बुद्धौन्द्रियाणि पञ्चैव पञ्च कर्मेन्द्रियाणि च ॥ ३९ ॥

साधकानोन्द्रियाणि स्युर्देवा वैकारिका दश ।  
 एकादशं मनस्तत्र स्वगुणेनोभयात्मकम् ॥ ४० ॥  
 ओत्रं त्वक्चक्षुषौ जिह्वा नासिका चैव पञ्चमी ।  
 शब्दादीनामवाप्तार्थं बुद्ध्युक्तानि तानि वै ॥ ४१ ॥  
 पादौ पायुरुपस्थश्च हस्ता वाग् दशमी भवेत् ।  
 गतिर्विसर्गो ह्यानन्दः शिल्पं वाक्यञ्च कर्म तत् ॥ ४२ ॥  
 आकाशं शब्दमात्रञ्च स्पर्शमात्रं समाविशत् ।  
 द्विगुणस्तु ततो वायुः शब्दस्पर्शात्मकोऽभवत् ॥ ४३ ॥  
 रूपं तथैव विशतः शब्दस्पर्शगुणावुभौ ।  
 त्रिगुणस्तु ततस्त्वग्निः सशब्दस्पर्शरूपवान् ॥ ४४ ॥  
 सशब्दस्पर्शरूपञ्च रसमात्रं समाविशत् ।  
 तस्माच्चतुर्गुणा आपो विज्ञेयास्तु रसात्मिकाः ॥ ४५ ॥  
 शब्दस्पर्शञ्च रूपञ्च रसो वै गन्धमाविशत् ।  
 सङ्गता गन्धमात्रेण आविशन्तो महीमिमाम् ॥ ४६ ॥  
 तस्मात् पञ्चगुणा भूमिः स्थूला भूतेषु शस्यते ।  
 शान्ता धीराश्च मूढाश्च विशेषास्तेन ते स्मृताः ॥ ४७ ॥  
 परस्परानुप्रवेशाद्धारयन्ति परस्परम् ।  
 भूमेरन्तस्त्विदं सर्वं लोकालोकाचलादृतम् ॥ ४८ ॥  
 विशेषाश्चेन्द्रियग्राह्या नियतत्वाच्च ते स्मृताः ।  
 गुणं पूर्वस्य सर्गस्य प्राप्नुवन्त्युत्तरोत्तराः ॥ ४९ ॥  
 तेषां यावच्च तद् यच्च यच्च तावद् गुणं स्मृतम् ।  
 उपलभ्यासु वै गन्धं केचिद् ब्रूयुरपां गुणम् ॥ ५० ॥  
 पृथिव्यामेव तं विद्यादपां वायोश्च संश्रयात् ।  
 एते सप्त महात्मानो ह्यन्योऽन्यस्य समाश्रयात् ॥ ५१ ॥

पुरुषाधिष्ठितत्वाच्च अव्यक्तानुग्रहेण च ।

महादयो विशेषात्ता ह्यण्डमुत्पादयन्ति ते ॥ ५२ ॥

एककालसमुत्पन्नं जलबुद्बुदवच्च तत् ।

विशेषेभ्योऽण्डमभवन्महत्तदुदके शयम् ॥ ५३ ॥

अद्भिर्दशगुणाभिस्तु बाह्यतोऽण्डं समावृतम् ।

आपो दशगुणेनैतास्तेजसा बाह्यतो वृताः ॥ ५४ ॥

तेजो दशगुणेनैव वायुना बाह्यतो वृतम् ।

वायुर्दशगुणेनैव बाह्यतो नभसावृतः ॥ ५५ ॥

आकाशेनावृतो वायुः खन्तु भूतादिनावृतम् ।

भूतादिर्महता चापि अव्यक्ते नावृतो महान् ॥ ५६ ॥

शर्वश्चाण्डकपालस्थो भवश्चाम्भसि सुव्रताः ! ।

रुद्रोऽग्निमध्ये भगवानुग्रो वायौ पुनः स्मृतः ॥ ५७ ॥

भीमश्चावनिमध्यस्थो ह्यहङ्कारे महेश्वरः ।

बुद्धौ च भगवानोग्रः सर्वतः परमेश्वरः ॥ ५८ ॥

एतैरावरणैरण्डं सप्तभिः प्राकृतैर्वृतम् ।

एता आवृत्य चान्योऽन्यमष्टौ प्रकृतयः स्थिताः ॥ ५९ ॥

प्रसर्गकाले स्थित्वा तु यसन्त्येताः परस्परम् ।

एवं परस्परोत्पन्ना धारयन्ति परस्परम् ॥ ६० ॥

आधाराधेयभावेन विकारास्ते विकारिष् ।

महेश्वरः परोऽव्यक्तादण्डमव्यक्तसम्भवम् ॥ ६१ ॥

अण्डाज्जज्ञे स एवेशः पुरुषोऽर्कसमप्रभः ।

तस्मिन् कार्यस्य करणं संसिद्धं स्वेच्छयैव तु ॥ ६२ ॥

स वै शरीरी प्रथमः स वै पुरुष उच्यते ।

तस्य वामाङ्गजो विष्णुः सर्वदेवनमस्कृतः ॥ ६३ ॥



लक्ष्म्या देव्या ह्यभूदेव इच्छया परमेष्ठिनः ।  
 दक्षिणाङ्गभवो ब्रह्मा सरस्वत्या जगद्गुरुः ॥ ६४ ॥  
 तस्मिन्नण्डे इमे लोका अन्तर्विश्वमिदं जगत् ।  
 चन्द्रादित्यौ सनच्चतौ सयंही सह वायुना ॥ ६५ ॥  
 लोकालोकद्वयं किञ्चिदण्डे ह्यस्मिन् समर्पितम् ।  
 यत्तु सृष्टौ प्रसङ्गगतं मया कालान्तरं द्विजाः ! ॥ ६६ ॥  
 एतत् कालान्तरं ज्ञेयमहर्वै पारमेश्वरम् ।  
 रात्रिश्चैतावती ज्ञेया परमेशस्य कृतस्मृतः ॥ ६७ ॥  
 अहस्तस्य तु या सृष्टिः रात्रिश्च प्रलयः स्मृतः ।  
 नाहस्तु विद्यते तस्य न रात्रिरिति धारयेत् ॥ ६८ ॥  
 उपचारस्तु क्रियते लोकानां हितकाम्यया ।  
 इन्द्रियाणीन्द्रियार्थाश्च महाभूतानि पञ्च च ॥ ६९ ॥  
 तस्मात् सर्वाणि भूतानि बुद्धिश्च सह देवतैः ।  
 अहस्तिष्ठन्ति सर्वाणि परमेशस्य धीमतः ॥ ७० ॥  
 अहरन्ते प्रलीयन्ते रात्र्यन्ते विश्वसम्भवः ।  
 स्वात्मन्यवस्थिते व्यक्ते विकारे प्रतिसंछते ॥ ७१ ॥  
 सांध्यर्ण्यावतिष्ठेते प्रधानपुरुषावभौ ।  
 तमःसत्वरजोपेतौ समत्वेन व्यवस्थितौ ॥ ७२ ॥  
 अनुपृक्तावभूतां तावोतप्रोतौ परस्परम् ।  
 गुणसाम्ये लयो ज्ञेयो वैषम्ये सृष्टिरुच्यते ॥ ७३ ॥  
 तिले यथा भवेत्तैलं घृतं पयसि वा स्थितम् ।  
 तथा तमसि सत्वे च रजस्यनुसृतं जगत् ॥ ७४ ॥  
 उपास्य रजनीं कृत्स्नां परां माहेश्वरीं तथा ।  
 अहर्मुखे प्रहत्तश्च परः प्रकृतिसम्भवः ॥ ७५ ॥

क्षीभयामास योगेन परेण प्ररमेश्वरः ।

प्रधानं पुरुषञ्चैव प्रविश्य स महेश्वरः ॥ ७६ ॥

महेश्वराक्षयो देवा जप्तिरे जगदीश्वरात् ।

शाश्वताः परमा गुह्याः सर्वात्मानः शरीरिणः ॥ ७७ ॥

एत एव त्रयो देवा एत एव त्रयो गुणाः ।

एत एव त्रयो लोका एत एव त्रयोऽग्नयः ॥ ७८ ॥

परस्परान्विता ह्येते परस्परमनुव्रताः ।

परस्यरेण वर्तन्ते धारयन्ति परस्परम् ॥ ७९ ॥

अन्योऽन्यमियुना ह्येते अन्योऽन्यमुपजीविनः ।

क्षयं वियोगो न ह्येषां न त्यजन्ति परस्परम् ॥ ८० ॥

ईश्वरस्तु परी देवो विष्णुश्च महतः परः ।

ब्रह्मा च रजसा युक्तः सर्गादौ हि प्रवर्तते ॥ ८१ ॥

परः सः पुरुषो ज्ञेयः प्रकृतिः सा परा स्मृता ॥ ८२ ॥

अधिष्ठिता सा हि महेश्वरेण

प्रवर्तते चोद्यमने समन्तात् ।

अनुप्रवृत्तस्तु महान्स्तदेनां

चिरस्थिरत्वाद्विषयं श्रितः स्वयम् ॥ ८३ ॥

प्रधानगुणवैषम्यात् सर्गकालः प्रवर्तते ।

ईश्वराधिष्ठितात् पूर्वं तस्मात् सदसदात्मकात् ॥ ८४ ॥

संसिद्धः कार्यकरणे रुद्रस्याग्रे ह्यवर्तते ।

तेजसाप्रतिभो धीमानव्यक्तः सम्प्रकाशकः ॥ ८५ ॥

स वै शरीरी प्रथमः स वै पुरुष उच्यते ।

ब्रह्मा च भगवांस्तस्माच्चतुर्वक्त्रः प्रजापतिः ॥ ८६ ॥

संसिद्धः कार्यकरणे तथा वै समवर्तते ।

एक एव महादेवस्त्रिधैवं स व्यवस्थितः ॥ ८७ ॥  
 अप्रतीपेन ज्ञानेन ऐश्वर्येण समन्वितः ।  
 धर्मेण चाप्रतीपेन वैराग्येण च तेऽन्विताः ॥ ८८ ॥  
 अत्यक्ताज्जायते तेषां मनसा यद् यदौहितम् ।  
 वशीकृतत्वात् त्रैगुण्यं सापेक्षत्वात् स्वभावतः ॥ ८९ ॥  
 चतुर्मुखस्तु ब्रह्मत्वे कालत्वे चान्तकः स्मृतः ।  
 सहस्रमूर्धा पुरुषस्त्रिस्तोऽवस्थाः स्वयम्भुवः ॥ ९० ॥  
 ब्रह्मत्वे सृजते लोकान् कालत्वे सङ्क्षिपत्यपि ।  
 पुरुषत्वे ह्युदासीनस्त्रिस्तोऽवस्थाः प्रजापतेः ॥ ९१ ॥  
 ब्रह्मा कमलगर्भाभो रुद्रः कालाग्निसन्निभः ।  
 पुरुषः पुण्डरीकाक्षो रूपं तत्परमात्मनः ॥ ९२ ॥  
 एकधा स द्विधा चैव त्रिधा च बहुधा पुनः ।  
 महेश्वरः शरीराणि करोति विकरोति च ॥ ९३ ॥  
 ज्ञानाकृतिक्रियारूपनामवन्ति खलीलया ।  
 महेश्वरः शरीराणि करोति विकरोति च ॥ ९४ ॥  
 त्रिधा यद्वर्त्तते लोके तस्मान्निगुण उच्यते ।  
 चतुर्धा प्रविभक्तत्वाच्चतुर्व्यूहः प्रकीर्त्तितः ॥ ९५ ॥  
 यदाप्नोति यदादत्ते यच्चातिविषयानयम् ।  
 यच्चास्य सततं भावस्तस्मादात्मा निरुच्यते ॥ ९६ ॥  
 ऋषिः सर्वगतत्वाच्च शरीरी सोऽस्य यत्प्रभुः ।  
 स्वामित्वमस्य यत्सर्वं विष्णुः सर्वप्रवेशनात् ॥ ९७ ॥  
 भगवान् भगवद्भावाद्भिर्मलत्वाच्छिवः स्मृतः ।  
 परमः सत्सङ्गत्वादवनादोमिति श्रुतः ॥ ९८ ॥  
 सर्वज्ञः सर्वविज्ञानात् सर्व

त्रिधा विभज्य चात्मानं त्रैलोक्ये सम्प्रवर्त्तते ॥ ८८ ॥

सृजते प्रसते चैव रक्षते च त्रिभिः स्वयम् ।

आदित्वादादिदेवोऽसौ अजातत्वादजः स्मृतः ॥ १०० ॥

पाति यस्मात् प्रजाः सर्वाः प्रजापतिरिति स्मृतः ।

देवेषु च महान् देवो महादेवस्ततः स्मृतः ॥ १०१ ॥

सर्वगत्वाच्च देवानामवश्यत्वाच्च ईश्वरः ।

बृहत्वाच्च स्मृतो ब्रह्मा भूतत्वाद्भूत उच्यते ॥ १०२ ॥

चेवन्नः चेन्नविज्ञानादेकत्वात् केवलः स्मृतः ।

यस्मात् पूर्यां स शेते च तस्मात् पूरुष उच्यते ॥ १०३ ॥

अनादित्वाच्च पूर्वत्वात् स्वयम्भूरिति संस्मृतः ।

याज्यत्वादुच्यते यज्ञः कविर्विक्रान्तदर्शनात् ॥ १०४ ॥

क्रमणः क्रमणीयत्वात् पालकश्चापि पालनात् ।

आदित्यसंज्ञः कपिलो ह्यग्रजोऽग्निरिति स्मृतः ॥ १०५ ॥

हिरण्यस्य गर्भोऽभूद्विरण्यस्यापि गर्भजः ।

तस्माद्विरण्यगर्भत्वं पुराणेऽस्मिन्निरुच्यते ॥ १०६ ॥

स्वयम्भवोऽपि वृत्तस्य कालो विश्वात्मनस्तु यः ।

न शक्यः परिसङ्ख्यातुमपि वर्षशतैरपि ॥ १०७ ॥

कालसङ्ख्याविवृत्तस्य परार्धो ब्रह्मणः स्मृतः ।

तावच्छेषोऽस्य कालोऽन्यस्तस्यान्ते प्रतिवृज्यते ॥ १०८ ॥

कोटिकोटिसहस्राणि अहर्भूतानि यानि वै ।

सप्ततीतानि कल्पानां तावच्छेषाः परे तु ये ।

यस्त्वयं वर्त्तते कल्पो वाराहस्तं निबोधत ॥ १०९ ॥

प्रथमः साम्प्रतस्तेषां कल्पोऽयं वर्त्तते द्विजाः ।

यस्मिन् स्वायम्भुवाद्यास्तु मनयस्ते चतुर्दश ॥ ११० ॥

अतीता वर्त्तमानाश्च भविष्या ये च वै पुनः ।  
 तैरियं पृथिवी सर्वा समद्वीपा सपर्वता ॥ १११ ॥  
 पूर्णं युगसहस्रं वै परिपाल्या महेश्वरैः ।  
 प्रजाभिस्तपसा चैव तेषां शृणुत विस्तरम् ॥ ११२ ॥  
 मन्वन्तरेण चैकेन सर्वाण्येवान्तराणि च ।  
 कथितानि भविष्यन्ति कल्पः कल्पेन चैव हि ॥ ११३ ॥  
 अतीतानि च कल्पानि सोदर्काणि सहान्वयैः ।  
 अनागतेषु तद्वच्च तर्कः कार्यो विजानता ॥ ११४ ॥  
 आपो ह्यग्रे समभवन्नष्टे च पृथिवीतले ।  
 शान्ततारैकनीरेऽस्मिन्न प्राञ्जायत किञ्चन ॥ ११५ ॥  
 एकार्णवे तदा तस्मिन्नष्टे स्थावरजङ्गमे ।  
 तदा भवति वै ब्रह्मा सहस्राक्षः सहस्रपात् ॥ ११६ ॥  
 सहस्रशीर्षा पुरुषो रुक्मवर्णस्वतीन्द्रियः ।  
 ब्रह्मा नारायणाख्यस्तु सुष्वाप सलिले तदा ॥ ११७ ॥  
 मत्तोद्रेकात् प्रबुद्धस्तु शून्यं लोकमुदैक्षत ।  
 इमञ्चीदाहरन्त्यत्र श्लोकं नारायणं प्रति ॥ ११८ ॥  
 आपो नाराश्च सूनव इत्येषां नाम शुश्रुमः ।  
 आपूर्त्येताभिरयनं कृतवानात्मनो यतः ॥ ११९ ॥  
 अप्सु श्रुते यतस्तस्मात्ततो नारायणः स्मृतः ।  
 चतुर्युगसहस्रस्य नैशङ्कालमुपास्यतः ॥ १२० ॥  
 शर्वर्यन्ते प्रकुरुते ब्रह्मत्वं सर्गकारणात् ।  
 ब्रह्मा तु सलिले तस्मिन् वायुर्मूर्त्वा समाचरत् ॥ १२१ ॥  
 निशायामिव खद्योतः प्रावृट्काले ततस्तु सः ।  
 ततस्तु सलिले तस्मिन् विघ्नायान्तर्गतां महीम् ॥ १२२ ॥

अनुमानादसंमूढो भूमिरुदरणं पुनः ।  
 अकरोत् स तनूमन्यां कल्पादिषु यथा पुरा ॥ १२३ ॥  
 ततो महात्मा भगवान् दिव्यरूपमचिन्तयत् ।  
 सलिलेनाप्नुतां भूमिं दृष्ट्वा स तु समन्ततः ॥ १२४ ॥  
 किन्तु रूपमहङ्गत्वा उदरेयं महीमिमाम् ।  
 जलक्रीडानुसदृशं वाराहं रूपमाविशत् ॥ १२५ ॥  
 अष्टमं सर्वभूतानां वाङ्मयं ब्रह्मसंज्ञितम् ।  
 पृथिव्युदरणार्थाय प्रविवेश रसातलम् ॥ १२६ ॥  
 अद्भिः सञ्छादितां भूमिं सतामाशु प्रजापतिः ।  
 उपगम्योज्जहारैनामापश्चापि समाविशत् ॥ १२७ ॥  
 सामुद्रा वै समुद्रेषु नादेयाश्च नदीषु च ।  
 रसातलतले मग्नां रसातलपुटे गताम् ॥ १२८ ॥  
 प्रभुर्लोकहितार्थाय दंष्ट्रयाभ्युज्जहार गाम् ।  
 ततः स्वस्थानमानीय पृथिवीं पृथिवौधरः ॥ १२९ ॥  
 मुमोच पूर्ववदसौ धारयित्वा धराधरः ।  
 तस्योपरि जलोघस्य महती नौरिव स्थिता ॥ १३० ॥  
 तत्तमा ह्युरुदेहत्वान्न मही याति संप्लवम् ।  
 तत उत्क्षिप्य तां देवी जगतः स्थापनेच्छया ॥ १३१ ॥  
 पृथिव्याः प्रविभागाय मनश्चक्रे ऽम्बुजेष्वपि ।  
 पृथिवीञ्च समां कृत्वा पृथिव्यां सोऽचिनोद्भिरीन् ॥ १३२ ॥  
 प्राक् सर्गे दह्यमाने तु तदा संवर्त्तकाम्निना ।  
 तेनाग्निना विशीर्णास्ते पर्वता भूरिविस्तराः ॥ १३३ ॥  
 शैलादेकार्णवे तस्मिन् वायुना तेन संहताः ।  
 निषिक्त्वा यत्र यत्रासंस्तत्र तत्राचलाऽभवत् ॥ १३४ ॥

तदाचलत्वादचलाः पर्वभिः पर्वताः स्मृताः ।  
 गिरयो हि निगंभीरत्वाच्छयानत्वाच्छिलोच्चयाः ॥१३१॥  
 ततस्तेषु विकीर्णेषु कोटिशो हि गिरिष्वथ ।  
 विश्वकर्मा विभजते कल्पादिषु पुनः पुनः ॥ १३६ ॥  
 सप्तसुद्रामिमां पृथ्वीं सप्तद्वीपां सपर्वताम् ।  
 भूराद्यांश्चतुरो लोकान् पुनः सोऽथ व्यकल्पयत् ॥१३७॥  
 लोकान् प्रकल्पयित्वाऽथ प्रजासर्गं ससर्ज ह ।  
 ब्रह्मा स्वयम्भूर्भगवान् सिसृक्षुर्विविधाः प्रजाः ॥१३८॥  
 ससर्ज सृष्टिं तद्रूपां कल्पादिषु यथा पुरा ।  
 तस्याभिधायतः सर्गं तदा वै बुद्धिपूर्वकम् ॥ १३९ ॥  
 बुध्याश्च समकाले वै प्रादुर्भूतस्तमोमयः ।  
 तमोमोहो महामोहस्तामिस्रश्चान्धसंज्ञितः ॥१४०॥  
 अविद्या पञ्च पर्वेषा प्रादुर्भूता महात्मनः ।  
 पञ्चधावस्थितः सर्गो ध्यायतः सोऽभिमानिनः ॥ १४१ ॥  
 संवृतस्तमसा चैव बीजाङ्कुरवदावृतः ।  
 बहिरन्तश्चाप्रकाशस्तब्धो निःसंज्ञ एव च ॥ १४२ ॥  
 यस्मात्तेषां वृता बुद्धिदुःखानि करणानि च ।  
 तस्मात्ते संवृतात्मानो नगा मुख्याः प्रकीर्त्तिताः ॥१४३॥  
 मुख्यसर्गं तथाभूतं दृष्ट्वा ब्रह्मा ह्यसाधकम् ।  
 अप्रसन्नमनाः सोऽथ ततोऽन्यं सो ह्यनन्यत ॥१४४॥  
 तस्याभिधायतश्चैव तिर्यक्स्त्रोता ह्यवर्त्तत ।  
 यस्मात्तिर्यक् प्रवृत्तः स तिर्यक्स्त्रोतास्ततः स्मृतः ॥१४५॥  
 पश्चादयस्ते विख्याता उत्पथग्राहिणो द्विजाः ।।  
 तस्याभिधायतोऽन्यं वै सात्विकः समवर्त्तत ॥ १४६ ॥

ऊर्ध्वस्रोतास्तृतीयसु स वै चोर्ध्वं व्यवस्थितः ।  
 यस्मात् प्रवर्त्तते चोर्ध्वमूर्ध्वस्रोतास्ततः स्मृतः ॥ १४७ ॥  
 ते सुखप्रौतिबहुला बहिरन्तश्च संवृताः ।  
 प्रकाशा बहिरन्तश्च ऊर्ध्वस्रोतोभवाः स्मृताः ॥ १४८ ॥  
 ते सत्वस्य च योगेन सृष्टाः सत्वोद्भवाः स्मृताः ।  
 ऊर्ध्वस्रोतास्तृतीयो वै देवसर्गसु स स्मृतः ॥ १४९ ॥  
 प्रकाशाद् बहिरन्तश्च ऊर्ध्वस्रोतोद्भवाः स्मृताः ।  
 ते ऊर्ध्वस्रोतसो ज्ञेयास्तुष्टात्मानो बुधैः स्मृताः ॥ १५० ॥  
 ऊर्ध्वस्रोतःसु सृष्टेषु देवेषु वरदः प्रभुः ।  
 प्रीतिमानभवद् ब्रह्मा ततोऽन्यं सोऽभ्यमन्यत ॥ १५१ ॥  
 ससर्जं सर्गमन्यं हि साधकं प्रभुरीश्वरः ।  
 ततोऽभिध्यायतस्तस्य सत्याभिध्यायिनस्तदा ॥ १५२ ॥  
 प्रादुरासीत्तदाव्यक्तादर्वाक्स्रोतास्तु साधकः ।  
 यस्मादर्वाक् न्यवर्त्तन्त ततोऽर्वाक्स्रोतसस्तु ते ॥ १५३ ॥  
 ते च प्रकाशबहुलास्तमः पृक्ता रजोऽधिकाः ।  
 तस्मात्ते दुःखबहुला भूयोभूयश्च कारिणः ॥ १५४ ॥  
 संवृता बहिरन्तश्च मनुष्याः साधकाश्च ते ।  
 लक्षणेस्तारकाद्यैस्ते अष्टधा तु व्यवस्थिताः ॥ १५५ ॥  
 सिद्धात्मानो मनुष्यास्ते गन्धर्वसहधर्मिणः ।  
 इत्येष तैजसः सर्गो ह्यर्वाक्स्रोताः प्रकीर्त्तिताः ॥ १५६ ॥  
 पञ्चमोऽनुग्रहः सर्गश्चतुर्धा तु व्यवस्थितः ।  
 विपर्ययेण शक्त्या च सिद्ध्या तुष्ट्या तथैव च ॥ १५७ ॥  
 स्थावरेषु विपर्यासस्तिर्यग्ग्योनिषु शक्तितः ।  
 सिद्धात्मानो मनुष्यास्तु ऋषिदेवेषु कृत्स्नशः ॥ १५८ ॥



इत्येष प्राकृतः सर्गो वैकृतो नवमः स्मृतः ।  
 भूतादिकानां भूतानां षष्ठः सर्गः स उच्यते ॥ १५८ ॥  
 निवृत्तं वर्त्तमानञ्च तेषां जानन्ति वै पुनः ।  
 भूतादिकानां भूतानां सप्तमः सर्ग एव च ॥ १६० ॥  
 ते परियाहिणः सर्वे सं विभागरताः पुनः ।  
 स्वादनाश्चाप्यशीलाश्च ज्ञेया भूतादिकाश्च ते ॥ १६१ ॥  
 विपर्ययेण भूतादिरशक्त्या च व्यवस्थितः ।  
 प्रथमो जहतः सर्गो विज्ञेयो मयागः स्मृतः ॥ १६२ ॥  
 तन्मात्राणां द्वितीयस्तु भूतसर्गः स उच्यते ।  
 वैकारिकस्तृतीयस्तु सर्ग एतन्मयागः स्मृतः ॥ १६३ ॥  
 इत्येष प्राकृतः सर्गः सन्भूतं पुनर्पूर्वकः ।  
 मुख्यसर्गश्चतुर्थश्च मुख्यो वै मयागः स्मृतः ॥ १६४ ॥  
 तं त्रिधा क्स्त्रोतसां सर्गः सप्तमः स तु मानुषः ।  
 अष्टमोऽष्टग्रहः सर्गः सार्धितस्तमसश्च सः ॥ १६५ ॥  
 पञ्चैते वैकृताः सर्गाः प्राकृतास्तु त्रयः स्मृताः ।  
 प्राकृतो वैकृतश्चैव कमारो नवमः स्मृतः ॥ १६६ ॥  
 अबुद्धिपूर्वका सर्गाः प्राकृतास्तु त्रयः स्मृताः ।  
 बुद्धिपूर्वे प्रवर्तन्ते षट् पुनर्प्रक्षेपस्तु ते ॥ १६७ ॥  
 विस्तरानुग्रहः सर्गः कौर्ममानो निबोधत ।  
 चतुर्धावस्थितः सोऽथ सर्वभूतेषु कृतस्त्रयः ॥ १६८ ॥  
 इत्येते प्राकृताश्चैव वैकृताश्च नव स्मृताः ।  
 परस्परानुरक्ताश्च कारणैश्च बुधैः स्मृताः ॥ १६९ ॥  
 अथ सच्चिदानन्दं वै ब्रह्मा मानसानामात्मनः ॥ प्राण ।  
 अथ सनत्कालमारश्च द्वावेतावती ॥ १७० ॥

पूर्वोत्पन्नो पुरा तभ्यः सर्वेषामपि पूर्वजौ ।  
 व्यतीते त्वष्टमे कल्पे पुराणी लोकसाक्षिणौ ॥ १७१ ॥  
 तौ वाराहे तु भूर्लोकं तेजः सङ्क्षिप्यधिष्ठितौ ।  
 तावुभौ मोक्षसर्गं नाचारोग्यात्मान मात्मनि ॥ १७२ ॥  
 प्रजां धर्मश्च कामश्च त्वक्का वैराग्यमास्थितौ ।  
 यथात्यजस्तथैव ह कुमारः स इहोच्यते ॥ १७३ ॥  
 तस्मात् सनत्कुमारिति नामास्येह प्रकीर्तितम् ।  
 सनन्दं सनत्कृष्णैव विद्वांसं च सनातनम् ॥ १७४ ॥  
 विज्ञानेन निवृत्तास्ते व्यवर्त्तन्त महीजसः ।  
 सम्यग्वाच्यैव नानाख्ये अप्रवृत्ताश्च योगिनः ॥ १७५ ॥  
 असृष्टैव प्रजासर्गं प्रातिसर्गं गताः पुनः ।  
 ततस्तेषु व्यतीतेषु ततोऽन्यान् साधकान् सुतान् ॥ १७६ ॥  
 मानसान् सृजद् ब्रह्मा पुनः स्थानाभिमानिनः ।  
 आभूतसंज्ञवावस्थां यैरियं विधृता मही ॥ १७७ ॥  
 आपोऽग्निं पृथिवीं वायुमन्तरिक्षं दिवन्तथा ।  
 समुद्रांश्च नदीश्चैव तथा शैलवनस्पतान् ॥ १७८ ॥  
 ओषधीनां तथात्मानो वस्त्राणां वृक्षवीरुधाम् ।  
 लवाः काष्ठाः कल्पाश्चैव मुहूर्त्ताः सन्धि रात्र्यहान् ॥ १७९ ॥  
 अर्धमासांश्च मासांश्च त्रयणाव्दशमानि च ।  
 स्थानाभिमानिनः सर्वे स्थानां सृष्ट्या विस्मृताः ॥ १८० ॥  
 देवानृषींश्च महतो गदतस्तानि प्रकीर्तयाम् ।  
 मरीचिं सृग्वङ्गिरसं पुलस्त्यं पुनः सृजन्तुम् ॥ १८१ ॥  
 दक्षमग्निं वशिष्ठश्च सोऽसृजन्तान् प्रकीर्तयाम् ।  
 नव ब्रह्माण इत्येते पुराणि निबन्धनानि ॥ १८२ ॥

तेषां ब्रह्मात्मकानां वै सर्वेषां ब्रह्मवादिनाम् ।  
 स्थानानि कल्पयामास पूर्ववत् पद्मसम्भवः ॥ १८३ ॥  
 ततोऽसृजच्च सङ्कल्पं धर्मञ्चैव सुखावहम् ।  
 सोऽसृजद्व्यवसायात्तु धर्मं देवो महेश्वरः ॥ १८४ ॥  
 सङ्कल्पं चैव सङ्कल्पात्मवर्लोकं पितामहः ।  
 मानसश्च रुचिर्नाम विजज्ञे ब्रह्मणः प्रभोः ॥ १८५ ॥  
 प्राणाद् ब्रह्मा सृजद्दत्तं चक्षुर्भ्याञ्च मरीचिनम् ।  
 भृगुस्तु हृदयाज्ज्ञे ऋषिः सलिलजन्मनः ॥ १८६ ॥  
 शिरसोऽङ्गिरसश्चैव श्रोत्रादत्रिन्तया सृजत् ।  
 पुलस्त्यं च तथोदानादव्यानाच्च पुलहं पुनः ॥ १८७ ॥  
 समानजो वसिष्ठश्च अपानान्निर्ममे क्रतुम् ।  
 इत्येते ब्रह्मणः पुत्रा दिव्या एकादश स्मृताः ॥ १८८ ॥  
 धर्मादयः प्रथमजाः सर्वे ते ब्रह्मणः सुताः ।  
 भृगवादयस्तु ते सृष्टा नवैते ब्रह्मवादिनः ॥ १८९ ॥  
 गृहमेधिनः पुराणास्ते धर्मस्तैः सम्प्रवर्त्तितः ।  
 तेषां द्वादश ते वेशादिव्या देवगुणान्विताः ॥ १९० ॥  
 क्रियावन्तः प्रजावन्तो महर्षिभिरलङ्कृताः ।  
 ऋभुः सनत्कुमारश्च द्वावेता बूर्ध्व रेतसौ ॥ १९१ ॥  
 पूर्वात्यन्त्रौ परन्तेभ्यः सर्वेषामपि पूर्वजौ ।  
 व्यतीते त्वष्टमे कल्पे पुराणौ लोकसाक्षिणौ ॥ १९२ ॥  
 विराजितामुभौ लोके तेजः सङ्घिष्यधिष्ठितौ ।  
 तावुभौ योगकर्माणां वारोप्यात्मानमात्मनि ॥ १९३ ॥  
 प्रजां धर्मञ्च कामञ्च त्यक्त्वा वैराग्यमास्थितौ ।  
 यथोत्पन्नः स एवेह कुमारः स इहोच्यते ॥ १९४ ॥

तच्चात् सनत्कुमारेति नामाग्रेह प्रतिष्ठितम् ।  
 ततोभिऽध्यायतस्तस्य जज्ञिरे मानसाः प्रजाः ॥ १८५ ॥  
 तच्छरीरसमुत्पन्नैः कार्यैस्तेः कारणैः सह ।  
 जेवज्ञाः समवर्त्तन्त गात्रेभ्यस्तस्य धीमतः ॥ १८६ ॥  
 ततो देवासुर पितृन्मानुषांश्च चतुष्टयम् ।  
 मिसृक्षुरन्धांस्येतानि समात्मानमयू युजत् ॥ १८७ ॥  
 ततस्तु युञ्जतस्तस्य तमीमात्रसमुद्भवम् ।  
 समभिध्यायतः सर्गं ण्वेन प्रजापतेः ॥ १८८ ॥  
 ततोऽस्य जघनात् पूर्वमसुरा जज्ञिरे सुताः ।  
 असुः प्राणः स्मृतो विप्रास्तज्जन्मानस्ततोऽसुराः ॥ १८९ ॥  
 यया सृष्टाः सुराः सर्वे तान्तनुं स व्यपोहत ।  
 सापविद्धा तनुस्तेन सद्यो रात्रिरजायत ॥ २०० ॥  
 सा तर्मावहुला यस्मात्ततो रात्रिर्नियामिका ।  
 आहतास्तमसा रात्रौ प्रजास्तस्मात् स्वपन्त्युत ॥ २०१ ॥  
 सृष्ट्वा सुरांस्ततः सो वै तनुमन्यामगृह्णत ।  
 अव्यक्तां सत्वबहुलां ततस्तां सोऽभ्यपूजयत् ॥ २०२ ॥  
 ततस्तां युञ्जतस्तस्य प्रियमासीत् प्रजापतेः ।  
 ततो मुखात् समुत्पन्ना दीव्यतस्तस्य देवताः ॥ २०३ ॥  
 यतोऽस्य दीव्यतो जातास्तेन देवाः प्रकीर्त्तिताः ।  
 धातुर्दिवितियः प्रोक्तः क्रीडायां स विभाव्यते ॥ २०४ ॥  
 यस्मात्तस्य तु दीव्यन्तो जज्ञिरे तेन देवताः ।  
 देवान् सृष्ट्वाथ देवेशस्तनु मन्यामपद्यत ॥ २०५ ॥  
 उत्सृष्टा सा तनुस्तेन सद्योऽहः समजायत ।  
 तस्मादहो धर्म्मयुक्तं देवताः समुपासते ॥ २०६ ॥

सत्त्वमात्रात्मिकाभिव ततोऽन्यां सोऽभ्यमन्यत ।  
 पितृवन्नन्यमानस्य पुत्रांस्तान् ध्यायतः प्रभोः ॥ २०७ ॥  
 पितरो ह्युपपन्नाभ्यां रात्राङ्गोरन्तरेऽभवत् ।  
 तस्मात्ते पितरो देवाः पितृत्वं तेन तेषु तत् ॥ २०८ ॥  
 यया सृष्टास्तु पितरस्तनुन्तां स व्यपोहत ।  
 सापविद्धा तनुस्ते न सद्यः सन्ध्या व्यजायत ॥ २०९ ॥  
 यस्मादहर्देवतानां रात्रिर्या सा सुरी स्मृता ।  
 तयोर्मध्ये तु पैत्रीया तनुः सा तु गरीयसी ॥ २१० ॥  
 तस्मात् देवासुराः सर्वे ऋषयो मानवास्तथा ।  
 उपासन्ते मुदा युक्ता रात्राङ्गोर्मध्यमान्तनुम् ॥ २११ ॥  
 ततो ह्यन्यां पुनर्ब्रह्मा तनुं वै समगृह्णत ।  
 रजोमात्रात्मिकायान्तु मनसा सोऽसृजत् प्रभुः ॥ २१२ ॥  
 रजः प्रियांस्ततः सोऽथ मानसानसृजत् सुतान् ।  
 मनस्विनस्ततस्तस्य मानवा जज्ञिरे सुताः ॥ २१३ ॥  
 सृष्ट्वा पुनः प्रजाश्चापि स्वां तनुन्तामपोहत ।  
 सापविद्धा तनुस्ते न ज्योत्स्ना सद्यस्त्वजायत ॥ २१४ ॥  
 यस्माद्भवन्ति संहृष्टा ज्योत्स्नाया उद्भवे प्रजाः ।  
 इत्येतास्तनवस्तेन ह्यपविद्धा महात्मना ॥ २१५ ॥  
 सद्यो रात्राग्रहणी चैव सन्ध्या ज्योत्स्ना च जज्ञिरे ।  
 ज्योत्स्ना सन्ध्या अहश्चैव सत्त्वमात्रात्मकं त्रयम् ॥ २१६ ॥  
 तमोमात्रात्मिका रात्रिः सा वै तस्मान्निशात्मिका ।  
 तस्मात् देवादिवान्त्वा तुष्ट्या सृष्टा सुखान्तु वै ॥ २१७ ॥  
 यस्मात्ते षां दिवाजन्म बलिन स्तेन वै दिवा ।  
 तन्वा यया सुरान् रात्रौ जघनादसृजत् प्रभुः ॥ २१८ ॥

प्राणिभ्यो निमिज्जन्तानो बलिनी निश्चितेन ते ।  
 एतान्येव भविष्याणां देवानामसुरैः सह ॥ २१६ ॥  
 पितृणां मानवानां च अतीतानामतेषु वै ।  
 मन्वन्तरेषु सर्वेषु निमित्तानि भवन्ति हि ॥ २२० ॥  
 ज्योत्स्ना रात्रग्रहनी सन्ध्या चत्वार्यभ्यांसि तानि वै ।  
 भान्ति यस्मात्ततोऽभ्यांसि शब्दोऽयं सुमनीषिभिः ॥ २२१ ॥  
 भातिर्दीप्ती निगदितः पुनश्चाथ प्रजापतिः ।  
 सोऽभ्यांस्तेतानि सृष्ट्वा तु देवमानुषदानवान् ॥ २२२ ॥  
 पितृंश्चैवा सृजत्तन्वा आत्मनो विविधान् पुनः ।  
 तामुत्सृज्य तनुं ज्योत्स्नां ततोऽन्यां प्राप्य स प्रभुः ॥ २२३ ॥  
 मूर्त्तिं तमोरजःप्रायां पुनरेवाभ्य पूजयत् ।  
 अन्धकारे क्षुधाविष्टांस्ततोऽन्यान् सोऽसृजत् प्रभुः ॥ २२४ ॥  
 तेन सृष्टाः क्षुधात्मानो अस्मांस्यादातु मद्यताः ।  
 अभ्यांस्तेतानि रक्षाम उक्तवन्तस्तु तेषु ये ॥ २२५ ॥  
 राक्षसा नाम ते यस्मात् क्षुधाविष्टा निशाचराः ।  
 येऽमुवन्यक्षमोऽभ्यांसि तेषां दृष्टाः परस्परम् ॥ २२६ ॥  
 तेन ते कर्मणा यक्षा गुह्यका गूढकर्मणा ।  
 रक्षेति पालने चापि धातुरेष विभाष्यते ॥ २२७ ॥  
 एवं च यच्चतिर्धातुर्भक्षणे स निरुच्यते ।  
 तं दृष्ट्वाह्य प्रियेणास्य केशाः शीर्णास्तु धीमतः ॥ २२८ ॥  
 ते शीर्णाश्चोत्थिता ह्यूर्ध्वन्ते चैवारुरुधुः प्रभुम् ।  
 हीनास्तच्छिरसो बाला यस्माच्चैवावसर्पिणः ॥ २२९ ॥  
 बालात्मानः स्मृता बाला हीनत्वादहयः स्मृताः ।  
 पतत्वात् पन्नगाश्चैव सर्पाश्चैवावसर्पणात् ॥ २३० ॥

तस्य क्रोधोद्भवो योऽसौ अग्निगर्भः सुदारुणः ।  
 स तु सर्पान् सहोत्पन्नानाविवेश विषात्मकः ॥ २३१ ॥  
 सर्पान् सृष्ट्वा ततः क्रुद्धः क्रोधात्मानो विनिर्ममे ।  
 वर्षेन कपिशिनीग्रास्ते भूताः पिशिताशनाः ॥ २३२ ॥  
 भूतत्वात्ते स्मृता भूताः पिशाचाः पिशिताशनात् ।  
 प्रसन्नं मायतस्तस्य गन्धर्वा जज्ञिरे यदा ॥ २३३ ॥  
 धयतीत्येष वै धातुः पानत्वे परिपठ्यते ।  
 धयन्तो जज्ञिरे वाचं गन्धर्वास्तेन ते स्मृताः ॥ २३४ ॥  
 अष्टस्वेतासु सृष्टासु देवयोनिषु स प्रभुः ।  
 ततः स्वच्छन्दतोऽन्यानि वयांसि वयसा सृजत् ॥ २३५ ॥  
 स्वच्छन्दतः स्वच्छन्दांसि वयसा च वयांसि च ।  
 पशून् सृष्ट्वा स देवेशोऽसृजत्पक्षिगणानपि ॥ २३६ ॥  
 मुखतोऽजाः ससर्जाथ वक्षसश्चावयोऽसृजत् ।  
 गाश्चैवाथोदरात् ब्रह्मा पार्श्वीभ्यां च विनिर्ममे ॥ २३७ ॥  
 पद्भ्यां चाश्वान् समातङ्गान् रासभानावयान्मृगान् ।  
 उद्भानश्चतरांश्चैव तथान्याश्चैव जातयः ॥ २३८ ॥  
 ओषधयः फलमूलिन्यो रोमभ्यस्तस्य जज्ञिरे ।  
 एवं पश्वोषधीः सृष्ट्वायू युजत्सोऽध्वरे प्रभुः ॥ २३९ ॥  
 गौरजः पुरुषो मेघो ह्यश्वोऽश्वतर गर्दभौ ।  
 एतान् ग्राम्यान् पशूनाहुररण्यान्वै निबोधतः ॥ २४० ॥  
 श्वापदो द्विखुरो हस्ती वानराः पक्षिपञ्चमाः ।  
 औदकाः पशवः षष्ठाः सप्तमास्तु सरीसृपाः ॥ २४१ ॥  
 महिषा गवयाक्षाश्च प्लवङ्गाः शरभा वृकाः ।  
 सिंहस्तु सप्तमस्तेषामारण्याः पशवः स्मृताः ॥ २४२ ॥

गायत्रश्च ऋचश्चैव त्रिवृत् साम रथन्तरम् ।  
 अग्निष्टोमश्च यज्ञानां तिस्रमे प्रथमान्मुखात् ॥२४३॥  
 यजूंषि चैष्टुभं कन्दस्तामं पञ्चदश तथा ।  
 हवत्साम तथाक्थश्च दक्षिणादष्टजम्मुखात् ॥२४४॥  
 सप्तमं जगतीच्छन्दस्तामं सप्तदशं तथा ।  
 वैरूपमतिरात्रश्च पश्चिमादष्टजम्मुखात् ॥ २४५ ॥  
 एकविंशमथर्वाणमासीर्वामाणमेव च ।  
 षण्णष्टुभं स वैराजमुत्तरादष्टजम्मुखात् ॥ २४६ ॥  
 विद्युताऽग्निमेवाथ रोहितन्द्रधनूंषि च ।  
 तेजांसि च सप्तर्जदौ कल्पस्य भगवान् प्रभुः ॥२४७॥  
 उच्चावचानि भूतानि गात्रेभ्यस्तस्य जज्ञिरे ।  
 ब्रह्मणस्तु प्रजासर्गं सृजता हि प्रजापतेः ॥ २४८ ॥  
 सृष्ट्वा चतुष्टयं पूर्वं देवास्तुरनरान् पितॄन् ।  
 ततोऽष्टजस्तभूतानि स्यावराणि चराणि च ॥ २४९ ॥  
 यक्षान् पिशाचान् गन्धर्वांस्त्वयैवाप्सरसाङ्गणान् ।  
 नरजिह्वरत्नांसि वयः पशुसृगोरगान् ॥ २५० ॥  
 अव्ययञ्च व्ययञ्चापि यदिदं स्थाणु जङ्गमम् ।  
 तेषां वै यानि कर्माणि प्राक् सृष्ट्यां प्रतिपेदिरे ॥२५१॥  
 तान्येव प्रतिपद्यन्ते सृज्यमानाः पुनःपुनः ।  
 हिंसाहिंसे सृदुक्क्रे धर्माधर्मे नृतानृते ॥ २५२ ॥  
 तद्भाविताः प्रपद्यन्ते तस्मात्तत्तस्य रोचते ।  
 महाभूतेषु सृष्टेषु इन्द्रियार्थेषु मूर्तिषु ॥ २५३ ॥  
 विनियोगश्च भूतानां धातेव व्यदधात् स्वयम् ।  
 केचित् पुरुषकान्तु प्राहः कर्मसु मानवाः ॥ २५४ ॥



दैवमित्यपरे विप्राः स्वभावं भूतचिन्तकाः ।  
 पौरुषं कर्म दैवञ्च फलवृत्तिस्वभावतः ॥ २५५ ॥  
 न चैकं न पृथग्भावमधिकं न ततो विदुः ।  
 एतदेवञ्च नैकञ्च नामभेदेन नाप्युभे ॥ २५६ ॥  
 कर्मस्था विघ्नमं ब्रूयुः सत्त्वस्थाः समदर्शनाः ।  
 नामरूपञ्च भूतानां कृतानां च प्रपञ्चनम् ॥ २५७ ॥  
 वेदशब्देभ्य एवादौ निर्ममे स महेश्वरः ।  
 ऋषीणां नामधेयानि याश्च वेदेषु वृत्तयः ॥ २५८ ॥  
 शर्वर्यन्ते प्रसूतानां तान्येवैभ्यो ददात्यजः ।  
 एवंविधाः सृष्टयस्तु ब्रह्मणोऽव्यक्तजन्मनः ॥ २५९ ॥  
 शर्वर्यन्ते प्रदृश्यन्ते सिद्धिमाश्रित्य मानसीम् ।  
 एवम्भूतानि सृष्टानि स्थावराणि चराणि च ॥ २६० ॥  
 यदास्य ताः प्रजाः सृष्टा न व्यवर्द्धन्त सत्तमाः ।  
 तमोमात्रावतो ब्रह्मा तदा शोकेन दुःखितः ॥ २६१ ॥  
 ततः स विद्धे बुद्धिमर्थनिश्चयगामिनीम् ।  
 अथात्मनि समद्राचीत्तमोमात्रां नियामिकाम् ॥ २६२ ॥  
 रजः सत्त्वं परित्यज्य वर्त्तमानां स्वधर्मतः ।  
 ततः स तेन दुःखेन दुःखं चक्रे जगत्पतिः ॥ २६३ ॥  
 तमश्च व्यनुदत् पश्चाद्रजः सत्त्वं तमावृणोत् ।  
 तत्तमः प्रतिनुन्नं वै मिथुनं समजायत ॥ २६४ ॥  
 अधर्मस्तमसो जज्ञे हिंसा शोकादजायत ।  
 ततस्तस्मिन् समुद्भूते मिथुने दारुणात्मिके ॥ २६५ ॥  
 मतासुभगवानासौत् प्रीतिश्चैनमशिश्रियत् ।  
 खान्तुं स ततो ब्रह्मा तामपोहत भास्वराम् ॥ २६६ ॥

हिधा कृत्वा स्वकं देहमर्धेन पुरुषोऽभवत् ।  
 अर्धेन नारी सा तस्य शतरूपा व्यजायत ॥ २६७ ॥  
 प्रकृतिं भूतधात्रीं तां कामाद्वै सृष्टवान् प्रभुः ।  
 सा दिवं पृथिवीं चैव महिम्ना व्याप्यधिष्ठिता ॥ २६८ ॥  
 ब्रह्मणः सा तनुः पूर्वा दिवमावृत्य तिष्ठति ।  
 यात्वर्धात् सृजता नारी शतरूपा व्यजायत ॥ २६९ ॥  
 सा देवीं नियुतं तस्मा तपः परमदुश्चरम् ।  
 भर्तारं दीप्तयशसं पुरुषं प्रत्यपद्यत ॥ २७० ॥  
 स वै स्वायम्भुवः पूर्वं पुरुषो मनुरुच्यते ।  
 तस्यैव सप्ततियुगं मन्वन्तरमिहोच्यते ॥ २७१ ॥  
 लेभे स पुरुषः पत्नीं शतरूपामयोनिजाम् ।  
 तथा तार्क्ष्यं स रमते तस्मात् सा रतिरुच्यते ॥ २७२ ॥  
 प्रथमः सम्प्रयोगात्मा कल्पादौ समपद्यत ।  
 विराजमसृजद् ब्रह्मा सोऽभवत् पुरुषो विराट् ॥ २७३ ॥  
 मस्मात् च शतरूपा वै वैराजः स मनुः स्मृतः ।  
 स वैराजः प्रजासर्गं ससर्ज पुरुषो मनुः ॥ २७४ ॥  
 वैराजात् पुरुषाद्दीराच्छतरूपा व्यजायत ।  
 प्रियव्रतोत्तामपादौ पुत्री द्वौ लोकसम्पत्तौ ॥ २७५ ॥  
 कथ्ये चे च महाभागे याभ्यां जाता इमाः प्रजाः ।  
 देवी नाम तथाकूतिः प्रसूतिश्चैव ते उभे ॥ २७६ ॥  
 स्वायम्भुवः प्रसूतिं तु दद्यात् प्रददौ प्रभुः ।  
 प्राणो दक्ष इति ज्ञेयः सङ्कल्पो मनुरुच्यते ॥ २७७ ॥  
 रुचेः प्रजापतेः सोऽथ आकूतिं प्रत्यपादयत् ।  
 आकूत्यां मिथुनं जज्ञे मानसस्य रुचेः शुभम् ॥ २७८ ॥

यज्ञस्य दक्षिणा चैव यमलौ सम्बभूवतः ।

यज्ञस्य दक्षिणायां तु एता द्वादश जज्ञिरे ॥ २७८ ॥

यामा इति समाख्याता देवाः स्वायम्भुवेऽन्तरे ।

एतस्य पुत्रा यज्ञस्य तस्माद्यामाश्च ते स्मृताः ॥ २८० ॥

अजितश्चैव शुक्रश्च गणौ द्वौ ब्रह्मणाततौ ।

यामाः पूर्वं प्रजाता ये तेऽभवन्सु दिवौकसः ॥ २८१ ॥

स्वायम्भुवसुतायां तु प्रसूत्यां लोकमातरः ।

तस्यां कन्याश्चतुर्विंशद् दक्षस्त्वजनयत् प्रभुः ॥ २८२ ॥

सर्वास्ताश्च महाभागाः सर्वाः कमललोचनाः ।

भोगवत्यश्च ताः सर्वाः सर्वास्ता योगमातरः ॥ २८३ ॥

सर्वाश्च ब्रह्मवादिन्यः सर्वा विश्वस्य मातरः ।

अद्वय लक्ष्मीर्धृतिस्तुष्टिः पुष्टिर्मेधा क्रिया तथा ॥ २८४ ॥

बुद्धिर्लज्जा वपुः शान्तिः सिद्धिः कीर्त्तिस्त्रयोदश ।

एतैर्यं प्रतिजग्राह धर्मी दात्रायणौ प्रभुः ॥ २८५ ॥

दाराण्ये तानि वै तस्य विहितानि स्वयम्भवा ।

ताभ्यः शिष्टा यवीयस्य एकादश सुलोचनाः ॥ २८६ ॥

सतीख्यात्यथ सभूतिः स्मृतिः प्रीतिः क्षमा तथा ।

सन्नतिश्चानसूया च ऊर्जा स्वाहा स्वधा तथा ॥ २८७ ॥

तास्तथा प्रत्यपद्यन्त पुनरन्ये महर्षयः ।

रुद्रो भृगुर्मरीचश्च अङ्गिराः पुलहः क्रतुः ॥ २८८ ॥

पुलस्त्योऽत्रिर्वसिष्ठश्च पितरोऽग्निस्तथैव च ।

सतीश्वराय प्रायच्छत् स्थातिं च भृगवे ततः ॥ २८९ ॥

मरीचये च सभूतिं स्मृतिमङ्गिरसे ददौ ।

प्रीतिं चैव पुलस्त्याय क्षमां वै पुलहाय च ॥ २९० ॥

कृतवे सन्नतिनाम अनसूयां तथाब्रूये ।

ऊर्जान्ददौ वसिष्ठाय स्वाहामप्यग्नये ददौ ॥ २८१ ॥

स्वधाञ्चैव पितृभ्यस्तु तास्त्रपत्वा निबोधत ।

एताः सर्वा महाभागाः प्रजास्तुष्टताः स्थिताः ॥ २८२ ॥

मन्वन्तरेषु सर्वेषु यवदाभूतमंशवद् ।

अवाक्रानं विजज्ञे वै दर्पां लक्ष्मीसुतः स्मृतः ॥ २८३ ॥

धृत्वास्तु नियमः पुत्रस्तुष्ट्याः सन्तोष एव च ।

पुष्ट्या लोभः सुतश्चापि मेधापुत्रः श्रुतस्तथा ॥ २८४ ॥

क्रियायामभवत् पुत्रो दण्डः समय एव च ।

दुर्गां बाधः सुतस्तद्वत् प्रजादोऽप्युपजायत ॥ २८५ ॥

लज्जायां विनयः पुत्रो व्यवसायो वसीः सुतः ।

जेमः शान्तिसुतश्चापि सुखं सिद्धेर्व्यजायत ॥ २८६ ॥

यशः कीर्त्तिसुतश्चापि इत्येते धर्मसूनवः ।

वागस्य हृषः पुत्रो वै देव्यां प्रीत्यां व्यजायत ॥ २८७ ॥

इत्येष वै सुतोदर्कः सर्गो धर्मस्य कीर्त्तितः ।

जज्ञे हिंसात्वधर्माद्वै निष्कृतिं चानृतं सुतम् ॥ २८८ ॥

निष्कृत्यान्तु इयं जज्ञे भयं नरक एव च ।

माया च वेदना चापि मिथुनद्वयमेतयोः ॥ २८९ ॥

भूया जज्ञेऽय वै माया मृत्युं भूतापहारिणम् ।

वेदनायाः सुतश्चापि दुःखं जज्ञे च रौरवः ॥ ३०० ॥

मृत्याव्याधिजराशोकक्रोधाद्याश्च जज्ञिरे ।

दुःखोत्तराः सुता ह्येते सर्वे चाधर्मलक्षणाः ॥ ३०१ ॥

नैषां भार्यास्तु पुत्राश्च सर्वे ह्येते परिग्रहाः ।

इत्येष तामसः सर्गो जज्ञे धर्मनियामकः ॥ ३०२ ॥

प्रजाः सृजेति व्यादिष्टो ब्रह्मणा नीललोहितः ।  
 सोऽभिधाय सतीं भार्यां निर्ममे ह्यात्मसम्भवान् ॥३०३॥  
 नाधिकान् न च ह्रीनांस्तान् मानसानात्मनः समान् ।  
 सहस्रं हि सहस्राणां सोऽसृजत् कृतिवाससः ॥३०४॥  
 तुल्यानेवात्मनः सर्वान् रूपतेजोबलश्रुतैः ।  
 पिङ्गलान् सनिषङ्गांश्च सकपर्दान् सलोहितान् ॥३०५॥  
 विशिष्टान् हरिकेशांश्च दृष्टिघ्नांश्च कपालिनः ।  
 महारूपान् विरूपांश्च विश्वरूपान् स्वरूपिणः ॥३०६॥  
 रथिनश्चर्मिणश्चैव वर्मिणश्च वरुथिनः ।  
 सहस्रशतबाह्वंश्च दिव्यान् भौमान्तरिक्षगान् ॥३०७॥  
 स्थूलशीर्षानष्टदंष्ट्रान् द्विजिह्वांस्तांस्तिलोचनान् ।  
 अत्रादान् पिशिताग्रांश्च आज्यपान् सोमपानपि ॥३०८॥  
 मौढुषोऽतिकपालांश्च शितिकण्ठोर्ध्वरेतसः ।  
 हव्यादान् च्छुतधर्मांश्च धर्मिणो ह्यथ बर्हिणः ॥३०९॥  
 आसीनान्धावतश्चैव पञ्चभूतान् सहस्रशः ।  
 अध्यापिनोऽध्यायिनश्च जपतो युञ्जतस्तथा ॥ ३१० ॥  
 धूमवन्तो ज्वलन्तश्च नदीमन्तोऽतिदीप्तिनः ।  
 वृद्धान् बुद्धिमतश्चैव ब्रह्मिष्ठान् शुभदर्शनान् ॥ ३११ ॥  
 नीलयीवान् सहस्राक्षान् सर्वांश्चाथ चमाकरान् ।  
 अदृष्टान् सर्वभूतानां महायोगान् महौजसः ॥ ३१२ ॥  
 अमन्तोऽभिद्रवन्तश्च प्रवन्तश्च सहस्रशः ।  
 अयातयामानसृजद्रुद्रानेतान् सुरोत्तमान् ॥ ३१३ ॥  
 प्रजाः इहामरीचिं जगन्मालीरीदृशीः प्रजाः ।  
 स एवाकाशां सुताः प्रजा देव ! नमोऽस्तु ते ॥ ३१४ ॥

अन्याः ह्यज त्वं भद्रन्ते प्रजा वै सृत्युसंयुताः ।

नारप्स्यन्ते हि कर्माणि प्रजा विगतसृत्त्ववः ॥ ३१५ ॥

एवमुक्तोऽब्रवीदेनं नाहं सृत्युजरान्विताः ।

प्रजाः स्रक्ष्यामि भद्रन्ते स्थितोऽहं त्वं ह्यज प्रजाः ॥ ३१६ ॥

एतं ये वै मया सृष्टा विरूपा नीललोहिताः ।

महस्त्राणां सप्तस्रन्तु आत्मनो निरुताः प्रजाः ॥ ३१७ ॥

एतं देवा भविष्यन्ति रुद्रा नाम महाबलाः ।

दृष्टिव्यामन्तरीक्षे च दिक्षु चैव परिश्रिताः ॥ ३१८ ॥

शतरुद्राः समात्मानो भविष्यन्तीति याज्ञिकाः ।

यज्ञभाजो भविष्यन्ति सर्वदेवगणैः सह ॥ ३१९ ॥

मन्वन्तरेषु ये देवा भविष्यन्तीह भेदतः ।

मार्धन्तैरीज्यमानास्ते स्थास्यन्तीहायुगक्षयात् ॥ ३२० ॥

एवमुक्तस्तदा ब्रह्मा महादेवेन धीमता ।

प्रत्युवाच नमस्तुभ्य दृष्टमाणः प्रजापतिः ॥ ३२१ ॥

एवं भवतु भद्रन्ते यथा ते व्याहृतं विभो ! ।

ब्रह्मणा समनुज्ञाते तथा सर्वमभूत्किल ॥ ३२२ ॥

ततः प्रभृति देवेशो न चासूयत वै प्रजाः ।

ऊर्ध्वरेताः स्थितः स्थाणुर्यावदाभूतसंप्लवम् ॥ ३२३ ॥

यस्मादुक्तः स्थितोऽस्मीति तस्मात् स्थाणुरिति स्मृतः ।

एष देवो महादेवः पुरुषोऽर्कसमद्युतिः ॥ ३२४ ॥

अर्धनारीनरवपुस्तेजसा ज्वलजोऽगमः ।

स्वेच्छयासौ द्विधाभूतः पृथक् स्त्री पुरुषः पृथक् ॥ ३२५ ॥

स एवैकादशार्धेन स्थितोऽसौ परमेस्वरः ।

तत्र या सा सहाभागा शतरथावर्धमायिनी ॥ ३२६ ॥

प्रागुक्ता तु सहादेवी स्त्री सैवेह सती अभूत् ।  
 हिताय जगतां देवी दक्षेणावाधिता पुरा ॥ ३२७ ॥  
 कार्यार्थं दक्षिणं तस्याः शुक्लं वामं तयासितम् ।  
 आत्मानं विभजस्वेति प्रोक्ता देवेन शम्भुना ॥ ३२८ ॥  
 सा तथोक्ता विधा भूना शुक्ला कृष्णा च वै द्विजाः ।  
 तस्याः नामानि वक्ष्यामि शृण्वन्तु च समाहिताः ॥ ३२९ ॥  
 स्वाहा स्वधा महाविद्या मेधा लक्ष्मीः सरस्वती ।  
 सती टाक्षायणी विद्या इच्छा शक्तिः क्रियात्मिका ॥ ३३० ॥  
 अपर्णा चैकपर्णा च तथा चैवैकपाटला ।  
 उमा हैमवती चैव कल्याणी चैकमातृका ॥ ३३१ ॥  
 स्यातिः प्रज्ञा महाभागा लोके गीरोति विश्रुता ।  
 गणात्मिका महादेवी नन्दिनी जातवेदसी ॥ ३३२ ॥  
 एकरूपमयैतस्याः पृथक् देहविभावनात् ।  
 सावित्री वरदा पुण्या पावनौ लोकविश्रुता ॥ ३३३ ॥  
 आज्ञा आवेशनी कृष्णा तामसी सात्विकी शिवा ।  
 प्रकृतिर्विकृता रौद्री दुर्गा भद्रा प्रमाथिनी ॥ ३३४ ॥  
 कालरात्रिर्महामाया रेवती भूतनायिका ।  
 द्वापरान्तविभागे च नामानीमानि सुव्रताः ॥ ३३५ ॥  
 गीतमी कौशिकी चार्या चण्डी कात्यायनी सती ।  
 कुमारी यादवी देवी वरदा कृष्णपिङ्गला ॥ ३३६ ॥  
 बर्हिर्भजा शूलधरा परमा ब्रह्मचारिणी ।  
 महेंद्रोपेन्द्रभगिनी दृषदत्त्येकशूलधृक् ॥ ३३७ ॥  
 अपराजिता बहुभुजा प्रगल्भा सिंहवाहिनी ।  
 शम्भादिदेवहन्त्री च महामहिषमर्दिनी ॥ ३३८ ॥

अमोघा विन्ध्यनिलया विक्रान्ता गणनायिका ।  
 देव्या नामविकाराणि इत्येतानि यथाक्रमम् ॥३३८॥  
 भद्रकान्ता मयोक्तानि सम्यक् फलप्रदानि च ।  
 ये पठन्ति नरास्तेषां विद्यते न च पातकम् ॥ ३४० ॥  
 अरण्ये पर्वते वापि पुरे वाप्यथवा गृहे ।  
 रत्नामितां प्रयुञ्जीत जलेवाथ स्थलेऽपि वा ॥ ३४१ ॥  
 व्याघ्रकुम्भीनचोरिभ्यो भयस्थानि विशेषतः ।  
 आपत्स्वपि च सर्वासु देव्या नामानि कौतयेत् ॥३४२॥  
 आर्यकग्रहभूतैश्च पूतनामाढभिस्तथा ।  
 अभ्यर्दितानां बालानां रजामितां प्रयोजयेत् ॥ ३४३ ॥  
 महादेवो कलौ हि तु प्रज्ञा शीघ्रं प्रकौतिते ।  
 आभ्यां देवौ सहस्राणि यैर्व्याप्तमखिलं जगत् ॥३४४॥  
 अनया देवदेवोऽसौ सत्त्वा रुद्रो महेश्वरः ।  
 आतिष्ठत्सर्वलोकानां हिताय परमेश्वरः ॥ ३४५ ॥  
 रुद्रः पशुपतिश्चासीत् पुरा दग्धं पुरत्रयम् ।  
 देवाश्च पशवः सर्वे बभूवुस्तस्य तेजसा ॥ ३४६ ॥  
 यः पठेच्छृणुयाद्वापि आदिसर्गक्रमं शुभम् ।  
 स याति ब्रह्मणा लोकं आवयेद्वा द्विजोत्तमान् ॥३४७॥

इति श्रीलैङ्गे पूर्वभागे सृष्टिविस्तारो नाम

सप्ततितमोऽध्यायः ॥ ७० ॥



## एकसप्ततितमोऽध्यायः ।

ऋषय ऊचुः ।

समामाद्विस्तराच्चैव सर्गः प्रोक्तस्त्वया शुभः ।  
कथं पशुपतिश्चासीत् पुरं दग्धुं महेश्वरः ॥ १ ॥  
कथञ्च पशवश्चामन्देवाः सत्रह्यकाः प्रभो ! ।  
मयस्य तपसा पूर्वं सुदुर्गं निर्मितं पुरम् ॥ २ ॥  
हैमञ्च राजतं दिव्यमयस्त्रयमनुत्तमम् ।  
सुदुर्गं देवदेवेन दग्धमित्येव नः श्रुतम् ॥ ३ ॥  
कथं ददाह भगवान् भगनेत्रनिपातनः ।  
एकेनेषुनिपातेन दिव्येनापि तदा कथम् ॥ ४ ॥  
विष्णुनोत्पादितैर्भूतैर्न दग्धं तत् पुरत्रयम् ।  
पुरस्य सम्भवः सर्वो वरलाभः पुरा श्रुतः ॥ ५ ॥  
इदानीं दहनं सर्वं वक्तुमर्हसि सुव्रतः ! ।  
तेषां तद्वचनं श्रुत्वा सूतः पौराणिकोत्तमः ॥ ६ ॥  
यथा श्रुतं तथा ग्राह व्यामादिश्वार्थसूचकात् ।

सूत उवाच ।

तैर्लोक्यस्यास्य शापाद्वि मनोवाक्कायसम्भवात् ॥ ७ ॥  
निहते तारके दैत्ये तारपुत्रे सबान्धवे ।  
स्कन्दे न वा प्रयत्ने न तस्य पुत्रा महाबलाः ॥ ८ ॥  
विद्युन्माली तारकाक्षः कमलाक्षश्च वीर्यवान् ।  
तपस्तेषुर्महात्मानो महाबलपराक्रमाः ॥ ९ ॥  
तप उग्रं समास्थाय नियमे परमे स्थिताः ।

तपसा कर्षयामासुर्देहान् स्वान्दानवोत्तमाः ॥ १० ॥

तेषां पितामहः प्रीतो वरदः प्रददौ वरम् ।

दैत्या ऊचुः ।

अवध्यत्त्वं च सर्वेषां सर्वभूतेषु सर्वदा ॥ ११ ॥

सहिता वरयामासुः सर्वलोकपितामहम् ।

तानब्रवीत्तदा देवः लोकानां प्रभुरव्ययः ॥ १२ ॥

नास्ति सर्वामरत्वं वै निवर्तध्वमतोऽसुराः ।

अन्यं वरं हृणौध्वं वै यादृशं सम्प्ररोचते ॥ १३ ॥

ततस्ते सहिता दैत्याः सम्प्रधार्य परस्परम् ।

ब्रह्माणमब्रुवन्दैत्याः प्रणिपत्य जगद् गुरुम् ॥ १४ ॥

वयं पुराणि व्रीष्टेव ममास्थाय महीमिमाम् ।

विवरिष्याम लोकेश ! त्वत्प्रसादाज्जगद्गुरो ! ॥ १५ ॥

तथा वर्षसहस्रेषु समेष्ट्याम परस्परम् ।

एकौभावं गमिष्यन्ति पुराण्येतानि चानघ ! ॥ १६ ॥

समागतानि चैतानि यो हन्याद्भगवंस्तदा ।

एकैर्नैवेष्ट्या देवः सनो मृत्युर्भविष्यति ॥ १७ ॥

एवमस्त्विति तान्देवः प्रत्युक्त्वा प्राविशद्विवम् ।

ततो मयः स्वतपसा चक्रे वीरः पुराण्यथ ॥ १८ ॥

काञ्चनं दिवि तन्नासौदन्तरिष्ठे च राजतम् ।

आयसञ्चाभवद्भूमौ पुरन्तेषां महात्मनाम् ॥ १९ ॥

एकैकं योजनशतं विस्तारायामतः समम् ।

काञ्चनं तारकाचस्य कमलाचस्य राजतम् ॥ २० ॥

विद्युन्मालेशायसं वै त्रिविधं दुर्गमुत्तमम् ।

मयश्च बलवांस्तत्र दैत्यदानवपूजितः ॥ २१ ॥

हरिश्चन्द्रे राजते चैव कृष्णायममये तथा ।

आलयं चाक्रमनः कृत्वा तत्रास्ते बलवांस्तदा ॥ २३ ॥

एवं बभूवुर्देव्यानामतिदुर्गाणि सुत्रताः ।।

पुराणि त्रीणि विप्रेन्द्रास्त्रैर्लोक्यमिव चापरम् ॥ २३ ॥

पुरत्रये तदा जाते सर्वे देव्या जगत्त्रये ।

पुरत्रयं प्रविश्यैव बभूवुस्ते बलाधिकाः ॥ २४ ॥

कल्पद्रुमसन्नाकोर्णं गजवाजिरुमाकुलम् ।

नाजाप्रासादसङ्कीर्णं मणिजातैः समावृतम् ॥ २५ ॥

सूर्यमण्डलनङ्काशैर्विमानैर्विख्यतो मुखैः ।

पद्मरागमयैः शुभ्रैः शोभितं चन्द्रमन्त्रिभैः ॥ २६ ॥

प्रासादेर्गोपुरैर्दिव्यैः कैलासशिखरोपमैः ।

शोभितं त्रिपुरं तेषां पृथक् पृथगनुत्तमैः ॥ २७ ॥

दिव्यस्त्रीभिः सुसम्पूर्णङ्गन्यवैः मिहचारणैः ।

रुद्रालयैः प्रतिगृहं सान्निहोत्रैर्हिजोत्तमाः ॥ २८ ॥

वापीकूपतडागैश्च दौर्वीकाभिस्तु सर्वतः ।

मत्तमातङ्गयूथैश्च तुरङ्गैश्च सुशोभनैः ॥ २९ ॥

रथैश्च विविधाकारैर्जिचित्रैर्विख्यतो मुखैः ।

सभाप्रपादिभिश्चैव क्रौडास्थानैः पृथक् पृथक् ॥ ३० ॥

वेदाध्ययनशालाभिर्विविधाभिः समन्ततः ।

अष्टयं मनसाप्यन्त्यैर्मयस्वैव च मायया ॥ ३१ ॥

पतिव्रताभिः सर्वत्र सेवितं मुनिपुङ्गवाः ।

कृत्वापि सुमहत् पापमपापैः शङ्करार्चनात् ॥ ३२ ॥

दैत्येश्वरैर्महाभागैः सदारैः समुतैर्हिंजाः ।।

श्रीतस्मान्नाथैर्धर्मज्ञैस्तुर्गानिरतैः सदा ॥ ३३ ॥

महादेवेतरं त्वक्ता देवं तस्यार्चने स्थितैः ।

व्यूढारस्कैर्वृषस्कन्धैः सर्वायुधधरैः सदा ॥ ३४ ॥

सर्वदा क्षधितैश्चैव दावाग्निमदृशेक्ष्यैः ।

प्रशान्तैः कुपितैश्चैव कलैर्वामनकैस्तथा ॥ ३५ ॥

नीलात्पलदलप्रख्यैर्नीनकुञ्चितमूर्धजैः ।

नीलाद्रिमैरुसङ्गाशैर्नोरदोपमनिष्वनैः ।

मयेन रत्नितैः सर्वैः शिञ्जितैर्द्वलालसैः ॥ ३६ ॥

अथ समररतैः सप्त समन्ता-

च्छिवपदपूजनया सुलब्धवार्थैः ।

रात्रिमरुदमरेन्दुसंज्ञकैः ।

सुरमथनैः सुदृढैः सुसेवितं तत् ॥ ३७ ॥

सेन्द्रा देवा द्विजश्रेष्ठ ! द्रुमा दावाग्निना यथा ।

पुरत्रयाग्निना दग्धा ॥ इन्दैश्चवनवात् ॥ ३८ ॥

अथैवन्ते तदा दग्धा देवा देवश्वरं हरिम् ।

अभिवन्द्य तदा प्राहुस्तमप्रतिमवर्चसम् ॥ ३९ ॥

सोऽपि नारायणः श्रोतवान् चिन्तयामास चेतसा ।

किं काव्यं देवकार्येषु भगवान्नाति स प्रभुः ॥ ४० ॥

तदा सस्मार वै यज्ञं यज्ञमूर्त्तिर्जनार्दनः ।

यज्वा यज्ञभुगीमाना यज्वनां फलदः प्रभुः ॥ ४१ ॥

ततो यज्ञः स्मृतस्तेन देवकार्यार्थसिद्धये ।

देवन्ते पुरुषश्चैव प्रणमस्तुष्टुवुस्तदा ॥ ४२ ॥

भगवानपि तं दृष्ट्वा यज्ञं प्राह सनातनम् ।

सनातनस्तदा सेन्द्रान् देवानालाक्य चाच्युतः ॥ ४३ ॥

श्रीविष्णुरुवाच ।

अनेनोपसदा देवा यजध्वं परमेस्वरम् ।

परतयविनायाय जगत्त्रयविभूतये ॥ ४४ ॥

सूत उवाच ।

अथ तस्य वचः श्रुत्वा देवदेवस्य धीमतः ।

सिंहनादं महत् कृत्वा यज्ञेशं तुष्टुवुः सुराः ॥ ४५ ॥

ततः सञ्चिन्त्य भगवान् स्वयमेव जनार्दनः ।

पुनः प्राह स सर्वास्तस्मिदृशांस्त्रिदशेश्वरः ॥ ४६ ॥

हत्वा दग्ध्वा च भूतानि भुक्त्वा चान्यायतोऽपि वा

यजेद्यदि महादेवमपापी नात्र संशयः ॥ ४७ ॥

अपापा नैव हन्तव्याः पापा एव न संशयः ।

हन्तव्याः सर्वयज्ञेन कथं बध्नाः सुरोत्तमाः ॥ ४८ ॥

असुरा दुर्मदाः पापा अपि देवैर्महाबलैः ।

तस्मान्न बध्ना रुद्रस्य प्रभावात्परमेष्ठिनः ॥ ४९ ॥

कोऽहं ब्रह्माऽथवा देवा दैत्या देवारिसूदनाः ।

सुनयन महात्मानः प्रसादेन विना प्रभोः ॥ ५० ॥

यः सप्तविंशको नित्यः परात्परतरः प्रभुः ।

विष्ण्वामरेश्वरो बन्धो विज्ञाधारो महेश्वरः ॥ ५१ ॥

स एव सर्वदेवेशः सर्वेषामपि शङ्करः ।

लीलया देवदैत्येन्द्रविभागमकरोद्धरः ॥ ५२ ॥

तस्यांशमेकं सम्प्लुत्य देवा देवत्वमागताः ।

ब्रह्मा ब्रह्मत्वमापद्यो ह्यहं विष्णुत्वमेव च ॥ ५३ ॥

तत्रपूज्य जगत्त्रयस्मिन् कः पुमान् सिद्धिमिच्छति ।

तस्मात्तेनैव हन्तव्या लिङ्गार्चनविधेर्बलात् ॥ ५४ ॥

भर्मनिष्ठाश्च ते सर्वे श्रौतस्मार्तविधौ स्थिताः ।

तथापि यजमानेन रौद्रे णोपसदा प्रभुम् ।

रुद्रमिष्टा यथान्यायं जेष्यामो दैत्यसत्तमान् ॥ ५५ ॥

रुतारकाक्षेण मयेन गुप्तम्

खस्थं च गुप्तं स्फटिकाभमेकम् ।

को नाम हन्तुं त्रिपुरं समर्थो

मुक्ता त्रिनेत्रं भगवन्तमेकम् ॥ ५६ ॥

सूत उवाच ।

एवमुक्त्वा हरिश्चेष्टा यज्ञेनोपसदा प्रभुम् ।

उपविष्टो ददर्शाय भूतसङ्घान् सहस्रशः ॥ ५७ ॥

शूलशक्तिगदाहस्तान् टङ्कापलशिलायुधान् ।

नानाप्रहरणोपेतान् नानावेशधरांस्तदा ॥ ५८ ॥

कालाग्निरुद्रसङ्घाशान् कालरुद्रोपमांस्तदा ।

ग्राह देवो हरिः साक्षात् प्रणिपत्य स्थितान् प्रभुः ॥ ५९ ॥

विष्णुर्वाच ।

दग्ध्वा भित्वा च भुक्त्वा च गत्वा दैत्यपुरत्रयम् ।

पुनर्यथागतं वीरा गन्तुमर्हथ भूतये ॥ ६० ॥

ततः प्रणम्य देवेशं भूतसङ्घाः पुरत्रयम् ।

प्रविश्य नष्टास्ते सर्वे शूलभा इव पावकम् ॥ ६१ ॥

ततस्तु नष्टास्ते सर्वे भूता देवेश्वराज्ञया ।

नष्टुर्मुमुदुष्वैव जगुर्दैत्याः सहस्रशः ॥ ६२ ॥

तुष्टुर्देवदेवेशं परमात्मानमोत्तरम् ।

ततः पराजिता देवा ध्वस्तवीर्याः क्षणेन तु ॥ ६३ ॥

सेन्द्राः सङ्गम्य देवेशमुपेन्द्रं धिष्ठिता भयात् ।

तान्मृष्टा चिन्तयामास भगवान् पुरुषोत्तमः । ६५ ॥  
 किङ्कृत्यमिति सन्तप्तः सन्तप्तान् सेन्द्रकान् चणम् ।  
 कथन्तु तेषां दैत्यानां बलं हत्वा प्रयत्नतः ॥ ६५ ॥  
 देवकार्यं करिष्यामि प्रसादात् परमेष्ठिनः ।  
 पापं विचारतो नास्ति धर्मिष्ठानां न संशयः ॥ ६६ ॥  
 तस्मादैत्यानबध्नास्ते भूतैश्चोपसदोद्भवैः ।  
 पापं नुदति धर्मेण धर्मं सर्वं प्रतिष्ठितम् ॥ ६७ ॥  
 धर्मादैश्वर्यं मिलिष्या शुतिरेषा सनातनी ।  
 दैत्याश्चैते हि धर्मिष्ठाः सर्वे त्रिपुरवासिनः ॥ ६८ ॥  
 तस्मादवध्वतां प्राप्ता नान्यथा द्विजपुङ्गवाः ।  
 कृत्वापि सुमहत्पापं रुद्रमभ्यर्चयन्ति ये ॥ ६९ ॥  
 मृच्यन्ते पातकेः सर्वैः पद्मपत्रमिवाभ्रसा ।  
 पूजया भोगसम्पत्तिरवश्यञ्चायते द्विजाः । ७० ॥  
 तस्मात्ते भोगिनो दैत्या लिङ्गार्चनपरायणाः ।  
 तस्मात् कृत्वा धर्मविघ्नमहन्देवाः स्वमायया ॥ ७१ ॥  
 दैत्यानां देवकार्यार्थं जेष्येऽहं त्रिपुरं क्षणात् ।

सूत उवाच ।

विचार्यैवन्ततस्तेषाम्भगवान् पुरुषोत्तमः ।  
 कर्तुं व्यवसितश्चाभूद्धर्मविघ्नं सुरारिणाम् ॥ ७२ ॥  
 अष्टजय महातेजाः पुरुषश्चात्मसम्भवम् ।  
 मायी मायामयन्तेषां धर्मविघ्नार्थमच्युतः ॥ ७३ ॥  
 शास्त्रं च शास्त्रा सर्वेषामकरोत्कामरूपवृक् ।  
 सर्वसंशोदनं मायी दृष्टप्रत्ययसंयुतम् ॥ ७४ ॥  
 एतत्स्वाङ्गमवावैव पुरुषायोपदिश्यतु ।

मायो मायामयं शास्त्रं अथर्षोऽग्निलक्षकम् ॥ ७५ ॥  
 श्रौतस्मार्तविरुद्धञ्च वर्णाश्रमविवर्जितम् ।  
 इहैव स्वर्गनरकं प्रत्ययं नान्दया पुनः ॥ ७६ ॥  
 तच्छास्त्रमुपदिश्यैव पुरुषादाच्युतः स्वयम् ।  
 पुरत्रयविनाशाय प्राहैनं पुरुषं हरिः ॥ ७७ ॥  
 गन्तुमर्हसि नाशाय भो तूष्णं पुरवासिनाम् ।  
 धर्मास्तथा प्रणश्यन्तु श्रौतस्मार्ता न संशयः ॥ ७८ ॥  
 ततः प्रणम्य तं मायो मायागास्त्रविशारदः ।  
 प्रविश्य तत् पुरं तूष्णं मुनिर्मायां तदाकरोत् ॥ ७९ ॥  
 मायया तस्य ते दैत्याः पुरत्रयनिवासिनः ।  
 श्रौतं स्मार्तञ्च सन्त्यज्य तस्य शिष्यास्तदाभवन् ॥ ८० ॥  
 तत्पुत्रञ्च महादेवं शङ्करं परमेश्वरम् ।  
 नारदोऽपि तदा मायो नियोगात्मायिनः प्रभोः ॥ ८१ ॥  
 प्रविश्य तत् पुरन्तेन मायिना सह दीक्षितः ।  
 मुनिः शिष्यैः प्रशिष्यैश्च संवृतः सर्वतः स्वयम् ॥ ८२ ॥  
 स्त्रीधर्मञ्चाकरोत् स्त्रीणां दुश्चारफलसिद्धिदम् ।  
 चक्रुस्ताः सर्वदा लब्ध्वा सद्य एव फलं स्त्रियः ॥ ८३ ॥  
 जना सक्ता बभूवुस्ता विनिन्द्य पतिदेवताः ।  
 अद्यापि गौरवात्तस्य नारदस्य कलौ मुनेः ॥ ८४ ॥  
 नाय्यंश्चरन्ति सन्त्यज्य भर्तृन् स्त्रैरं वृथाधमाः ।  
 स्त्रीणां माता पिता बन्धुः सखा मित्रञ्च बान्धवः ॥ ८५ ॥  
 भर्ता एव न सन्देहस्तथाप्यासह मायया ।  
 कृत्वापि सुमहत् पापं या भर्तुः प्रेमसंयुता ॥ ८६ ॥  
 प्राप्नुयात् परमं स्वर्गं नरकञ्च विपर्ययात् ।



पुरैका मुनिशार्दूलाः ! सवधमान् सदा पतिम् ॥ ८३ ॥  
 सन्ध्या पूजयन् साध्वो देवानन्यान् जगद्गुरुन  
 ताः स्वर्गलोकमामाय मोदन्ते विगतज्वराः ॥ ८४ ॥  
 नरकश्च जगामान्या तस्माद्वर्त्ता परा गतिः ।  
 तथापि भर्तृन् स्वात्यक्ता बभूवुः स्त्रैरवृत्तयः ॥ ८५ ॥  
 मायया देवदेवस्य विष्णास्तस्याज्ञया प्रभोः ।  
 अलक्ष्मीश्च स्वयन्तस्य नियोगाच्चिपुरङ्गता ॥ ८६ ॥  
 या लक्ष्मीस्तपसा तेषां लब्धा देवेश्वरादजात् ।  
 बहिर्गता परित्यज्य नियोगाद् ब्रह्मणः प्रभोः ॥ ८७ ॥  
 बुद्धिमोहन्तथाभूतं विष्णुमायाविनिर्मितम् ।  
 तेषां दत्त्वा क्षणं देवस्तासां मायी च नारदः ॥ ८८ ॥  
 सुखःसौनो ह्यमन्त्रात्तौ धर्मविघ्नार्थमव्ययौ ।  
 एवं नष्टे तदा धर्मं श्रौतस्मात्तौ सुशोभने ॥ ८९ ॥  
 पापक्षणे स्थापिते तेन विष्णुना विश्वयोनिना ।  
 त्यक्ते महेश्वरे दैत्यैस्त्यक्ते लिङ्गार्चने तथा ॥ ९० ॥  
 स्त्रीधर्मे निखिले नष्टे दुराचारे व्यवस्थिते ।  
 कृतार्थ इव देवेशो देवैः सार्धमुमापतिम् ॥ ९१ ॥  
 तपसा प्राप्य सर्वज्ञं तुष्टाव पुरुषोत्तमः ।

श्रीभगवानुवाच ।

महेश्वराय देवाय नमस्ते परमात्मने ॥ ९२ ॥

नारायणाय शर्वाय ब्रह्मणे ब्रह्मरूपिणे ।

शान्धताय ह्यनन्ताय अव्यक्ताय च ते नमः ॥ ९३ ॥

सुत उवाच ।

एवं सुत्वा महादेवं दण्डवत् प्रणिपत्य च ।

जजाप रुद्रं भगवान् कोटिवारं जले स्थितः ॥ ८८ ॥

देवाश्च सर्वे ते देवं तुष्टुवुः परमेश्वरम् ।

मेन्द्राः ससाध्याः सयमाः सरुद्राः समरुद्रणाः ॥ ८९ ॥

देवा जघुः ।

नमः सर्वात्मने तुभ्यं शङ्करायार्त्तिं हारिणे ।

रुद्राय नीलरुद्राय कद्रुद्राय प्रचेतसे ॥ १०० ॥

गतिनेः सर्वदास्माभिर्वर्च्यो देवारिमर्दनः ।

त्वमादिस्त्वमनन्तश्च अनन्तश्चाक्षयः प्रभुः ॥ १०१ ॥

प्रकृतिः पुरुषः माचात स्मृष्टा हर्ता जगद्गुरो ! ।

वाता नेता जगत्कामिन द्विजानां द्विजवत्सल ॥ १०२ ॥

वरदो वाङ्मयो वाच्यो वाच्यवाचकवर्जितः ।

याज्यो मृत्युर्धर्माशानो यागिभिर्योगविभ्रमैः ॥ १०३ ॥

हृत्पुण्डरीकमुषिरे योगिनां संस्थितः सदा ।

वदन्ति सूरयः सन्तं परं ब्रह्मस्वरूपिणम् ॥ १०४ ॥

भवन्तं तत्त्वमित्यार्या स्तेजोराशिं परात्परम् ।

परमात्मानमित्याहुरस्मिन् जगति तद्विभो ! ॥ १०५ ॥

दृष्टं श्रुतं स्थितं सर्वं जायमानं जगद्गुरो ! ।

अणोरल्पतरं प्राहुर्महतीऽपि महत्तरम् ॥ १०६ ॥

सर्वतः पाणिपादत्वां सर्वतोऽक्षिशिरोमुखम् ।

सर्वतः श्रुतिमहोक्ते सर्वमावृत्य तिष्ठसि ॥ १०७ ॥

महादेवमनिर्देश्यं सर्वज्ञं त्वामिनामयम् ।

विश्वरूपं विरूपाक्षं सदांशवमनामयम् ॥ १०८ ॥

कोटिभास्करसङ्काशं कोटिशीतांशुसन्निभम् ।

कोटिकालाग्निसङ्काशं षड्विंशकमनौश्वरम् ॥ १०९ ॥

प्रवर्तकं जगत्पद्मिन् प्रकृतेः प्रपितामहम् ।  
 वदन्ति वरदं देवं सर्वावासं स्वयम्भुवम् ॥ ११० ॥  
 श्रुतयः श्रुतिसारं त्वां श्रुतिसारविदो जनाः ॥ १११ ॥  
 अदृष्टमस्माभिरनेकमूर्ते !  
 विना कृतं यद्भवताऽथ लोके ।  
 त्वमेव दैत्यान् सुरभूतसङ्घान्  
 देवान्नरान् स्यावरजङ्गमांश्च ॥ ११२ ॥  
 पाहि नान्या गतिः शम्भो ! विनिहत्यासुरोत्तमान् ।  
 मायया मोहिताः सर्वे भवतः परमेश्वर ! ॥ ११३ ॥  
 यथा तरङ्गा लहरीसमूहा  
 युध्यन्ति चान्योऽन्यमपान्निधौ च ।  
 जलाश्रया देवजडीकृताश्च  
 सुरासुरास्तद्वदजस्य सर्वम् ॥ ११४ ॥

सूत उवाच ।

य इदं प्रातरुत्थाय शुचिभूत्वा जपेन्नरः  
 शृणुयाद्वा स्तवं पुण्यं सर्वकामनवाप्नुयात् ॥ ११५ ॥  
 सुतस्त्वेवं सुरैर्विष्णोर्जपेन च महेश्वरः ।  
 सोमः सोमामथालिङ्ग्य नन्दिदत्तकरः स्मयन् ॥ ११६ ॥  
 प्राह गम्भीरया वाचा देवानालोक्य शङ्करः ।  
 ज्ञातं मयेदमधुना देवकार्यं सुरेश्वराः ! ॥ ११७ ॥  
 विष्णोर्मायाबलञ्चैव नारदस्य च धीमतः ।  
 तेषामग्र्येणैकानां दैत्यानां देवसत्तमाः ! ॥ ११८ ॥  
 पुरातनविनाशश्च करिष्येऽहं सुरोत्तमाः ! ।

सूत उवाच ।

प्रथ सप्तज्ञका देवाः सेन्द्रापेन्द्राः समागताः ॥ ११८ ॥

श्रुत्वा प्रभोस्तदा वाक्यं प्रभोमुस्तुष्टुवृक्ष ते ।

अप्येतदन्तरे देवी देवमालोक्य विस्मिता ॥ १२० ॥

लोलास्युर्जेन चाहृत्य कलमाह हृषध्वजम् ।

देव्युवाच ।

क्रीडमानं विभो ! पश्य षष्ठं खं रविसन्निभम् ॥ १२१ ॥

पुत्रं पुत्रवतां श्रेष्ठ ! भूषितं भूषणैः शुभैः ।

मुकुटैः कटकैश्चैव कुण्डलैर्बलयैः शुभैः ॥ १२२ ॥

नूपुरैश्चववारैश्च तथाह्युदरबन्धनैः ।

किङ्किणीभिरनेकाभिर्हैमैरश्वत्थपत्रकैः ॥ १२३ ॥

कल्पकद्रुमजैः पुष्पैः शोभितैरलकैः शुभैः ।

हारैर्षारिजरागादिमणिचित्रैस्तथाङ्गदैः ॥ १२४ ॥

मुक्ताफलमयैर्हारैः पूर्णचन्द्रसमप्रभैः ।

तिलकैश्च महादेव ! पश्य पुत्रं सुशोभनम् ॥ १२५ ॥

अङ्कितं कुङ्कुमाद्यैश्च वृत्तश्रसितनिर्मितम् ।

वक्त्रहृदश्च पश्येय ! हृदं कामलकं यथा ॥ १२६ ॥

नेत्राणि च विभो ! पश्य शुभानि त्वं शुभानि च ।

अञ्जनानि विचित्राणि मङ्गलार्थञ्च मातृभिः ॥ १२७ ॥

गङ्गादिभिः कृत्तिकाद्यैः स्वाहया च विशेषतः ।

इत्थेवं लोकमातृश्च वाग्भिः सम्बोधितः शिवः ॥ १२८ ॥

न यद्यौ हृमिमौशानः पिबन् स्कन्दाननामृतम् ।

न सस्मार च तान्देवान्दैत्यशस्त्रनिपीडितान् ॥ १२९ ॥

स्कन्दमालिङ्ग्य चाप्राय नृत्यं पुनृत्यवाचह ।

सोऽपि लीलालमो बालो ननर्त्तार्तिहरः प्रभुः ॥ १३० ॥

सहैव ननृतुष्वान्ये सह तेन गणेश्वराः ।

त्रैलोक्यमखिलं तत्र ननर्त्तं शान्तया च गम् ॥ १३१ ॥

नागाश्च ननृतुः सर्वे देवाः सेन्द्रपुरोगमाः ।

तुष्टुवर्गणपाः स्कन्दं सुमोदाम्वा च मातरः ॥ १३२ ॥

ससृजुः पुष्पवर्षाणि जगुर्गन्धर्वकिन्नराः ।

नृत्यासृतं तदा पीत्वा पार्वतीपरमेश्वरी ।

अवापतुस्तदा तृप्तिं नन्दिना च गणेश्वराः ॥ १३३ ॥

ततः स नन्दी सह षण्णखेन

तथा च सार्धं गिरिराजपुत्रा ।

विवेश दिव्यं भवनं भवोऽपि

यथास्वदोऽन्यास्वदमम्बुदाभः ॥ १३४ ॥

हारस्य पार्श्वे ते तस्थुर्देवा देवस्य धीमतः ।

तुष्टुबुध महादेवं किञ्चिदुद्दिग्धचेतसः ॥ १३५ ॥

किन्तु किन्त्विति चान्योन्यं प्रेक्ष्य चैतस्समाकुलाः ।

पापा वयमिति ह्यन्ये अभाग्याश्चेति चापरे ॥ १३६ ॥

भाग्यवन्तश्च दैत्येन्द्रा इति चान्ये सुरेश्वराः ।।

पूजाफलमिमन्ते प्रामिद्व्यनेति चापरे ॥ १३७ ॥

एतस्मिन्नन्तरे तेषां श्रुत्वा श्रुत्वा ननेकशः ।

कुम्भोदरो महातज्जा दण्डेनाताडयत् सुरान् ॥ १३८ ॥

दुहुवुस्ते भयाविष्टा देवा हाहेति वादिनः ।

अपतन्नुनयवान्ये देवाश्च धरणीतले ॥ १३९ ॥

अहो विधेर्बलश्चेति मुनयः कश्यपादयः ।

इहापि देवदेविशं देवानाञ्चासुरद्विषाम् ॥ १४० ॥

अभाष्यान्न समाप्तन्तु कार्यमित्यपरे हिजाः ।

शोचुर्नमः शिवायेति पूज्य चान्यतरं हृदि ॥ १४१ ॥

ततः कयर्दी नन्दाशो महादेवप्रियो मुनिः ।

शूली माली तथा हाली कुण्डलो बलयौ गदौ ॥ १४२ ॥

वृषभारुह्य सुप्रेतं ययौ तस्याज्ञया तदा ।

ततां वै नन्दिनं दृष्ट्वा गणः कुम्भीदरोऽपि सः ॥ १४३ ॥

प्रणम्य नन्दिनं मूर्ध्ना सह तेन त्वरन्त्ययौ ।

नन्दौ भाति महान्जा वृषपृष्ठे वृषध्वजः ॥ १४४ ॥

सगङ्गी गणसेनानीर्भूषपृष्ठे यथा भवः ।

दशयोजनविस्तरं मक्ताजालैरलङ्कितम् ॥ १४५ ॥

सितातपत्रं शैलादेराकाशमिव भाति तत् ।

तत्रान्तर्वेदमाला सा मुक्ताफलमयी शुभा ॥ १४६ ॥

गङ्गाकाशाद्विर्पातता भाति मूर्ध्नि विभीर्यथा ।

अथ दृष्ट्वा गणाध्वजं देवदुन्दभयः शुभाः ! ॥ १४७ ॥

नियोगाद्वज्रिणः सर्वे विविदुर्मुनिपङ्क्तयः ।

तुष्टुवच्च गणेशानं वार्गभरिष्टप्रदं शुभम् ॥ १४८ ॥

यथा देवा एवं दृष्ट्वा प्रीतिकण्टकितत्वचः ।

नियोगाद्वज्रिणो मूर्ध्नि पुष्पवर्षञ्च खेचराः ॥ १४९ ॥

ववृषच्च सगङ्गाञ्च नन्दिनां गगनोदितम् ।

दृष्ट्वा तस्मात्तदा गजे तुष्ट्वा पृष्ट्वा ययार्थया ॥ १५० ॥

नन्दौ भवश्चान्दयं तस्मात्तया गन्धवारिणा ।

पुष्पैर्नानाभिधैस्तत्र भाति पृष्ठं वृषस्य तत् ॥ १५१ ॥

सङ्कीर्णन्तु दिवः पृष्ठं नक्षत्रैरिव सुव्रताः !

कुसुमैः संहतो नन्दौ वृषपृष्ठे रराज सः ॥ १५२ ॥

दिवः पृष्ठे यथा चन्द्रो नक्षत्रैरिव सृजताः ।।

तं दृष्ट्वा नन्दिनं देवाः सेन्द्रापेन्द्रास्तथाविधम् ॥ १५३ ॥

तुष्टुवुर्गीर्णपेशानं देवदेवमिवापरम् ।

देवा ऊचुः ।

नमस्ते रुद्रभक्ताय रुद्रजाप्यरताय च ॥ १५४ ॥

रुद्रभक्तार्तिनाशाय रौद्रकर्मरताय ते ।

कूष्माण्डगणनाथाय योगिनां पतये नमः ॥ १५५ ॥

सर्वदाय शरण्याय सर्वज्ञायार्तिहारिणे ।

वेदानां पतये चैव वेदवेद्याय ते नमः ॥ १५६ ॥

वज्रिणे वज्रदंष्ट्राय वज्रिवज्रनिवारिणे ।

वज्रालङ्घ्यतदेह्यय वज्रिणाराधिताय ते ॥ १५७ ॥

रक्ताय रक्तनेत्राय रक्तस्वरधराय ते ।

रक्तानां भवपादाब्जे रुद्रलोकप्रदायिने ॥ १५८ ॥

नमः सेनाधिपतये रुद्राणां पतये नमः ।

भूतानां भुवनेगानां पतये पापहारिणे ॥ १५९ ॥

रुद्राय रुद्रपतये रौद्रपापहराय ते ।

नमः शिवाय सौम्या रुद्रभक्ताय ते नमः ॥ १६० ॥

सूत उवाच ।

ततः प्रीती गणाध्वजः प्राह देवांश्छिलाब्जजः ।

रथञ्च भारथिं शम्भाः कार्मुकं शरमुत्तमम् ॥ १६१ ॥

कतुं मर्हथ यत्नेन नष्टं मत्वा पुरत्रयम् ।

अथ ते ब्रह्मणा सार्धं तथा वै विश्वकर्मणा ॥ १६२ ॥

रथ चक्रुः सुसंरब्धा देवदेवस्य धीमतः ॥ १६३ ॥

इत्यादिमहापु० श्रीलैङ्गे पूर्वभागे पुरदाहे नन्दिकेश्वर

वाक्यं नाम एकसप्ततितमोऽध्यायः ॥ ७१ ॥

## अथ द्विसप्ततितमोऽध्यायः ।

सुत उवाच ।

अथ रुद्रस्य देवस्य निर्मितो विश्वकर्म्मणा ।  
सर्वलोकमयो दिव्यो रथो यत्नेन सादरम् ॥ १ ॥  
सर्वभूतमयश्चैव सर्वदेवनमस्कृतः ।  
सर्वदेवमयश्चैव सौवर्णः सर्वसम्मतः ॥ २ ॥  
रथाङ्गं दक्षिणं सूर्यो वामाङ्गं सोम एव च ।  
दक्षिणं द्वादशारं हि षोडशारं तथोत्तरम् ॥ ३ ॥  
अरेषु तेषु विप्रेन्द्राश्चादित्या द्वादशैव तु ।  
शशिनः षोडशारेषु कला वामस्य सुव्रताः ! ॥ ४ ॥  
ऋचाणि च तदा तस्य वामस्यैव तु भूषणम् ।  
नम्यः षड् ऋतवश्चैव तयोर्वै विप्रपुङ्गवाः ! ॥ ५ ॥  
पुष्करञ्चान्तरोक्षं वै रथनौडश्च मन्दरः ।  
अस्ताद्रिरुदयाद्रिश्च उभौ तौ कूवरौ स्मृतौ ॥ ६ ॥  
अधिष्ठानं महामेरुराययाः केसराचलाः ।  
वेगः संवत्सरस्तस्य अयने चक्रसङ्गमौ ॥ ७ ॥  
मुहूर्ता बन्धुरास्तस्य शम्याश्चैव कलाः स्मृताः ।  
तस्य काष्ठाः स्मृता घोणा चाक्षदण्डाः क्षणाश्च वै ॥ ८ ॥  
निर्मेषाश्चादुकर्षाश्च ईषा चास्य लवाः स्मृताः ।  
यीर्वरुणं रथस्यास्य स्वर्गमीचावुभौ ध्वजौ ॥ ९ ॥  
धर्मो विरागो दण्डोऽस्य यज्ञा दण्डाश्रयाः स्मृताः ।  
दक्षिणाः सन्धयस्तस्य लोहाः पञ्चाशदग्नयः ॥ १० ॥



युगान्तकोटी तौ तस्य धर्मकामावभौ स्मृतौ ।  
 ईषा दण्डस्तथा व्यक्तं बुद्धिस्तस्यैव नङ्गलः ॥ ११ ॥  
 कोणस्तथा ह्यहङ्कारो भूतानि च बलं स्मृतम् ।  
 इन्द्रियाणि च तस्यैव भूषणानि समन्ततः ॥ १२ ॥  
 श्रद्धा च गतिरस्यैव वेदास्तस्य हयाः स्मृताः ।  
 पदानि भूषणान्येव षडङ्गान्युपभूषणम् ॥ १३ ॥  
 पुराणन्यायमीमांसा धर्मशास्त्राणि सुव्रताः ।  
 बालाश्रयाः पटाश्चैव सर्वलक्षणसंयुताः ॥ १४ ॥  
 मन्त्रा घण्टाः स्मृतास्तेषां वर्णाः पादास्तथाश्रमाः ।  
 अवच्छेदो ह्यनन्तस्तु सहस्रफणभूषितः ॥ १५ ॥  
 दिशः पादा रथस्यास्य तथा चोपदिश्यश्च ह ।  
 पुष्कराद्याः पताकाश्च मौवर्णा रत्नभूषिताः ॥ १६ ॥  
 समुद्रास्तस्य चत्वारो रथकम्बलिकाः स्मृताः ।  
 गङ्गाद्याः सरितः श्रेष्ठाः सर्वाभरणभूषिताः ॥ १७ ॥  
 चामरासक्तहस्तायाः सर्वा स्त्रीरूपशोभिताः ।  
 तत्र तत्र कृतस्थानाः शोभयाञ्चक्रिरे रथम् ॥ १८ ॥  
 आवहाद्यास्तथा सप्तसोपानं हैममुत्तमम् ।  
 सारथिर्भगवान् ब्रह्मा देवीभौषधराः स्मृतः ॥ १९ ॥  
 प्रतोदो ब्रह्मणस्तस्य प्रणवो ब्रह्मदेवतम् ।  
 लोकालोकाचलस्तस्य सप्तोपानः समन्ततः ॥ २० ॥  
 विषमश्च तदा बाह्वी मानसाद्रिः सुशोभनः ।  
 नासाः समन्ततस्तस्य सर्व एवाचलाः स्मृताः ॥ २१ ॥  
 मृगाः कपाताः कापोताः सर्वे तत्रनिवासिनः ।  
 मकरैव महाच्छ्वं मन्दरः पार्श्वदिशि ॥ २२ ॥

शनिन्द्रः कार्मुकश्चैव ज्या भुजङ्गाधिपः स्वयम् ।  
 कालरात्र्या तथैवेह तथेन्द्रधनुषा पुनः ॥ २३ ॥  
 घण्टा सरस्वती देवी धनुषः श्रुतिरूपिणी ।  
 इषर्षिष्णुर्महातेजाः शल्यं सोमः शरस्य च ॥ २४ ॥  
 कालाग्निस्तच्छरस्यैव साक्षात्तीक्ष्णः सुदारुणः ।  
 अनोकं विषसम्भूतं वायवो वाजकाः स्मृताः ॥ २५ ॥  
 एवं कृत्वा रथं दिव्यं कार्मुकश्च शरं तथा ।  
 सारथिं जगताश्चैव ब्रह्माणं प्रभुमौखरम् ॥ २६ ॥  
 आरुरीह रथं दिव्यं रणमण्डनधृग्भवः ।  
 सर्वदेवगणैर्युक्तं कम्पयन्निव रोदसी ॥ २७ ॥  
 ऋषिभिस्तूयमानश्च वन्द्यमानश्च वन्दिभिः ।  
 उपवृत्तश्चाप्सरसाङ्ग्यैर्नृत्यविशारदैः ॥ २८ ॥  
 सुशोभमानो वरदः सम्प्रेक्ष्यैव च सारथिम् ।  
 तस्मिन्नारोहति रथं कल्पितं लोकसंभृतम् ॥ २९ ॥  
 शिरोभिः पतिता भूमिन्तुरगा वेदसम्भवाः ।  
 अथाधस्ताद्रथस्यास्य भगवान् धरणीधरः ॥ ३० ॥  
 वृषेन्द्ररूपी चोत्थाप्य स्थापयामास वै क्षणम् ।  
 क्षणान्तरे वृषेन्द्रोऽपि जानुभ्यामगमद्वराम् ॥ ३१ ॥  
 अभोषहस्तो भगवानुद्यम्य च हयान् विभुः ।  
 स्थापयामास देवस्य वचनाद्वै रथं शुभम् ॥ ३२ ॥  
 ततोऽश्वांश्चोदयामास मनो मारुतरंहसः ।  
 पुराण्युद्दिश्य खस्थानि दानवानां तरस्विनाम् ॥ ३३ ॥  
 अथाह भगवान् रुद्रो देवानालोक्य शङ्करः ।  
 यशूनामाधिपत्यं मे दत्तं हन्मि ततोऽसुरान् ॥ ३४ ॥

पृथक् पशुत्वं देवानां तथान्वेषां सुरोत्तमाः ।।  
 कल्पयित्वैव वध्यास्ते नान्यथा नैव सत्तमाः ॥ ३५ ॥  
 इति श्रुत्वा वचः सर्वं देवदेवस्य धीमतः ।  
 विषादमगमन् सर्वं पशुत्वं प्रतिशङ्किताः ॥ ३६ ॥  
 तेषां भावं ततो ज्ञात्वा देवस्तानिदमब्रवीत् ।  
 मा वोऽस्तु पशुभावेऽस्मिन् भयं विबुधसत्तमाः ॥ ३७ ॥  
 श्रूयतां पशुभावस्य विमोक्षः क्रियताञ्च सः ।  
 यो वै पाशुपतं दिव्यं चरिष्यति स मोक्ष्यति ॥ ३८ ॥  
 पशुत्वादिति सत्त्वञ्च प्रतिज्ञातं समाहिताः ।।  
 ये चाप्यन्ये चरिष्यन्ति व्रतं पाशुपतं मम ॥ ३९ ॥  
 मोक्ष्यन्ति ते न सन्देहः पशुत्वात्सत्तमाः ।।  
 नैष्ठिकं द्वादशाब्दं वा तद्धर्षे वर्षकत्रयम् ॥ ४० ॥  
 श्रूयूषां कारयेद्यस्तु स पशुत्वाद्दिमुच्यते ।  
 तस्मात् परमिदं दिव्यं चरिष्यथ सुरोत्तमाः ॥ ४१ ॥  
 तथेति चाब्रुवन् देवाः शिवे ! लोकनमस्कृते ! ।  
 तस्माद्दे पशवः सर्वे देवासुरनराः प्रभोः ॥ ४२ ॥  
 रुद्रः पशुपतिश्चैव पशुपाशविमोचकः ।  
 यः पशुस्तत् पशुत्वञ्च व्रतनानेन सत्यजेत् ॥ ४३ ॥  
 तत् कृत्वा न च पापीयानिति शास्त्रस्य निश्चयः ।  
 ततो विनायकः साक्षाद् बालो बालपराक्रमः ॥ ४४ ॥  
 अपूजितस्तदा देवैः प्राह देवान्निवारयन् ।

श्रीविनायक उवाच ।

मामपूज्य जगत्सन्निभं भक्ष्यभोज्यादिभिः शुभैः ॥ ४५ ॥  
 कः पुमान् सिद्धिमाप्नोति देवो वा दानवीऽपि वा ।

तमस्तस्मिन् चणादेव देवकार्ये सुरेश्वराः ! ॥ ४६ ॥  
 विघ्नं करिष्ये देवेभ्यः कथं कर्तुं समुद्यताः ।  
 ततः सेन्द्राः सुराः सर्वे भीताः सम्पूज्य तं प्रभुम् ॥ ४७ ॥  
 भक्ष्यभोज्यादिभिश्चैव उगडरैश्चैव मोदकैः ।  
 प्रब्रुवंस्ते गणेशानं निविघ्नञ्चास्तु नः सदा ॥ ४८ ॥

भवोऽप्यनेकैः कुसुमैर्गणेशं  
 भक्ष्यैश्च भोज्यैः सुरभिः सुगन्धैः ।  
 आलिङ्ग्य चाघ्राय सुतं तदानीं-  
 सपूजयत् सर्वसुरेन्द्रमुख्यः ॥ ४९ ॥  
 सम्पूज्य पूज्यं सह देवमङ्घ्रि-  
 र्विनायकं नायकभीश्वराणाम् ।  
 गणेश्वरैरेव नगेन्द्रधन्वा  
 पुरत्रयं दग्धुमसौ जगाम ॥ ५० ॥  
 तं देवदेवं सुरसिद्धसङ्घा  
 महेश्वरं भूतगणाय सर्वे !  
 गणेश्वरा नन्दिमुखास्तदानीं  
 स्ववाहनैरन्वयुरीशमीशाः ॥ ५१ ॥  
 अग्रे सुराणाञ्च गणेश्वराणां  
 तदाथ नन्दी गिरिराजकल्पम् ।  
 विमानमारुह्य पुरं प्रहर्तुं  
 जगाम सृत्युं भगवानिवेशः ॥ ५२ ॥  
 यान्तं तदानीन्तु शिलादपुत्र-  
 मारुह्य नागेन्द्रवृषाश्ववर्यान् ।  
 देवास्तदानीं गणाय सर्वे

गणा ययुः स्वायुधचिह्नहस्ताः ॥ ५३ ॥

खगेन्द्रमारुह्य नगेन्द्रकल्पं

खगध्वजो वामत एव शम्भोः ।

जगाम तूर्णं जगतां हिताय

पुरत्रयं दग्धुमलुप्तशक्तिः ॥ ५४ ॥

तं सर्वदेवाः सुरलोकनाथं

समन्ततश्चान्वयुरप्रमेयम् ।

सुरासुरेशं गितशक्तिटङ्क-

गदात्रिशूलासिवरायुधैश्च ॥ ५५ ॥

रराज मध्ये भगवान् सुराणां

विवाहनो वारिजपत्रवर्णः ।

यथा सुमेरोः शिखराधिरूढः

सहस्ररश्मिर्भगवान् सुतीक्ष्णः ॥ ५६ ॥

सहस्रनेत्रः प्रथमः सुराणां

गजेन्द्रमारुह्य च दक्षिणेऽस्य ।

जगाम रुद्रस्य पुरं निहन्तुं

यथोरगांस्तत्र तु वैनतेयः ॥ ५७ ॥

तं सिद्धगन्धर्वसुरेन्द्रवीराः

सुरेन्द्रवृन्दाधिपमिन्द्रमीशम् ।

समन्ततस्तुष्टुवुरिष्टदन्ते

जयेति शक्रं वरपुण्यवृद्धा ॥ ५८ ॥

तदा ब्रह्मलोपपतिं सुरेशं

जगत्पतिं देवपतिं दिविष्ठाः ।

अपि सारां लोकां सहस्रनेत्रं

सलीलमम्बातनयं यथेन्द्रम् ॥ ५८ ॥

रामपावकवित्तेशा वायुर्निर्ऋतिरेव च

अपांपतिस्तथेयानो भवच्चानु समाश्रिताः ॥ ६० ॥

शोरभद्रो रणे भद्रो नैर्ऋत्यां वै रथस्य तु ।

वृषभेन्द्रं समारुह्य रामजैश्च समावृतः ॥ ६१ ॥

सेवाञ्चक्रे पुरं हन्तुं देवदेवं त्रियम्बकम् ।

महाकालो महातेजा महादेव इवापरः ॥ ६२ ॥

वायव्यां सगणैः सार्धं सेवाञ्चक्रे रथस्य तु ॥ ६३ ॥

यस्मिन् खोऽपि सह सिद्धचारणैः

सेनया च गिरिराजसन्निभः ।

देवनाथगणहृन्दसंवृतो

वारणेन च तथाग्निसम्भवः ॥ ६४ ॥

विघ्नं गणेशोऽप्यसुरेश्वराणां

कृत्वा सुराणां भगवानविघ्नम् ।

विघ्नेश्वरो विघ्नगणैश्च सार्धम्

तं देशमीशानपदं जगाम ॥ ६५ ॥

काली तदा कालनिशाप्रकाशं

शूलं कपालाभरणा करेण ।

प्रकम्पयन्ती च तदाऽसुरेन्द्रान्

महासुरासृङ्गधुपानमत्ता ॥ ६६ ॥

मत्तेभगवती मदलीलनेत्रा

मत्तैः पिशाचैश्च गणैश्च मत्तैः ।

मत्ते भवर्मास्वरवेष्टिताङ्गी

ययौ पुरस्ताच्च गणेश्वरस्य ॥ ६७ ॥

तां सिद्धगन्धर्वपिशाचयज्ञ-

विद्याधराहोन्द्रसुरेन्द्रमुख्याः ।

प्रणिसुरुच्चैरभितुष्टुवय

जयेति देवीं हिमशैलपुत्रीम् ॥ ६८ ॥

मातरः सुरवरारिसूदनाः

सादरं सुरगणैः सुपूजिताः ।

मातरं ययुरथ स्ववाहनैः

स्वैर्गणैर्ध्वजधरैः समन्ततः ॥ ६९ ॥

दुर्गाऽऽरूढमृगाधिपा दुरतिगा दौर्दण्डवृन्दैः शिव-

विभ्राणाऽङ्कुशशूलपाशपरशुं चक्रासिशङ्खायुधम् ।

प्रौढादित्यसहस्रवह्निमदृशैर्नेत्रैर्दहन्ती पद्मं

ज्वाला वालपराक्रमा भगवती दैत्यान् प्रहर्तुं ययौ ॥ ७० ॥

तं देवमीशं त्रिपुरं निहन्तुं

तदा तु देवेन्द्रविप्रकाशाः ।

गजैर्हयैः सिंहवरैरथैश्च

वृषैर्ययुस्ते गणराजमुख्याः ॥ ७१ ॥

हलैश्च फालैर्मुसलैर्भृशुण्डै-

र्गिरीन्द्रकूटैर्गिरिसन्निभास्ते ।

ययुः पुरस्ताद्वि महेश्वरस्य

सुरेश्वरा भूतगणेश्वराश्च ॥ ७२ ॥

तथेन्द्रपद्मोद्भवविष्णुमुख्याः

सुरा गणेशाश्च गणेशमीशम् ।

जयेति वाम्निर्भगवन्तमूतुः

किरीटदत्ताञ्जलयः समन्तात् ॥ ७३ ॥

ननु नूनयः सर्वे दण्डहस्ताजटाधराः ।

ववृषुः पुष्पवर्षाणि खेचराः सिद्धचारणाः ।

पुरत्रयश्च विप्रेन्द्राः प्राणदत्तवैतस्तथा ॥ ७४ ॥

गणे श्वरे देवगणैश्च भृङ्गो

समावृतः सर्वगणेन्द्रवयः ।

जगाम योगी त्रिपुरं निहन्तुं

विमानमातुल्य वया महेन्द्रः ॥ ७५ ॥

केशी विगतवसाश्च महाकेशी महाज्वरः ।

सोमवक्त्रो सवर्णश्च सोमपः सेनकस्तथा ॥ ७६ ॥

सोमभृक् सूर्यवाचश्च सूर्यप्रियणकस्तथा ।

सूर्याक्षः सूरिनामा च सुरः सुन्दर एव च ॥ ७७ ॥

प्रकृदः ककुदन्तश्च कम्पनश्च प्रकम्पनः ।

इन्द्रश्चन्द्रजयश्चैव महाभीर्भीमकस्तथा ॥ ७८ ॥

शताक्षश्चैव पञ्चाक्षः सहस्राक्षो महोदरः ।

यमजिह्वः शताश्वश्च कुण्डनः कण्ठपूजनः ॥ ७९ ॥

द्विगिखस्त्रिगिखश्चैव तथा पञ्चगिखो द्विजाः ।।

मुण्डोऽर्धमुण्डो दीर्घश्च पिशाचास्यः पिनाकभृक् ॥ ८० ॥

पिप्पलायतनश्चैव तथा ह्यङ्गारकाशनः ।

शिशिलः शिशिलास्यश्च अक्षपादो ह्यजः कुजः ॥ ८१ ॥

अजवक्त्रो हयवक्त्रो गजवक्त्रोऽर्धवक्त्रकः ।

इत्याद्याः परिवार्येण लक्ष्यन्नृणावर्जिताः ॥ ८२ ॥

वृन्दशस्तं समावृत्य जग्मः सोमं गणैर्वृताः ।

सहस्राणां सहस्राणि रुद्राणामूर्ध्वरेतसाम् ॥ ८३ ॥

समावृत्य महादेवं देवदेवं महेश्वरम् ।



दग्धं पुरत्रयं जग्मुः कोटिकोटिगणैर्द्वाः ॥ ८४ ॥

त्रयस्त्रिंशत्सुराश्चैव त्रयश्च त्रिशतास्तथा ।

त्रयश्च त्रिसहस्राणि जग्मुर्देवाः समन्ततः ॥ ८५ ॥

मातरः सर्वलोकानां गणानाञ्चैव मातरः ।

भूतानां मातरश्चैव जग्मुर्देवस्य पृष्ठतः ॥ ८६ ॥

भाति मध्ये गणानाञ्च त्रयमध्ये गणेश्वरः ।

नभस्यमलनक्षत्रे तारामध्य इवोडुराट् ॥ ८७ ॥

रराज देवी देवस्य गिरिजापार्श्वसंस्थिता ।

तदा प्रभावती गौरी भवस्यैव जगन्मयो ॥ ८८ ॥

शुभावती तदा देवी पार्श्वसंस्था विभाति सा ।

चामरासक्तहस्ताग्रा सा हेमाब्जुजवर्णिका ॥ ८९ ॥

अथ विभाति विभोर्विशदं वपु-

र्भसितभासितमम्बिकया तया ।

सितमिवाभ्रमहोसह विद्युता

नभसि देवपतेः परमेष्ठिनः ॥ ९० ॥

भातीन्द्रधनुषाकाशं मेरुणा च यथा जगत् ।

हिरण्यधनुषा सौम्यं वपुः शम्भोः शशियुति ॥ ९१ ॥

सितातपत्रं रत्नांशुमिश्रितं परमेष्ठिनः ।

यथोदये शशाङ्कस्य भात्यखण्डं हि मण्डलम् ॥ ९२ ॥

सदुकूला शिवे ! रक्ता लम्बिता भाति मालिका ।

छत्रान्ता रत्नजाकाशात् पतन्तीव सरिद्वरा ॥ ९३ ॥

अथ महेन्द्रविरिञ्चिविभावसु-

प्रभृतिभिर्नतपादसरो रुहः ।

सह तदा च जगाम तयाम्बया

सकललोकहिताय पुरत्रयम् ॥ ८४ ॥  
 दग्धुं समर्थो मनसा चणेन  
 चराचरं सर्वमिदं त्रिशूली ।  
 किमत्र दग्धुं त्रिपुरं पिनाकी  
 स्वयं गतश्चात्र गणैश्च सार्धम् ॥ ८५ ॥  
 रथेन किं चेष्टुवरेण तस्य  
 गणैश्च किं देवगणैश्च शम्भोः ।  
 पुरत्रयं दग्धुं मलुप्तशक्तेः  
 किमेतदित्याहु रजेन्द्रमुख्याः ॥ ८६ ॥  
 मन्वाम नूनं भगवान् पिनाकी  
 लीलार्थमेतत् सकलं प्रवर्तुम् ।  
 व्यवस्थितश्चेति तथान्यथा चे-  
 दाडम्बरेणास्य फलं किमन्यत् ॥ ८७ ॥  
 पुरत्रयस्यास्य समीपवर्ती  
 सुरेश्वरैर्नन्दिसुखैश्च नन्दी ।  
 गणैर्गणेशस्तु रराज देव्या  
 जगद्रथो मेरुरिवाष्टशृङ्गैः ॥ ८८ ॥  
 अथ निरीक्ष्य सुरेश्वरमीश्वरं  
 सगणमद्रिसुतासहितं तदा ।  
 त्रिपुररङ्गतलोपरि संस्थितः  
 सुरगणोऽनुजगाम स्वयं तथा ॥ ८९ ॥  
 जगत्त्रयं सर्वमिवापरं तत्  
 पुरत्रयं तत्र विभाति सम्यक् ।  
 नरेश्वरैश्चैव गणैश्च देवैः

सुरेतरैश्च त्रिविधैर्मुनीन्द्राः ॥ १०० ॥

अथ सज्जं धनुः कृत्वा शर्वः सन्धाय तं शरम् ।

युक्त्वा पाशुपतास्त्रेण त्रिपुरं समचिन्तयत् ॥ १०१ ॥

तस्मिन् स्थिते महादेवे रुद्रे विततकामुर्के ।

पुराणि तेन कालेन जग्मुः रेकत्वमाशु वै ॥ १०२ ॥

एकोभावं गते चैव त्रिपुरे समुपागते ।

बभूव तुमुलो हर्षो देवतानां महात्मनाम् ॥ १०३ ॥

ततो देवगणाः सर्वे सिद्धाश्च परमर्षयः ।

जयेति वाचो मुमुक्षुः संस्तुवन्तो ऽष्टमूर्तिकम् ॥ १०४ ॥

अथाह भगवान् ब्रह्मा भगनेत्रनिपातनम् ।

पुण्ययोगेऽपि सम्प्राप्ते लीलावशमुमापतिम् ॥ १०५ ॥

स्थाने तव महादेव ! चेष्टेयं परमेश्वर ! ।

पूर्वदेवाश्च देवाश्च समास्तव यतः प्रभो ! ॥ १०६ ॥

तथापि देवा धर्मिष्ठाः पूर्वदेवाश्च पापिनः ।

यतस्तस्माज्जगन्नाथ ! लीलां त्यक्तुमिहार्हमि ॥ १०७ ॥

किं रथेन व्यजेनेज ! तव दग्धं पुरत्रयम् ।

इषुणा भूतसङ्गैश्च विष्णुना च मया प्रभो ! ॥ १०८ ॥

पुण्ययोगे त्वनुप्राप्ते पुरन्दग्धुमिहार्हसि ।

यावन्न यान्ति देवेश ! वियोगं तावदेव तु ॥ १०९ ॥

दग्धुमर्हसि शीघ्रं त्वं त्रीस्थे तानि पुराणि वै ।

अथ देवो महादेव ! सर्वं हस्तदैवैश्चत ॥ ११० ॥

पुरत्रयं विरूपाक्षस्तत् चणाङ्गस्त वै कृतम् ।

सोमश्च भगवान् विष्णुः कालाग्निर्वायुरेव च ॥ १११ ॥

शरे व्यवस्थिताः सर्वे देवमूक्षुः प्रणम्य तम् ।

दग्धमप्यथ देवेश ! वीक्षणैः पुरत्रयम् ॥ ११२ ॥  
 अस्मद्वितार्थं देवेश ! शरं मोक्तुमिहार्हसि ।  
 अथ संमृज्य धनुषो ज्यां हसन् त्रिपुरार्दनः ॥ ११३ ॥  
 मुमोच वाणं विप्रेन्द्रा ! व्याकृत्याकर्णमौखरः ।  
 ततश्चणाक्षिपुरं दग्ध्वा त्रिपुरान्तकरः शरः ॥ ११४ ॥  
 देवदेवं समासाद्य नमस्कृत्या व्यवस्थितः  
 रजं पुरत्रयं दग्धं दैत्यकोटिशतैर्वृतम् ॥ ११५ ॥  
 इषुणा तेन कल्पान्ते रुद्रेणैव जगत्त्रयम् ।  
 ये पृजयन्ति तत्रापि दैत्या रुद्रं सवान्धवाः ॥ ११६ ॥  
 गाणपत्यं तदा शम्भोर्ययुः पूजाविधेर्वलात् ।  
 न किञ्चिदब्रुवन् देवाः सेन्द्रोपेन्द्रा गणेश्वराः ॥ ११७ ॥  
 भयाद्देवं निरौल्यैव देवीं हिमवतः सुताम् ।  
 दृष्ट्वा भीतं तदानीकं देवानां देवपुङ्गवः ॥ ११८ ॥  
 किञ्चेत्याह तदा देवान् प्रणेमुस्तं समन्ततः ॥ ११९ ॥  
 ववन्दिरे नन्दिनमिन्दुभूषणं  
 ववन्दिरे पर्वतराजसम्भवाम् ।  
 ववन्दिरे चाद्रिसुतासुतं प्रभुं  
 ववन्दिरे देवगणा महेश्वरम् ॥ १२० ॥  
 तुष्टाव हृदये ब्रह्मा देवैः सह समाहितः ।  
 विष्णुना च भवं देवं त्रिपुरारातिमौखरम् ॥ १२१ ॥  
 त्रीपितामह उवाच ।  
 प्रसीद देवदेवेश ! प्रसीद परमेश्वर ! ।  
 प्रसीद जगतां नाथ ! प्रसीदानन्ददाय्यय ! ॥ १२२ ॥  
 पञ्चास्यरुद्ररुद्राय पञ्चाशत्कोटिभूतये ।

आत्मतयोपविष्टाय विद्यातत्त्वाय ते नमः ॥ १२७ ॥

शिवाय शिवतत्त्वाय अघोराय नमो नमः ।

अघोराष्टकतत्त्वाय द्वादशात्मस्वरूपिणे ॥ १२८ ॥

विद्युत्कोटिप्रतीकाशमष्टकाशं सुशीमनम् ।

रूपमाख्याय लोकेऽस्मिन् संस्थिताय शिवात्मने ॥ १२९ ॥

अग्निवर्णाय रौद्राय अश्विकार्धशरीरिणि ।

धवलश्यामरक्तानां मुक्तिदायानराय च ॥ १३० ॥

ज्येष्ठाय रुद्ररूपाय सोमाय वरदाय च ।

त्रिलोकाय त्रिदेवाय वंषट्काराय वै नमः ॥ १३१ ॥

मध्ये गगनरूपाय गगनस्थाय ते नमः ।

अष्टचेत्राष्टरूपाय अष्टतत्त्वाय ते नमः ॥ १३२ ॥

चतुर्धा च चतुर्धा च चतुर्धा संस्थिताय च ।

पञ्चधा पञ्चधा चैव पञ्चमन्त्रशरीरिणि ॥ १३३ ॥

चतुःषष्टिप्रकाराय अकाराय नमो नमः ।

द्वात्रिंशत्तत्त्वरूपाय उकाराय नमो नमः ॥ १३४ ॥

षोडशात्मस्वरूपाय मकाराय नमो नमः ।

अष्टधात्मस्वरूपाय अर्धमात्रात्मने नमः ॥ १३५ ॥

ओङ्काराय नमस्तुभ्यं चतुर्धा संस्थिताय च ।

गगनेशाय देवाय स्वर्गेशाय नमो नमः ॥ १३६ ॥

सप्तलोकाय पातालनरकेशाय वै नमः ।

अष्टचेत्राष्टरूपाय परात्परतराय च ॥ १३७ ॥

सहस्राक्षरसं तुभ्यं सहस्राक्षं च ते नमः ।

सहस्रपादयुक्ताय श्रवाय परमेष्ठिने ॥ १३८ ॥

नवमन्त्ररूपाय नवाष्टाकात्मशक्तये ।

पुनरष्टाकाशाय तथाष्टाष्टकमूर्तये ॥ १३५ ॥  
 चतुःषष्ट्यात्मतत्त्वाय पुनरष्टविधाय ते ।  
 गुणाष्टकवृत्तायैव गुणिने निर्गुणाय ते ॥ १३६ ॥  
 मूलस्थाय नमस्तुभ्यं शाश्वतस्थानवासिने ।  
 नाभिमण्डलसंस्थाय हृदि निःस्वनकारिणे ॥ १३७ ॥  
 कक्षरे च स्थितायैव तालुरभ्यस्थिताय च ।  
 भूमध्ये संस्थितायैव नादमध्ये स्थिताय च ॥ १३८ ॥  
 चन्द्रबिम्बस्थितायैव शिवाय शिवरूपिणे ।  
 वज्रसोमार्करूपाय षट्त्रिंशच्छक्तिरूपिणे ॥ १३९ ॥  
 त्रिधा संवृत्य लोकान् वै प्रसुप्तभुजगात्मने ।  
 त्रिप्रकारं स्थितायैव त्रेताग्निमयरूपिणे ॥ १४० ॥  
 सदाशिवाय शान्ताय महेशाय पिनाकिने ।  
 सर्वज्ञाय शरण्याय संयोजाताय वै नमः ॥ १४१ ॥  
 अधोराय नमस्तुभ्यं वामदेवाय ते नमः ।  
 तत्पुरुषाय नमोऽस्तु ईशानाय नमो नमः ॥ १४२ ॥  
 नमस्त्रिशङ्खकाशाय शान्तातीताय वै नमः ।  
 अनन्तेशाय सूक्ष्माय उत्तमाय नमोऽस्तु ते ॥ १४३ ॥  
 एकाक्षाय नमस्तुभ्यमेकरुद्राय ते नमः ।  
 नमस्त्रिमूर्तये तुभ्यं श्रीकण्ठाय त्रिखण्डिने ॥ १४४ ॥  
 अनन्तासनसंस्थाय अनन्तायान्तकारिणे ।  
 विमलाय विशालाय विमलाङ्गाय ते नमः ॥ १४५ ॥  
 विमलासनसंस्थाय विमलार्थार्थरूपिणे ।  
 योगपीठान्तरस्थाय योगिने योगदायिने ॥ १४६ ॥  
 योगिनां हृदि संस्थाय सदा नीवारशूकवत् ।

प्रत्याहाराय ते नित्यं प्रत्याहाररताय ते ॥ १४८ ॥

प्रत्याहाररतानाञ्च प्रतिस्थानस्थिताय च ।

धारणाय नमस्तुभ्यं धारणाभिरताय ते ॥ १४९ ॥

धारणाभ्यासयुक्तानां पुरस्तात् संस्थिताय च ।

ध्यानाय ध्यानरूपाय ध्यानगम्याय ते नमः ॥ १४९ ॥

ध्येयाय ध्येयगम्याय ध्येयध्यानाय ते नमः ।

ध्येयानामपि ध्येयाय नमो ध्येयतमाय ते ॥ १५० ॥

समाधानाभिगम्याय समाधानाय ते नमः ।

समाधानरतानान्तु निर्विकल्पार्थरूपिणे ॥ १५१ ॥

दग्धोद्धृतं सर्वमिदं त्वयाद्य

जगत्त्रयं रुद्र ! पुरत्रयं हि ।

कस्तोतुमिच्छेत् कवमीदृशं त्वां

स्तोथे हि तुष्टाय शिवाय तुभ्यम् ॥ १५२ ॥

भक्त्या च तुष्ट्याऽतदर्शनाच्च

मर्त्या अमर्त्या अपि देवदेव ! ।

एते गणाः सिद्धगणैः प्रणामं

कुर्वन्ति देवेश ! गणेश ! तुभ्यम् ॥ १५३ ॥

निरीक्षणादेव विभोऽसि दग्धं

पुरत्रयञ्चैव जगत्त्रयञ्च ।

लोलालसेनाम्बिकया क्षणेन

दग्धं किलेषुश्च तदाद्य सुक्तः ॥ १५४ ॥

कृती रथशेषवरश्च शुभं

शरासनं ते त्रिपुरचयाय ।

अनेकयत्नैश्च मयाय तुभ्यं

फलं न दृष्टं सुरसिद्धमङ्गैः ॥ १५५ ॥

रघो रघो देववरो हरिश्च

कद्रः स्वयं शक्तपितामही च ।

त्वमेव सर्वे भगवन् ! कथं तु

स्तोथ्ये ह्यतोथ्यं प्रणिपत्य मूर्ध्ना ॥ १५६ ॥

अनन्तपादस्त्वमनन्तबाहु-

रनन्तमूर्धान्तकरः शिवश्च ।

अनन्तमूर्तिः कथमौदृशं त्वां

तांथ्ये ह्यतोथ्यं कथमौदृशं त्वाम् ॥ १५७ ॥

नमो नमः सर्वविदे शिवाय

कद्राय शर्वाय भवाय तुभ्यम् ।

सूक्ष्माय सूक्ष्माय सुसूक्ष्मसूक्ष्म-

सूक्ष्माय सूक्ष्मार्थविदे विधात्रे ॥ १५८ ॥

स्रष्ट्रे नमः सर्वसुरासुराणां

भर्त्रे च हर्त्रे जगतां विधात्रे ।

नेत्रे सुराणामसुरेखराणां

दात्रे प्रशास्त्रे मम सर्वशास्त्रे ॥ १५९ ॥

वेदान्तवेद्याय सुनिर्मलाय

वेदार्थविद्धिः सततं स्तुताय ।

वेदात्मरूपाय भवाय तुभ्य-

मन्ताय मध्याय सुमध्यमाय ॥ २६० ॥

आद्यन्तशून्याय च संस्थिताय

तथात्वशून्याय च लिङ्गिने च ।

अलिङ्गिने लिङ्गमयाय तुभ्यं



लिङ्गाय वेदादिमयाय साक्षात् ॥ १६१ ॥  
 रुद्राय ते मूर्धनि कृन्तनाय  
 ममादिदेवस्य च यज्ञमूर्तेः ।  
 विध्वान्तभङ्गं मम कर्तुमीयम् ।  
 दृष्ट्वैव भूमौ करजायकोट्या ॥ १६२ ॥  
 अहो विचित्रन्तव देवदेव !  
 विचेष्टितं सर्वमुरासुरेण ! ।  
 देहीव देवैः सह देवकायं  
 करिष्यसे निगुणरूपतत्त्वम् ॥ १६३ ॥  
 एकं स्थूलं सूक्ष्ममेकं सुसूक्ष्मं  
 मूर्तामूर्तं मूर्तमेकं ह्यमूर्तम् ।  
 एकं दृष्टं वाङ्मयञ्चैकमीयं  
 ध्येयञ्चैकन्तत्त्वमवाद्भूतन्ते ॥ १६४ ॥  
 स्वप्ने दृष्टं यत्पदार्थं ह्यलक्ष्यं  
 दृष्टं नूनन्भाति मन्येन चापि ।  
 मूर्तिर्नो वै देवकीमात देवै-  
 लक्ष्या यत्नैरप्यनक्षयश्च न्तु ॥ १६५ ॥  
 दिव्यः क्व देवेश ! भवत् प्रभावो  
 वयं क्व भक्तिः क्व च ते स्तुतिश्च ।  
 तथापि भक्त्या विलपन्तमीश !  
 पितामहं माभ्यगवन् ! चमत् ॥ १६६ ॥

सूत उवाच ।

य इमं शृणुयाद्विजोत्तमा !  
 भुवि देवं प्रणिपत्य वा पठेत् ।

न च मुञ्चति पापबन्धनं  
भवभक्त्या पुरगासितुस्तवम् ॥ १६७ ॥  
श्रुत्वा च भक्त्या चतुराननेन  
सुतां हसन् गैलसुतां निरीक्ष्य ।  
स्तवत्तदा प्राह महानुभावः  
महाभुजो मन्दरशृङ्गवासो ॥ १६८ ॥

शिव उवाच ।

स्तविनानेन तुष्टोऽस्मि तव भक्त्या च पञ्चज ! ।  
वरान् वरय भद्रले देवानाञ्च ययिप्सितान् ॥ १६९ ॥

सूत उवाच ।

ततः प्रणम्य देवेशं भगवान् पञ्चसम्भवः ।  
कृताञ्जलिपुटो भूत्वा प्राहेदं प्रीतमानसः ॥ १७० ॥

श्रीपितामह उवाच ।

भगवन् देवदेवेश ! त्रिपुरान्तक ! शङ्कर ! ।  
त्वयि भक्तिं परां मेऽद्य प्रसीद परमेश्वर ! ॥ १७१ ॥  
देवानाञ्चैव सर्वेषां त्वयि सर्वार्यदेखर ! ।  
प्रसीद भक्तियोगिन सारथ्येन च सर्वदा ॥ १७२ ॥  
जनार्दनोऽपि भगवान्नमस्कृत्य महेश्वरम् ।  
कृताञ्जलिपुटो भूत्वा प्राह सात्वल्लियम्बकम् ॥ १७३ ॥  
वाहनत्वंतवेगान ! नित्यमर्हे प्रसीद मे ।  
त्वयि भक्तिं देवेश ! देवदेव ! नमोऽस्तु ते ॥ १७४ ॥  
सामयेह सदा नष्टं भवन्तं वोढुमीश्वरम् ।  
सर्वज्ञ ! त्वय वरद ! सर्वग ! त्वय शङ्कर ! ॥ १७५ ॥

सत उवाच ।

तयोः श्रुत्वा महादेवो विज्रमिम्बरमेश्वरः ।

सारथी वाहनत्वे च कल्पयामास वै भवः ॥ ११६ ॥

दत्त्वा तस्मै ब्रह्मणे विश्णवे च

दग्ध्वा दैत्यान् देवदेवो महात्मा ।

सार्धं देव्या नन्दिना भूतमङ्गै-

रन्तर्धानं कारयामास शर्वः ॥ ११७ ॥

ततस्तदा महेश्वरे गते रणाङ्गणैः सह ।

सुरेश्वराः सुविस्मिता भवं प्रणम्य पार्वतीम् ॥ ११८ ॥

ययुश्च दुःखवर्जिताः स्ववाहनैर्दिवन्ततः ।

सुरेश्वरा मुनीश्वरा गणेश्वराश्च भास्कराः ॥ ११९ ॥

त्रिपुरारिं पृथ्वं निर्मितं ब्रह्मणा पुरा ।

यः पठेत् श्राद्धकाले वा देवे कर्मणि च द्विजाः ! ॥ १२० ॥

श्रावयेद्वा द्विजान् भक्त्या ब्रह्मलोकं स गच्छति ।

मानसैर्वाचिकैः पापैस्तथा वै कायिकैः पुनः ॥ १२१ ॥

स्थूलैः सूक्ष्मैः सुसूक्ष्मैश्च महापातकसम्भवैः ।

पातकैश्च द्विजश्चेष्टाः ! उपपातकसम्भवैः ॥ १२२ ॥

पापैश्च मुच्यते जन्तुः श्रुत्वाध्यायमिमं शुभम् ।

शत्रवो नाशमायान्ति सङ्क्रामे विजयी भवेत् ॥ १२३ ॥

सर्वरोगैर्न बाध्यते आपदी न स्पृशन्ति तम् ।

धनमायुर्गणौ विद्यां प्रभावमतुलं लभेत् ॥ १२४ ॥

इति श्रीलैङ्गे पूर्वभागे त्रिपुरदाहे ब्रह्मस्तवो नाम

द्विसप्ततितमोऽध्यायः । ७१ ॥

## अथ विसप्ततितमोऽध्यायः ।

सुत उवाच ।

गर्वं महेश्वरे देवे दग्ध्वा च त्रिपुरं क्षणात् ।  
सदस्याह सुरेन्द्राणां भगवान् पद्मसम्भवः ॥ १ ॥

पितामह उवाच ।

मन्थय्य देवदेवेशं लिङ्गमूर्तिं महेश्वरम् ।  
तारपीत्रो महार्तजा तारकस्य सुतो बली ॥ २ ॥  
तारकाक्षोऽपि दितिजः कमलाक्षश्च वीर्यवान् ।  
विद्युन्मालो च दैत्येशः अन्ये चापि सवान्धवाः ॥ ३ ॥  
त्यक्त्वा देवं महादेवं मायया च हरेः प्रभोः ।  
सर्वं विनष्टाः प्रध्वस्ताः स्वपुरैः पुरसम्भवैः ॥ ४ ॥  
तस्मात् सदा पूजनीयो लिङ्गमूर्तिः सदाशिवः ।  
यावत्पूजा सुरेशानां तावदेव स्थितिर्यतः ॥ ५ ॥  
पूजनीयः शिवो नित्यं यद्वया देवपुङ्गवैः ।  
सर्वलिङ्गमयो लोकः सर्वं लिङ्गे प्रतिष्ठितम् ॥ ६ ॥  
तस्मात् सम्भूजयेत्लिङ्गं य इच्छेत् सिद्धिमात्मनः ।  
सर्वं लिङ्गार्चनादेव देवा दैत्याश्च दानवाः ॥ ७ ॥  
यक्षा विद्याधराः सिद्धा राक्षसाः पिशिताशनाः ।  
पितरो मुनयश्चापि पिशाचाः किन्नरादयः ॥ ८ ॥  
अर्चयित्वा लिङ्गमूर्तिं संसिद्धा नात्र संशयः ।  
तस्मात्लिङ्गं यजेन्नित्यं येन केनापि वा सुराः ! ॥ ९ ॥  
पश्यवश्यं वयं तस्य देवदेवस्य धीमतः ।

पशुवच्च परित्यज्य कृत्वा पाशुपतं ततः ॥ १० ॥  
 पूजनीयो महादेवो लिङ्गमूर्तिः सनातनः ।  
 त्रिगोध्यं चैव भूतानि पञ्चभिः प्रणवैः समम् ॥ ११ ॥  
 प्राणायामैः समायुक्तैः पञ्चभिः सुरपुङ्गवाः ।।  
 चतुर्भिः प्रणवैश्चैव प्राणायामपरायणैः ॥ १२ ॥  
 त्रिभिश्च प्रणवैर्देवाः । प्राणायामैस्तथाविधैः ।  
 द्विधा न्यस्य तथोद्धारं प्राणायामपरायणः ॥ १३ ॥  
 ततश्चाद्धारमुच्चार्य प्राणायामो नियम्य च ।  
 ज्ञानासृतेन सर्वाङ्गाण्यापूर्य्य प्रणवेन च ॥ १४ ॥  
 गुणत्रयं चतुर्धाख्यमहद्धारञ्च सुव्रताः ।।  
 तस्मात्वाणि च भूतानि तथा बुद्धौन्द्रियाणि च ॥ १५ ॥  
 कर्मेन्द्रियाणि संगोध्य पुरुषं युगुलं तथा ।  
 चिदात्मानं तनुं कृत्वा चाग्निर्भस्मेति संस्पृशेत् ॥ १६ ॥  
 वायुर्भस्मेति च व्योम तथाभः पृथिवी तथा ।  
 त्रियायुषं त्रिसन्ध्यञ्च धूलयेहमितेन यः ॥ १७ ॥  
 स योगी सर्वतत्त्वज्ञा व्रत पाशुपतन्त्रिङ्गम् ।  
 भवेन पाशुपतीनाय कश्चितं देवसत्तमाः ॥ १८ ॥  
 एवं पाशुपतं कृत्वा सम्यज्ज परमेश्वरम् ।  
 लिङ्गे पुरा मया दृष्टे विष्णुना च महात्मना ॥ १९ ॥  
 पशवो नैव जायन्ते वषमात्रेण देवताः ।।  
 अस्त्राभिः सर्वकार्याणां देवमभ्यर्च्य यत्नतः ॥ २० ॥  
 वाङ्मे चाभ्यन्तरे चैव मन्ये कर्तव्यमोश्वरम् ।  
 प्रातिज्ञा मम विष्णोश्च दिव्यैषा सुरसत्तमाः ॥ २१ ॥  
 मुनीनाञ्च न सन्देहस्तस्मात् सम्यजयेच्छिवम् ।

सा हानिस्तन्महच्छिद्रं स मोहः सा च मृकता ॥२२॥  
 यत् चणं वा मृह्यते वा शिवमेकं न चिन्तयेत् ।  
 भवभक्तिपरा ये च भवप्रणतचेतसः ॥ २३ ॥  
 भवमस्मरणाद्युक्ता न ते दुःखस्य भाजनम् ।  
 भवनानि मनोज्ञानि दिव्यमाभरणं स्त्रियः ॥२४॥  
 धनं वा तुष्टिपयन्तं नित्यपूजाविधिः फलम् ।  
 ये वाञ्छन्ति महाभोगान् राज्यञ्च विदगालये ॥२५॥  
 तेऽर्चयन्तु सदा कालं लिङ्गमूर्तिं महेश्वरम् ।  
 हत्वा भित्त्वा च भृतानि दग्ध्वा सर्वमिदं जगत् ॥२६॥  
 यजेदेकं विरूपाक्षं न पापैः स प्रलिप्यते ।  
 शैलं लिङ्गं मदीयं हि सर्वदेवनमस्कृतम् ॥ २७ ॥  
 इत्युक्त्वा पूर्वसभ्यर्थं रुद्रं त्रिभुवनेश्वरम् ।  
 तृष्टाव वाग्भिरिष्टाभिर्देवदेवं त्रियम्बकम् ॥ २८ ॥  
 तदाप्रभृति गक्राद्याः पूजयामासुरीश्वरम् ।  
 साक्षात्पाशुपतं कृत्वा भस्मीभूतविग्रहाः २९ ॥  
 इति श्रीलैङ्गे तिसप्ततितमोऽध्यायः ॥ ३३ ॥

### अथ चतुः सप्ततितमोऽध्यायः ।

सूत उवाच ।

लिङ्गानि कल्पयित्वैवं स्वाधिकारानुरूपतः ।  
 विश्वकर्मा ददौ तेषां नियोगाद् ब्रह्मणः प्रभोः ॥ १ ॥  
 इन्द्रनीलमयं लिङ्गं विष्णुना पूजितं सदा ।

पद्मरागमयं शक्रो हैमं विश्ववसः सुतः ॥ २ ॥  
 विश्वेदेवास्तथा रौप्यं वसवः कार्त्तिकं शुभम् ।  
 आरकूटमयं वायुराश्विनौ पार्थिवं सदा ॥ ३ ॥  
 स्फाटिकं वरुणो राजा आदित्यास्ताम्रनिर्मितम् ।  
 मौक्तिकं सोमराट् धीमांस्तथा लिङ्गमनुत्तमम् ॥ ४ ॥  
 अनन्ताद्या महानागाः प्रबालकमयं शुभम् ।  
 दैत्या ह्ययोमयं लिङ्गं राक्षसाश्च महात्मनः ॥ ५ ॥  
 त्वेलोहिकं गुह्यकाश्च सर्वलोहमयं गणाः ।  
 चामुण्डा सैकतं साक्षान्मातरश्च द्विजोत्तमाः ॥ ६ ॥  
 दारुज नैऋतिर्भक्त्या यमो मारकतं शुभम् ।  
 नीलाद्याश्च तथा रुद्राः शुद्धं भस्ममयं शुभम् ॥ ७ ॥  
 लक्ष्मीवृक्षमयं लक्ष्मीर्गुह्यो वै गोमयात्मकम् ।  
 मुनयो मुनिशार्दूलाः कुशाग्रमयमुत्तमम् ॥ ८ ॥  
 वामाद्याः पुष्पलिङ्गान्तु गन्धलिङ्गं मनोन्मनी ।  
 सरस्वती च रत्ने न कृतं रुद्रस्य वाग्भवा ॥ ९ ॥  
 दुर्गा हैमं महादेवं सवेदिकमनुत्तमम् ।  
 उग्रपिष्टमयं सर्वं मन्त्रा ह्याज्यमयं शुभम् ॥ १० ॥  
 वेदा सर्वे दधिमयं पिशाचाः सौप्तनिर्मितम् ।  
 लेभिरे च यथायोग्यं प्रसादाद्ब्रह्मणः पदम् ॥ ११ ॥  
 बहुनात्र किमुक्ते न चराचरमिदं जगत् ।  
 शिवलिङ्गं समभ्यर्च्य स्थितमत्र न संशयः ॥ १२ ॥  
 षड्विधं लिङ्गमित्याहुर्द्रव्याणाञ्च प्रभेदतः ।  
 तेषां मन्त्राश्चतुर्मुक्तचत्वारिंशदिति स्मृताः ॥ १३ ॥  
 यैस्तजं प्रथमं श्रेष्ठं तदि साक्षाच्चतुर्विंश-

द्वितीयं रत्नजं तच्च सप्तधा मुनिसत्तमाः ! ॥ १४ ॥  
 तृतीयं धातुजं लिङ्गमष्टधा परमेष्ठिनः ।  
 तुरीयं दारुजं लिङ्गं तत्तु षोडशधीच्यते ॥ १५ ॥  
 सप्तम्यं पञ्चमं लिङ्गं द्विधा भिन्नं द्विजोत्तमाः ! ।  
 बहन्तु क्षणिकं लिङ्गं सप्तधा परिकीर्तितम् ॥ १६ ॥  
 त्रीप्रदं रत्नजं लिङ्गं शैलजं सर्वसिद्धिदम् ।  
 धातुजं धनदं साक्षाद्धारुजं भोगसिद्धिदम् ॥ १७ ॥  
 सप्तम्यश्चैव विप्रेन्द्राः । सर्वसिद्धिकरं शुभम् ।  
 शैलजं चोत्तमं प्रोक्तं मध्यमश्चैव धातुजम् ॥ १८ ॥  
 बहुधा लिङ्गभेदाश्च नवचैव समासतः ।  
 मूले ब्रह्मा तथा मध्ये विष्णुस्त्रिभुवनेश्वरः ॥ १९ ॥  
 रुद्रोपरि महादेवः प्रणवाख्यः सदाशिवः ।  
 लिङ्गवेदी महादेवी त्रिगुणा त्रिमयास्त्रिधा ॥ २० ॥  
 तथा च पूजयेद्यस्तु देवो देवश्च पूजितौ ।  
 शैलजं रत्नजं वापि धातुजं वापि दारुजम् ॥ २१ ॥  
 सप्तम्यं क्षणिकं वापि भक्त्या स्थाप्यं फलं शुभम् ।  
 सुरेन्द्राभोजगर्भान्नियमास्तुपधनेश्वरैः ॥ २२ ॥  
 सिद्धविद्याधराहोन्दैर्यच्चदानवकिन्नरैः ।  
 स्तूयमानः सुपुण्यात्मा देवदुन्दुभिनिखनैः ॥ २३ ॥  
 भूर्भुवः स्वर्गलोकान् क्रमाद्दे जनतः परम् ।  
 तपः सत्यं पराक्रम्य भासयन् स्वेन तेजसा ॥ २४ ॥  
 लिङ्गस्थापनसप्तार्गनिहितस्वायतासिना ।  
 आशु ब्रह्माण्डमुद्भूय निर्गच्छेन्निर्विशङ्कया ॥ २५ ॥  
 शैलजं रत्नजं वापि धातुजं वापि दारुजम् ।



मृगमयं चणिकं त्यक्त्वा स्थापयेत् सकलं वपुः ॥ २६ ॥  
 विधिना चैव कृत्वा तु स्कन्दोमासहितं शुभम् ।  
 कुन्दगोचोरसङ्काशं लिङ्गं यः स्थापयेन्नरः ॥ २७ ॥  
 नृणां तनुं समास्थाय स्थितो कद्रो न संग्रयः ।  
 दर्शनात् स्पर्शनात्तस्य लभन्ते निर्वृतिं नराः ॥ २८ ॥  
 तस्य पुण्यं मया वक्तुं सम्यग् युगशतैरपि ।  
 शक्यते नैव विप्रेन्द्रास्तस्माद्वै स्थापयेत्तथा ॥ २९ ॥  
 सर्वेषामिव मर्त्यानां विभोर्दिव्यं वपुः शुभम् ।  
 सकलं भावनायोग्यं योगिनामेव निष्कलम् ॥ ३० ॥  
 इतियोलैङ्गे पूर्वभागे चतुःसप्ततितमोऽध्यायः ॥ ३४ ॥

## पञ्च सप्ततितमोऽध्यायः ।

ऋषय ऊचुः ।

निष्कली निर्मली नित्यः सकलत्वं कथं गतः ।  
 वक्तुमर्हसि चास्माकं यथापूर्वं यथाश्रुतम् ॥ १ ॥

सूत उवाच ।

परमार्थविदः केचिदूचुः प्रणवरूपिणाम् ।  
 विज्ञानमिति विप्रेन्द्राः । श्रुत्वा श्रुतिगिरस्यजम् ॥ २ ॥  
 शब्दादिविषयं ज्ञानं ज्ञानमित्यभिधीयते ।  
 तज्ज्ञानं श्रानिरहितमित्यन्ये नेति चापरे ॥ ३ ॥

यज्ञज्ञानं निर्मलं शब्दं निर्विकल्पं निराश्रयम् ।  
 गुरुप्रकाशकं ज्ञानमित्यन्ये मुनयो द्विजाः ॥ ४ ॥  
 ज्ञानेनैव भवेन्नृत्तिः प्रसादी ज्ञानसिद्धये ।  
 सभाभ्यां मुच्यते योगी तत्रानन्दमयो भवेत् ॥ ५ ॥  
 वदन्ति मुनयः केचित् कर्मणा तस्य सङ्गतिम् ।  
 कल्पनाकल्पितं रूपं संदृश्य स्वेच्छयैव हि ॥ ६ ॥  
 द्यौर्मूर्धा तु विभोस्तस्य खं नाभिः परमेष्ठिनः ।  
 सोमसूर्याग्नयो नेत्रं दिशः श्रोत्रं महात्मनः ॥ ७ ॥  
 चरणी चैव पातालं समुद्रस्तस्य चाम्बरम् ।  
 देवास्तस्य भुजाः सर्वे नक्षत्राणि च भूषणम् ॥ ८ ॥  
 प्रकृतिस्तस्य पत्नी च पुरुषो लिङ्गमुच्यते ।  
 वक्त्रादौ ब्राह्मणाः सर्वे ब्रह्मा च भगवान् प्रभुः ॥ ९ ॥  
 इन्द्रोऽपिन्द्रो भुजाभ्यान्तु चतुर्याश्च महात्मनः ।  
 वैश्याद्योरुप्रदेशात्तु शूद्राः पादात् पिनाकिनः ॥ १० ॥  
 पृथ्क्परावर्तकाद्यास्तु केशास्तस्य प्रकीर्तिताः ।  
 यायवो घ्राणजास्तस्य गतिः श्रोतं स्मृतिस्तथा ॥ ११ ॥  
 अथानेनैव कर्मात्मा प्रकृतेषु प्रवर्त्तकः ।  
 पुमान्तु पुरुषः श्रीमान् ज्ञानगम्यो न चान्यथा ॥ १२ ॥  
 कमयज्ञसहस्रेभ्यस्तपो यज्ञो विशिष्यते ।  
 तपो यज्ञसहस्रेभ्यो जपयज्ञो विशिष्यते ॥ १३ ॥  
 जपयज्ञसहस्रेभ्यो ध्यानयज्ञो विशिष्यते ।  
 ध्यानयज्ञात्परी नास्ति ध्यानं ज्ञानस्य साधनम् ॥ १४ ॥  
 यदा समरसं निष्ठो योगी ध्यानेन पश्यति ।  
 ध्यानयज्ञरतस्यास्य तदा सन्निहितः शिवः ॥ १५ ॥

नास्ति विज्ञानिनां शौचं प्रायश्चित्तादिचोदना ।  
 विशुद्धा विद्यया सर्वे ब्रह्मविद्याविदो जनाः ॥ १६ ॥  
 नास्ति क्रिया च लोकेषु सुखं दुःखं विचारतः ।  
 धर्माधर्मौ जपो होमो ध्यानिनां सन्निधिः सदा ॥ १७ ॥  
 परानन्दात्मकं लिङ्गं विशुद्धं शिवमक्षरम् ।  
 निष्कलं सर्वगं ज्ञेयं योगिनां हृदि संस्थितम् ॥ १८ ॥  
 लिङ्गन्तु द्विविधं ग्राह्यर्वाह्यमाभ्यन्तरं द्विजाः ।  
 बाह्यं स्थूलं मुनिश्रेष्ठाः ! सूक्ष्ममाभ्यन्तरं द्विजाः ॥ १९ ॥  
 कर्मयन्त्ररताः स्थूलाः स्थूललिङ्गार्चने रताः ।  
 असतां भावनार्थाय नान्यथा स्थूलविग्रहः ॥ २० ॥  
 आध्यात्मिकश्च यन्निङ्गं प्रत्यक्षं यस्य नो भवेत् ।  
 असौ मूढो बहिः सर्वं कल्पयित्वैव नान्यथा ॥ २१ ॥  
 ज्ञानिनां सूक्ष्मममलं भवेत् प्रत्यक्षमव्ययम् ।  
 यथा स्थूलमयुक्तानां सुत्काशायैः प्रकल्पितम् ॥ २२ ॥  
 अर्थो विचारतो नास्तौत्वन्ये तत्त्वार्थवेदिनः ।  
 निष्कलः सकलश्चेति सर्वं शिवमयं ततः ॥ २३ ॥  
 व्योमैकमपि दृष्टं हि शरावं प्रति सुव्रताः ! ।  
 पृथक्त्वं चापृथक्त्वं च शङ्करस्येति चापरे ॥ २४ ॥  
 प्रत्ययार्थं हि जगतामेकस्योऽपि दिवाकरः ।  
 एकोऽपि बहुधा दृष्टो जलाधारेषु सुव्रताः ! ॥ २५ ॥  
 जन्तवो दिवि भूमौ च सर्वे वै पाञ्चभौतिकाः ।  
 तथापि बहुला दृष्टा जातिव्यक्तिविभेदतः ॥ २६ ॥  
 दृश्यते चूयते यद्यत्तत्तद्विद्वि शिवात्मकम् ।  
 मेदो जनानां लोकेऽस्मिन् प्रतिभासो विचारतः ॥ २७ ॥

स्वप्ने च विपुलान् भोगान् भुक्त्वा मर्त्यः सुखी भवेत् ।

दुःखी च भोगं दुःखञ्च नानुभूतं विचारतः ॥ २८ ॥

एवमाहुस्तथान्ये च सर्वे वेदायतस्त्वगाः ।

हृदि संसारिणां साक्षात् सकलः परमेश्वरः ॥ २९ ॥

योगिनां निष्कला देवो ज्ञानिनाञ्च जगन्मयः ।

त्रिविधं परमेशस्य वपुर्लोकं प्रशस्यते ॥ ३० ॥

निष्कलं प्रथमञ्चैकं ततः सकलनिष्कलम् ।

तृतीयं सकलञ्चैव नान्ययति द्विजोत्तमाः ॥ ३१ ॥

अर्चयन्ति सृष्टः केचित् सदा सकलनिष्कलम् ।

सर्वज्ञं हृदये केचिच्छिवलिङ्गे विभावसौ ॥ ३२ ॥

सकलं मनयः केचित् सदा संसारवर्तिनः ।

एवमभ्यर्चयन्त्येव सदाराः समुता नराः ॥ ३३ ॥

यथा शिवस्तथा देवो यथा देवौ तथा शिवः ।

तस्मादभेदबुद्धयैव सप्तविंशत् प्रभेदतः ॥ ३४ ॥

यजन्ति देहे वाह्ये च चतुष्कोणे षड्स्रके ।

दशारे द्वादशारे च षोडशारे त्रिरस्रके ॥ ३५ ॥

स स्वेच्छया शिवः साक्षाद्देव्या साहं स्थितः प्रभुः

सन्तारणार्थञ्च शिवः सदमव्यक्तिवर्जितः ॥ ३६ ॥

तमेकमाहुर्द्विगुणञ्च केचित्

केचित्तमाहुस्त्रिगुणात्मकञ्च ।

ऊचुस्तथा तच्च शिवं तथान्ये

संसारिणं वेदविदो वदन्ति ॥ ३७ ॥

भक्ता च योगिनश्च श्रमेन युक्ता

विप्राः सदा धर्मरता विशिष्टाः ।

यजन्ति योगेशमशेषमूर्तिं  
 षडस्त्रमध्ये भगवन्तमेव ॥ ३८ ॥  
 ये तत्र पश्यन्ति शिवं त्रिरस्त्रे  
 त्रितत्त्वमध्ये त्रिगुणं त्रियच्चम् ।  
 ते यान्ति चैनं न च योगिनोऽन्ये  
 तथा च देव्या पुरुषं पुराणम् ॥ ३९ ॥  
 इति श्रीलैङ्गे शिवायै तत्त्वचरं नाम  
 पञ्चसप्ततितमोऽध्यायः ॥ ७५ ॥

## षट् सप्ततितमोऽध्यायः ।

सूत उवाच ।

अतःपरं प्रवक्ष्यामि स्नेच्छाविग्रहसम्भवम् ।  
 प्रतिष्ठायाः फलं सर्वं सर्वलोकहिताय वै ॥ १ ॥  
 स्कन्दोमासहितं देवमासीनं परमासने ।  
 कृत्वा भक्त्या प्रतिष्ठाप्य सर्वान् कामानवाप्नुयात् ॥ २ ॥  
 स्कन्दोमासहितं देवं सम्पूज्य विधिना सकृत् ।  
 वत् फलं लभते मर्त्यस्तद्वदामि यथा श्रुतम् ॥ ३ ॥  
 सूर्यकोटिप्रतीकायैर्विमानैः सार्वकामिकैः ।  
 रुद्रकन्यासमाकीर्णैर्मयनाद्यसमन्वितैः ॥ ४ ॥  
 शिववत् क्रीडते योगी यावदाभूतसंग्रहम् ।  
 तत्र सुखा महाभागान् विमानैः सार्वकामिकैः ॥ ५ ॥

शोमं कौमारमैशानं वैश्वं ब्राह्ममेव च ।  
 प्राजापत्यं महातेजा जनलोकं महस्तथा ॥ ६ ॥  
 ऐन्द्रमासाद्य चैन्द्रत्वं कृत्वा वर्षायुतं पुनः ।  
 भुक्त्वा चैव भुवर्लोके भोगान् दिव्यान् सुयोभनान् ॥ ७ ॥  
 मेरुमासाद्य देवानां भवनेषु प्रमोदते ।  
 एकपादं चतुर्बाहुं त्रिनेत्रं शूलसंयुतम् ॥ ८ ॥  
 सृष्ट्वा स्थितं हरिं वामे दक्षिणे चतुराननम् ।  
 अष्टाविंशतिरुद्राणां कौटीः सर्वाङ्गमुग्रमम् ॥ ९ ॥  
 पञ्चविंशतिकं साक्षात् पुरुषं हृदयात्तथा ।  
 प्रकृतिं वामतश्चैव बुद्धिं वै बुद्धिदेयतः ॥ १० ॥  
 अङ्गहारमङ्गहारात्तन्मात्राणि त तत्र वै ।  
 इन्द्रियाणोन्द्रियादेव लीलया परमेश्वरम् ॥ ११ ॥  
 पृथिवीं पादमूलात्तु गुह्यदेशाज्जलं तथा ।  
 नाभिदेशात्तथा वक्त्रिं हृदयाज्ञास्करं तथा ॥ १२ ॥  
 कण्ठात् शोमं तथाङ्गानं भ्रूमध्यान् मस्तकादिवम् ।  
 सृष्ट्वैवं संस्थितं साक्षाज्जगत् सर्वं चराचरम् ॥ १३ ॥  
 सर्वं च सर्वं देवं कृत्वा विद्याविधानतः ।  
 प्रतिष्ठाप्य यद्यान्यायं शिवसायुज्यमाप्नुयात् ॥ १४ ॥  
 त्रिपादं सप्तहस्तञ्च चतुःशृङ्गं द्विगोर्धकम् ।  
 कृत्वा यज्ञेशमौशानं विश्वलोके महीयते ॥ १५ ॥  
 तत्र भुक्त्वा महाभोगान् कल्पलव्यं सुखी नरः ।  
 क्रमादागत्य लोकेऽस्मिन् सर्वयज्ञान्तगो भवेत् ॥ १६ ॥  
 ह्यषारुढन्तु यः कुर्यात् शोमं सोमार्द्धभूषणम् ।  
 हवमेवायुतं कृत्वा यत्पुण्यं तदवाप्य सः ॥ १७ ॥

काञ्चनेन विमानेन किङ्किणीजालमालिना ।  
 गत्वा शिवपुरं दिव्यं तत्रैव स विनश्यते ॥ १८ ॥  
 नन्दिना सहितं देवं साख्यं सर्वगणैर्व्रतम् ।  
 कृत्वा यत् फलमाप्नोति वक्ष्ये तद्वै यथाश्रुतम् ॥ १९ ॥  
 सूर्यमण्डलसङ्काशैर्विमानैर्हृषसंयुतैः ।  
 अप्सरोगणमङ्कुरैर्देवदानवदुर्लभैः ॥ २० ॥  
 नृत्यद्भिरप्सरः सङ्घैः सर्वतः सर्वशोभितैः ।  
 गत्वा शिवपुरं दिव्यं गाणपत्यमवाप्नुयात् ॥ २१ ॥  
 नृत्यन्तं देवदेवेशं शैलजासहितं प्रभुम् ।  
 सहस्रबाहुं सर्वज्ञं चतुर्बाहुमथापि वा ॥ २२ ॥  
 भृग्व्याद्यैर्भूतसङ्घैश्च संवृतं परमेश्वरम् ।  
 शैलजासहितं साक्षाद् दृष्ट्वैभध्वजमौश्वरम् ॥ २३ ॥  
 ब्रह्मैन्द्रविष्णुसोमाद्यैः सदा सर्वैर्नमस्कृतम् ।  
 मातृभिर्मुनिभिश्चैव संवृतं परमेश्वरम् ॥ २४ ॥  
 कृत्वा भक्त्या प्रतिष्ठाप्य यत् फलं तद्वदाम्यहम् ।  
 सर्वयज्ञतपोदानतीर्थदेवेषु यत् फलम् ॥ २५ ॥  
 तत् फलं कोटिगुणितं लब्ध्वा याति शिवं पदम् ।  
 तत्र भुङ्क्ता महाभागान् यावदाभूतसंप्लवम् ॥ २६ ॥  
 सुखान्तरे पुनः प्राप्तिं मानवं पदमाप्नुयात् ।  
 नमस्त्वत्तुभुजं श्वेतं त्रिनेत्रं सर्पमेखलम् ॥ २७ ॥  
 कपालहस्तं देवेशं कृष्णकुञ्चितमूर्धजम् ।  
 कृत्वा भक्त्या प्रतिष्ठाप्य शिवसायुज्यमाप्नुयात् ॥ २८ ॥  
 शैलेन्द्रदारकं देवं साख्यं सिद्धार्थदं प्रभुम् ।  
 सुषूक्तवर्णं रक्ताक्षं त्रिनेत्रं चन्द्रभूषणम् ॥ २९ ॥

काकपद्मधरं मूर्ध्ना नागटङ्गधरं हरम् ।  
 सिंहाजिनोत्तरीयञ्च मृगचर्माम्बरं प्रभुम् ॥ ३० ॥  
 तोषादंष्ट्रं गदाहस्तं कपालोद्यतपाणिनम् ।  
 ह्रं फट्कारे महागण्डगङ्गिताखिलदिङ्मुखम् ॥ ३१ ॥  
 पुण्डरीकाजिनं दीर्घ्यां विभ्रन्तं कम्बुकं तथा ।  
 हसन्तञ्च नदन्तञ्च पिवन्तं कणसागरम् ॥ ३२ ॥  
 नृत्यन्तं भूतसङ्घैश्च गणसङ्घैस्त्वलङ्कृतम् ।  
 कृत्वा भक्त्या प्रतिष्ठाप्य यथा विभवविस्तरम् ॥ ३३ ॥  
 सर्वविघ्नानतिक्रम्य शिवलोके नहीयते ।  
 तत्र भुक्त्वा महाभोगान् यावदाभूतसंप्लवम् ॥ ३४ ॥  
 ज्ञानं विचारतो लब्ध्वा रुद्रेभ्यस्तत्र मुच्यते ।  
 अहं नारीश्वरं देवं चतुर्भुजमनुत्तमम् ॥ ३५ ॥  
 वरदाभयहस्तञ्च शूलपद्मधरं प्रभुम् ।  
 स्त्रीपुष्पावेन संस्थानं सर्वाभरणभूषितम् ॥ ३६ ॥  
 कृत्वा भक्त्या प्रतिष्ठाप्य शिवलोके नहीयते ।  
 तत्र भुक्त्वा महाभोगानगिमादिगुणैर्युतः ॥ ३७ ॥  
 आचन्द्रतारकं ज्ञानन्ततो लब्ध्वा विमुच्यते ।  
 यः कुर्याद्देवदेवेशं सर्वज्ञं नकुलीश्वरम् ॥ ३८ ॥  
 वृत्तं शिष्यप्रशिक्षैश्च व्याख्यानोद्यतपाणिनम् ।  
 कृत्वा भक्त्या प्रतिष्ठाप्य शिवलोकं स गच्छति ॥ ४९ ॥  
 भुक्त्वा तु विपुलांस्तत्र भोगान् युगयतं नरः ।  
 ज्ञानयोगं समासाद्य तत्रैव च विमुच्यते ॥ ४० ॥  
 पूर्वदेवामराणाञ्च यत् स्थानं सकलेष्वितम् ।  
 कृतमुद्रस्य देवस्य चिताभज्यानुलेपिनः ॥ ४१ ॥



त्रिपुण्ड्रधारिणस्तेषां शिरोमालाधरस्य च ।  
 ब्रह्मणः केशकेनैकमुपवीतञ्च विभ्रतः ॥ ४२ ॥  
 विभ्रतो वामहस्तेन कपालं ब्रह्मणो वरम् ।  
 विष्णोः कलेवरञ्चैव विभ्रतः परमेष्ठिनः ॥ ४३ ॥  
 कृत्वा भक्त्या प्रतिष्ठाप्य मुच्यते भवसागरात् ।  
 श्रीं नमो नीलकण्ठाय इति पुण्याचराटकम् ॥ ४४ ॥  
 मन्त्रसाहसकृदा यः पातकैः स विमुच्यते ।  
 मन्त्रेणानेन गन्धाद्यैर्भक्त्या वित्तानुसारतः ॥ ४५ ॥  
 सम्पूज्य देवदेवेशं शिवलोके महीयते ।  
 जालन्धरान्तकं देवं सुदर्शनधरं प्रभुम् ॥ ४६ ॥  
 कृत्वा भक्त्या प्रतिष्ठाप्य दिधामूतं जलन्धरम् ।  
 प्रयाति शिवसायुज्यं नात्र कार्या विचारणा ॥ ४७ ॥  
 सुदर्शनप्रदं देवं साक्षात् पूर्वाक्षलक्षणम् ।  
 अर्चमानेन देवेन चार्चितं नेत्रपूजया ॥ ४८ ॥  
 कृत्वा भक्त्या प्रतिष्ठाप्य शिवलोके महीयते ।  
 तिष्ठतोऽथ निकुम्भस्य पृष्ठतश्च रणाश्वजम् ॥ ४९ ॥  
 वामेतरं सुविन्यस्य वामे चालिङ्ग्य चाद्रिजाम् ।  
 शूलाग्रं कूर्परं स्थाप्य किङ्किणीकृतपद्मगम् ॥ ५० ॥  
 सम्यग् च चान्धकं पार्श्वे कृताञ्जलिपुटं स्थितम् ।  
 रूपं कृत्वा यथाव्यायं शिवसायुज्यं प्राप्नुयात् ॥ ५१ ॥  
 यः कुर्याद्देव देवेशं त्रिपुरान्तक मौखरम् ।  
 धनुर्बाणसमायुक्तं सोमं सोमार्द्धभूषणम् ॥ ५२ ॥  
 रथे सुसंस्थितं देवं चतुराननसारथिम् ।  
 तदाकारतया सोऽपि गन्ता शिवपुरं सुखी ॥ ५३ ॥

क्रोडते नात्र सन्देहो द्वितीय इव शङ्करः ।  
 तत्र भुक्ता महाभोगान् यावदिच्छा द्विजोत्तमाः ॥ ५४ ॥  
 ज्ञानं विचारितं लब्ध्वा तत्रैव स विमुच्यते ।  
 गङ्गाधरं सुखासीनञ्चन्द्रशेखरमेव च ॥ ५५ ॥  
 गङ्गया सहितं चैव वामोत्सङ्गेऽम्बिकान्वितम् ।  
 विनायकं तथा स्कन्दं ज्येष्ठं दुर्गां सुशोभनाम् ॥ ५६ ॥  
 भास्करञ्च तथा सोमं ब्रह्माणौञ्च मङ्गेश्वरोम् ।  
 कौमारीं वैष्णवीं देवीं वाराहीं वरदां तथा ॥ ५७ ॥  
 इन्द्राणौञ्चैव चामुखां वीरभद्रममन्विताम् ।  
 विघ्नेशेन च यो भीमान् शिवसायुज्यमाप्नुयात् ॥ ५८ ॥  
 लिङ्गमूर्तिं महाज्वालामालामन्वृतमव्ययम्  
 लिङ्गस्य मध्ये वै कृत्वा चन्द्रशेखरमोक्षरम् ॥ ५९ ॥  
 व्योम्नि कुर्यात्तथा लिङ्गं ब्रह्माणं हंसरूपिणम् ।  
 विष्णुं वराहरूपेण लिङ्गस्याधस्त्वधोमुखम् ॥ ६० ॥  
 ब्रह्माणं दक्षिणे तस्य कृताञ्जलिपुटं स्थितम् ।  
 मध्ये लिङ्गं महाघोरं महाश्वसि च संस्थितम् ॥ ६१ ॥  
 कृत्वा भक्त्या प्रतिष्ठाप्य शिवसायुज्यमाप्नुयात् ।  
 जैत्रसंरक्षकं देवं तथा पाशुपतं प्रभुम् ॥ ६२ ॥  
 कृत्वा भक्त्या यथान्यायं शिवलोके मङ्गीयते ॥ ६३ ॥

इति श्रीलैङ्गे शिवमूर्तिप्रतिष्ठाफलकवचनं नाम

षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः ।

ऋषय ऊचुः ।

लिङ्गप्रतिष्ठापुष्यञ्च लिङ्गस्थापनमेव च ।

लिङ्गानाञ्चैव मेदाय श्रुतं तव मुखादिह ॥ १ ॥

सृदादिरत्नपर्यन्तैर्द्रव्यैः कृत्वा शिवालयम् ।

यत् फलं लभते मर्त्येऽस्मात् फलं वक्तुमर्हसि ॥ २ ॥

सूत उवाच ।

यस्य भक्तोऽपि लोकेऽस्मिन् पुत्रदारगृहादिभिः ।

बाध्यते ज्ञानयुक्तश्चेन्न च तस्य गृहेऽस्तु किम् ॥ ३ ॥

तथापि भक्ताः परमेश्वरस्य

कृत्वेऽष्टलोष्टैरपि रुद्रलोकम् ।

प्रयान्ति दिव्यं हि विमानवर्धे

सुरेन्द्रपद्मोद्भववन्दितस्य ॥ ४ ॥

बाल्यात्तु लोष्ठेन शिवञ्च कृत्वा

सृदापि वा पांसुभिरादिदेवम् ।

गृहञ्च ताटग्विधमस्य शम्भोः

सम्पूज्य रुद्रत्वमवाप्नुवन्ति ॥ ५ ॥

तस्मात्सर्वप्रयत्नेन भक्त्या भक्तैः शिवालयम् ।

कर्तव्यं सर्वयत्नेन धर्मकार्यसिद्धये ॥ ६ ॥

केसरं नागरं वापि द्वाविडं वा तथा परम् ।

कृत्वा रुद्रालयं भक्त्या शिवलोके महीयते ॥ ७ ॥

यैः सासाध्यञ्च यः कुर्यात् प्रासादं परमेश्वरः ।

केनामगिखराकारैर्विमानैर्मोदते सुखी ॥ ८ ॥  
 मन्दरं वा प्रकुर्वीत शिवाय विधिपूर्वकम् ।  
 भक्त्या वित्तानुसारेण उत्तमाधममध्यमम् ॥ ९ ॥  
 मन्दराद्रिप्रतीकाशैर्विमानैर्विश्रुतोमुखैः ।  
 अक्षरोगणसङ्कीर्णैर्देवदानवदुर्लभैः ॥ १० ॥  
 गत्वा शिवपुरं रम्यं भक्ता भोगान् यथेष्टितान् ।  
 ज्ञानयोगं समासाद्य गाणपत्यं लभेन्नरः ॥ ११ ॥  
 यः कुर्यान्मरुनामानं प्रासादं परमेष्ठिनः ।  
 स यत् फलमवाप्नोति न तत्सर्वमहामखैः ॥ १२ ॥  
 सर्वयज्ञतपोदानतीर्थवेदेषु यत्फलम् ।  
 तत् फलं सकलं लब्ध्वा शिववन्दोदते चिरम् ॥ १३ ॥  
 निषधं नाम यः कुर्यात् प्रासादं भक्तितः सुधीः ।  
 शिवलोकमनुप्राप्य शिववन्दोदते चिरम् ॥ १४ ॥  
 कुर्याद्वा यः शुभं विप्रा ! हिमशैलमनुत्तमम् ।  
 हिमशैलोपमैर्यानिर्गत्वा शिवपुरं शुभम् ॥ १५ ॥  
 ज्ञानयोगं समासाद्य गाणपत्यमवाप्नुयात् ।  
 नीलाद्रिशिखराख्यं वा प्रासादं यः सुयोधनम् ॥ १६ ॥  
 कृत्वा वित्तानुसारेण भक्त्या रुद्राय शम्भवे ।  
 यत्फलं लभते मर्त्यस्तत्फलं प्रवदाम्यहम् ॥ १७ ॥  
 हिमशैले कृते भक्त्या यत्फलं प्राक् तदोदितम् ।  
 तत्फलं सकलं लब्ध्वा सर्वदेवनमस्कृतः ॥ १८ ॥  
 रुद्रलोकमनुप्राप्य रुद्रैः सार्वं प्रमोदते ।  
 महेन्द्रशैलनामानं प्रासादं रुद्रसम्मतम् ॥ १९ ॥  
 कृत्वा यत्फलमाप्नोति तत्फलं प्रवदाम्यहम् ।

मन्त्रेन्द्रपर्वताकारैर्विमानैर्हृषमंयुतैः ॥ २० ॥  
 गत्वा शिवपुरं दिव्यं भुक्त्वा भोगान् व्यपमितान् ।  
 ज्ञानं विचारितं रुद्रैः सम्प्राप्य मुनिपुङ्गवाः ! ॥ २१ ॥  
 विषयान् विषवत्त्यक्त्वा शिवसायुज्यमाप्नुयात् ।  
 हेप्सा यस्तु प्रकुर्वीत प्रासादं रत्नशोभितम् ॥ २२ ॥  
 द्वाविडं नागरं वापि केसरं वा विधानतः ।  
 कूटं वा मण्डपं वापि समं वा दीर्घमेव च ॥ २३ ॥  
 न तस्य शक्यते वक्तुं पुण्यं शतयुगैरपि ।  
 जीर्णं वा पतितं वापि खण्डितं स्फुटितं तथा ॥ २४ ॥  
 पूर्ववत् कारयेद् यस्तु द्वाराद्यैः सुशुभं द्विजाः ! ।  
 प्रासादं मण्डपं वापि प्राकारं गोपुरं तु वा ॥ २५ ॥  
 कर्तुरप्यधिकं पुण्यं लभते नात्र संशयः ।  
 वृत्त्यर्थं वा प्रकुर्वीत नरः कर्म शिवालये ॥ २६ ॥  
 यः स याति न मन्देहः स्वर्गलोकं सवान्धवः ।  
 यश्चात्मभोगसिद्धार्थमपि रुद्रालये सक्तः ॥ २७ ॥  
 कर्म कुर्याद् यदि सुखं लब्ध्वा चापि प्रमोदते ।  
 तस्मादायतनं भक्त्या यः कुर्यान्नु निसत्तमाः ! ॥ २८ ॥  
 काष्ठेष्टकादिभिर्मर्तुः शिवलोके महीयते ।  
 प्रसादार्थं महेशस्य प्रासादो मुनिपुङ्गवाः ! ॥ २९ ॥  
 कर्त्तव्यः सर्वयत्नेन धर्मकामार्थमुक्तये ।  
 अमक्तचेक्षु निषेष्टाः ! प्रासादं कर्त्तुमुत्तमम् ॥ ३० ॥  
 सत्कार्जनादिभिर्वापि सर्वान् कामानवाप्नुयात् ।  
 सत्कार्जनं तु यः कुर्यात्सार्जव्या सदु सत्तया ॥ ३१ ॥  
 यान्तावप्यहस्रसं कृतं माघेन सत्तये ।

यः कुर्यादस्त्रपूतन गन्धर्गोमयवारिणा ॥ ३२ ॥  
 शालीपनं यथा न्यायं वर्षचान्द्रायणं लभेत् ।  
 अर्धक्रोशं शिवक्षेत्रं शिवलिङ्गात् समन्ततः ॥ ३३ ॥  
 यस्त्यजेत् दुस्त्वजान् प्राणान् शिवसायुज्यमाप्नुयात् ।  
 स्वावधुवस्य मानं हि तथा वाणस्य सुव्रताः ! ॥ ३४ ॥  
 स्वायम्भुवे तदर्धं स्यात्स्यादार्धं च तदर्धकम् ।  
 मानुषे च तदर्धं स्यात् क्षेत्रमानं द्विजोत्तमाः ! ॥ ३५ ॥  
 एवं यतीनामावासे क्षेत्रमानं द्विजोत्तमाः ! ।  
 रुद्रावतारे चाद्यं यच्छिष्ये चैव प्रशिष्यके ॥ ३६ ॥  
 नरावतारे तच्छिष्ये तच्छिष्ये च प्रशिष्यके ।  
 शीपर्वते महापुंस्ये तस्य प्रान्ते च वा द्विजाः ! ॥ ३७ ॥  
 तस्मिन् वा यस्त्यजेत् प्राणान् शिवसायुज्यमाप्नुयात् ।  
 वाराणस्यां तथाप्येवमविमुक्ते विशेषतः ॥ ३८ ॥  
 केदारि च महाक्षेत्रे प्रयागे च विशेषतः ।  
 कुरुक्षेत्रे च यः प्राणान् सन्त्यजेद् याति निर्वृतिम् ॥ ३९ ॥  
 प्रभासे पुष्करेऽवन्थां तथा चैवामरेक्षरे ।  
 वयोधैलाकुले चैव सृतो याति शिवात्मताम् ॥ ४० ॥  
 वाराणस्यां सृतो जन्तुर्न जातु जन्तुतां व्रजेत् ।  
 त्रिविष्टपे विमुक्ते च केदारि सङ्गमेक्षरे ॥ ४१ ॥  
 शालङ्गे वा त्यजेत् प्राणांस्तथा वै जम्बुकेक्षरे ।  
 शङ्गेक्षरे वा गोकर्णे भास्करेण गुह्येक्षरे ॥ ४२ ॥  
 हिरण्यगर्भे नन्दौघे च याति परमां गतिम् ।  
 नियमैः शोण्यो देहं त्यजेत् क्षेत्रे शिवस्य तु ॥ ४३ ॥  
 च याति शिवतां योगी मानुषे दैविकेऽपि वा ।

आर्घं वापि मुनिश्रेष्ठास्तथा स्वायम्भुवेऽपि वा ॥ ४४ ॥  
 स्वयं भूते तथा देवे नात्र कार्या विचारणा ।  
 आधायाम्निं शिवक्षेत्रे सम्पूज्य परमेश्वरम् ॥ ४५ ॥  
 स्वदेहपिण्डं जुहुयाद् यः स याति पराङ्गतिम् ।  
 यावत्तावन्निराहारो भूत्वा प्राणान् परित्यजेत् ॥ ४६ ॥  
 शिवक्षेत्रे मुनिश्रेष्ठाः ! शिवसायुज्यमाप्नुयात् ।  
 क्षित्वा पादद्वयञ्चापि शिवक्षेत्रे वसेत्तु यः ॥ ४७ ॥  
 स याति शिवतां चैव नात्र कार्या विचारणा ।  
 क्षेत्रस्य दर्शनं पुण्यं प्रवेशस्तच्छताधिकः ॥ ४८ ॥  
 तस्माच्छतगुणं पुण्यं स्पर्शनं च प्रदक्षिणम् ।  
 तस्माच्छतगुणं पुण्यं जलस्नानमतः परम् ॥ ४९ ॥  
 क्षीरस्नानं ततो विप्राः ! शताधिकमनुत्तमम् ।  
 दध्ना सहस्रमाख्यातं मधुना तच्छताधिकम् ॥ ५० ॥  
 घृतस्नानेन चानन्तं शार्करे तच्छताधिकम् ।  
 शिवक्षेत्रसमीपस्थां नदीं प्राप्यावगाह्य च ॥ ५१ ॥  
 त्यजेद्देहं विहायान्नं शिवलोके महीयते ।  
 शिवक्षेत्रसमीपस्था नद्यः सर्वाः सुशोभनाः ॥ ५२ ॥  
 वापीकूपतडागाश्च शिवतीर्थे इति स्मृताः ।  
 स्नात्वा तेषु नरो भक्त्या तीर्थेषु द्विजसत्तमाः ॥ ५३ ॥  
 ब्रह्महत्यादिभिः पापैर्मुच्यते नात्र संशयः ।  
 प्रातः स्नात्वा मुनिश्रेष्ठाः ! शिवतीर्थेषु मानवः ॥ ५४ ॥  
 अश्वमेधफलं प्राप्य रुद्रलोकं स गच्छति ।  
 मध्याह्ने शिवतीर्थेषु स्नात्वा भक्त्या सकृन्नरः ॥ ५५ ॥  
 गङ्गा स्नानं सर्वं पुण्यं लभते नात्र संशयः ।

अस्तङ्गते तथा चार्कं स्नात्वा गच्छेच्छिवं पदम् ॥ ५६ ॥

पापकञ्चुकमुत्सृज्य शिवतीर्थेषु मानवः ।

द्विजास्त्रिप्रवर्णं स्नात्वा शिवतीर्थे सकृन्नरः ॥ ५७ ॥

शिवसायुज्यमाप्नोति नात्र कार्या विचारणा ।

पुराण सूकरः कथितं श्रानं दृष्ट्वा भयात्पथि ॥ ५८ ॥

प्रसङ्गाद्वारमेकन्तु शिवतीर्थेऽवगाह्य च ।

सृतः स्नवं द्विजयेष्ठा ! गाणपत्यमवाप्तवान् ॥ ५९ ॥

यः प्रातर्देवदेवेशं शिवं लिङ्गस्वरूपिणम् ।

पश्येत् स याति सर्वस्मादधिकां गतिमेव च ॥ ६० ॥

मध्याह्ने च महादेवं दृष्ट्वा यज्ञफलं लभेत् ।

सायाह्ने सर्वयज्ञानां फलं प्राप्य विमुच्यते ॥ ६१ ॥

मानसैर्वाचिकैः पापैः कायिकैश्च महत्तरैः ।

तद्योपपातकैश्चैव पापैश्चैवानुपातकैः ॥ ६२ ॥

सङ्गमे देवमोगानं दृष्ट्वा लिङ्गाकृतिं प्रभुम् ।

मासेन यत्कृतं पापं त्यक्त्वा याति शिवं पदम् ॥ ६३ ॥

अयने चार्द्धमासेन दक्षिणे चोत्तरायणे ।

विषुवे चैव सम्पूज्य प्रयाति परमाङ्गतिम् ॥ ६४ ॥

प्रदक्षिणत्रयं कुर्याद् यः प्रासादं समन्ततः ।

सञ्चापसञ्चन्यायेन सुदुर्गत्वा श्चिर्नरः ॥ ६५ ॥

पदे पदेऽश्वमेधस्य यज्ञस्य फलमाप्नुयात् ।

वाचा यस्तु शिवं नित्यं संरौति परमेश्वरम् ॥ ६६ ॥

सोऽपि याति शिवं स्थानं प्राप्य किं पुनरेव च ।

कृत्वा मण्डलकं चैत्रं गन्धगोमयवारिणा ॥ ६७ ॥

सुक्ताफलमयैर्बूर्जैरिन्द्रनीलमयैस्तथा ।



पद्मरागमयैश्चैव स्फाटिकैश्च सुशोभनैः ॥ ६८ ॥  
 तथा मारकतैश्चैव सौवर्णैः राजतैस्तथा ।  
 तद्वर्णैर्लौकिकैश्चैव चूर्णैर्वित्तविवर्जितैः ॥ ६९ ॥  
 आलित्य कमलं भद्रं दशहस्तप्रमाणतः ।  
 सकर्णिकं महाभागा ! महादेवसमीपतः ॥ ७० ॥  
 तत्रावाह्य महादेवं नवशक्तिसमन्वितम् ।  
 पञ्चभिश्च तथा षड्भिरष्टाभिश्चैष्टदं परम् ॥ ७१ ॥  
 पुनरष्टाभिरौशनं दशारं दशभिस्तथा ।  
 पुनर्बाह्ये च दशभिः सम्पूज्य प्रणिपत्य च ॥ ७२ ॥  
 निवेद्य देवदेवाय चित्तिदानफलं लभेत् ।  
 शान्तिपिष्टादिभिर्वापि पद्ममालिख्य निर्धनः ॥ ७३ ॥  
 पूर्वोक्तमखिलं पुण्यं लभते नात्र संशयः ।  
 द्वादशारं तथा लिख्य मण्डले पद्ममुत्तमम् ॥ ७४ ॥  
 रत्नचूर्णादिभिश्चूर्णैस्तथा द्वादशमूर्तिभिः ।  
 मण्डलस्य च मध्ये तु भास्करं स्थाप्य पूजयेत् ॥ ७५ ॥  
 ग्रहैश्च संवृतं वापि सूर्यसायुज्यमुत्तमम् ।  
 एवं प्राकृतमप्यार्यां षडश्रं परिकल्प्य च ॥ ७६ ॥  
 मध्यदेशे च देवेशीं प्रकृतिं ब्रह्मरूपिणीम् ।  
 दक्षिणे सत्वमूर्तिं च वामतश्च रजोगुणम् ॥ ७७ ॥  
 अग्रतस्तमोमूर्तिं मध्ये देवीं तथाम्बिकाम् ।  
 पञ्चभूतानि तन्मात्रापञ्चकञ्चैव दक्षिणे ॥ ७८ ॥  
 कर्मन्द्रियाणि पञ्चैव तथा बुद्धौन्द्रियाणि च ।  
 उत्तरे विधिवत् पूज्य षडश्रं चैव पूजयेत् ॥ ७९ ॥  
 आत्मानं ह्यन्तरात्मानं युगलं बुद्धिमिव च ।

अष्टद्वारश्च महता सर्वयज्ञफलं लभेत् ॥ ८० ॥

एवं वः कथितं सर्वं प्राकृतं मण्डलं परम् ।

अतो वक्ष्यामि विप्रेन्द्राः ! सर्वकामार्थसाधनम् ॥ ८१ ॥

गोचर्ममात्रमालिख्य मण्डलं गोमयेन तु ।

चतुरश्रं विधानेन चाद्भिरभ्युक्ष्य मन्त्रवित् ॥ ८२ ॥

अलङ्कृत्य वितानाद्यैश्च त्रैर्वापि मनोरमैः ।

बुधबुधैर्द्वैचन्द्रैश्च हैमैरश्वत्थपत्रकैः ॥ ८३ ॥

सितैर्विकसितैः पद्मैरक्तैर्नीलां त्यलैस्तथा ।

मुक्तादामैर्वितानान्ते लम्बितैस्तु सितैर्ध्वजैः ॥ ८४ ॥

सितसत्पात्रकैश्चैव सुस्रक्ताः पूर्णकुम्भकैः ।

फलपद्मवमालाभिर्विजयन्ताभिरशुकैः ॥ ८५ ॥

पञ्चाशद्विधैः पञ्चाशद्विधैः पञ्चविधैस्तथा ।

पञ्चाशद्विधसंयुक्तमालिखेत् पद्ममुत्तमम् ॥ ८६ ॥

तत्तद्वर्णैस्तथा चूर्णैः श्वेतचूर्णैरथापि वा ।

एकहस्तप्रमाणेन कृत्वा पद्मविधानतः ॥ ८७ ॥

कर्णिकायां न्यसेद्देवं देव्या देवेश्वरं भवम् ।

वर्णानि च न्यसेत् पत्रे रुद्रैः प्रागाद्यनुक्रमात् ॥ ८८ ॥

प्रणवादिनमोऽन्तानि सर्ववर्णानि सुव्रताः ! ।

सम्पूज्यैव मुनिश्चेष्टा ! गन्धपुष्पादिभिः क्रमात् ॥ ८९ ॥

ब्राह्मणान् भोजयेत्तत्र पञ्चाशदिधिपूर्वकम् ।

अथमालोपवीतश्च कुण्डलश्च कमण्डलुम् ॥ ९० ॥

आसनश्च तथा दण्डमुष्णीषं वस्त्रमेव च ।

दत्त्वा तेषां मुनीन्द्राणां देवदेवाय शश्वत् ॥ ९१ ॥

महाचरं निवेद्यैव कृण्वं गोमियनं तथा ।

अन्ते च देवदेवाय दापयेच्चूर्णमण्डलम् ॥ ८२ ॥  
 यागोपयोगद्रव्याणि शिवाय विनिवेदयेत् ।  
 ओङ्काराय जपेद्दोमान् प्रतिवर्णमनुक्रमात् ॥ ८३ ॥  
 एवमालिख्य यो भक्त्या सर्वमण्डलमुत्तमम् ।  
 यत् फलं लभते मर्त्यस्तद्वदामि समासतः ॥ ८४ ॥  
 साङ्गान् वेदान् यथा न्यायमधीत्य विधिपूर्वकम् ।  
 इष्टा यच्चैर्यथान्यायं ज्योतिष्टोमादिभिः क्रमात् ॥ ८५ ॥  
 ततो विश्वजिदन्तैश्च पुत्रानुत्पाद्य तादृशान् ।  
 वानप्रस्थाश्रमं गत्वा सदारः साग्निरेव च ॥ ८६ ॥  
 चान्द्रायणादिकाः सर्वाः कृत्वान्यस्य क्रिया द्विजाः ।  
 ब्रह्मविद्यामधीत्यैव ज्ञानमासाद्य यत्नतः ॥ ८७ ॥  
 ज्ञानेन ज्ञेयमालोक्य योगी यत्काममाप्नुयात् ।  
 तत्फलं लभते सर्वं वर्णमण्डलदर्शनात् ॥ ८८ ॥  
 येन केनापि वा मर्त्यः प्रलिप्यायतनाग्रतः ।  
 उत्तरे दक्षिणे वापि पृष्ठतो वा द्विजोत्तमाः ॥ ८९ ॥  
 चतुष्कोणान्तु वा चूर्णैरलङ्कृत्य समन्ततः ।  
 पुष्पाक्षतादिभिः पूज्य सर्वपापैः प्रमुच्यते ॥ ९० ॥  
 यस्तु गर्भगृहं भक्त्या सकृदालिप्य सर्वतः ।  
 चन्दनाद्यैः सकपूरैर्गन्धद्रव्यैः समन्ततः ॥ ९१ ॥  
 विकीर्य गन्धकुसुमैर्धूपैर्धूप्य चतुर्विधैः ।  
 प्रार्थयेद्देवमीशानं शिवलोकं स गच्छति ॥ ९२ ॥  
 तत्र मुक्ता महामोगान् कल्पकोटिशतं नरः ।  
 अर्चयेद्गन्धकुसुमैः पूरयन् शिवमन्दिरम् ॥ ९३ ॥  
 कृत्वाद्वाग्वर्चमासाद्य गन्धैश्च सुपूजितः ।

क्रमादागत्य लोकेऽस्मिन् राजा भवति वीर्यवान् ॥ १०४ ॥

आदिदेवो महादेवः प्रलयस्थितिकारकः ।

सर्गश्च भुवनाधोशः सर्वव्यापी सदाशिवः ।

शिवब्रह्मानृतं शास्त्रं मोक्षमाधनमत्तमम् ॥ १०५ ॥

व्यक्ताव्यक्तं सदा नित्यमचिन्त्यमर्चयेत् प्रभुम् ॥ १०६ ॥

इति श्रीलैङ्गे पूर्वभागे उपलेपनादिकथनं

नाम सप्तसप्ततितमोऽध्यायः ।

## अष्टसप्ततितमोऽध्यायः ।

~~~~~

सूत उवाच ।

वस्त्रपूतेन तोयेन कार्यं चैवोपलेपनम् ।

शिवक्षेत्रे मुनिश्रेष्ठा ! नान्यथा सिद्धिरिष्यते ॥ १ ॥

आपः पूता भवन्त्येता वस्त्रपूताः समुद्धृताः ।

अफेना मुनिशार्दूला ! नादेयाश्च विशेषतः ॥ २ ॥

तस्मादै सर्वकार्याणि दैविकानि द्विजोत्तमाः ।

अद्भिः कार्याणि पूताभिः सर्वकार्यप्रसिद्धये ॥ ३ ॥

जन्तुभिर्भित्तिता आपः सूक्ष्माभिस्तात्रिहृत्य तु ।

वत्पापं सकलं चाद्भिरपूताभिश्चिरं लभेत् ॥ ४ ॥

सम्भार्जने तथा नृणां मार्जने च विशेषतः ।

अम्बो कण्डनके चैव पेयणे तीयसंग्रहे ॥ ५ ॥

हिंसा सदा गृहस्थानां तस्माद्भिंसां विवर्जयेत् ।

अहिंसेयं परो धर्मः सर्वेषां प्राणिनां द्विजाः ॥ ६ ॥

तस्मात्सर्वप्रयत्नेन वस्त्रपूतं समाचरेत् ।  
 तद्दानमभयं पुण्यं सर्वदानोत्तमोत्तमम् ॥ ७ ॥  
 तस्मात्तु परिहर्त्तव्या हिंसा सर्वत्र सर्वदा ।  
 मनसा कर्मणा वाचा सर्वदाऽहिंसकं नरम् ॥ ८ ॥  
 रक्षन्ति जन्तवः सर्वे हिंसकं बाधयन्ति च ।  
 त्रैलोक्यमखिलं दत्त्वा यत् फलं वेदपारमे ॥ ९ ॥  
 तत्फलं कोटिगुणितं लभतेऽहिंसको नरः ।  
 मनसा कर्मणा वाचा सर्वभूतहिते रताः ॥ १० ॥  
 दयादर्शितपत्न्यानो रुद्रलोकं व्रजन्ति च ।  
 स्वामिवत्परिरक्षन्ति बहूनि विविधानि च ॥ ११ ॥  
 ये पुत्रपौत्रवत्क्षेत्रहाद्रुद्रलोकं व्रजन्ति ते ।  
 तस्मात्सर्वप्रयत्नेन वस्त्रपूतेन वारिणा ॥ १२ ॥  
 कार्यमभ्युत्तृणां नित्यं स्नापनं च विशेषतः ।  
 त्रैलोक्यमखिलं हत्वा यत् फलं परिकीर्त्यते ॥ १३ ॥  
 शिवालये निहत्यैकमपि तत्सकलं लभेत् ।  
 शिवार्थं सर्वदा कार्या पुण्यहिंसा द्विजोत्तमाः ॥ १४ ॥  
 यन्नार्थं पशु हिंसा च क्षत्रियैर्दुष्टशासनम् ।  
 विहिताविहितं नास्ति योगिनां ब्रह्मवादिनाम् ॥ १५ ॥  
 यतस्तस्मान्न हन्तव्या निषिद्धानां निषेवणात् ।  
 सर्वकर्मणि विन्यस्य सद्यस्ताद्ब्रह्मवादिनः ॥ १६ ॥  
 न हन्तव्याः सदा पूज्याः पापकर्मरता अपि ।  
 षड्विंशत्यस्त्रियः सर्वा अत्रेव कुलसम्भवाः ॥ १७ ॥  
 ब्रह्महत्यापमं पापमात्रेणैवं विनिहत्य च ।  
 क्षियः सर्वा न हन्तव्याः पापकर्मरता अपि ॥ १८ ॥

न यत्रार्थः स्त्रियो याज्ञाः सर्वैः सर्वज्ञ सर्वदा  
 सर्वार्थेषु विप्रेन्द्राः पापकर्मरता अपि ॥ १८ ॥  
 मलिना रूपवत्यश्च विरूपा मलिनाम्बराः ।  
 न हन्तव्याः सदा मर्त्यैः शिववच्छब्दया तथा ॥ २० ॥  
 वेदवाङ्मत्रताचाराः श्रौतस्मार्त्तवहिष्कृताः ।  
 पापगिह्न इति ख्याता न सम्भाषा द्विजातिभिः ॥ २१ ॥  
 न स्मृतव्या न द्रष्टव्या दृष्ट्वा भानुं समीचते ।  
 तथापि तेन वध्याश्च नृपैरन्यैश्च जन्तुभिः ॥ २२ ॥  
 प्रसङ्गाद्वापि यो मर्त्यः सतां सकृदहो द्विजाः ! ।  
 कद्रलोकमवाप्नोति समभ्यर्च्य महेश्वरम् ॥ २३ ॥  
 भवन्ति दुःखिताः सर्वे निर्देया मुनिसत्तमाः ।  
 भक्तिहीना नराः सर्वे भवे परमकारणे ॥ २४ ॥  
 ये भक्ता देवदेवस्य शिवस्य परमेष्ठिनः ।  
 भाग्यवन्तो विमुच्यन्ते भुक्ता भोगानिहैव ते ॥ २५ ॥  
 पुत्रेषु दारिषु गृहेषु नृणां भक्तं यथा चित्तमवादिदेवे ।  
 सकृत्प्रसङ्गाद्यतितापसानां तेषां न दूरः परमेश लोकः ॥ २६ ॥  
 इति श्रीलैङ्गेऽष्टसप्ततितमोऽध्यायः ॥

## एकोनाशीतितमोऽध्यायः ।

कथय ऊचुः ।

कथं पूज्यो महादेवो मर्त्यैर्मन्दैर्महामते ! ।

अस्यायुषैरस्यवीर्यैरस्यसत्त्वैः प्रजापतिः ॥ १ ॥

संवत्सरमहस्त्रै य तपसा पूज्य शङ्करम् ।

न पश्यन्ति सुराद्यापि कथं देवं यजन्ति ते ॥ २ ॥

सूत उवाच ।

कथितं तथ्यमेवाव यस्माभिर्मुनिपुङ्गवाः ।।

तथापि श्रद्धया दृश्यः पूज्यः सम्भाष्य एव च ॥ ३ ॥

प्रमङ्गाच्चैव सम्पूज्य भक्तिहीनैरपि द्विजाः ।।

भावानुरूपफलदो भगवानिति कीर्तितः ॥ ४ ॥

उच्छिष्टः पूजयन् याति पैशाचं तु द्विजाधमः ।

संक्रुद्धो राक्षसं स्थानं प्राप्नुयान्मूढधीर्द्विजाः ॥ ५ ॥

अभक्ष्यभक्षी सम्पूज्य याचं प्राप्नोति दुर्जनः ।

गानशीलश्च गान्धर्वं नृत्यशीलस्तथैव च ॥ ६ ॥

स्वातिशीलस्तथा चान्द्रं स्त्रीषु सक्तो नराधमः ।

मदार्तः पूजयन् रुद्रं सोमस्थानमवाप्नुयात् ॥ ७ ॥

गायत्र्या देवमभ्यर्च्य प्राजापत्यमवाप्नुयात् ।

ब्राह्मं हि प्रणवेनैव वैष्णवं चाभिनन्द्य च ॥ ८ ॥

श्रद्धया सक्तदेवापि समभ्यर्च्य महेश्वरम् ।

रुद्रलोकमनुप्राप्य रुद्रैः सार्द्धं प्रमोदते ॥ ९ ॥

संशोध्य च शुभं लिङ्गमनरासुरपूजितम् ।

जलैः पूतैस्तथा पीठे देवमावाह्य भक्तिः ॥ १० ॥

दृष्ट्वा देवं यद्यान्यायं प्रणिपत्य च शङ्करम् ।

कल्पिते चासने स्थाप्य धर्मज्ञानमये शुभे ॥ ११ ॥

वैराग्यैश्वर्य्यसम्पन्ने सर्वलोकनमस्कृते ।

शोकारपन्नमध्ये तु सोमसूर्याग्निसन्धवे ॥ १२ ॥

प्रायश्चित्तमनं चार्घ्यं दत्त्वा रुद्राय शक्यम् ।

मापयेद्विद्योयैश्च घृतेन पयसा तथा ॥ १३ ॥  
 दध्ना च स्नापयेद्दध्ना गोधयेन यथाविधि ।  
 ततः शृङ्गास्य, ना स्नाप्य चन्दनाद्यैश्च पूजयेत् ॥ १४ ॥  
 राचनार्थं च सम्पूज्य दिव्यवर्णैश्च पूजयेत् ।  
 विन्ध्यपर्वतवर्णैश्च पद्मेनानाविधैस्तथा ॥ १५ ॥  
 नीलीम्पलेन राजोर्वेनान्यावन्तैश्च मल्लिकैः ।  
 वस्यकैर्जातिपुष्पैश्च वकुलैः करवीरकैः ॥ १६ ॥  
 शमीपुष्पैर्गन्धतपुष्पैश्च कल्पागस्त्यजैरपि ।  
 अपामागेकदन्त्यैश्च भृषणैरपि शोभनैः ॥ १७ ॥  
 दध्ना पञ्चविधं धूपं पायसं च निवेदयेत् ।  
 दधिभक्तं च मध्वान्नपरिप्लुतमतःपरम ॥ १८ ॥  
 शृङ्गाद्यं चैव नृणां पञ्चविधं च निवेदयेत् ।  
 अथ पञ्चविधं वापि सष्टतं विनिवेदयेत् ॥ १९ ॥  
 केवलं चापि शृङ्गाद्यनाटकं तण्डुलं पचेत् ।  
 कृत्वा प्रदक्षिणं धात्ते नमस्कृत्य मुहुर्महुः ॥ २० ॥  
 कृत्वा च देवनामानं पुनः सम्पूज्य शङ्करम् ।  
 ईमानं पुरुषं चैव अर्घ्यार्थं वाममेव च ॥ २१ ॥  
 सद्योजातं जपंवापि पञ्चभिः पूजयेच्छिवम् ।  
 अनेन विधिना देवः प्रदीदति महेश्वरः ॥ २२ ॥  
 तृत्वाः पुष्पादिपद्माद्यैरुपयुक्ताः शिवायने ।  
 गायत्रैव द्विजयैः प्राः प्रयान्ति परमाङ्गतिम् ॥ २३ ॥  
 पूजयेद्देवः । अथ कद्रुं शर्वी भवमजं सकृत् ।  
 स याति शिवस्य शरणं पुनरावृत्तिवर्जितम् ॥ २४ ॥



सक्तप्रसङ्गाद्वा दृष्ट्वा सर्वं पापैः प्रमुच्यते ॥ २५ ॥  
 पृजितं वा महादेवं पृज्यमानमद्यापि वा ।  
 दृष्ट्वा प्रयाति वै मर्त्या ब्रह्मलोकं न संशयः ॥ २६ ॥  
 श्रुत्वानुमोदयेच्चापि स याति परमावृतिम् ।  
 यो दद्याद् घृतदीपञ्च सक्तस्त्रिहस्य चाग्रतः ॥ २७ ॥  
 स तां गतिमवाप्नोति स्वायमेदं लोभं स्थिराम् ।  
 दीपवृक्षं पार्थिवं वा दारवं वा शिवालये ॥ २८ ॥  
 दत्त्वा कुलशतं सायं शिवलोके महीयते ।  
 आयसं ताम्रजं वापि रौप्यं मौर्वर्णिकं तथा ॥ २९ ॥  
 शिवाय दीपं यो दद्याद्विधिना वापि भक्तितः ।  
 सूर्यायुतसमैः स्रजैर्योनैः शिवपुरं व्रजत् ॥ ३० ॥  
 कार्तिके मासि यो दद्यात् घृतदीपं शिवाग्रतः ।  
 सम्पृज्यमानं वा पश्येद्विधिना परमेश्वरम् ॥ ३१ ॥  
 स याति ब्रह्मणी लोकं श्रद्धया मुनिसत्तमाः ॥  
 आवाहनं सुमान्विध्यं स्थापनं पूजनं तथा ॥ ३२ ॥  
 संप्रोक्तं रुद्रगायत्र्या आमनं प्रणवेन वै ।  
 पञ्चभिः स्तूपनं प्रोक्तं रुद्राद्यैश्च विंशतः ॥ ३३ ॥  
 एवं सम्पूजयेन्नित्यं देवदेवमुमापतिम् ।  
 ब्रह्माणं दक्षिणे तस्य प्रणवेन समर्चयेत् ॥ ३४ ॥  
 उत्तरे देवदेवेशं विष्णुं गायत्रिया यजत् ।  
 बह्वौ हुत्वा यथान्यायं पञ्चभिः प्रणवेन च ॥ ३५ ॥  
 स याति शिवसायुज्यमेवं सम्पूज्य शङ्करम् ।  
 इति संक्षेपतः प्रोक्तो लिङ्गार्चनविधिक्रमः ॥ ३६ ॥  
 आसेन कथितः पूर्वं श्रुत्वा रुद्रमुखात् स्वयम् ॥ ३७ ॥

इति श्रीलङ्गे शिवार्चनविधिर्नामै-

कोनामीतितमोऽध्यायः ।

## अशीतितमोऽध्यायः ।

ऋषय ऊचुः ।

ऋषं पशुपतिं दृष्ट्वा पशुपाशविमोचयन् ।

पशुत्वं तत्पशुर्देवास्तत्रो वक्तुमिहार्हसि ॥ १ ॥

सूत उवाच ।

परा कैलासशिखरे भोग्यास्थे स्वपुरे स्थितम् ।

समेत्य देवाः सर्वं जनाजग्मुस्तत्प्रसादतः ॥ २ ॥

हिताय सर्वदेवानां ब्रह्मणा च जनार्दनः ।

गरुडस्य तद्या स्तम्भमारुह्य पुरुषोत्तमः ॥ ३ ॥

जगाम देवताभिर्वै देवदेवान्तिकं हरिः ।

सर्वे सम्प्राप्य देवस्य साहं गिरिवरं शुभम् ॥ ४ ॥

सेन्द्राः ससाध्याः सयमाः प्रणेमुर्गिरिमुत्तमम् ।

भगवान् वासुदेवोऽसौ गरुडाद्गरुडध्वजः ।

अवतीर्य गिरिं मेरुमारुरोह सुरोत्तमैः ॥ ५ ॥

सकलदुरितघ्नो न सर्वदं भोगमुख्यं

मुदितकुरररुह्यं नादितं नागरुह्यैः ।

मधुररुषितगौतं सानुज्जलान्धकारं

पदरचितवनान्तं कान्तवातान्ततोयम् ॥ ६ ॥

भवनयतसहस्रैर्लुप्तमादित्यकल्पै-

र्लङ्घितगतिविदग्धैर्हंससहस्रैश्च भिन्नम् ।

धवसदिरपलागैश्चन्दनाद्यैश्च हृच्चै-

दिज्वरगणवृन्दैः कोकिलाद्यैर्द्विरकैः ॥ ७ ॥

कचिदशेषसुरद्रुमसङ्कुलं  
कुरवकैः प्रियकैस्तिलकैस्तथा ।

बहुकदम्बतमाललतावृतं

गिरिवरं शिखरैर्विविधैस्तथा ॥ ८ ॥

गिरिः पृष्ठे परं शर्वं कल्पितं विम्बकर्मणा ।

क्रौडार्थं देवदेवस्य भवस्य परमेष्ठिनः ॥ ९ ॥

अपश्यं स्तत्पूरं देवाः सेन्द्रोपेन्द्राः समाहिताः ।

प्रणोमुर्दूरतश्चैव प्रभावादेव शून्यिनः ॥ १० ॥

महस्त्रसूर्यप्रतिमं महान्तं सहस्रशः सर्वगुणैश्च भिन्नम् ।

जगाम कैलासगिरिं महात्मा मेरुप्रभागे पुरमादिदेवः ॥ ११ ॥

ततोऽथ नारो गजवाजिसङ्कुलं रथैरनकैरमरारिसूदनः ।

गणैर्गणेशैश्च गिरोन्द्रसन्निभं महापुरद्वारमजो हरिश्च ॥ १२ ॥

अथ जाम्बूनदमयैर्भवनैर्मणिभूषितैः ।

विमानैर्विविधाकारैः प्राकारैश्च समावृतम् ॥ १३ ॥

दृष्ट्वा शम्भोः पुरम्बाह्वां देवैः सत्रह्यकैर्हरिः ।

प्रदृष्टवदनो भूत्वा प्रविवेश ततः पुरम् ॥ १४ ॥

हर्म्यप्रासादसम्बाधं महादालसमन्वितम् ।

द्वितीयं देवदेवस्य चतुर्द्वारं सुशोभनम् ॥ १५ ॥

वज्रवैदूर्यमाणिक्यमणिजालैः समावृतम् ।

दोलाविघ्नेपसंयुक्तं घण्टाचामरभूषितम् ॥ १६ ॥

सदृश्चसुरजैर्हृष्टं वीणाविष्णुनिनादितम् ।

नृत्यद्विरसरः सहैर्भूतसहैश्च संवृतम् ॥ १७ ॥

देवेन्द्रभवनाकारैर्भवनेर्दृष्टिमोहनैः ।

गमादश्वे च पीरनार्यः सहस्रयः पुष्पफलाचतायः ॥ १८ ॥

विद्याः करेस्तस्य हरिः समस्तात् प्रविचिपुर्मूर्ध्नि यथा भवस्य

इदा नाय्यस्तदा विष्णुं मदघणितलोचनाः ॥ १९ ॥

विशालजघनाः सद्यो नन्दतुमुन्दुर्जगुः ।

काचिद्गृहा हरिं नाय्यैः किञ्चित् प्रहमिताननाः ॥ २० ॥

किञ्चिद्विस्त्रस्तवस्त्रायस्त्रस्तकाञ्चागुणा जगुः ।

चतुर्थं पञ्चमश्चैव षष्ठं च सप्तमं तथा ॥ २१ ॥

अष्टमं नवमश्चैव दशमश्च पुरोत्तमम् ।

अतात्यामाद्य देवस्य परं शम्भोः सुशोभनम् ॥ २२ ॥

सङ्गतं सुतरां शुभ्रं केलामगिखरं शुभे ।

मध्यमण्डलमङ्गायैविमानैश्च विभूषितम् ॥ २३ ॥

स्फाटिकैर्मण्डपैः शुभ्रैर्जम्बूनदमयैस्तथा ।

नानारत्नमयैश्चैव दिग्विदिक्षु विभूषितम् ॥ २४ ॥

गोपुरैर्गोपतैः शम्भोर्नानाभूषणभूषितैः ।

अनेकैः सर्वताम्रैः सर्वरत्नमयैस्तथा ॥ २५ ॥

प्राकारैर्विविधाकारैरुटापिंशतिभिर्वृतम् ।

उपहारैर्महादारैर्विदिक्षु विविधैर्द्वैः ॥ २६ ॥

गुह्यालयैर्गुह्यगृहैर्गुह्यैश्च भवनैः शुभैः ।

प्राग्यैरन्यैर्महाभागा मौक्तिकैर्दृष्टिमोहनैः ॥ २७ ॥

गणेशातवनैर्दिव्यैः पद्मरागमयैस्तथा

चन्दनैर्विविधाकारैः पुष्पाद्यानैश्च शोभनैः ॥ २८ ॥

तटानैर्दीर्घिकाभिश्च जलमोषानपङ्क्तिभिः ।

स्त्रीणां यतिजितैश्चैव सेविताभिः सनत्ततः ॥ २९ ॥

सर्वैश्चैव कारणैः कांकिलैश्चकवालकैः ।

शोभिताभिश्च वापीभिर्दिव्यामृतजलैस्तथा ॥ ३० ॥

संलापलापकुशलैः सवाभरणभूषितैः ।

स्तनभारावनम्रैश्च मदाघूर्णितलोचनैः ॥ ३१ ॥

गेयनादरतैर्दिव्यैरुद्रकन्यामहस्रकैः ।

नृत्यद्विरस्सरःसङ्घैरमरैरपि दुर्लभैः ॥ ३२ ॥

प्रफुल्लास्त्रजवृन्दाद्यैस्तथा द्विजवरैरपि ।

रुद्रस्तौगणमङ्गीर्णजलक्राण्डारनैस्तथा ॥ ३३ ॥

रतोत्सवरतैश्चैव ललितैश्च पदेपदे ।

ग्रामरागानुरक्तैश्च पद्मरागसमप्रभैः ॥ ३४ ॥

स्तोसङ्घैर्देवदेवस्य भवस्य परमात्मनः ।

दृष्ट्वा विस्मयमापन्नास्तस्य देवाः समन्ततः ॥ ३५ ॥

तत्रैव ददृशुर्देवा वृन्दं रुद्रगणस्य च ।

गणेश्वराणां वीराणामपि वृन्दं सहस्रगः ॥ ३६ ॥

सुवर्णकृतसोपानान् वज्रवैद्यभूषितान् ।

स्फाटिकान् देवदेवस्य ददृशुस्ते विमानकान् ॥ ३७ ॥

तेषां शृङ्गेषु हृष्टाश्च नार्यः क्रनललोचनाः ।

विशालजघना यक्षा गन्धर्वाप्सरसस्तथा ॥ ३८ ॥

किन्नर्यः किन्नराश्चैव भुजङ्गाः सिद्धकन्यकाः ।

नानाविग्रहराद्यान्या नानाभूषणभूषिताः ॥ ३९ ॥

नानाप्रभावसयुक्ता नानाभोगरतिप्रियाः ।

नीलोत्पलदलप्रख्याः पद्मपत्रायतच्छयाः ॥ ४० ॥

पद्मकिञ्चल्कसङ्काशैरशुकैरतिशोभनाः ।

वलयैर्नूपुरैर्हारैश्चैवैधितैस्तथाशुकैः ॥ ४१ ॥

भूषिता भूषितैवान्यैर्मण्डिता मण्डनप्रियाः ।

दृष्ट्वा ब्रह्मं सुरसुन्दरीणां गणेश्वराणां सुरसुन्दरीणाम् ।  
 तस्मै गणेशाय पुरं सुरेगाः पुरदिपः गङ्गापुरोगमाद्य ॥ ४२ ॥  
 दृष्ट्वा च तस्मै सुरभिदमहाः पुरस्य मध्ये पुरुङ्गतपूर्वाः ।  
 नमस्य बालाकमस्तुवर्णं विमानमाद्यं परमेश्वरस्य ॥ ४३ ॥

अथ तस्य विमानस्य दारिसंस्थं गणेश्वरम् ।

नन्दिनं दृष्ट्वाः सर्वे देवाः गङ्गापुरोगमाः ॥ ४४ ॥

तं दृष्ट्वा नन्दिनं सर्वे प्रणम्याद्गणेश्वरम् ।

कथयति देवान् दृष्ट्वा मोक्षप्राप्तं च गणेश्वरः ॥ ४५ ॥

भो ! भो ! देवा महाभागाः ! सर्वे निधूतकल्मषाः ! ।

सम्प्राप्ताः सर्वलोकैर्गा वत्सल्यैः सुव्रताः ! ॥ ४६ ॥

तस्मात्पुर्वरुदं देवं वारणेन्द्रममप्रभम् ।

पशुपागविमोक्षार्थं दमेयान् सङ्गेश्वरम् ॥ ४७ ॥

पुरा परत्वं दग्धं पशुत्वं परिभाषितम् ।

गङ्गातटे वयं तत्र पशुत्वं प्रति सुव्रत ! ॥ ४८ ॥

व्रतं पशुपतं प्रोक्तं भवेत् परमेश्वरिणा ।

व्रतनान्नैव भूतिः पशुत्वं नैव विद्यते ॥ ४९ ॥

अथ द्वादशवर्षं वा सामद्वादशकं तु वा ।

दिनद्वादशकं वापि कृत्वा तद्व्रतमुत्तमम् ॥ ५० ॥

मुच्यन्ते पशवः सर्वे पशुपागैर्भवस्य तु ।

दमेयान् स तान् देवान् नारायणपुरोगमान् ॥ ५१ ॥

नन्दो गिलादतनयः सर्वभूतगणाग्रणीः ।

तं दृष्ट्वा देवमौमानं साम्बं सगणमव्ययम् ॥ ५२ ॥

प्रवेमुमुष्टुबुधैव प्रीतिकण्टकितत्वचः ।

विज्ञाप्य गितिकण्टाय पशुपागविमोक्षणम् ॥ ५३ ॥

तस्य,स्तदग्रतः शम्भोः प्रणिपत्य पुनःपुनः ।  
 ततः सम्प्रेक्ष्येतान् सर्वान् देवदेवा वृषध्वजः ॥ ५४ ॥  
 विशोध्य तेषां देवानां पशुत्वं परमेश्वरः ।  
 व्रतं पाशुपतं चैव स्वयं देवो महेश्वरः ॥ ५५ ॥  
 उपदिश्य मुनीनां च सहास्ति चाम्बया भवः ।  
 तदाप्रभृति ते देवाः सर्वे पाशुपताः स्मृताः ॥ ५६ ॥  
 पशूनां च पतिय्यस्मात्तिषां साक्षाद्देवताः ।  
 तस्मात् पाशुपताः प्रोक्तास्तपस्तेषु च ते पुनः ॥ ५७ ॥  
 ततो हादशवर्षान्ते मुक्तपाशाः सुरोत्तमाः ।  
 ययुर्यथागतं सर्वे ब्रह्मणा सह विशुना ॥ ५८ ॥  
 एतद्वः कथितं सर्वं पितामहमुन्नाच्छ्रुतम् ।  
 पुरा सनत्कुमारेण तस्माद् व्यासेन धीमता ॥ ५९ ॥  
 यः श्रावयेच्छुचिर्विप्रान् शृणुयाद्वा शुचिर्नरः ।  
 स देहमेदमासाद्य पशुपाशैः प्रमुच्यते ॥ ६० ॥  
 इति श्रीलैङ्गे पाशुपतव्रतमाहात्म्यं नामा-  
 शीतितमोऽध्यायः ॥ ८० ॥

## एकाशीतितमोऽध्यायः ।

कृषय ऊचुः ।

व्रतमेतत् त्वया प्रोक्तं पशुपाशविमोक्षणम् ।  
 व्रतं पाशुपतं लैङ्गं पुरादेवैरनुष्ठितम् ॥ १ ॥

वक्त्रं नर्हसि चास्त्राकं यथापूर्वं त्वया श्रुतम् ।

सूत उवाच ।

पद्मा मननकुमारिण पृष्टः शैलादिरादरात् ॥ २ ॥

नन्दो प्राह वचस्तस्मै पवदामि समामतः ।

देवैर्देवैस्तथा मित्रैर्गन्धर्वैः मित्रचारुजैः ॥ ३ ॥

मृनिभिश्च महाभागैरनुष्ठितमनुत्तमम् ।

व्रतं दादगनिहास्यं पशुपाशविमोक्षणम् ॥ ४ ॥

भांगदं योगदं चैव कामदं मुक्तिदं शुभम् ।

प्रवियोगकरं पुण्यं भक्तानां भयनाशनम् ॥ ५ ॥

पङ्कजमङ्कितान् वेदान् मयि च तेन निर्मितम् ।

सर्वदानोत्तमं पुण्यमश्वमेधाद्युताधिकम् ॥ ६ ॥

सर्वमङ्गलदं पुण्यं सर्वशत्रुविनाशनम् ।

संसारार्णवमग्नानां जल्लूनामपि मोक्षदम् ॥ ७ ॥

सर्वव्याधिहरं चैव सर्वज्वरविनाशनम् ।

देवैरनुष्ठितं पूर्वं ब्रह्मणा विष्णुना तथा ॥ ८ ॥

कृत्वा कनोयसं लिङ्गं स्यात् चन्दनवारिणा ।

चैवमासादि विप्रेन्द्राः शिवलिङ्गव्रतक्षरेत् ॥ ९ ॥

कृत्वा हैमं शुभं पद्मं कर्णिकाकेसरान्वितम् ।

नवरत्नैश्च खचितमष्टपत्रं यथा विधि ॥ १० ॥

कर्णिकायां न्यसेद्भिङ्गं स्फाटिकं पौठसंयुतम् ।

तत्र भक्त्या वदन्त्यायमचंवेद् शिवपत्रकैः ॥ ११ ॥

सितैः सहस्रकमलैरक्षैर्नीलोत्पलैरपि ।

श्वेतार्ककर्णिकारैश्च करवीरैर्वकैरपि ॥ १२ ॥

एतैरन्यैर्यथाकामं गायत्र्या तस्य सुव्रताः ।



सम्पूज्य चैव गन्धार्घ्यधूपैर्दीपैश्च मङ्गलैः ॥ १३ ॥  
 नौगाजनाद्यैश्चान्यैश्च लिङ्गमूर्तिं महेश्वरम् ।  
 अगुरुं दक्षिणे दद्याद्दक्षिणेण द्विजोत्तमाः ॥ १४ ॥  
 पश्चिमे सद्यमन्त्रेण दिव्याश्चैव मनःशिलाम् ।  
 उत्तरे वामदेवेन चन्दनं वापि दापयेत् ॥ १५ ॥  
 पुरुषेण मुनिञ्चेष्टा ! हरितालं च पूर्वतः ।  
 सितागुरुद्वयं विप्रास्तथा लङ्कागुरुद्वयम् ॥ १६ ॥  
 तथा गुग्गुलुधूपश्च सौगन्धिकमनुत्तमम् ।  
 सितारं नाम धूपश्च दद्याद्दोशाय भक्तिः ॥ १७ ॥  
 महाचरुर्निवेद्यः स्यादाढकाक्षमद्यापि वा ।  
 एतद्दत्तं कथितं पुण्यं शिवलिङ्गमहाव्रतम् ॥ १८ ॥  
 सर्वमासेषु सामान्यं विशेषाऽपि च कौतुक्यते ।  
 वैशाखे वज्रलिङ्गं च ज्यैष्ठ्ये मारकतं तथा ॥ १९ ॥  
 आषाढे मौक्तिकं लिङ्गं श्रावणे नीलनिर्मितम् ।  
 मासि भाद्रपदे लिङ्गं पद्मरागमयं शुभम् ॥ २० ॥  
 आश्विने चैव विप्रेन्द्राः ! गोमिदकमयं शुभम् ।  
 प्रवालेनैव कार्त्तिक्यां तथा वै मार्गशीर्षके ॥ २१ ॥  
 वैदूर्यं निर्मितं लिङ्गं पुष्यरागेण पुष्यके ।  
 माघे च सूर्यकान्तेन फाल्गुने स्फाटिकेन च ॥ २२ ॥  
 सर्वमासेषु कमलं हैममेकं विधीयते ।  
 अलाभे राजतं वापि केवलं कमलं तु वा ॥ २३ ॥  
 रत्नानामप्यलाभे तु हिंसा वा राजतेन वा ।  
 राजतस्याप्यलाभे तु ताम्रलोहैर्न कारयेत् ॥ २४ ॥  
 शैलं वा दारुजं वापि सुवर्णं वा सर्वदिक्कम् ।

सर्वगन्धमयं वापि क्षणिकं परिकल्पयेत् ॥ २५ ॥  
 हैमलिकं महादेवं शोपत्रे यैव पूजयेत् ।  
 सर्वमामेष कमलं हैममेकमवापि वा ॥ २६ ॥  
 राजतं वापि कमलं हैमकर्णिकमुत्तमम् ।  
 राजतस्याप्यभावे तु बिल्वपत्रैः समर्चयेत् ॥ २७ ॥  
 महस्त्रकमलालाभे तदहं नापि पूजयेत् ।  
 तदहं न वा रुद्रमष्टोत्तरगतेन वा ॥ २८ ॥  
 बिल्वपत्रे स्थिता लक्ष्मीदेवी लक्षणसंयुता ।  
 नीलोत्पलेऽम्बिकासालादत्पले षण्मुखः स्वयम् ॥ २९ ॥  
 पद्माश्रितो महादेवः सर्वदेवपतिः शिवः ।  
 तस्मात् सर्वप्रयत्नेन शोपत्रं न त्यजेद् बुधः ॥ ३० ॥  
 नीलोत्पलं शोत्पलं च कमलं च विशेषतः ।  
 सर्ववशकरं पद्मं गिलासर्वार्थसिद्धिदा ॥ ३१ ॥  
 कृष्णागुरुममुद्भूतं सर्वपापनिकृन्तनम् ।  
 गुग्गुलुप्रभृतोनां च दीपानाञ्च निवेदनम् ॥ ३२ ॥  
 सर्वरागवयश्चैव चन्दनं सर्वसिद्धिदम् ।  
 सौगन्धिकं तथा धूपं सर्वकामार्थसाधकम् ॥ ३३ ॥  
 श्वेतागुरुद्वयश्चैव तथा कृष्णागुरुद्वयम् ।  
 सौम्यं शीतारि धूपं च साद्यान् निर्वाणसिद्धिदम् ॥ ३४ ॥  
 मृगाककुसुमे साद्याश्चतुर्वक्त्रः प्रजापतिः ।  
 कर्णिकारश्च कुसुमे मेधा साद्यादव्यवस्थिता ॥ ३५ ॥  
 करवीरे गन्धाध्वजो बभ्रु नारायणः स्वयम् ।  
 सुगन्धिषु च सर्वेषु कुसुमेषु नगाब्जजा ॥ ३६ ॥  
 तस्मादेतैर्यथा लाभं पुष्पधपादिभिः शुभैः ।

पूजयेद् देवदेवेशमभक्त्या वित्तानुसारतः ॥ ३७ ॥  
 निवेदयेत् ततो भक्त्या पायसं च महाचरम ।  
 सष्टतं सोपदं गच्छ सर्वद्रव्यममन्वितम् ॥ ३८ ॥  
 शुद्धान्नं वापि शुद्धान्नमाढकं चाढकं तु वा ।  
 चामरं तालवृन्तं च तस्मै भक्त्या निवेदयेत् ॥ ३९ ॥  
 उपहाराणि पुष्पाणि न्यायेनैवार्जितान्यपि ।  
 नानाविधानि चार्हाणि प्रीक्षितान्यभसा पुनः ॥ ४० ॥  
 निवेदयेच्च रुद्राय भक्तियुक्तेन चेतसा ।  
 क्षीराद्वै सर्वदेवानां स्थित्यथेकमृतं ध्रुवम् ॥ ४१ ॥  
 विष्णुना जिष्णुना साक्षादन्ने सर्वे प्रतिष्ठितम् ।  
 भूतानामन्नदानेन प्रीतिर्भवति शङ्करे ॥ ४२ ॥  
 तस्मात् सम्पूजयेद् देवमन्त्रे प्राणाः प्रतिष्ठिताः ।  
 उपहारं तथा तुष्टिर्ब्रजने पवनः स्वयम् ॥ ४३ ॥  
 सर्वात्मको महादेवो गन्धर्वाये ह्यपां पतिः ।  
 पीठे वै प्रकृतिः साक्षात्सहदायै व्यर्वास्थिता ॥ ४४ ॥  
 तस्माद् देवं यजेद्भक्त्या प्रतिमामं यथाविधि ।  
 पौर्णमास्यां व्रतं कार्यं सर्वकामार्थमिदम् ॥ ४५ ॥  
 सत्यं शौचन्दया शान्तिः सन्तोषो दानमेव च ।  
 पौर्णमास्याममावास्यामुपवासं च कारयेत् ॥ ४६ ॥  
 संवत्सरान्ते गादानं वृषाक्षगं विजिघ्रतः ।

भोजयेद् ब्राह्मणान् भक्त्या अन्नद्वयान् वेदपारगान् ॥ ४७ ॥

तज्जिह्वं पूजितं तेन सर्वं द्रव्यममन्वितम् ।

सर्वदेवायैति यजेन्नि चामरं च तालवृन्तं च ॥ ४८ ॥

य एव सर्वदेवायैति यजेन्नि चामरं च तालवृन्तं च ।

कृष्णो भक्त्या मुनिर्गताः । स एव तपतां वरः ॥४८॥  
 मुख्यं काटिप्रतीकागैर्विमानैरद्वभूषितैः ।  
 गन्वा गिर्यपुरं दिव्यं निहायाति कदाचन ॥ ५० ॥  
 पञ्चवा श्री कर्मासं वा चरेदेवं व्रतोत्तमम् ।  
 गिरिवर्त्मकमवाप्नोति नात्र कार्या विचारणा ॥ ५१ ॥  
 पञ्चवा सक्तचित्तश्चेद्यान्यान् सर्वान्त्येद्वरान् ।  
 वर्षमेकं चरेदेवं तांस्तान् प्राप्य शिवं व्रजेत् ॥ ५२ ॥  
 देवत्वं वा पितृत्वं वा देवराजत्वमेव च ।  
 ग्राह्यपदपदं वापि सक्तोऽपि लभते नरः ॥ ५३ ॥  
 विशाखो लभते विद्यां भोगार्थो भोगमाप्नुयात् ।  
 द्रव्यार्थो च निधिं पश्ये द्वादःकामश्चिरायुषम् ॥ ५४ ॥  
 याच्यायित्वयते कामांस्तान् प्राप्य ह मोदते ।  
 एकमामव्रतादेव सांस्ते रुद्रत्वमाप्नुयात् ॥ ५५ ॥  
 इदं पवित्रं परमं रहस्यं व्रतोत्तमं विश्वसृजापि सृष्टम् ।  
 हिताय देवासुरमिदमर्त्यं विद्याधराणां परमं शिवेन ५६  
 मण्डलं पूज्यं विधिनैवमोशं प्रणम्य मूर्ध्ना सह सत्यपुत्रैः ।  
 अपोहनं नाम जपेत् स्तवं च प्रदक्षिणं कृत्य शिवं प्रयत्नात् ५७  
 पुरा कृतं विश्वसृजा स्तवं च हिताय देवेन जगत्त्रयस्य ।  
 पितामहेनैव सुरैश्च साङ्गमहानुभावेन महार्घ्यमेतत् ॥५८॥  
 इति श्रीलैङ्गे पूर्वभागे एकाशीतितमोऽध्यायः ।

## दशशैतितमोऽध्यायः ।

—X—

सूत उवाच

व्यपोहनस्तवं वक्ष्ये सर्वसिद्धिप्रदं शुभम् ।  
नन्दिनश्च मुखाच्छ्रुत्वा कुमारेण महात्मना ॥ १ ॥  
व्यासाय कथितं तस्मात् बहुमानेन वै मया ।  
नमः शिवाय शुद्धाय निर्मलाय यमस्त्रिने ॥ २ ॥  
दृष्टान्तकाय सर्वाय भवाय परमात्मने ।  
पञ्चवक्त्रो दशभुजो ह्यष्टपञ्चदशैर्युतः ॥ ३ ॥  
शुद्धस्फटिकसङ्काशः सर्वाभरणभूषितः ।  
सर्वज्ञः सर्वगः शान्तः सर्वोपरि सुसंस्थितः ॥ ४ ॥  
पद्मासनस्थः सोमेशः पापमाशु व्यपोहतु ।  
द्वैशानः पुरुषश्चैव अघोरः सद्यएव च ॥ ५ ॥  
वामदेवश्च भगवान् पापमाशु व्यपोहतु ।  
अनन्तः सर्वविद्येशः सर्वज्ञः सर्वदः प्रभुः ॥ ६ ॥  
शिवध्यानैकसम्पन्नः स मे पापं व्यपोहतु ।  
सूक्ष्मः सुरासुरेशानो विश्वेशो गणपूजितः ॥ ७ ॥  
शिवध्यानैकसम्पन्नः स मे पापं व्यपोहतु ।  
शिवोत्तमो महापूज्यः शिवध्यानपरायणः ॥ ८ ॥  
सर्वगः सर्वदः शान्तः स मे पापं व्यपोहतु ।  
एकाक्षो भगवानीशः शिवार्चनपरायणः ॥ ९ ॥  
शिवध्यानैकसम्पन्नः स मे पापं व्यपोहतु ।  
त्रिमूर्तिर्भगवानीशः शिवभक्तिप्रबोधकः ॥ १० ॥  
शिवध्यानैकसम्पन्नः स मे  
श्रीकण्ठः श्रीपतिः श्रीमान् शिवध्यानरतः सदा ॥ ११ ॥

शिवार्चनरतः साक्षात् स मे •

शिवस्त्री भगवान् शान्तः शिवभक्तानुत्पन्नः ॥ १२ ॥

शिवार्चनरतः श्रीमान् स मे •

त्रैलोक्यनमिता देवी सौख्याकारा पुरातनी ॥ १३ ॥

दाद्यावती महादेवी गौरी हैमवती शुभा ।

एकपर्णाग्रजा सोम्या तथा वै चैकपाटला ॥ १४ ॥

अपर्णा वरदा देवी वरदानैकतत्परा ।

उमासुरहरा साक्षात् कौशिकी वा कपर्दिनी ॥ १५ ॥

सृष्टाङ्गधारिणी दिव्या कराग्रतरुपज्ञवा ।

नैमिष्यादिभिर्दिव्यैश्चतुर्भिः पुत्रकैर्हता ॥ १६ ॥

मेनाया नन्दिनी देवी वारिजा वारिजेक्षणा ।

अम्बा या वीतशोकस्य नन्दिनश्च महात्मनः ॥ १७ ॥

शुभावत्याः सखी शान्ता पञ्चचूडा वरप्रदा ।

सुख्यं सर्वभूतानां प्रकृतित्वं गताव्यया ॥ १८ ॥

त्रयाविंशतिभिस्तत्त्वैर्महदाद्यैर्विजृम्भिता ।

लज्ज्यादिशक्तिभिर्नित्यं नमिता नन्दनन्दिनी ॥ १९ ॥

मनोमयी महादेवमायावी मण्डनप्रिया ।

मायया या जगत् सर्वं ब्रह्माद्यं सचराचरम् ॥ २० ॥

शोभिणी शोचिनी नित्यं योगिनां हृदि संस्थिता ।

एकानकस्थिता लोके इन्दोवरनिभेक्षणा ॥ २१ ॥

भक्त्या परमया नित्यं सर्वदेवैरभिष्टुता ।

गणेशाश्चोन्नतर्भेन्द्रं यमविश्वेशपूर्वकैः ॥ २२ ॥

संस्तुता जननी तेषां सर्वोपद्रवनाशिनी ।

भक्तानामार्तिहा भव्या भवभावादिनाशिनी ॥ २३ ॥

भुक्तिमुक्तिप्रदा दिव्या भक्तानामप्रयत्नतः ।  
 सा मे साक्षात् महादेवी पापमाशु व्यपोहन् ॥ २४ ॥  
 चण्डः सर्व गणेशानो मुखाच्छब्दोर्वि निर्गतः ।  
 शिवार्चनरतः श्रीमान् स मे पापं व्यपोहन् ॥ २५ ॥  
 शालङ्कायनपुत्रस्तु हलमार्गीत्यतः प्रभुः ।  
 जामाता मरुतां देवः सर्व भूतमहेश्वरः ॥ २६ ॥  
 सर्वगः सर्वदृक् सर्वः सर्वेश सद्यः प्रभुः ।  
 सनारायणकैदेवैः सेन्द्रचन्द्रदिवाकरैः ॥ २७ ॥  
 सिद्धैश्च यक्षगन्धर्वभूतैर्भूतविधायकैः ।  
 उरगैर्ऋषिभिश्चैव ब्रह्मणा च महात्मना ॥ २८ ॥  
 सुतस्त्रैलोक्यनाथस्तु मुनिरन्तःपुरं स्थितः ।  
 सर्वदा पूजितः सर्वैर्नन्दीपापं व्यपोहन् ॥ २९ ॥  
 महाकायो महातेजा महादेव इवापरः ।  
 शिवार्चनरतः श्रीमान् स मे पापं व्यपोहन् ॥ ३० ॥  
 मेरुमन्दारकैलासतटकूटप्रभेदनः ।  
 ऐरावतादिभिर्दिव्यैर्दिग्गजैश्च सुपूजितः ॥ ३१ ॥  
 सप्तपातालपादश्च सप्तद्वीपोरुजङ्गकः ।  
 सप्तार्णवां कुशश्चैव सर्वतीर्थोदरः शिवः ॥ ३२ ॥  
 आकाशदेहो दिग्बाहुः सोमसूर्याग्निलोचनः ।  
 इतासुरमहाहचो ब्रह्मविद्यामहोत्कटः ॥ ३३ ॥  
 ब्रह्माद्याधोरणैर्दिव्यैर्योगपाशसमन्वितैः ।  
 बद्धो हृत्पुण्डरीकाख्ये सन्धेः हस्तिं निरुध्य च ॥ ३४ ॥  
 नागेन्द्रवक्त्रो यः साक्षाद् गणकोटिशतैर्हतः ।  
 शिवस्त्वानेकसम्पदः स मे पापं व्यपोहन् ॥ ३५ ॥

महोयः पिङ्गलाक्षोऽसौ भसितायस्तु देहयुक् ।  
 शिवार्चनरतः श्रोमान् स मे पापं व्यपोहतु ॥ ३६ ॥  
 चतुर्भिस्तनुभिर्नित्यं सर्वासुरनिबर्हणः ।  
 क्रन्दः शक्तिधरः शान्तः सेनानीः शिखिवाहनः ॥ ३७ ॥  
 देवसेनापतिः श्रोमान् स मे पापं व्यपोहतु ।  
 भवः शर्वस्तथेशानो रुद्रः पशुपतिस्तथा ॥ ३८ ॥  
 उग्रो भोमो महादेवः शिवार्चनरतः सदा ।  
 एताः पापं व्यपोहन्तु मूर्तयः परमेष्ठिनः ॥ ३९ ॥  
 महादेवः शिवो रुद्रः शङ्करो नोत्तलोद्दितः ।  
 ईशानो विजयो भोमो देवदेवो भवोद्भवः ॥ ४० ॥  
 कपालीशश्च विज्ञेयो रुद्रा रुद्रांशसम्भवाः ।  
 शिवप्रणामसम्पन्ना व्यपोहन्तु मलं मम ॥ ४१ ॥  
 विकर्तनो विवस्वांश्च मार्तण्डो भास्करो रविः ।  
 लोकप्रकाशकश्चैव लोकसाक्षी त्रिविक्रमः ॥ ४२ ॥  
 आदित्यश्च तथा सूर्य्येष्टांशुमांश्च दिवाकरः ।  
 एतै वै द्वादशादित्या व्यपोहन्तु मलं मन ॥ ४३ ॥  
 गगनं स्पर्शनं तर्जो रसश्च पृथिवी तथा ।  
 चन्द्रः सूर्य्यस्तथात्मा च तनवः शिवभाषिताः ॥ ४४ ॥  
 पापं व्यपोहन्तु मम भयं निर्नाशयन्तु मे ।  
 वासवः पावकश्चैव यमो निर्वृत्तिरेव च ॥ ४५ ॥  
 वरुणो वायुसोमौ च ईशानो भगवान् हरिः ।  
 पितामहश्च भगवान् शिवध्यानपरायणाः ॥ ४६ ॥  
 एतै पापं व्यपोहन्तु मनसा कर्मणा कृतम् ।  
 नभस्मान् स्पर्शनो वायुरनिलो मारुतस्तथा ॥ ४७ ॥



प्राणः प्राणियजोविगौ भाकतः शिवभाषिताः ।  
 शिवार्चनरताः सर्वे व्यपोहन्तु मलं मन ॥ ४८ ॥  
 खेचरी वसुचारी च ब्रह्मी गौ ब्रह्मब्रह्मधीः ।  
 सुषेणः शास्त्रतः पृष्टः सुपुष्टश्च महाबलः ॥ ४९ ॥  
 एते वै चारणाः शम्भाः पञ्चदासीवभाविताः ।  
 व्यपोहन्तु मलं सर्वपापं चैव मया कृतम् ॥ ५० ॥  
 मन्त्रज्ञो मन्त्रविद्याज्ञ मन्त्रवाट् सिद्धपूजितः ।  
 सिद्धवत् परमः सिद्धः सर्वभिर्हि प्रदायिनः ॥ ५१ ॥  
 व्यपोहन्तुं मलं सर्वं शिवाः शिवप्रदार्चकाः ।  
 यक्षो यक्षेश्वरश्च यक्षकश्च मणिभद्रकः ॥ ५२ ॥  
 पूर्णभद्रे श्वरो ज्ञानाग्निः शङ्खनिरेव च ।  
 नरेन्द्रश्चैव यक्षेश्वरश्च शम्भो नमः ॥ ५३ ॥  
 अनन्तः कुम्भारो यक्षेश्वरश्च यक्षकस्तथा ।  
 कर्कोटको मन्त्रप्रदायकश्च शम्भो महाबलः ॥ ५४ ॥  
 शिवप्रणामप्रदायकश्च शिवेश्वरश्च शम्भुपतिः ।  
 मम दातुं शक्तः सर्वं शम्भो यक्षेश्वरश्च ॥ ५५ ॥  
 वीणाज्ञः शिवेश्वरश्च शम्भो यक्षेश्वरश्च ।  
 अतीगच्छः शम्भो यक्षेश्वरश्च शम्भो यक्षेश्वरः ॥ ५६ ॥  
 शिवप्रणामप्रदायकश्च शिवेश्वरश्च शम्भुपतिः ।  
 विद्याप्रदश्च शिवेश्वरश्च शम्भो यक्षेश्वरः ॥ ५७ ॥  
 विबुधैः शिवेश्वरः शम्भो यक्षेश्वरश्च शम्भो यक्षेश्वरः ।  
 एते शिवेश्वराः सर्वे शिवेश्वरश्च शम्भो यक्षेश्वरः ॥ ५८ ॥  
 व्यपोहन्तु मलं सर्वं शम्भो यक्षेश्वरश्च शम्भो यक्षेश्वरः ।  
 शम्भो यक्षेश्वरः शम्भो यक्षेश्वरश्च शम्भो यक्षेश्वरः ॥ ५९ ॥

सुयोधो मर्दकश्चैव पिङ्गलो देवमर्दनः ।  
 प्रह्लादपाप्मनृष्टादः, संष्टादः किलवाक्कसौ ॥ ६० ॥  
 जम्भः कुम्भश्च मायाधो कातवीर्यः क्षतक्षयः ।  
 एतं शूरा महात्मानो महादेवपरायणाः ॥ ६१ ॥  
 व्यशोहन्तु भयं धीरमातुरं भावमेव च ।  
 मरुत्मान स्वर्गतिर्देव यक्षिनाङ् नागमर्दनः ॥ ६२ ॥  
 नागमर्दुर्हिण्डाङ्गो धैर्यमयः प्रमञ्जनः ।  
 नागाग्रेऽपिपमायस विष्णुवाहन एव च ॥ ६३ ॥  
 एतं हिमवदवर्षाभा मरुता विष्णुवाहनाः ।  
 नानाभरणसम्पन्ना व्यशोहन्तु मत्तं मम ॥ ६४ ॥  
 यमस्त्यक्ष परिपुष्टश्च यक्षिणश्च शूरीव च ।  
 काश्यप नागमर्दुर्देव संधारक्षत्रवनस्तथा ॥ ६५ ॥  
 हयमन्तु, स्वर्गादि च जलमयः शिवभाविताः ।  
 शिवाच नरताः सर्वे व्यशोहन्तु मत्तं मम ॥ ६६ ॥  
 पितराः पितामहाश्च तत्रैव परितामहाः ।  
 अग्निधाया वर्जिषद्वज्रा नातामहादयः ॥ ६७ ॥  
 व्यशोहन्तु भयं मापं शिवायानपरायणः ।  
 लक्ष्माश्च धरणीधैव गायत्री च सरस्वती ॥ ६८ ॥  
 दुर्गा उषा शशी ज्येष्ठा मातरः सुरपूजिताः ।  
 देवानां मातरश्चैव गदानां मातरस्तथा ॥ ६९ ॥  
 भूतानां मातरः सर्वे यत्र या गणमातरः ।  
 प्रमादाहिवर्देवश्च व्यशोहन्तु मत्तं मम ॥ ७० ॥  
 उर्वशी मेतका धैव रश्मा रति तिलोत्तमाः ।  
 कुमुदी दुर्मुखी चैव कामुकी कामवर्द्धनी ॥ ७१ ॥

तथान्याः सर्वलोकेषु दिव्याश्चाप्सरसस्तथा ।  
 शिवाय ताण्डवं नित्यं कुर्वन्त्योऽतीवभाविताः ॥ ७१ ॥  
 देव्यः शिवार्चनरता व्यपोहन्तु मलं मम ।  
 अर्कः सोमोऽङ्गारकश्च बुधश्चैव बृहस्पतिः ॥ ७२ ॥  
 शुकः शनैश्चरश्चैव राहुः केतुस्तथैव च ।  
 व्यपोहन्तु भयं घोरं ग्रहपीडां शिवार्चकाः ॥ ७३ ॥  
 मेघो वृषोऽथ मिथुनस्तथा कर्कटकः शुभः ।  
 सिंहश्च कन्या विपुला तुला वै वृश्चिकस्तथा ॥ ७४ ॥  
 धनुश्च मकरश्चैव कुम्भो मीनस्तथैव च ।  
 राशयो द्वादश ह्येते शिवपूजापरायणाः ॥ ७५ ॥  
 व्यपोहन्तु भयं पापं प्रसादात् परमेष्ठिनः ।  
 अश्विनौ भरणी चैव कृत्तिका रोहिणी तथा ॥ ७६ ॥  
 श्रीमन्मृगशिरश्चार्द्रा पुनर्वसुपुष्यसार्पकाः ।  
 मघा वै पूर्वफाल्गुन्य उत्तरा फाल्गुनी तथा ॥ ७७ ॥  
 हस्तचित्रा तथा स्मृती विशाखा चानुराधिका ।  
 ज्येष्ठा मूलं महाभागा पूर्वाषाढा तथैव च ॥ ७८ ॥  
 उत्तराषाढिका चैव श्रवणं च श्रविष्ठिका ।  
 शतभिषक् पूर्वभद्रा तथा प्रोष्ठपदा तथा ॥ ७९ ॥  
 पौष्णश्च देव्यः सततं व्यपोहन्तु मलं मम ।  
 ज्वरः कुक्षोदरश्चैव ग्रहकर्षो महाबलः ॥ ८० ॥  
 महाकर्षः प्रभातश्च महाभूतप्रमर्दनः ॥  
 श्लेनजिह्विवदूतश्च प्रमथाः प्रीतिवर्धनाः ॥ ८१ ॥  
 कोटिकोटिशतैश्चैव भूतानां मातरः सदा ।  
 व्यपोहन्तु भयं पापं महादेवप्रसादतः ॥ ८२ ॥

शिवश्चानैकसम्पन्नो हिमराडस्युसन्निभः ।  
 कन्देन्दुमहयाकारः कुम्भकुन्देन्दुभूषणः ॥ ८४ ॥  
 बडवानलग्नगुर्यो बडवामुखमेदनः ।  
 चतुष्पादममायुक्तः शोरोटइव पाण्डुरः ॥ ८५ ॥  
 रुद्रलोके स्थितो नित्यं रुद्रैः सार्द्धं गणेश्वरैः ।  
 वृषेन्द्रो विश्वधृन्देवो विश्वस्य जगतः पिता ॥ ८६ ॥  
 इतो नन्दादिभिर्नित्यं मातृभिर्मखमदनः ।  
 शिवार्चनरतो नित्यं स मे पापं व्यपोहतु ॥ ८७ ॥  
 गङ्गा माता जगन्माता रुद्रलोके व्यवस्थिता ।  
 शिवभक्ता तु या नन्दा सा मे पापं व्यपोहतु ॥ ८८ ॥  
 भद्राभद्रपदा देवो शिवलोके व्यवस्थिता ।  
 माता गवां महाभागा सा मे पापं व्यपोहतु ॥ ८९ ॥  
 सुरभिः सर्वतो भद्रा सर्वपापप्रणाशनौ ।  
 रुद्रपुजारता नित्यं सा मे पापं व्यपोहतु ॥ ९० ॥  
 सुयोना शौलसम्पन्ना शोप्रदा शिवभाविता ।  
 शिवलोके स्थिता नित्यं सा मे पापं व्यपोहतु ॥ ९१ ॥  
 वेदशास्त्रार्थतत्त्वज्ञः सर्वकार्याभिचिन्तकः ।  
 समस्तगुणसम्पन्नः सर्वदेवेश्वरात्मजः ॥ ९२ ॥  
 ज्येष्ठः सर्वेश्वरः सौम्यो महाविष्णुतनुः स्वयम् ।  
 आर्यः सेनापतिः साक्षाद् महनो मुखमदनः ॥ ९३ ॥  
 ऐरावतमज्जरुढः कृष्णाकुक्षितमूर्धजः ।  
 कृष्णाङ्गो रत्नयनः शशिपद्मगभूषणः ॥ ९४ ॥  
 भूतैः प्रेतैः पिशाचैश्च कुम्भाण्डैश्च समावृतः ।  
 शिवार्चनरतः साक्षात् स मे पापं व्यपोहतु ॥ ९५ ॥

ब्रह्माणी चैव माहेयी कौमारी वैष्णवी तथा ।  
 वाराही चैव माहेन्द्री चामुष्णान्नेयिका तथा ॥ ८९ ॥  
 एता वै मातरः सर्वाः सर्वलोकप्रपूजिता ।  
 योगिनीभिर्महापापं व्यपोहन्तु समाहिताः ॥ ९० ॥  
 वीरभद्रो महातेजा हिमकुन्देन्दुसन्निभः ।  
 रुद्रस्य तनयो रौद्रः शूलासक्तमहाकरः ॥ ९१ ॥  
 सहस्रबाहुः सर्वज्ञः सर्वायुधधरः स्वयम् ।  
 द्वे ताम्बिनवनो देवस्तौ लोक्याभयदः प्रभुः ॥ ९२ ॥  
 मातृणां रक्षको नित्यं महावृषभवाहनः ।  
 त्रैलोक्यनमितः श्रीमान् शिवपादार्चने रतः ॥ ९३ ॥  
 यज्ञस्य च गिरन्ध्रे त्ता पूष्णोदन्तविनाशनः ।  
 बज्रैर्हस्तहरः साक्षाद् भगनेत्रनिपातनः ॥ ९४ ॥  
 पादाङ्गुष्ठेन सोमाङ्गुषेयकः प्रभुसंज्ञकः ।  
 उपेन्द्रेन्द्रयमादीनां देवानामङ्गरक्षकः ॥ ९५ ॥  
 सरस्वत्या महादेव्या नासिकोष्ठावकर्त्तनः ।  
 गणेश्वरो यः सेनानीः स मे पापं व्यपोहतु ॥ ९६ ॥  
 ज्येष्ठा वरिष्ठा वरदा वराभरणभूषिता ।  
 महालक्ष्मीर्जगन्माता सा मे पापं व्यपोहतु ॥ ९७ ॥  
 महामोहा महाभागा महाभूतगणैर्हता ।  
 शिवाचं नरता नित्यं सा मे पापं व्यपोहतु ॥ ९८ ॥  
 लक्ष्मीः सर्वगुणोपेता सर्वलक्षणसंयुता ।  
 सर्वदा सर्वंगा देवी सा मे पापं व्यपोहतु ॥ ९९ ॥  
 सिंहाकृता महादेवी पार्वत्यास्तनवाप्यया ।  
 विष्णोर्निद्रा महामाया वैष्णवी सुरपूजिता ॥ १०० ॥

विनेचा वरदा देवी महिषासुरमर्दिनी ।  
 शिवाय नरता दुर्गा सा मे पापं व्यपोहतु ॥ १०८ ॥  
 ब्रह्माण्डधारका रुद्राः सर्वलोकप्रपूजिताः ।  
 सत्याश्च मानसाः सर्वे व्यपोहन्तु भयं मम ॥ १०९ ॥  
 भूताः प्रेताः पिशाचाश्च कूष्माण्डगणनायकाः ।  
 कूष्माण्डकाश्च ते पापं व्यपोहन्तु समाहिताः ॥ ११० ॥  
 अर्चन देवाः स्तुत्वा तु चान्ते सर्वं समापयेत् ।  
 प्रणम्य गिरसा भूमौ प्रतिमांश्च द्विजोत्तमाः ! ॥ १११ ॥  
 व्यपोहनस्तवं दिव्यं यः पठेच्छृणुयादपि ।  
 विभूय सर्वपापानि रुद्रलोके महीयते ॥ ११२ ॥  
 कन्यार्थी लभते कन्यां जयकामो जयं लभेत् ।  
 अर्थकामो लभेदर्थं पुत्रकामो बहन् सुतान् ॥ ११३ ॥  
 विश्वार्थी लभते विश्वा भोगार्थी भोगमाप्नुयात् ।  
 यान्यान् प्रार्थयते कामान् मानवः श्रवणादिह ॥ ११४ ॥  
 तान् सर्वान् शीघ्रमाप्नोति देवानां च प्रियो भवेत् ।  
 पञ्चमानमिदं पुण्यं यमुद्दिश्य तु पठ्यते ॥ ११५ ॥  
 तस्य रोगान् बाधन्ते वातपित्तादिसम्भवाः ।  
 नाशाले मरणं तस्य न सर्पैरपि दृश्यते ॥ ११६ ॥  
 यत् पुण्यं चैव तीर्थानां यज्ञानां चैव यत्फलम् ।  
 दानानां चैव यत्पुण्यं व्रतानां च विशेषतः ॥ ११७ ॥  
 तत्पुण्यं कोटिगुणितं जप्त्वा चाप्नोति मानवः ।  
 गोप्राप्त्यैव कृतघ्नश्च वोरहा ब्रह्महा भवेत् ॥ ११८ ॥  
 शरणागतघातौ च मित्रविश्वासघातकः ।  
 दुष्टः पापसमाचारो मातृहा पित्रहा तथा ॥ ११९ ॥

व्यपोह्य सर्व पापानि शिवलोके महीयते ॥ १३० ॥  
इति श्रीलैङ्गे पूर्वभागे द्यौतितमोऽध्यायः समाप्तः ।

## त्यौतितमोऽध्यायः

ऋषय ऊचुः ।

व्यपोहनस्तवं पुण्यं युतमस्माभिरादरात् ।  
प्रसङ्गास्त्रिंशदानस्य व्रतान्यपि वदस्व नः ॥ १ ॥

सूत उवाच ।

व्रतानि वः प्रवक्ष्यामि शुभानि मुनिसत्तमाः ॥  
नन्दिना कथितानौह ब्रह्मपुत्राय धीमते ॥ २ ॥  
तानि व्यासादुपश्रुत्य युष्माकं प्रवदाम्यहम् ।  
अष्टम्याश्च चतुर्दश्यां पञ्चयोरुभयोरपि ॥ ३ ॥  
वर्षमेकं तु भुञ्जानो नक्तं यः पूजयेच्छिवम् ।  
सर्वयज्ञफलं प्राप्य स याति परमाद्भुतिम् ॥ ४ ॥  
पृथिवीं भाजनङ्गत्वा मुक्ता पर्वसु मानवः ।  
अहोरात्रे ण चैकेन त्रिरात्रफलमश्नुते ॥ ५ ॥  
दशोर्मासस्य पञ्चम्योर्द्वयोः प्रतिपदोर्नरः ।  
चौरधाराव्रतद्वय्यात् सोऽष्टमेधफलं लभेत् ॥ ६ ॥  
क्षणाष्टम्यान्तु नक्तेन यावत् क्षणा चतुर्दशी ।  
मुञ्चन् भोगानवाप्नोति ब्रह्मलोकश्च गच्छति ॥ ७ ॥  
योऽर्चयेत् प्रह्वीति नक्तं पर्वसु पर्वसु ।

ब्रह्मचारी जितक्रोधः शिवध्यानपरायणः ॥ ८ ॥  
 संवसरान्ते विप्रेन्द्रान् भोजयेद्विधिपूर्वकम् ।  
 न वाति शाङ्करं लोकं नात्र कार्या विचारणा ॥ ९ ॥  
 उपवसानात्परं भैक्षं भैक्ष्यात्परमयाचितम् ।  
 अयाचितात्परं नरु तस्माच्छक्ते न वर्त्तयेत् ॥ १० ॥  
 देवैर्भुक्तं तु प्रवाङ्मे मध्याह्ने कृपिभिस्तथा ।  
 अथराह्णे च पितृभिः सन्यासां गुह्यकादिभिः ॥ ११ ॥  
 मर्त्यदेवामनिकस्य न तभोजनमुत्तमम् ।  
 कश्चिदभोजनं सानं सत्तन्नाहारलाघवम् ॥ १२ ॥  
 पत्निकाव्यमधःशय्यां जतभोजी समाचरेत् ।  
 रतिमाम प्रवक्ष्यामि शिवप्रतमनुत्तमम् ॥ १३ ॥  
 प्रश्नेकामधैर्भोज्यायं मयेपापविमुद्धये ।  
 दूयमाने च सम्यग्ज यः कुर्यान्नक्तभोजनम् ॥ १४ ॥  
 मद्यपाशे जितक्रोधः शान्तगोधुमगोरसैः ।  
 पक्ष्यचोरटनी यत्नादुपवाभेन वर्त्तयेत् ॥ १५ ॥  
 भूमिशय्याश्च नासान्ते पौर्णमास्यां वृतादिभिः ।  
 क्षाप्य रुद्रं महादेवं सम्यग्ज विधिपूर्वकम् ॥ १६ ॥  
 यावत्तं शोदनं दत्त्वा सजीरं सद्युतं द्विजाः ।  
 भोजयेद् ब्राह्मणान् शिष्टान् जपेच्छान्तिं विशेषतः ॥ १७ ॥  
 तथा मोनिघ्नं चैव कपिलं विनियेदयेत् ।  
 भगव देवदेवाय शिवाय परमेश्वरिणे ॥ १८ ॥  
 न वाति सुनिशार्द्रकः । वाङ्मे यं लोकमुत्तमम् ।  
 भुक्त्वा स विपुलान् लोकान् तत्रैव स विमुच्यते ॥ १९ ॥  
 भाषमाने तु सम्यग्ज यः कुर्यान्नक्तभोजनम् ।



कृशरं घृतसंयुक्तं भुञ्जानः संयतेन्द्रियः ॥ २० ॥  
 सोपवासञ्चतुर्दश्यां भवेदुभयपक्षयोः ।  
 रुद्राय पौर्णमास्यां तु दद्याद्वै घृतकम्बलम् ॥ २१ ॥  
 कृष्णं गोमिथुनं दद्यात् पूजयेच्चैव शङ्करम् ।  
 भोजयेद् ब्राह्मणाञ्चैव यथा विभवविस्तरम् ॥ २२ ॥  
 याम्यमासाद्य वै लोकं यमेन सह मोदते ।  
 फाल्गुने चैव सम्प्राप्ते कुर्याद्द्वै नक्तभोजनम् ॥ २३ ॥  
 श्यामाकाशघृतक्षौरैर्जितक्रोधो जितेन्द्रियः ।  
 चतुर्दश्यामथाष्टम्यामुपवासञ्च कारयेत् ॥ २४ ॥  
 पौर्णमास्यां महादेवं स्नाप्य सम्पूज्य शङ्करम् ।  
 दद्याद्गोमिथुनं वापि ताम्ब्राभं शूलपाणये ॥ २५ ॥  
 ब्राह्मणान् भोजयित्वा तु प्रार्थयेत् परमेश्वरम् ।  
 स याति चन्द्रसायुज्यं नात्र कार्या विचारणा ॥ २६ ॥  
 चैत्रेऽपि रुद्रमभ्यर्च्य कुर्याद्वै नक्तभोजनम् ।  
 शाल्यन्नं पयसा युक्तं घृतेन च यद्यासुखम् ॥ २७ ॥  
 गोष्ठशायी मुनिश्रेष्ठाः ! क्षितौ निशिभवं करेत् ।  
 पौर्णमास्यां शिवं स्नाप्य दद्याद्गोमिथुनं सितम् ॥ २८ ॥  
 ब्राह्मणान् भोजयेच्चैव निर्ऋतेः स्थानमाप्नुयात् ।  
 वैशाखे च तथा मासे कृत्वा वै नक्तभोजनम् ॥ २९ ॥  
 पौर्णमास्यां भवं स्नाप्य पञ्चगव्यघृतादिभिः ।  
 श्वेतं गोमिथुनं दत्त्वा सोऽश्वमेधफलं लभेत् ॥ ३० ॥  
 ज्यैष्ठ्ये मासे च देवेशं भवं शर्वमुमापतिम् ।  
 सम्पूज्य शङ्करा भक्त्या कृत्वा वै नक्तभोजनम् ॥ ३१ ॥  
 रत्नमालाचमणा च शङ्खः पूतं घृतादिभिः ।

वीरासनो निशार्द्धं ख गवांशुश्रूषणे रतः ॥ ३२ ॥  
 पौर्णमास्यां तु संपूज्य देवदेवमुमापतिम् ।  
 स्नाप्य शक्त्वा यथान्यायं चरुं दद्याच्च शूलिने ॥ ३३ ॥  
 ब्राह्मणान् भोजयित्वा च यथाविभवविस्तरम् ।  
 धूम्रं गोमिथुनं दत्वा वायुलोके महीयते ॥ ३४ ॥  
 आषाढे मासि चाप्येवं नक्तभोजनतत्परः ।  
 भूरिखण्डाज्यसन्निधं सक्तुं भिक्षैव गौरसम् ॥ ३५ ॥  
 पौर्णमास्यां वृताद्यैस्तु स्नाप्य पूज्य यथाविधि ।  
 ब्राह्मणान् भोजयित्वा च श्रोत्रियान् वेदपारगान् ॥ ३६ ॥  
 दद्याद्गोमिथुनं गौरं वारुणं लोकमाप्नुयात् ।  
 यावणे च द्विजा मासे कृत्वा वै नक्तभोजनम् ॥ ३७ ॥  
 चौरपटिकभक्तेन सम्पूज्य वृषभध्वजम् ।  
 पौर्णमास्यां वृताद्यैस्तु स्नाप्य पूज्य यथाविधि ॥ ३८ ॥  
 ब्राह्मणान् भोजयित्वा च श्रोत्रियान् वेदपारगान् !  
 श्वेताग्रपादं पौण्ड्रं च दद्याद्गोमिथुनं पुनः ॥ ३९ ॥  
 स याति वायुसायुज्यं वायुवत्सर्वगो भवेत् ।  
 प्राप्ते भाद्रपदे मासे कृत्वैवं नक्तभोजनम् ॥ ४० ॥  
 हुतशेषश्च विप्रेन्द्रान् वृक्षमूलाश्रितो दिवा ।  
 पौर्णमास्यां तु देवेशं स्नाप्य संपूज्य शङ्करम् ॥ ४१ ॥  
 नीलस्कन्धं वृषं गां च दत्त्वा भक्त्या यथाविधि ।  
 ब्राह्मणान् भोजयित्वा च वेदवेदाङ्गपारगान् ॥ ४२ ॥  
 यक्षलोकमनुप्राप्य यक्षराजो भवेन्नरः ।  
 ततश्चाश्वयुजे मासि कृत्वैवं नक्तभोजनम् ॥ ४३ ॥  
 सघृतं शङ्करं पूज्य पौर्णमास्यां च पूर्ववत् ।

ब्राह्मणान् भोजयित्वा च शिवभक्तान् सदा शुचीन् ॥ ४४ ॥  
 वृषभं नीलवर्णं च सुरोदेष समुन्नतम् ।  
 गां च दत्त्वा यथान्यायमैशानं लोकमाप्नुयात् ॥ ४५ ॥  
 कार्तिके च तथा मासे कृत्वा वै नक्तभोजनम् ।  
 क्षीरोदनेन सान्ज्ये च संपूज्य च भवं प्रभुम् ॥ ४६ ॥  
 पौर्णमास्यां च विधिवत् स्नाप्य दत्त्वा चरुं पुनः ।  
 ब्राह्मणान् भोजयित्वा च यथाविभवविस्तरम् ॥ ४७ ॥  
 दत्त्वा गोमिथुनं चैव कापिलं पूर्ववदद्विजाः ।  
 सूर्यसायुज्यमाप्नोति नात्र कार्या विचारणा ॥ ४८ ॥  
 मार्गशीर्षे च मासेऽपि कृत्वैव नक्तभोजनम् ।  
 यवान्नेन यथान्यायमाज्यक्षीरादिभिः समम् ॥ ४९ ॥  
 पौर्णमास्यां च पूर्वोक्तं कृत्वा शर्वाय शम्भवे ।  
 ब्राह्मणान् भोजयित्वा च दरिद्रान् वेदपारगान् ॥ ५० ॥  
 दत्त्वा गोमिथुनञ्चैव पाण्डुरं विधिपूर्वकम् ।  
 सोमलोकमनुप्राप्य सोमेन सह मोदते ॥ ५१ ॥  
 अहिंसा सत्यमस्तेयं ब्रह्मचर्यं चमा दया ।  
 त्रिः सनं चान्निहोत्रं च भूशय्या नक्तभोजनम् ॥ ५२ ॥  
 पञ्चयोरुपवासं च चतुर्दश्यष्टमौषु च ।  
 इत्येतद्विहितं प्रोक्तं प्रतिमासं शिवव्रतम् ॥ ५३ ॥  
 कुर्याद्वर्षं क्रमेणैव व्युत्क्रमेणापि वा द्विजाः ।  
 स याति शिवसायुज्यं ज्ञानयोगमवाप्नुयात् ॥ ५४ ॥  
 इति श्रीलैङ्गे शिवव्रतकथनं नाम त्रयोविंशतितमोऽध्यायः ॥ १ ॥

## चतुरशीतितमोऽध्यायः ।

सूत उवाच ।

उमामहेश्वरं वक्ष्ये व्रतमौश्वरभाषितम् ।

नरनार्यादिजन्तूनां हिताय मुनिसत्तमाः! ॥ १ ॥

पौर्णमास्याममावास्यां चतुर्दश्यष्टमीषु च ।

नक्तमब्दं प्रकुर्वीत हविष्यं पृजयेद्भवम् ॥ २ ॥

उमामहेश्वरप्रतिमां हस्त्रा कृत्वा सुशोभनाम् ।

राजर्तुं वाथ वर्षान्ते प्रतिष्ठाप्य यथाविधि ॥ ३ ॥

ब्राह्मणान् भोजयित्वा च दत्त्वा शक्त्या च दक्षिणाम् ।

रथाद्यैर्वापि देवेशं नीत्वा रुद्रालयं प्रति ॥ ४ ॥

सर्वातिशयसंयुक्तैश्छत्रचामरभूषणैः ।

निवेदयेद्ब्रतं चैव शिवाय परमेष्ठिने ॥ ५ ॥

स याति शिवसायुज्यं नारी देव्या यदि प्रभो ! ।

अष्टम्यां च चतुर्दश्यां नियता ब्रह्मचारिणी ॥ ६ ॥

वर्षमेकं न भुञ्जीत कन्या वा विधवा पि वा ।

वर्षान्ते प्रतिमां कृत्वा पूर्वोक्तविधिना ततः ॥ ७ ॥

प्रतिष्ठाप्य यथान्यायं दत्त्वा रुद्रालये पुनः ।

ब्राह्मणान् भोजयित्वा च भवान्या सह मोदते ॥ ८ ॥

या नार्यैवं चरेद्बुद्धं कृष्णामिकां चतुर्दशीम् ।

वर्षान्ते प्रतिमां कृत्वा येन केनापि वा द्विजाः! ॥ ९ ॥

पूर्वोक्तमखिलं कृत्वा भवान्या सह मोदते ।

अमावास्यां निराहारा भवेद्वदं सुयन्त्रिता ॥ १० ॥  
 शूलञ्च विधिना कृत्वा वर्षान्ते विनिवेदयेत् ।  
 क्षाप्ये शानं यजेत् भक्त्या सहस्रैः कमलैः सितैः ॥ ११ ॥  
 राजतं कमलं चैव जाम्बूनदसुकर्णिकम् ।  
 दत्त्वा भवाय विप्रेभ्यः प्रदद्याद्वक्षिणामपि ॥ १२ ॥  
 कामतोऽपि कृतं पापं भ्रूणहत्यादिकं च यत् ।  
 तत्सर्वं शूलदानेन भिन्यान्नारौ न संशयः ॥ १३ ॥  
 सायुज्यं चैवमाप्नोति भवान्या द्विजसत्तमाः ॥  
 कुर्याद्यद्वा नरः सोऽपि रुद्रसायुज्यमाप्नुयात् ॥ १४ ॥  
 यौर्णमास्याममावास्यां वर्षमेकमतन्द्रिता ।  
 उपवासरता नारौ नरोऽपि द्विजसत्तमाः ॥ १५ ॥  
 नियोगादेव तत्कार्यं भर्तृणां द्विजसत्तमाः ॥  
 जपं दानं तपः सर्वमस्त्रतन्त्रा यतः स्त्रियः ॥ १६ ॥  
 वर्षान्ते सर्वगन्धाब्द्यां प्रतिमासं निवेदयेत् ।  
 सा भवान्याश्च सायुज्यं सारूप्यं चापि सुव्रता ॥ १७ ॥  
 लभते नात्र सन्देहः सत्यं सत्यं वदाम्यहम् ।  
 कार्तिक्यां वा तु या नारौ एकभक्तेन वत्तेते ॥ १८ ॥  
 क्षमाहिंसादिनियमैः संयुक्ता ब्रह्मचारिणी ।  
 दद्यात् कृष्णतिलानाञ्च भारमेकमतन्द्रिता ॥ १९ ॥  
 सघृतं सगुडं चैव श्रोदनं परमेष्ठिने ।  
 दत्त्वा च ब्राह्मणेभ्यश्च यथा विभवविस्तरम् ॥ २० ॥  
 अष्टम्यां च चतुर्दश्यामुपवासरता च सा ।  
 भवान्या मोदते सार्धं सारूप्यं प्राप्य सुव्रता ॥ २१ ॥  
 क्षमा सत्यं दया दानं शौचमिन्द्रियनिग्रहः ।

सवेत्रतेश्वयं धर्मः सानान्यो रुद्रपूजनम् ॥ २२ ॥  
 नमामाहः प्रवक्ष्यामि प्रतिमासमनुक्रमात् ।  
 मार्गशीर्षकमासादि कार्तिकान्तं यथाक्रमम् ॥ २३ ॥  
 व्रतं सुविपुलं पुण्यं नन्दिना परिभाषितम् ।  
 मार्गशीर्षकमासेऽथ वृषं पूर्णाङ्गमुत्तमम् ॥ २४ ॥  
 अन्नङ्गन्य यथान्यायं शिवाय विनिवेदयेत् ।  
 ना च साढे' भवान्या वै मोदते नात्र संशयः ॥ २५ ॥  
 पुष्यमासे तु वै शूलं प्रतिष्ठाप्य निवेदयेत् ।  
 पूर्वोक्तमखिलं कृत्वा भवान्या सह मोदते ॥ २६ ॥  
 माघमासे रथं कृत्वा सर्वलक्षणलक्षितम् ।  
 दद्यात्संपूज्य देवेयं ब्राह्मणांश्चैव भोजयेत् ॥ २७ ॥  
 ना च देव्या महाभागा मोदते नात्र संशयः ।  
 फाल्गुने प्रतिमां कृत्वा हिरण्येन यथाविधि ॥ २८ ॥  
 राजतनापि तारेण यथा विभवविस्तरम् ।  
 प्रतिष्ठाय्य समभ्यर्च्य स्थापयेच्छङ्करालये ॥ २९ ॥  
 ना च साढे' महादेव्या मोदते नात्रसंशयः ।  
 चैत्रे भवं कुमारञ्च भवानीं च यथाविधि ॥ ३० ॥  
 ताम्रायै विधिवत् कृत्वा प्रतिष्ठाय्य यथाविधि ।  
 भवान्या मोदते साढे' दत्त्वा रुद्राय शम्भवे ॥ ३१ ॥  
 कृत्वालयं हि कौबेरं राजतं रजतन वै ।  
 ईश्वरीनासमायुक्तं गणेशैश्च समं ततः ॥ ३२ ॥  
 चर्वरत्न समायुक्तं प्रतिष्ठाय्य यथाविधि ।  
 स्थापयेत्परमेशस्य भवस्यायतने शुभे ॥ ३३ ॥  
 वैशाखे वै चरेदेवं कौलासाख्यं व्रतोत्तमम् ।

कैलासपर्वतं प्राप्य भवान्या सह मोदते ॥ ३४ ॥  
 ज्येष्ठे मासि महादेवं लिङ्गमूर्त्तिमुमापतिम् ।  
 कृताञ्जलिपुटेनैव ब्रह्मणा विष्णुना तथा ॥ ३५ ॥  
 मध्ये भवेन संयुक्तं लिङ्गमूर्त्तिं द्विजोत्तमाः ।  
 हंसेन च वराहेण कृत्वा ताम्रादिभिः शुभासु ॥ ३६ ॥  
 प्रतिष्ठाप्य यथान्यायं ब्राह्मणान् भोजयेत्ततः ।  
 शिवाय शिवसासाद्य शिवस्थाने यथाविधि ॥ ३७ ॥  
 ब्राह्मणैः सहितां स्थाप्य देव्याः सा युज्यमाप्नुयात् ।  
 आषाढे च शुभे मासे गृहं कृत्वा सुगोभनम् ॥ ३८ ॥  
 पक्वेष्टकाभिर्विधिवद् यथा विभवविस्तरम् ।  
 सर्वबीजरसैश्चापि सम्पूर्णं सर्वशोभनैः ॥ ३९ ॥  
 गृहीपकरणैश्चैव सुसलोलखलादिभिः ।  
 दासो दासादिभिश्चैव शयनैरशनादिभिः ॥ ४० ॥  
 सम्पूर्णैश्च गृहं बल्लैराच्छाद्य च समन्ततः ।  
 देवं घृतादिभिः स्नाप्य महादेवमुमापतिम् ॥ ४१ ॥  
 ब्राह्मणानां सहस्रं च भोजयित्वा यथाविधि ।  
 विद्याविनयसम्पन्नं ब्राह्मणं वेदपारगम् ॥ ४२ ॥  
 प्रथमायमिष्टं भक्त्या सम्पूज्य च यथाविधि ।  
 कन्यां सुमध्यमां यावत्कालजीवनसंयुताम् ॥ ४३ ॥  
 क्षेत्रं गोमिथुनं चैव तद्गृहे च निवेदयेत् ।  
 सायनैर्विविधैर्दिव्यैर्मैरुपर्वतसन्निभैः ॥ ४४ ॥  
 गोलोकं समनुप्राप्य भवान्या सह मोदते ।  
 भवान्या सदृशौ भूत्वा सर्वकल्पेषु साव्यया ॥ ४५ ॥  
 भवान्याश्चैव सायुज्यं लभते नात्र संशयः ।

सर्वधातुसमायुक्तं विचित्रध्वजशोभितम् ॥ ४६ ॥

निवेदयेत् शर्वाय श्रावणे तिलपर्वतम् ।

वितानध्वजवस्त्राद्यैर्धातुभिश्च निवेदयेत् ॥ ४७ ॥

ब्राह्मणान् भोजयित्वा च पूर्वोक्तमखिलं भवेत् ।

कृत्वा भाद्रपदे मासि शोभनं शालिपर्वतम् ॥ ४८ ॥

वितानध्वजवस्त्राद्यैर्धातुभिश्च निवेदयेत् ।

ब्राह्मणान् भोजयित्वा च दापयेच्च यथाविधि ॥ ४९ ॥

मा च सूर्यांशुसङ्काशा भवान्या सह मोदते ।

कृत्वा चाश्वयुजे मासि विपुलं धान्यपर्वतम् ॥ ५० ॥

सुवर्णवस्त्रसंयुक्तं दत्त्वा सम्पूज्य शङ्करम् ।

ब्राह्मणान् भोजयित्वा च पूर्वोक्तमखिलं भवेत् ॥ ५१ ॥

सर्वधान्यसमायुक्तं सर्वबीजरसादिभिः ।

सर्वधातुसमायुक्तं सर्वरत्नोपशोभितम् ॥ ५२ ॥

शृङ्गैश्चतुर्भिः संयुक्तं वितानच्छत्रशोभितम् ।

गन्धमाल्यैस्तथा धूपैश्चिचैश्चापि सुशोभितम् ॥ ५३ ॥

विचित्रैर्नृत्यगैश्च शङ्खवीणादिभिस्तथा ।

ब्रह्मघोषैर्महापुष्पं मङ्गलैश्च विशेषतः ॥ ५४ ॥

महाध्वजाष्टसंयुक्तं विचित्रकुसुमोज्ज्वलम् ।

नगेन्द्रं मेरुनामानं त्रैलोक्याधारमुत्तमम् ॥ ५५ ॥

तस्य मूर्ध्नि शिवं कुर्यान्मध्यतो धातुनैव तु ।

दक्षिणे च यथान्यायं ब्रह्माणं च चतुर्मुखम् ॥ ५६ ॥

उत्तरे देवदेवेशं नारायणमनामयम् ।

इन्द्रादिलोकपालांश्च कृत्वा भक्त्या यथाविधि ॥ ५७ ॥

प्रतिष्ठाप्य ततः स्नाप्य समभ्यर्च्य महेश्वरम् ।



देवस्य दक्षिणे हस्ते शूलं त्रिदशपूजितम् ॥ ५८ ॥  
 वामे पाशं भवान्याश्च कमलं हेमभूषितम् ।  
 विष्णोश्च शङ्खं चक्रं च गदामञ्जं प्रयत्नतः ॥ ५९ ॥  
 ब्रह्मणश्चाक्षसूत्रं च कमण्डलुमनुत्तमम् ।  
 इन्द्रस्य वज्रमग्नेश्च शक्त्याख्यं परमायुधम् ॥ ६० ॥  
 यमस्य दण्डं निःकृतिः खड्गं निश्चिचरस्य तु ।  
 वरुणस्य महापाशं नागाख्यं रुद्रमङ्गतम् ॥ ६१ ॥  
 वायोऽर्यष्टिं कुबेरस्य गदां लोकप्रपूजिताम् ।  
 टङ्गं चैशानदेवस्य निवेद्यैवं क्रमेण च ॥ ६२ ॥  
 शिवस्य महतीं पूजां कृत्वा चरुसमन्विताम् ।  
 पूजयेत्सर्वदेवांश्च यथाविभवविस्तरम् ॥ ६३ ॥  
 ब्रह्मणान् भोजयित्वा च पूजां कृत्वा प्रयत्नतः ।  
 महामेरुव्रतं कृत्वा महादेवाय दापयेत् ॥ ६४ ॥  
 महामेरुमनुप्राप्य महादेव्या प्रमोदते ।  
 चिरं सायुज्यमाप्नोति महादेव्या न संशयः ॥ ६५ ॥  
 कार्तिक्यामपि या नारी कृत्वा देवीसुमां शुभाम् ।  
 सर्वाभरणसम्पूर्णां सर्वलक्षणललिताम् ॥ ६६ ॥  
 हेमताम्रादिभिश्चैव प्रतिष्ठाप्य विधानतः ।  
 देवं च कृत्वा देवेशं सर्वलक्षणसंयुतम् ॥ ६७ ॥  
 तयोरग्रे हुताश्वश्च सुवहस्तं पितामहम् ।  
 नारायणं च दातारं सर्वाभरणभूषितम् ॥ ६८ ॥  
 लोकपालैस्तथा सिद्धैः संवृतं स्थाप्य यत्नतः ।  
 रुद्रालये व्रतं तस्मै दापयेद्भक्तिपूर्वकम् ॥ ६९ ॥  
 सा भवान्यास्तनुं यत्वा भवेन सह मीदते ।

एकभक्तव्रतं पुण्यं प्रतिमासमनुकमात् ॥ ७० ॥  
 मार्गशीर्षकमासादि कार्तिकान्तं प्रवर्तितम् ।  
 नरनार्यादिजन्तूनां हिताय मुनिसत्तमाः ! ॥ ७१ ॥  
 नरः कृत्वा व्रतं चैव शिवसायुज्यमाप्नुयात् ।  
 नारौ देव्या न सन्देहः शिवेन परिभाषितम् ॥ ७२ ॥  
 इति श्रीलैङ्गे उमामहेश्वर व्रतं नाम चतुरशीति-

तमाऽध्यायः ॥ ८४

## पञ्चाशीतितमोऽध्यायः ।

सूत उवाच ।

सर्वव्रतेषु सम्पूज्य देवदेवमुमापतिम् ।  
 जपेत्पञ्चाक्षरीं विद्यां विधिनैव द्विजोत्तमाः ! ॥ १ ॥  
 जपादेव न सन्देहो व्रतानां वै विशेषतः ।  
 समाप्तिर्नान्यथा तस्माज्जपेत्पञ्चाक्षरीं शुभाम् ॥ २ ॥

ऋषय ऊचुः ।

कथं पञ्चाक्षरीं विद्यां प्रभावी वा कथं वद ।  
 क्रमोपायं महाभाग ! श्रोतुं कौतूहलं हि नः ॥ ३ ॥

सूत उवाच ।

पुरा देवेन रुद्रेण देवदेवेन शम्भुना ।  
 पार्वत्याः कथितं पुण्यं प्रवदामि सनातनः ॥ ४ ॥

श्रीदेव्युवाच ।

भगवन् देवदेवेश सर्वलोकमहेश्वर ! ।  
 पञ्चाक्षरस्य माहात्म्यं श्रोतुमिच्छामि तत्त्वतः ॥ ५ ॥

## श्रीभगवानुवाच

पञ्चाक्षरस्य माहात्म्यं वर्षकोटिशतैरपि ।  
 न शक्यं कथितुं देवि ! तस्मात् संक्षेपतः शृणु ॥ ६ ॥  
 प्रलये समनुप्राप्ते नष्टे स्थावरजङ्गमे ।  
 नष्टे देवासुरे चैव नष्टे चोरगराक्षसे ॥ ७ ॥  
 सर्वं प्रकृतिमापन्नं त्वया प्रलयमेष्यति ।  
 एकोऽहं संस्थितो देवि ! न द्वितीयोऽस्ति कुतचित् ॥ ८ ॥  
 तस्मिन् वेदाश्च शास्त्राणि सन्ति पञ्चाक्षरे स्थिताः ।  
 ते नागं नैव सम्प्राप्ता मच्छक्त्या ह्यनुपालिताः ॥ ९ ॥  
 अहमेको द्विधाप्यासं प्रकृत्यात्मप्रभेदतः ।  
 स तु नारायणः शैत देवो मायामयीं तनुम् ॥ १० ॥  
 आस्थाय योगपर्यङ्कशयने तोयमध्यगः ।  
 तन्नाभिपङ्कजाज्जातः पञ्चवक्त्रः पितामहः ॥ ११ ॥  
 सिसृक्षमाणो लोकान् वै त्रानयक्तो सहायवान् ।  
 दशं ब्रह्मा सप्तर्षादौ मानसानामितौजसः ॥ १२ ॥  
 तेषां सृष्टिप्रसिद्धार्थं मां प्रोवाच पितामहः ।  
 मत्पुत्राणां महादेव ! शक्तिं देहि महेश्वर ! ॥ १३ ॥  
 इति तेन समादिष्टः पञ्चवक्त्रधरो ह्यहम् ।  
 पञ्चाक्षरान् पञ्चमुखैः प्रोक्तवान् पद्मयोनये ॥ १४ ॥  
 तान् पञ्चवदनैर्गृह्णन् ब्रह्मलोकपितामहः ।  
 वाच्यवाचकभावेन ज्ञातवान् परमेश्वरम् ॥ १५ ॥  
 वाच्यः पञ्चाक्षरैर्देवि ! शिवस्त्रै लोकापूजितः ।  
 वाचकः परमो मन्त्रस्तस्य पञ्चाक्षरः स्थितः ॥ १६ ॥  
 ज्ञात्वा प्रयोगं विधिना च सिद्धिं लब्ध्वा तथा पञ्चमुखो महात्मा ।

प्रोवाच पुत्रेषु जगदिताय मन्त्रं महार्थं किल पञ्चवर्णान् १७

ते लब्ध्वा मन्त्ररत्नं साक्षात्लोकपितामहात् ।

तमाराधयितुं देवं परात्पुनरुत्तरं शिवम् ॥ १८ ॥

ततस्तुतोष भगवान् त्रिमूर्तीनां परः शिवः ।

दत्तवानखिलं ज्ञानमणिमादिगुणाटकम् ॥ १९ ॥

तेऽपि लब्ध्वा वरान् विप्रास्तदाराधनकाङ्क्षिणः ।

मेरोस्तु शिखरे रम्ये मुञ्जवाच्याम पर्वतः ॥ २० ॥

सपिबः सततं योमान्मद्भृते, परिरक्षितः ।

तस्याभ्यासे तपस्तोत्रं लोकसृष्टिसमुत्सुकाः ॥ २१ ॥

द्विययसहस्रन्तु वायुभजाः समाचरन् ।

तिष्ठन्तोऽनुग्रहायैव देवि ! ते ऋषयः पुरा ॥ २२ ॥

तेषां भक्तिमहं दृष्ट्वा सद्यः प्रत्यचतामियाम् ।

पञ्चाक्षरसृष्टिच्छन्दो देवतं शक्तिवौजवत् ॥ २३ ॥

न्यासं पङ्क्तं दिग्बन्धं विनियोगमशेषतः ।

प्रोक्तवानहमार्याणां लोकानां हितकाश्यया ॥ २४ ॥

तच्छ्रुत्वा मन्त्रमाहात्म्यं ऋषयस्ते तपोधनाः ।

मन्त्रस्य विनियोगञ्च कृत्वा सर्वमनुष्ठिताः ॥ २५ ॥

तन्माहात्म्यगतदा लोकान् सदेवासुरमानुषान् ।

वर्णान् वर्णविभागांश्च सर्वधर्मांश्च शोभनान् ॥ २६ ॥

पूर्वकल्पसमुद्भूतान् श्रुतवन्तो यथा पुरा ।

पञ्चाक्षरप्रभावाच्च लोका वेदा महर्षयः ॥ २७ ॥

तिष्ठन्ति शास्त्रता धर्मा देवाः सर्वमिदं जगत् ।

तदिदानीं प्रवक्ष्यामि शृणु चावहिताखिलम् ॥ २८ ॥

अन्त्याकरं महार्थञ्च वेदसारं विमुक्तिदम् ।

आज्ञासिद्धमसन्दिग्धं वाक्यमेतच्छिवात्मकम् ॥ २९ ॥

नानासिद्धियुतं दिव्यं लोकचित्तानुरञ्जकम् ।

सुनिश्चितार्थं गम्भीरं वाक्यं मे पारमेश्वरम् ॥ ३० ॥

मन्त्रं मुखमुखोच्चार्यमशेषार्थप्रसाधकम् ।

तद्बीजं सर्वविद्यानां मन्त्रमाद्यं सुशोभनम् ॥ ३१ ॥

अतिसूक्ष्मं महार्थञ्च ज्ञेयं तद्वटबीजवत् ।

वेदः स त्रिगुणातीतः सर्वज्ञः सर्वकृत्प्रभुः ॥ ३२ ॥

ओमित्येकाक्षरं मन्त्रं स्थितः सर्वगतः शिवः ।

मन्त्रै षडक्षरे सूक्ष्मे पञ्चाक्षरतनुः शिवः ॥ ३३ ॥

वाच्यवाचकभावेन स्थितः साक्षात् स्वभावतः ।

वाच्यः शिवः प्रमेयत्वान् मन्त्रस्तद्वाचकः स्मृतः ॥ ३४ ॥

वाच्यवाचकभावोऽयमनादिः संस्थितस्तदोः ।

वेदे शिवागमे वापि यत्र यत्र षडक्षरः ॥ ३५ ॥

मन्त्रस्थितः सदा मुख्यो लोके पञ्चाक्षरो मतः ।

किं तस्य बहुभिर्मन्त्रैः शास्त्रैर्वा बहुविस्तृतैः ॥ ३६ ॥

यस्यैवं हृदि संस्थोऽयं मन्त्रः स्वात्पारमेश्वरः ।

तेनाधीतं श्रुतं तेन तेन सर्वमनुष्ठितम् ॥ ३७ ॥

यो विद्वान् वै जपेत् सम्यग्धीत्यैव विधानतः ।

एतावद्धि शिवज्ञानमेतावत्परमं पदम् ॥ ३८ ॥

एतावद् ब्रह्मविद्या च तस्मान्नित्यं जपेत् बुधः ।

पञ्चाक्षरैः सप्रणवो मन्त्रोऽयं हृदयं मम ॥ ३९ ॥

गुह्यात् गुह्यतरं साक्षात्तोच्चज्ञानमनुत्तमम् ।

अस्य मन्त्रस्य वक्ष्यामि ऋषिच्छन्दोऽधिदैवतम् ॥ ४० ॥

बीजं शक्तिं स्वरं वर्णं स्थानञ्चैवाक्षरं प्रति ।

वामदेवी नाम ऋषिः पंक्तिरुन्द उदाहृतः ॥ ४१ ॥  
 देवता शिव एवाहं मन्त्रस्यास्य वरानने ! ।  
 नकारादीनि वोजानि पञ्चभूतात्मकानि च ॥ ४२ ॥  
 आत्मानं प्रणवं विद्धि सर्वव्यापिनमव्ययम् ।  
 शक्तिस्त्वमेव देवेशि ! सर्वदेवनमस्कृते ॥ ४३ ॥  
 त्वदीयं प्रणवं किञ्चिन्नदीयं प्रणवं तथा ।  
 त्वदीयं देवि ! मन्त्राणां शक्तिभूतं न संशयः ॥ ४४ ॥  
 अकारोकारमकारा मदीये प्रणवे स्थिताः ।  
 उकारश्च मकारश्च अकारश्च क्रमेण वै ॥ ४५ ॥  
 त्वदीयं प्रणवं विद्धि त्रिमात्रं श्रुतमुत्तमम् ।  
 ओङ्कारस्य स्वरोदात्त ऋषिर्ब्रह्मासितं वपुः ॥ ४६ ॥  
 इन्द्रो देवी च गायत्री परमात्माधिदेवता ।  
 उदात्तः प्रथमस्तदन्तं चतुर्थश्च द्वितीयकः ॥ ४७ ॥  
 पञ्चमः स्वरितश्चैव मध्यमो निषधः स्मृतः ।  
 नकारः पीतवर्णस्य स्थानं पूर्वमुखं स्मृतम् ॥ ४८ ॥  
 इन्द्रोऽधिदेवतं इन्द्रो गायत्री गौतमो ऋषिः ।  
 मकारः कृष्णवर्णोऽस्य स्थानं वै दक्षिणा मुखम् ॥ ४९ ॥  
 इन्द्रोऽनुष्टुप् ऋषिश्चात्रो रुद्रोदेवतमुच्यते ।  
 शिकारो धूम्रवर्णोऽस्य स्थानं वै पश्चिमं मुखम् ॥ ५० ॥  
 विश्वामित्रऋषिस्त्रिष्टुप् इन्द्रो विष्णुस्तु देवतम् ।  
 वाकारो ह्रस्ववर्णोऽस्य स्थानञ्चैवोत्तरं मुखम् ॥ ५१ ॥  
 ब्रह्माधिदेवतं इन्द्रो बृहती चाङ्गिरा ऋषिः ।  
 यकारो रक्तवर्णस्य स्थानमूर्ध्वं मुखं विराट् ॥ ५२ ॥  
 इन्द्रो हृषिर्भरद्वाजः स्कन्दो देवतमुच्यते ।

न्यासमस्य प्रवक्ष्यामि सर्वसिद्धिकरं शुभम् ॥ ५३ ॥  
 सर्वपापहरञ्चैव त्रिविधो न्यास उच्यते ।  
 उत्पत्तिस्थितिसंहार भेदतस्त्रिविधः स्मृतः ॥ ५४ ॥  
 ब्रह्मचारिगृहस्थानां यतीनां क्रमशो भवेत् ।  
 उत्पत्तिर्ब्रह्मचारिणां गृहस्थानां स्थितिः सदा ॥ ५५ ॥  
 यतीनां संहतिर्न्यासः सिद्धिर्भवति नान्यथा ।  
 अङ्गन्यासः करन्यासो देहन्यास इति त्रिधा ॥ ५६ ॥  
 उत्पत्त्यादित्रिभेदेन वक्ष्यते ते वरानने ! ।  
 न्यसेत् पूर्वं करन्यासं देहन्यासमनन्तरम् ॥ ५७ ॥  
 अङ्गन्यासं ततः पश्चादक्षराणां विधिक्रमात् ।  
 मूर्द्धादिपादपर्यन्तमुत्पत्तिन्यास उच्यते ॥ ५८ ॥  
 पादादिमूर्धपर्यन्तं संहारो भवति प्रिये ! ।  
 हृदयास्य गलन्यासस्थितिन्यास उदाहृतः ॥ ५९ ॥  
 ब्रह्मचारि गृहस्थानां यतीनाञ्चैव शोभने ! ।  
 सशिरस्कं ततो देहं सर्वमन्त्रेण संसृजेत् ॥ ६० ॥  
 सदेहन्यास इत्युक्तः सर्वेषां सम एव सः ।  
 दक्षिणाङ्गुष्ठमारभ्य वामाङ्गुष्ठान्त एव हि ॥ ६१ ॥  
 न्यस्यते यत्तदुत्पत्तिविपरीतसु संहतिः ।  
 अङ्गुष्ठादिकनिष्ठान्तं न्यस्यते हस्तयोर्द्वयोः ॥ ६२ ॥  
 अतीव भोगदो देवि ! स्थितिन्यासः कुटुम्बिनाम् ।  
 करन्यासं पुरा कृत्वा देहन्यासमनन्तरम् ॥ ६३ ॥  
 अङ्गन्यासं न्यसेत्पश्चादेष साधारणो विधिः ।  
 ओङ्कारं सम्पुटीकृत्य सर्वाङ्गेषु च विन्यसेत् ॥ ६४ ॥  
 करयोर्मध्योश्चैव दशाङ्गुलिषु क्रमात् ।

प्रजास्य पादा वाचस्य शुचिर्भूत्वा समाहितः ॥ ६५ ॥

प्राङ्मुखोऽङ्ग, खो वापि न्यासकर्म समाचरेत् ।

स्मरेत्पूर्वमृषिं कृन्दो दैवतं बीजमेव च ॥ ६६ ॥

शक्तिञ्च परमात्मानं गुरुञ्चैव वरानने ।।

मन्त्रेण पाणी मन्त्रं च तलयोः प्रणवं न्यसेत् ॥ ६७ ॥

अङ्गुलीनाञ्च सर्वेषां तथा चाद्यन्तपर्वसु ।

सविन्दुकानि बाजानि पञ्च मध्यमपर्वसु ॥ ६८ ॥

उत्पत्त्यादि त्रिभेदेन न्यसेदाद्यमतः क्रमात् ।

उभाभ्यामेव पाणिभ्यामापादतलमस्तकम् ॥ ६९ ॥

मन्त्रेण संस्मरेद्देहं प्रणवेनैव सम्पुटम् ।

मूर्ध्नि वक्त्रे च कण्ठे च हृदये गुह्यके तथा ॥ ७० ॥

पादयोः कर्माद्यौ च गुह्ये च हृदये तथा ।

कण्ठे च मुखमध्ये च मूर्ध्नि च प्रणवादिकम् ॥ ७१ ॥

हृदये गुह्यके चैव पादयो मूर्ध्नि वाचिवा ।

कण्ठे चैव न्यसेदेव प्रणवादित्रिभेदतः ॥ ७२ ॥

कृत्वाङ्गन्यासमेवं हि मुखानि परिकल्पयेत् ।

पूर्वादि चोर्ध्वपर्यन्तं नकारादि यथाक्रमम् ॥ ७३ ॥

षडङ्गानि न्यसेत्पश्चाद्यथास्थानञ्च शोभनम् ।

नमः स्वाहा वषट् ट् च वौषट् फट् कारकैः सह ७४

प्रणवं हृदयं विद्यान्कारः शिर उच्यते ।

शिखामकार आख्यातः शिकारः कवचं तथा ॥ ७५ ॥

वाकारो नेत्रमस्त्रन्तु यकारः परिकौर्क्षितः ।

इत्यमङ्गानि विन्यस्य ततो वै बन्धयेद्दिशः ॥ ७६ ॥

विघ्ने शो मातरो दुर्गा क्षेत्रज्ञो देवता दिशः ।



आग्नेयादिषु कोषेषु चतुर्विपि यथाक्रमम् ॥ ५९ ॥

अङ्गुष्ठतर्जन्याद्याभ्यां संस्थाप्य सुमुखं शुभम् ।

रक्षध्वमिति चोक्त्वा तु नमस्कुर्यात् पृथक् पृथक् ॥ ६० ॥

गले मध्ये तथाङ्गुष्ठे तर्जन्याद्याङ्गुलीषु च ।

अङ्गुष्ठेन करन्यासं कुर्यादेवं विचक्षणः ॥ ६१ ॥

एवं न्यासमिमं प्रोक्तं सर्वपापहरं शुभम् ।

सर्वसिद्धिकरं पुण्यं सर्वरक्षाकरं शिवम् ॥ ६२ ॥

न्यस्ते मन्त्रेऽथ सुभगे शङ्करप्रतिमो भवेत् ।

जन्मान्तरकृतं पापमपि नश्यति तत्क्षणात् ॥ ६३ ॥

एवं विन्यस्य मेधावी शुद्धकायो वृद्धव्रतः ।

जपेत् पञ्चाक्षरं मन्त्रं लब्ध्वा चार्थप्रसादतः ॥ ६४ ॥

अतः परं प्रवक्ष्यामि मन्त्रसंग्रहणं शुभे ।

यं विना निष्फलं नित्यं येन वासफलं भवेत् ॥ ६५ ॥

आज्ञाहीनं क्रियाहीनं अज्ञाहीनममानसम् ।

आज्ञप्तं दक्षिणाहीनं सदा जप्तञ्च निष्फलम् ॥ ६६ ॥

आज्ञासिद्धं क्रियासिद्धं अज्ञासिद्धं सुमानसम् ।

एवञ्च दक्षिणासिद्धं मन्त्रं सिद्धं यतस्ततः ॥ ६७ ॥

उपगम्य गुरुं विप्रं मन्त्रं तत्त्वार्थवेदिनम् ।

ज्ञानिनं सद्गुणोपेतं ध्यानयोगपरायणम् ॥ ६८ ॥

तोषयेत्तं प्रयत्नेन भावशुद्धिसमन्वितः ।

वाचा च मनसा चैव कायेन द्रविणेन च ॥ ६९ ॥

आचार्यं पूजयेच्छिष्यः सर्वदातिप्रयत्नतः ।

हस्त्यस्त्ररथरत्नानि चैत्राणि च गृहाणि च ॥ ७० ॥

भूषणानि च वासांसि घातानि विविधानि च ।

एतानि गुरवे दद्याद्भक्त्या च विभवे सति ॥ ८८ ॥  
 वित्तशायं न कुर्यात् यदोच्छेत् सिद्धिमात्मनः ।  
 पञ्चान्विदयेद्देवि ! आत्मानं सपरिच्छदम् ॥ ८९ ॥  
 एवं सम्युज्य विधिवद्यथाशक्ति त्ववश्यम् ।  
 आदत्तौत गुरोस्मिन् ज्ञानञ्चैव क्रमेण तु ॥ ९० ॥  
 एवं तुष्टो गुरुः शिष्यं पूजितं वत्सरोपितम् ।  
 शृणुष्वमनहङ्कारमुपवासं जगत् शिवम् ॥ ९१ ॥  
 आपयित्वा तु शिष्याय ब्राह्मणानपि पूज्य च ।  
 समुद्रतीरे नद्याश्च गङ्गे देवान्तरेऽपि वा ॥ ९२ ॥  
 शर्चा देशे गृहे वापि काले सिद्धिकरे तिथौ ।  
 नक्षत्रे शुभयोगे च सर्वदा ह्युपयजिन् ॥ ९३ ॥  
 अतस्तत्र ततो दद्याच्चिदञ्जानं मनुत्तमम् ।  
 स्वर्णोच्चारयेत् सम्यगीकान्तेऽपि प्रसन्नधौः ॥ ९४ ॥  
 उच्चार्योच्चारयित्वा तु आचार्यः सिद्धिदः स्वयम् ।  
 शिवश्चास्तु शुभश्चास्तु शोभनोऽस्तु प्रियोऽस्त्विति ॥ ९५ ॥  
 एवं लब्ध्वा परं मन्त्रं ज्ञानञ्चैव गुरोस्ततः ।  
 जपेन्नित्यं ससङ्कल्पं पुरश्चरणमेव च ॥ ९६ ॥  
 यावज्जीवं जपेन्नित्यमष्टोत्तरसहस्रकम् ।  
 अनश्न स्तप्यरो भूत्वा स याति परमां गतिम् ॥ ९७ ॥  
 जपेद्दक्षरलक्षं वै चतुर्गुणितमादरात् ।  
 नक्तागो संयमी यस्य पौरश्चरणिकः स्मृतः ॥ ९८ ॥  
 पुरश्चरणजापो वा श्रपि वा नित्यजापकः ।  
 अचिरात् सिद्धकाञ्ची तु तयोर्न्यतरो भवेत् ॥ ९९ ॥  
 यः पुरश्चरणं कृत्वा नित्यजापो भवेन्नरः ।

तस्य नास्ति समो लोके ससिद्धः सिद्धिदो वशी ॥१०१॥

आसनं रुचिरं बद्धा मौनौ चैकाग्रमानसः ।

प्राङ्मुखोदङ्मुखो वापि जपेन्नन्तरमनुत्तमम् ॥ १०२ ॥

आद्यन्तयोर्जपस्यापि कुर्याद् वै प्राणसंयमान् ।

तथा चान्ते जपेद्बीजं शतमष्टोत्तरं शुभम् ॥ १०३ ॥

चत्वारिंशत्समावृत्ति प्राणानायस्य संचरन् ।

पञ्चाक्षरस्य मन्त्रस्य प्राणायाम उदाहृतः ॥ १०४ ॥

प्राणायामाद्भवेत् जिप्रं सर्वपापपरिचयः ।

इन्द्रियाणां वांश्च तस्मात्प्राणांश्च संयमेत् ॥ १०५ ॥

गृहे जपः समं विद्याहोष्टे शतगुणं भवेत् ।

नद्यां शतसहस्रन्तु अनन्तः शिवसन्निधौ ॥ १०६ ॥

समुद्रतीरे देवकन्दे गिरौ देवालयेषु च ।

पुण्याश्रमेषु सर्वेषु जपः कोटिगुणो भवेत् ॥ १०७ ॥

शिवस्य सन्निधाने च सूर्यस्याग्रे गुरोरपि ।

द्वीपस्य गोर्जलस्यापि जपकर्म प्रशस्यते ॥ १०८ ॥

अङ्गुलीजपसङ्ख्यानमेकमेकं शुभानने ! ।

रेखैरष्टगुणं प्रोक्तं पुत्रजीवफलैर्दश ॥ १०९ ॥

शतं वै शङ्खनणिभिः प्रबालैश्च सहस्रकम् ।

स्फाटिकैर्दशसाहस्रं मौक्तिकैर्लक्ष उच्यते ॥ ११० ॥

पद्माक्षैर्दशलक्षन्तु सौवर्णैः कोटिलक्षते ।

कुशप्रन्थरा च रुद्राक्षैरनन्तगुण उच्यते ॥ १११ ॥

पञ्चविंशति मोक्षार्थं सप्तविंशतिपौष्टिकम् ।

त्रिंशच्च धनसम्पत्त्यै पञ्चाशच्चाभिचारिकम् ॥ ११२ ॥

तत्पूर्वाभिमुखं वश्यं दक्षिणच्चाभिचारिकम् ।

पश्चिमं धनदं विद्यादुत्तरं शान्तिकं भवेत् ॥ ११३ ॥  
 अङ्गुष्ठं मोक्षदं विद्यात्तर्जनी शत्रुनाशनी ।  
 मध्यमा धनदा शान्तिं करोत्येवा ह्यनामिका ॥ ११४ ॥  
 कनिष्ठा रक्षणीया सा जपकर्मणि शोभने ॥  
 अङ्गुष्ठेन जपेत्तप्यमन्यैरङ्गुलिभिः सह ॥ ११५ ॥  
 अङ्गुष्ठेन विना कर्म कृतं तदफलं यतः ।  
 शृणुष्व सर्वयज्ञेभ्यो जपयज्ञो विगिह्यते ॥ ११६ ॥  
 हिंसया ते प्रवर्तन्ते जपयज्ञो न हिंसया ।  
 यावन्तः कर्मेयज्ञाः स्युः प्रदानानि तपांसि च ॥ ११७ ॥  
 सर्वे ते जपयज्ञस्य कलां नार्हन्ति षोडशीम् ।  
 माहात्म्यं वाचिकस्यैव जपयज्ञस्य कीर्तितम् ॥ ११८ ॥  
 तस्माच्छतगुणेषांशुः सहस्रो मानसः स्मृतः ।  
 यदङ्गुली च स्वरितैः शब्दैः स्पष्टपदाक्षरैः ॥ ११९ ॥  
 मन्त्रमुच्चारयेदाचा जपयज्ञः सवाचिकः ।  
 मनैरुच्चारयेन्मन्त्रसौपटोढी तु चालयेत् ॥ १२० ॥  
 किञ्चित्कर्णान्तरं विद्यादुपांशुः सजपः स्मृतः ।  
 विद्या यदक्षरत्रयेऽष्टा वर्णाद्वर्णं पदात्पदम् ॥ १२१ ॥  
 शब्दार्थं चिन्तयेद्भूयः सतूक्तो मानसो जपः ।  
 त्रयाणां जपयज्ञानां श्रेयान् स्यादुत्तरोत्तरः ॥ १२२ ॥  
 भवेद्यज्ञविशेषेण वैशिष्यं तत् फलस्य च ।  
 जपेन देवता नित्यं स्तूयमाना प्रसीदति ॥ १२३ ॥  
 प्रसन्ना विपुलान् भागान् दद्यान्मन्त्रिश्च शाश्वतीम् ।  
 यक्षरक्षः पिशाचाश्च ग्रहाः सर्वे च भौषणाः ।  
 जापिनं नोपसर्पन्ति भयभीताः समन्ततः ॥ १२४ ॥

जपेन पापं शमयेदशेषं

येत्तत्कृतं जन्मपरम्परासु ।

जपेन भोगान् जयते च मृत्युम्

जपेन सिद्धिं लभते च मुक्तिम् ॥ १२५ ॥

एवं लब्ध्वा शिवं ज्ञानं ज्ञात्वा जपविधिक्रमम् ॥ १२६ ॥

सदाचारो जपन्नित्यं ध्यायन् भद्रं समश्नुते ।

सदाचारं प्रवक्ष्यामि सम्यक् धर्मस्य साधनम् ॥ १२७ ॥

यस्मादाचारहीनस्य साधनं निष्फलं भवेत् ।

आचारः परमो धर्म आचारः परमं तपः ॥ १२८ ॥

आचारः परमा विद्या आचारः परमा गतिः ।

सदाचारवतां पुंसां सर्वत्राप्य भयं भवेत् ॥ १२९ ॥

तद्वदाचारहीनानां सर्वत्रैव भयम्भवेत् ।

सदाचारेण दैवत्वमृषित्वञ्च वरानने ! ॥ १३० ॥

उपयान्ति कुयोनिर्वं तद्वदाचारलङ्घनात् ।

आचारहीनः पुरुषो लोके भवति निन्दितः ॥ १३१ ॥

तस्मात् संसिद्धिमन्विच्छन् सम्यगाचारवान् भवेत् ।

दुर्वृत्तो शुद्धिभूयिष्ठो पापीयान् ज्ञानदूषकः ॥ १३२ ॥

वर्णाश्रमविधानोक्तं धर्मं कुर्वीत यत्नतः ॥ १३३ ॥

यस्य यद्विहितं कर्म तत् कुर्वन् मन्त्रियः सदा ।

सन्ध्यापासनशीलः स्वात्मार्यं प्रातः प्रसन्नधीः ॥ १३४ ॥

उदयास्तमयात् पूर्वमारभ्य विधिना शुचिः ।

कामाभ्योद्वाद्भयाहोभात् सन्ध्यां नातिक्रमेद् द्विजः ॥ १३५ ॥

सन्ध्यातिक्रमणादिषो ब्राह्मण्यात् पतते यतः ।

असत्यं न वदेत् किञ्चिन् सत्यञ्च परित्यजेत् ॥ १३६ ॥

वस्तुत्वं ब्रह्म इत्याहुरसत्त्वं ब्रह्मदूषणम् ।

अनृतं परधं शाठ्यं पैशुन्यं पापहेतुकम् ॥ १३७ ॥

परदारान् परद्रव्यं परहिंसाञ्च सर्वदा ।

क्वचिच्चापि न कुर्वीत वाचा च मनसा तथा ॥ १३८ ॥

शुद्धान्नं यातयामात्रं नैवेद्यं ग्राहमेव च ।

गणान्नं समुदायान्नं राजान्नञ्च विवर्जयेत् ॥ ३९ ॥

अन्नशुद्धौ सत्वशुद्धिर्न मृदा न जलेन वै ।

सत्वशुद्धौ भवेत्सिद्धिस्ततोऽन्नं परिशोधयेत् ॥ १४० ॥

राजप्रतिग्रहैर्दग्धान् ब्राह्मणान् ब्रह्मवादिनः ।

स्त्रिंशानामपि बीजानां पुनर्जन्म न विद्यते ॥ १४१ ॥

राजप्रतिग्रहोपारी बुद्ध्याचाही विषोपमः।

बन्धिन परिहर्तव्यः श्वमांसश्चापि वर्जयेत् ॥ १४२ ॥

अस्मात्वा न च भुञ्जीयाद्जपोऽग्निमपूज्य च ।

पश्यामृष्टे न भुञ्जीयाद्रात्रौ दीपं विना तथा ॥ १४३ ॥

भिन्नभाण्डे च रथ्यायां पतितानाञ्च सन्निधौ ।

शूद्रशेषं न भुञ्जीयात् सहान्नं शिशुकैरपि ॥ १४४ ॥

शुद्धात्रं सिग्धमश्रीयात् संस्कृतञ्चाभिमन्त्रितम् ।

भोक्ता शिव इति स्मृत्वा भौनी चैकाग्रमानसः॥१४५॥

आस्येन न पिवित्तोयं तिष्ठन्नञ्जलिनापि वा ।

वामहस्तेन शय्यायां तथैवान्यं करेण वा ॥ १४६ ॥

विभीतकार्ककारञ्च हिच्छायां न चाश्रयेत् ।

सुब्रह्मदीपमनुस्यूतामन्येषां प्राणिनां तथा ॥१५७॥

एको न गच्छेदध्वानं बाहुभ्यां नोत्तरेवदीम ।

नावरोहित कृपादिं नारोहिदुष्पादपान् ॥ १४८ ॥

सूर्याग्निजलदेवानां गुरुणां विमुखः शुभे ! ।  
 न कुर्यादिहकार्याणि जपकर्म शुभानि वा ॥ १४८ ॥  
 अग्नौ न तापयेत् पादौ हस्तं पद्भ्यां न संसृजेत् ।  
 अग्ने नोद्ध्रियमासीत नाग्नौ किञ्चिन्नलन्यजेत् ॥ १४९ ॥  
 न जलं ताडयेत् पद्भ्यां नाभस्यङ्गमलं त्यजेत् ।  
 बलं प्रक्षालयेत्तीरे प्रक्षाल्य स्नानमाचरेत् ॥ १५० ॥  
 नखाग्रकेशनिधूतस्नानवस्त्रघटोदकम् ।  
 अश्रोकरं मनुष्याणां मशुद्धं संसृजेद्यदि ॥ १५१ ॥  
 अजाशां नखरोट्टाणां मार्जनात्तुषरेणुकान् ।  
 संसृजेद्यदि मूढात्मा श्रियं हन्ति हरेरपि ॥ १५२ ॥  
 मार्जारश्च गृहे यस्य सोऽप्यन्यज समो नरः ।  
 भोजयेद्यस्तु विप्रेन्द्रान्मार्जारासन्निधौ यदि ॥ १५३ ॥  
 तच्चाण्डालसमं ज्ञेयं नात्र कार्या विचारणा ।  
 स्निग्धात् शूर्पवातश्च वातं प्राणमुखानिलम् ॥ १५४ ॥  
 सुकृतानि हरन्त्येते संसृष्टाः पुनश्च तु ।  
 षण्णौषो कञ्चुको नग्नो मुक्तकेशो मलावृतः ॥ १५५ ॥  
 अपवित्रकरो शुद्धः प्रलपन्न जपेत् क्वचित् ।  
 क्रोधो मदः क्षुधा तन्द्रा निष्ठोवनविजृम्भणे ॥ १५६ ॥  
 श्वनोचदर्शनं निद्रा प्रलापास्ते जपद्विषः ।  
 एतेषां सम्भवे वापि कुर्यात् सूर्यादिदर्शनम् ॥ १५७ ॥  
 आचम्य वा जपेच्छेषं कृत्वा वा प्राणसंयमम् ।  
 सूर्योऽग्निसन्द्रमाश्चैव ग्रहनक्षत्रतारकाः ॥ १५८ ॥  
 एते ज्योतीर्षि प्रोक्तानि विद्वद्भिर्ब्राह्मणैस्तथा ।  
 प्रसार्य पादौ न जपेत् कुक्कुटासन एव च ॥ १५९ ॥

अनामनः शयानी वा रय्यायां शूद्रसन्निधौ ।  
 रक्तभूम्याश्च खट्वायां न जपेज्जापकस्तथा ॥ १६१ ॥  
 आसनस्थो जपेत्सम्यक् सन्त्यार्थगतमानसः ।  
 जीर्णेष्वप्यप्रचमे वा चैतं तौलमथापि वा ॥ १६२ ॥  
 दारुणं तालपत्री वा वासवं परिकल्पयेत् ।  
 त्रिमल्यन्तु गुणैः पूजा कर्त्तव्या हितमिच्छता ॥ १६३ ॥  
 यो गुरुः स शिवः प्रोक्तो यः शिवः स गुरुः स्मृतः ।  
 यथा शिवस्तथा विद्या यथा विद्या तथा गुरुः ॥ १६४ ॥  
 शिवविद्या गुरोस्तस्माद्भक्त्या च सदृशं फलम् ।  
 न वेदेवमयो देवि । सर्वशक्तिमयो हि सः ॥ १६५ ॥  
 मगुणो निगुणो वापि तस्याज्ञां शिरसा बहेत् ।  
 श्रेयोऽर्थो यस्तु गुर्वीजं मनसापि न लङ्घयेत् ॥ १६६ ॥  
 त्र्यंशं ज्ञानलोकः सम्यक् ज्ञानसम्पत्तिमश्नुते ।  
 वच्छंस्त्रियन् स्वपन भुञ्जत्येव कर्म समाचरेत् ॥ १६७ ॥  
 सत्तत्त्वं यदि तत्सर्वं कर्त्तव्यं गुर्वनुत्तया ।  
 गुरोर्देवसमजं वा न यथेष्टासनी भवेत् ॥ १६८ ॥  
 गुरुर्देवो यतः साक्षात्तद् गृहं देवमन्दिरम् ।  
 पापिनाश्च यथा सङ्गात्तत्पापैः पतनं भवेत् ॥ १६९ ॥  
 तद्गदाचार्यं सङ्गेन तद्धर्मफलभाग् भवेत् ।  
 यथैव वङ्गिसम्पर्काक्षलं त्यजति काञ्चनम् ॥ १७० ॥  
 तथैव गुरुसम्पर्कात्पापं त्यजति मानवः ।  
 यथा वङ्गिसमीपस्थो घृतकुम्भो विलीयते ॥ १७१ ॥  
 तथा पापं विलीयेत आचार्यस्य समीपतः ।  
 यथा प्रज्वलितो वङ्गिविष्टां काष्ठश्च निर्दहेत् ॥ १७२ ॥



गुरुसुष्ठो दहत्विवं पापं तत्क्षन्तजसा ।  
 ब्रह्मा हरिस्तथा रुद्रा देवाश्च मुनयस्तथा ॥ १७३ ॥  
 कुर्वन्त्यनुग्रहं तुष्टा गुरौ तुष्टे न संशयः ।  
 कर्मणा मनसा वाचा गुरोः क्रोधं न कारयेत् ॥ १७४ ॥  
 तस्य क्रोधेन दह्यन्ते आयुः शौर्चानसत् क्रियाः ।  
 तत् क्रोधं ये करिष्यन्ति तेषां यज्ञाश्च निष्पन्ताः ॥ १७५ ॥  
 जपान्यनियमाश्चैव नात्र कार्या विचारणा ।  
 गुरोर्विरुद्धं यद्वाक्यं न वदेत्तर्वयत्नतः ॥ १७६ ॥  
 वदेद्यदि महानोहाद्रौरवं नरकं व्रजेत् ।  
 चित्तेनैव च वित्तेन तथा वाचा च सुव्रताः ॥ १७७ ॥  
 मिथ्या न कारयेद्देवि ! क्रियया च गुरोः सदा ।  
 दुर्गुणे स्थापिते तस्य नैर्गुण्यशतभागभवेत् ॥ १७८ ॥  
 गुणे तु स्थापिते तस्य सार्वगुण्यफलं भवेत् ।  
 गुरोर्हितं प्रियं कुर्यादादिष्टो वा न वा सदा ॥ १७९ ॥  
 असमञ्चं समञ्चं वा गुरोः कार्यं समाचरेत् ।  
 गुरोर्हितं प्रियं कुर्यान्मनीषाकायकर्मभिः ॥ १८० ॥  
 कुर्वन् पतत्यधो गत्वा तत्रैव परिवर्तते ।  
 तस्मात् स सर्वदीपास्थो वन्दनीयश्च सर्वदा ॥ १८१ ॥  
 समीपस्थोऽप्यनुज्ञाप्य वदेत्तद्विमुखो गुरुम् ।  
 एवमाचारवान् भक्तो नित्यं जपपरायणः ॥ १८२ ॥  
 गुरुप्रियकरो मन्त्रं विनियोक्तुं ततोऽर्हति ।  
 विनियोगं प्रवक्ष्यामि सिद्धमन्त्रप्रयोजनम् ॥ १८३ ॥  
 दौर्बल्यं याति तन्मन्त्रं विनियोगमजानतः ।  
 यस्तु तेन विरुद्धीत कार्येषु तु विशेषतः ॥ १८४ ॥

त्रिनियोगः सविज्ञेय ऐहिकामुष्मिकं फलम् ।  
 विनियोगजमायुष्यमारोग्यं तनुनित्यता ॥ १८५ ॥  
 राज्ञैश्वर्यं च विज्ञानं स्वर्गो निर्वाण एव च ।  
 प्राञ्जल्यभिषेकश्च अघमर्षणमेव च ॥ १८६ ॥  
 स्नाने च मन्त्रयोधैव कुर्यादेकादशेन वै ।  
 शचिः पर्वतमारुह्य जपेत्तत्रमतन्द्रितः ॥ १८७ ॥  
 महानद्यां हिलजन्तु दीर्घमायुरवाप्नुयात् ।  
 दूर्वाङ्गरास्मिता वाणो गुडूचो घुटिका तथा ॥ १८८ ॥  
 तेषां दशसाहस्रं होममायुष्यवर्द्धनम् ।  
 अश्वत्थवृक्षमाश्रित्य जपेत्तत्र हयं सुधीः ॥ १८९ ॥  
 शनैश्चरदिने सृष्ट्वा दीर्घायुष्यं लभेन्नरः ।  
 शनैश्चर दिनेऽश्वत्थं पाणिभ्यां संस्पृशेत्सुधीः ॥ १९० ॥  
 जपेदष्टोत्तरशतं सोऽपच्युहरो भवेत् ।  
 आदित्याभिमुखो भूत्वा जपेत्तत्र मनन्यधीः ॥ १९१ ॥  
 अर्कैरष्टशतं नित्यं जुह्वन् व्याधेर्विमुच्यते ।  
 ममस्तव्याधिशान्तार्थं पलाशसमिधैर्नरः ॥ १९२ ॥  
 हृत्वा दशसहस्रन्तु निरोगी मनुजो भवेत् ।  
 नित्यमष्टशतं जप्त्वा पिबेदम्बोऽर्कसन्निधौ ॥ १९३ ॥  
 औदर्ये व्याधिभिः सर्वैर्मसिनेकेन मुच्यते ।  
 एकादशे न भुञ्जीयादन्नञ्चैवाभिमन्त्रितम् ॥ १९४ ॥  
 भक्ष्यञ्चान्यत्तथा पेषं विषमप्यसृतं भवेत् ।  
 जपेत्तत्रन्तु पूर्वाह्णे हृत्वा चाष्टशतेन वै ॥ १९५ ॥  
 सूर्यं नित्यमुपस्थाय सम्यगारोग्यमाप्नुयात् ।  
 नदीतोयेन सम्पूर्णं घटं संस्पृश्य शोभनम् ॥ १९६ ॥

जम्बायुतञ्च तत्स्नानाद्रोगाणां भेषजं भवेत् ।  
अष्टाविंशज्जपित्वान्नमश्रीयादन्वहं शुचिः ॥ १८७ ॥  
हुत्वा च तावत्पालाशैरेवं वारोग्यमश्नुते ।  
चन्द्रसूर्यग्रहे पूर्वमुपोष्य विधिना शुचिः ॥ १८८ ॥  
यावद्गृहणमोचन्तु तावन्नद्यां समाहितः ।  
जपेत्समुद्रगांमन्यां विमोजे ग्रहणस्य तु ॥ १८९ ॥  
अष्टोत्तरसहस्रेण पिवेद् ब्राह्मी रसं हिजाः ।  
ऐहिकां लभते मेधां सर्वशास्त्रधरां श्रभाम् ॥ १९० ॥  
सारस्वती भवेद्देवी तस्य वागतिमानुषी ।  
ग्रहनक्षत्रपौडासु जपेद्भक्त्यायुतं नरः ॥ २०१ ॥  
हुत्वा चाष्टसहस्रन्तु ग्रहपौडां व्यपोहति ।  
दुःखप्रदर्शने स्नात्वा जपेद्देवायुतं नरः ॥ २०२ ॥  
वृतेनाष्टशतं हुत्वा सद्यः शान्तिर्भविष्यति ।  
चन्द्रसूर्यग्रहे लिङ्गं समभ्यर्च्य यथाविधि ॥ २०३ ॥  
यत्किञ्चिद्व्याघ्रयेद्देवि ! जपेद्युतमादरात् ।  
सन्निधावस्य देवस्य शुचिः संयतमानसः ॥ २०४ ॥  
सर्वान् कामानवाप्नोति पुरुषो नात्र संशयः ।  
गजानां तुरगाणान्तु गोजातीनां विशेषतः ॥ २०५ ॥  
व्याध्यागमे शुचिभूत्वा जुहुयात्समिधाहुतिम् ।  
मासमभ्यर्च्य विधिनाऽयुतं भक्तिसमन्वितः ॥ २०६ ॥  
तेषामृद्धिश्च शान्तिश्च भविष्यति न संशयः ।  
उत्पाते शत्रुबाधायां जुहुयादयुतं शुचिः ॥ २०७ ॥  
शालाशसमिधैर्देवि ! तस्य शान्तिर्भविष्यति ।  
आभिचारिकबाधायामेतद्देवि ! समाचरेत् ॥ २०८ ॥

प्रत्यग् भवति तच्छक्तिः शत्रोः पीडा भविष्यति ।  
 विद्वेपणार्थं लुब्धवादैर्भीत समिधाष्टकम् ॥ २०८ ॥  
 अक्षरप्रातिलोभ्येन आर्द्रेण रुधिरिण वा ।  
 विप्रेण रुधिराभ्यक्तो विद्वेपणकरं नृणाम् ॥ २१० ॥  
 प्रायश्चित्तं प्रवक्ष्यामि सर्वपापविशुद्धये ।  
 पापशुद्धयेथा सम्यक् कर्त्तुं सद्बुद्धयो नरः ॥ २११ ॥  
 पापशुद्धयितः सम्यक् ज्ञानसम्पत्तिं हेतुकी ।  
 पापशुद्धये चेतुः पुंसः क्रियाः सर्वाश्च निष्फलाः ॥ २१२ ॥  
 ज्ञानञ्च ज्ञेयत्वं तस्मात् कर्त्तव्यं पापशोधनम् ।  
 विद्यानक्षोविशुद्धये सां ध्यात्वाञ्जलिना शुभे ॥ २१३ ॥  
 गिविनेकादशेनाद्विरभिपिञ्चेत् समं ततः ।  
 इतीतिरगतेनैव स्नायात्पापविशुद्धये ॥ २१४ ॥  
 सर्वपापशुद्धये तत्र सर्वपापहरं शुभम् ।  
 सम्योपासनविच्छेदे जपेदष्टशतं नरः ॥ २१५ ॥  
 विद्वं वराहेषु चाण्डालेर्दुर्जनैः कुक्कुटैरपि ।  
 स्पष्टमन्त्रं न भुञ्जीत भुक्त्वा चाष्टशतं जपेत् ॥ २१६ ॥  
 ब्रह्महत्याविशुद्धये जपेन्नवायुतं नरः ।  
 पातकानां तदर्थं स्नानात्वा कार्या विचारणा ॥ २१७ ॥  
 उपपातकदुष्टानां तदर्थं परिकौर्त्तितम् ।  
 शेषाणामपि पापानां जपेत् पञ्चसहस्रकम् ॥ २१८ ॥  
 आत्मबोधपरं गुह्यं शिवबोधप्रकाशकम् ।  
 शिवः स्यात् सो जपेन्मन्त्रं पञ्चलक्षमनाशुलः ॥ २१९ ॥  
 पञ्चवायुजयं भद्रे ! प्राप्नोति मनुजः सुखम् ।  
 जपेन्न पञ्चलक्षन्तु विगृहीतेन्द्रियः शुचिः ॥ २२० ॥

पञ्चेन्द्रियाणां विजयो भविष्यति वरानने ! ।

ध्यानयुक्तो जपेद्यस्तु पञ्चलक्षमनाकुलः ॥ २२१ ॥

विषयाणाञ्च पञ्चानां जयं प्राप्नोति मानवः ।

चतुर्थं पञ्चलक्षन्तु यो जपेद्भक्तिसंयुतः ॥ २२२ ॥

भूतानानिह पञ्चानां विजयं मनुजो लभेत् ।

चतुर्लक्षं जपेद्यस्तु मनः संयम्य यत्नतः ॥ २२३ ॥

सम्यग्विजयमाप्नोति करणानां वरानने ।

पञ्चविंशतिलक्षाणां जपेन कमलानने ! ॥ २२४ ॥

पञ्चविंशतितत्त्वानां विजयं मनुजो लभेत्

मध्यरात्रे ऽति निर्वाते जपेद्युतमादरात् ॥ २२५ ॥

ब्रह्मसिद्धिमवाप्नोति व्रतेनानेन रुन्दरि ! ।

जपेत्तत्तमनालस्यो निर्वाते ध्वनिवर्जिते ॥ २२६ ॥

मध्यरात्रे च शिवयोः पश्यत्येव न संशयः ।

अन्धकारविनाशश्च दीपस्त्वेव प्रकाशनम् ॥ २२७ ॥

हृदयान्तर्बहिर्वापि भविष्यति न संशयः ।

सर्वसम्पत्समृद्धयर्थं जपेद्युतमात्मवान् ॥ २२८ ॥

सर्वीजसम्पुटं मन्त्रं शतलक्षं जपेच्छुचिः ।

मत्सायुज्यमवाप्नोति भक्तिमान् किमतः परम् ॥ २२९ ॥

इति ते सर्वमाख्यातं पञ्चाक्षरविधिक्रमम् ।

यः पठेच्छृणुयाद्वापि स याति परमां गतिम् ॥ २३० ॥

श्रावयेच्च द्विजान् शुद्धान् पञ्चाक्षरविधिक्रमम् ।

देवे कर्मणि पितर वा शिवलोके महीयते ॥ २३१ ॥

इति श्रीलैङ्गे पू० पञ्चाक्षरमाहात्म्यं नाम पञ्चा-

मीतितमोऽध्यायः ॥ ८५ ॥

## षडशीतितमोऽध्यायः ।

कृपय उचुः ।

नराच्चे ठनमं प्राहुर्ग्राह्या दग्धकिल्बिषाः ।  
विरक्तानां प्रवृत्तानां ध्यानयज्ञं नृगोभनम् ॥ १ ॥  
तस्माद् वदस्व भूताय ध्यानयज्ञमप्रेषतः ।  
विस्तगत्सर्वयत्नेन विरक्तानां महात्मनाम् ॥ २ ॥  
तेषां तद्वचनं श्रुत्वा नृगोनां दीर्घसन्निभान् ।  
कृतेण कश्चिन् प्राह नृगां नाय महात्मनाम् ॥ ३ ॥  
संहृत्य कालकूटाख्यं विषं वै विश्वकर्मेणा

सूत उवाच ।

गुहां प्राप्य सुखामीनं भवान्या सह गङ्गरम् ॥ ४ ॥  
मनयः संशितात्मानः प्रणमुस्तं गुहाययम् ।  
कस्तुवंशं ततः सर्वं नीलकण्ठमुनापतिम् ॥ ५ ॥  
अत्यग्रं कालकूटाख्यं संहृतं भगवंस्त्वया ।  
अतः प्रतिष्ठितं सर्वं त्वया देव ! वृषध्वज ! ॥ ६ ॥  
तेषान्तद्वचनं श्रुत्वा भगवान्नीललोहितः ।  
प्रहसन् प्राह विश्वाका मगन्दनपुरोगमान् ॥ ७ ॥  
किमनेन द्विजश्रेष्ठा ! विषं वक्ष्ये सुदारुणम् ।  
संहरेत्तद्विषं यस्तु स समर्थो ह्यनेन किम् ॥ ८ ॥  
न विषं कालकूटाख्यं संसारो विषमुच्यते ।  
तस्मात् सर्वप्रयत्नेन संहरेत सुदारुणम् ॥ ९ ॥

संसारो द्विविधः प्रोक्तः स्वाधिकारानुरूपतः ।  
 पुंसां संसृष्टचित्तानामसंक्षीणः सुदारुणः ॥ १० ॥  
 द्वेषणारागदोषेण सर्गी ज्ञानेन सुत्रताः ॥  
 तद्वशादेव सर्वेषां धर्माधर्मौ न संशयः ॥ ११ ॥  
 असन्निकृष्टे त्वर्थेऽपि शास्त्रं तच्छ्रवणात्प्रताम ।  
 बुद्धिमुत्पादयत्येव संसारे विदुषां द्विजाः ॥ १२ ॥  
 तस्माद् दृष्टानुश्रविकं दुष्टमित्युभयात्मकम् ।  
 सन्त्यजेत्सर्वयत्नेन विरक्तः सोऽभिधीयते ॥ १३ ॥  
 शास्त्रमित्युच्यते भागं श्रुतेः कर्मसु तद् द्विजाः ।  
 मूर्धानं ब्रह्मणः सारं ऋषीणां कर्मणः फलम् ॥ १४ ॥  
 ननु स्वभावः सर्वेषां कामो दृष्टो न चान्यथा ।  
 श्रुतिः प्रवर्तिका तेषामिति कर्मस्य तद्विदुः ॥ १५ ॥  
 निवृत्तिलक्षणा धर्मः समर्थानामिहोच्यते ।  
 तस्माद् ज्ञानमूलो हि संसारः सर्वदेहिनाम् ॥ १६ ॥  
 कला संशोषमायाति कर्मणान्यस्वभावतः ।  
 सकलस्त्रिविधो जीवो ज्ञानहीनस्त्वविद्यया ॥ १७ ॥  
 नारको पापकृत् स्वर्गी दुःखकृत् स्थगोरवाव ।  
 व्यतिमिश्रेण वै जीवश्चतुर्धा संश्रवस्थितः ॥ १८ ॥  
 उद्भिजः स्वेदजश्चैव शृङ्गजो वै जरायुजः ।  
 एवं व्यवस्थितो देहो कर्मणाञ्चो ह्यनिर्हतः ॥ १९ ॥  
 प्रजया कर्मणा मुक्तिर्धनेन च सतां न हि ।  
 त्यागेनैकेन मुक्तिः स्यात्तदभावाद्भ्रमत्वसौ ॥ २० ॥  
 एवमज्ञानदोषेण नानाकर्मवशेन च ।  
 षट् कौशिकं समुद्भूतं भजत्येष कलेवरम् ॥ २१ ॥

गर्भे दुःखान्यनेकानि योनिमार्गे च भूतले ।  
 कौमार्ये योवने चैव वार्धके मरणेऽपि वा ॥ २२ ॥  
 विचारतः सतां दुःखं स्त्रीसंसर्गादिभिर्द्विजाः ।।  
 दुःखेनैकेन वै दुःखं प्रशाम्यन्तीह दुःखिनः ॥ २३ ॥  
 न जानु कामः कामानां ह्युपभोगिन शाम्यति ।  
 हविषा कृणवत्सर्वं भूय एवाभिवर्धते ॥ २४ ॥  
 तस्माद्विचारतो नास्ति संयोगादपि वै नृणाम् ।  
 अर्थानामर्जनेऽप्येवं पालने च व्यये तथा ॥ २५ ॥  
 पैशाचे राजसे दुःखं याचे चैव विचारतः ।  
 गान्धर्वे च तथा चान्द्रे मौम्ये ! लोके द्विजोत्तमाः ॥ २६ ॥  
 प्राजापत्ये तथा ब्राह्मे प्राकृते पौरुषे तथा ।  
 चयमातिशयाद्यैस्तु दुःखेदुःखानि सुव्रताः ।। २७ ॥  
 तानि भाग्यान्यशुद्धानि मन्त्यजश्च धनानि च ।  
 तस्मादष्टगुणं भोगं तथा षोडशधा स्थितम् ॥ २८ ॥  
 चतुर्विंशत् प्रकारेण संस्थितञ्चापि सुव्रताः ।।  
 द्वात्रिंशद्देमनघातवारिंशद्गुणं पुनः ॥ २९ ॥  
 तथाष्टचत्वारिंशच्च षट्पञ्चाशत् प्रकारतः ।  
 चतुःषष्टिविधञ्चैव दुःखमेव विवेकिनः ॥ ३० ॥  
 पार्थिवश्च तथाप्यश्च तैजसश्च विचारतः ।  
 वायव्यश्च तथा व्योममानसश्च यथाक्रमम् ॥ ३१ ॥  
 आभिमानिकमप्येवं वौहं प्राकृतमेव च ।  
 दुःखमेव न सन्देहो योगिनां ब्रह्मवादिनाम् ॥ ३२ ॥  
 गौणकृणेश्वराणाञ्च दुःखमेव विचारतः ।  
 आदौ मध्ये तथा चान्ते सर्वलोकेषु सर्वदा ॥ ३३ ॥



वर्तमानानि दुःखानि भविष्याणि यथातथम् ।  
 दोषदुष्टेषु देशेषु दुःखानि विविधानि च ॥ ३४ ॥  
 न भावयन्त्यतीतानि ह्यज्ञाने ज्ञानमानिनः ।  
 क्षुधाधिः परिहारार्थं न सुखायान्नमुच्यते ॥ ३५ ॥  
 यथेतरेषां रोगाणामौषधं न सुखाय तत् ।  
 शीतोष्णवान्तवर्षाद्यैस्तत्तत् कालेषु देहिनाम् ॥ ३६ ॥  
 दुःखमेव न सन्देहो न जानन्ति ह्यपण्डिताः ।  
 स्वर्गेऽप्येवं मुनिश्रेष्ठा ह्यविशुद्धचयादिभिः ॥ ३७ ॥  
 रोगैर्नानाविधैर्ग्रस्ता रागद्वेषभयादिभिः ।  
 छिन्नमूलतरुर्गृहद्वयः पतति क्षितौ ॥ ३८ ॥  
 पुण्यवृक्षचयात्तद्वृक्षां पतन्ति दिवौकसः ।  
 दुःखामिलाषनिष्ठानां दुःखभोगादिसम्पदाम् ॥ ३९ ॥  
 अस्मात्तु पततां दुःखं कष्टं स्वर्गादिवौकसान् ।  
 नरके दुःखमेवात्र नरकाणां निषेवणात् ॥ ४० ॥  
 विहिताकरणाच्चैव वर्णिनां मुनिपुङ्गवाः ! ॥ ४१ ॥

यथा ऋगो मृत्युभवस्य भीतो

उच्छिन्नवासी न लभेत निद्राम् ।

एवं यतिर्ध्यानपरो महात्मा

संसारभीतो न लभेत निद्राम् ॥ ४२ ॥

कौटपक्षिमृगाणाञ्च पशूनां गजवाजिनाम् ।

दृष्टमेवासुखं तस्मात्त्यजतः सुखमुत्तमम् ॥ ४३ ॥

वैमानिकानामप्येवं दुःखं कल्पाधिकारिणाम् ।

स्थानाभिमानिनाञ्चैव मन्वादीनाञ्च सुव्रताः ! ॥ ४४ ॥

देवानाञ्चैव दैत्यानामन्योऽन्यविजिगीषया ।

दृग्मेव मृपाणाञ्च राक्षसानां जगत्त्रये ॥ ४५ ॥

यमार्थमाश्रमश्चापि वर्णानां परमार्थतः ।

आश्रमेन च देवैश्च यज्ञैः साहैव त्रैतेस्तथा ॥ ४६ ॥

वर्णैस्तपोभिविविधैर्दानैर्नाताविधैरपि ।

न लभन्ते तत्रात्मानं लभन्ते ज्ञानिनः स्वयम् ॥ ४७ ॥

न कालमप्यदत्तेन चरन्त्यासुरतत्त्वतः ।

अन्तर्गात्रो भवेन्नित्यं ज्ञानं पाशपत्ने वृधः ॥ ४८ ॥

यथाधैर्याभक्त्यक्तः शिवतत्त्वे न लोहितः ।

क्रयव्यकरणं योगं विधिकर्मच्छिदं वृधः ॥ ४९ ॥

यथापेयोगमस्यप्रो दुःकालं ज्ञजते सुधीः ।

परया विज्ञया मेष्टं पिबन्त्यपरया न हि ॥ ५० ॥

मे विज्ञे वेदितव्ये हि परा सेवापरा तथा ।

अपरा तत्र कृत्वा दोषमुर्वेदो विजोत्तमाः ! ॥ ५१ ॥

मानवेदमायाधर्मी वेदः सर्वार्थसाधकः ।

अमलाकल्पो व्याकरणं निरुक्तं कल्द एव च ॥ ५२ ॥

ज्योतिषश्चापरा विद्या पराक्षरमिति स्थितम् ।

तदद्वयन्तदग्राह्यमगोत्रं तदवर्णकम् ॥ ५३ ॥

तदवर्णस्तदयोचं तदपाणि अपादकम् ।

तदजातमभूतञ्च तदगजं हिजोत्तमाः ! ॥ ५४ ॥

अस्यै तदरूपञ्च रसगन्धविवर्जितम् ।

अव्ययश्चाप्रतिष्ठञ्च तन्नित्यं सर्वगं विभुम् ॥ ५५ ॥

महान्तं तद् ब्रह्मन्तञ्च तदजश्चिन्मयं हिजाः ।

अप्राणममनस्कञ्च तदस्त्रिग्विधमलोहितम् ॥ ५६ ॥

अपस्वितादप्यनक्तोर्ध्वान्मनस्यणम् ।

अह्नन्तदपारञ्च तदानन्दं तदच्युतम् ॥ ५० ॥

अनपावृतमद्वैतं तदनन्तमगोचरम् ।

असंहृतं तदात्मैकं परा विद्या न चान्यथा ॥ ५१ ॥

परापरेति कथितं नैवेह परमार्थतः ।

अहमेव जगत् सर्वं मय्येव सकलं जगत् ॥ ५२ ॥

मत्त उत्पद्यते तिष्ठन् मयि मय्येव लीयते ।

मत्तो नान्यदितो जेत भनोवाक्पाणिभिस्तथा ॥ ५३ ॥

सर्वमात्मनि सम्पश्येत् सच्चासच्च समाहितः ।

सर्वं ह्यात्मनि सम्पश्यन्न बाह्ये कुरुते मनः ॥ ५४ ॥

अधो दृष्ट्वा वितन्त्यन्तु नाभ्यामुपरि तिष्ठति ।

हृदयं तद्विजानीयाद्विष्वक्स्यायतनं महत् ॥ ५५ ॥

हृदयस्यास्य मध्ये तु पुण्डरीकमवस्थितम् ।

धर्मकन्दसमुद्भूतं ज्ञाननालं सुशोभनम् ॥ ५६ ॥

ऐश्वर्याष्टदलं श्वेतं परं वैराग्यकर्णिकम् ।

छिद्राणि च दिशो यस्य प्राणाद्याश्च प्रतिष्ठिताः ॥ ५७ ॥

प्राणाद्यैश्चैव संयुक्तः पश्यते बहुधा क्रमात् ।

दशप्राणवहा नाड्यः प्रत्येकं मुनिपुङ्गवाः ! ॥ ५८ ॥

द्विसप्ततिसहस्राणि नाड्यः सम्परिकौर्त्तिताः ।

नेत्रस्थं जाग्रतं विद्यात् कण्ठे सप्तं समादिशेत् ॥ ५९ ॥

सुषुप्तं हृदयस्थन्तु तुरीयं मूर्धनि स्थितम् ।

जाग्रे ब्रह्मा च विष्णुश्च स्वप्ने चैव यथाक्रमात् ॥ ६० ॥

ईश्वरस्तु सुषुप्ते तु तुरीये च महेश्वरः ।

ब्रह्मैवमथान्येऽपि समस्तकरणैः पुमान् ॥ ६१ ॥

वक्तुं मानस्तदा तस्य जाग्रदित्यभिधीयते ।

नान्विहिरहङ्कारश्चित्तश्चेति चतुष्टयम् ॥ ६८ ॥  
 यदा व्यवस्थितस्वेतैः स्वप्न इत्यभिधीयते ।  
 करणानि विनोतानि यदा स्वात्मनि सुव्रताः ! ॥ ७० ॥  
 मुषमः करणैर्भिन्नसुरीयः परिकीर्त्यते ।  
 परसुरोयातीतोऽसौ शिवः परमकारणम् ॥ ७१ ॥  
 जायत स्वप्नमुषमिष तुरीयश्चाधिभौतिकम् ।  
 आध्यात्मिकश्च विप्रेन्द्राद्याधिदैविकमुच्यते ॥ ७२ ॥  
 तत्त्वमहमेवेति वेदितव्यं विजानता ।  
 बोहोन्द्रियाणि विप्रेन्द्रास्तथा कर्मेन्द्रियाणि च ॥ ७३ ॥  
 मनोवहिरहङ्कारश्चित्तश्चेति चतुष्टयम् ।  
 अध्यात्मं पृथगेवेदञ्चतुर्दशविधं स्मृतम् ॥ ७४ ॥  
 दृष्टव्यञ्चैव श्रोतव्यं घ्रातव्यञ्च यथाक्रमम् ।  
 रसितव्यं मुनिश्रेष्ठाः ! स्पर्शितव्यं तथैव च ॥ ७५ ॥  
 मन्तव्यञ्चैव बोहव्यमहङ्कर्तव्यमेव च ।  
 तथा चेतयितव्यञ्च वक्तव्यं मुनिपुङ्गवाः ! ॥ ७६ ॥  
 आदातव्यञ्च गन्तव्यं विसर्गायितमेव च ।  
 आनन्दितव्यमित्येते चाधिभूतमनुक्रमात् ॥ ७७ ॥  
 आदित्योऽपि दिशश्चैव पृथिवी वरुणस्तथा ।  
 वायुश्चन्द्रस्तथा ब्रह्मा रुद्रः चैवज एव च ॥ ७८ ॥  
 अग्निरिन्द्रस्तथा विष्णुर्मित्रो देवः प्रजापतिः ।  
 आधिदैविकमेवं हि चतुर्दशविधं क्रमात् ॥ ७९ ॥  
 राज्ञो सुदर्शना चैव जिता सौम्या यथाक्रमम् ।  
 मोषा रुद्रा सता सत्या मध्यमा च द्विजाक्षनाः ॥ ८० ॥  
 नाहोराशिमुक्ता चैव असुरा चैव क्षत्रिजा ।

भास्वतो नाड्यश्चैताश्चतुर्दशनिबन्धनाः ॥ ८१ ॥  
 वायवो नाडिमध्यस्था बाहकाश्च चतुर्दश ।  
 प्राणो व्यानस्त्वपानश्च उदानश्च समानकः ॥ ८२ ॥  
 वैरश्च तथा मुख्यो ह्यन्तर्यामः प्रभञ्जनः ।  
 कूर्मकश्च तथा श्येनः श्वेतः कृष्णस्तथानिलः ॥ ८३ ॥  
 नाग इत्येव कथिता वायवश्च चतुर्दश ।  
 यश्चक्षुषश्च द्रष्टव्ये तथादित्ये च सुव्रताः ॥ ८४ ॥  
 नाड्यां प्राणि च विज्ञाने त्वानन्दे च यथाक्रमम् ।  
 हृद्याकाशे य एतस्मिन् सर्वस्मिन्नन्तरे परः ॥ ८५ ॥  
 आत्मा एकश्च चरति तमुपास्येत मां प्रभुम् ।  
 अजरं तमनन्तञ्च अशोकममृतं ध्रुवम् ॥ ८६ ॥  
 चतुर्दशविधेष्वेव सच्चरत्येक एव सः ।  
 लीयन्ते तानि तत्रैव यदन्यं नास्ति वै द्विजाः ॥ ८७ ॥  
 एक एव हि सर्वज्ञः सर्वेशस्त्वेक एव सः ।  
 एष सर्वाधिपो देवस्त्वन्तर्यामी मङ्गाद्युतिः ॥ ८८ ॥  
 उपास्यमानः सर्वस्य सर्वसौख्यः सनातनः ।  
 उपास्यति न चैवेह सर्वसौख्यं द्विजोत्तमाः ॥ ८९ ॥  
 उपास्यमानो वेदैश्च शास्त्रैर्नानाविधैरपि ।  
 नवैष वेदशास्त्राणि सर्वज्ञो यास्यति प्रभुः ॥ ९० ॥  
 अस्यैवान्नमिदं सर्वं न सोऽन्नं भवति स्वप्नम् ।  
 स्वात्मना रक्षितश्चाद्यादन्नभूतं न कुवचित् ॥ ९१ ॥  
 सर्वत्र प्राणिनामन्नं प्राणिनां यन्निरस्मग्रहम् ।  
 प्रशस्तान्नयनश्चैव पञ्चात्मा स विभागशः ॥ ९२ ॥  
 यन्नयोऽसौ भूतात्मा चाद्यते ह्यन्नमुच्यते ।

ज्ञानमयश्चेन्द्रियात्मा सङ्ख्यात्मा मनोमयः ॥ ८३ ॥

कालात्मा सोम एवेह विज्ञानमय उच्यते ।

सदानन्दमयो भूत्वा महेशः परमेश्वरः ॥ ८४ ॥

सोऽहमेवं जगत सर्वे मय्येव सकलं स्थितम् ।

परतन्त्रं स्वतन्त्रेऽपि तदा भावाद्विचारतः ॥ ८५ ॥

एकत्वमपि नास्त्येव द्वैतं तत्र कुतस्त्वहो ।

एवं नास्त्यथ मर्त्यश्च कृतोऽमृतमजोद्भवः ॥ ८६ ॥

नान्तःप्रज्ञो बहिःप्रज्ञो न चोभयगतस्तथा ।

न प्रज्ञा न घनस्त्वेवं न प्राज्ञो ज्ञानपूर्वकः ॥ ८७ ॥

विदितं नास्ति वेद्यश्च निर्वाणं परमार्थतः ।

निर्वाणश्चैव कैवल्यं निःश्रेयसमनामयम् ॥ ८८ ॥

अमृतश्चाचरं ब्रह्म ! परमात्मा परापरम् ।

निर्विकल्पं निराभासं ज्ञानं पर्याय वाचकम् ॥ ८९ ॥

प्रसन्नश्च यदेकाग्रं तदा ज्ञानमिति स्मृतम् ।

अज्ञानमितरत्नं नात्र कार्या विचारणा ॥ ९० ॥

इत्थं प्रसन्नं विज्ञानं गुरुसम्पर्कजं भ्रुवम् ।

रागद्वेषानृतक्रोधं कामदृष्ट्यादिभिः सदा ॥ ९१ ॥

अपरानृतमद्यैव विज्ञेयं मुक्तिदं त्विदम् ।

अज्ञानमलपूर्वत्वात् पुरुषो मलिनः स्मृतः ॥ ९२ ॥

तत्तत्तयाहि भवेन्मृत्तिर्नान्यथा जन्मकोटिभिः ।

ज्ञानमेकं विना नास्ति पुण्यपापपरिहयः ॥ ९३ ॥

ज्ञानमेवाभ्यसेत्तस्मात्मुक्त्यर्थं ब्रह्मवित्तमाः ! ।

ज्ञानाभ्यासाद्वै वै पुंसां बुद्धिर्भवति निर्मला ॥ ९४ ॥

तस्मात्सदाभ्यसेज् ज्ञानं तन्निष्ठस्तत्परायणाः ।

ज्ञानेनैकेन तप्तस्य त्वत्तसङ्गस्य योगिनः ॥ १०५ ॥  
 कर्तव्यं नास्ति विप्रेन्द्रा ! अस्ति चेत्तत्त्वविद् च ।  
 इह लोके परे चापि कर्तव्यं नास्ति तस्य वै ॥ १०६ ॥  
 जीवन्मुक्तो वतस्तस्माद् ब्रह्मवित् परमार्थतः ।  
 ज्ञानाभ्यासरतो नित्यं ज्ञानतत्त्वार्थवित् स्वयम् ॥ १०७ ॥  
 कर्तव्याभ्यासमुच्छृज्य ज्ञानमेवाधिगच्छति ।  
 वर्णाश्रमाभिमानौ यस्त्यक्तक्रोधो द्विजोत्तमाः ॥ १०८ ॥  
 अन्यत्र रमते मूढः सोऽज्ञानो नात्र संशयः ।  
 संसारहेतुरज्ञानं संसारस्तमुसंग्रहः ॥ १०९ ॥  
 मोक्षहेतुस्तथा ज्ञानं मुक्तः स्वात्मन्यवस्थितः ।  
 अज्ञाने सति विप्रेन्द्राः ! क्रोधाद्या नात्र संशयः ॥ ११० ॥  
 क्रोधो हर्षस्तथा लोभो मोहो दम्भो द्विजोत्तमाः ।  
 धर्माधर्मौ हि तेषाञ्च तद्व्याप्तिसंग्रहः ॥ १११ ॥  
 शरीरे सति वै क्लेशः सोऽविद्यां सम्यजेद् बुधः ।  
 अविद्यां विद्यया हिता स्थितस्यैव च योगिनः ॥ ११२ ॥  
 क्रोधाद्या नाशमायान्ति धर्माधर्मौ च वै द्विजाः ।  
 तत् क्षयाच्च शरीरे च न पुनः सम्प्रयुज्यते ॥ ११३ ॥  
 स एवमुक्तः संसाराद् दुःखत्रयविवर्जितः ।  
 एवं ज्ञानं विना नास्ति ध्यानं ध्यातुर्हि जपभाः ॥ ११४ ॥  
 ज्ञानं गुरोर्हि सम्यक्कांक्ष वा चापरमार्थतः ।  
 चतुर्व्यूहमिति ज्ञात्वा ध्याता ध्यानं समभ्यसेत् ॥ ११५ ॥  
 सहजागन्तुकं पापमस्तिवागुद्भवं तथा ।  
 ज्ञानाग्निर्दहते क्षिप्रं शुक्लेभ्यनमिवानलः ॥ ११६ ॥  
 ज्ञानात् परतरं नास्ति सर्वपापविनाशनम् ।

कश्चिदेष सदा ज्ञानं सर्वं सङ्गविवर्जितः ॥ ११७ ॥  
 ज्ञानिनः सर्वपापानि जीर्यन्ते नात्र संशयः ।  
 क्रीडन्नपि न लिप्येत पापैर्नानाविधैरपि ॥ ११८ ॥  
 ज्ञानं यथा तथा ध्यानं तस्मात् ध्यानं समभ्यसेत् ।  
 ध्यानं निर्विषयं प्रोक्षमादौ सविषयं तथा ॥ ११९ ॥  
 पट्टप्रचारं समभ्यस्य चतुः पट्टदशभिस्तथा ।  
 तथा द्वादशधा चैव पुनः षोडशधा क्रमात् ॥ १२० ॥  
 द्विधाभ्यस्य च योगीन्द्रो मुच्यते नात्र संशयः ।  
 ब्रह्माब्जमूनदाकारं विधृन्नाङ्गारसन्निभम् ॥ १२१ ॥  
 पीतं रक्तं मितं विद्युत्कीटिकोटिसमप्रभम् ।  
 अथवा ब्रह्मरन्ध्रस्थं चित्तं कृत्वा प्रयत्नतः ॥ १२२ ॥  
 न मितं वासितं पीतं न स्मरेद् ब्रह्मविद्भवेत् ।  
 परिहंसकः सत्यवादी प्रस्ते यौ सर्वयत्नतः ॥ १२३ ॥  
 गरिपहविनिर्मुक्तो ब्रह्मचारी दृढव्रतः ।  
 सन्तुष्टः शौचसम्पन्नः स्वाध्यायनिरतः सदा ॥ १२४ ॥  
 मन्त्रजयाभ्यसेत् ध्यानं गुरुसम्पर्कजं ध्रुवम् ।  
 न बुध्यति तथा ध्याता स्वाप्यचित्तं द्विजोत्तमाः ॥ १२५ ॥  
 न चाभिमन्यते योगी न पश्यति समस्ततः ।  
 न ज्ञाति न शृणोत्येव लीनः स्वात्मनि यः स्वयम् ॥ १२६ ॥  
 न च स्मरं विजानाति स वै समरसः स्मृतः ॥  
 पार्श्वे पटले ब्रह्मा वारितत्वे हरिः स्वयम् ॥ १२७ ॥  
 बाह्वे काचरुद्राख्यो वायुतत्वे महेश्वरः ।  
 सुषिरे स शिवः साक्षात् क्रमादेवं विचिन्त्येत् ॥ १२८ ॥  
 चित्तो सर्वः स्मृतो देवो ज्ञेयाश्च इति स्मृतः ।



रुद्र एव तथा वङ्गौ उग्रौ वायौ व्यवस्थितः ॥ १२८ ॥

भौमः सुषिरनाकेऽसौ भास्करे मण्डले स्थितः ।

ईशानः सोमविम्बे च महादेव इति स्मृतः ॥ १३० ॥

पुंसां पशुपतिर्देवश्चाष्टधाहं व्यवस्थितः ।

काठिन्यं यत्तनो सर्वं पार्थिवं परिगौयते ॥ १३१ ॥

आप्यं द्रवमिति प्रोक्तं वर्णाख्यो बङ्गिरुच्यते ।

यत्क्षञ्चरति तद्वायुः सुषिरं यदु द्विजोत्तमाः ॥ १३२ ॥

तदाकाशश्च विज्ञानं शब्दजं व्योमसम्भवम् ।

तथैव विप्रा ! विज्ञानं स्पर्शाख्यं वायुसम्भवम् ॥ १३३ ॥

रूपं वाङ्मेयमित्युक्तमाप्यं रसमयं द्विजाः !

गन्धाख्यं पार्थिवं भूयश्चिन्तयेद्भास्करं क्रमात् ॥ १३४ ॥

नेत्रे च दक्षिणे वामे सोमं हृदि विभुं द्विजाः !

आजानु पृथिवीतत्त्वमानाभेर्वारिमण्डलम् ॥ १३५ ॥

आकण्ठं बङ्गितत्वं स्यात्कलाटान्तं द्विजोत्तमाः !

वायव्यं वै कलाटाद्यं व्योमाख्यं वा शिखाशकम् ॥ १३६ ॥

हंसाख्यश्च ततो ब्रह्म व्योमश्चोर्ध्वं ततः परम् ।

व्योमाख्यो व्योममध्यस्थो ह्ययं प्राथमिकः स्मरेत् ॥ १३७ ॥

न जीवः प्रकृतिः सत्त्वं रजश्चाथ तमः पुनः ।

महांस्तथाभिमानश्च तस्माद्वाणीन्द्रियाणि च ॥ १३८ ॥

व्योमादीनि च भूतानि नैवेह परमार्थतः ।

व्याप्य तिष्ठत्यतो विश्वं स्यात्पुनरित्यभिधीयते ॥ १३९ ॥

उदेति सूर्यो भौतश्च पवते वात एव च ।

द्योतते चन्द्रमा बङ्गिर्ज्वलत्पापो बहन्ति च ॥ १४० ॥

इषाति भूमिराकाशमवकाशं ददाति च ।

तदाज्ञया ततं सर्वं तस्माद्वै चिन्तयेत् द्विजाः ॥ १४१ ॥

नैवाधिष्ठितं तस्मादेतत्सर्वं द्विजोत्तमाः ।

सर्वरूपमयः सर्व इति मत्वा स्मरेद्भवम् ॥ १४२ ॥

संसारविपतप्रानां ज्ञानध्यानान्मतेन वै ।

प्रताकारः समाख्यातो नान्यथा द्विजसत्तमाः ॥ १४३ ॥

ज्ञानं धर्माद्भवं साक्षात् ज्ञानाद्वैराग्यसम्भवः ।

वैराग्यात्परमं ज्ञानं परमार्थप्रकाशकम् ॥ १४४ ॥

ज्ञानवैराग्ययुक्तस्य योगसिद्धिर्द्विजोत्तमाः ।

योगसिद्ध्या विमुक्तिः स्यात् सत्त्वनिष्ठस्य नान्यथा ॥ १४५ ॥

तमो विद्यापदच्छन्नश्चित्रं दत्पदमच्ययम् ।

सत्त्वशक्तिं समाख्याय शिवमभ्यर्चयेद् द्विजाः ॥ १४६ ॥

यः सत्त्वनिष्ठा सद्भक्तो मदर्चनपरायणः ।

सर्वतो धमनिष्ठश्च सदीप्ताहो समाहितः ॥ १४७ ॥

सर्वदेहसहो धीरः सर्वभूतहिते रतः ।

ऋजुस्वभावः सततं स्वस्थचित्तो मृदुः सदा ॥ १४८ ॥

अमानो बुद्धिमांश्छान्तपत्यक्तसधी द्विजोत्तमाः ।

सदा मुमुर्क्षुर्धर्मज्ञः स्वात्मलक्षणलक्षणः ॥ १४९ ॥

ऋणत्रयविनिर्मुक्तः पूर्वजन्मनि पुण्यभाक् ।

जरायुक्तो द्विजो भूत्वा यद्वया च गुरोः कृमात् ॥ १५० ॥

अन्यथा वापि शूयूषां कृत्वा कृत्रिमवर्जितः ।

स्वर्गलोकमनुप्राप्य भुक्त्वा भोगाननुकृमात् ॥ १५१ ॥

आसाद्य भारतं वर्षं ब्रह्मविज्ञायते द्विजाः ।

सम्पर्काज् ज्ञानमासाद्य ज्ञानिनो योगविप्रवेत् ॥ १५२ ॥

कर्मोऽयं नलपूर्णस्य ज्ञानप्राप्तेर्द्विजोत्तमाः ।

तस्मादनेन सार्वभौमं त्वत्प्रसङ्गो दृढव्रतः ॥ १११ ॥  
 संसारकाचव्यूटाख्याप्युच्यते मुनिपुङ्गवाः ॥  
 एवं संक्षेपतः प्रोक्तं मया युष्माकमच्युतम् ॥ ११२ ॥  
 ज्ञानस्यैवेह साक्षात्कारं प्रसङ्गादिह शोभनम् ।  
 एवं पाशुपतं योगं कथितं त्वीश्वरेण तु ॥ ११३ ॥  
 न ह्येवं यस्य कस्यापि शिषोक्तं मुनिपुङ्गवाः ॥  
 दातव्यं योगिने नित्यं मन्त्रनिष्ठाय सुप्रियम् ॥ ११४ ॥  
 यः पठेच्छृणुयाद्वापि संसारशमनं नरः ।  
 स याति ब्रह्मसायुज्यं नात्र कार्या विचारणा ॥ ११५ ॥  
 इति श्रीबौद्धे पूर्वभागे संसारविषयकथनं नाम षष्ठं

श्रोतितमोऽध्यायः ॥ ८६ ॥

## सप्तश्रोतितमोऽध्यायः ।

सुत उवाच ।

निमग्नस्ते महाप्राज्ञाः कुमाराद्याः पिनाकिनम् ।  
 प्रोक्षुः प्रणम्य वै भीताः प्रसवं परमेश्वरम् ॥ १ ॥  
 एवमेतन्मया दृष्ट्वा हेमवत्या महेश्वरम् ।  
 क्रीडन्ते विविधैर्भोजैः कथं वक्षुमिहार्हसि ॥ २ ॥

सुत उवाच ।

एवमुक्तः प्रहसन्निः पिनाको नोत्तरोहितः ।

तान् नामस्त्रिंशं प्रेक्ष्य प्रणिपत्य स्थितान् द्विजान् ॥३॥

कथमोक्षो न चैवेह मम स्नेच्छा शरीरिणः ।

अज्ञतांशः पशुर्जोषो विभुर्भोक्ता क्षणः पुमान् ॥ ४ ॥

नायो च नायया बद्धः कर्मभिर्युज्यते तु सः ।

ज्ञानं ध्यानं च धनं च मोक्षो मास्त्र्यात्मनो द्विजाः ॥५॥

यद्येवं मयि विद्वान् यस्तस्यापि न च सर्वतः ।

यथा विद्या ज्ञानं वेद्यः प्रज्ञेया च श्रुतिः स्मृतिः ॥ ६ ॥

हृतिरेषा भया निष्ठा ज्ञानशक्तिः क्रिया तथा ।

एवमस्या च तथा ज्ञाज्ञा हे विदो न च संशयः ॥ ७ ॥

न ज्ञेया प्रवृत्तिर्जोषो विकृतिश्च विचारतः ।

विचारो नैव मायैषा सदसद्व्यक्तिर्वर्जिता ॥ ८ ॥

दुष्टा जनाया महद्भावाः समुत्पन्ना सनातनो ।

अश्वत्था महाभागा जमस्तमभयप्रदा ॥ ९ ॥

तानाज्ञां सम्प्रविश्याहं चिन्तयं जगतां हितम् ।

सर्वविंशत् प्रकारेण सर्वं व्याप्यानया शिवः ॥ १० ॥

तदाप्रवृत्ति वै मोक्षप्रवृत्तिर्हि जसत्तमा ॥

सूत उवाच ।

एवमुक्त्वा तदापश्यद्भवानीं परमेश्वरः ॥ ११ ॥

भक्तानो च तमाशोक्त्वा मायामहरद्वयया ।

तं माया मलनिर्मुक्ता मुनयः प्रेक्ष्य पार्वतीन् ॥ १२ ॥

प्रोक्ता बभूवुर्मुक्ताश्च तस्मादेषा परा गतिः ।

उमाशङ्करयोर्भेदो नाख्येव परमार्थतः ॥ १३ ॥

द्विधाऽसौ रूपमास्माद्य स्थित एव न संशयः ।

यदा विज्ञानशक्तः स्मादाज्ञया परमेश्वरः ॥ १४ ॥

तदा मुक्तिः क्षणादेव नान्यथा कर्मकोटिभिः ।  
 क्रमो विवक्षितो भूतविबुधः परमेष्ठिनः ॥ १५ ॥  
 प्रसादेन क्षणान्मुक्तिः प्रतिज्ञैषा न संशयः ।  
 गर्भस्थो जायमानो वा बालो वा तरुणोऽपि वा ॥ १६ ॥  
 वृद्धो वा मुच्यते जन्तुः प्रसादात्परमेष्ठिनः ।  
 अण्डजश्चोद्भिजो वापि स्वेदजो वापि मुच्यते ॥ १७ ॥  
 प्रसादाद्देवदेवस्य नात्र कार्या विचारणा ।  
 एष एव जगन्नाथो बन्धमोक्षकरः शिवः ॥ १८ ॥  
 भूर्भुवःस्वर्महश्चैव जनः साक्षात्तपः स्वयम् ।  
 सत्यलोक्तस्थाण्डानां कोटि कोटिशतानि च ॥ १९ ॥  
 विग्रहं देवदेवस्य तथाण्डावरणाटकम् ।  
 सप्तद्वीपेषु सर्वेषु पर्वतेषु वनेषु च ॥ २० ॥  
 समुद्रेषु च सर्वेषु वायुस्कन्धेषु सर्वतः ।  
 तथान्येषु च लोकेषु वसन्ति च चराचराः ॥ २१ ॥  
 सर्वे भवांश्चानूनं गतिस्त्वेषा स एव वै ।  
 सर्वो रुद्रो नमस्तेऽस्मै पुरुषाय महात्मने ॥ २२ ॥  
 विश्वं भूतं तथा जातं बहुधा रुद्र एव सः ।  
 रुद्राज्ञैषा स्थिता देवी ह्यनया मुक्तिरम्बिका ॥ २३ ॥  
 इत्येवं खेचराः सिद्धा जजल्पः प्रीतिमानसाः ।  
 यदावलोक्य तान् सर्वान् प्रसादादनय म्बिका ॥ २४ ॥  
 तदा तिष्ठन्ति सायुज्यं प्राप्तास्ते खेचराः प्रभोः ॥ २५ ॥  
 इति श्रीलेङ्गे पूर्वभागे मुनिमोहशमनं नाम  
 सप्ताशीतितमोऽध्यायः समाप्तः ॥ ८७ ॥

## अष्टाशौतितमोऽध्यायः ।

कृपय ऊचुः ।

केन योगिन वै सूत ! गुणप्राप्तिः सतामिह ।  
अणिमादिगुणोपेता भवन्त्येवैह योगिनः ।  
तत्त्वै विस्तरात् सूत ! वक्तुनर्हसि साम्प्रतम् ॥ १ ॥

सूत उवाच ।

अत ऊर्ध्वं प्रवक्ष्यामि योगं परमदुर्लभम् ।  
पञ्चधा संस्मरंदादौ स्थाप्य चित्ते सनातनम् ॥ २ ॥  
कल्पयेच्चासनं पद्मं सोमसूर्याग्निसंयुतम् ।  
षड्विंशच्छक्तिसंयुक्तमष्टधा च द्विजोत्तमाः ! ॥ ३ ॥  
ततः षोडशधा चैव पुनर्द्वादशधा द्विजाः ।  
स्मरंश्च तत्तथा मध्ये देव्या देवमुमापतिम् ॥ ४ ॥  
अष्टशक्तिसमायुक्तमष्टमूर्तिमजं प्रभुम् ।  
ताभिश्चाष्टविधा रुद्राश्चतुःषष्टिविधाः पुनः ॥ ५ ॥  
शक्तयश्च तथा सर्वा गुणाष्टकसमन्विताः ।  
एवं स्मरेत् क्रमेणैव लब्ध्वा ज्ञानमनुत्तमम् ॥ ६ ॥  
एवं पाशुपतं योगं मातृसिद्धिप्रदायकम् ।  
तस्याणिमादयो विप्रा ! नान्यथा कर्मकोटिभिः ॥ ७ ॥  
तत्राष्टगुणमैश्वर्यं योगिनां समुदाहृतम् ।  
तत्त्वै क्रमयोगिन उच्यमानं निबोधत ॥ ८ ॥  
अणिमा लघिमा चैव महिमा प्राप्तिरेव च ।

प्राकाम्यश्चैव सर्वत्र ईशित्वश्चैव सर्वतः ॥ ८ ॥  
 वशित्वमय सर्वत्र यत्र कामावसायिता ।  
 तच्चापि त्रिविधं ज्ञेयमैश्वर्यं सावेकामिकम् ॥ ९ ॥  
 सावद्यं निरवद्यञ्च सूक्ष्मश्चैव प्रवर्तते ।  
 सावद्यं नाम यत्तत्र पञ्चभूतात्मकं स्मृतम् ॥ ११ ॥  
 इन्द्रियाणि मनश्चैव ग्रहङ्कारश्च यः स्मृतः ।  
 तत्र सूक्ष्मप्रवृत्तिस्तु पञ्चभूतात्मिका पुनः ॥ १२ ॥  
 इन्द्रियाणि मनश्चित्तबुद्धग्रहङ्कारसंज्ञितम् ।  
 तथा सर्वमयश्चैव आत्मस्या स्यातिरेव च ॥ १३ ॥  
 संयोग एव त्रिविधः सूक्ष्मश्चैव प्रवर्तते ।  
 पुनरष्टगुणश्चापि सूक्ष्मश्चैव विधीयते ॥ १४ ॥  
 तस्य रूपं प्रवक्ष्यामि यथाह भगवान् प्रभुः ।  
 त्रैलोक्ये सर्वभूतेषु यथास्य नियमः स्मृतः ॥ १५ ॥  
 अणिमाद्यं तथा व्यक्तं सर्वत्रैव प्रतिष्ठितम् ।  
 त्रैलोक्ये सर्वभूतानां दुष्प्रापं समुदाहृतम् ॥ १६ ॥  
 तत्तस्य भवति प्राप्यं प्रथमं योगिनां बलम् ।  
 लङ्घनं प्लवनं लोके रूपमस्य सदा भवेत् ॥ १७ ॥  
 शीघ्रत्वं सर्वभूतेषु द्वितीयन्तु पदं स्मृतम् ।  
 त्रैलोक्ये सर्वभूतानां महिम्ना चैव वन्दितम् ॥ १८ ॥  
 महित्वञ्चापि लोकेऽस्मिंस्तृतीया योग उच्यते ।  
 त्रैलोक्ये सर्वभूतेषु यथेष्टगमनं स्मृतम् ॥ १९ ॥  
 प्राकामान् विषयान् मुञ्चे तथा प्रतिहतः क्वचित् ।  
 त्रैलोक्ये सर्वभूतानां सुसुदुःखं प्रवर्तते ॥ २० ॥  
 वैशा भवति सर्वत्र प्रविभागेन शोचयित् ।

वज्यानि चास्य भूतानि त्रैलोक्ये सचराचरे ॥ २१ ॥

इच्छया तस्य रूपाणि भवन्ति न भवन्ति च ।

यत्र कामावसादित्वं त्रैलोक्ये सचराचरे ॥ २२ ॥

शब्दस्पर्शा रसो गन्धो रूपञ्चैव मनस्तथा ।

प्रवर्तन्तेऽस्य चेच्छाता न भवन्ति यथेच्छया ॥ २३ ॥

न जायते न म्रियते छिद्यते न च भिद्यते ।

न दह्यते न मुह्येत लीयते न च लिप्यते ॥ २४ ॥

न चायते न चरति खिद्यते न कदाचन ।

क्रियते वा न सर्वत्र तथा विक्रियते न च ॥ २५ ॥

अगन्धरसरूपस्तु अस्पर्शः शब्दवर्जितः ।

अवर्णो ह्यम्बरश्चैव असवर्णस्तु कर्हिचित् ॥ २६ ॥

न भुङ्क्ते विषयाञ्चैव विषयेन च युज्यते ।

अणुत्वात् परः सूक्ष्मः सूक्ष्मत्वादपवर्गिकः ॥ २७ ॥

व्यापकस्त्वपवर्गाच्च व्यापकात् पुरुषः स्मृतः ।

पुरुषः सूक्ष्मभावात् ऐश्वर्यं परमे स्थितः ॥ २८ ॥

गणोत्तरमथैश्वर्यं सर्वतः सूक्ष्ममुच्यते ।

ऐश्वर्यञ्चाप्रतोषात् प्राप्य योगमनुत्तमम् ॥ २९ ॥

अपवर्गं ततो गच्छेत् सूक्ष्मं तत् परमं पदम् ।

एवं पाशुपतं योगं ज्ञातव्यं मुनिपुङ्गवाः ! ॥ ३० ॥

स्वर्गापवर्गफलदं शिवसायुज्यकारणम् ।

अथवा गतविज्ञानो रागात् कर्म समाचरेत् ॥ ३१ ॥

राजसन्तामसं वापि भुङ्क्ता तत्रैव मुच्यते ।

तत्रा मुक्तकर्म तु फलं स्वर्गं समश्नुते ॥ ३२ ॥

तस्मात् स्थानात् पुनः श्रेष्ठो मानुषमुपपद्यते ।



तस्माद् ब्रह्म परं सीढ्यं ब्रह्म शाश्वतमुत्तमम् ॥ ३३ ॥

ब्रह्म एव हि सेवेत ब्रह्मैव हि परं सुखम् ।

परिश्रमो हि यज्ञानां महतार्यं न वर्त्तते ॥ ३४ ॥

भूयो सत्यं वशं याति तस्मात्सोचः परं सुखम् ।

अथवा ध्यानसंयुक्तो ब्रह्मतत्त्वपरायणः ॥ ३५ ॥

न तु व्यावयितुं शक्यो मन्वन्तरयतैरपि ।

दृष्ट्वा तु पुरुषं दिव्यं विश्वाख्यं विश्वतोमुखम् ॥ ३६ ॥

विश्वपादशिरोग्रौवं विश्वेशं विश्वरूपिणम् ।

विश्वगन्धं विश्वामल्यं विश्वाम्बरधरं प्रभुम् ॥ ३७ ॥

गोभिर्मर्द्द्वीं संपतते पतत्रिणो

नैवं भूयो जनसत्ये वनेव ।

कविं पुराणमनुशासितारम् ।

सूक्ष्माच्च सूक्ष्मं महतो महान्तम् ॥ ३८ ॥

योगेन पश्येन्न च चक्षुषा पुन-

निरिन्द्रियं पुरुषं रक्तवर्णम् ।

अलिङ्गिनं निर्गुणचेतनञ्च

नित्यं सदा सर्वगं सर्वसारम् ॥ ३९ ॥

पश्यन्ति युक्त्वा ह्यचलप्रकाशम्

तद्भावितास्ते जसा दीप्यमानम् ।

अपाणिपादोदरपार्श्वजिह्वा

ह्यतीन्द्रियो वापि सुसूक्ष्म एकः ॥ ४० ॥

पश्यत्यचक्षुः स शृणोत्यकर्णो

न चास्तरबुद्धं न च बुद्धिरस्ति ।

न वेद सर्वं न च सर्ववेद्यम् ।

तमाहुरग्रं पुरुषं महान्तम् ॥ ४१ ॥

अचेतनां सर्वगतां सूक्ष्मां प्रभवधर्मिणीम् ।

प्रकृतिं सर्वभूतानां युक्ताः पश्यन्ति योगिनः ॥ ४२ ॥

सर्वतः पाणिपादं तद्वेतोऽक्षिशिरोमुखम् ।

सर्वतः श्रुतिमन्त्रोक्ते सर्वमावृत्य तिष्ठति ॥ ४३ ॥

युक्तो योगिन चेशानं सर्वतश्च सनातनम् ।

पुरुषं सर्वभूतानां तं विद्वान्न विमुह्यति ॥ ४४ ॥

भूतात्मानं महात्मानं परमात्मानमव्ययम् ।

सर्वात्मानं परं ब्रह्म तद्वै ध्याता न मुह्यति ॥ ४५ ॥

पवनो हि यथा ग्राह्यो विचरन् सर्वमूर्तिषु ।

परि शेते सुदुर्ग्राह्यस्तस्मात् पुरुष उच्यते ॥ ४६ ॥

अथ चेन्न सधर्मा तु सावशेषैः स्वकर्मभिः ।

ततस्तु ब्रह्मगर्भे वै शुक्रशीणितसंयुते ॥ ४७ ॥

ओषुंसोः सम्प्रयोगे हि जायते हि ततः प्रभुः ।

ततस्तु गर्भकालेन कललं नाम जायते ॥ ४८ ॥

कालेन कललश्चापि बहुदं सम्प्रजायते ।

सृत्पिण्डस्तु यथा चक्रे चक्रावर्त्तेन पौडितः ॥ ४९ ॥

इस्ताभ्यां क्रियमाणस्तु बिम्बत्वमनुगच्छति ।

एवमाध्यात्मिकैर्युक्तो वायुना सम्प्रपूरितः ॥ ५० ॥

यदि द्योनिं विमुञ्चामि तत् प्रपद्ये महेश्वरम् ।

यावद्वि वैष्णवो वायुर्जातमात्रं न संस्पृशेत् ॥ ५१ ॥

तावत्कालं महादेवमर्चयामीति चिन्तयेत् ।

जायते मानुषस्तत्र यथारूपं यथावयः ॥ ५२ ॥

वायुः सम्भवते खात्तु वाताद्भवति वै जलम् ।  
 जलात् सम्भवति प्राणः प्राणाच्छुक्रं विवर्द्धते ॥ ५३ ॥  
 रक्तभागास्तयस्त्रिंशद्रेतो भागाश्चतुर्दश ।  
 भागतोऽर्द्धफलं कृत्वा ततो गर्भो निषिध्यते ॥ ५४ ॥  
 ततस्तु गभसंयुक्तः पञ्चभिर्वायुभिर्हृतः ।  
 पितुः शरीरात् प्रत्यङ्गं रूपमस्योपजायते ॥ ५५ ॥  
 ततोऽस्य मातुराहारात् पीतलीढप्रवेशनात् ।  
 नाभिदेशेन वै प्राणास्ते ह्याधारा हि देहिनाम् ॥ ५६ ॥  
 नवमासात् परिक्लिष्टः संवेष्टितशिरोधरः ।  
 वेष्टितः सर्वगात्रैश्च अपर्याप्तप्रवेशनः ॥ ५७ ॥  
 नवमासोषितश्चापि योनिच्छिद्रादवाहन्मुखः ।  
 ततः स्वकर्मभिः पापैर्निरयं सम्प्रपद्यते ॥ ५८ ॥  
 असिपत्रवनञ्चैव शास्त्रलिच्छेदनन्तथा ।  
 ताडनं भक्षणञ्चैव पूयशोणितभक्षणम् ॥ ५९ ॥  
 यथा ह्यापस्तु संकिन्नाः संश्लेष्ममुपयान्ति वै ।  
 तथा किन्नाश्च भिन्नाश्च यातनास्थानमागताः ॥ ६० ॥  
 एवं जीवास्तु तैः पापैस्तप्यमानाः स्वयं कृतैः ।  
 प्राप्नुयुः कर्मभिः शेषैर्दुःखं वा यदि वेतरत् ॥ ६१ ॥  
 एकेनैव तु गन्तव्यं सर्वमुत्सृज्य वै जनम् ।  
 एकेनैव तु भोक्तव्यं तस्मात्सुकृतमाचरेत् ॥ ६२ ॥  
 न ह्येनं प्रस्थितं कश्चिद्वच्छन्तमनुगच्छति ।  
 यदनेन कृतं कर्म तदेनमनुगच्छति ॥ ६३ ॥

ते नित्यं यमविषयेषु सम्प्रवृत्ताः

कीशन्तः सततमनिष्टसंप्रयोगैः ।

शुष्यन्ते परिगतवेदना शरीरा

बह्वीभिः सुभृशमनन्तयातनाभिः ॥ ६४ ॥

कर्मेणा मनसा वाचा यद्भौक्ष्यं निषेवते ।

तदभ्यासो हरत्येनं तस्मात्कल्याणमाचरेत् ॥ ६५ ॥

अनादिमान् प्रवन्धः स्यात् पूर्वकर्मणि देहिनः ।

संसारं तामसं घोरं षड्विधं प्रतिपद्यते ॥ ६६ ॥

मानुष्यात् पशुभावश्च पशुभावान् मृगो भवेत् ।

मृगत्वात् पक्षिभावश्च तस्माच्चैव सरीसृपः ॥ ६७ ॥

मरीसृपत्वाद् गच्छेद्देहं स्थावरत्वं न संशयः ।

स्थावरत्वे पुनः प्राप्ते यावदुन्मिलते जनः ॥ ६८ ॥

कुलालचक्रवद्भ्रान्तस्तत्रैव परिवर्त्तते ।

इत्येवं हि मनुष्यादिः संसारस्थावरान्तिकः ॥ ६९ ॥

विज्ञेयस्तामसो नाम तत्रैव परिवर्त्तते ।

सात्विकश्चापि संसारो ब्रह्मादिः परिकीर्त्तितः ॥ ७० ॥

पिशाचान्तः स विज्ञेयः स्वर्गस्थानेषु देहिनाम् ।

ब्राह्मे तु केवलं सत्वं स्थावरे केवलं तमः ॥ ७१ ॥

चतुर्दशानां स्थानानां मध्ये विष्टम्भकं रजः ।

मर्मसु क्रियमानेषु वेदनात्तस्य देहिनः ॥ ७२ ॥

ततस्तत् परमं ब्रह्म कथं विप्रः स्मरिष्यति ।

संसारः पूर्वधर्मस्य भावनाभिः प्रणीदितः ॥ ७३ ॥

मानुषं भजते नित्यं तस्मात् ध्यानं समाचरेत् ।

चतुर्दशविधं ह्येतद् बुद्ध्वा संसारमखलम् ॥ ७४ ॥

नित्यं समारभेद्धर्मं संसारभयपीडितः ।

ततस्तस्मिन् संसारं क्रमेण परिवर्त्तितः ॥ ७५ ॥

तस्माच्च सततं युक्तो ध्यानतत्परयुञ्जकः ।

तथा समारभेद्योगं यथात्मानं स पश्यति ॥ ७६ ॥

एष आपः परं ज्योतिरेष सेतुरनुत्तमः ।

विवृत्याह्वेष सन्नेदाद् भूतानाञ्चैव शाश्वतः ॥ ७७ ॥

तदेनं सेतुमात्मानमग्निं वै विश्वतोमुखम् ।

हृदिस्थं सर्वभूतानामुपासीत महेश्वरम् ॥ ७८ ॥

तथान्तःसंस्थितं देवं स्वशक्त्या परिनखितम् ।

अष्टधा चाष्टधा चैव तथा चाष्टविधेन च ॥ ७९ ॥

सृष्ट्यर्थं संस्थितं वह्निं संचिप्य च हृदि स्थितम् ।

ध्यात्वा यथावद्देवेशं रुद्रं भुवननायकम् ॥ ८० ॥

हुत्वा पञ्चाहुतीः सम्यक् तच्चिन्तागतमानसः ।

वैश्वानरं हृदिस्थन्तु यथावदनुपूर्वशः ॥ ८१ ॥

आपः पूताः सकृत् प्राश्य तूष्णीं हुत्वा ह्य, पाविशन् ।

प्राणायेति ततस्तस्य प्रथमा ह्याहुतिः स्मृता ॥ ८२ ॥

अपानाय द्वितीया च व्यानायेति तथापरा ।

उदानाय चतुर्थी स्वात् समानायेति पञ्चमौ ॥ ८३ ॥

स्वाहाकारैः पृथक् हुत्वा शेषं भुञ्जीत कामतः ।

अपः पुनः सकृत् प्राश्य आचम्य हृदयं स्पृशेत् ॥ ८४ ॥

प्राणानां ग्रन्थिरस्यात्मा रुद्रो ह्यात्मा विशान्तकः ।

रुद्रो वै ह्यात्मनः प्राण एवमाध्याययेत् स्वयम् ॥ ८५ ॥

प्राणे नि विष्टो वै रुद्रस्तस्मात् प्राणमयः स्वयम् ।

प्राणाय चैव रुद्राय जुहोत्यमृतमुत्तमम् ॥ ८६ ॥

शिवाविशेष्ट मामीश ! स्वाहा ब्रह्मात्मने स्वयम् ।

एवं पञ्चाहुतीश्चैव प्राणे कुर्वीत शासनात् ॥ ८७ ॥

पुरुषोऽसि पुरे शेषे त्वमङ्गुष्ठप्रमाणतः ।  
 आश्रितश्चैव चाङ्गुष्ठमौशः परमकारणम् ॥ ८८ ॥  
 सर्वस्य जगतश्चैव प्रभुः प्रीयातु शाश्वतः ।  
 त्वं देवानामसि ज्येष्ठो रुद्रस्त्वच्च पुरो वृषा ॥ ८९ ॥  
 मृदुस्त्वमन्नमस्मभ्यमेतदस्तु हुतं तव ।  
 इत्येवं कथितं सर्वं गुणप्राप्तिविशेषतः ॥ ९० ॥  
 योगाचारः स्वयं तेन ब्रह्मणा कथितः पुरा ।  
 एवं पाशपतं ज्ञानं ज्ञातव्यञ्च प्रयत्नतः ॥ ९१ ॥  
 भस्मस्त्रायौ भवन्नित्यं भस्मलिप्तः सदा भवेत् ।  
 यः पठेच्छृणुयाद्वापि श्रावयेद्वा द्विजोत्तमान् ॥ ९२ ॥  
 देवे कर्मणि पित्रे वा स याति परमां गतिम् ॥ ९३ ॥  
 इति श्रीलेङ्गे पूर्वभागेऽष्टाशीतितमोऽध्यायः ॥ ८८ ॥



## एकोनवशीतितमोऽध्यायः ।

सूत उवाच ।

अत ऊर्ध्वं प्रवक्ष्यामि शौचाचारस्य लक्षणम् ।  
 यदनुष्ठाय शुद्धात्मा परेत्य गतिमाप्नुयात् ॥ १ ॥  
 ब्रह्मणा कथितं पूर्वं सर्वभूतहिताय वै ।  
 सङ्क्षेपात् सर्ववेदार्थं सच्चयं ब्रह्मवादिनाम् ॥ २ ॥

उदयार्थन्तु शौचानां मुनीनानुत्तमं पदम् ।  
 यस्तत्राथाप्रमत्तः स्यात् स मुनिर्नावसौदति ॥ ३ ॥  
 मानावमानौ द्वावेतौ तावेवाहुविषामृतं ।  
 अवमानोऽमृतं तत्र सम्मानो विषमुच्यते ॥ ४ ॥  
 गुरोरपि हिते युक्तः स तु सः वत्सरं वसेत् ।  
 नियमेष्वप्रमत्तस्तु यमेषु च सदा भवेत् ॥ ५ ॥  
 प्राप्यानुज्ञां ततश्चैव ज्ञानयोगमनुत्तमम् ।  
 अविरोधेन धर्मस्य चरेत् ष्ठधिवीमिनाम् ॥ ६ ॥  
 चक्षुः पूतश्चरेन्नागं वस्त्रपूतं जलं पिवेत् ।  
 सत्यपूतं वदेद्वाक्यं मनः पूतं समाचरेत् ॥ ७ ॥  
 मत्स्यगृह्यस्य यत्पापं षण्मासाभ्यन्तरे भवेत् ।  
 एकाहं तत्समं त्रयेयमपूतं यज्जलं भवेत् ॥ ८ ॥  
 अपूतोदकपाने तु जपेच्च शतपञ्चकम् ।  
 अधोरलक्षणं मन्त्रं ततः शुद्धिमवाप्नुयात् ॥ ९ ॥  
 अथवा पूजयेच्छश्वत् छतस्नानादिविस्तरैः ।  
 त्रिधा प्रदक्षिणीकृत्य शुद्धयते नात्र संशयः ॥ १० ॥  
 आतिथ्यश्चाद्यज्ञेषु न गच्छेद्योगवित् कश्चित् ।  
 एवं ह्यहिंसको योगी भवेदिति विचारितम् ॥ ११ ॥  
 वक्त्रौ विधूमेत्यङ्गारे सर्वस्मिन् भुक्तवर्जने ।  
 चरेत्तु मतिमान् भैक्ष्यं न तु तेष्वेव नित्यशः ॥ १२ ॥  
 अथैनमवमन्यन्ते परे परिभवन्ति च ।  
 तथा युक्तं चरेद्भैक्ष्यं सतां धर्ममदूषयन् ॥ १३ ॥  
 भैक्ष्यं चरेद्वनस्थेषु याया वरगृहेषु च ।  
 श्रेष्ठा तु प्रथमाहीनं हस्तिरस्थोपजायते ॥ १४ ॥

अत ऊर्ध्वं गृहस्थेषु शीलीनेषु चरेद् द्विजाः ॥  
 यद्वधानेषु दान्तेषु श्रोत्रियेषु महात्मसु ॥ १५ ॥  
 अत ऊर्ध्वं पुनद्यापि अट्टष्टापातितेषु च ।  
 भैक्ष्यचर्या हि वर्णेषु जघन्या वृत्तिरुच्यते ॥ १६ ॥  
 भैक्ष्यं यवागुन्तकं वा पयो यावकमेव च ।  
 फलमूलादिपक्वं वा कणपिण्याकसक्तवः ॥ १७ ॥  
 इत्येते वै मया प्रोक्ता योगिनां सिद्धिर्वर्धनाः ।  
 आहारास्तेषु मिहेषु श्रेष्ठं भैक्ष्यमिति स्मृतम् ॥ १८ ॥  
 अत्रिन्दुं यः कुशाग्रेण मासि मासि समश्रुते ।  
 न्यायतो यस्मिन्नेह्यं पूर्वोक्तात् न विशिष्यते ॥ १९ ॥  
 जरामरणगर्भेभ्यो भीतस्य नरकादिषु ।  
 एवं टाययते तस्मात्तद्वैद्यमिति संस्मृतम् ॥ २० ॥  
 दधिभक्षाः पयो भक्षाः ये चान्ये जीवक्षीणकाः ।  
 सर्वे ते भैक्ष्यभक्षस्य कलां नार्हन्ति षोडशीम् ॥ २१ ॥  
 भक्षशायो भवेन्नित्यं भिक्षाचारी जितेन्द्रियः ।  
 य इच्छेत् परमं स्थानं व्रतं पाशुपतं चरेत् ॥ २२ ॥  
 योगिनाश्चैव सर्वेषां श्रेष्ठश्चान्द्रायणं भवेत् ।  
 एकं द्वे त्रीणि चत्वारि शक्तितो वासमाचरेत् ॥ २३ ॥  
 अस्तेयं ब्रह्मचर्यञ्च अखीभस्याग एव च ।  
 व्रतानि पञ्च भिक्षूणां अहिंसा परमा त्विह ॥ २४ ॥  
 अक्रोधो गुरुश्रुश्रूषा शौचमाहारलाघवम् ।  
 नित्यं स्वाध्याय इत्येते नियमाः परिकीर्त्तिताः ॥ २५ ॥  
 बीजयोनि गुणा वस्तु बन्धः कर्मभिरेव च ।  
 यथा द्विप इवारख्ये मनुष्याणां विधीयते ॥ २६ ॥



देवैस्तुत्याः सर्वयज्ञक्रियास्तु  
 यज्ञाज्जाप्यं ज्ञानमाहुश्च जाप्यात् ।  
 ज्ञानादज्ञानं महारागादपेतम् ।  
 तस्मिन् प्राप्ते शाश्वतस्योपलभ्यः ॥ २७ ॥  
 दमः शमः सत्यमकल्मषत्वम् ।  
 मौनञ्च भूतेष्वखिलेषु चार्जवम् ।  
 अतीन्द्रियं ज्ञानमिदं तथा शिवं  
 प्राहुस्तथा ज्ञानविशुद्धबुद्धयः ॥ २८ ॥  
 समाहितो ब्रह्मपरो प्रमादी  
 शुचिस्तथैकान्तरतिर्जितेन्द्रियः ।  
 समाप्रयाद्योगमिमं महात्मा  
 महर्षयश्चैवमनिन्दिता मलाः ॥ २९ ॥  
 प्राप्यतेऽभिमतान् देवान् अङ्गुशेन निवारितः ।  
 एतन्मार्गेण शुद्धेन दग्धबीजो ह्यकल्मषः ॥ ३० ॥  
 सदाचाररताः शान्ताः स्वधर्मपरिपालकाः ।  
 सर्वान् लीकान् विनिर्जित्य ब्रह्मलोकं व्रजन्ति ते ॥ ३१ ॥  
 पितामहेनोपदिष्टो धर्मः साक्षात् सनातनः ।  
 सर्वलोकोपकारार्थं शृणुध्वं प्रवदामि वः ॥ ३२ ॥  
 गुरूपदेशयुक्तानां वृद्धानां क्रमवर्त्तिनाम् ।  
 अभ्युत्थानादिकं सर्वं प्रणामञ्चैव कारयेत् ॥ ३३ ॥  
 अष्टाङ्गप्रणिपातेन त्रिधा न्यस्तेन सुव्रताः ।।  
 त्रिः प्रदक्षिणयोगेन वन्द्यो वै ब्राह्मणो गुरुः ॥ ३४ ॥  
 ज्येष्ठान्येऽपि च ते सर्वे वन्दनीया विजानता ।  
 आश्राभङ्गं न कुर्वीत यदीच्छेत् सिद्धिमुत्तमाम् ॥ ३५ ॥

धानुशून्यविलक्षेत्रक्षुद्रमन्त्रोपजीवनम् ।

विषग्रहविडम्बादीन्वर्जयेत् सर्वयत्नतः ॥ ३६ ॥

कैतवं वित्तगात्रञ्च पैशून्यं वर्जयेत् सदा ।

अतिहाममवटम् लीला स्वेच्छा प्रवर्त्तनम् ॥ ३७ ॥

वर्जयेत् सर्वयत्नेन गुरुणामपि सन्निधौ ।

तदाक्षप्रतिकूलञ्च अयुक्तं वै गुरोर्वचः ॥ ३८ ॥

न वदेत् सर्वयत्नेन अनिष्टं न स्मरेत् सदा ।

यत्नानामनं वस्त्रं दण्डाद्यं पादुके तथा ॥ ३९ ॥

नायञ्च शयनस्थानं पात्रं छायाञ्च यत्नतः ।

यज्ञोपकरणाङ्गञ्च न स्पृशेद्दै पदेन च ॥ ४० ॥

देवद्रोहं गुरुद्रोहं न कुर्यात् सवेयत्नतः ।

कृत्वा प्रमादतो विप्राः ! प्रणवस्यायुतं जपेत् ॥ ४१ ॥

देवद्रोहगुरुद्रोहात् कोटिमात्रेण शुध्यति ।

मन्त्रपातकशुद्धयै तथैव च यथाविधि ॥ ४२ ॥

पातको च तदर्धेन शुद्ध्यति वृत्तवान्यदि ।

उपपातकिनः सर्वे तदर्धेनैव सुव्रताः ! ॥ ४३ ॥

मन्त्र्यालोपे कृते विप्रः त्रिरावृत्त्यैव शुद्ध्यति ।

पार्श्वकच्छेदने जाते शतमेकमुदाहृतम् ॥ ४४ ॥

जहने समयानान्तं अभक्ष्यस्य च भक्षणे ।

अत्राद्यवाचने चैव सहस्राच्छुद्धिरुच्यते ॥ ४५ ॥

काकोलककपोतानां पक्षिणामपि घातने ।

यत्नमष्टोत्तरं जप्त्वा मुच्यते नात्र संशयः ॥ ४६ ॥

यः पुनस्तत्त्ववेत्ता च ब्रह्मविद् ब्राह्मणोत्तमः ।

स्मरणाच्छुद्धिमाप्नोति नात्र कार्या विचारणा ॥ ४७ ॥

नैवनात्मविदामस्ति प्रायश्चित्तानि चोदना  
 विश्वस्यैव हिते शुद्धा ब्रह्मविद्या विदो जनाः ॥ ४८ ॥  
 योगध्यानैकनिष्ठाश्च निर्लेपाः काञ्चनं यथा ।  
 शुद्धानां शोधनं नास्ति विशुद्धा ब्रह्मविद्यया ॥ ४९ ॥  
 उपातानुष्णफेनाभिः पूताभिर्वस्त्रचक्षुषा ।  
 अग्निः समाचरेत् सर्वं वर्जयेत् कलुषोदकम् ॥ ५० ॥  
 अन्यवर्णरसेर्दुष्टमशुचिस्थानसंस्थितम् ।  
 पङ्काशमदूषितञ्चैव सामुद्रं पल्लवोदकम् ॥ ५१ ॥  
 सशैवालं तथान्यैर्वा दोषैर्दुष्टं विवर्जयेत् ।  
 वस्त्रशौचान्वितः कुर्यात् सर्वकार्याणि वै द्विजाः ॥ ५२ ॥  
 नमस्कारादिकं सर्वङ्गुरुशुश्रूषणादिकम् ।  
 वस्त्रशौचविहीनात्मा ह्यशुचिर्नात्र समयः ॥ ५३ ॥  
 देवकार्योपयुक्तानां प्रत्यहं शौचमिष्यते ।  
 इतरेषां हि वस्त्राणां शौचं कार्यं मलागमे ॥ ५४ ॥  
 वर्जयेत् सर्वयत्नेन वासोऽन्यैर्विधृतं द्विजाः ।।  
 कौशेयाविकयो रूक्षैः क्षौमाणां गौरसर्षपैः ॥ ५५ ॥  
 श्रीफलैरंशुपट्टानां कुतपानामरिष्टकैः ।  
 चर्मणां विदलानाञ्च वेत्राणां वस्त्रवन्मतम् ॥ ५६ ॥  
 वल्कलानान्तु सर्वेषां ह्यत्रचामरयोरपि ।  
 चैलवच्छौचमाख्यातं ब्रह्मविद्भिर्मुनीश्वरैः ॥ ५७ ॥  
 भस्मना शुद्धयते कांस्यं चारेणायसमुच्यते ।  
 तास्यमन्त्रेण वै विप्रास्त्रपुसौसकयोरपि ॥ ५८ ॥  
 हैममग्निः शुभं पात्रं रौप्यपात्रं द्विजोत्तमाः ।।  
 मण्डपशङ्खमुक्तानां शौचं तैजसवत् स्मृतम् ॥ ५९ ॥

चमे रपाच्च संयोगादव्यन्तोपहतस्य च ।  
 रमानामिह सर्वेषां शुद्धिरुत्प्लवनं स्मृतम् ॥ ६० ॥  
 तृणकाटादिवस्तूनां शुभेनाभ्युच्चयं स्मृतम् ।  
 उष्णे न वारिणा शुद्धिस्तथा स्रक् स्रवयोरपि ॥ ६१ ॥  
 तथैव यज्ञपात्राणां मुगलीलूखलस्य च ।  
 मृदास्थिदातन्तानां तक्षणे नैव शोधनम् ॥ ६२ ॥  
 महतानां महाभागा ! द्रव्याणां प्रोक्षणं स्मृतम् ।  
 प्रसंहितानां द्रव्याणां प्रत्येकं शोधमुच्यते ॥ ६३ ॥  
 समुक्तरामिधान्यानां एकदेशस्य दूषणे ।  
 तावन्मात्रं समुद्धृत्य प्रोक्षयेद्दे कुशाभसा ॥ ६४ ॥  
 माकमूलफलादीनां धान्यवत् शुद्धिरिष्यते ।  
 माजेनांकार्जनेर्वैश्व पुनः पात्रेन मृत्सवम् ॥ ६५ ॥  
 उक्ते सुनेनाञ्जनेन तथा सस्मार्जनेन च ।  
 गीतिवासेन वै शुद्धा मेचनेन धरा स्मृता ॥ ६६ ॥  
 भूमिस्थमुदकं शुद्धं वैलप्यं यत्र गौर्व्रजेत् ।  
 अथ्यातं यदक्षिध्येन गन्धवर्णरसान्वितम् ॥ ६७ ॥  
 वसः शुचिः प्रस्रवणे शकुनिः फलपातने ।  
 स्वधारास्यं गृहस्थानां रती भार्याभिकाङ्क्षया ॥ ६८ ॥  
 हस्ताभ्यां ज्ञातितं वस्त्रं कारुण्या च यथाविधि ।  
 कुशाभ्यां सुसस्मोक्ष्य गृहीयात् धर्मवित्तमः ॥ ६९ ॥  
 पण्यं प्रसारितञ्चैव वर्णाश्रमविभागशः ।  
 मुचिराकरजं तेषां श्वासृगग्रहणे शुचिः ॥ ७० ॥  
 छाया च विष्णुः प्रो विप्रा मक्षिकाद्या द्विजोत्तमाः ॥  
 राजा भूर्वाभुवर्गनिश्च मेध्यानि स्पर्शने सदा ॥ ७१ ॥

सुप्ता भुक्ता च वै विप्राः ! क्षुत्वा पौत्वा च वै तथा ।  
 शौचित्वाध्ययनादौ च शुचिरप्याचमेत् पुनः ॥ ७२ ॥  
 पादौ स्पृशन्ति ये चापि पराचमनविन्दवः ।  
 ते पार्थिवैः समा ज्ञेया न तैरप्रयतो भवेत् ॥ ७३ ॥  
 कृत्वा च मैथुनं स्पृष्ट्वा पतितं कुक्कुटादिकम् ।  
 सूकरञ्चैव काकादि श्वानमुष्ट्रं खरं तथा ॥ ७४ ॥  
 यूपं चाण्डालकाद्यांश्च स्पृष्ट्वा स्नानेन शुध्यति ।  
 रजस्रलां सूतिकाञ्च न स्पृशेदन्यजामपि ॥ ७५ ॥  
 सूतिकाशौचसंयुक्तः श्वाशौचसमन्वितः ।  
 संस्पृशेन्न रजस्तासां स्पृष्ट्वा स्नात्वैव शुध्यति ॥ ७६ ॥  
 नैवाशौचं यतीनाञ्च वनस्थब्रह्मचारिणाम् ।  
 नेष्टिकानां नृपाणाञ्च भण्डलीनाञ्च सुव्रताः ! ॥ ७७ ॥  
 ततः कार्यं विरोधाद्धि नृपाणां नान्यथा भवेत् ।  
 वैखानसानां विप्राणां पतितानामसम्भवात् ॥ ७८ ॥  
 असञ्चयद्विजानाञ्च स्नानमात्रेण नान्यथा ।  
 तथा सन्निहितानाञ्च यज्ञार्थं दीक्षितस्य च ॥ ७९ ॥  
 एकाहाद् यज्ञयाजीनां शुद्धिरुक्ता स्वयम्भुवा ।  
 ततस्त्वधौतशाखानाञ्चतुर्भिः सर्वदेहिनाम् ॥ ८० ॥  
 सूतकं प्रेतकं नास्ति त्र्यहादूर्ध्वममुत्र वै ।  
 अर्वांगिकादशाहान्तं बान्धवानां द्विजोत्तमाः ! ॥ ८१ ॥  
 स्नानमात्रेण वै शुद्धिर्मरणे समुपस्थिते ।  
 ततो ऋतुत्रयादर्वाक् एकाहः परिगौयते ॥ ८२ ॥  
 सप्तवधात्ततश्चार्वाक् त्रिरात्रं हि ततः परम् ।  
 दशाहं ब्राह्मणानां वै प्रथमेऽहनि वा पितुः ॥ ८३ ॥



महावीते सुवीते च जम्बुद्वीपे तथाष्टसु ।  
 शाकद्वीपादिषु प्रोक्तो धर्मो वै भारते यथा ॥ ८६ ॥  
 रसोल्लासाकृते वृत्तिस्त्रेतायां गृहवृक्षजा ।  
 सैवात्तं वक्तुं तादृषाद्रागद्वेषादिभिर्नृणाम् ॥ ८७ ॥  
 मैथुनात् कामतो विप्रास्तथैव परुषादिभिः ।  
 यवाद्याः सम्प्रजायन्ते ग्राम्यारण्याश्चतुर्दश ॥ ८८ ॥  
 ओषध्यश्च रजोदोषात् स्त्रीणां रागादिभिर्नृणाम् ।  
 अकालकृष्टा विध्वस्ताः पुनरुत्पादितास्तथा ॥ ८९ ॥  
 तस्मात् सर्वप्रयत्नेन न सम्भाष्या रजस्वला ।  
 प्रथमेऽहनि चाण्डाली यथा वर्ज्या तथाङ्गना ॥ ९० ॥  
 द्वितीयेऽहनि विप्रा हि यथा वै ब्रह्मघातिनी ।  
 तृतीयेऽहनि तद्वर्ज्ये चतुर्थेऽहनि सुव्रताः ॥ ९१ ॥  
 स्नात्वाधर्मासात् संशुद्धा ततः शुद्धिर्भविष्यति ।  
 आषोडशान्ततस्त्रीणां मूत्रवच्छीचमिष्यते ॥ ९२ ॥  
 पञ्चरात्रं तथास्पृश्या रजसा वर्त्तते यदि ।  
 सा विंशद्विषादूर्ध्वं रजसा पूर्ववत्तथा ॥ ९३ ॥  
 स्नानं शौचं तथा गानं रोदनं हसनं तथा ।  
 यानमभ्यञ्जनं नारी द्यूतञ्च वानुलेपनम् ॥ ९४ ॥  
 दिवास्वप्नं विशेषेण तथा वै दन्तधावनम् ।  
 मैथुनं मानसं वापि वाचिकं देवताचनम् ॥ ९५ ॥  
 वर्जयेत् सर्वयत्नेन नमस्कारं रजस्वला ।  
 रजस्वलाङ्गनास्पर्शसम्भाषे च रजस्वला ॥ ९६ ॥  
 सन्त्यागञ्चैव वस्त्राणां वर्जयेत् सर्वयत्नतः ।  
 स्नात्वाप्यपुरुषं नारी न स्पृशेत्तु रजस्वला ॥ ९७ ॥

ईक्षयेद्वास्करं देवं ब्रह्मकूचे ततः पिवेत् ।  
 केवलं पञ्चगव्यं वा क्षीरं वा चात्मशुद्धये ॥ १०८ ॥  
 चतुर्थ्यां स्त्री न गम्या तु गतोऽल्पायुः प्रसूयते ।  
 विद्याहोमं व्रतभ्रष्टं पतितं पारदारिकम् ॥ १०९ ॥  
 दारिद्र्यार्णवमग्नश्च तनयं सम्यसूयते ।  
 कन्यार्थिनैव गन्तव्या पञ्चम्यां विधिवत् पुनः ॥ ११० ॥  
 रक्ताधिक्षाद्भवेन्नारौ शुक्राधिक्ये भवेत् पुमान् ।  
 समे नपुंसकश्चैव पञ्चम्यां कन्यका भवेत् ॥ १११ ॥  
 षष्ठ्यां गम्या महाभागा सत्युत्पन्ननी भवेत् ।  
 पुत्रत्वं व्यञ्जयेत्तस्य जातपुत्रो महाद्युतिः ॥ ११२ ॥  
 पुमिति नरकस्याख्या दुःखञ्च नरकं विदुः ।  
 पुंसस्त्राणान्वितं पुत्रं तथाभूतं प्रसूयते ॥ ११३ ॥  
 सप्तम्याश्चैव कन्यार्थी गच्छेत् सैव प्रसूयते ।  
 अष्टम्यां सर्वसम्पन्नं तनयं सम्यसूयते ॥ ११४ ॥  
 नवम्यां दारिकायार्थी दशम्यां पण्डितो भवेत् ।  
 एकादश्यां तथा नारीं जनयेत् सैव पूर्ववत् ॥ ११५ ॥  
 द्वादश्यां धर्मतत्त्वज्ञं श्रौतस्मार्त्तप्रवर्त्तकम् ।  
 त्रयोदश्यां जह्वां नारीं सर्वसङ्करकारिणीम् ॥ ११६ ॥  
 जनयत्यङ्गना यस्मान्न गच्छेत् सर्वयत्नतः ।  
 चतुर्दश्यां यदा गच्छेत् सा पुत्रजननी भवेत् ॥ ११७ ॥  
 पञ्चदश्याञ्च धर्मिष्ठां षोडश्यां ज्ञानपारगम् ।  
 स्त्रीणां वै मेषुने काले वामपार्श्वे प्रभञ्जनः ॥ ११८ ॥  
 शरेद्यदि भवेन्नारी पुमांसं दक्षिणे लभेत् ।  
 स्त्रीणां मेषुनकाले तु पापग्रहविवर्जिते ॥ ११९ ॥



उक्तकाले शुचिर्भूत्वा शुद्धां गच्छेत् शुचिस्मिताम् ।

इत्येवं सम्प्रसङ्गेन यतीनां धर्मसंग्रहे ॥ १२० ॥

सर्वेषामेव भूतानां सदाचारः प्रकीर्तितः ।

यः पठेत् शृणुयाद्वापि सदाचारं शुचिर्नरः ॥ १२१ ॥

श्रावयेद्वा यथा न्यायं ब्राह्मणान् दग्धकिल्बिषान् ।

ब्रह्मलोकमनुप्राप्य ब्रह्मणा सह मोदते ॥ १२२ ॥

इति श्रीलैङ्गे पूर्वभागे सदाचारकथनं नाम एकोनवति-

तमोऽध्यायः ॥ ८६ ॥

## नवतितमोऽध्यायः ।



सूत उवाच ।

अत ऊर्ध्वं प्रवक्ष्यामि यतीनां मिह निश्चितम् ।

प्रायश्चित्तं शिवप्रोक्तं यतीनां पापमोघनम् ॥ १ ॥

पापं हि त्रिविधं ज्ञेयं वाङ्मनःकायसम्भवम् ।

सततं हि दिवारात्रौ येनेदं वेद्यते जगत् ॥ २ ॥

तत् कर्मणा विनाशेष तिष्ठतीति परा श्रुतिः ।

अथमेवं प्रयोज्यन्तु आयुष्यन्तु विधारणम् ॥ ३ ॥

भवेद्योगो प्रमत्तस्य योगो हि परमं बलम् ॥

न हि योगात् परं किञ्चिन्नराणां दृश्यते शुभम् ॥ ४ ॥  
 तस्माद्योगं प्रशंसन्ति धर्मयुक्ता मनोषिणः ।  
 अविद्यां विद्यया जित्वा प्राप्यैश्वर्यमनुत्तमम् ॥ ५ ॥  
 दृष्ट्वा परावरं धोराः परं गच्छन्ति तत् पदम् ।  
 व्रतानि यानि भिक्षूणां तथैवोपव्रतानि च ॥ ६ ॥  
 एकैकातिक्रमे तेषां प्रायश्चित्तं विधीयते ।  
 उपेत्य तु स्त्रियं कामात् प्रायश्चित्तं विनिर्दिशत् ॥ ७ ॥  
 प्राणायामसमायुक्तं चरेत् सान्तपनं व्रतम् ।  
 ततश्चरति निर्देशात् कच्छन्तान्ते समाहितः ॥ ८ ॥  
 पुनराश्रममागत्य चरेद् भिक्षुरतन्द्रितः ।  
 न धर्मयुक्तमनृतं हिनस्तीति मनोषिणः ॥ ९ ॥  
 तथापि न च कर्तव्यं प्रसङ्गा ह्येष दारुणः ।  
 अहोरात्रोपवासश्च प्राणायामश्च तदा ॥ १० ॥  
 असहादो न कर्तव्यो यतिना धर्मलिप्सुना ।  
 परमापहृतेनापि न कार्यं स्तेयमप्युत ॥ ११ ॥  
 स्तेयादभ्यधिकः कश्चिन्नास्त्वधर्म इति श्रुतिः ।  
 हिंसा ह्येषा परा दृष्टा स्तेन्यं वै कथितं तथा ॥ १२ ॥  
 यदेतद् द्रविणं नाम प्राणा ह्येते ब्रह्मचराः ।  
 स तस्य हरते प्राणान् यो यस्य हरते धनम् ॥ १३ ॥  
 एवं कृत्वा सुदुष्टात्मा भिन्नवृत्तो व्रताच्चातुतः ।  
 भूयो निर्वेदमापन्नचरेच्चान्द्रायणं व्रतम् ॥ १४ ॥  
 विधिना शास्त्रदृष्टेन संवत्सरमिति श्रुतिः ।  
 ततः संवत्सरस्यान्ते भूयः प्रचौणकस्नपः ।  
 पुनर्निर्वेदमापन्नचरेद् भिक्षुरतन्द्रितः ॥ १५ ॥

अहिंसा सर्वभूतानां कर्मणा मनसा गिरा ।  
 अकामादपि हिंसेत यदि भिक्षुः पशून् कृमौन् ॥ १६ ॥  
 कच्छातिकच्छं कुर्वीत चान्द्रायणमद्यापि वा ।  
 स्कन्दे दिन्द्रियदौर्बल्यात् स्त्रियं दृष्ट्वा यतिर्यदि ॥ १७ ॥  
 तेन धारयितव्या वै प्राणायामास्तु षोडश ।  
 दिवास्मन्नस्य विप्रस्य प्रायश्चित्तं विधीयते ॥ १८ ॥  
 त्रिरात्रमुपवासाच्च प्राणायामशतं तथा ।  
 रात्रौ स्मन्नः शुचिः स्नात्वा द्वादशैव तु धारणाः ॥ १९ ॥  
 प्राणायामेन शुद्धात्मा विरजा जायते द्विजाः ! ।  
 एकाग्रं मधु मांसं वा अमृतान्नं तथैव च ॥ २० ॥  
 अभोज्यानि यतीनान्तु प्रत्यक्षलवणानि च ।  
 एकैकातिक्रमात्तेषां प्रायश्चित्तं विधीयते ॥ २१ ॥  
 प्राजापत्येन कच्छेण ततः पापात् प्रमुच्यते ।  
 व्यतिक्रमाच्च ये केचित् वाङ्मनःकायसम्भवाः ॥ २२ ॥  
 सद्भिः सह विनिश्चित्य यद् ब्रूयुस्तत् समाचरेत् ॥ २३ ॥  
 चरेद्दिशुद्धः समलोष्टकाञ्चनः  
 समस्तभूतेषु च सत् समाहितः ।  
 स्थानं ध्रुवं शाश्वतमव्ययन्तु  
 परं हि गत्वा न पुनर्हि जायते ॥ २४ ॥

इति श्रीलैङ्गे पूर्वभागे यतिप्रायश्चित्तं नाम नवति-  
 तमोऽध्यायः ॥ ६० ॥



## एकनवतितमोऽध्यायः ।

सूत उवाच ।

अत ऊर्ध्वं प्रवक्ष्यामि अरिष्टानि निबोधत ।  
येन ज्ञानविशेषेण मृत्युं पश्यन्ति योगिनः ॥ १ ॥  
अरुन्धतीं ध्रुवञ्चैव सामच्छायां महापथम् ।  
यो न पश्येन्न जीवेत् स नरः संवत्सरान् परम् ॥ २ ॥  
अरश्मिवन्तमादित्यं रश्मिवन्तञ्च पावकम् ।  
यः पश्यति न जीवेहै मासादेकादशात् परम् ॥ ३ ॥  
वनेन्मूत्रं पुरीषञ्च सुवर्णं रजतं तथा ।  
प्रत्यक्षमथवा स्वप्ने दशमासान्न जीवति ॥ ४ ॥  
रक्तवर्णं द्रुमं पश्येत् गन्धर्वनगराणि च ।  
पश्येत् प्रेतपिशाचांश्च नवमासान् स जीवति ॥ ५ ॥  
अकस्माच्च भवेत् स्थूलो ह्यकस्माच्च कृशो भवेत् ।  
प्रकृतेश्च निवर्त्तेत चाष्टौ मासांश्च जीवति ॥ ६ ॥  
अग्रतः पृष्ठतो वापि खण्डं यस्य पदं भवेत् ।  
पांशुके कर्दमे वापि सप्तमासान् स जीवति ॥ ७ ॥  
काकः कपोतो गृध्रो वा निलीयेद्यस्य मूर्धनि ।  
क्रश्यादो वा खगो यस्य षण्मासान्नाति वर्त्तेत ॥ ८ ॥  
गच्छेत् वायुसंपत्तोभिः पांसुवर्षेण वा पुनः ।  
स्वच्छायां विकृतां पश्येच्चतुःपञ्च स जीवति ॥ ९ ॥

अनभ्रे विद्युतं पश्येद्दक्षिणां दिशमास्थिताम् ।  
 उदके धनुरैन्द्रं वा त्रीणि ह्यो वा स जीवति ॥ १० ॥  
 अश्वं वा यदि वादर्शं यो ह्यात्मानं न पश्यति ।  
 अशिरस्कं तथा पश्यन्मासादूर्ध्वं न जीवति ॥ ११ ॥  
 शवगन्धि भवेद्भातं वसागन्धमथापि वा ।  
 मृत्युर्ह्यपागतस्तस्य अर्धमासान्न जीवति ॥ १२ ॥  
 यस्य वै स्नातमात्रस्य हृदयं परिशुष्यति ।  
 धूमं वा मस्तकात् पश्येद्दशाहान्न स जीवति ॥ १३ ॥  
 सन्निव्रो मारुतो यस्य ममस्थानानि क्लन्तति ।  
 अग्निः स्पृष्टो न हृष्येत् तस्य मृत्युरुपस्थितः ॥ १४ ॥  
 ऋक्षवानरयुक्तेन रथेनाशाञ्च दक्षिणाम् ।  
 गायन् नृत्यन् व्रजेत् स्वप्ने विद्यान् मृत्युरुपस्थितः ॥ १५ ॥  
 कृष्णाम्बरधरा श्यामा गायन्ती वायथाङ्गना ।  
 यं नयेद्दक्षिणामाशां स्वप्ने सोऽपि न जीवति ॥ १६ ॥  
 छिद्रं वा स्वस्य कण्ठस्य स्वप्ने यो वीक्षते नरः ।  
 नग्नं वा अमणं दृष्ट्वा विद्यान् मृत्युमुपस्थितम् ॥ १७ ॥  
 आमस्तकतलाद्यस्तु निमज्जेत् पङ्कसागरे ।  
 दृष्ट्वा तु तादृशं स्वप्नं सद्य एव न जीवति ॥ १८ ॥  
 भस्माङ्गारांश्च केशांश्च नटीं शुष्कां भुजङ्गमान् ।  
 पश्येद्यो दशरात्रन्तु न स जीवति तादृशः ॥ १९ ॥  
 कृष्णैश्च विकटैश्चैव पुरुषैरुद्यतायुधैः ।  
 पाषाणैस्ताड्यते स्वप्ने यः सद्यो न स जीवति ॥ २० ॥  
 सूर्योदये प्रत्युषसि प्रत्यहं यस्य वै शिवाः ।  
 क्रोधन्यभिमुखं प्रैत्य स मतायुर्भवेन्नरः ॥ २१ ॥

यस्य वा ज्ञातमात्रस्य हृदयं पीड्यते भृशम् ।  
 जायते दन्तहर्षश्च तं गतायुषमादिशेत् ॥ २२ ॥  
 भूयो भूयस्त्वसेद्यस्तु रात्रौ वा यदि वा दिवा ।  
 दौपगन्धश्च नाग्राति विद्यान्मृत्युमुपस्थितम् ॥ २३ ॥  
 रात्रौ चेन्द्रधनुः पश्येद्दिवा नक्षत्रमण्डलम् ।  
 परनेत्रेषु चात्मानं न पश्येन्न स जीवति ॥ २४ ॥  
 नेत्रमेकं स्रवेद्यस्य कर्णौ स्थानाच्च भ्रश्यतः ।  
 वक्त्रा च नासा भवति विज्ञेयो गतजीवितः ॥ २५ ॥  
 यस्य कृष्णा खरा जिह्वा पद्माभासश्च वै मुखम् ।  
 गण्डे वा पिण्डिका रक्ते तस्य मृत्युरुपस्थितः ॥ २६ ॥  
 मुक्तकेशो हसंश्चैव गायन् नृत्यंश्च यो नरः ।  
 यास्यामभिमुखं गच्छेत् तदन्तं तस्य जीवितम् ॥ २७ ॥  
 यस्य श्वेतघनाभासा श्वेतसर्षपसन्निभा ।  
 श्वेता च मूर्तिर्द्वैसकृत्तस्य मृत्युरुपस्थितः ॥ २८ ॥  
 उद्रा वा रासभा वाभियुक्ताः स्वप्ने रथे शुभाः ।  
 यस्य सांऽपि न जीवेत्तु दक्षिणाभिमुखो गतः ॥ २९ ॥  
 द्वे वाथ परमेऽरिष्टे एकौभूतः परं भवेत् ।  
 घोषं न शृणुयात् कर्णे ज्योतिर्नेत्रे न पश्यति ॥ ३० ॥  
 श्वभ्रे यो निपतेत् स्वप्ने द्वारश्चापि पिधीयते ।  
 न चोत्तिष्ठति यः श्वभ्रात् तदन्तं तस्य जीवितम् ॥ ३१ ॥

जर्ध्वा च दृष्टिर्न च सम्प्रतिष्ठा

रक्ता पुनः सम्परिवर्त्तमाना ।

मुखस्य शोषः सुषिरा च नाभि-

रक्त्यणामूत्रो विषमस्य एव ॥ ३२ ॥

दिवा वा यदि वा रात्रौ प्रत्यक्षं यो निहन्यते ।  
 हन्तारं न च पश्येच्च स गतायुर्न जीवति ॥ ३३ ॥  
 अग्निप्रवेशं कुरुते स्वप्नान्ते यस्तु मानवः ।  
 स्मृतिं नोपलभेच्चापि तदन्तं तस्य जीवितम् ॥ ३४ ॥  
 यस्तु प्रावरणं शुक्लं स्वकं पश्यति मानवः ।  
 कृष्णं रक्तमपि स्वप्ने तस्य मृत्युरपस्थितः ॥ ३५ ॥  
 अरिष्टे सूचिते देहे तस्मिन् काल उपस्थिते ।  
 त्यक्त्वा खेदं विषादञ्च उपजेत् बुद्धिमात्ररः ॥ ३६ ॥  
 प्राचीं वा यदि वोदौचीं दिशं निष्क्रम्य वै शुचिः ।  
 समेति स्थावरे देशे विविक्ते जन्तुवर्जिते ॥ ३७ ॥  
 उदङ्मुखः प्राङ्मुखो वा स्वस्थश्चाचान्त एव च ।  
 स्वस्तिकेनोपविष्टस्तु नमस्कृत्वा महेश्वरम् ॥ ३८ ॥  
 समकायशिरोशोवो धारयन्नावलोकयेत् ।  
 यथा दीपो निवातस्थो नेङ्गते सोपमा स्मृता ॥ ३९ ॥  
 प्रागुदक् प्रवणे देशे तथा युञ्जीत शास्त्रवित् ।  
 कामं वितर्कं प्रीतिञ्च सुखदुःखे उभे तथा ॥ ४० ॥  
 निगृह्य मनसा सर्वं शुक्लं ध्यानमनुसरेत् ।  
 घ्राणे च रसने नित्यं चक्षुषी स्पर्शने तथा ॥ ४१ ॥  
 श्रोत्रे मनसि बद्धौ च तत्र वचसि धारयेत् ।  
 कालकर्माणि विज्ञाय समूहेष्वेव नित्यशः ॥ ४२ ॥  
 द्वादशाध्यात्ममित्येवं योगधारणमुच्यते ।  
 शतमर्दं शतं वापि धारणां मूर्ध्नि धारयेत् ॥ ४३ ॥  
 खिन्नस्य धारणायोगाद्वायुर्ध्वं प्रवर्तते ।  
 ततश्चापूरयेद्देहम् श्रोत्रारेण समन्वितः ॥ ४४ ॥

तथोद्धारमयो योगी अक्षरे त्वक्षरी भवेत् ।  
 अत ऊर्ध्वं प्रवक्ष्यामि ओद्धारप्राप्तिलक्षणम् ॥ ४५ ॥  
 एष त्रिमात्रां विज्ञेयो व्यञ्जनञ्चात्र चेश्वरः ।  
 प्रथमा विद्युता मात्रा द्वितीया तामसी स्मृता ॥ ४६ ॥  
 तृतीयां निगुणाञ्चैव मात्रामक्षरगामिनौम् ।  
 गान्धारो चैव विज्ञेया गान्धा रस्वरसम्भवा ॥ ४७ ॥  
 पिपीलिका गतिस्पर्शा प्रयुक्ता मूर्ध्नि लक्ष्यते ।  
 यथा प्रयुक्त ओंकारः प्रतिनिर्याति मूर्धनि ॥ ४८ ॥  
 तथोद्धारमयो योगी त्वक्षरी त्वक्षरी भवेत् ।  
 प्रणवो धनुः शरो ह्यात्मा ब्रह्म लक्षणमुच्यते ॥ ४९ ॥  
 अप्रमत्तेन वेदव्यं श्रवत्तन्मयो भवेत् ।  
 ओमित्येकाक्षरं ह्येतत्तुहायां निहितं पदम् ॥ ५० ॥  
 ओमित्ये तत् त्रयो लोकास्तयो वेदास्त्रयोऽग्नयः ।  
 विष्णुक्रमस्त्रयस्त्वे ते ऋक् सामानि यजूंषि च ॥ ५१ ॥  
 मात्रा चार्धञ्च तिस्रस्तु विज्ञेयाः परमार्थतः ।  
 तत्प्रयुक्तस्तु यो योगी तस्य सालोक्यमाप्नुयात् ॥ ५२ ॥  
 अकारो ह्यक्षरो ज्ञेय उकारः सहितः स्मृतः ।  
 मकारसहितोद्धारस्त्रिमात्र इति संज्ञितः ॥ ५३ ॥  
 अकारस्थे ष मूर्त्तौक उकारो भुव उच्यते ।  
 मव्यञ्जनी मकारस्तु स्वर्लोक इति गीयते ॥ ५४ ॥  
 ओद्धारस्तु त्रयो लोकाः शिरस्तस्य त्रिविष्टपम् ।  
 भुवनाङ्गञ्च तत् सर्वं ब्राह्मं तत् पदमुच्यते ॥ ५५ ॥  
 मात्रा पादा रुदरा मा त्रिमात्रस्तु शिवं पदम् ।  
 एवं ज्ञानविशेषेण त्रिमात्रं धनुःपास्यते ॥ ५६ ॥



तस्माद्वानरतिर्निव्यनमात्रं हि तदचरम् ।  
 उपास्यं हि प्रयत्नेन शाश्वतं सुखमिच्छता ॥ ५७ ॥  
 क्रत्वा तु प्रथमा मात्रा ततो दीर्घा त्वनन्तरम् ।  
 ततः सुतवती चैव तृतीया चोपदिश्यते ॥ ५८ ॥  
 एतासु मात्रा विज्ञेया यथावदनुपूर्वशः ।  
 यावदेव तु शक्यन्ते धार्यन्ते तावदेव हि ॥ ५९ ॥  
 इन्द्रियाणि मनो बुद्धिं ध्यायन्नात्मनि यः सदा ।  
 अर्धं तस्मात्त्रमपि चेत् शृणु यत्फलमाप्नुयात् ॥ ६० ॥  
 मासे मासेऽश्वमेधेन यो यजेत शतं समाः ।  
 तेन यत् प्राप्यते पुण्यं मात्रया तदवाप्नुयात् ॥ ६१ ॥  
 न तथा तपसोग्रेण न यज्ञैर्भूरिदक्षिणैः ।  
 यत् फलं प्राप्यते सम्यक् मात्रया तदवाप्नुयात् ॥ ६२ ॥  
 तत्र चैषा तु या मात्रा सुता नामोपदिश्यते ।  
 एषा एव भवेत् कार्या गृहस्थानां तु योगिनाम् ॥ ६३ ॥  
 एषां चैव विशेषेण ऐश्वर्यं ह्यष्टलक्षणे ।  
 अणिमाद्ये तु विज्ञेया तस्मात् युञ्जीत तां द्विजाः ॥ ६४ ॥  
 एवं हि योगसंयुक्तः शुचिर्दान्तो जितेन्द्रियः ।  
 आत्मानं विद्यते यस्तु स सर्वं विन्दते द्विजाः ! ॥ ६५ ॥  
 तस्मात् पाशपतैर्योगैरात्मानं चिन्तयेत् बुधः ।  
 आत्मानं जानते ये तु शुचवस्ते न संशयः ॥ ६६ ॥  
 ऋचो यजुषि सामानि वेदोपनिषदस्तथा ।  
 योगज्ञानादवाप्नोति ब्राह्मणोऽध्यात्मचिन्तकः ॥ ६७ ॥  
 सर्वदेवमयो भूत्वा अभूतः स तु जनयते ।  
 योनिसंक्रमणं त्यक्त्वा याति वै शाश्वतं पदम् ॥ ६८ ॥

यथा वृक्षात् फलं पक्वं पवनेन समौरितम् ।  
 नमस्कारेण रुद्रस्य तथा पापं प्रहस्यति ॥ ६८ ॥  
 यत्र रुद्रनमस्कारः सर्वकर्मफलो भवः ।  
 अन्यदेवनमस्काराच्च तत् फलमवाप्नुयात् ॥ ७० ॥  
 तस्मात् त्विः प्रवणं योगी उपासीत महेश्वरम् ।  
 दशविस्तारकं ब्रह्म तदा च ब्रह्मविस्तरैः ॥ ७१ ॥  
 एवं ध्यानसमायुक्तः स्वदेहं यः परित्यजेत् ।  
 न याति शिवसायुज्यं समुद्धृत्य कुलत्रयम् ॥ ७२ ॥  
 अथवारिष्टमालोक्य मरणे समुपस्थिते ।  
 अविमुक्तेश्वरं गत्वा वाराणस्यान्तु शोधनम् ॥ ७३ ॥  
 येन केनापि वा देहं सन्तजिष्म च्यते नरः ।  
 श्यौपर्वते वा विप्रेन्द्राः ! सन्त्यजेत् स्वतनुं नरः ॥ ७४ ॥  
 न याति शिवसायुज्यं नात्र कार्या विचारणा ।  
 अविमुक्तं परं क्षेत्रं जन्तूनां मुक्तिदं सदा ॥ ७५ ॥  
 सेवेत सततं धीमान् विशेषात् मरणान्तिके ॥ ७६ ॥

इत्यादि महापुराणे श्रीलैङ्गे पूर्वभागे अरिष्टकथनं नाम

एकनवतितमोऽध्यायः ॥ ८१ ॥

## दिनवतितमोऽध्यायः ।

ऋषय ऊचुः ।

एवं वाराणसीं पुण्या यदि सूत महामते ! ।  
वक्तुमर्हसि चास्माकं तत् प्रभावं हि सास्त्रतम् ॥ १ ॥  
क्षेत्रस्यास्य च माहात्म्यमविमुक्तस्य शोभनम् ।  
विस्तरेण यथान्वायं श्रोतुं कौतूहलं हि नः ॥ २ ॥

सूत उवाच ।

वक्ष्ये संक्षेपतः सम्यक् वाराणस्याः सुशोभनम् ।  
अविमुक्तस्य माहात्म्यं यथाह भगवान् भवः ॥ ३ ॥  
विस्तरेण मया वक्तुं ब्रह्मणा च महात्मना ।  
शक्यते नैव विप्रेन्द्रा ! वर्षकोटिशतैरपि ॥ ४ ॥  
देवः पुरा कृतोद्वाहः शङ्करो नीललोहितः ।  
हिमवच्छिखराद्देव्या हेमवत्या गणेश्वरैः ॥ ५ ॥  
वाराणसीमनुप्राप्य दर्शयामास शङ्करः ।  
अविमुक्तेश्वरं लिङ्गं वासं तत्र चकार सः ॥ ६ ॥  
वाराणसीकुरुक्षेत्रश्रीपर्वतमहालये ।  
तुङ्गेश्वरे च केदारे तत्स्थाने यो यतिर्भवेत् ॥ ७ ॥  
योगे पाशुपते सम्यक् दिनमेकं यतिर्भवेत् ।  
तस्मात् सर्वं परित्यज्य चरेत् पाशुपतं व्रतम् ॥ ८ ॥  
देवोद्याने वसेत्तत्र शर्वोद्यानमनुत्तमम् ।  
मनसा निर्ममे रुद्री विमानञ्च सुशोभनम् ॥ ९ ॥

दग्धेयमास च तदा देवीद्यानमनुत्तमम् ।

हैमवत्याः स्वयं देवः सनन्दा परमेश्वरः ॥ १० ॥

चे वस्यास्य च माहात्मा मविमुक्तस्य शङ्करः ।

वृत्तवान् परमेशानः पार्वत्याः प्रीतये भवः ॥ ११ ॥

प्रफुल्लनानाविधगुल्मशोभितं

लताप्रतानादिमनोहरं वह्निः ।

विरुद्धपुष्पैः परितः प्रियङ्गुभिः

सुपुष्पितैः कण्टकितैश्च केतकैः ॥ १२ ॥

तमालगुल्मैर्निचितं सुगन्धिभि-

र्निकामपुष्पैर्वकुलैश्च सर्वतः ।

अशोकपुत्रागयतैः सुपुष्पितै-

र्हिरेफमालाकुलपुष्पसञ्चयैः ॥ १३ ॥

कचित् प्रफुल्लाम्बुजरेणभूषितै-

र्विहङ्गनैश्चानुकलप्रणादिभिः ।

विनादितं सारसचक्रवाकैः

प्रमत्तदात्यूहवरैश्च सर्वतः ॥ १४ ॥

कचिच्च केकारुतनादितं शुभं

कचिच्च कारणवनादनादितम् ।

कचिच्च मत्तालिकुलाकुलोक्तं

मदाकुलाभिर्म्मराङ्गनादिभिः ॥ १५ ॥

निषेवितञ्चारसुगन्धिपुष्पकैः

कचित् सुपुष्पैः सहकारहचैः ।

लतोपगूढैस्तिलकैश्च गूढं

प्रगीत विद्याधरसिद्धचारणम् ॥ १६ ॥

प्रवृत्तनृत्यानुगताप्सरोगणं

प्रहृष्टनानाविधप्रक्षिसेवितम् ।

प्रवृत्तहारौतकुलोपनादितं

सृगेन्द्रनादाकुलमत्तमानसैः । १७ ।

क्वचित् क्वचित् गन्धकदम्बकैर्मृगै-

र्विलूनदर्भाङ्कुरपुष्पसञ्चयम् ।

प्रफुल्लनानाविधचारुपङ्कजैः

सरस्तङ्गागैरुपशोभितं क्वचित् ॥ १८ ॥

विटपनिचयलीनं नीलकण्ठाभिरामं

मदमुदितविहङ्गप्राप्तनादाभिरामम् ।

कुसुमिततरुशाखालीनमत्तद्विरेफं

नवकिसलयशोभाशोभितं प्रांशुशाखम् ॥ १९ ॥

क्वचिच्च दन्तचतचारुवीरुधं

क्वचिन्नतालिक्षितचारुवृचकम् ।

क्वचिद्विलासालसगामिनीभि-

र्निषेवितं किम्यरुषाङ्गनाभिः ॥ २० ॥

पारावतध्वनिविकूजितचारुशृङ्गे-

रभ्रङ्गपैः सितमञ्जोहरचारुरूपैः ।

आकीर्णपुष्पनिकरप्रविभक्तहंसै-

र्विभ्राजितं त्रिदशदिव्यकुलैरनेकैः ॥ २१ ॥

फुल्लोत्पलाम्बुजवितानसहस्रयुक्तं

तोवाशयैः समनुशोभितदेवमार्गम् ।

मार्गान्तराकलितपुष्पविचित्रपंक्ति

सम्बद्गुल्मविटपैर्विविधैरुपेतम् ॥ २२ ॥

तुङ्गाग्रैर्नीलपुष्पैस्तवकभरनतप्रांशुशाखैरशोकै-  
 र्दोलाप्रान्तास्तलीनश्रुतिसुखजनकैर्भासितान्तं मनोज्ञै  
 रात्रौ चन्द्रस्य भासा कुसुमिततिलकैरेकतां सम्प्रयातं  
 कायासुप्तप्रबुद्धस्थितहरिणकुलालुप्तदूर्वाङ्कुराग्रम् ॥ २३ ॥  
 हंमानां पक्षवातप्रचलितकमलस्वच्छविस्फोर्णतोयं  
 तोयानां तीरजातप्रचकितकदलौ चाटुनृत्यन्मयूरम् ।  
 मायूरैः पक्षचन्द्रेः कचिदवनिगतैरक्षितक्ष्माप्रदेशं  
 दृष्टेदेशेविलीनप्रमुदितविलसन्मत्तहारीतवृन्दम् २४

सारङ्गैः कचिदुपशोभितप्रदेशं  
 प्रच्छन्नं कुसुमचयैः कचिद्विचित्रैः ।  
 दृष्टाभिः कचिदपि किन्नराङ्गनाभि-  
 र्वीणाभिः सुमधुरगीतनृत्यकण्ठम् ॥ २५ ॥  
 संरुष्टैः कचिदुपलिप्तकौर्णपुष्पै-  
 रावासैः परिवृतपादपं मुनीनाम् ।  
 आमूलात् पलनिचितैः कचिद्विशालै-  
 रक्षुद्रैः पनसमहौरुहैरुपेतम् ॥ २६ ॥

फुल्लान्तिमुक्तकलतागृह्णीतसिद्ध-  
 सिद्धाङ्गना कनकनूपुरराव रम्यम् ।  
 रम्यं प्रियङ्गुतरुमञ्जरिसक्तभृङ्गं  
 मृङ्गावलीकवलिताभ्रकदम्बपुष्पम् ॥ २७ ॥  
 पुष्पोत्करानिलविष्णुर्णितवारिरम्यं  
 रम्यद्विरेफविनिपातितमञ्जुगुल्मम् ।  
 गुल्मान्तरप्रसभभौतमृगीसमूहं

वातेरितं तनुस्यतामपवर्गं दाह ॥ २८ ॥

चन्द्रांशुजालशबलैस्तिलकैर्मनोज्ञैः

सिन्दूरकुङ्कुमकुसुमनिभैरशोकैः ।

चामौकरद्युतिसमैरथ कर्णिकारैः

पुष्पोत्करेरुपचितं सुविशालशाखैः ॥ २९ ॥

क्वचिदञ्जनचूर्णभैः क्वचिद्विद्रुमसन्निभैः ।

क्वचित् काञ्चनसंकाशैः पुष्पैराचितभूतलम् ॥ ३० ॥

पुन्नागेषु द्विजशतविरुतं

रक्ताशोकस्तवकभरनतम् ।

रम्यापान्तकृतमहरभवनं

फुल्लजेषु भ्रमरविलसितम् ॥ ३१ ॥

सकलभुवनभर्ता लोकनाथस्तदानौ

तुहिनशिखरपुत्रा सार्धं मिष्टैर्गणेशैः ।

विविधतरुविशालं मत्तदृष्टान्नपुष्टै-

रूपवनमतिरम्यं दर्शयामास देव्याः ॥ ३२ ॥

पुष्पैर्वन्यैः शुभशुभतमैः कल्पितैर्दिव्यभूषै-

र्देवीं दिव्यामुपवनगतां भूषयानास शर्वः ।

सा चाप्येनन्तुहिनगिरिसुता शङ्करं देवदेवं

पुष्पैर्दिव्यैः शुभतरतमैर्भूषयामास भक्त्या ॥ ३३ ॥

संपूज्य पूज्यं त्रिदशेश्वराणां

सम्प्रेक्ष्य चोद्यानमतौव रम्यम् ।

गणेश्वरैर्नन्दिमुखैश्च सार्धं-

मुवाच देवं प्रणिपत्य देवी ॥ ३४ ॥

श्रीदेव्युवाच ।

उद्यानं दर्शितं देवप्रभया परया युतम् ।

चेवस्य च गुणान् सर्वान् पुनर्मे वक्तुमर्हसि ॥ ३५ ॥

अस्य चेवस्य माहात्म्यमविमुक्तस्य सर्वथा ।

वक्तुमर्हसि देवेश ! देवदेव ! वृषध्वज ! ॥ ३६ ॥

सूत उवाच ।

देव्यास्तद्वचनं श्रुत्वा देवदेवो वरप्रभुः ।

आध्याय वदनाभोजं तदाह गिरिजां हसन् ॥ ३७ ॥

श्रीभगवानुवाच ।

इदं गुह्यतमं चेवं सदा वाराणसी मम ।

सर्वेषामेव जन्तूनां हेतुर्मांसाय सर्वदा ॥ ३८ ॥

अस्मिन् सिद्धाः सदा देवि ! मदौयं व्रतमास्थिताः ।

नानालिङ्गधरा नित्यं मम लोकाभिकाङ्क्षिणः ॥ ३९ ॥

अभ्यस्यन्ति परं योगं युक्तात्मानो जितेन्द्रियाः ।

नानावृक्षसमाकीर्णं नाना विहगशोभिते ४० ॥

कमलोत्पलपुथाब्जैः सरोभिः समलङ्कृते ।

अप्सरोगणगन्धर्वैः सदा संसेविते शुभे ॥ ४१ ॥

रोचते मे सदा वासो येन कार्येण तच्छृणु ।

मन्मता मम भक्तश्च नयि नित्यार्पितक्रियः ॥ ४२ ॥

यथा मोक्षमवाप्नोति अन्यत्र न तथा क्वचित् ।

कामं ह्यत्र सती देवि ! जन्तुर्मांसाय कल्पते ॥ ४३ ॥

एतन्मम पुरं दिव्यं गुह्यात् गुह्यतमं महत् ।

ब्रह्मादयो विजानन्ति ये च सिद्धा मुमुक्षवः ॥ ४४ ॥

अतःपरमिदं क्षेत्रं परा चेयं गतिर्मम ।



विमुक्तं न मया यस्मान्मोच्यते वा कदाचन ॥ ४५ ॥  
 मम क्षेत्रमिदं तस्मादविमुक्तमिति स्मृतम् ।  
 नैमिषे च कुरुक्षेत्रे गङ्गाद्वारे च पुष्करे ॥ ४६ ॥  
 स्नानात् संसेवनाद्वापि न मोक्षः प्राप्यते यतः ।  
 इह सम्प्राप्यते येन तत एतद्विशिष्यते ॥ ४७ ॥  
 प्रयागे वा भवेन्मोक्ष इह वा नत्परिग्रहात् ।  
 प्रयागादपि तीर्थाग्र्यादविमुक्तमिदं शुभम् ॥ ४८ ॥  
 धर्मं स्योपनिषत् सत्यं मोक्षस्योपनिषच्छमः ।  
 क्षेत्रतीर्थोपनिषदं न विदुर्मुधसत्तमाः ॥ ४९ ॥  
 कामं भुञ्जन् स्वपन् क्रीडन् कुर्वन् हि विविधाः क्रियाः  
 अविमुक्ते त्यजेत् प्राणान् जन्तुर्मीक्षाय कल्पते ॥ ५० ॥  
 कृत्वा पापसहस्राणि पिशाचत्वं वरं नृणाम् ।  
 न तु शक्रसहस्रत्वं स्वर्गं काशीपुरीं विना ॥ ५१ ॥  
 तस्मात् संसेवनौयं हि अविमुक्तं हि मुक्तये ।  
 जैगोषव्यः परां सिद्धिं गतो यत्र महातपाः ॥ ५२ ॥  
 अस्य क्षेत्रस्य माहात्म्यात् भक्त्या च मम भावितः  
 जैगोषव्यगुहा योऽष्टा योगीनां स्थानमिष्यते ॥ ५३ ॥  
 ध्यायन्तस्तत्र मां नित्यं योगाग्निर्दीप्यते भृशम् ।  
 केवलं परमं यान्ति देवानामपि दुर्लभम् ॥ ५४ ॥  
 अव्यक्तलिङ्गैर्मुनिभिः सर्वसिद्धान्तवेदिभिः ।  
 इह सम्प्राप्यते मोक्षो दुर्लभोऽन्यत्र कर्हिचित् ॥ ५५ ॥  
 तेभ्यश्चाहं प्रवक्ष्यामि योगैश्वर्यमनुत्तमम् ।  
 आत्मनश्चैव सायुज्यम् ईप्सितं स्थानमेव च ॥ ५६ ॥  
 कुबेरोऽत्र मम क्षेत्रे मयि सर्वोर्पितक्रियः ।

अत्र संसेवनादेव गणेशत्वमवापह ॥ ५० ॥  
 संवर्त्ती भविता यद्य सोऽपि भक्तो ममैव तु ।  
 इह वाराध्य नां देवि ! मिद्विं यास्यत्युत्तमाम् ॥ ५८ ॥  
 पराभरसुतो योगो ऋषिर्थासां महातपाः ।  
 मन भक्तो भविष्यद्य वेदसस्या प्रवर्त्तकः ॥ ५९ ॥  
 गच्छते सोऽपि पद्माक्षि ! क्षेत्रेऽस्मिन् निपङ्क्तवः ।  
 ब्रह्मादेवर्षिभिः साधु विष्णुर्वापि दिवाकरः ॥ ६० ॥  
 देवराजस्तथा शक्रो योऽपि चान्ये दिवौकसः ।  
 उपासते महात्मानः सर्वे मामिह सुव्रत ! ॥ ६१ ॥  
 अन्येऽपि योगिनो दिव्याश्छत्ररूपा महात्मनः ।  
 अनन्यमनसो भूत्वा मामिहोपासते सदा ॥ ६२ ॥  
 विषयासक्तचित्तोऽपि त्यक्तधर्मरतिनेरः ।  
 इह क्षेत्रे मृतः सोऽपि संतारं न पुनर्भवेत् ॥ ६३ ॥  
 ये पुनर्निर्ममा धीराः सत्वस्था विजितेन्द्रियाः ।  
 प्रतिनद्य निरारम्भाः सर्वे ते मयि भाविताः ॥ ६४ ॥  
 देवदेवं समासाद्य धीमन्यः सङ्गवर्जिताः ।  
 गता इह परं मोक्षं प्रसादात्मन सुव्रत ! ॥ ६५ ॥  
 ज्ञानान्तरसहस्रेषु यत्र योगी समाप्नुयात् ।  
 तमिहैव परं मोक्षं प्रसादात्मन सुव्रत ! ॥ ६६ ॥  
 गोप्रेक्षकमिदं क्षेत्रं ब्रह्मणा स्थापितं पुरा ।  
 कैलासभवन्धात्र पश्य दिव्यं वरानने ! ॥ ६७ ॥  
 गोप्रेक्षकमथागम्य दृष्ट्वा मानत्र मानवः ।  
 न दुर्गतिजवाप्नोति कल्पाद्यैश्च विमुच्यते ॥ ६८ ॥  
 कपिद्राक्षरमख्येन तथा जै ब्रह्मणा कृतम् ।

गवां स्तन्यजतोयिन तीर्थं पुण्यतमं महत् ॥ ६६ ॥  
 अत्रापि स्वयमेवाहं वृषध्वज इति स्मृतः ।  
 सान्निध्यं कृतवान् देवि ! सदाहं दृश्यते त्वया ॥ ६७ ॥  
 भद्रतोदय पश्ये ह ब्रह्मणा च कृतं क्रदम् ।  
 सर्वदैवैरहं देवि ! अस्मिन् देशे प्रसादितः ॥ ६८ ॥  
 गच्छोपशममीशेति उपशान्तः शिवस्तथा ।  
 अत्राहं ब्रह्मणानोय स्थापितः परमेष्ठिना ॥ ६९ ॥  
 ब्रह्मणा चापि संगृह्य विष्णुना स्थापितः पुनः ।  
 ब्रह्मणापि ततो विष्णुः प्रोक्तः संविग्नचेतसा ॥ ७० ॥  
 मयानीतमिदं लिङ्गं कस्मात् स्थापितवानसि ।  
 तमुवाच पुनर्विष्णुर्ब्रह्माणं कुपिताननम् ॥ ७१ ॥  
 रुद्रे देवे ममात्यन्तं परा भक्तिर्महत्तरा ।  
 मयैव स्थापितं लिङ्गं तव नाम्ना भविष्यति ॥ ७२ ॥  
 हिरण्यगर्भं इत्येवं ततोऽत्राहं समास्थितः ।  
 दृष्ट्वैनमपि देवेशं मम लोकं व्रजेन्नरः ॥ ७३ ॥  
 ततः पुनरपि ब्रह्मा मम लिङ्गमिदं शुभम् ।  
 स्थापयामास विधिवत् भक्त्या परमया युतः ॥ ७४ ॥  
 खर्लनिश्चर इत्येवमत्राहं स्वयमागतः ।  
 प्राणानिह नरस्यक्त्वा न पुनर्जायते कश्चित् ॥ ७५ ॥  
 अनन्या सा गतिस्तस्य योगिनाञ्चैव या स्मृता ।  
 अस्मिन्नपि मया देशे दैत्यो दैवतकण्टकः ॥ ७६ ॥  
 व्याघ्ररूपं समास्थाय निहतो दर्पितो बली ।  
 व्याघ्रे स्वर इति स्थातो नित्यमत्राहमास्थितः ॥ ७७ ॥  
 न पुनर्दुर्गतिं याति दृष्ट्वैनं व्याघ्रमीश्वरम् ।

उत्पन्नो विदन्त्यैव यौ दैत्यौ ब्रह्मणा पुरा ॥ ८१ ॥  
 स्त्रोवध्या दपितो दृष्ट्वा त्वयैव निहतौ रणे ।  
 सावज्ञं कन्दुं कनात्र तस्येष्टं देहमास्थितम् ॥ ८२ ॥  
 आदावत्राह मागम्य प्रस्थितो गणपैः सह ।  
 ज्येष्ठस्थानानन्दं तस्मादेतन्मे पुण्यदर्शनम् ॥ ८३ ॥  
 देवैः समन्तादेतानि लिङ्गानि स्थापितान्यतः ।  
 दृष्ट्वापि नियतो मर्त्यो देहभेदे गणो भवेत् ॥ ८४ ॥  
 पिता ते शैलराजेन पुरा हिमवता स्वयम् ।  
 मम प्रियहितं स्थानं ज्ञात्वा लिङ्गं प्रतिष्ठितम् ॥ ८५ ॥  
 शैलेश्वरमिति ख्यातं दृश्यतामिह चादरात् ।  
 द्रष्टुं तस्मिन् ज्ञाते देवि ! न दुर्गतिमतो ब्रजेत् ॥ ८६ ॥  
 नद्येष्वा वरुणा देवि ! पुण्या पापप्रमोचनी ।  
 जेतमेतदलङ्कृत्य जाह्नव्या सह सङ्गता ॥ ८७ ॥  
 स्थापितं ब्रह्मणा चापि सङ्गमे लिङ्गमुत्तमम् ।  
 सङ्गमेश्वरमित्येवं ख्यातं जगति दृश्यताम् ॥ ८८ ॥  
 सङ्गमे देवनद्या हि यः स्नात्वा मनुजः शुचिः ।  
 अर्चयेत् सङ्गमेशानं तस्य जन्मभयं कुतः ? ॥ ८९ ॥  
 इदं मन्ये महाक्षेत्रं निवासो योगिनां परम् ।  
 जेतमध्ये च यत्राहं स्वयं भूत्वाग्रमास्थितः ॥ ९० ॥  
 मध्यमेश्वरमित्येवं ख्यातः सर्वसुरासुरैः ।  
 सिद्धानां स्थानमेतद्धि मदीयव्रतधारिणाम् ॥ ९१ ॥  
 योगिनां मोक्षलिप्सूनां ज्ञानयोगरतात्मनाम् ।  
 दृष्ट्वैनं मध्यमेशानं जन्म प्रति न शोचति ॥ ९२ ॥  
 स्थापितं लिङ्गमेतत्तु शुक्लेण भृगुसन्तुना ।

नाम्ना शुक्रेश्वरं नाम सर्वासिद्धामरार्चितम् ॥ ८३ ॥

दृष्ट्वैनं नियतः सद्यो मुच्यते सर्वकिल्बिषैः ।

मृतञ्च न पुनर्जन्तुः संसारो तु भवेन्नरः ॥ ८४ ॥

पुरा जम्बूकरूपेण असुरो देवकण्ठकः ।

ब्रह्मणो हि वरं लब्ध्वा गोमायुर्बन्धश्चकितः ॥ ८५ ॥

निहतो हिमवत्पुत्रि ! जम्बुकेशस्ततो ह्यहम् ।

अद्यापि जगति ख्यातं सुराचुरनमस्कृतम् ॥ ८६ ॥

दृष्ट्वैनमपि देवेशं सर्वान् कामानवाप्नुयात् ।

ग्रहेः शुक्रपुरोगैश्च एतानि स्थापितानि वै ॥ ८७ ॥

पश्य पुण्यानि लिङ्गानि सर्वकामप्रदानि तु ।

एवमेतानि पुण्यानि मन्त्रिवासानि पार्वति ! ॥ ८८ ॥

कथितानि मम चेवे गुह्यच्चान्यदिदं शृणु ।

चतुःक्रोशच्चतुर्दिक्षु चेदमेतत् प्रकीर्तितम् ॥ ८९ ॥

योजनं विद्मि चार्वाङ्ग ! मृत्युकालेऽमृतप्रदम् ।

महालयगिरिस्थं मां केदारं च व्यवस्थितम् ॥ ९० ॥

गणत्वं लभते दृष्ट्वा ह्यस्मिन् मोक्षो ह्यवाप्यते ।

गाणपत्यं लभेद्यस्मात् यतः सा मुक्तिरुत्तमा ॥ ९१ ॥

ततो महालयात्तस्मात् केदारात्तद्विमादपि ।

स्मृतं पुण्यतमं क्षेत्रमविमुक्तं वरानने ! ॥ ९२ ॥

केदारं मध्यमं क्षेत्रं स्थानञ्चैव महालयम् ।

मम पुण्यानि भूर्लोके तेभ्यः श्रेष्ठतमं त्विदम् ॥ ९३ ॥

यतः सृष्टास्त्वमे लोकास्ततः क्षेत्रमिदं शुभम् ।

कदाचिन्न मया मुक्तमविमुक्तं ततोऽभवत् ॥ ९४ ॥

अविमुक्तेश्वरं लिङ्गं मम दृष्ट्वेह मानवः ।

नयः पापविनिर्मुक्तः पशुपाशैर्विमुच्यते ॥ १०५ ॥  
 गंगेशं सङ्गमेशञ्च खलीनिं मध्यमेश्वरम् ।  
 द्विरण्णगर्भमीशानं गोप्रेक्षं वृषभध्वजम् ॥ १०६ ॥  
 उपमान्तं शिवञ्चैव ज्येष्ठस्याननिवासिनम् ।  
 मृकेशञ्च विख्यातं व्याघ्रेशं जम्बुकेश्वरम् ॥ १०७ ॥  
 दृष्ट्वा न जायते मर्त्यैः संसारे दुःखसागरे ।

सूत उवाच ।

एवमुक्त्वा महादेवो दिशः सर्वा व्यलोकयत् ॥ १०८ ॥  
 विलोक्य संस्थिते पञ्चादिवदेव महेश्वरे ।  
 अकस्मादभवत् सर्वः सदेगो ज्वलितो यथा ॥ १०९ ॥  
 ततः पाशुपताः सिद्धा भन्माभ्यङ्गमितप्रभाः ।  
 नाहेश्वरा महात्मानस्तथा वै नियतव्रताः ॥ ११० ॥  
 बहवः शतगोऽभ्येत्य नमश्चक्र महेश्वरम् ।  
 पुनर्निरोक्ष्य योगेशं ध्यानयोगञ्च कृत् स्रुगः ॥ १११ ॥  
 तस्युरात्मानमास्थाय लीयमाना इवेश्वरे ।  
 स्थितानां स तदा तेषां देवदेव उभापतिः ॥ ११२ ॥  
 न विभ्रत् परमां मूर्तिं बभूव पुरुषः प्रभुः ।  
 कृत्स्नं जगदिहैकस्यं कर्त्तुं मन्त इव स्थितः ॥ ११३ ॥  
 तस्य तां परमां मूर्तिमास्थितस्य जगत् प्रभोः ।  
 न शयाक पुनर्द्रष्टुं हृष्टरोमा गिरीन्द्रजा ॥ ११४ ॥  
 ततस्त्वदृष्टमाकारं बुद्ध्वा सा प्रकृतिस्थितम् ।  
 प्रकृतेर्मूर्तिमास्थाय योगेन परमेश्वरो ॥ ११५ ॥  
 तं शयाक पुनर्द्रष्टुं हरस्य च महात्मनः ।  
 ततस्ते लयमाधाय योगिनः पुरुषस्य तु ॥ ११६ ॥

विविष्टुह्यं सर्वं दग्धसंसारवीजिनः ।  
 पञ्चाक्षरस्य वै वीजं संस्मरन्तः शुशोभनम् ॥ ११७ ॥  
 सर्वपापहरं दिव्यं पुरा चैव प्रकाशितम् ।  
 नीललोहितमूर्त्तिस्थं पुनश्चक्रे वपुः शुभम् ॥ ११८ ॥  
 तं दृष्ट्वा शैलजा प्राह हृष्टसर्वतनून्मुखा ।  
 सुवती चरणौ नत्वा क इमे भगवन्निति ॥ ११९ ॥  
 तामुवाच सुरयेष्ठस्तदा देवीं गिरीन्द्रजाम् ।

श्रीभगवानुवाच ।

मदीयं व्रतमाश्रित्य भक्तिमद्भिर्द्विजोत्तमैः ॥ १२० ॥  
 वैर्यैर्योगा इहाभ्यस्तास्तेषामेकेन जन्मना ।  
 क्षेत्रस्यास्य प्रभावेण भक्त्या च मम भामिनि ! ॥ १२१ ॥  
 अनुग्रहो मया ह्येवं क्रियते मूर्त्तितः स्वयम् ।  
 तस्मादेतन्महत् क्षेत्रं ब्रह्माद्यैः सेवितं तथा ॥ १२२ ॥  
 श्रुतिमद्भिश्च विप्रेन्द्रैः संसिद्धैश्च तपस्विभिः ।  
 प्रतिमासं तथाष्टम्यां प्रतिमासं चतुर्दशीम् ॥ १२३ ॥  
 उभयोः पक्षयोर्देवि ! वाराणस्यामुपास्यते ।  
 शशिभानूपरागौ च कार्त्तिक्याञ्च विशेषतः ॥ १२४ ॥  
 सर्वपर्वसु पुण्येषु विषुवेष्वयनेषु च ।  
 पृथिव्यां सर्वतीर्थानि वाराणस्यान्तु जाङ्गवौ ॥ १२५ ॥  
 उत्तरप्रवहां पुण्यां मम मौलिविनिःसृताम् ।  
 पितुस्ते गिरिराजस्य शुभां हिमवतः सुताम् ॥ १२६ ॥  
 पुण्यस्थानस्थितां पुण्यां पुण्यदिक् प्रवहां सदा ।  
 भजन्ते सर्वतोऽभ्येत्य ये तान् शृणु वरानने ! ॥ १२७ ॥  
 सन्निहत्य कुरुक्षेत्रं साधे तीर्थगतैस्तथा ॥

पुष्करं निमिषश्चैव प्रयागश्च पृथूदकम् ॥ १२८ ॥  
 द्रुमक्षेत्रं कुरुक्षेत्रं नैमिषं तीर्थसंयुतम् ।  
 क्षेत्राणि सर्वतो देवि ! देवेता ऋषयस्तथा ॥ १२९ ॥  
 सख्या च ऋतवश्चैव सर्वा नद्यः सरांसि च ।  
 समुद्राः सम चैवात्र देवतीर्थानि कृतमूयः ॥ १३० ॥  
 नागीरथीं समेयन्ति सर्वपर्वसु सुव्रते ! ।  
 अविमुक्ते श्वरं दृष्ट्वा दृष्ट्वा चैव त्रिविष्टपम् ॥ १३१ ॥  
 कालभैरवमासाद्यधूतपापानि सर्वशः ।  
 भवन्ति हि सुरैर्यानि ! सर्वपर्वसु पर्वसु ॥ १३२ ॥  
 पृथिव्यां यानि पुण्यानि महत्यायतनानि च ।  
 प्रविशन्ति सदाभ्येत्य पुण्यं पर्वसु पर्वसु ॥ १३३ ॥  
 अविमुक्तं क्षेत्रवरं महापापनिवर्हणम् ।  
 केदारं चैव यलिङ्गं यच्चलिङ्गं महालये ॥ १३४ ॥  
 मध्यमेश्वरसंज्ञश्च तथा पाशुपतेश्वरम् ।  
 शङ्खकर्णेश्वरश्चैव गोकर्णार्चिं तथाह्युभौ ॥ १३५ ॥  
 द्रुमचण्डेश्वरं नाम भद्रे श्वरमनुत्तमम् ।  
 स्थानेश्वरं तथैकाग्रं कालेश्वरमजेश्वरम् ॥ १३६ ॥  
 भैरवेश्वरमौशानं तथोद्धारकसंज्ञितम् ।  
 अमरेशं महाकालं ज्योतिषं भस्मगात्रकम् ॥ १३७ ॥  
 यानि चान्यानि पुण्यानि स्थानानि सम भूतले ।  
 ऋष्टषष्टिसमाख्यानि कूटान्यन्यानि कृतमूयः ॥ १३८ ॥  
 तानि सर्वास्त्वेषाणि वाराणस्यां विशन्ति माम् ।  
 सर्वपर्वसु पुण्येषु गुह्येष्वेतदुदाहृतम् ॥ १३९ ॥  
 तेनेह लभते जन्तुर्मुक्तो दिव्यामृतं पदम् ।



सूतस्य चैव गङ्गायां दृष्टेन च मया श्रुते ! ॥ १४० ॥

सर्वयज्ञफलैस्तुल्यमिष्टैः शतसहस्रशः ।

तद्य एव समाप्नोति किं ततः परमाद्भुतम् ॥ १४१ ॥

सर्वायतनमुख्यानि देवि ! भूमौ गिरिष्वपि ।

परात्परतरं देवि ! बुध्यस्वेति मयोदितम् ॥ १४२ ॥

अविशब्देन पापस्तु वेदोक्तः कथ्यते द्विजैः ।

तेन मुक्तं मया जुष्टमविमुक्तमतोच्यते ॥ १४३ ॥

इत्युक्त्वा भगवान् रुद्रः सर्वलोकमहेश्वरः ।

सुदृष्टं कुरु देवेशि ! अविमुक्तं गृहं मम ॥ १४४ ॥

इत्युक्त्वा भगवान् देवस्तया साङ्गं मुमापतिः ।

दर्शयामास भगवान् श्रीपर्वतमनुत्तमम् ॥ १४५ ॥

अविमुक्तेश्वरे नित्यमवसच्च सदा तथा ।

सर्वगत्वाच्च सर्वत्वात् सर्वात्मा सदसन्मयः ॥ १४६ ॥

श्रीपर्वतमनुप्राप्य देव्या देवेश्वरो हरः ।

चेचाणि दर्शयामास सर्वभूतपतिर्भवः ॥ १४७ ॥

कुण्डोपमञ्च परमं दिव्यं वै अवपेश्वरम् ।

आशालिङ्गञ्च देवेशं दिव्यं यच्च बलेश्वरम् ॥ १४८ ॥

रामेश्वरञ्च परमं विष्णुना यत् प्रतिष्ठितम् ।

दक्षिणद्वारपार्श्वे तु कुण्डलेश्वरमौश्वरम् ॥ १४९ ॥

पूर्वद्वारसमीपस्थं त्रिपुरान्तकमुत्तमम् ।

विबुधं गिरिणा साङ्गं देवदेवनमस्कृतम् ॥ १५० ॥

मध्यमेश्वरमित्युक्तं त्रिषु लोकेषु विश्रुतम् ।

अनरेश्वरञ्च वरदं देवैः पूर्वं प्रतिष्ठितम् ॥ १५१ ॥

गोचरेश्वरमौशानं तथेन्द्रेश्वरमद्भुतम् ।

कर्मेश्वरश्च विपुलं कार्यार्थं ब्रह्मणा कृतम् ॥ १५२ ॥  
 श्रीमल्लिकार्जुनश्चैव सदावासो ममाव्यये ।  
 अजेन निर्मितं दिव्यं साचादजबिलं शुभम् ॥ १५३ ॥  
 तत्रैव पादुके दिव्ये नदीये च विलेश्वरे ।  
 तत्र गृह्णाटकाकारं गृह्णाटावलमध्यमे ॥ १५४ ॥  
 गृह्णाटकेश्वरं नाम श्रीदेव्या तु प्रतिष्ठितम् ।  
 मल्लिकार्जुनकश्चैव मम वासमिदं शुभम् ॥ १५५ ॥  
 रजेश्वरश्च पर्याये रजसा सुप्रतिष्ठितम् ।  
 मजेश्वरश्च वै शाखं कपीतेश्वरमव्ययम् ॥ १५६ ॥  
 कोटेश्वरं महातीर्थे रुद्रकोटिगणैः पुरा ।  
 सेवितं देवि ! पश्चाद्य सर्वस्मादधिकं शुभम् ॥ १५७ ॥  
 हिदेवकुलसंज्ञश्च ब्रह्मणा दक्षिणे शुभम् ।  
 उत्तरं स्थापितश्चैव विष्णुना चैव शैलजम् ॥ १५८ ॥  
 महाप्रमाणलिङ्गश्च मया पूर्वं प्रतिष्ठितम् ।  
 पश्चिमे पर्वते पश्य ब्रह्मेश्वरमलेश्वरम् ॥ १५९ ॥  
 अलङ्कृतं त्वया ब्रह्मन् ! पुरस्तात्कुनिभिः सह ।  
 इत्युक्त्वा तद् गृहे तिष्ठदलं गृहमिति स्मृतम् ॥ १६० ॥  
 तत्रापि तीर्थं तीर्थज्ञे ! व्यामलिङ्गश्च पश्य मे ।  
 कदम्बे श्वरमेतद्दिक्कन्दे नैव प्रातिष्ठितम् ॥ १६१ ॥  
 गामण्डलेश्वरश्चैव नन्दाद्यैः सुप्रतिष्ठितम् ।  
 देवैः सर्वैस्तु शक्राद्यैः स्थापितानि वराजने ॥ १६२ ॥  
 श्रीमद्देवद्वन्द्वप्रान्ते स्नानानीमानि पश्य मे ।  
 तथा हारपुरे देवि ! तव हारि निपातिते ॥ १६३ ॥  
 त्वया हिताय जगतां हारकुण्डमिदं कृतम् ।

शिवरुद्रपुरे चैव तत् कायोपरि सुव्रते ! ॥ १६४ ॥  
 तत्र पित्रा सुशैलेन स्थापितं त्वचलेश्वरम् ।  
 अलङ्कृतं मया ब्रह्म पुरस्तान् मुनिभिः सह ॥ १६५ ॥  
 चण्डिकेश्वरकं देवि ! चण्डिकेश तवात्मजा ।  
 चण्डिका निर्मितं स्थानमखिका तीर्थमुत्तमम् ॥ १६६ ॥  
 रुचिकेश्वरकञ्चैव धारैषा कपिला शुभा ।  
 एतेषु देवि ! स्थानेषु तीर्थेषु विविधेषु च ॥ १६७ ॥  
 पूजयेन्मां सदा भक्त्या मया सार्धं स मोदते ।  
 श्रीशैले सन्त्यजेद्देहं ब्राह्मणो दग्धकिस्त्रिषः ॥ १६८ ॥  
 मुच्यते नात्र सन्देहो ह्यविमुक्ते यथा शुभम् ।  
 महाज्ञानञ्च यः कुर्यात् घृतेन विधिनैव तु ॥ १६९ ॥  
 स याति मम सायुज्यं स्थानेष्वेतेषु सुव्रते ! ।  
 स्नानं पलशतं ज्ञेयम् अभ्यङ्गं पञ्चविंशति ॥ १७० ॥  
 पलानां द्वे सहस्रे तु महाज्ञानं प्रकीर्तितम् ।  
 स्नाप्य लिङ्गं मदौयन्तु गन्धेनैव घृतेन च ॥ १७१ ॥  
 विशोध्य सर्वद्रव्यैस्तु वारिभिरभिषिञ्चति ।  
 संमार्जा शतयज्ञानां स्नानेन प्रयुतं तथा ॥ १७२ ॥  
 पूजया शतसाहस्रम् अनन्तं गीतवादिनाम् ।  
 महास्नाने प्रसक्ते तु स्नानमष्टगुणं स्मृतम् ॥ १७३ ॥  
 जलेन केवलेनैव गन्धतोयेन भक्तितः ।  
 अनुलेपनन्तु तत् सर्वं पञ्चविंशत् पलेन वै ॥ १७४ ॥  
 शमीपुष्पञ्च विधिना बिल्वपत्रञ्च पङ्कजम् ।  
 अन्यान्वापि च पुष्पाणि बिल्वपत्रं न सन्त्यजेत् ॥ १७५ ॥  
 चतुर्दोषैर्महादेवमष्टदोषैरथापि वा ।

दृग्द्रोणैश्च नैवेद्यमष्टद्रोणैरथापि वा ॥ १७६ ॥  
 गतद्रोणममं पुण्यमाढकेऽपि विधीयते ।  
 वित्तहीनस्य विप्रस्य नात्र कार्या विचारणा ॥ १७७ ॥  
 भंगोमृदङ्गमुरजतिमिरा पटहादिभिः ।  
 वाटितैर्विविधैश्चान्यैर्विनादैर्विविधैरपि ॥ १७८ ॥  
 जागर कारयेद्यत्नं प्रार्थयेच्च यथाक्रमम् ।  
 समुत्पुत्रदारैश्च तथा मन्त्रन्विवाग्भैः ॥ १७९ ॥  
 मार्घं प्रदक्षिणं कृत्वा प्रार्थयेत्त्रिङ्गुमत्तमम् ।  
 द्रव्यहीनं क्रियाहीनं चङ्गाहीनं सुरेष्ठर ! ॥ १८० ॥  
 कृतं वा न कृतं वापि जन्तुमर्हमि शङ्कर ! ।  
 इत्युक्त्वा वै त्रपेदु रुद्रं त्वरितं शान्तिमेव च ॥ १८१ ॥  
 त्रपित्वैव महाबोजं तथा पञ्चाक्षरस्य वै ।  
 म एव सर्वतीर्थेषु सर्वयज्ञेषु यत् फलम् ॥ १८२ ॥  
 तत् फलं समवाप्नोति वाराणस्यां यथा नृतः ।  
 तथैव मम सायुज्यं लभते नात्र संशयः ॥ १८३ ॥  
 मत्प्रियार्थमिदं कार्यं मङ्गलैर्विधिपूर्वकम्  
 ये न कुर्वन्ति ते भक्ता न भवन्ति न संशयः ॥ १८४ ॥

सूत उवाच ।

निशम्य वचनं देवो गत्वा वाराणसीं पुरीम् ।  
 अविमुक्तेश्वरं लिङ्गं पयसा च घृतेन च ॥ १८५ ॥  
 अर्चयामास देवेशं रुद्रं भुवननायकम् ।  
 अविमुक्ते च तपसा मन्दरस्य महात्मनः ॥ १८६ ॥  
 कल्पयामास वे क्षेत्रं मन्दरे चारुकन्दरे ।  
 तत्रान्वकं महादैत्यं हिरण्याक्षसुतं प्रभुः ॥ १८७ ॥

अनुगृह्य गणत्वञ्च प्रापयामास लीलया ।  
 गतहः कथितं सर्वं कथा सर्वस्वमादरात् ॥ १८८ ॥  
 यः पठेत् शृणुयात् वापि क्षेममाहात्म्यमुत्तमम् ।  
 सर्वत्रैषु यत् पुण्यं तत् सर्वं सहसा लभेत् ॥ १८९ ॥  
 यावदेहा द्विजान् सर्वान् कृतशीघ्रान् जितेन्द्रियान् ।  
 स एव सर्वयज्ञस्य फलं प्राप्नोति मानवः ॥ १९० ॥  
 इति श्रीलैङ्गे पूर्वभागे वाराणसी श्रीशैलमाहात्म्यकथनं  
 नाम द्विनवतितमोऽध्यायः ॥ ८२ ॥

## द्विनवतितमोऽध्यायः ।

ॐ

ऋषय ऊचुः ।

अन्वको नाम देत्येन्द्रो मन्दरे चारुमन्दरे ।  
 शमितस्तु कथं लेभे गाणपत्यं महेश्वरात् ॥ १ ॥  
 वक्तुमर्हसि चात्माकां यथावृत्तं यथाश्रुतम् ॥

सूत उवाच ।

अन्वकानुग्रहञ्चैव मन्दरे शीघ्रं तथा ॥ २ ॥  
 वरलाभमशेषञ्च प्रवदामि समासतः ।  
 हिरण्मातस्य तनयो हिरण्यनयनोपमः ३ ॥  
 पुरान्वक इति ख्यातस्तपसा लब्धविक्रमः ।  
 प्रसादात् ब्रह्मणः साक्षादवध्यत्वमवाप्य च ॥ ४ ॥  
 त्रैलोक्यमखिलं भुक्त्वा जित्वा चेन्द्रपुरं पुरा ।  
 लीलया चाप्रयत्नेन त्रासयामास वासवम् ॥ ५ ॥

धाधितास्ताडिता बद्धा पातितास्तेन ते सुराः ।

विविग्नुमैन्दरं भीता नारायणपुरोगमाः ॥ ६ ॥

एवं सम्प्राप्य वै देवानन्धकोऽपि महासुरः ।

ददृच्छन्ना गिरिं प्राप्तो मन्दरञ्चारुकन्दरम् ॥ ७ ॥

ततस्ते समस्ताः सुरेन्द्राः सप्ताध्याः

सुरेभ्यं महेशं पुरेत्याहुरेवम् ।

द्रुतञ्चात्यवीर्य्यप्रभिन्नाङ्गभिन्ना

वयं दैत्यराजस्य शस्त्रे निहतताः ॥ ८ ॥

इतोदमस्विल श्रुत्वा दैत्यागमननौपमम् ।

गणेश्वरैश्च भगवान् अन्यकाभिमुखं ययौ ॥ ९ ॥

तत्रेन्द्रपद्मोद्भवविष्णुमुख्याः

सुरेश्वरा विप्रवराश्च सर्वे ।

जयेति वाचा भगवन्तमूचुः

किरौटवद्वान्मलयः समन्तात् ॥ १० ॥

अथाशेषासुरास्तस्य कीटिकीटिशतैस्ततः ।

भक्षोक्त्य महादेवा निर्विभेदान्धकस्तदा ॥ ११ ॥

शूलेन शूलिना प्रोतन्दग्धकस्त्रिष कञ्चुकम् ।

दृष्टान्धकं ननादेयं प्रणम्य सपितामहः ॥ १२ ॥

तत्रादयवषात्रे दुर्देवा देवं प्रणम्य तम् ।

ननृतुमुनयः सर्वे नुमुदुगेण पुङ्गवाः ॥ १३ ॥

ससृजुः पुष्पवर्षाणि देवाः शम्भोस्तदोपरि ।

त्रैलोक्यमखिलं हर्षान्ननन्दं च ननादच ॥ १४ ॥

दग्धोऽग्निना च शूलेन प्रोतः प्रेतइवान्धकः ।

सार्त्तिकं भावनास्थाय चिन्तयामास चेतसा ॥ १५ ॥

जन्मान्तरेऽपि देवेन दग्धो यस्माच्छिवेन वै ।

अग्राधितो मया शम्भुः पुरा साक्षान्महेश्वरः ॥ १६ ॥

तस्मादेतन्मया लब्धं अन्यथा नोपपद्यते ।

यः स्मरेन्ननसा रुद्रं प्राणान्ते सकृदेव वा ॥ १७ ॥

स याति शिवसायुज्यं किं पुनर्वहुशः स्मरन् ।

ब्रह्मा च भगवान्विष्णु सर्वदेवाः सवासवाः ॥ १८ ॥

शरणं प्राप्य तिष्ठन्ति तमेव शरणं व्रजेत् ।

एवं सञ्चिन्त्य तुष्टात्मा सोऽन्वकश्चान्वकार्दनम् ॥ १९ ॥

सगणं शिवमीशानमस्तुवत्युत्तमगौरवात् ।

प्रार्थितस्तेन भगवान् परमार्त्तिहरो हरः ॥ २० ॥

हिरण्य नेत्रतनयं शूलाग्रस्थं सुरेश्वरः ।

प्रोवाच दानवं प्रेक्ष्य घृणया नीललोहितः ॥ २१ ॥

तुष्टोऽस्मि वत्स ! भद्रन्ते कामं किं करवाणि ते ।

वरान वरय दैत्येन्द्र ! वरदो हन्त वान्वक ! ॥ २२ ॥

श्रुत्वा वाक्यं तदा शम्भोर्हिरण्यनयनात्मजः ।

हर्षगद्गदया वाचा प्रोवाचेद् महेश्वरम् ॥ २३ ॥

भगवन्देवदेवेश ! भक्तार्त्तिहर ! शङ्कर ! ।

त्वयि भक्तिः प्रसीदेश यदि देवो वरश्च मे ॥ २४ ॥

श्रुत्वा भवोऽपि वचनं अन्वकस्य महात्मनः ।

प्रददौ दुर्लभां शुद्धां दैत्येन्द्राय महाद्युतिः ॥ २५ ॥

गणपत्यं च दैत्याय प्रददौ चावरोप्य तम् ।

प्रणेमुस्तं सुरेन्द्राद्या गाणपत्ये प्रतिष्ठितम् ॥ २६ ॥

इति श्रीलैङ्गे पूर्वभागे अन्वकगाणपत्यात्मको नाम त्रिनवतिः ।

तमोऽध्यायः ॥ ८३ ॥

## चतुर्नवतितमोऽध्यायः ।



ऋषय उचुः ।

ऋषमस्य पिता दैत्यो हिरण्याक्षः सुदारुणः ।

विष्णुना सूदितो विष्णुर्वाराहत्वं कथं गतः ॥ १ ॥

तस्य शृङ्गं महेशस्य भूषणत्वं कथं गतम् ।

एतत् सर्वं विशेषेण सूत ! वक्तुमिहार्हसि ॥ २ ॥

सूत उवाच ।

हिरण्यकशिपोर्भाता हिरण्याक्ष इति स्मृतः ।

पुण्ड्रकासुरेशस्य पिता कालान्तकोपमः ॥ ३ ॥

देवान् जित्वाथ दैत्येन्द्रो बध्वा च धरणीमिमाम् ।

नीत्वा रमातलञ्चक्री वन्दौमिन्दौवरप्रभाम् ॥ ४ ॥

ततः स ब्रह्मका देवाः परिह्वानमुच्चश्रियः ।

बाधितास्ताडिता बध्वा हिरण्याक्षेण तेन वै ॥ ५ ॥

बलिना दैत्यमुख्येन क्रूरेण सुदुरात्मना ।

प्रणम्य शिरसा विष्णुं दैत्यकोटिविमर्दनम् ॥ ६ ॥

सर्वे विज्ञापयामासुर्धरणीबन्धनं हरेः ।

श्रुत्वैतद्भगवान् विष्णुर्धरणीबन्धनं हरिः ॥ ७ ॥

भूत्वा यज्ञवराहोऽसौ यथा लिङ्गोद्भवे तथा ।

दैत्यैश्च सार्धन्दैत्येन्द्रं हिरण्याक्षं महाबलम् ॥ ८ ॥

दंष्ट्रायकोट्या हत्वैनं रेजे दैत्यान्तकृत् प्रभुः ।



कल्पादिषु यथापूर्वं प्रविश्य च रसातलम् ॥ ८ ॥

अनीय वसुधां देवीमङ्गस्यामकरोद्बहिः ।

ततस्तुष्टाव देवेशं देवदेवः पितामहः ॥ १० ॥

अक्राव्यैः सहितो भूत्वा हर्षगद्गदया गिरा ।

शाश्वताय वराहाय दंष्ट्रिणे दण्डिने नमः ॥ ११ ॥

नारायणाय सर्वाय ब्रह्मणे परमात्मने ।

कर्त्रे धर्त्रे धरायास्तु हर्त्रे देवारिणां स्वयम् ।

कर्त्रे नेत्रे सुरेन्द्राणां शास्त्रे च सकलस्य च ॥ १२ ॥

त्वमष्टमूर्तिस्त्वमनन्तमूर्तिः-

स्वमादिदेवस्त्वमनन्तवेदितः ।

त्वया कृतं सर्वमिदं प्रसीद

सुरेश ! लोकेश ! वराह ! विष्णो ! ॥ १३ ॥

तथैकन्दद्वाग्रमुखायकोटि-

भागैकभागार्द्धतमेन विष्णो ! ।

हताः क्षणात् कामददैत्यमुख्याः

स्वदंष्ट्रकीट्या सह पुत्रभृत्यैः ॥ १४ ॥

त्वयोद्धृता देव ! धरा धरेश !

धरा धराकार ! धृताग्रदंष्ट्रे ।

धराधरैः सर्वजनैः समुद्रैः

सुरासुरैः सेवितचन्द्रवक्त्रा ! ॥ १५ ॥

त्वयैव देवेश ! विभो ! कृतश्च

जयः सुराणामसुरेश्वराणाम् ।

अहो प्रदत्तस्तु वरः प्रसीद

॥ वाग्देवता वारिजसम्भवाय ॥ १६ ॥

तव रोहिणि सकलामरेश्वरा  
नयनेद्वये शशिरवी पदद्वये ।  
निहिता रसातलगता वसुन्धरा  
तव पृष्ठतः सकलतारकादयः ॥ १७ ॥  
जगतां हिताय भवता वसुन्धरा  
भगवन् ! रसातलपुटं गता तदा ।  
अवलीङ्गता च भगवंस्त्वयैव  
सकलं त्वयैव हि धृतं जगद्गुरो ! ॥ १८ ॥  
इति वाक् पतिर्वहुविधैस्तुवार्चनैः  
प्रणिपत्य विष्णुममरैः प्रजापतिः ।  
विविधान् वरान् हरिमुखात्तु लब्धवान्  
हरिनाभिवारिजदेहमृत् स्वयम् ॥ १९ ॥

अथ तामुद्धृतां तेन धरां देवा मुनीश्वराः ।  
मूर्ध्नारोप्य नमस्कृत्यक्रिणः सन्निधौ तदा ॥ २० ॥  
अनेनैव वराहेण चोद्धृतासि वरप्रदे ! ।  
क्षणे नाक्लिष्टकार्येण शतहस्तेन विष्णुना ॥ २१ ॥  
धरणि ! त्वं महाभोगे ! भूमिस्त्वं धेनुरव्यये ! ।  
लोकानां धारणी त्वं हि सृत्तिके ! हर पातकम् ॥ २२ ॥  
मनसा कर्मणा वाचा वरदे ! वारिजेक्षणे ! ।  
त्वया हतेन पापेन जीवामस्त्वत् प्रसादतः ॥ २३ ॥  
इत्युक्ता सा तदा देवी धरा देवैरथाब्रवीत् ।  
वराहदंष्ट्रा भिन्नायां धरायां सृत्तिकां द्विजाः ! ॥ २४ ॥  
मन्त्रेणानेन यो बिभ्रत् मूर्ध्नि पापात् प्रमुच्यते ।  
आयुमान् बलवान् धन्यः पुत्रपौत्रसमन्वितः ॥ २५ ॥

क्रमाद् भुवि दिवं प्राप्य कर्मान्ते मोदते सुरैः ।  
 अथ देवे गते त्यक्त्वा वराहे चीरसागरम् ॥ २६ ॥  
 वाराहरूपमनघञ्चाले च धरा पुनः ।  
 तस्य दंष्ट्रा भराक्रान्ता देवदेवस्य धीमतः ॥ २७ ॥  
 यदृच्छया भवः पश्यन् जगाम जगदीश्वरः ।  
 दंष्ट्रां जग्राह दृष्ट्वा तां भूषणार्थमथात्मनः ॥ २८ ॥  
 दधार च महादेवः कूर्चान्ते वै महोरसि ।  
 देवाश्च तुष्टुवुः सेन्द्रा देवदेवस्य वै भवम् ॥ २९ ॥  
 धरा प्रतिष्ठिता ह्येवं देवदेवेन लीलया ।  
 भूतानां संस्रवे चापि विष्णोश्चैव कलेवरम् ॥ ३० ॥  
 ब्रह्मणश्च तथान्येषां देवानामपि लीलया ।  
 विभुरङ्गविभागेन भूषितो न यदि प्रभुः ॥ ३१ ॥  
 कथं विमुक्तिर्विप्राणां तस्माद् दंष्ट्री महेश्वरः ॥ ३२ ॥  
 इति श्रीलैङ्गे पूर्वभागे वराहप्रादुर्भावो नाम चतु-  
 र्विंशतितमोऽध्यायः ॥ ८४ ॥

## पञ्चनवतितमोऽध्यायः ।

०२००

ऋषय ऊचुः ।

वृसिंहेन हतः पूर्वं हिरण्याचाग्रजः श्रुतम् ।  
 कथं निषदितस्ते न हिरण्यकशिपुर्वद ॥ १ ॥

सूत उवाच ।

हिरण्यकशिपोः पुत्रः प्रह्लाद इति विश्रुतः ।  
 धर्मज्ञः सत्यसम्यक्स्तपस्वी चाभवत् सुधीः ॥ २ ॥  
 जन्मप्रभृति देवेशं पूजयामास चाव्ययम् ।  
 सर्वज्ञं सर्वगं विष्णुं सर्वदेवभवोद्भवम् ॥ ३ ॥  
 तमादिपुरुषं भक्त्या परब्रह्मस्वरूपिणम् ।  
 ब्रह्मणोऽधिपतिं ह्यष्टिस्थितिसंहारकारणम् ॥ ४ ॥  
 सोऽपि विष्णोस्तथाभूतं दृष्ट्वा पुत्रं समाहितम् ।  
 नमो नारायणायेति गोविन्देति मुहुर्मुहुः ॥ ५ ॥  
 सुवन्तं प्राह देवारिः प्रदहन्निव पापधीः ।  
 न मां जानासि दुर्बुद्धे ! सर्वदैत्यामरेश्वरम् ॥ ६ ॥  
 प्रह्लाद ! वीर ! दुष्पुत्र ! द्विजदेवात्तिंकारणम् ।  
 को विष्णुः पद्मजी वापि शक्रश्च वरुणोऽथवा ॥ ७ ॥  
 वायुः सोमस्तथेशानः पावको मम यः समः ।  
 मामिवाच्य भक्त्या च स्वल्पं नारायणं सदा ॥ ८ ॥  
 प्रह्लाद ! जीविते वाञ्छा तवैषा शृणु चास्ति चेत् ।  
 श्रुत्वापि तस्य वचनं हिरण्यकशिपोः सुधीः ॥ ९ ॥  
 प्रह्लादः पूजयामास नमो नारायणेति च ।  
 नमो नारायणायेति सर्वदैत्यकुमारकान् ॥ १० ॥  
 अध्यापयामास च तां ब्रह्मविद्यां सुशोभनाम् ।  
 दुर्लङ्घ्याश्चात्मनो दृष्ट्वा शक्रादिभिरपि स्वयम् ॥ ११ ॥  
 पुत्रेण लङ्घितामात्रां हिरण्यः प्राह दानवान् ।  
 एतं नानाविधैर्वध्यं दुष्पुत्रं हन्तुमर्हथ ॥ १२ ॥  
 एवमुक्त्वास्तदा तेन दैत्येन सुदुरात्मना

निजघ्नुर्देवदेवस्य भृत्यं प्रह्लादमव्ययम् ॥ १३ ॥  
 तत्र तत् प्रतिष्ठितं तदा सुरैर्देवराजतनयं द्विजोत्तमाः ।  
 क्षीरवारि निधिशायिनः प्रभोर्निष्कलं त्वय बभूव तेजसा ॥ १४ ॥  
 तदाथ गर्वभिन्नस्य हिरण्यकशिपोः प्रभुः ।  
 तत्रैवाविरभूद धन्तुं नृसिंहाकृतिमास्थितः ॥ १५ ॥  
 जघान च सुतं प्रेक्ष्य पितरं दानवाधमम् ।  
 बिभेद तत्क्षणादेव करजैर्निश्चितैः शतैः ॥ १६ ॥  
 ततो निहत्य तं दैत्यं सवान्ववमघापहः ।  
 पीडयामास दैत्येन्द्रं युगान्ताग्निरिवापरः ॥ १७ ॥  
 नादैस्तस्य नृसिंहस्य घोरैर्विनाशितं जगत् ।  
 आब्रह्मभुवनाद् विप्राः प्रचचाल च सुव्रताः ॥ १८ ॥

दृष्ट्वा सुरासुरमहोरगसिद्धसाध्या-  
 स्तस्मिन् क्षणे हरिविरश्चिमुखा नृसिंहम् ।  
 धैर्यं बलञ्च समवाप्य ययुर्विसृज्य  
 आदिष्णु खान्तमसुरक्षयतत्पराय ॥ १९ ॥  
 ततस्तैर्गतैः सैष देवो नृसिंहः  
 सहस्राकृतिः सर्वपात् सर्वबाहुः ।  
 सहस्रे क्षणः सोमसूर्याग्निनेत्र-  
 खदा संस्थितः सर्वमावृत्य मायी ॥ २० ॥

तन्नुष्टुबुः सुरश्रेष्ठा लोकालोकाचले स्थिताः ।  
 सप्रह्वकाः ससिद्धाश्च सयमाः समरुहणाः ॥ २१ ॥  
 परात्परतरं ब्रह्म तत्त्वान्तत्वतमं भवान् ।  
 ज्योतिषान्तु परं ज्योतिः परमात्मा जगन्मयः ॥ २२ ॥  
 खलं सूक्ष्मं सुसूक्ष्मञ्च शब्दं ब्रह्ममयः शुभः ।

वागतीतो निरालम्बो निर्दन्धो निरुपस्रवः ॥ २३ ॥  
यज्ञमुग् यज्ञमूर्तिस्त्वं यज्ञिनां फलदः प्रभुः ।  
भवान् मत्स्याकृतिः कौर्ममास्थाय जगति स्थितः ॥ २४ ॥  
वाराहीश्चैव त्वं सैहीमास्थायेह व्यवस्थितः ।  
देवानां राज्यरक्षार्थं निहत्य दितिजेश्वरम् ॥ २५ ॥  
द्विजशापच्छलेनैव भवतीर्णोऽसि लीलया ।  
न दृष्टं यत् त्वदन्यं हि भवान् सर्वेश्वराचरम् ॥ २६ ॥  
भवान् विष्णुर्भवान् रुद्रो भवानेव पितामहः ।  
भवानादिर्भवानन्तो भवानेव वयं विभो ! ॥ २७ ॥  
भवानेव जगत् सर्वं प्रलापेन किमीश्वर ! ।  
मायया बहुधा संस्थमद्वितीयमयं प्रभो ! ॥ २८ ॥  
स्तीष्णामस्त्वां कथं भासि देवदेव ! मृगाधिप ! ।  
सुतोऽपि विविधैस्तुल्यैर्भावैर्नानाविधैः प्रभुः ॥ २९ ॥  
न जगाम द्विजाः ! शान्तिं मानयन्त्योनिमात्मनः ।  
यो नृसिंहस्तुवं भक्त्या पठेद्वार्थं विचारयेत् ॥ ३० ॥  
आवयेद्वा द्विजान् सर्वान् विष्णुलोके महीयते ।  
तदन्तरे शिवं देवाः सेन्द्राः सन्नद्धाकाः प्रभुम् ॥ ३१ ॥  
सम्प्राप्य तुष्टुवुः सर्वं विज्ञाप्य सगरूपिणः ।  
ततो ब्रह्मादयस्तूर्णं संस्तूय परमेश्वरम् ॥ ३२ ॥  
आत्मत्राणाय शरणं जग्मुः परमकारणम् ।  
मन्दरस्थं महादेवं क्रीडमानं सहोमया ॥ ३३ ॥  
सेवितं गणगन्धर्वैः सिद्धैरप्सरसां गणैः ।  
देवताभिः सह ब्रह्मा भीतभीतः सगद्वदम् ॥ ३४ ॥  
प्रणम्य दण्डवत् भूमौ तुष्टाव परमेश्वरम् ।

ब्रह्मोवाच । नमस्ते कालकालाय नमस्ते रुद्रमन्यवे ।  
 नमः शिवाय रुद्राय शङ्कराय शिवाय ते ॥ ३५ ॥  
 उग्रोऽसि सर्वभूतानां नियन्ताऽसि शिवोऽसि नः ।  
 नमः शिवाय शर्वाय शङ्करायार्त्तिहारिणे ॥ ३६ ॥  
 मयस्कराय विश्वाय विष्णवे ब्रह्मणे नमः ।  
 अन्तकाय नमस्तुभ्यमुमायाः पतये नमः ॥ ३७ ॥  
 हिरण्यवाहवे साक्षात् हिरण्यपतये नमः ।  
 शर्वाय सर्वरूपाय पुरुषाय नमो नमः ॥ ३८ ॥  
 सदसद्व्यक्तिहोनाय महतः कारणाय ते ।  
 नित्याय विश्वरूपाय जायमानाय ते नमः ॥ ३९ ॥  
 जाताय बहुधा लोके प्रभूताय नमो नमः ।  
 रुद्राय नीलरुद्राय कटुद्राय प्रचेतसे ॥ ४० ॥  
 कालाय कालरूपाय नमः कालाङ्गहारिणे ।  
 मौटुष्टमाय देवाय शितिकण्ठाय ते नमः ॥ ४१ ॥  
 महीयसे नमस्तुभ्यं हन्त्रे देवारिणां सदा ।  
 ताराय च सुताराय तारणाय नमो नमः ॥ ४२ ॥  
 हरिकेशाय देवाय शम्भवे परमात्मने ।  
 देवानां शम्भवे तुभ्यं भूतानां शम्भवे नमः ॥ ४३ ॥  
 शम्भवे हैमवत्याय मन्यवे रुद्ररूपिणे ।  
 कपर्दिने नमस्तुभ्यं कालकण्ठाय ते नमः ॥ ४४ ॥  
 हिरण्याय महेशाय श्रीकण्ठाय नमो नमः ।  
 भस्मदिग्धशरीराय दण्डमुखीश्वराय च ॥ ४५ ॥  
 नमो हस्ताय दीर्घाय वामनाय नमो नमः ।  
 नमः सप्तविंशलाय उग्राय च नमो नमः ॥ ४६ ॥

भोमाय भीमरूपाय भीमकर्मरताय ते ।

अग्रे वधाय वै भूत्वा नमो दूरे वधाय च ॥ ४७ ॥

धन्विने शूलिने तुभ्यङ्गदिने हलिने नमः ।

चक्रिणे वर्मिणे नित्यं दैत्यानां कर्म्मभेदिने ॥ ४८ ॥

सद्याय सद्यरूपाय सद्योजाताय ते नमः ।

वामाय वामरूपाय वामनेत्राय ते नमः ॥ ४९ ॥

अघोररूपाय विकटाय विकटशरीराय ते नमः ।

पुरुषरूपाय पुरुषैकं तत् पुरुषाय वै नमः ॥ ५० ॥

पुरुषार्थप्रदानाय पतये परमेष्ठिने ।

ईशानाय नमस्तुभ्य मीश्वराय नमो नमः ॥ ५१ ॥

ब्रह्मणे ब्रह्मरूपाय नमः साक्षाच्छिवाय ते ।

सर्वविष्णुर्त्तुं सिंहस्य रूपमास्थाय विश्वकृत् ॥ ५२ ॥

हिरण्यकशिपुं हत्वा करजैर्निमित्तैः स्वयम् ।

दैत्येन्द्रैर्बहुभिः सार्धं हितार्थं जगतां प्रभुः ॥ ५३ ॥

सैन्द्रीं समानय न्योनिं बाधते निखिलं जगत् ।

यत् कृत्यमत्र देवेश ! तत् कुरुष्व भवानिह ॥ ५४ ॥

उग्रोऽसि सर्वदुष्टानां नियन्तासि शिवोऽसि नः ।

कालकुटादिवपुषा त्राहि नः शरणागतान् ॥ ५५ ॥

शक्रन्तु वृत्तं विश्वेश ! क्रीडा वै केवलं वयम् ।

तवोन्मेष निमेषाभ्यामस्माकं प्रलयोदयौ ॥ ५६ ॥

उन्मीलये त्वयि ब्रह्मन् ! विनाशोऽस्ति न ते शिव ! ।

सन्तप्तास्मो वयं देव ! हरिणाऽमिततेजसा ॥ ५७ ॥

सर्वलोकहितायैनं तत्वं संहर्त्तुमिच्छसि ।



सूत उवाच ।

विज्ञापितस्तथा देवः प्रहसन् प्राह तान् सुरान् ॥ ५८ ॥  
 अभयश्च ददौ तेषां हनिष्यामीति तं प्रभुः ।  
 सोऽपि शक्रः सुरैः सार्द्धं प्रणिपत्य यथागतम् ॥ ५९ ॥  
 जगाम भगवान् ब्रह्मा तथान्ये च सुरोत्तमाः ।  
 अथोत्थाय महादेवः शरभं रूपमास्थितः ॥ ६० ॥  
 ययौ प्राक्ते नृसिंहस्य गर्वितस्य मृगाशिनः ।  
 अपहृत्य तदा प्राणान् शरभः सुरपूजितः ॥ ६१ ॥  
 सिंहात्ततो नरो भूत्वा जगाम च यथाक्रमम् ।  
 एवं सुतस्तदा देवैर्जगाम स यथाक्रमम् ॥ ६२ ॥  
 यः पठेत् शृणुयाद्वापि संस्तवं शार्वभूतम् ।  
 रुद्रलोकमनुप्राप्य रुद्रेण सह मोदते ॥ ६३ ॥  
 इति श्रीलैङ्गे नारसिंहे पञ्चनवतितमोऽध्यायः ॥ ६५ ॥

## षष्ठनवतितमोऽध्यायः ।



ऋषय ऊचुः ।

कथं देवो महादेवो विश्वसं हारकारकः ।  
 शरभाख्यं महाघोरं विरुतं रूपमास्थितः ॥ १ ॥  
 किं किं धैर्यं कृतं तेन ब्रूहि सर्वं मयेषतः ।

सूत उवाच ।

एवमभ्यर्चितो देवैर्मतिचक्रे कृपालयः ॥ २ ॥  
यत्तेजसु नृसिंहाख्यं संहर्तुं परमेश्वरः ।  
तदर्थं स्मृतवान् रुद्रो वीरभद्रं महाबलम् ॥ ३ ॥  
आत्मनो भैरवं रूपं महाप्रलयकारकम् ।  
आजगाम पुरा सद्यो गणानामग्रतो हसन् ॥ ४ ॥  
साष्टहासैर्गणवरैरुत्पतद्भिरितस्ततः ।  
नृसिंहरूपैरत्युग्रैः कोटिभिः परिवारितः ॥ ५ ॥  
तावद्भिरभितो वीरैर्नृत्यद्भिश्च मुदान्वितैः ।  
क्रौडद्भिश्च महाधीरैर्ब्रह्माद्यैः कन्दकैरिव ॥ ६ ॥  
अदृष्टपूर्वैरन्यैश्च वेष्टितो वीरवन्दितः ।  
कल्पान्तज्वलनज्वालो विलसन्नोचनत्रयः ॥ ७ ॥  
आतशस्त्रो जटाजूटे ज्वलद् बालेन्दुमण्डितः ।  
बालेन्दुद्वितयाकारतौक्ष्ण्यदंष्ट्राङ्गुरद्वयः ॥ ८ ॥  
आखण्डलधनुः खण्डसन्निभश्चूलतापुतः ।  
महाप्रचण्डहुङ्कारबधिरौकृतदिङ्मुखः ॥ ९ ॥  
नीलमेघाञ्जनाकारभूषणश्चमुरङ्गुतः ।  
बादखण्डमखण्डाभ्यां कामयंस्त्रिभिर्मुखः ॥ १० ॥  
वीरभद्रोऽपि भगवान् वीरशक्तिविजृम्भितः ।  
स्वयं विज्ञापयामास किमत्र स्मृतिकारणम् ॥ ११ ॥  
आज्ञापय जगत्स्वामिन् ! प्रसादः क्रियतां मयि ।

श्रीभगवानुवाच ।

अकाले भयमुत्पन्नं देवानामपि भैरव ! ॥ १२ ॥  
ज्वलितः स नृसिंहाग्निः शमयैनं दुरासेदम् ।

सान्त्वयन् बोधयादौ तं तेन किं नोपशाम्यति ॥ १३ ॥

ततो मत्परमं भावं भैरवं सम्प्रदर्शय ।

सूक्ष्मं सूक्ष्मेण संहृत्य स्थूलं स्थूलेन तेजसा ॥ १४ ॥

वक्त्रमानयकृत्यञ्च वीरभद्र ! ममाज्ञया ।

इत्यादिष्टो ऋणाध्यक्षः प्रशान्तवपुःस्थितः ॥ १५ ॥

जगाम रहसा तत्र यत्रास्ते नरकेसरौ ।

ततस्तं बोधयामास वीरभद्रो ! हरो हरिम् ॥ १६ ॥

उवाच वाक्यमोशनः पिता पुत्रमिवीरसम् ।

श्रीवीरभद्र उवाच ।

जगत् सुखाय भगवन्नवतीर्णोऽसि माधव ! ॥ १७ ॥

स्थित्यर्थं न च युक्तोऽसि परेण परमेष्ठिना ।

जन्तुचक्रं भगवता रक्षितं मत्स्यरूपिणा ॥ १८ ॥

पुच्छे नैव समावध्य भ्रमन्नेकाण्ये पुरा ।

बिभर्षि कूर्मरूपेण वाराहेणोद्धृता मही ॥ १९ ॥

अनेन हरिरूपेण हिरण्यकशिपुर्हृतः ।

वामनेन बलिर्वदस्त्वया विक्रमता पुनः ॥ २० ॥

त्वमेव सर्वभूतानां प्रभावः प्रभुरव्ययः ।

यदा यदा हि लोकस्य दुःखं किञ्चित् प्रजायते ॥ २१ ॥

तदा तदावतीर्णस्त्वं करिष्यसि निरामयम् ।

नाधिकस्त्वत् समोऽप्यस्ति हरि ! शिवपरायण ! ॥ २२ ॥

त्वया धर्माश्च वेदाश्च शुभे मार्गे प्रतिष्ठिताः ।

यदर्थमवतारीऽयं निहतः सोऽपि केशव ! ॥ २३ ॥

श्रुत्यन्तघोरं भगवन्नरसिंहवपुस्तव ।

उपसंहारं विश्वात्म्यमेव मम सन्निधौ ॥ २४ ॥

सूत उवाच ।

इत्युक्तो वीरभद्रेण नृसिंहः शान्तया गिरा ।

ततोऽधिकं महावीरं कोपं प्रज्वालयद्गरिः ॥ २५ ॥

श्रीनृसिंह उवाच ।

आगतोऽसि यतस्तत्र गच्छ त्वं मा हितं वद ।

इदानीं संहरिष्यामि जगदेतद्धराचरम् ॥ २६ ॥

संहर्तुं न हि संहारः स्वतो वा परतोऽपि वा ।

शासितं मम सर्वत्र शास्ता कोऽपि न विद्यते ॥ २७ ॥

मय्यसादेन सकलं समर्यादं प्रवर्त्तते ।

अहं हि सर्वशक्तौनां प्रवर्त्तकनिवर्त्तकः ॥ २८ ॥

यद्यद्विभूतिमत् सत्त्वं श्रीमद्भूजितमेव वा ।

तत्तद्विद्वि गणाय्यच ! मम तेजोविजृम्भितम् ॥ २९ ॥

देवता परमार्थज्ञा ममैव परमं विदुः ।

मदंशाः शक्तिसम्पन्ना ब्रह्मशक्तादयः सुराः ॥ ३० ॥

मन्त्राभिपङ्कजाज्जातः पुरा ब्रह्मा चतुर्मुखः ।

तल्ललाटसमुत्पन्नो भगवान् वृषभध्वजः ॥ ३१ ॥

रजसाविष्ठितः स्रष्टा रुद्रस्तामस उच्यते ।

अहं नियन्ता सर्वस्य मत्परं नास्ति दैवतम् ॥ ३२ ॥

विश्वाधिकः स्वतन्त्रश्च कर्त्ता हर्ताखिलेश्वरः ।

इदन्तु मत्परं तेजः कः पुनः श्रोतुमिच्छति ॥ ३३ ॥

अतो मां शरणं प्राप्य गच्छ त्वं विगतज्वरः ।

अवेहि परमं भावमिदं भूतमहेश्वरः ॥ ३४ ॥

कालोऽस्मादहं कालविनाशहेतु-

र्लोकान् समाहर्तुमहं प्रवृत्तः ।

मृत्योर्मुक्त्युं विहि मां वीरभद्र !

जीवन्त्येते मत्प्रसादेन देवाः ॥ ३५ ॥

सूत उवाच ।

साहङ्गारमिदं श्रुत्वा हरेरमितविक्रमः ।

विहस्योवाच सावन्नं ततो विस्फुरिताधरः ॥ ३६ ॥

श्रीवीरभद्र उवाच ।

किं न जानासि विश्वेशं संहर्तारं पिनाकिनम् ।

असङ्गादो विवादश्च विनाशस्त्वयि केवलः ॥ ३७ ॥

तवान्योऽन्यावताराणि कानि शेषाणि साम्प्रतम् ।

कृतानि येन केनापि कथाशेषो भविष्यति ॥ ३८ ॥

दोषं त्वं पश्य एतत्त्वमवस्थामीदृशीं गतः ।

तेन संहारदक्षेण क्षणात् संचयमेष्यसि ॥ ३९ ॥

प्रकृतिस्त्वं पुमान् रुद्रस्त्वयि वीर्यं समाहितम् ।

त्वन्नाभिपङ्कजाज्जातः पञ्चवक्त्रः पितामहः ॥ ४० ॥

सृष्ट्यर्थेन जगत् पूर्वं शङ्करं नीललोहितम् ।

ललाटे चिन्तयामास तपस्युग्रे व्यवस्थितः ॥ ४१ ॥

तल्ललाटादभूच्छ्वाः सृष्ट्यर्थं तत्र दूषणम् ।

अगोऽहं देवदेवस्य महाभैरवरूपिणः ॥ ४२ ॥

त्वत्संहारे नियुक्तोऽस्मि विनयेन बलेन च ।

एवं रक्षो विदार्यैव त्वं शक्तिकलया युतः ॥ ४३ ॥

अहङ्कारावलेपेन गर्जसि त्वमतन्द्रितः ।

उपकारो ह्यसाधूनामपकाराय केवलम् ॥ ४४ ॥

यदि सिंहमद्दिशानं स्वपुनभूतमन्यसे ॥

न त्वं सृष्टा न संहर्ता न स्वतन्त्रो हि कुत्रचित् ॥

कुलालचक्रवच्छ्रया प्रेरितोऽसि पिनाकिना ।  
 अद्यापि तव निक्षिप्तं कपालं कूर्मेरूपिणः ॥ ४६ ॥  
 हरहारलतामध्ये मुग्ध ! कस्मान्न बुध्यसे ।  
 विस्तृतं किं तदंशेन दंष्ट्रोत्पातनपोहितः ॥ ४७ ॥  
 वाराहविग्रहस्तेऽद्य साक्रोशन्तारकारिणा ।  
 दग्धोऽसि यस्य शूलाग्रे विष्वक्सेनच्छलाद्भवान् ॥ ४८ ॥  
 दक्षयज्ञे शिरश्छिन्नं मया ते यत्नरूपिणः ।  
 अद्यापि तव पुत्रस्य ब्रह्मणः पञ्चमं शिरः ॥ ४९ ॥  
 छिन्नं तमेनाभिमन्थन्तदंशं तस्य तद् वलम् ।  
 निर्जितस्त्वं दधौचेन संग्रामे समरुहणः ॥ ५० ॥  
 कण्डूयमाने शिरसि कथं तद्विस्मृतं त्वया ।  
 चक्रं विक्रमतो यस्य चक्रपाणे ! तव प्रियम् ॥ ५१ ॥  
 कुतः प्राप्तं कृतं केन त्वया तदपि विस्मृतम् ।  
 ते मया सकला लोका गृहीतास्त्वं पयोनिधौ ॥ ५२ ॥  
 निद्रापरवशः शेषे स कथं सात्विको भवान् ।  
 त्वदादिस्तस्मै पथ्यन्तं रुद्रशक्तिविजृम्भितम् ॥ ५३ ॥  
 शक्तिमानभितस्त्वच्च अनलस्त्वच्च मोहितः ।  
 तत्तेजसोऽपि माहात्म्यं युवां द्रष्टुं न हि क्षमौ ॥ ५४ ॥  
 स्थला ये हि प्रपश्यन्ति तद्विष्णोः परमं पदम् ।  
 द्यावापृथिव्या इन्द्राग्नि यमस्य वरुणस्य च ॥ ५५ ॥  
 ध्वान्तोदरे शशाङ्कस्य जनित्वा परमेश्वरः ।  
 कालोऽसि त्वं महाकालः कालकालो महेश्वरः ॥ ५६ ॥  
 अतस्त्वमुग्रकलया मृत्योर्मृत्युर्भविष्यसि ।  
 स्थिरधन्वाक्षयो वीरो वीरो विश्वाधिकः प्रभुः ॥ ५७ ॥

उपहस्ता ज्वरं भौमो मृगपक्षिहिरण्मयः ।  
 शास्ताशेषस्य जगती न त्वं नैव चतुर्मुखः ॥ ५८ ॥  
 इत्थं सर्वं समालोक्य संहरात्मानमात्मना ।  
 नो चेदिदानीं क्रोधस्य महाभैरवर्त्तापणः ॥ ५९ ॥  
 वज्राग्निरिव स्याणोस्त्वेवं मृत्युः पतिष्यति ।

सूत उवाच ।

इत्युक्तो वीरभद्रेण नृसिंहः क्रोधविह्वलः ॥ ६० ॥  
 ननाद तनुवेगेन तं गृहीतुं प्रचक्रमे ।  
 अत्रान्तरे महाघोरं विपक्षभयकारणम् ॥ ६१ ॥  
 गगनव्यापिदुर्धर्षशैवतेजः समुद्भवम् ।  
 वीरभद्रस्य तद्रूपं तत्तत्तत्तत्तत्तत्तत्तत् ॥ ६२ ॥  
 न तद्विरण्मयं सौम्यं न सौरं नाग्निसम्भवम् ।  
 न तद्वच्चन्द्रसदृशमनौपम्यं महेश्वरम् ॥ ६३ ॥  
 तदा तेजांसि सर्वाणि तस्मिन् लीनानि शाङ्करे ।  
 ततो व्यक्तो महातेजा व्यक्ते सम्भवतस्ततः ॥ ६४ ॥  
 रुद्रसाधारणश्चैव चिह्नितं विह्वलताकृति ।  
 ततः संहाररूपेण सुव्यक्तः परमेश्वरः ॥ ६५ ॥  
 पश्यतां सर्वदेवानां जयशब्दादिमङ्गलैः ।  
 सहस्रबाहुर्जटिलश्चन्द्रार्धकृतशेखरः ॥ ६६ ॥  
 स मृगार्धशरीरेण पक्षाभ्यां चक्षुना द्विजाः ! ।  
 अतितीक्ष्णमहादंष्ट्रो वज्रतुल्यनखायुधः ॥ ६७ ॥  
 कण्ठे कालो महाबाहुः चतुष्पादु वक्रिसम्भवः ।  
 युगान्तोद्यतजीमूतभीमगम्भीरनिःस्वनः ॥ ६८ ॥  
 समं कुपितवृत्ताग्निव्यावृत्तनयनत्रयः ।

स्पष्टदंष्ट्रोऽधरोष्ठश्च हुङ्कारेण युतो हरः ॥ ६९ ॥  
 हरिस्तद्दर्शनादेव विनष्टबलविक्रमः ।  
 विभ्रदीर्घ्यं सहस्रांशोरधः खद्योतविभ्रमम् ॥ ७० ॥  
 अथ विभ्रमस्य पञ्चाभ्यां नाभिपादेऽभ्युदारयन् ।  
 पादावावश्च पुच्छेन बाहुभ्यां बाहुमण्डलम् ॥ ७१ ॥  
 भिदन्नुरसि बाहुभ्यां निजग्राह हरो हरिम् ।  
 ततो जगाम नगनं देवैः सह महर्षिभिः ॥ ७२ ॥  
 सहसैव भयाद् विष्णुं विहगश्च यथोरगम् ।  
 उत्क्षिप्योत्क्षिप्य संगृह्य निपाल्य च निपाल्य च ॥ ७३ ॥  
 उड्डोयोड्डोय भगवान् पञ्चाघातविमोहितम् ।  
 हरिं हरन्तं वृषभं विश्वेशानं तमौश्वरम् ॥ ७४ ॥  
 अनृदन्ति सुराः सर्वे नमोवाक्येन तुष्टुवः ।  
 नीयमानः परवशो दीनवक्त्रः कृताञ्जलिः ॥ ७५ ॥  
 तुष्टाव परमेशानं हरिस्तं ललिताक्षरैः ।

श्रीनृसिंह उवाच ।

नमो रुद्राय शर्वाय महाग्रासाय विष्णवे ॥ ७६ ॥  
 नम उग्राय भीमाय नमः क्रोधाय मन्यवे ।  
 नमो भवाय शर्वाय शङ्कराय शिवाय ते ॥ ७७ ॥  
 कालकालाय कालाय महाकालाय मृत्यवे ।  
 वीराय वीरभद्राय क्षयवीराय शूलिने ॥ ७८ ॥  
 महादेवाय महते पशूनां पतये नमः ।  
 एकाय नीलकण्ठाय श्रीकण्ठाय पिनाकिने ॥ ७९ ॥  
 नमोऽनन्ताय सूक्ष्माय नमस्ते मृत्युमन्यवे ।  
 पराय परमेशाय परात्परतराय ते ॥ ८० ॥



परात्पराय विश्वाय नमस्ते विश्वमूर्त्तये ।  
 नमो विष्णुकलत्राय विष्णुचेत्राय भानवे ॥ ८१ ॥  
 कैवर्त्ताय किराताय महाव्याधाय शाश्वते ।  
 भैरवाय शरण्याय महाभैरवरूपिणे ॥ ८२ ॥  
 नमो नृसिंहसंहर्त्रे कामकालपुरारये ।  
 महापाशौघसंहर्त्रे विष्णुनायान्तकारिणे ॥ ८३ ॥  
 त्र्यम्बकाय त्र्यम्बराय शिपिविष्टाय मीढुषे ।  
 मृत्युञ्जयाय शर्वाय सर्वज्ञाय मखारये ॥ ८४ ॥  
 मलेशाय वरेण्याय नमस्ते वज्ररूपिणे ।  
 महाघ्राणाय जिह्वाय प्राणापानप्रवर्त्तिने ॥ ८५ ॥  
 त्रिगुणाय त्रिशूलाय गुणातीताय योगिने ।  
 संसाराय प्रवाहाय महावन्द्यप्रवर्त्तिने ॥ ८६ ॥  
 नमश्चन्द्राग्निसूर्याय मुक्तिवैचित्प्रहेतवे ।  
 वरदायावताराय सर्वकारणहेतवे ॥ ८७ ॥  
 कपालिने करालाव पतये पुण्यकौर्त्तये ।  
 अमोघायान्निनेत्राय नकुलीशाय शम्भवे ॥ ८८ ॥  
 भिषक्तमाय मुण्डाय दण्डिने वीगरूपिणे ।  
 मेघवाहाय देवाय पार्वतीपतये नमः ॥ ८९ ॥  
 अव्यक्ताय विशोकाय स्थिराय स्थिरधन्विने ।  
 स्थाणवे कृत्तिवासाय नमः पञ्चार्थहेतवे ॥ ९० ॥  
 वरदायैकपादाय नमश्चन्द्रार्द्धमौलिने ।  
 नमस्ते ऽध्वरराजाय ववसां पतये नमः ॥ ९१ ॥  
 योगीश्वराय नित्याय सत्त्वाय परमेष्ठिने ।  
 सर्वकाले नमस्तुभ्यं नमः सर्वेश्वराय ते ॥ ९२ ॥

एकं द्वि त्रि चतुः पञ्चकृत्वस्तेऽस्तु नमो नमः ।

दशकृत्वस्तु साहस्रकृत्वस्ते च नमो नमः ॥ ८३ ॥

नमोऽपरिमितं कृत्वानन्तकृत्वो नमो नमः ।

नमो नमो नमो भूयः पुनर्भूयो नमो नमः ॥ ८४ ॥

सूत उवाच ।

नाम्नामष्टयतेनैवं स्तुत्वानृतमयेन तु ।

पुनस्तु प्रार्थयामास नृसिंहः शरभेश्वरम् ॥ ८५ ॥

यदा यदा ममाज्ञानमत्यहङ्कारदूषितम् ।

तदा तदापनेतव्यं त्वयैव परमेश्वर ! ॥ ८६ ॥

एवं विज्ञापयन् प्रीतः शङ्करं नरकेसरौ ।

नन्वशक्ती भवान् विष्णो ! जीवितान्तं पराजितः ॥ ८७ ॥

तद्वक्तृशेषमात्रान्तं कृत्वा सर्वस्य विग्रहम् ।

शक्तिशित्यं तदा मङ्गं वीरभद्रः क्षणात्ततः ॥ ८८ ॥

देवा ऊचुः ।

अथ ब्रह्मादयः सर्वे वीरभद्र ! त्वया दृष्टा ।

जीविताः स्मो वयं देवाः पर्जन्ये नैव पादपाः ॥ ८९ ॥

यस्य भोषादहत्यग्निरुदेति च रविः स्वयम् ।

वातो वाति च सोऽसि त्वं सृत्वुर्धावति पञ्चमः ॥ ९० ॥

यदव्यक्तं परं व्योम कलातीतं सदाशिवम् ।

भगवंस्त्वामेव भवं वदन्ति ब्रह्मवादिनः ॥ ९१ ॥

के वयं एव घातुष्वे वेदने परमेश्वरः ।

न विद्धि परमं धाम रूपलावण्यवर्णने ॥ ९२ ॥

उपसर्गेषु सर्वेषु त्रायस्वास्मान् गणाधिप ! ।

एकादशात्मन् ! भगवान् वर्त्तते रूपवान् हरः ॥ ९३ ॥

ईदृशान्तेऽवताराणि दृष्ट्वा शिववङ्गं स्तमः ।

कदाचित् सन्दिहेन्नास्मांस्त्वचिन्तास्तमया तथा ॥ १०४ ॥

गुञ्जागिरिवरतटामितरूपाणि सर्वशः ।

अभ्यसंहर गम्यं ते न नीतव्यं परापरा ॥ १०५ ॥

ह तनू तव रुद्रस्य वेदज्ञा ब्राह्मणाः विदुः ।

घोराप्यन्या शिवाप्यन्या ते प्रत्येकमनेकवा ॥ १०६ ॥

इहास्मान् पाहि भगवन् ! नित्याहतमहाबलः ।

भवता हि जगत् सर्वं व्याप्तं स्नेनैव तेजसा ॥ १०७ ॥

ब्रह्मविष्णोन्द्रचन्द्रादि वयञ्च प्रमुखाः सुराः ।

सुरासुराः सम्प्रसूतास्वत्तः सर्वे महेश्वर ! ॥ १०८ ॥

ब्रह्मा च इन्द्रो विष्णुश्च यमाद्या नसुरासुरान् ।

ततो निगृह्य च हरिं सिंह इत्युपचेतसम् ॥ १०९ ॥

यतो विभर्षिं सकलं विभज्य तनुमष्टधा ।

अतोऽस्मान् पाहि भगवन् ! सुरान् दानैरभीप्सितैः ॥ ११० ॥

उवाच तान् सुरान् देवो महर्षींश्च पुरातनान् ।

यथा जले जलं क्षिप्तं क्षीरं क्षीरे घृतं घृते ॥ १११ ॥

एकएव तदा विष्णुः शिखलीनो न चान्यथा ।

एष एव नृसिंहात्मा सदर्पञ्च महाबलः ॥ ११२ ॥

जगत्संहारकारेण प्रवृत्तो नरकेसरी ।

याजनीयो नमस्तस्मै मङ्गक्तिसिद्धिकाङ्क्षिभिः ॥ ११३ ॥

एतावदुक्त्वा भगवान् वीरभद्रो महाबलः ।

अपश्यन् सर्वभूतानां तत्रैवान्तरधीयत ॥ ११४ ॥

नृसिंहकृत्तिवसनस्तदाप्रभृति शङ्करः ।

यत्नं तन्मण्डमाखायां नायकत्वेन कथितम् ॥ ११५ ॥

ततो देवा निरातङ्गाः कीर्त्तयन्तः कथामिमाम् ।  
 विस्मयोत्फुल्लनयना जग्मुः सर्वे यथागतम् ॥ ११६ ॥  
 य इदं परमाख्यानं पुण्यं देवैः समन्वितम् ।  
 पठित्वा शृणुते चैव सर्वदुःखविनाशनम् ॥ ११७ ॥  
 धन्यं यशस्यमायुथमारोग्यं पुष्टिवर्धनम् ।  
 सर्वविघ्नप्रशमनं सर्वव्याधिविनाशनम् ॥ ११८ ॥  
 अपमृत्युप्रशमनं महाशान्तिकरं शुभम् ।  
 अरिचक्रप्रशमनं सर्वाधिप्रविनाशनम् ॥ ११९ ॥  
 ततो दुःखप्रशमनं सर्वभूतनिवारणम् ।  
 विषग्रहक्षयकरं पुत्रपौत्रादिवर्धनम् ॥ १२० ॥  
 योगमिद्विप्रदं सम्यक् शिवज्ञानप्रकाशकम् ।  
 शेषलोकस्य सोपानं वाञ्छितार्थैकसाधनम् ॥ १२१ ॥  
 विष्णुमायानिरसनं देवता परमार्थदम् ।  
 वाञ्छासिद्धिप्रदञ्चैव ऋद्धिप्रज्ञादिसाधनम् ॥ १२२ ॥  
 इदन्तु शरभाकारं परं रूपं पिनाकिनः ।  
 प्रकाशितव्यं भक्तेषु चिरेषूद्यमितेषु च ॥ १२३ ॥  
 तेरेव पठितव्यञ्च श्रोतव्यञ्च शिवात्मभिः ।  
 शिवोक्तवेषु सर्वेषु चतुर्दश्यष्टमीषु च ॥ १२४ ॥  
 पठेत् प्रतिष्ठाकालेषु शिवसन्निधिकारणम् ।  
 चोरव्याघ्राहिसिंहान्तकतो राजभयेषु च ॥ १२५ ॥  
 अत्रान्योत्पातभूकम्पदवाग्निपांसुवृष्टिषु ।  
 उल्कापाते महावाते विना वृष्ट्यातिवृष्टिषु ॥ १२६ ॥  
 अतस्तत्र पठेद्दिहान् शिवभक्तो दृढव्रतः ।  
 यः पठेत् शृणुयाद्वापि स्तवः सर्वमनुत्तमम् ॥ १२७ ॥

स रुद्रत्वं समासाद्य रुद्रस्यानुचरो भवेत् ॥ १२८ ॥

इति श्रीलैङ्गे पूर्वभागे शरभप्रादुर्भाषो नाम षष्ठवति-  
तमोऽध्यायः ॥ ८६ ॥

### सप्तनवतितमोऽध्यायः ।

ऋषय ऊचुः ।

जलन्धरं जटामौलिः पुरा जम्भारिविक्रमम् ।  
कथं जघान भगवान् भगनेत्रहरो हरः ॥ १ ॥  
वक्त्रजर्हसि चास्त्राकं रोमहर्षण ! सुव्रत ! ।

सूत उवाच ।

जलन्धर इति ख्यातो जलमण्डलसम्भवः ॥ २ ॥  
आसौदन्तकसङ्काशस्तपसा लब्धविक्रमः ।  
तेन देवाः सगन्धर्वाः सद्यक्षीरगराक्षसाः ॥ ३ ॥  
निर्मिताः समरे सर्वे ब्रह्मा च भगवानजः ।  
जित्वैव देवसङ्घातं ब्रह्माणं वै जलन्धरः ॥ ४ ॥  
जगाम देवदेवेभ्यं विष्णुं विश्वहरं गुरुम् ।  
तयोः समभवद् युद्धं दिवारात्र सविश्रमम् ॥ ५ ॥  
जलन्धरेभ्योस्ते न निर्जितौ सधुसदनः ।

जलन्धरोऽपि तं जित्वा देवदेवं जनादनम् ॥ ६ ॥

प्रोवाचेदं दितेः पुत्रान् न्यायधीर्जेतुमीश्वरम् ।

सर्वे जिता मया युद्धे शङ्करो ह्यजितो रणे ॥ ७ ॥

तं जित्वा सर्वमीशानं गणपैर्नन्दिना चषात् ।

अहमेव भवत्वच्च ब्रह्मत्वं वैष्णवं तथा ॥ ८ ॥

वासवत्वच्च युष्माकं दास्ये दानवपुङ्गवाः ।

जलन्धरवचः श्रुत्वा सर्वे ते दानवाधमाः ॥ ९ ॥

जगर्जुरुच्चैः पापिष्ठा सत्यदर्शनतत्पराः ।

दैत्यैरेतैस्तथान्यैश्च रथनागतुरङ्गमैः ॥ १० ॥

सन्नहैः सह सन्नह्य शर्वं प्रति ययौ बली ।

भवोऽपि दृष्ट्वा दैत्येन्द्रं मेरुकूटमिव स्थितम् ॥ ११ ॥

अवध्यत्वमपि श्रुत्वा तथान्यैर्भगनेत्रहा ।

ब्रह्मणो वचनं रघुन् रचको जगतां प्रभुः ॥ १२ ॥

सास्वः सनन्दी सगणः प्रोवाच प्रहसन्निव ।

किं कृत्यमसंस्थान ! युद्धे नानेन साम्प्रतम् ॥ १३ ॥

महाणैर्भिन्नसर्वाङ्गो मर्त्तुमभ्युद्यते मुदा ।

जलन्धरोऽपि तद्वाक्यं श्रुत्वा श्रोत्रविदारणम् ॥ १४ ॥

सुरेश्वरमुवाचेदं सुरेतरबलेश्वरः ।

वाक्ये नालं महाबाहो ! देवदेव ! हृषध्वज ! ॥ १५ ॥

चन्द्रांशुसन्निभैः शस्त्रैर्हर योद्धुमिहागतः ।

निशम्यास्य वचः शूलो पादाङ्गुष्ठेन लीलया ।

महान्धसि चकाराशु रथाङ्गं रौद्रमासुधम् ॥ १६ ॥

कृत्वा च वाग्धसि सितभगवान् रथाङ्गं

कृत्वा जगत्त्रयमनेन हताः सुराश्च ।

दद्यान्धकान्तकपुरत्रययज्ञहर्ता

लोकत्रयान्तककरः प्रहसंस्तदाह ॥ १७ ॥

पादेन निर्मितं दैत्य ! जलन्धरमहार्णवे ।

बलवान् यदि चोद्धतुं तिष्ठ योद्धुं न चान्यथा ॥ १८ ॥

तस्य तद्वचनं श्रुत्वा क्रोधेनादौघलोचनः ।

प्रदहन्निव नेत्राभ्यां प्राहालोक्य जगत्त्रयम् ॥ १९ ॥

जलन्धर उवाच ।

गदामुद्धृत्य हत्वा च नन्दिनं त्वाञ्च शङ्कर ! ।

हत्वा लोकान् सुरैः साधं दुष्टमान् गरुडो यथा ॥ २० ॥

हन्तुञ्चराचरं सर्वं समर्थोऽहं सवासवम् ।

को महेश्वर ! मद्वाणैरच्छेद्यो भुवनत्रये ॥ २१ ॥

बालभावे च भगवान् तपसैव विनिर्जितः ।

ब्रह्मा बलौ यौवने वै मुनयः सुरपुङ्गवैः ॥ २२ ॥

दग्धं क्षणेन सकलं त्रैलोक्यं सवराचरम् ।

तपसा किं त्वया रुद्र ! निर्जितो भगवानपि ॥ २३ ॥

इन्द्राग्नियमवित्ते शवायुवारीश्वरादयः ।

न सेहिरे यथा नागा गन्धं पक्षिपतेरिव ॥ २४ ॥

न लब्ध्वा दिवि भूमौ च बाहवो मम शङ्कर ! ।

समस्तान् पर्वतान् प्राप्य वर्षिताञ्च गणेश्वर ! ॥ २५ ॥

गिरीन्द्रो मन्दरः श्रीमान्नौलो मेरुः सुशोभनः ।

वर्षितो बाहुदण्डेन कण्डूनीदार्थमापतत् ॥ २६ ॥

गङ्गा निरुद्धा बाहुभ्यां लीलायै हिमवद्भिरो ।

नारोणां समभृत्यैश्च वज्रो बद्धो दिवोकमाम् ॥ २७ ॥

वड्वावागुखं भयं गृह्णोत्वा वै करेण तु ।

तत्क्षणादेव सकलञ्चैकार्णवमभूदिदम् ॥ २८ ॥  
 ऐरावतादयो नागाः क्षिप्ताः सिन्धुजलोपरि ।  
 मरथो भगवानिन्द्रः क्षिप्तश्च शतयोजनम् ॥ २९ ॥  
 गरुडोऽपि मया बद्धो नागपाशेन विष्णुना ।  
 उर्वश्याद्या मया नीता नार्यः कारागृहान्तरम् ॥ ३० ॥  
 कथञ्चिन्नव्यवान् शक्रः शचीमेकां प्रणम्य माम् ।  
 मां न जानासि दैत्येन्द्रं जलम्बरमुमापते ! ॥ ३१ ॥

सूत उवाच ।

एवमुक्तो महादेवः प्रादहद्वै रथं तदा ।  
 तस्य नेत्राग्निभागेककलाद्द्विर्न चाकुलम् ॥ ३२ ॥  
 दैत्यानामनुलबलेर्हयैश्च नागै-  
 र्दैत्येन्द्रास्त्रिपुररिपोर्निरीक्षणेन ।  
 नागाद्वैशसमतुसंडतश्च नागै-  
 र्दैवेशं वचनमुवाच चाल्यबुद्धिः ॥ ३३ ॥  
 किं कार्यं मम युधि देवदैत्यसङ्घै-  
 र्हन्तुं यत् सकलमिदं क्षणात् समर्थः ।  
 यत्तस्माद्भयमिह नास्ति योद्धुमीश !  
 बाणैषा विपुलतरा न संशयोऽत्र ॥ ३४ ॥  
 तस्मात्त्वं मम मदनादिद्वयशत्रो !  
 यज्ञारे ! त्रिपुररिपो ! ममैव वीरैः ।  
 भूतेन्द्रैर्हरिवदनेन देवसङ्घै-  
 योद्धुं ते बलमिह चास्ति चेद्वि तिष्ठ ॥ ३५ ॥  
 इत्युक्त्वाथ महादेवं महादेवारिनन्दनः ।  
 न चचाल न संस्मार निहतान् बान्धवान् युधि ॥ ३६ ॥



दुर्मदेनाविनीतात्मा दोर्भ्यामास्योद्य दोर्बलात् ।  
 सुदर्शनाख्यं यच्चक्रं तेन हन्तुं समुद्यतः ॥ ३७ ॥  
 दुर्धरेण रथाङ्गेन कच्छेणापि द्विजोत्तमाः ! ।  
 स्थापयामास वै स्कन्धे द्विधाभूतश्च तेन वै ॥ ३८ ॥  
 कुलिशेन यथा क्रिन्नो द्विधा गिरिवरो द्विजाः ! ।  
 पपात दैत्यो बलवानञ्जनाद्रिरिवापरः ॥ ३९ ॥  
 तस्य रक्तेन रौद्रेण सम्पूर्णमभवत् क्षणात् ।  
 तद्रक्तमखिलं रुद्रनियोगान्नांसमेव च ॥ ४० ॥  
 महारौरवमासाद्य रक्तकुण्डमभूदहो ! ।  
 जलन्धरं हतं दृष्ट्वा देवगन्धर्वपार्षदाः ॥ ४१ ॥  
 सिंहनादं महत् कृत्वा साधु देवेति चाब्रुवन् ।  
 यः पठेत् शृणुयाद्वापि जलन्धरविमर्दनम् ॥ ४२ ॥  
 श्रावयेद्वा यथा न्यायं गाणपत्यमवाप्नुयात् ॥ ४३ ॥

इति श्रीलैङ्गे पू० जलन्धरबधो नाम सप्त-  
 नवतितमोऽध्यायः ॥ ६७ ॥

अष्टनवतितमोऽध्यायः ।

ऋषय ऊचुः ।

कथं देवेन वै सूत ! देवदेवान्नहेश्वरात् ।  
 सुदर्शनाख्यं वै लब्धं वक्तुमर्हसि विष्णुना ॥ १ ॥

सूत उवाच ।

देवानामसुरेन्द्राणामभवच्च सुदारुणः ।

सर्वेषामिव भूतानां विनाशकरणी महान् ॥ २ ॥

ते देवाः शक्तिमुग्रलैः सायकैर्नतपर्वभिः ।

प्रभियमानाः कुन्तैश्च दुद्रुबुर्भयविह्वलाः ॥ ३ ॥

पराजितास्तदा देवा देवदेवेश्वरं हरिम् ।

प्रणिमुस्तं सुरेशानं शोकसंविग्नमानसाः ॥ ४ ॥

तान् समीच्याथ भगवान् देवदेवेश्वरो हरिः ।

प्रणिपत्य स्थितान् देवानिदं वचनमब्रवीत् ॥ ५ ॥

वक्ताः ! किमिति वै देवाश्चतुर्तालङ्कारविक्रमाः ।

समागताः ससन्तापा वक्तुमर्हथ सुव्रताः ! ॥ ६ ॥

तस्य तद्वचनं श्रुत्वा तथाभूताःसुरोत्तमाः ।

प्रणम्याहुर्व्यथावृत्तं देवदेवाय विष्णवे ॥ ७ ॥

भगवन् देवदेवेश ! विष्णो ! जिष्णो ! जनार्दन ! ।

दानवैः पीडिताः सर्वे वयं शरणमागताः ॥ ८ ॥

त्वमेव देवदेवेश ! गतिर्नः पुरुषोत्तम ! ।

त्वमेव परमात्मा हि त्वं पिता जगतामपि ॥ ९ ॥

त्वमेव भर्ता हर्ता च भोक्ता दाता जनार्दन ! ।

हन्तुमर्हसि तस्मात्त्वं दानवान् दानवार्दन ! ॥ १० ॥

दैत्याश्च वैष्णवैर्ब्राह्मै रौद्रैर्याम्यैः सुदारुणैः ।

कीबेरैश्चैव सौम्यैश्च नैऋत्यैर्वारुणैर्दृढैः ॥ ११ ॥

वायव्यैश्च तद्वाग्न्यैरैशानैर्वार्षिकैः शुभैः ।

सौरैरौद्रैस्तथा भीमैः कम्पनैर्जृम्भणैर्दृढैः ॥ १२ ॥

अवध्या वरलाभात्ते सर्वे वारिजलोचन ! ।

सूर्यं मण्डलसम्भूतं त्वदीयचक्रमुद्यतम् ॥ १३ ॥  
 कुण्ठितं हि दधीचेन च्यावनेन जगद्गुरो ! ।  
 दण्डं शार्ङ्गं तवास्त्रञ्च लब्धं दैत्यैः प्रसादतः ॥ १४ ॥  
 पुरा जलन्धरं हन्तुं निर्मितं त्रिपुरारिणा ।  
 रथाङ्गं सुशितं घोरं तेन तान् हन्तुमर्हसि ॥ १५ ॥  
 तस्मात्तेन निहन्तव्या नान्यैः शस्त्रशतैरपि ।  
 ततो निशम्य तेषां वै वचनं वारिजिज्ञयः ॥ १६ ॥  
 वाचस्यतिमुखानाह स हरिश्चक्रमृत् स्वयम् ।

श्रीविष्णु उवाच ।

भो भो ! देवा ! महादेवं सर्वदेवैः सनातनैः ॥ १७ ॥  
 सम्प्राप्य साम्प्रतं सर्वं करिष्यामि दिवीकसाम् ।  
 देवा ! जलन्धरं हन्तुं निर्मितं हि पुरारिणा ॥ १८ ॥  
 लब्ध्वा रथाङ्गं तेनैव निहत्य च महासुरान् ।  
 सर्वान् भुम्भुः सुखान् दैत्यानष्टषष्टिशतान् सुरान् ॥ १९ ॥  
 सवान्धवान् क्षणादेव युष्मान् सन्तारयाम्यहम् ।

सूत उवाच ।

एवमुक्त्वा सुरश्रेष्ठान् सुरश्रेष्ठमनुस्मरन् ॥ २० ॥  
 सुरश्रेष्ठस्तदा श्रेष्ठं पूजयामास शङ्करम् ।  
 लिङ्गं स्थाप्य यथान्यायं हिमवच्छिखरे शुभे ॥ २१ ॥  
 मेरुपर्वतसङ्काशं निर्मितं विश्वकर्मणा ।  
 त्वरितास्थेन रुद्रेण रौद्रेण च जनार्दनः ॥ २२ ॥  
 स्नाप्य सम्पूज्य गन्धाद्यैर्ज्वालाकारं मनोरमम् ।  
 तुष्टाव च तदा रुद्रं सम्पूज्याम्नौ प्रणम्य च ॥ २३ ॥  
 देवं नाम्नां सहस्रेण भवाद्येन यथाक्रमम् ।

पूजयामास च शिवं प्रणवाद्यं नमोऽन्तकम् ॥ २४ ॥

देवं नाम्नां सहस्रेण भवाद्यै न महेश्वरम् ।

प्रतिनाम स पद्मे न पूजयामास शङ्करम् ॥ २५ ॥

अम्नी च नामभिर्देवं भवाद्यैः समिदादिभिः ।

स्वाहान्तैर्विधिवद्भुत्वा प्रत्येकमयुतं प्रभुम् ॥ २६ ॥

तुष्टाव च पुनः शम्भुं भवाद्यै भवमौश्वरम् ।

श्रीविष्णु रुवाच ।

भवः शिवो हरो रुद्रः पुरुषः पद्मलोचनः ॥ २७ ॥

अर्थितव्यः सदाचारः सर्वं शम्भु महेश्वरः ।

इश्वरः स्थाणुरोगानः सहस्राक्षः सहस्रपात् ॥ २८ ॥

वरीयान् वरदा वन्द्यः शङ्करः परमेश्वरः ।

गङ्गाधरः शूलधरः परार्थैकप्रयोजनः ॥ २९ ॥

सर्वज्ञः सर्वदेवादिगिरिधन्वा जटाधरः ।

चन्द्रपोड्यन्द्रमौलिर्विहान् विश्वामरेश्वरः ॥ ३० ॥

वेदान्तसारसन्दोहः कपाली नीललोहितः ।

ध्यानाधारो परिच्छेद्यो गौरी भर्ता गणेश्वरः ॥ ३१ ॥

अष्टमूर्तिं विश्वमूर्तिं स्त्रिवर्गः स्वर्गसाधनः ।

ज्ञानगम्यो दृढप्रज्ञो देवदेवस्तिलोचनः ॥ ३२ ॥

वामदेवो महादेवः पाण्डुः परिदृढो दृढः ।

विश्वरूपो विरूपाक्षो वागीशः शुचिरन्तरः ॥ ३३ ॥

सर्वप्रणयसंवादी वृषाङ्गो वृषवाहनः ।

इशः पिनाको खट्वाङ्गी चित्रवेषश्चिरन्तनः ॥ ३४ ॥

तमोहरो महायोगी गोप्ता ब्रह्माङ्गहृज्जटी ।

कालकालः कृत्तिवासाः सुभगः प्रणवात्मकः ॥ ३५ ॥

उन्मत्तवेषश्चतुर्थो दुर्वासाः स्मरशासनः ।

दृढायुधः स्कन्दगुरुः परमेष्ठी परायणः ॥ ३६ ॥

अनादिमध्यनिधनो गिरिशो गिरिवाम्भवः ।

कुवेरबन्धुः श्रीकण्ठो लोकवर्णोत्तमोत्तमः ॥ ३७ ॥

सामान्यदेवः कोदण्डी नीलकण्ठः परश्वधो ।

विशालाक्षी मृगव्याधः सुरेशः सूर्यतापनः ॥ ३८ ॥

धर्मकर्माचमः क्षेत्रं भगवान् भगनेत्रभित् ।

उग्रः पशुपतिस्तार्क्ष्यं प्रियभक्तः प्रियंवदः ॥ ३९ ॥

दान्तो दयाकरो दक्षः कपर्दी कामशासनः ।

श्मशाननिलयः सूक्ष्मः श्मशानस्थो महेश्वरः ॥ ४० ॥

लोककर्त्ता भूतपतिः महाकर्त्ता महौषधी ।

उत्तरो गोपतिर्गोप्ता ज्ञानगम्यः पुरातनः ॥ ४१ ॥

नीतिः सुनीतिः शुद्धात्मा सोमः सोमरतः सुखी ।

सोमपो मृतपः सोमो महानीतिर्महामतिः ॥ ४२ ॥

अजातशत्रुरालोकः सम्भाव्यो हव्यवाहनः ।

लोककारो वेदकारः सूत्रकारः सनातनः ॥ ४३ ॥

महर्षिः कपिलाचार्यो विश्वदीप्तिस्त्रिलोचनः ।

पिनाकपाणि भूदेवः सस्त्रिदः सस्त्रिकृत् सदा ॥ ४४ ॥

त्रिधामसौ सौभगः शर्वः सर्वज्ञः सर्वगोचरः ।

ब्रह्मदृग् विश्वसृक् स्वर्गः कर्षिकारः प्रियः कविः ॥ ४५ ॥

शाखो विशाखो गोशाखः शिवो नैकः क्रतुः समः ।

गङ्गाक्षीवोदको भावः सकलः स्यपतिः स्थिरः ॥ ४६ ॥

विजित्ताम्बा विधेयात्मा भूतवाहन सारथिः ।

समन्तो गणकार्यश्च मुक्तीर्त्तिमिह्नसंशयः ॥ ४७ ॥

कामदेवः कामपालो भक्षोद्भूतविग्रहः ।  
 भस्मप्रियो भस्मशायो कामो कान्तः कृतागमः ॥ ४८ ॥  
 समायुक्तो निवृत्तात्मा धर्मयुक्तः सदाशिवः ।  
 चतुर्मुखश्चतुर्बाहुर्दुरावासो दुरासदः ॥ ४९ ॥  
 दुर्गमो दुर्लभो दुर्गः सर्वायुधविशारदः ।  
 अध्यात्मयोगनिलयः सुतन्तुस्तन्तुवर्द्धनः ॥ ५० ॥  
 शुभाङ्गो लोकसारङ्गो जगदीशोऽमृताशनः ।  
 भस्मशुद्धिकरो मेरुतोजस्वी शुद्धविग्रहः ॥ ५१ ॥  
 हिरण्यरेतास्तरणिर्मरोचिर्महिमालयः ।  
 महाहृदो महागर्भः सिद्धवन्द्यारवन्दितः ॥ ५२ ॥  
 व्याघ्रचर्मधरो व्याली महाभूतो महानिधिः ।  
 अमृताङ्गोऽमृतवपुः पञ्चयज्ञः प्रभञ्जनः ॥ ५३ ॥  
 पञ्चविंशतितत्त्वज्ञः पारिजातः परावरः ।  
 सुलभः सुव्रतः शूरो वाङ्मयैकनिधिर्निधिः ॥ ५४ ॥  
 वर्णाश्रमगुरुर्वर्णी शत्रुजिच्छत्रुतापनः ।  
 आश्रमः क्षपणः क्षामो ज्ञानवानचलाचलः ॥ ५५ ॥  
 प्रमाणभूतो दुर्ज्ञेयः सुपर्णो वायुवाहनः ।  
 धनुर्धरो धनुर्वेदो गुणराशिगुणाकरः ॥ ५६ ॥  
 अनन्तदृष्टिरानन्दो दण्डो दमयिता दमः ।  
 अभिवाद्यो महाचार्यो विश्वकर्मा विशारदः ॥ ५७ ॥  
 वीतरागो विनोतात्मा तपस्वी भूतभावनः ।  
 उन्नतवेषः प्रच्छन्नो जितकामो जितप्रियः ॥ ५८ ॥  
 कल्याणप्रकृतिः कल्पः सर्वलोकप्रजापतिः ।  
 तपस्वी तारको धीमान् प्रधानप्रभुरव्ययः ॥ ५९ ॥

लोकपालोऽन्तर्हितात्मा कल्यादिः कमलेक्षणः ।

वेदशास्त्रार्थतत्त्वज्ञो नियमो नियमाश्रयः ॥ ६० ॥

चन्द्रः सूर्यः शनिः केतुर्विरामो विद्रुमच्छविः ।

भक्तिगम्यः परं ब्रह्म सृगवाणार्पणोऽनघः ॥ ६१ ॥

अद्रिराजालयः कान्तः परमात्मा जगद्गुरुः ।

सर्वकर्माचलस्त्वष्टा मङ्गल्यो मङ्गलावृतः ॥ ६२ ॥

महातपा दीर्घतपाः स्थविष्ठः स्थविरो ध्रुवः ।

अहः संवत्सरो व्याप्तिः प्रमाणं परमं तपः ॥ ६३ ॥

संवत्सरकरो मन्त्रः प्रत्ययः सर्वदर्शनः ।

अजः सर्वेश्वरः स्निग्धो महारेता महाबलः ॥ ६४ ॥

योगी योग्यो महारेताः सिद्धः सर्वादिर्ग्नितः ।

वसुवसुमनाः सत्यः सर्वपापहरो हरः ॥ ६५ ॥

अमृतः शाश्वतः शान्तो बाणहस्तः प्रतापवान् ।

कमण्डलुधरो धन्वी वेदाङ्गो वेदविद्भुनिः ॥ ६६ ॥

भ्राजिष्णुर्भोजनं भोक्ता लोकनेता दुराधरः ।

अतीन्द्रियो महामायः सर्वावासश्चतुष्पथः ॥ ६७ ॥

कालयोगी महानादो महोत्साहो महाबलः ।

महाबुद्धिर्महावीर्यो भूतचारी पुरन्दरः ॥ ६८ ॥

निशाचरः प्रेतचारी महाशक्तिर्महाद्युतिः ।

अनिर्देश्यवयुः श्रीमान् सर्वहार्यमितो गतिः ॥ ६९ ॥

बहुश्रुतो बहुमयो नियतात्मा भवोद्भवः ।

ओजस्तेजोद्युतिकरो नर्त्तकः सर्वकामकः ॥ ७० ॥

नृत्यप्रियो नृत्यनृत्यः प्रकाशात्मा प्रतापनः ।

बुद्ध्याचक्षु मन्त्रः सुस्नानः सारसंप्रवः ॥ ७१ ॥

युगादिक्लृद् युगावर्त्तो गम्भीरो वृषवाहनः ।  
 इष्टो विशिष्टः शिष्टेष्टः शरभः शरभो धनुः ॥ ७२ ॥  
 अपानिधिरधिष्ठानं विजयो जयकालवित् ।  
 प्रतिष्ठितः प्रमाणज्ञो हिरण्यकवचो हरिः ॥ ७३ ॥  
 विरोचनः सुरगणो विद्येशो विबुधाश्रयः ।  
 बालरूपो बलोन्माथी विवर्त्तो गहनो गुरुः ॥ ७४ ॥  
 करणं कारणं कर्त्ता सर्वबन्धविमोचनः ।  
 विद्वत्तमो वीतभयो विश्वभर्त्ता निशाकरः ॥ ७५ ॥  
 व्यवसायो व्यवस्थानः स्थानदो जगदादिजः ।  
 दुन्दुभो ललितो विश्वो भवात्मात्मनि संस्थितः ॥ ७६ ॥  
 वीरेश्वरो वीरभद्रो वीरहा वीरभृद् विराट् ।  
 वीरचूडामणिवृत्ता तीव्रनादो नदीधरः ॥ ७७ ॥  
 आज्ञाधारस्त्रिशूलौ च शिपिविष्टः शिवालयः ।  
 बालखिल्यो महाबापस्त्रिगमांशुर्निधिरव्ययः ॥ ७८ ॥  
 अभिरामः सुशरणः सुब्रह्मण्यः सुधापतिः ।  
 मधवान् कौशिको गोमान् विश्रामः सर्वशासनः ॥ ७९ ॥  
 ललाटाक्षो विश्वदेहः सारः संसारचक्रभृत् ।  
 अमोघदण्डो मध्यस्थो हिरण्यो ब्रह्मवर्चसौ ॥ ८० ॥  
 परमार्थः परमयः शम्भरो व्याघ्रकोऽनलः ।  
 रुचिर्वररुचिर्वन्द्यो वाचस्पतिरहर्षतिः ॥ ८१ ॥  
 रविर्विरोचनः स्कन्धः शास्ता वैवस्वतो जनः ।  
 युक्तिरुत्तमकीर्त्तिश्च शान्तरागः पराजयः ॥ ८२ ॥  
 कैलासपति कामारिः सविता रविलोचनः ।  
 विद्वत्तमो वीतभयो विश्वभर्त्ता निवारितः ॥ ८३ ॥



नित्यो नियतकल्याणः पुण्यश्रवणकौत्सनः ।  
 दूरश्रवा विश्वसहो ध्ये यो दुःखप्रनाशनः ॥ ८४ ॥  
 उत्तारको दुष्कृतिहा दुर्धर्षो दुःसहो भयः ।  
 अनादिभूर्भुवो लक्ष्मीः किरीटी त्रिदशाधिपः ॥ ८५ ॥  
 विश्वगोप्ता विश्वभर्ता सुधीरो रुचिराङ्गदः ।  
 जननी जनजन्मादिः प्रीतिमान्नीतिमान्नयः ॥ ८६ ॥  
 विशिष्टः काश्यपो भानुर्भीमो भीमपराक्रमः ।  
 प्रणवः सप्तधाचारो महाकायो महाधनुः ॥ ८७ ॥  
 जन्माधिपो महादेवः सकलागमपारगः ।  
 तत्वातत्वविवेकात्मा विभूष्णभूर्तिभूषणः ॥ ८८ ॥  
 ऋषिर्ब्राह्मणविज्जिष्णुर्जन्ममृत्युजरातिगः ।  
 यज्ञो यज्ञपतिर्यज्वा यज्ञान्तोऽमोघविक्रमः ॥ ८९ ॥  
 महेन्द्रो दुर्भरः सेनो यज्ञाङ्गो यज्ञवाहनः ।  
 पञ्चव्रह्मसमुत्पत्तिर्विश्वेशो विमलोदयः ॥ ९० ॥  
 आत्मयोनिरनाद्यन्तो षड्विंशत्सप्तलोकधृक् ।  
 गायत्रीवल्लभः प्रांशुर्विश्वावासः प्रभाकरः ॥ ९१ ॥  
 शिशुगिरिरतः सम्राट् सुषेणः सुरशत्रुहा ।  
 अमोघोऽरिष्टमथनो सुकुन्दो विगतज्वरः ॥ ९२ ॥  
 स्वयं ज्योतिरनुज्योतिरात्मज्योतिरचञ्चलः ।  
 पिङ्गलः कपिलश्मश्रुः शास्त्रनेत्रतयोऽतनुः ॥ ९३ ॥  
 ज्ञानस्कन्धो महाज्ञानी निरुत्पत्तिरुपप्लवः ।  
 भगो विवस्वानादित्यो योगाचर्यो बृहस्पतिः ॥ ९४ ॥  
 उदारकौर्त्तिरुद्योगी सद्योगौ सदसन्मयः ।  
 नक्षत्रमाली राकेशः साधिष्ठानः षडाश्रयः ॥ ९५ ॥

पवित्रपाणिः पापारिर्मणिपूरो मनोगतिः ।  
 हृत्पुण्डरीकमासीनः शुक्लः शान्तो वृषाकर्षिः ॥ ८६ ॥  
 विष्णुर्ग्रहपतिः कृष्णः समर्थोऽनर्थनाशनः ।  
 अधर्मशत्रुरक्ष्यः पुरुहूतः पुरुष्टुतः ॥ ८७ ॥  
 ब्रह्मगर्भो बृहन्नर्भो धर्मधेनुर्धनागमः ।  
 जगद्वितैषो सुगतः कुमारः कुशलागमः ॥ ८८ ॥  
 हिरण्यवर्णो ज्योतिष्मान्नानाभूतधरो ध्वनिः ।  
 अरोगो निवमाध्यक्षो विश्वामित्रो द्विजोत्तमः ॥ ८९ ॥  
 बृहज् ज्योतिः सुधामा च महाज्योतिरनुत्तमः ।  
 मातामहो मातरिष्वा नभस्त्रानागहारष्टक् ॥ ९० ॥  
 पुलस्त्यः पुलहोऽगस्त्यो जातूकर्णः पराशरः ।  
 निरावरणधर्मज्ञो विरिञ्चो विष्टरश्वाः ॥ ९० १ ॥  
 आत्मभूरनिरुद्धोऽविज्ञानमूर्तिर्महाययाः ।  
 लोकचूडामणिर्वीरः चण्डसत्यपराक्रमः ॥ ९० २ ॥  
 व्यालकल्पो महाकल्पो महावृक्षः कलाधरः ।  
 अलङ्कारिणुस्त्वचलो रोचिणुर्विक्रमोत्तमः ॥ ९० ३ ॥  
 आशुशब्दपतिर्वैगो प्लवनः शिखिसारथिः ।  
 असंस्पृष्टोऽतिथिः शक्रः प्रमाथी पापनाशनः ॥ ९० ४ ॥  
 वसुन्धराः कव्यवाहः प्रतप्तो विश्वभोजनः ।  
 जर्घ्यो जराधिशमनो लोहितश्च तनूनपात् ॥ ९० ५ ॥  
 पृषदृष्टो नभोयोनिः सुप्रतीकस्तमिस्रहा ।  
 निदाघस्तपना मेघः पक्षः परपुरञ्जयः ॥ ९० ६ ॥  
 सुखानिलः सुनिष्यन्नः सुरभिः शिशिरात्मकः ।  
 वसन्तो माधवो ग्रीष्मो नभस्यो बोजवाहनः ॥ ९० ७ ॥

अङ्गिरासुनिरात्रे यो विमलो विश्वाहनः ।  
 धावनः पुरुजिच्छक्रस्त्रिविद्यो नरवाहनः ॥ १०८ ॥  
 मनोबुद्धिरहङ्कारः क्षेत्रज्ञः क्षेत्रपालकः ।  
 तेजोनिधिर्ज्ञाननिधिविपाको विघ्नकारकः ॥ १०९ ॥  
 अधरोऽनुत्तरो ज्ञेयो ज्येष्ठो निश्रेयसालयः ॥  
 शैलो नगस्तनुर्दोहो दानवारिररिन्दमः ॥ ११० ॥  
 चारुधीर्जनकश्चारु विशल्यो लोकशल्यकृत् ।  
 चतुर्वेदश्चतुर्भाषश्चतुरश्वचतुरप्रियः ॥ १११ ॥  
 आन्नायोऽथ समान्नायस्तौर्यदेवशिवालयः ॥  
 बहुरूपो महारूपः सर्वरूपश्चराचरः ॥ ११२ ॥  
 न्यायनिर्वाहको न्यायो न्यायगम्यो निरञ्जनः ।  
 सहस्रमूर्धा देवेन्द्रः सर्वशस्त्रप्रभञ्जनः ॥ ११३ ॥  
 मुण्डो विक्रपो विकृतो दण्डी दान्तो गुणोत्तमः ।  
 पिङ्गलाक्षोऽथ हृद्यो नौलग्नौवो निरामयः ॥ ११४ ॥  
 सहस्रबाहुः सर्वेशः शरण्यः सर्वलोककृत् ।  
 पद्मासनः परं ज्योतिः परावरपरं फलम् ॥ ११५ ॥  
 पद्मगर्भो महागर्भो विश्वगर्भो विचक्षणः ।  
 परावरज्ञो बीजेशः सुमुखः सुमहासनः ॥ ११६ ॥  
 देवासुरगुरुर्देवो देवदेवासुरनमस्कृतः ।  
 देवासुरमहामात्रो देवासुरमहाश्रयः ॥ ११७ ॥  
 देवादिदेवो देवर्षि देवासुरवरप्रदः ।  
 देवासुरेश्वरो दिव्यो देवासुरमहेश्वरः ॥ ११८ ॥  
 सर्वदेवमयोऽचिन्त्यो देवताब्राह्मसम्भवः ।  
 देवोऽनीशः सुरधाम्नो देवसिंहो दिवाकरः ॥ ११९ ॥

विबुधायवरश्चेष्टः सर्वदेवोत्तमोत्तमः ।  
 शिवज्ञानरतः श्रीमान् शिखित्रीपर्वतप्रियः ॥ १२० ॥  
 जयस्तम्भो विशिष्टम्भो नरसिंहनिपातनः ।  
 ब्रह्मचारो लोकचारो धर्मचारो धनाधिपः ॥ १२१ ॥  
 नन्दी नन्दीश्वरो नग्नो नमनत्रतधरः शुचिः ।  
 लिङ्गाध्यक्षः सुराध्यक्षो युगाध्यक्षो युगावहः ॥ १२२ ॥  
 स्ववशः सवशः स्वर्गस्वरः स्वरमयः स्वनः ।  
 बीजाध्यक्षो बीजकर्त्ता धनकृद्धर्मवर्द्धनः ॥ १२३ ॥  
 दम्भोऽदम्भो महादम्भः सर्वभूत महेश्वरः ।  
 श्मशाननिलयस्तिथः सेतुरप्रतिमाकृतिः ॥ १२४ ॥  
 लोकोत्तरस्फुटा लोकस्यम्बको नागभूषणः ।  
 अन्धकारिर्मखड्गेधौ विष्णुकन्धरपातनः ॥ १२५ ॥  
 वीतदोषो क्षयगुणो दक्षारिः पूषदन्तहृत् ।  
 धूर्जटिः खण्डपरशुः सकलो निष्कलोऽनघः ॥ १२६ ॥  
 आधारः सकलाधारः पाण्डुराभो मृडो नटः ।  
 पूर्यः पूरयिता पुण्यः सुकुमारः सुलोचनः ॥ १२७ ॥  
 सामगेयः प्रियकरः पुण्यकौर्त्तिरनामयः ।  
 मनोजवस्तीर्थकरो जटिलो जीवितेश्वरः ॥ १२८ ॥  
 जीवितान्तकरो नित्यो वसुरेता वसुप्रियः ।  
 सङ्गतिः सत्कृतिः सक्तः कालकण्ठः कलाधरः ॥ १२९ ॥  
 मानो मान्यो महाकालः सङ्गतिः सत्परायणः ।  
 चन्द्र सञ्जीवनः शास्ता लोकगूढोऽमराधिपः ॥ १३० ॥  
 लोकबन्धुलोकनाथः कृतज्ञः कृतिभूषणः ।  
 अनपाय्यघरः कान्तः सवशास्त्रमृतावरः ॥ १३१ ॥

तेजोमयो द्युतिधरो लोकमायोऽग्रणीरणुः ।  
 शुचिस्मितः प्रसन्नात्मा दुर्जयो दुरतिक्रमः ॥ १३२ ॥  
 ज्योतिर्मयो निराकारो जगन्नाथो जलेश्वरः ।  
 तुम्बवीणो महाकायो विशेषः शोकनाशनः ॥ १३३ ॥  
 त्रिलोकात्मा त्रिलोकेशः शुद्धः शुद्धिरथाक्षजः ।  
 अव्यक्तलक्षणो व्यक्तो व्यक्ताव्यक्तो विश्राम्यतिः ॥ १३४ ॥  
 वरशूलोवरतुलो मानो मानधनो भयः ।  
 ब्रह्मा विष्णुः प्रजापालो हंसे हंसगतिर्युग्मः ॥ १३५ ॥  
 वेधाधाता विधाता च अत्ताहर्त्ता चतुर्मुखः ।  
 कैलासशिखरावासी सर्वावासी सतां गतिः ॥ १३६ ॥  
 हिरण्यगर्भो हरिणः पुरुषः पूर्वजः पिता ।  
 भूतालया भूतपतिर्भूतिदो भुवनेश्वरः ॥ १३७ ॥  
 संयोगो योगविद् ब्रह्मा ब्रह्मण्यो ब्राह्मणप्रियः ।  
 देवप्रियो देवनाथो देवज्ञो देवचिन्तकः ॥ १३८ ॥  
 विषमाक्षः कलाध्यक्षो वृषाक्षो वृषवर्धनः ।  
 निर्मदो निरहङ्कारी निर्मोहो निरुपद्रवः ॥ १३९ ॥  
 दर्पहा दर्पितो दृप्तः सर्वर्तु परिवर्त्तकः ।  
 सप्तजिह्वः सहस्रार्चिः क्षिप्रः प्रकृति दक्षिणः ॥ १४० ॥  
 भूतभव्य भवन्नाथः प्रभवो भ्रान्तिनाशनः ।  
 अर्थोऽनर्थो महाकोशः परकार्यैक पण्डितः ॥ १४१ ॥  
 निष्कण्टकः कृतानन्दो निर्व्याजो व्याजमर्दनः ।  
 सत्त्वान् सात्विकः सत्यकीर्त्तिस्तम्भकृतागमः ॥ १४२ ॥  
 अकम्पितो गुणग्राही नैकात्मा नैककर्मकृत् ।  
 सुप्रोतः सुमुखः सूक्ष्मः सुकरो दक्षिणोऽनलः ॥ १४३ ॥

स्तन्यः स्तन्यधरो धुव्यः प्रकटः प्रीतिवर्धनः ।  
 अपराजितः सर्वसहो विदग्धः सर्ववाहनः ॥ १४४ ॥  
 अष्टतः स्वष्टतः साध्यः पूतंमूर्तिर्यशोधरः ।  
 वराहशृङ्गधृग् वायुर्बलवानेकनायकः ॥ १४५ ॥  
 श्रुतिप्रकाशः श्रुतिमानेक बन्धुरनेकघृक् ।  
 श्रौवन्नभश्चिवारम्भः शान्तभद्रः समञ्जसः ॥ १४६ ॥  
 भूशयो भूतिकृद् भूतिभूषणो भूतवाहनः ।  
 अकायो भक्तकायस्थः कालज्ञानी कला वपुः ॥ १४७ ॥  
 सत्यव्रत महात्यागी निष्ठा शान्तिपरायणः ।  
 परार्थवृत्तिर्वरदो विविक्तः श्रुतिसागरः ॥ १४८ ॥  
 अनिर्विण्णो गुणग्राही कलङ्काङ्कः कलङ्कहा ।  
 स्वभावरुद्रो मध्यस्थः शत्रुघ्नो मध्यनाशकः ॥ १४९ ॥  
 शिखण्डी कवची शूली चण्डी मुक्ती च कुण्डली ।  
 मेखली कवची खड्गी मायी संसारसारथिः ॥ १५० ॥  
 अमृत्युः सर्वदृक् सिंहस्तेजोराशिर्महामणिः ।  
 असंख्ये योऽप्रमेयात्मा वीर्यवान् कार्यकोविदः ॥ १५१ ॥  
 वेद्यो वेदार्थविद् गोप्ता सर्वाचारो मुनीश्वरः ।  
 अनुत्तमो दुराधर्षो मधुरः प्रियदर्शनः ॥ १५२ ॥  
 सुरेशः शरणं सर्वः शब्द ब्रह्म सतां गतिः ।  
 कालभक्षः कलङ्कारिः कङ्कणीकृतवासुकिः ॥ १५३ ॥  
 महेष्वासो महीभर्ता निष्कलङ्को विशृङ्खलः ।  
 द्युमणिस्तरणिर्धन्यः सिद्धिदः सिद्धिसाधनः ॥ १५४ ॥  
 निवृत्तः संवृतः शिल्पो व्यूढोरस्को महाभुजः ।  
 एकज्योतिर्निरातङ्को नरो नारायणप्रियः ॥ १५५ ॥

निर्लेपो निष्प्रपञ्चात्मा निर्व्यग्रो व्यग्रनाशनः ।  
 स्तव्य स्तवप्रियः स्तोता व्यासमूर्तिरनाकुलः ॥ १५६ ॥  
 निरवद्यपदोपायो विद्याराशिरविक्रमः ।  
 प्रशान्तबुद्धिरक्षुद्रः क्षुद्रहा नित्यसुन्दरः ॥ १५७ ॥  
 धैर्याग्न्यधुर्यो धात्रीशः शाकल्यः शर्वरीपतिः ।  
 परमार्थगुरुर्दृष्टिगुरुराश्रितवत्सलः ॥ १५८ ॥  
 रसो रसज्ञः सर्वज्ञः सर्वसत्त्वावलम्बनः ।

सूत उवाच ।

एवं नाम्नां सहस्रेण तुष्टाव वृषभध्वजम् ॥ १५९ ॥  
 स्नापयामास च विभुः पूजयामास पङ्कजैः ।  
 परीक्षार्थं हरेः पूजा कमलेषु महेश्वरः ॥ १६० ॥  
 गोपयामास कमलं तदैकं भुवनेश्वरः ।  
 हृतपुष्पो हरिस्तत्र किमिदं त्वभ्यचिन्तयन् ॥ १६१ ॥  
 ज्ञात्वा स्वनेत्रमुद्धृत्य सर्वसत्त्वावलम्बनम् ।  
 पूजयामास भावेन नाम्ना तेन जगद्गुरुम् ॥ १६२ ॥  
 ततस्तत्र विमुह्यद्वा तथाभूतं हरो हरिम् ।  
 तस्मादवतताराशु मण्डलात् पावकस्य च ॥ १६३ ॥  
 कीटिभास्करसङ्काशं जटामुकुटमण्डितम् ।  
 ज्वालामालावृतं दिव्यं तीक्ष्णदंष्ट्रं भयङ्करम् ॥ १६४ ॥  
 शूलटङ्गगदाचक्र कुतपाशधरं हरम् ।  
 वरदा भयहस्तश्च द्वीपिचर्मोत्तरीयकम् ॥ १६५ ॥  
 इत्थं भूतं तदा दृष्ट्वा भवं भस्मविभूषितम् ।  
 दृष्टो नमसकाराशु देवदेवं जनार्दनः ॥ १६६ ॥  
 दुहृष्टं परिक्रम्य सेन्द्रा देवास्त्रिलोचनम् ।

चचाल ब्रह्मभुवनं चकम्पे च वसुन्धरा ॥ १६७ ॥  
 दटाह तेजस्तच्छम्भोः प्रान्तं वै शतयोजनम् ।  
 अभस्ताच्चोर्ध्वतश्चैव हाहेत्यकृत भूतले ॥ १६८ ॥  
 तटा प्राह महादेवः प्रहसन्निव शङ्करः ।  
 मम्प्रे ह्य प्रणयाद्विष्णुं कृताञ्जलिपुटं स्थितम् ॥ १६९ ॥  
 ज्ञातं मयेदमधुना देवकार्यं जनार्दन ! ।  
 सुदर्शनाख्यं चक्रञ्च ददामि तव शोभनम् ॥ १७० ॥  
 यद्रूपं भवता दृष्टं सर्वलोकभयङ्करम् ।  
 हिताय तव यत्ने न तव भावाय सुव्रत ! ॥ १७१ ॥  
 शान्तं रणाजिरे विष्णो देवानां दुःखसाधनम् ।  
 शान्तस्य चास्त्रं शान्तः स्याच्छान्तेनास्त्रेण किं फलम् १७२  
 शान्तस्य समरे चास्त्रं शान्तिरेव तपस्विनाम् ।  
 योद्धुः शान्त्या बलच्छेदः परस्य बलवृद्धिदः ॥ १७३ ॥  
 देवैरशान्तैर्यद्रूपं मदीयं भावयाव्ययम् ।  
 किमायुधेन कार्यं वै योद्धुं देवारिसूदन ! ॥ १७४ ॥  
 क्षमा युधि न कार्या वै योद्धुं देवारिसूदन ! ।  
 अनागते व्यतीते च दीर्घे स्वजनोत्करे ॥ १७५ ॥  
 अकालिके त्वधर्मे च अनर्थे वारिसूदन ! ।  
 एवमुक्त्वा ददौ चक्रं सूर्यायुतसमप्रभम् ॥ १७६ ॥  
 नेत्रञ्च नेता जगतां प्रभुर्वै पद्मसन्निभम् ।  
 तदा प्रभृति तं प्राहुः पद्माक्षमिति सुव्रतम् ॥ १७७ ॥  
 दत्त्वेन नयनञ्चक्रं विष्णवे नीललोहितः ।  
 पश्यश्च च कराभ्यां वै सशुभाभ्यामुवा च ह ॥ १७८ ॥  
 वरदोऽहं वरश्रेष्ठ ! वरान् वरय चेप्सितान् ।



भक्त्या वशीकृतो नूनं त्वयाहं पुरुषोत्तम ! ॥ १७९ ॥

इत्युक्तो देवदेवेन देवदेवं प्रणम्य तम् ।

त्वयि भक्तिर्महादेव ! प्रसीद वरमुत्तमम् ॥ १८० ॥

नान्यमिच्छामि भक्तानामार्त्तयो नास्ति यत् प्रभो !

तच्छ्रुत्वा वचनं तस्य दयावान् सुतरां भवः ॥ १८१ ॥

पश्यथ च ददौ तस्मै अङ्गां शीतांशभूषणः ।

प्राह चैवं महादेवः परमात्मानमच्युतम् ॥ १८२ ॥

मयि भक्तश्च वन्द्यश्च पूज्यश्चैव सुरासुरैः ।

भविष्यसि न सन्देहो मत्प्रसादात् सुरोत्तम ! ॥ १८३ ॥

यदा सती दक्षपुत्री विनिन्द्यैव सुलोचना ।

मातरं पितरं दत्तं भविष्यति सुरेश्वरी ॥ १८४ ॥

दिव्या हैमवती विष्णो तदा त्वमपि सुव्रत ! ।

भगिनीं तव कल्याणीं देवीं हैमवतीमुमाम् ॥ १८५ ॥

नियोगात् ब्रह्मणः साध्वीं प्रदास्यसि ममैव ताम् ।

मत्सखन्वी च लोकानां मध्ये पूज्यो भविष्यसि ॥ १८६ ॥

मां दिव्येन च भावेन तदाप्रभृति शङ्करम् ।

द्रव्यसे च प्रसन्नेन मित्रभूतमिवात्मना ॥ १८७ ॥

इत्युक्तान्तर्दधे रुद्रो भगवान्नीललोहितः ।

जनार्दनाऽपि भगवान् देवानामपि सन्निधौ ॥ १८८ ॥

अयाचत महादेवं ब्रह्माणं सुनिभिः समम् ।

मया प्रोक्तं स्तवं दिव्यं पद्मयोगे ! सुशोभनम् ॥ १८९ ॥

यः पठेत् शृणुयाद्वापि श्रावयेद्वा द्विजोत्तमान् ।

प्रतिनाम्नि हिरण्यस्य दत्तस्य फलमाप्नुयात् ॥ १९० ॥

अश्वमेधसहस्रेण फलं भवति तस्य वै ।

घृताद्यैः सापयेद्गुद्रं स्थात्वा वै कलशैः शुभैः ॥ १८१ ॥

नाम्नां सहस्रेणानेन श्रद्धया शिवमौखरम् ।

सोऽपि यज्ञसहस्रस्य फलं लब्ध्वा सुरेश्वरैः ॥ १८२ ॥

पूज्यो भवति रुद्रस्य प्रीतिर्भवति तस्य वै ।

तथास्त्विति तथा प्राह पद्मयोनेर्जनार्दनम् ॥ १८३ ॥

जग्मतुः प्रणिपत्यैनं देवदेवं जगद्गुरुम् ।

तस्माद्नाम्नां सहस्रेण पूजयेदनघो द्विजाः ॥ १८४ ॥

जपेन्नाम्नां सहस्रञ्च स याति परमां गतिम् ॥ १८५ ॥

इति श्रीलैङ्गे पूर्वभागे विष्णुचक्रलाभो नामाष्टनवति-

तमोऽध्यायः ॥ ८८ ॥



## नवनवतितमोऽध्यायः ।



ऋषय ऊचुः ।

सम्भवः सूचिता देव्यास्त्वया सूत ! महामते ! ।

मविस्तरं वदस्वाद्य सतीत्ये च यथातथम् ॥ १ ॥

मेनाजत्वं महादेव्या दत्तयज्ञविमर्दनम् ।

विष्णुना च कथं दत्ता देवदेवाय शम्भवे ॥ २ ॥

कल्याणं वा कथं तस्य वक्तुमर्हसि साम्प्रतम् ।

तेषां तद्वचनं श्रुत्वा सूतः पौराणिकोत्तमः ॥ ३ ॥

सम्भवच्च महादेव्याः प्राह तेषां महात्मनाम् ।

सूत उवाच ।

ब्रह्मणा कथितं पूर्वं दण्डिने तत् सुविस्तरम् ॥ ४ ॥

युष्माभिर्वै कुमाराय तेन व्यासाय धीमते ! ।

तस्मादहमुपश्रुत्य प्रवदामि सुविस्तरम् ॥ ५ ॥

वचनाद्गो महाभागाः ! प्रणम्योमां तथा भवम् ।

सा भगाख्या जगद्धात्री लिङ्गमूर्त्तिस्त्रिवेदिका ॥ ६ ॥

लिङ्गसु भगवान् हाभ्यां जगत् सृष्टिर्द्विजोत्तमाः ।

लिङ्गमूर्त्तिः शिवो ज्योतिस्तमसश्चोपरि स्थितः ॥ ७ ॥

लिङ्गवेदिसमायोगादहं नारीश्वरोऽभवत् ।

ब्रह्माणं विद्धे देवमग्रे पुनश्चतुर्मुखम् ॥ ८ ॥

प्राहिणोतिस्म तस्यैव ज्ञानं ज्ञानमयो हरः ।

विश्वाधिकोऽसौ भगवानहं नारीश्वरो विभुः ॥ ९ ॥

हिरण्यगर्भं तं देवो जायमानमपश्यत् ।

सोऽपि रुद्रं महादेवं ब्रह्मा पश्यत् शङ्करम् ॥ १० ॥

तं दृष्ट्वा संस्थितं देवमहं नारीश्वरं प्रभुम् ।

तुष्टाव वाग्निरिष्टाभिर्वरदं वारिजोद्भवः ॥ ११ ॥

विभजस्वेति विश्वेशं विश्वात्मानमजो विभुः ।

ससर्ज देवीं वामाङ्गात् पत्नीञ्चैवात्मनः समाम् ॥ १२ ॥

अद्वाहस्य शुभा पत्नी ततः पुंसः पुरातनौ ।

सैवाज्ञया विभोर्देवी दक्षपुत्री बभूव ह ॥ १३ ॥

सतीसंज्ञा तदा सा वै रुद्रमेवाश्रिता पतिम् ।

दक्षं विनिन्द्य कालेन देवी मैना ह्यभूत् पुनः ॥ १४ ॥

नारदस्यैव दक्षोऽपि शापादेवं विनिन्द्य च ।

अवज्जादुर्मदो दक्षो देवदेवसुमापतिम् ॥ १५ ॥  
 अनादृत्य कृतिं ज्ञात्वा सती दक्षेण तत्क्षणात् ।  
 भस्मीकृत्वात्मनो देहं योगमार्गेण सा पुनः ॥ १६ ॥  
 बभूव पार्वती देवी तपसा च गिरेः प्रभोः ।  
 ज्ञात्वैतद्भगवान् भर्गो ददाह रुषितः प्रभुः ॥ १७ ॥  
 दक्षस्य विपुलं यज्ञं च्यावनेर्वचनादपि ।  
 चवनस्य सुतो धीमान् दधोच इति विश्रुतः ॥ १८ ॥  
 विजित्य विष्णुं समरे प्रसादात्त्रास्वकस्य च ।  
 विष्णुना लोकपालांश्च शशाप च मुनीश्वरः ॥ १९ ॥  
 रुद्रस्य क्रोधजेनैव वज्रिना हविषा सुराः ।  
 विनाशो वै क्षणादेव मायया शङ्करस्य वै ॥ २० ॥

इति श्रीलैङ्गे पूर्वभागे देवीसम्भवो नाम

नवनवतितमोऽध्यायः ॥ ८८ ॥

## शततमोऽध्यायः ।

ऋषय ऊचुः ।

विजित्य विष्णुना सार्धं भगवान् परमेश्वरः ।  
 सर्वान् दधोचवचनात् कथं भेजे महेश्वरः ॥ १ ॥

सूत उवाच ।

दक्षयज्ञे सुविपुले देवान् विष्णुपुरोगमान् ।  
 ददाह भगवान् रुद्रः सर्वान् सुनिगणानपि ॥ २ ॥  
 भद्रो नाम गणस्तेन प्रेषितः परमेष्ठिना ।  
 विप्रयोगेन देव्या वै दुःसहेनैव सुव्रताः ! ॥ ३ ॥  
 सोऽसृजद्दीरभद्रश्च गणेशान् रोमजांश्चुभान् ।  
 गणेश्वरैः समारूढ्य रथं भद्रः प्रतापवान् ॥ ४ ॥  
 गन्तुञ्चक्रे मतिं यस्य सारथिर्भगवानजः ।  
 गणेश्वराश्च ते सर्वे विविधायुधपाणयः ॥ ५ ॥  
 विमानैर्विष्वतोभद्रैस्तमन्वयुरथो सुराः ।  
 हिमवच्छिखरे रम्ये हेमशृङ्गे सुशोभने ॥ ६ ॥  
 यज्ञवाटस्तथा तस्य गङ्गाद्वारसमीपतः ।  
 तद्देशे चैव विख्यातं शुभं क नखलं द्विजाः ! ॥ ७ ॥  
 दग्धुं वै प्रेषितश्चासौ भगवान् परमेष्ठिना ।  
 तद्देव्यातो बभूवाथ लोकानां भयशंसनः ॥ ८ ॥  
 पर्वताश्च व्यशौर्यन्त प्रचकम्पे वसुन्धरा ।  
 मरुतश्चाप्यधूर्णन्त चुक्षुभे मकरालयः ॥ ९ ॥  
 अग्नयो नैव दीप्यन्ति न च दीप्यति भास्करः ।  
 ग्रहाश्च न प्रकाश्यन्ते न देवा न च दानवाः ॥ १० ॥  
 ततः क्षणात् प्रविश्यैव यज्ञवाटं महात्मनः ।  
 रोमजैः सहितो भद्रः कालाग्निरिव चापरः ॥ ११ ॥  
 उवाच भद्रे । भगवान् दक्षश्चामिततेजसम् ।  
 सम्भर्कादेव दक्षाद्यमुनीन् देवान् पिनाकिना ॥ १२ ॥  
 दग्धुं सम्येषितश्चाहं भवन्तं समुनीश्वरैः

इत्युक्त्वा यज्ञशालां तां ददाह गणपुङ्गवः ॥ १३ ॥  
 गणेश्वराश्च संक्रुद्धा यूपानुत्पाद्य चिच्छिपुः ।  
 प्रस्तोत्रा सह होत्रा च दग्धश्चैव गणेश्वरैः ॥ १४ ॥  
 गृहीत्वा गणपाः सर्वान् गङ्गास्तोतसि चिच्छिपुः ।  
 वीरभद्रो महातेजाः शक्रस्योद्यच्छतः करम् ॥ १५ ॥  
 व्यष्टम्भवद् दीनात्मा तथान्येषां दिवौकसाम् ।  
 भगस्य नेत्रे चोत्पाट्य करजाग्रयेण लीलया ॥ १६ ॥  
 निहत्य मुष्टिनादं तान् पूष्णश्चैवं न्यपातयत् ।  
 तथा चन्द्रमसं देवं पादाङ्गुष्ठेन लीलया ॥ १७ ॥  
 वर्षयामास भगवान् वीरभद्रः प्रतापवान् ।  
 चिच्छेद च शिरस्तस्य शक्रस्य भगवान् प्रभोः ॥ १८ ॥  
 बद्धे हस्तद्वयं छित्वा जिह्वां मुत्पाट्य लीलया ।  
 जघान मूर्ध्नि पादेन वीरभद्रो महाबलः ॥ १९ ॥  
 यमस्य टण्डुं भगवान् प्रचिच्छेद स्वयं प्रभुः ।  
 जघान देवनीशानं त्रिशूलेन महाबलम् ॥ २० ॥  
 त्रयस्त्रिंशत् सुरानिवं विनिहत्या प्रयत्नतः  
 त्रयश्च त्रिंशत् तेषां त्रिसाहस्रञ्च लीलया ॥ २१ ॥  
 त्रयश्चैव मुरन्द्राणां जघान च मुनीश्वरान् ।  
 शून्यांश्च देवान् देवाऽसौ सर्वान् युद्धाय संस्थितान् ॥ २२ ॥  
 जघान भगवान् रुद्रः खड्गमुष्ट्यादिताडकैः ।  
 अथ वयुर्नष्टतेजाश्चक्रनुद्यम्य मूर्च्छितः ॥ २३ ॥  
 युयोध भगवांस्तेन रुद्रेण सह माधवः ।  
 तयोः समभवत् युद्धं सुघोरं रामहर्षणम् ॥ २४ ॥  
 विश्वार्यो गबलात्तस्य दिव्यदेहाः सुदारुणाः ॥ २५ ॥

शङ्खचक्रगदाहस्ता असंख्याताश्च जज्ञिरे ।  
 तान् सर्वानपि देवोऽसौ नारायणसमप्रभान् ॥ २६ ॥  
 निहत्य गदया विष्णुं ताडयामास मूर्धनि ।  
 ततश्चोरसि तं देवं लीलयैव रणाजिरे ॥ २७ ॥  
 पश्चात् च तदा भूमौ विसंज्ञः पुरुषोत्तमः ।  
 पुनरुत्थाय तं हन्तुञ्चक्रमुद्यम्य स प्रभुः ॥ २८ ॥  
 क्रोधरक्तेक्षणः श्रौमान् अतिष्ठत् पुरुषर्षभः ।  
 तस्य चक्रञ्च यद्ग्रीडं कालादित्यसमप्रभम् ॥ २९ ॥  
 व्यष्टम्यददीनात्मा करस्यं न चचाल सः ।  
 अतिष्ठत् स्तम्भितस्तेन शृङ्गवानिव निश्चलः ॥ ३० ॥  
 त्रिभिश्च धर्षितं शङ्खं त्रिधा भूतं प्रभोस्तदा ।  
 शङ्खं कोटिप्रसङ्गाद् वै चिच्छेद च शिरः प्रभोः ॥ ३१ ॥  
 क्षिप्रञ्च निपपाताशु शिरस्तस्य रसातले ।  
 वायुना प्रेरितञ्चैव प्राणजेन पिनाकिना ॥ ३२ ॥  
 प्रविवेश तदाचैव तदीयाहवनौयकम् ।  
 तत् प्रविध्वस्त कलशं भग्नयूपं सतीरणम् ॥ ३३ ॥  
 प्रदीपितमहाशालं दृष्ट्वा यज्ञोऽपि दुद्रुवे ।  
 तं तदा सृगरूपेण धावन्तं गगनं प्रति ॥ ३४ ॥  
 वीरभद्रः समाधाय विशिरस्कमथाकरोत् ।  
 ततः प्रजापतिं धर्मं कश्यपञ्च जगत् गुरुम् ॥ ३५ ॥  
 अरिष्टनेमिनं वीरो बहुपुत्रं मुनीश्वरम् ।  
 मुनिमङ्गिरसञ्चैव कृष्णाश्वञ्च महाबलः ॥ ३६ ॥  
 जघान मूर्ध्नि पादेन दक्षञ्चैव यशस्विनम् ।  
 चिच्छेद च शिरस्तस्य ददाहाग्नौ द्विजोत्तमाः ॥ ३७ ॥

सरस्वत्याश्च नासाग्रं देवमातुस्तथैव च ।

निकृत्त्य करजाग्रैश्च वीरभद्रः प्रतापवान् ॥ ३८ ॥

तस्थौ त्रियावृता मध्ये प्रेतस्थाने यथाभवः ।

एतस्मिन्नेव काले तु भगवान् पद्मसम्भवः ॥ ३९ ॥

भद्रमाह महातेजाः प्रार्थयन् प्रणतः प्रभुः ।

अलं क्रोधेन वै भद्र ! नष्टाश्चैव दिवौकसः ॥ ४० ॥

प्रसीद चम्यतां सर्वं रोमजैः सह सुव्रत ! ।

सोऽपि भद्रः प्रभावेण ब्रह्मणः परमेष्ठिनः ॥ ४१ ॥

गमं जगाम शनकैः शान्तस्तस्थौ तदाज्ञया ।

देवोऽपि तत्र भगवान् अन्तरिक्षे वृषध्वजः ॥ ४२ ॥

सगणः सर्वदः शर्वः सर्वलोक महेश्वरः ।

प्रार्थितश्चैव देवेन ब्रह्मणा भगवान् भवः ॥ ४३ ॥

हतानाञ्च तदा तेषां प्रददौ पूर्ववत्तनुम् ।

इन्द्रस्य च शिरस्तस्य विष्णोश्चैव महात्मनः ॥ ४४ ॥

दक्षस्य च मुनीन्द्रस्य तथान्येषां महेश्वरः ।

वागोश्याश्चैव नासाग्रं देवमातुस्तथैव च ॥ ४५ ॥

नष्टानां जीवितश्चैव वराणि विविधानि च ।

दक्षस्य ध्वस्तवक्त्रस्य शिरसा भगवान् प्रभुः ॥ ४६ ॥

कल्पयामास वै वक्त्रं लोलया च महान् भवः ।

दक्षोऽपि लब्धसंज्ञश्च समुत्थाय कृताञ्जलिः ॥ ४७ ॥

तुष्टाव देवदेवेशं शङ्करं वृषभध्वजम् ।

सुतस्तेन महातेजाः प्रदाय विविधान वरान् ॥ ४८ ॥

गाणपत्यं ददौ तस्मै दक्षायाः क्लृप्तकर्मणे ।

देवाश्च सर्वे देवेगं तुष्टुवुः परमेष्ठरम् ॥ ४९ ॥



नारायणश्च भगवान् तुष्टाव च कृताञ्जलिः ।  
 ब्रह्मा च मुनयः सर्वे पृथक् पृथगजोद्भवम् ॥ ५० ॥  
 तुष्टुर्देवदेवेशं नीलकण्ठं वृषध्वजम् ।  
 तान् देवाननुगृह्यैव भवोऽप्यन्तरधीयत ॥ ५१ ॥

इति श्रीलैङ्गे पूर्वभागे शिव दत्तयज्ञविध्वंसनी नाम  
 शततमोऽध्यायः ॥ १०० ॥

### एकाधिकशततमोऽध्यायः ।

ऋषय ऊचुः ।

कथं हिमवतः पुत्री बभूवाम्बा सती शुभा ।  
 कथं वा देवदेवेशमवाप पतिमौश्वरम् ॥ १ ॥

सूत उवाच ।

सा मेना तनुमाश्रित्य स्वेच्छयैव वराङ्गना ।  
 तदा हैमवती जज्ञे तपसा च द्विजोत्तमाः ॥ २ ॥  
 जातकर्माद्रिकाः सर्वाश्चकार च गिरीश्वरः ।  
 द्वादशे च तदा वर्षे पूर्णे हैमवती शुभा ॥ ३ ॥  
 तपस्ते पितया सार्धं मनुजा च शुभानना ।  
 अम्बा च देवी ह्यनुजा सर्वलोकमम्लता ॥ ४ ॥  
 ऋषयश्च तदा सर्वे सर्वलोकमहेश्वरीम् ।

तृष्टुवस्तुसा देवीं समाहृत्य समन्ततः ॥ ५ ॥  
 ज्येष्ठा ह्यपर्णाश्चनुजा चैकपर्णा शुभानना ।  
 तृतीया च वरारोहा तथा चैकपाटला ॥ ६ ॥  
 तपसा च महादेव्याः पार्वत्याः परमेश्वरः ।  
 वशोक्तो महादेवः सर्वभूतपतिर्भवः ॥ ७ ॥  
 एतस्मिन्नेव काले तु तारको नाम दानवः ।  
 तारात्मजो महानेजा बभूव दितिनन्दनः ॥ ८ ॥  
 तस्य पुत्रास्त्रयश्चापि तारकाक्षो महासुरः ।  
 विद्युन्मालो च भगवान् कमलाचक्षुर्वीरवान् ॥ ९ ॥  
 पितामहस्तथा चैषां तारो नाम महाबलः ।  
 तपसा लब्धवीर्यश्च प्रसादात् ब्रह्मणः प्रभोः ॥ १० ॥  
 सोऽपि तारो महानेजास्त्रैलोक्यं सचराचरम् ।  
 विजित्य समरे पूर्वं विष्णुश्च जितवानसौ ॥ ११ ॥  
 तयोः समभवद्युद्धं सुघोरं रोमहर्षणम् ।  
 दिव्यं वर्षसहस्रान्तु दिवारात्रमविश्रमम् ॥ १२ ॥  
 सरथं विष्णुनादाय चित्तेषु शतयोजनम् ।  
 तारेण विजितः संख्ये दुद्राव गरुडध्वजः ॥ १३ ॥  
 तारो वरान् शतगुणं लब्ध्वा शतगुणं बलम् ।  
 पितामहात् जगत् सर्वमवाप दितिनन्दनः ॥ १४ ॥  
 देवेन्द्रप्रमुखान् जित्वा देवान् देवेश्वरेश्वरः ।  
 वारयामास तैर्देवान् सर्वलोकेषु मायया ॥ १५ ॥  
 देवताश्च सहेन्द्रेण तारकाद् भयपीडिताः ।  
 न शान्तिं लेभिरे शूराः शरणं वा भयादिताः ॥ १६ ॥  
 तदाऽमरपतिः शोमान् सन्निपत्यामरप्रभुः ।

उवाचाङ्गिरसं देवो देवानामपि सन्निधौ ॥ १७ ॥  
 भगवंस्तारको नाम तारजो दानवोत्तमः ।  
 तेन सन्निहता युद्धे वत्सा गोपतिना यथा ॥ १८ ॥  
 भयात्तस्मान्महाभाग ! बृहद् युद्धे बृहस्यते ! ।  
 अनिकेता म्रमन्त्ये ते शकुन्ता इव पञ्चरे ॥ १९ ॥  
 अस्माकं यान्यमोघानि आयुधान्यङ्गिरोवर ! ।  
 तानि मोघानि जायन्ते प्रभावादमरद्विषः ॥ २० ॥  
 दशवर्षसहस्राणि द्विगुणानि बृहस्यते ! ।  
 विष्णुना योधितो युद्धे तेनापि न च सृद्धितः ॥ २१ ॥  
 यस्ते नानिर्जितो युद्धे विष्णुना प्रभविष्णुना ।  
 कथमस्मद्विधस्तस्य स्थास्यते समरेऽग्रतः ॥ २२ ॥  
 एवमुक्तस्तु शक्रेण जीवः साधं सुराधिपैः ।  
 सहस्राक्षेण च विभुं सम्प्राप्याह कुशध्वजम् ॥ २३ ॥  
 सोऽपि तस्य मुखात् श्रुत्वा प्रणयात् प्रणतार्तिहा ।  
 देवैरशेषैः सेन्द्रैस्तु जीवमाह पितामहः ॥ २४ ॥  
 जाने वोऽर्त्तिं सुरेन्द्राणां तथापि शृणु साम्प्रतम् ।  
 विनिन्द्य दक्षं या देवी सती रुद्राङ्गसम्भवा ॥ २५ ॥  
 उमा हैमवती जज्ञे सर्वलोकनमस्कृता ।  
 तस्याश्चैवेह रूपेण यूयं देवाः सुरोत्तमाः ॥ २६ ॥  
 विभोर्यतध्वमाक्रष्टुं रुद्रस्याम्य मनो महत् ।  
 तयोर्योगेन सम्भूतः स्कन्दः शक्तिधरः प्रभुः ॥ २७ ॥  
 षडास्यो द्वादशभुजः सेनानीः पावकिः प्रभुः ।  
 स्नाहेयः कातिकेयश्च गाङ्गियः शरधामजः ॥ २८ ॥  
 देवः शाखो विशाखश्च नैगमेशश्च वीर्यवान् ।

सेनापतिः कुमारारुहः सर्वलोकनमस्कृतः ॥ २८ ॥  
 क्षीलयैव महासेनः प्रबलं तारकासुरम् ।  
 बालोऽपि विनिह्यत्यैको देवान् सन्तारयिष्यति ॥ २९ ॥  
 एवमुक्तस्तदा तेन ब्रह्मणा परमेष्ठिना ।  
 बृहस्पतिस्तथा सेन्द्रे देवैर्देवं प्रणम्य तम् ॥ ३० ॥  
 मेरोः शिखरमासाद्य स्मरं सस्मार सुव्रतः ।  
 स्मरणाद्देवदेवस्य स्मरोऽपि सह भार्यया ॥ ३१ ॥  
 रत्या समं समागम्य नमस्कृत्य कृताञ्जलिः ।  
 मशक्रमाह तं जीवं जगज्जीवो द्विजोत्तमाः ॥ ३२ ॥  
 स्मृतो यद्भवता जीव ! सम्प्राप्तोऽहं तवान्तिकम् ।  
 ब्रुहि यन्मे विधातव्यं तमाह सुरपूजितः ॥ ३३ ॥  
 तमाह भगवान् शक्रः सम्भाव्य मकरध्वजम् ।  
 शङ्करेणाश्विकामद्य संयोजय यथासुखम् ॥ ३४ ॥  
 तथा स रमते येन भगवान् वृषभध्वजः ।  
 तेन मार्गेण मार्गं स्व पत्न्या रत्या नया सह ॥ ३५ ॥  
 सोऽपि तुष्टो महादेवः प्रदास्यति शुभां गतिम् ।  
 विप्रयुक्तस्तथा पूर्वं लब्ध्वा तां गिरिजासुमाम् ॥ ३६ ॥  
 एवमुक्तो नमस्कृत्य देवदेवं शचीपतिम् ।  
 देवदेवाश्रमं गन्तुं मतिञ्चक्रे तथा सह ॥ ३७ ॥  
 गत्वा तदाश्रमे शम्भोः सह रत्या महाबलः ।  
 वसन्तेन सहायेन देवं योक्तुमनाभवत् ॥ ३८ ॥  
 ततः सम्प्रेक्ष्य मदनं हसन् देवस्त्रियस्वकः ।  
 नयनेन तृतीयेन सावज्ञं तमवैचत ॥ ३९ ॥  
 ततोऽस्य नेत्रजो वक्त्रिः मदनं पार्श्वतः स्थितम् ।

अदहत्तत्क्षणादेव ललाप करुणं रतिः ॥ ४१ ॥

रत्याः प्रलापमाकर्ण्य देवदेवो वृषभध्वजः ।

कृपया परया प्राह कामपत्नीं निरौह्य च । ४२ ॥

अमूर्त्तोऽपि ध्रुवं भद्रे ! कार्यं सर्वं पतिस्तव ।

रतिकाले ध्रुवं भद्रे ! करिष्यति न संशयः ॥ ४३ ॥

यदा विष्णुश्च भविता वामुदेवो महायशः ।

शापाद् भृगोर्महातेजाः सर्वलोकहिताय वै ॥ ४४ ॥

तदा तस्य सुतो यश्च स पतिस्ते भविष्यति ।

सा प्रणम्य तदा रुद्रं कामपत्नी शुचिन्मिता ॥ ४५ ॥

जगाम मदनं लब्ध्वा वसन्तेन समन्विता ॥ ४६ ॥

इति श्रीलैङ्गे पूर्वभागे मदनदाहो नाम

एकशततमोऽध्यायः ॥ १०१ ॥

इति अधिकशततमोऽध्यायः ।

सूत उवाच ।

तपसा च महादेव्याः पार्वत्या वृषभध्वजः ।

प्रीतश्च भगवान् शर्वो वचनाद् ब्रह्मणस्तदा ॥ १ ॥

हिताय चाश्रमाणाञ्च क्रोडार्थं भगवान् भवः ।

तदा हेमवतीं देवीमुपयेमे यथाविधि ॥ २ ॥

जगाम स स्वयं ब्रह्मा मरौच्याद्यैर्महर्षिभिः ।  
तपोवनं महादेव्याः पार्वत्याः पद्मसम्भवः ॥ ३ ॥  
प्रदक्षिणीकृत्य च तां देवीं स जगतोऽरणीम् ।  
किमर्थं तपसा लोकान् सन्तापयसि शैलजे ! ॥ ४ ॥  
त्वया सृष्टं जगत् सर्वं मातस्त्वं ना विनाशय ।  
त्वं हि सन्धारयेर्लोकान् इमान् सर्वान् स्वतेजसा ॥ ५ ॥  
सर्वदेवेश्वरः श्रीमान् सर्वलोकपतिर्भवः ।  
यस्य वै देवदेवस्य वयं किङ्करवादिनः ॥ ६ ॥  
स एव परमेशानः स्वयञ्च वरयिष्यति ।  
वरदे ! येन सृष्टासि न विना यस्त्वयास्विके ! ॥ ७ ॥  
वर्त्तते नात्र सन्देहस्तत्र भर्त्ता भविष्यति ।  
इत्युक्त्वा तां नमस्कृत्य मुहुः सम्प्रेक्ष्य पार्वतीम् ॥ ८ ॥  
गते पितामहे देवो भगवान् परमेश्वरः ।  
जगामानुग्रहं कर्त्तुं द्विजरूपेण चाश्रमम् ॥ ९ ॥  
सा च दृष्ट्वा महादेवं द्विजरूपेण संस्थितम् ।  
प्रतिभाद्यैः प्रभुं ज्ञात्वा ननाम वृषभध्वजम् ॥ १० ॥  
सम्पूज्य वरदं देवं ब्राह्मणच्छेदनागतम् ।  
तुष्टाव परमेशानं पार्वती परमेश्वरम् ॥ ११ ॥  
अनुगृह्य तदा देवौमुवाच प्रहसन्निव ।  
कुलधर्माश्रयं रचन् भूधरस्य महात्मनः ॥ १२ ॥  
क्रीडार्थञ्च सतां मध्ये सर्वदेवपतिर्भवः ।  
स्ववंवरे महादेवि ! तव दिव्ये ! सुगोमने ! ॥ १३ ॥  
आस्वाय रूपं यत् सौम्यं समेष्वेऽहं सह त्वया ।  
इत्युक्त्वा तां समालोक्य देवो दिव्ये न चक्षुषा ॥ १४ ॥

जगामिष्टं तदा दिव्यं स्वपुरं प्रययौ च सा ।  
दृष्ट्वा हृष्टस्तदा देवौ मेनया तुहिनाचलः ॥ १५ ॥  
आलिङ्गाभ्राय सम्पूज्य पुत्रीं साक्षात्तपस्विनीम् ।  
दुहितुर्देवदेवेन न जानन्नभिमन्वितम् ॥ १६ ॥  
स्वयम्बरं तदा देव्याः सर्वलोकेष्वघोषयत् ।  
अथ ब्रह्मा च भगवान् विष्णुः साक्षाज्जनार्दनः ॥ १७ ॥  
शक्रश्च भगवान् बह्निर्भास्करो भग एव च ।  
त्वष्टार्थमा विवस्वांश्च यमो वरुण एव च ॥ १८ ॥  
वायुः सोमस्तथेशानो रुद्राश्च मुनयस्तथा ।  
अश्विनौ द्वादशादित्या गन्धर्वा गरुडस्तथा ॥ १९ ॥  
यक्षाः सिद्धास्तथा साध्या दैत्याः किं पुरुषोरगाः ।  
समुद्राश्च नदा वेदा मन्त्रास्तोत्रादयः क्षणाः ॥ २० ॥  
नागाश्च पर्वताः सर्वे यक्षाः सूर्यादयो ग्रहाः ।  
त्रयस्त्रिंशच्च देवानां त्रयश्च त्रिशतं तथा ॥ २१ ॥  
त्रयश्च त्रिसहस्रश्च तथान्ये बहवः सुराः ।  
जम्बुगिरौन्द्रपुच्छास्तु स्वयंवरमनुत्तमम् ॥ २२ ॥  
अथ शैलसुता देवौ हैममारुह्य शोभनम् ।  
विमानं सर्वतोभद्रं सर्वरत्नैरलङ्कितम् ॥ २३ ॥  
अप्सरोभिः प्रनृत्ताभिः सर्वाभरणभूषितैः ।  
गन्धर्वसिद्धैर्विविधैः किन्नरैश्च सुशोभनैः ॥ २४ ॥  
बन्दिभिस्तूयमाना च स्थिता शैलसुता तदा ।  
सितातपत्रं रत्नांश्च मिश्रितञ्चावहत्तथा ॥ २५ ॥  
आलिनी गिरिपुच्छास्तु सन्ध्या पूर्णैन्दुमण्डलम् ।  
चामरासक्तहस्ताभिर्दिव्यस्त्रीभिश्च संहता ॥ २६ ॥

मालां गृह्य जया तस्यो मुरद्रुमसमुद्भवाम् ।

विजया व्यजनं गृह्य स्थिता देव्याः समोपगा ॥ २७ ॥

मालां प्रगृह्य देव्यान्तु स्थितायां देवसंसदि ।

शिशुभूर्त्वा महादेवः क्रीडार्थं वृषभध्वजः ॥ २८ ॥

उत्सङ्गतलसंसुप्तो बभूव भगवान् भवः ।

अथ दृष्ट्वा शिशुं देवास्तस्या उत्सङ्गवर्त्तिनम् ॥ २९ ॥

कोऽयमत्रेति सम्पन्ना चुक्षुभुश्च समागताः ।

वज्रमाहारयत्तस्य बाहुमुद्यम्य वृत्रहा ॥ ३० ॥

स बाहुरुद्यमस्तस्य तथैव सम्पस्थितः ।

स्तम्भितः शिशुरूपेण देवदेवेन लीलया ॥ ३१ ॥

वज्रं चेत्तुं न शशाक बाहुञ्चालयितुं तथा ।

बहिः शक्तिं तथा चेत्तुं न शशाक तथा स्थितः ॥ ३२ ॥

यमोऽपि दण्डं सङ्गञ्च निःश्रुतिमुनिपुङ्गवाः ।

वरुणो नागपाशञ्च ध्वजयष्टिं समीरणः ॥ ३३ ॥

सोमो गदां धनेशञ्च दण्डं दण्डभृतां वरः ।

ईशानश्च तथा शूलं तौम्रमुद्यम्य संस्थितः ॥ ३४ ॥

रुद्राश्च शूलमादित्वा मुशलं वसवस्तथा ।

मुद्गरं स्तम्भिताः सर्वे देवेनाश दिवौकसः ॥ ३५ ॥

स्तम्भिता देवदेवेन मथान्ये च दिवौकसः ।

शिरः प्रकम्पयन् विष्णुश्चक्रमुद्यम्य संस्थितः ॥ ३६ ॥

तस्यापि शिरसो बालः स्थिरत्वं प्रचकार ह ।

चक्रं चेत्तुं न शशाक बाहुञ्चालयितुं न च ॥ ३७ ॥

पूषादन्तान् दशन् दन्तौ वीक्षन्मैत्रत मोहितः ।



तस्यापि दशनाः पेतुर्दृष्टमात्रस्य शम्भुना ॥ ३८ ॥  
 बलं तेजश्च योगश्च तथैवास्तम्भयद्भिभुः ।  
 अथ तेषु स्थितेष्वेव मन्यु मत्स्य सुरेष्वपि ॥ ३९ ॥  
 ब्रह्मा परमसंविन्नो ध्यानमास्थाय शङ्करम् ।  
 बुबुधे देवमौशानमुमोक्षङ्गे तमास्थितम् ॥ ४० ॥  
 स बुद्ध्वा देवमौशानं शीघ्रमुत्थाय विस्मितः ।  
 ध्रुवन्दे चरणी शम्भोरस्तुवच्च पितामहः ॥ ४१ ॥  
 पुराणैः सामसङ्गीतैः पुण्यास्थैः गुह्यनामभिः ।  
 स्रष्टा त्वं सर्वलोकानां प्रकृतेश्च प्रवर्त्तकः ॥ ४२ ॥  
 बुद्धिस्त्वं सर्वलोकानां ग्रहङ्कारस्वमौखरः ।  
 भूतानामिन्द्रियाणाञ्च त्वमेवेश प्रवर्त्तकः ॥ ४३ ॥  
 तवाहं दक्षिणाङ्गस्तात् सृष्टः पूर्वं पुरातनः ।  
 वामहस्तान्महाबाहो देवी नारायणः प्रभुः ॥ ४४ ॥  
 इयञ्च प्रकृतिर्देवौ सदा ते सृष्टिकारण ! ।  
 यत्नीरूपं समास्थाय जगत्कारणमागता ॥ ४५ ॥  
 नमस्तुभ्यं महादेव ! महादेव्यै नमो नमः ।  
 प्रसादात्तव देवेश ! नियोगाच्च मया प्रजाः ॥ ४६ ॥  
 देवाद्यास्तु इमाः स्रष्टा मूढास्त्वद्योगमोहिताः ।  
 कुरु प्रसादमेतेषां यथापूर्वं भवन्त्विमे ॥ ४७ ॥


सूत उवाच ।

विज्ञाप्यैवं तदा ब्रह्मा देवदेवं महेश्वरम् ।  
 संस्तुभितांस्तदा तेन भगवानाह पद्मजः ॥ ४८ ॥  
 मूढास्तु देवताः सर्वा नैव बुध्यत शङ्करम् ।  
 देवदेवमिहायान्तं सर्वदेवनमस्कृतम् ॥ ४९ ॥

गच्छध्वं शरणं शीघ्रं देवाः शक्रपुरोगमाः ।  
 सनारायणकाः सर्वे मुनिभिः शङ्करं प्रभुम् ॥ ५० ॥  
 सार्धं नयैव देवेशं परमात्मानमीश्वरम् ।  
 अनया हैमवत्या च प्रकृत्या सह सत्तमम् ॥ ५१ ॥  
 तत्र ते स्तम्भितास्तेन तथैव सुरसत्तमाः ।  
 प्रणमुर्मनसा सर्वे सनारायणकाः प्रभुम् ॥ ५२ ॥  
 अथ तेषां प्रसन्नोऽभूद्देव देवस्त्रियम्बकः ।  
 यथापूर्वं चकाराशु वचनात् ब्रह्मणः प्रभुः ॥ ५३ ॥  
 तत एवं प्रसन्ने तु सर्वदेवनिवारणम् ।  
 वपुश्चकार देवेश स्युक्तं परममद्भुतम् ॥ ५४ ॥  
 तेजसा तस्य देवास्ते सेन्द्रचन्द्रदिवाकराः ॥  
 सन्नद्धकाः सप्ताध्यास सनारायणकास्तथा ॥ ५५ ॥  
 सयमास्य सरुद्रास्य चक्षुरप्रार्थयन् विभुम् ।  
 तंभ्यस्य परमं चक्षुःसर्वदृष्टौ च शक्तिमत् ॥ ५६ ॥  
 ददावन्वापतिः शर्वो भवान्यास्य चलस्य च ।  
 लब्ध्वा चक्षुस्तदा देवा इन्द्रविष्णुपुरोगमाः ॥ ५७ ॥  
 सन्नद्धका सशक्रास्य तमप्रश्रयन्महेश्वरम् ।  
 ब्रह्माद्या नेतिरे तूर्णं भवानौ च गिरीश्वरः ॥ ५८ ॥  
 मुनयस्य महादेवं गणेशाः शिवसम्भवाः  
 ससर्जुः पृथ्वृष्टिश्च खेचराः सिद्धचारणाः ॥ ५९ ॥  
 देवदुन्दुभयो नेदुस्तुष्टुवुर्मुनयः प्रभुम् ।  
 जगुर्गन्धर्वमुख्यास्य नटतुषासुरोगमाः ॥ ६० ॥  
 मुमुहूर्गणपाः सर्वे सुमोदास्वा च पार्वती ।  
 तस्य देवौ तदा दृष्टा समक्षं त्रिदिवीकसाम् ॥ ६१ ॥

पादयोः स्थापयामास मालां दिव्यां सुगन्धिनीम् ।  
साधु साध्विति संप्रोच्य तया तत्रैव चार्चितम् ॥ ६२ ॥  
सहदेव्या नमश्चक्रुः शिरोभिर्भूतलाश्रितैः ।  
सर्वे सब्रह्मका देवाः सयचोरगराक्षसाः ॥ ६३ ॥

इति श्रीपूर्वभागे उमास्वयम्बरो नाम द्वाविंशत  
तमोऽध्यायः ॥ १०२ ॥



## द्वाविंशततमोऽध्यायः

सूत उवाच ।

अथ ब्रह्मा महादेवमभिवन्द्य कृताञ्जलिः ।  
उवाहः क्रियतां देव ! इत्युवाच महेश्वरम् ॥ १ ॥  
तस्य तद्वचनं श्रुत्वा ब्रह्मणः परमेष्ठिनः ।  
यथेष्टमिति लोकेशं प्राह भूतपतिः प्रभुः ॥ २ ॥  
उवाहार्थं महेशस्य तत्क्षणादेव सुव्रताः ! ।  
ब्रह्मणा कल्पितं दिव्यं पुरं रत्नमयं शुभम् ॥ ३ ॥  
अथादितिर्दितिः साक्षाद्भुः कद्रुः सुकालिका ।  
पुलोमा सुरमा चैव सिंहिका विनता तथा ॥ ४ ॥  
सिद्धिर्माया क्रिया दुर्गा देवी साक्षात् सुधा लघा ।  
सावित्री वेदमाता च रत्ननी दक्षिणा द्युतिः ॥ ५ ॥

स्वाहा स्वधा मतिर्बुद्धिर्ऋद्धिर्वृद्धिः सरस्वती ।  
 राका कुङ्कः सिनौवाली देवी अनुमती तथा ॥ ६ ॥  
 धरणी धारणी चेला शची नारायणी तथा ।  
 एताद्यान्याश्च देवानां मातरः पद्मयस्तथा ॥ ७ ॥  
 उदाहः शङ्करस्येति जग्मुः सर्वा मुदान्विताः ।  
 उरगा गरुडा यक्षा गन्धर्वाः किन्नरा गणाः ॥ ८ ॥  
 सागरा गिरयो मेघा मासाः संवत्सरास्तथा ।  
 वेदा मन्त्रास्तथा यज्ञास्तीमा धर्माश्च सर्वशः ॥ ९ ॥  
 हुङ्गारः प्रणवश्चैव प्रतिहाराः सहस्रशः ।  
 कोटिरप्सरसो दिव्यास्तासाञ्च परिचारिकाः ॥ १० ॥  
 वाञ्छ सर्वेषु द्वीपेषु देवल्लोकेषु निम्नगाः ।  
 ताश्च स्त्रीविग्रहाः सर्वाः सञ्चन्मुह्यन्तिमानसाः ॥ ११ ॥  
 गणपाश्च महाभागाः सर्वलोकनमस्कृताः ।  
 उदाहः शङ्करस्येति तत्राजग्मुर्मुदान्विताः ॥ १२ ॥  
 अभ्ययुः शङ्खवर्णाश्च गणकोट्यो गणेश्वराः ।  
 दशभिः केकराक्षश्च विद्युतोऽष्टाभिरेव च ॥ १३ ॥  
 चतुःषष्ट्या विंशाखश्च नवभिः पारयात्रिकः ।  
 षड्भिः सर्वान्तकः श्रीमान् तथैव विक्रताननः ॥ १४ ॥  
 ज्वाला केशो द्वादशभिः कोटिभिर्गणपुङ्गवः ।  
 सप्तभिः समदः श्रीमान् दुन्दुभोऽष्टाभिरेव च ॥ १५ ॥  
 पञ्चभिश्च कपालीशः षड्भिः सन्दारकः शुभः ।  
 कोटिकोटिभिरेवेह कण्डकः कुम्भकस्तथा ॥ १६ ॥  
 विष्टम्भोऽष्टाभिरेवेह गणपः सर्वसत्तमः ।

पिप्लवश्च सहस्रेण सन्नादश्च तथा द्विजाः ॥ १७ ॥  
 आवेष्टनस्तथाष्टाभिः सप्तभिश्चन्द्रतापनः ।  
 महाकेशः सहस्रेण कोटीनां गणपो हतः ॥ १८ ॥  
 कुण्डो द्वादशभिर्वीरस्तथा पर्वतकः शुभः ।  
 कालश्च कालकश्चैव महाकालः शतेन वै ॥ १९ ॥  
 आग्निकः शतकोट्या वै कोट्याग्निमुख एव च ।  
 आदित्यमूर्ध्ना कोट्या च तथा चैव धनावहः ॥ २० ॥  
 सन्नामश्च शतेनैव कुमुदः कोटिभिस्तथा ।  
 अमोघः कोकिलश्चैव कोटिकोट्या सुमन्त्रकः ॥ २१ ॥  
 काकपादो परः षष्ठ्या षष्ठ्या सन्तानकः प्रभुः ।  
 महाबलश्च नवभिर्मधुपिङ्गश्च पिङ्गलः ॥ २२ ॥  
 नीलो नवत्या देवेशः पूर्णभद्रस्तथैव च ।  
 कोटीनाश्चैव सप्तत्या चतुर्वक्त्रो महाबलः ॥ २३ ॥  
 कोटिकोटिसहस्राणां शतैर्विंशतिभिर्वृताः ।  
 तत्राजस्मस्तथा देवास्ते सर्वे शङ्करं भवम् ॥ २४ ॥  
 भूतकोटिसहस्रेण प्रमथः कोटिभिस्त्रिभिः ।  
 वीरभद्रश्चतुःषष्ठ्या रोमजाश्चैव कोटिभिः ॥ २५ ॥  
 करणश्चैव विंशत्या नवत्या केवलः शुभः ।  
 पञ्चान्नः शतमन्युश्च मेघमन्युस्तथैव च ॥ २६ ॥  
 काष्ठकूटश्चतुःषष्ठ्या सुकेशो वृषभस्तथा ।  
 विरूपाक्षश्च भगवान् चतुःषष्ठ्या सनातनः ॥ २७ ॥  
 तालकेतुः षड्रास्यश्च पञ्चास्यश्च सनातनः ।  
 संवत्सकस्तथा चैत्रो लङ्कलीशः स्वयम्प्रभुः ॥ २८ ॥  
 लोकान्तकश्च दीप्तास्यो तथा दैत्यान्तकः प्रभुः ।

मृत्युहृत्कालहा कालो मृत्युञ्जयकरस्तथा ॥ २८ ॥  
 विषादो विषदश्चैव विद्युतः कान्तकः प्रभुः ।  
 देवो भृङ्गीरिटिः श्रीमान् देवदेवप्रियस्तथा ॥ २९ ॥  
 अशनिर्भासकश्चैव चतुःषड्या सहस्रपात् ।  
 एते चान्ये च गणपा असंख्याता महाबलाः ॥ ३१ ॥  
 सर्वे सहस्रहस्ताश्च जटामुकुटधारिणः ।  
 चन्द्रेखावतंसाश्च नीलकण्ठास्त्रिलोचनाः ॥ ३२ ॥  
 हारकुण्डलकेयूरमुकुटार्थैरलङ्किताः ।  
 ब्रह्मेन्द्रविष्णुसङ्काशा अणिमादिगुणैर्हृताः ॥ ३३ ॥  
 सूर्यकोटिप्रतीकाशास्तत्राजग्मुर्गणेश्वराः ।  
 पातालचारिणश्चैव सर्वलोकनिवासिनः ॥ ३४ ॥  
 तुम्बरनारदो हाहा ह्रस्वश्चैव तु सानगाः ।  
 रत्नान्यादाय वाद्यांश्च तत्राजग्मुस्तदा पुरम् ॥ ३५ ॥  
 ऋषयः कृतञ्जयस्तत्र देवगौतास्तपोधनाः ।  
 पृथ्वान् वैवाहिकान् मन्त्रान् जपुर्हृष्टमानसाः ॥ ३६ ॥  
 तत एव प्रवृत्ते तु सर्वतश्च समागमे ।  
 गिरिजां तामलङ्घ्य स्वयमेव शुचिस्मिताम् ॥ ३७ ॥  
 पुरं प्रवेशयामास स्वयमादाय केशवः ।  
 सदस्याह च देवेशं नारायणमजो हरिम् ॥ ३८ ॥  
 भवानग्रे समुत्पन्नो भवान्या सह देवतैः ।  
 वामाङ्गादस्य रुद्रस्य दक्षिणाङ्गादहं प्रभो ! ॥ ३९ ॥  
 ममूर्त्तिस्तुहिनाद्रीशो यन्नाथं सृष्ट एव हि ।  
 एषा हैमवती जज्ञे मायया परमेष्ठिनः ॥ ४० ॥  
 श्रौतस्मात्तं प्रवृत्त्यर्थम् द्वाहार्यमिहागतः ।

अतोऽसौ जगतां धात्री धाता तव ममापि च ॥ ४१ ॥  
 अस्य देवस्य रुद्रस्य मूर्तिभिर्विहितं जगत् ।  
 ह्यावग्नि खेन्दुसूर्यात्मपवनात्मा यतो भवः ॥ ४२ ॥  
 तथापि तस्मै दातव्या वचनाच्च गिरिर्मम ।  
 एषा ह्यजा शुक्लकृष्णा लोहिताप्रकृतिर्भवान् ॥ ४३ ॥  
 श्रेयोऽपि शैलराजेन सम्बन्धोऽयं तवापि च ।  
 तव पादौ समुद्भूतः कल्पे नाभ्यम्बुजादहम् ॥ ४४ ॥  
 मदंशस्यास्य शैलस्य ममापि च गुरुर्भवान् ।

सूत उवाच ।

बाढमित्यजमाहासौ देवदेवो जनार्दनः ॥ ४५ ॥  
 देवाश्च मुनयः सर्वे देवदेवश्च शङ्करः ।  
 ततश्चोत्थाय विद्वान् सः पद्मनाभः प्रणम्य ताम् ॥ ४६ ॥  
 पादौ प्रक्षाल्य देवस्य कराभ्यां कमलेक्षणः ।  
 अभ्युक्षदात्मनो मूर्ध्नि ब्रह्मणश्च गिरिस्तथा ॥ ४७ ॥  
 त्वदीयैषा विवाहार्थं मेनजा ह्यनुजा मम ।  
 इत्युक्त्वा सोदकं दत्वा देवीं देवेश्वराय ताम् ॥ ४८ ॥  
 स्वात्मानमपि देवाय सोदकं प्रददौ हरिः ।  
 अथ सर्वे मुनिश्चेष्टाः सर्ववेदार्थपारगाः ॥ ४९ ॥  
 ऊचुर्दाता गृहीता च फलं द्रव्यं विचारतः ।  
 एष देवो हरो नूनं मायया हि ततो जगत् ॥ ५० ॥  
 इत्युक्त्वा तं प्रणमुश्च प्रीतिकण्टकितत्वचः ।  
 समञ्जुः पुष्पवर्षाणि खेचराः सिद्धचारणाः ॥ ५१ ॥  
 देवदुन्दुभयो नेदुर्नृत्तुश्चाप्सरोगणाः ।  
 वेदाश्च मूर्तिमन्तस्ते प्रणमुस्तं महेश्वरम् ॥ ५२ ॥

ब्रह्मणा मुनिभिः सार्धं देवदेवमुपापतिम् ।  
 देवोऽपि देवीमालोक्य सलज्जां हिमशैलजाम् ॥ ५३ ॥  
 न तृप्यत्यनवद्याङ्गी सा च देव' वृषध्वजम् ।  
 वरदोऽस्मोति तं प्राह हरिं सोऽप्याह शङ्करम् ॥ ५४ ॥  
 त्वयि भक्तिः प्रसीदेति ब्रह्माख्याञ्च ददौ तु सः ।  
 ततस्तु पुनरेवाह ब्रह्मा विज्ञापयन् प्रभुम् ॥ ५५ ॥  
 हविर्जु'होमि वक्षौ तु उपाध्यायपदे स्थितः ।  
 ददासि मम यद्याज्ञां कर्त्तव्यो ह्यकृतो विधिः ॥ ५६ ॥  
 तमाह शङ्करो देव' देवदेवो जगत्पतिः ।  
 यद्यदिष्टं सुरश्रेष्ठ ! तत् कुरुष्व यथेप्सितम् ॥ ५७ ॥  
 कर्त्तास्मि वचनं सर्वं देवदेव ! पितामह ! ।  
 ततः प्रणम्य हृष्टात्मा ब्रह्मा लोकपितामहः ॥ ५८ ॥  
 हस्तं देवस्य देव्याश्च युयोज परमं प्रभुः ।  
 ज्वलनश्च स्वयं तत्र कृताञ्जलिरुपस्थितः ॥ ५९ ॥  
 श्रौतैरेतैर्महामन्त्रैर्मूर्त्तिमङ्गिरुपस्थितैः ।  
 यथोक्तविधिना हुत्वा लाजानपि यथाक्रमम् ॥ ६० ॥  
 आनीतान् विष्णुना विप्रान् सम्पूज्य विविधैर्वरैः ।  
 त्रिंशत् तं ज्वलनं देव' कारयित्वा प्रदक्षिणम् ॥ ६१ ॥  
 मुक्त्वा हस्तसमायोगं सहितैः सर्वदैवतैः ।  
 सुरैश्च मानवैः सर्वैः प्रहृष्टेनान्तरात्मना ॥ ६२ ॥  
 ननाम भगवान् ब्रह्मा देवदेवमुपापतिम् ।  
 ततः पादं तयोर्दत्वा शम्भोराचमनं तथा ॥ ६३ ॥  
 मधुपर्कं तथा गात्रं प्रणम्य च पुनः शिवम् ।  
 अतिष्ठद्भगवान् ब्रह्मा देवैरिन्द्रपुरोगमैः ॥ ६४ ॥



भृगवाद्या सुनयः सर्वे चाचतैस्तिलतण्डुलैः ।  
 सूर्यादयः समभ्यर्च्य तुष्टुवृषभध्वजम् ॥ ६५ ॥  
 शिवः समाप्य देवोक्तं बह्निमारोप्य चात्मनि ।  
 तथा समागतो रुद्रः सर्वलोकहिताय वै ॥ ६६ ॥  
 यः पठेत् शृणुयाद्वापि भवोद्वाहं शुचिस्मितः ।  
 श्रावयेद्वा द्विजान् शुद्धान् वेदवेदाङ्गपारगान् ॥ ६७ ॥  
 स लब्ध्वा गाणपत्यञ्च भवेन सह मोदते ।  
 यत्रायं कौर्त्थ्यते विप्रैस्तावदास्ते तदा भवः ॥ ६८ ॥  
 तस्मात् सम्पूज्य विधिवत् कौर्त्तयेद्वा अन्यथा द्विजाः ।  
 उद्वाहे च द्विजेन्द्राणां क्षत्रियाणां द्विजोत्तमाः ॥ ६९ ॥  
 कौर्त्तनीयमिदं सर्वं भवोद्वाहमनुत्तमम् ।  
 कृतोद्वाहस्तदा देव्या हैमवत्या वृषध्वजः ॥ ७० ॥  
 सगणो नन्दिना सार्धं सर्वदेवगणैर्हृतः ।  
 पुरीं वाराणसीं दिव्याम् आजगाम महाद्युतिः ॥ ७१ ॥  
 अविमुक्ते सुखासीनं प्रणम्य वृषभध्वजम् ।  
 अपृच्छत् क्षेत्रमाहात्म्यं भवानी हर्षितानना ॥ ७२ ॥  
 अथाहर्षेन्दुतिलकः क्षेत्रमाहात्म्यमुत्तमम् ।  
 अविमुक्तस्य माहात्म्यं विस्तराच्छक्यते न हि ॥ ७३ ॥  
 वक्तुं मया सुरेशानि ! ऋषिसङ्घाभिपूजितम् ।  
 किं मया वर्ण्यते देवि ! ह्यविमुक्तफलोदयः ॥ ७४ ॥  
 पापिनां यत्र मुक्तिः स्यान्मृतानामेकजन्मना ।  
 अन्यत्र तु कृतं पापं वाराणस्यां व्यपोहति ॥ ७५ ॥  
 वाराणस्यां कृतं पापं पेशाच्च नरकावहम् ।

कृत्वा पापसहस्राणि पिशाचत्वं वरं नृणाम् ॥ ७६ ॥  
 न तु शक्रसहस्रत्वं स्वर्गं काशीपुरीं विना ।  
 यत्र त्रिविष्टपो देवो यत्र विश्वेश्वरो विभुः ॥ ७७ ॥  
 श्रीङ्गारेशः कृत्तिवासा मृतानां न पुनर्भवः ।  
 उक्त्वा क्षेत्रस्य माहात्म्यं सङ्क्षेपाच्छशिगेश्वरः ॥ ७८ ॥  
 दर्शयामास चोद्यानं परित्यज्य गणेश्वरान् ।  
 तत्रैव भगवान् जातो गजवक्त्रो विनायकः ॥ ७९ ॥  
 दैत्यानां विघ्नरूपार्थमविघ्नाय दिवौकसाम् ।  
 एतद्दः कथितं सर्वं कथासर्वस्वमुत्तमम् ॥ ८० ॥  
 यथा श्रुतं मया सर्वं प्रसादाद्दः सुशोभनम् ॥ ८१ ॥  
 इति श्रौतैङ्गे त्र्यधिकशततमोऽध्यायः ॥ १०३ ॥



## चतुरधिकशततमोऽध्यायः ।

ऋषय ऊचुः ।

कथं विनायको जाता गजवक्त्रो गणेश्वरः ।  
 कथं प्रभावन्नास्यैवं सूत ! वक्तुमिहार्हसि ॥ १ ॥  
 सूत उवाच ।  
 एतस्मिन्नन्तरे देवाः सेन्द्रापिन्दाः समेत्य ते ।  
 धर्मविघ्नं तदा कर्तुं दैत्यानामभवत् द्विजाः ॥ २ ॥

असुरा यातुधानाश्च राक्षसाः क्रूरकर्मिणः ।  
 तामसाश्च तथा चान्ये राजसाश्च तथा भुवि ॥ ३ ॥  
 अविघ्नं यज्ञदानाद्यैः समभ्यर्च्य महेश्वरम् ।  
 ब्रह्माणश्च हरिं विप्रा लब्धे स्मितवरा यतः ॥ ४ ॥  
 ततोऽस्माकं सुरश्रेष्ठाः सदा विजयसम्भवः ।  
 तेषां ततस्तु विघ्नार्थम् अविघ्नाय दिवौकसाम् ॥ ५ ॥  
 पुत्रार्थञ्चैव नारीणां नराणां कर्मसिद्धये ।  
 विघ्ने शं शङ्करं स्रष्टुं गणपं स्तोतुमर्हथ ॥ ६ ॥  
 इत्युक्तान्योऽन्यमनघं तुष्टुवुः शिवमौश्वरम् ।  
 नमः सर्वात्मने तुभ्यं सर्वज्ञाय पिनाकिने ॥ ७ ॥  
 अनघाय विरिञ्चाय देव्याः कार्यार्थदायिने ।  
 अकायायार्थकायाय हरेः कायापहारिणे ॥ ८ ॥  
 कायान्तस्थामृताधारमण्डलावस्थिताय ते ।  
 कृतादिभेदकालाय कालवेगाय ते नमः ॥ ९ ॥  
 कालाग्निरुद्ररूपाय धर्माद्यष्टपदाय च ।  
 कालीविशुद्धदेहाय कालिका कारणाय ते ॥ १० ॥  
 कालकण्ठाय मुख्याय वाहनाय वराय ते ।  
 अम्बिकापतये तुभ्यं हिरण्यपतये नमः ॥ ११ ॥  
 हिरण्यरेतसे चैव नमः शर्वाय शूलिने ।  
 कपालदण्डपाशासिचर्माङ्कुशधराय च ॥ १२ ॥  
 यतये हेमवत्याश्च हेमशुक्लाय ते नमः ।  
 धीतशुक्लाय रत्नार्थं सुरार्णां कृष्णवर्त्मने ॥ १३ ॥  
 यच्चमाय महापद्मयन्त्रिणां फलदाय च ।  
 यच्चास्यफणिहाराय यच्चाक्षरमयाय ते ॥ १४ ॥

पञ्चधा पञ्चकैवल्यदेवैरर्चितमूर्तये ।

पञ्चाक्षरदृशे तुभ्यं परात्परतराय ते ॥ १५ ॥

षोडशस्वरवज्राङ्गवक्त्रायाश्चैकरूपिणे ।

कादिपञ्चकहस्ताय चादिहस्ताय ते नमः ॥ १६ ॥

टादिपादाय रुद्राय तादिपादाय ते नमः ।

पादिमेद्राय यद्यङ्गधातुसप्तकधारिणे ॥ १७ ॥

मान्तात्मरूपिणे साक्षात् क्षदन्तक्रोधिने नमः ।

लवरेफहलाङ्गाय निरङ्गाय च ते नमः ॥ १८ ॥

सर्वधामेव भूतानां हृदि निःस्वनकारिणे ।

भ्रुवोरन्ते सदा सद्भिर्दृष्टायात्यन्तभानवे ॥ १९ ॥

भानुसोमाग्निनेत्राय परमात्मस्वरूपिणे ।

गुणत्रयोपरिस्थाय तीर्थपादाय ते नमः ॥ २० ॥

तीर्थतत्त्वाय साराय तस्मादपि पराय ते ।

ऋग्यजुःसामवेदाय ओङ्काराय नमो नमः ॥ २१ ॥

ओङ्कारे त्रिविधं रूपमास्थायोपरिवासिने ।

पीताय कृष्णवर्णाय रक्तायात्यन्ततेजसे ॥ २२ ॥

स्थानपञ्चकसंस्थाय पञ्चधाण्ड बहिः क्रमात् ।

ब्रह्मणे विष्णवे तुभ्यं कुमाराय नमो नमः ॥ २३ ॥

अम्बायाः परमेशाय सर्वोपरिचराय ते ।

मूलसूक्ष्मस्वरूपाय स्थूलसूक्ष्माय ते नमः ॥ २४ ॥

सर्वसङ्कल्पशून्याय सर्वस्माद्रक्षिताय ते ।

आदिमध्यान्तशून्याय चित्तस्थाय नमो नमः ॥ २५ ॥

यमाग्निवायुरुद्राम्बुसोमशक्रनिशाचरैः ।

दिङ्मुखे दिङ्मुखे नित्यं सगणैः पूजिताय ते ॥ २६ ॥

सर्वेषु सर्वदा सर्वमार्गे सम्पूजिताय ते ।

रुद्राय रुद्रनीलाय कद्रुद्राय प्रचेतसे ।

महेश्वराय धीराय नमः साक्षात् शिवाय ते ॥ २७ ॥

अथ शृणु भगवंस्तव च्छलेन

कथितमजेन्द्रमुखैः सुरांसुरेशैः ।

मखमदनयमाग्निदक्षयज्ञ-

क्षपणविचित्रविचेष्टितं क्षमस्व ॥ २८ ॥

सूत उवाच ।

यः पठेत्तु स्तवं भक्त्या शक्राग्निप्रमुखैः सुरैः ।

कीर्त्तितं श्रावयेद्बिहान् स याति परमां गतिम् ॥ २९ ॥

इति श्रीलैङ्गे पूर्वभागे देवस्तुतिर्नाम चतुरधिक-

शततमोऽध्यायः ॥ १०४ ॥



पञ्चाधिकशततमोऽध्यायः ।



सूत उवाच ।

यदा स्थिताः सुरेश्वराः प्रणम्य चैवमीश्वरम् ।

तदाम्बिकापतिर्भवः पिनाक्षक महेश्वरः ॥ १ ॥

ददौ निरीक्षणं क्षणाद्भवः स तान् सुरोत्तमान् ।

प्रहेमुरादराद्वरं सुरा मुदार्द्रलोचनाः ॥ २ ॥

भवः सुधामृतोपमैर्निरोक्षणैर्निरोक्षणात् ।  
तदाह भद्रमस्तु वः सुरेश्वरान् महेश्वरः ॥ ३ ॥  
वरार्थमीय ! वीक्ष्यते सुराग्रहं गतास्त्रिमे ।  
प्रणम्य चाह वाक्पतिः पतिं निरोक्ष्य निर्भयः ॥ ४ ॥  
सुरेतरादिभिः सदा ह्यविघ्नमर्थितो भवान् ।  
सनस्तकर्मसिद्धये सुरापकारकारिभिः ॥ ५ ॥  
ततः प्रसीदताद्वान् सुविघ्नकर्मकारणम् ।  
सुरापकारकारिणामिहैष एव नो वरः ॥ ६ ॥  
ततस्तदा निगम्य वै पिनाकधृक् सुरेश्वरः ।  
गणेश्वरं सुरेश्वरं वपुर्दधार सः शिवः ॥ ७ ॥  
गणेश्वराश्च तुष्टुवुः सुरेश्वरा महेश्वरम् ।  
समस्तलोकसम्भवं भवार्त्तिहारिणं शुभम् ॥ ८ ॥  
इमाननाश्रितं वरं त्रिशूलपाशधारिणम् ।  
समस्तलोकसम्भवं गजाननं तदाम्बिका ॥ ९ ॥  
ददुः पुष्पवर्षं हि सिद्धा मुनौन्द्रा-  
स्तथा खेचरा देवसङ्घास्तदानीम् ।  
तदा तुष्टुवुश्चेष्टदं तं सुरेशः  
प्रणम्यगणेशं महेशं वितन्द्राः ॥ १० ॥  
तदा तयोर्विनिर्गतः सुभैरवः स मूर्त्तिमान् ।  
स्थितो ननर्त्त बालकः समस्तमङ्गलालयः ॥ ११ ॥  
विचित्रवस्त्रभूषणैर्गलंकृतो गजाननः ।  
महेश्वरस्य पत्रकोऽभिवन्द्य तातमम्बिकाम् ॥ १२ ॥  
जातमावं सुतं दृष्ट्वा चकार भगवान् भवः ।  
गजाननाय कृत्यांस्तु सर्वान् सर्वेश्वरः स्वयम् ॥ १३ ॥

आदाय च कराभ्याश्च सुसुखाभ्यां भवः स्वयम् ।  
 आलिङ्ग्याघ्राय मूर्धानं महादेवो जगद्गुरुः ॥ १४ ॥  
 तवावतारो दैत्यानां विनाशाय ममात्मज ! ।  
 देवानामुपकारार्थं द्विजानां ब्रह्मवादिनाम् ॥ १५ ॥  
 यज्ञश्च दक्षिणाहीनः कृतो येन महीतले ।  
 तस्य धर्मस्य विघ्नश्च कुरु स्वर्गपथे स्थितः ॥ १६ ॥  
 अध्यापनञ्चाध्ययनं व्याख्यानं कर्म एव च ।  
 योऽन्यायतः करोत्यस्मिंस्तस्य प्राणान् सदा हर ॥ १७ ॥  
 वर्णाक्षुप्तानां नारीणां नराणां नरपुङ्गव ! ।  
 स्वधर्मरहितानाञ्च प्राणानपहर प्रभो ! ॥ १८ ॥  
 यास्त्रियस्त्वां सदा कालं पुरुषाश्च विनायक ! ।  
 यजन्ति तासां तेषाञ्च त्वत्काम्यं दातुमर्हसि ॥ १९ ॥  
 त्वं भक्तान् सर्वयत्नेन रक्ष बाल गणेश्वर ! ।  
 यौवनस्थांश्च वृद्धांश्च इहामुत्र च पूजितः ॥ २० ॥  
 जगत्त्रयेऽत्र सर्वत्र त्वं हि विघ्नगणेश्वरः ।  
 सम्पूज्यो वन्दनीयश्च भविष्यसि न संशयः ॥ २१ ॥  
 माञ्च नारायणं वापि ब्रह्माणमपि पुत्रक ! ।  
 यजन्ति यज्ञैर्वा विघ्नैरग्रे पूज्यो भविष्यसि ॥ २२ ॥  
 त्वामनभ्यर्च्य कल्याणं श्रूतं स्मार्तञ्च लौकिकम् ।  
 कुरुते तस्य कल्याणं अकल्याणं भविष्यति ॥ २३ ॥  
 ब्राह्मणैः क्षत्रियैर्वैश्यैः शूद्रैश्चैव गजानन ! ।  
 संपूज्यः सर्वसिद्ध्यर्थं भक्ष्यभोज्यादिभिः शुभैः ॥ २४ ॥  
 त्वां गन्धपुष्पधूपान्नैरनभ्यर्च्य जगत्त्रये ।  
 देवैरपि तथान्यैश्च लभ्यन् नान्ति कुत्रचित् ॥ २५ ॥

अभ्यर्चयन्ति ये लोका मानवास्तु विनायकम् ।  
 ते चार्चनीयाः शक्रायैर्भविष्यन्ति न संशयः ॥ २६ ॥  
 अजं हरिश्च मां वापि शक्रमन्यान् सुरानपि ।  
 विघ्नैर्वाधयसि त्वाष्ट्रेत्रार्चयन्ति फलार्थिनः ॥ २७ ॥  
 ससर्जं च तदा विघ्नगणं गणपतिः प्रभुः ।  
 गणैः सार्द्धं नमस्कृत्वाप्यतिष्ठत्तस्त्र चाग्रतः ॥ २८ ॥  
 तदाप्रभृतिलोकेऽस्मिन् पूजयन्ति गणेश्वरम् ।  
 दैत्यानां धर्मविघ्नं च चकारासौ गणेश्वरः ॥ २९ ॥  
 एतद्वः कथितं सर्वं स्कन्दाग्रजसमुद्भवम् ।  
 यः पठेच्छृणुयादपि आवयेद्वा सुखी भवेत् ॥ ३० ॥  
 इति श्रौतैर्ग्रे पूर्वभागे विनायकोत्पत्तिर्नाम षडधिक-  
 शततमोऽध्यायः ॥ १०५ ॥

## षडधिकशततमोऽध्यायः ।



ऋषय ऊचुः ।

नृत्यारम्भः कथं शम्भोः किमर्थं वा यथातथम् ।  
 वक्तुमर्हसि चास्माकं श्रुतस्कन्दाग्रजोद्भवः ॥ १ ॥

सूत उवाच ।

दारुको सुरसम्भूतस्तपसा लब्धविक्रमः ।  
 सूक्ष्ममास कालान्निरिव देवान् द्विजोत्तमान् ॥ २ ॥



दारुकेण तदा देवास्ताडिताः पीडिता भृशम् ।  
 ब्रह्माणञ्च तथेग्रानं कुमारं विष्णुमेव च ॥ ३ ॥  
 यममिन्द्रमनुप्राप्य स्त्रीवध्य इति चासुरः ।  
 स्त्रीरूपधारिभिसुत्यै ब्रह्मायै र्युधि संस्थितैः ॥ ४ ॥  
 आधितास्तेन ते सर्वे ब्रह्माणं प्राप्य वै द्विजाः ।  
 विज्ञाप्य तस्मै तत् सर्वं तेन सार्धमुमापतिम् ॥ ५ ॥  
 सम्प्राप्य तुष्टुवुः सर्वे पितामहपुरोगमाः ।  
 ब्रह्मा प्राप्य च देवेशं प्रणम्य बहुधा नतः ॥ ६ ॥  
 दारुणो भगवन् ! दारुः पूर्वं तेन विनिर्जिताः ।  
 निहत्य दारुकं दैत्यं स्त्रीवध्यं त्रातुमर्हसि ॥ ७ ॥  
 विज्रप्तिं ब्रह्मणः श्रुत्वा भगवान् भगनेवहा ।  
 देवौमुवाच देवेशो गिरिजां प्रहसन्निव ॥ ८ ॥  
 भवतीं प्रार्थयाम्यद्य हिताय जगतां शुभे ! ।  
 बधार्थं दारुकस्यास्य स्त्रीवध्यस्य वरानने ॥ ९ ॥  
 अथ सा तस्य वचनं निश्रम्य जगतोऽरणिः ।  
 विवेश देहं देवस्य देवेशो जन्मतत्परा ॥ १० ॥  
 एकेनांशेन देवेशं प्रविष्टा देवसत्तमम् ।  
 न विवेद तदा ब्रह्मा देवाश्चेन्द्रपुरोगमाः ॥ ११ ॥  
 गिरिजां पूर्ववच्छम्भोदृष्ट्वा पार्श्वस्थितां शुभाम् ।  
 मायया मोहितस्तस्याः सर्वत्रोऽपि चतुर्मुखः ॥ १२ ॥  
 सा प्रविष्टा तनुं तस्य देवदेवस्य पार्वती ।  
 कण्ठस्थेन विषेणास्य तनुञ्चक्रे तदात्मनः ॥ १३ ॥  
 ताञ्च ज्ञात्वा तथाभूतां तृतीयेनेक्षणेन वै ।  
 संसर्ज कालीं क्रामारिः कालकण्ठीं कपर्दिनीम् ॥ १४ ॥

जाता यदा का ।

जाता तदानीं विपुला जयश्रीः ।

देवेतराणामजयस्वसिद्धा-

तुष्टिर्भवान्याः परमेश्वरस्य ॥ १५ ॥

जातां तदानीं सुरमिद्वसङ्गा

दृष्ट्वा भयाद् दुद्रुवुरग्निकल्पाम् ।

कालीं गरालदृत्कालकण्ठीं

उपेन्द्रपद्मीद्वयशक्रमुख्याः ॥ १६ ॥

तथैव जातं नयनं ललाटे

सितांशुलेखा च शिरस्युदया ।

कण्ठे करालं निमित्तं त्रिशूलं

करे करालञ्च विभूषणानि ॥ १७ ॥

साहं दिव्याम्बरा देव्याः सर्वाभरणभूषिताः ।

सिद्धेन्द्रसिद्धाश्च तथा पिशाचा जज्ञिरे पुनः ॥ १८ ॥

आज्ञया दारुकं तस्याः पार्वत्याः परमेश्वरी ।

दानवं सूदयामास सूदयन्तं सुराधिपान् ॥ १९ ॥

मरुन्धातिप्रसङ्गाहै तस्याः सर्वमिदं जगत् ।

क्रोधाग्निना च विप्रेन्द्राः ! सखभूव तदातुरम् ॥ २० ॥

भवोऽपि बालरूपेण श्मशाने प्रेतसङ्कुले ।

करोद् मायया तस्याः क्रोधाग्निं पातुमेश्वरः ॥ २१ ॥

तं दृष्ट्वा बालमोशानं मायया तस्य मोहिता ।

उत्थाप्याघ्राय वचोजं स्तनं सा प्रददौ द्विजाः ! ॥ २२ ॥

स्तनजेन तदा साहं कोपमस्याः पपौ पुनः ।

क्रोधेनानेन वे बालः चेत्ताणां रक्षकोऽभवत् ॥ २३ ॥

मूर्तयोऽष्टौ च तस्यापि क्षेत्रपालस्य धीमतः ।  
 एवं वै तेन बालेन कृता सा क्रोधमूर्च्छिता ॥ २४ ॥  
 कृतमस्याः प्रसादार्थं देवदेवेन ताण्डवम् ।  
 सन्ध्यायां सर्वभूतेन्द्रैः प्रेतैः प्रीतेन शूलिना ॥ २५ ॥  
 पीत्वा वृत्यामृतं शम्भोराकण्ठं परमेश्वरी ।  
 ननर्त सा च योगिन्यः प्रेतस्थाने यथासुखम् ॥ २६ ॥  
 तत्र स ब्रह्मका देवाः सेन्द्रोपेन्द्राः समन्ततः ।  
 प्रणिसुस्तुष्टुदुः कालीं पुनर्देवीञ्च पार्वतीम् ॥ २७ ॥  
 एवं सङ्क्षेपतः प्रोक्तं ताण्डवं शूलिनः प्रभोः ।  
 योगानन्देन च विभोः ताण्डवर्चं ति चापरे ॥ २८ ॥

इति श्रीलैङ्गे पूर्वभागे शिवताण्डवकथनं नाम  
 षडधिकशततमोऽध्यायः ॥ १०६ ॥

## सप्ताधिकशततमोऽध्यायः ।

ऋषय ऊचुः ।

पुरोप्रमन्युना सूत ! गाणपत्यं महेश्वरात् ।  
 क्षीराण्वः कथं लब्धो वक्तुमर्हसि साम्प्रतम् ॥ १ ॥

सूत उवाच ।

एवं कालीमुपालभ्य गते देवे त्रियम्बके ।

उपमन्युः समभ्यर्च्य तपसा लब्धवान् फलम् ॥ २ ॥

उपमन्युरिति स्यातो मुनिश्च द्विजसत्तमाः ।।

कुमार इव तेजस्वी क्रीडमानो यदृच्छया ॥ ३ ॥

कदाचित् चौरमल्पञ्च पीतवाक्मातुलाश्रमे ।

दृष्ट्वा मातुलसुतो ह्यधिवत् चौरमुत्तमम् ॥ ४ ॥

पीत्वा स्थितं यथाकामं दृष्ट्वा प्रोवाच मातरम् ।

मातर्मातमं हाभागे ! मम देहि तपस्विनि ! ॥ ५ ॥

गव्यं चौरमतिभ्रातु नान्यमुष्णं नमास्यहम् ।

सूत उवाच ।

उपलालितैवं पुत्रेण पुत्रमालिङ्ग्य सादरम् ॥ ६ ॥

दुःखिता विललापार्त्ता स्मृत्वा नैर्धन्यमात्मनः ।

स्मृत्वा स्मृत्वा पुनः चौरम् उपमन्युरपि द्विजाः ।।

देहि देहोति तामाह रोदमानो महाद्युतिः ॥ ७ ॥

उच्छ्वस्त्यार्जितान् वीजान् स्वयं पिष्ट्वा च सा तदा ।

बीजपिष्टं तदालोच्य तोयेन कलभाषिणी ॥ ८ ॥

ऐहो हि मम पुत्रेति सामपूर्वं ततः सुतम् ।

आलिङ्ग्यादाय दुःखात्तर्त्ता प्रददौ कृत्रिमं पयः ॥ ९ ॥

पीत्वा च कृत्रिमं चौरं मात्रा दत्तं द्विजोत्तमाः ।।

नैतत् चौरमिति प्राह मातरश्चातिविद्वलः ॥ १० ॥

दुःखिता सा तदा प्राह सम्प्रैव्याघ्राय मूर्धनि ।

सम्मान्यैर्नत्रे पुत्रस्य कराभ्यां कमलाय ते ॥ ११ ॥

तटिनो रत्नपूर्णास्ते जगत्पातालगोचराः ।

भाम्यहोना न पश्यन्ति भक्तिहीनाश्च ये शिवे ॥ १२ ॥

राज्यं स्वर्गञ्च मोक्षञ्च भोजनं चौरसम्भवम् ।

न लभन्ते प्रियाण्येषां नो तुष्यति सदा भवः ॥ १३ ॥  
 भवप्रसादजं सर्वं नान्यदेव प्रसादजम् ।  
 अन्यदेवेषु निरता दुःखार्ता विभ्रमन्ति च ॥ १४ ॥  
 क्षीरं तत्र कुतोऽस्माकं महादेवो न पूजितः ।  
 पूर्वजन्तानि यद्वत्तं शिवमुद्यम्य वै सुत ! ॥ १५ ॥  
 तदेव लभ्यं नान्यत्तु विष्णुमुद्यम्य वा प्रभुम् ।  
 निशम्य वचनं मातुरुपमन्युर्महायुतिः ॥ १६ ॥  
 बालोऽपि मातरं प्राह प्रणिपत्य तपस्विनीम् ।  
 त्यज शोकं महाभागे ! महादेवोऽस्ति चेत् क्वचित् ॥ १७ ॥  
 चिराद्वा ह्यचिराद्वापि क्षीरोदं साधयाम्यहम् ।

सुत उवाच ।

तां प्रणम्यैव मङ्गला स तपः कर्तुं प्रचक्रमे ॥ १८ ॥  
 तमाह माता सुशुभं कुर्विति सुतरां सुतम् ।  
 अनुज्ञातस्तथा तत्र तपस्तेपे सुदुस्तरम् ॥ १९ ॥  
 हिमवत्पर्वतं प्राप्य वायुभक्षः समाहितः ।  
 तपसा तस्य विप्रस्य विधूपितमभूज्जगत् ॥ २० ॥  
 प्रणम्याहुस्तु तत् सर्वं हरये देवसत्तमां ।  
 श्रुत्वा तेषां तदा वाक्यं भगवान् पुत्रोत्तमः ॥ २१ ॥  
 किमिदं त्विति सञ्चित्य ज्ञात्वा तत्कारणञ्च सः ।  
 जगाम मन्दरं तूर्णं महेश्वरदिदृक्षया ॥ २२ ॥  
 दृष्ट्वा देवं प्रणम्यैव प्रोवाचेदं कृताञ्जलिः ।  
 भगवन् ! ब्राह्मणः कश्चिदुपमन्युरिति श्रुतः ॥ २३ ॥  
 क्षीरार्थमदहत् सर्वं तपसा तं निवारय ।  
 एतस्मिन्नन्तरे देवः पिनाकी परमेश्वरः ।

शक्ररूपं समास्थाय गन्तुं चक्रे सति तदा ॥ २४ ॥

अथ जगाम मुनेषु तपोवनं

गजवरेण मितेन सदाशिवः ।

सह सुरासुरसिद्धमहोरगे-

रनरराजतनुं स्वयमास्थितः ॥ २५ ॥

सहैव चारुह्य तदा दिपन्तं

प्रगृह्य बालव्यजनं विवन्वान् ।

वामेन शच्या सहितं सुरेन्द्रं

करेण चान्येन सितातपत्रम् ॥ २६ ॥

रराज भगवान् सोमः शक्ररूपी सदाशिवः ।

सितातपत्रेण यथा चन्द्रविम्बेन मन्दरः ॥ २७ ॥

आस्थायेवं हि शक्रस्य स्वरूपं परमेश्वरः ।

जगामानुग्रहं कर्तुं मुपमन्योस्तदाश्रमम् ॥ २८ ॥

तं दृष्ट्वा परमेशानं शक्ररूपधरं शिवम् ।

प्रणम्य शिरसा ग्राह्यं मुनिमु निवराः ! स्वयम् ॥ २९ ॥

पावितश्चायनघ्रायं मम देवेश्वरः स्वयम् ।

प्रातः शक्रो जगन्नाथो भगवान् भाबुना प्रभुः ॥ ३० ॥

एवमुक्त्वा स्थितं वौच्य कृताञ्जलिपुटं द्विजम् ।

प्राह गम्भीरया वाचा शक्ररूपधरो हरः ॥ ३१ ॥

तुष्टोऽस्मि ते वरं ब्रूहि तपसानेन सुव्रत ! ।

ददामि चेप्सितान् सर्वान् धीम्याग्रज ! महामते ॥ ३२ ॥

एवमुक्तस्तदा तेन शक्रेण मुनिसत्तमः ।

वरयामि शिवे भक्तिमित्युवाच कृताञ्जलिः ॥ ३३ ॥

ततो निशम्य वचनं मुनेः क्षुपितवत् प्रभुः ।

ग्राह स व्यग्रमौशनः शक्ररूपधरः स्वयम् ॥ ३४ ॥  
 मां न जानासि देवर्षे ! देवराजानमौश्वरम् ।  
 त्रैलोक्याधिपतिं शक्रं सर्वदेवनमस्कृतम् ॥ ३५ ॥  
 भङ्गतो भव विप्रर्षे ! मामेवार्चय सर्वदा ।  
 ददामि सर्वं भद्रं ते त्यज रुद्रञ्च निगुणम् ॥ ३६ ॥  
 ततः शक्रस्य वचनं श्रुत्वा श्रोत्रविदारणम् ।  
 उपमन्युरिदं ग्राह जपन् षष्ठाक्षरं शुभम् ॥ ३७ ॥  
 मन्ये शक्रस्य रूपेण नूनमत्रागतः स्वयम् ।  
 कर्तुं दैत्याधमः कश्चित् धर्मविघ्नञ्च नान्यथा ॥ ३८ ॥  
 त्वयैव कथितं सर्वं भवनिन्दारतेन वै ।  
 प्रसङ्गाद्देवदेवस्य निगुणत्वं महात्मनः ॥ ३९ ॥  
 बहुनात किमुक्तेन मयाद्यानुमितं महत् ।  
 भवान्तरक्तं पापं श्रुता निन्दा भवस्य तु ॥ ४० ॥  
 श्रुत्वा निन्दां भवस्याथ तत्क्षणादेव सत्यजेत् ।  
 स्मदेहं तं निहत्याशु शिवलोकं स गच्छति ॥ ४१ ॥  
 यो वा चोत्पाटयेज्जिह्वां शिवनिन्दारतस्य तु ।  
 त्रिः सप्तकुलमुद्धृत्य शिवलोकं स गच्छति ॥ ४२ ॥  
 आस्तां तावन्ममेच्छाया क्षीरं प्रति सुराधमम् ।  
 निहत्य त्वां शिवास्त्रेण त्यजाम्येतत् कलेवरम् ॥ ४३ ॥  
 पुरा मात्रा तु कथितं तथ्यमेव न संशयः ।  
 पूर्वजन्तानि चास्माभिरपूजित इति प्रभुः ॥ ४४ ॥  
 एवमुक्त्वा तु तं देवमुपमन्युरभौतवत् ।  
 शक्रश्चक्रे मतिं हन्तुं अथर्वास्त्रेण मन्त्रवित् ॥ ४५ ॥  
 भस्माधारात् महातेजा भस्ममुष्टिं प्रगृह्य च ।

अथर्वास्त्रं ततस्तस्मै समर्जं च ननाद् च ॥ ४६ ॥  
 दग्धुं स्वदेहमान्मेयीं ध्यात्वा वै धारणां तदा ।  
 अतिष्ठच्च महातेजाः शुष्केन्यनमिवाव्ययः ॥ ४७ ॥  
 एवं व्यवसिते विप्रे भगवान् भगनेत्रहा ।  
 वारयामास सौम्येन धारणां तस्य योगिनः ॥ ४८ ॥  
 अथर्वास्त्रं तदा तस्य संहृतं चन्द्रकेण तु ।  
 कालाग्निसदृशञ्चेदन्नियोगान्नन्दिनस्तथा ॥ ४९ ॥  
 स्वरूपमेव भगवानास्थाय परमेश्वरः ।  
 दर्शयामास विप्राय बालेन्दुक्तशेखरम् ॥ ५० ॥  
 क्षीरधारासहस्रञ्च क्षीरोदार्णवमेव च ।  
 दध्यादेरर्णवञ्चैव घृतोदार्णवमेव च ॥ ५१ ॥  
 फलार्णवञ्च बालस्य भक्ष्यभोज्यार्णवं तथा ।  
 अपूपगिरयञ्चैव तथा तिष्ठन् समन्ततः ॥ ५२ ॥  
 उपमन्युमुवाच सस्मितो भगवान् बन्धुजनैः समावृतम् ।  
 गिरिजामवलोक्य सस्मितां सष्टृणं प्रेक्ष्य तु तं तदा दृष्ट्वा ॥ ५३ ॥  
 भुङ्क्त्व भोगान् यथा कामं बान्धवैः पश्य वत्स ! मे ।  
 उपमन्यो ! महाभाग ; तवास्वैषा हि पार्वती ॥ ५४ ॥  
 मया पुत्रीकृतोऽस्यद्य द्युतः क्षीरोदधिस्तथा ।  
 मधुनश्चार्णवञ्चैव दध्नश्चार्णव एव च ॥ ५५ ॥  
 आन्योदनार्णवञ्चैव फललेह्यार्णवस्तथा ।  
 अपूपगिरयञ्चैव भक्ष्यभोज्यार्णवः पुनः ॥ ५६ ॥  
 पिता तव महादेवः पिता वै जगतां सुने ! ।  
 माता तव महाभागा जगन्माता न संशयः ॥ ५७ ॥  
 अमरत्वं मया दत्तं गायपत्यञ्च शाश्वतम् ।



वरान् वरयं दास्यामि नात्र कार्या विचारणा ॥ ५८ ॥  
 एवमुक्त्वा महादेवः कराभ्यामुपगृह्य तम् ।  
 आघ्राय मूर्धनि विभुर्ददौ देव्यास्तदा भवः ॥ ५९ ॥  
 देवौ तनयमालोक्य ददौ तस्मै गिरिन्द्रजा ।  
 योगैश्वर्यं तदा तुष्टा ब्रह्मविद्यां द्विजोत्तमाः ॥ ६० ॥  
 सोऽपि लब्ध्वा वरं तस्याः कुमारत्वञ्च सर्वदा ।  
 तुष्टाव च महादेवं हर्षगद्गदया गिरा ॥ ६१ ॥  
 वरयामास च तदा वरेण्यं विरजिच्चणम् ।  
 कृताञ्जलिपुटो भूत्वा प्रणिपत्य पुनः पुनः ॥ ६२ ॥  
 प्रसीद देवदेवेश ! त्वयि चाव्यभिचारिणी ।  
 अद्या चैव महादेव ! सान्निध्यञ्चैव सर्वदा ॥ ६३ ॥  
 एवमुक्तस्तदा तेन प्रहसन्निव शङ्करः ।  
 दत्वेप्सितं हि विप्राय तत्रैवान्तरधीयत ॥ ६४ ॥

इति श्रीउपमन्युचरितं नाम सप्ताधिक-

शततमोऽध्यायः ॥ १०७ ॥



अष्टाधिकशततमोऽध्यायः ।

ऋषय ऊचुः ।

दृष्टोऽसौ वासुदेवेन कृष्णेनास्तिष्टकर्मणा ।

धीम्याग्रजस्ततो लब्धं दिव्यं पाशुपतं व्रतम् ॥ १ ॥

कथं लब्धं तदा ज्ञानं तस्मात् कृष्णेन धीमता ।  
वक्तुमर्हसि तां सूत ! कथां पातकनाशिनीम् ॥ २ ॥

सूत उवाच ।

स्वेच्छया ह्यवतीर्णोऽपि वासुदेवः सनातनः ।  
निन्दयन्नेव मानुषं देहशुद्धिश्चकार सः ॥ ३ ॥  
मुत्रार्थं भगवांस्तत्र तबस्तप्तुं जगाम च ।  
आश्रमश्चोपमन्योर्वै दृष्टवांस्तत्र तं मुनिम् ॥ ४ ॥  
नमस्कारं तं दृष्ट्वा धीम्याग्रजमहो द्विजाः ! ।  
बहुमानेन वै कृष्णस्त्रिः कृत्वा वै प्रदक्षिणम् ॥ ५ ॥  
तस्यावलोकनादेव मुनेः कृष्णस्य धीमतः ।  
नष्टमेवमलं सर्वं कायजं कर्मजं तथा ॥ ६ ॥  
भस्मनोऽङ्गुलनं कृत्वा उपमन्युर्महाद्युतिः ।  
तर्मान्निरिति विप्रेन्द्रा ! वायुरित्वादिभिः क्रमात् ॥ ७ ॥  
दिशं पाशुपतं ज्ञानं प्रददौ प्रीतमानसः ।  
मुनेः प्रसादात्मान्योऽसौ कृष्णः पाशुपते द्विजाः ! ॥ ८ ॥  
तपसा त्वेकवर्षान्ते दृष्ट्वा देवं महेश्वरम् ।  
साम्बं सगणमव्यग्रं लब्धवान् पुत्रमात्मनः ॥ ९ ॥  
तदाप्रभृति तं कृष्णं मुनयः शंसितव्रताः ।  
दिश्याः पाशुपताः सर्वे तस्युः संहृत्य सर्वदा ॥ १० ॥  
अन्यच्च कथयिष्यामि मुक्त्यर्थं प्राणिनां सदा ।  
सौवर्णीं मेखलां कृत्वा आधारं दण्डधारणम् ॥ ११ ॥  
सौवर्णं पिण्डिकश्चापि व्यजनं दण्डमेव च ।  
नरैः स्त्रियाथवा कार्यं मघीभाजनलेखनीम् ॥ १२ ॥  
सुरा कर्तारिका चापि अथ पात्रमथापि वा ।

पाशुपताय दातव्यं भस्मीकृतविग्रहैः ॥ १३ ॥  
 सौवर्णं राजतं वापि ताम्रं वाथ निवेदयेत् ।  
 आत्मवित्तानुसारेण योगिनं पूजयेत् बुधः ॥ १४ ॥  
 ते सर्वे पापनिर्मुक्ताः समस्तकुलसंयुताः ।  
 यान्ति रुद्रपदं दिव्यं नात्र कार्या विचारणा ॥ १५ ॥  
 तस्मादनेन दानेन गृहस्थो मुच्यते भवात् ।  
 योगिनां सम्प्रदानेन शिवः क्षिप्रं प्रसीदति ॥ १६ ॥  
 राज्यं पुत्रं धनं भयं अश्वं यानमथापि वा ।  
 सर्वस्वं वापि दातव्यं यदीच्छेन्नोक्षमुत्तमम् ॥ १७ ॥  
 अन्नं वेणुं शरीरेण ब्रुवं साध्यं प्रव्रततः ।  
 भयं पाशुपतं नित्यं संसाराणवतारकम् ॥ १८ ॥  
 एतद्दः कथितं सर्वं सङ्क्षेपात् च संशयः ।  
 यः पठेत् शृणुयाद्वापि शिवलोकं स गच्छति ॥ १९ ॥  
 इति श्रीलैङ्गे पूर्वभागेऽष्टाधिकशततमोऽध्यायः ॥ १०८ ॥

इति लिङ्गपुराणे पूर्वार्धं समाप्तम् ।

अथ

# लिङ्गपुराणस्य ।

उत्तराह्न ।



## प्रथमोऽध्यायः ।

ऋषय ऊचुः ।

कृष्णसुप्यति केनेह सर्वदेवेश्वरेश्वरः ।

वक्तुमर्हसि चास्माकं सूत ! सर्वार्थविद् भवान् ॥ १ ॥

सूत उवाच ।

परा पृष्टो महातेजा मार्कण्डेयो महामुनिः ।

अम्बरीषेण विप्रेन्द्रास्तद्वदामि यथातथम् ॥ २ ॥

अम्बरीष उवाच ।

मुने ! समस्तधर्माणां पारगस्त्वं महामते ! ।

मार्कण्डेय ! पुराणोऽसि पुराणार्थविशारदः ॥ ३ ॥

नारायणानां दिव्यानां धर्माणां श्रेष्ठमुत्तमम् ।

तत् किं ब्रूहि महापात्र ! भक्तानामिह सुव्रत ! ॥ ४ ॥

तस्य तद्वचनं श्रुत्वा समुत्थाय कृताञ्जलिः ।

अरक्षारायणं देवं कृष्णमर्च्य तमव्ययम् ॥ ५ ॥

मार्कण्डेय उवाच ।

शृणु भूप ! यथा न्यायं पुण्यं नारायणार्जकम् ।

स्वरूपं पूजनञ्चैव प्रणामो भक्तिपूर्वकम् ॥ ६ ॥  
 प्रत्येकमश्वमेधस्य यज्ञस्य सममुच्यते ।  
 य एकः पुरुषः श्रेष्ठः परमात्मा जनार्दनः ॥ ७ ॥  
 यस्मात् ब्रह्मा ततः सर्वं समाश्रित्यैवमुच्यते ।  
 धर्ममेकं प्रवक्ष्यामि यदृष्टं विदितं मया ॥ ८ ॥  
 पुरा त्वेतायुगे कश्चित् कौशिको नाम वै द्विजः ।  
 वासुदेवपरो नित्यं सामगानरतः सदा ॥ ९ ॥  
 भोजनासनशय्यासु सदा तद्रतमानसः ।  
 उदारचरितं विष्णोर्गायमानः पुनः पुनः ॥ १० ॥  
 विष्णोः स्थूलं समासाद्य हरिः क्षेत्रमनुत्तमम् ।  
 अगायत हरिं तत्र तालवर्णलवान्वितम् ॥ ११ ॥  
 भूर्च्छना स्वरयोगेन श्रुतिभेदेन मेदितम् ।  
 अक्तियोगं समापन्नो भिक्षामात्रं हि तत्र वै ॥ १२ ॥  
 तत्रैनं गायमानञ्च दृष्ट्वा कश्चिद्विजस्तदा ।  
 पद्माख्य इति विख्यातस्तस्मै चात्र ददौ तदा ॥ १३ ॥  
 सकुटुम्बो महातेजा ह्युष्णमन्नं हि तत्र वै ।  
 कौशिको हि तदा दृष्टो गायत्रास्ते हरिं प्रभुम् ॥ १४ ॥  
 शृण्वन्नास्ते च पद्माख्यः काले काले विनिर्गतः ।  
 कालयोगेन सम्प्राप्ताः शिष्या वै कौशिकस्य च ॥ १५ ॥  
 सञ्चराजन्यवेश्यानां विप्राणां कुलसम्भवाः ।  
 ज्ञानविद्याधिकाः श्रद्धा वासुदेवपरायणाः ॥ १६ ॥  
 तेषामपि तथाचाख्यं पद्माक्षः प्रददौ स्वयम् ।  
 शिष्यैश्च सहितो नित्यं कौशिको दृष्टमानसः ॥ १७ ॥  
 विष्णुस्तै हरिं तत्र नास्ते गायनं यथाविधि ।

तत्रैव मालवी नाम वैश्यो विष्णुपरायणः ॥ १८ ॥

दीपमालां हरेर्नित्यं करोति प्रीतिमानसः ।

मालवी नाम भार्या च तस्य नित्यं पतिव्रता ॥ १९ ॥

गोमयेन समालिप्य हरेः चित्रं समन्ततः ।

भर्ता सहास्ते सुप्रीता शृण्वती गानमुत्तमम् ॥ २० ॥

कुशस्थलात् समापन्ना ब्राह्मणाः शंसितव्रताः ।

पद्माश्वै समापन्ना हरेर्गानार्थमुत्तमाः ॥ २१ ॥

साधयन्तो हि कार्याणि कौशिकस्य महात्मनः ।

ज्ञानविद्यार्थतत्त्वज्ञाः शृण्वन्तो ह्यवसंसु ते ॥ २२ ॥

ख्यातमासीत्तदा तस्य गानं वै कौशिकस्य तत् ।

श्रुत्वा राजा समभ्येत्य कलिङ्गी वाक्यमब्रवीत् ॥ २३ ॥

कौशिकाय गणैः सार्धं गायस्वै ह च मां पुनः ।

शृणुष्वच्च तथा यूयं कुशस्थलजना अपि ॥ २४ ॥

तत् श्रुत्वा कौशिकः प्राह राजानं सान्त्वया गिरा ।

न जिह्वा मे महाराज ! वाणी च मम सर्वदा ॥ २५ ॥

हरेरन्यमपौन्द्रं वा स्तौति नैव च वक्ष्यति ।

एवमुक्ते तु तच्छिष्यो वासिष्ठो गीतमो हरिः ॥ २६ ॥

सारस्वतस्तथा चित्रचित्रमाख्यस्तथा शिशुः ।

जचुस्ते पार्थिवं तद्वदथा प्राह च कौशिकः ॥ २७ ॥

आवकास्ते तथा प्रोचुः पार्थिवं विष्णुतत्पराः ।

ओत्राणीमानि शृण्वन्ति हरेरन्यं न पार्थिव ! ॥ २८ ॥

गानकीर्तिं वयं तस्य शृणुमोऽन्यां न च स्तुतिम् ।

तत् श्रुत्वा पार्थिवो रुष्टो गायतामिति चाब्रवीत् ।

स्वभृत्यान् ब्राह्मणा ह्येते कौर्तिं शृण्वन्ति मे यथा ॥२८॥

न शृण्वन्ति कथं तस्मात् गायमाने समन्ततः ॥ ३० ॥

एवमुक्तास्तदा भृत्या जगुः पार्थिवमुत्तमम् ।

निरुद्धमार्गा विप्रास्ते गाने वृत्ते तु दुःखिताः ॥ ३१ ॥

काष्ठशङ्खभिरन्योऽन्यं श्रोत्राणि पिदधुर्द्विजाः ।

कौशिकाद्याश्च तां ज्ञात्वा मनोवृत्तिं नृपस्य वै ॥ ३२ ॥

प्रसह्यास्मांस्तु गायेत स्वगानेऽसौ नृपः स्थितः ।

इति विप्राः सुनियता जिह्वाग्रं चिच्छिदुः करैः ॥३३॥

ततो राजा सुसंकुदः स्वदेशात्तान् न्यवासयत् ।

आदाय सर्वं वित्तञ्च ततस्ते जग्मुः रुत्तराम् ॥ ३४ ॥

दिशमासाद्य कालेन कालधर्मेण योजिताः ।

तानागतान् यमो दृष्ट्वा किं कर्त्तव्यमिति स्म ह ॥ ३५ ॥

चेष्टितं तत् क्षणे राजन् ! ब्रह्मा ग्राह सुराधिपान् ।

कौशिकादीन् द्विजानद्य वासयध्वं यथासुखम् ॥ ३६ ॥

गानयोगेन ये नित्यं पूजयन्ति जनार्दनम् ।

तानानयत भद्रं वो यदि देवत्वमिच्छथ ॥ ३७ ॥

इत्युक्त्वा लोकपालास्ते कौशिकेति पुनः पुनः ।

भालवेति तथा केचित् पद्माचेति तथा परे ॥ ३८ ॥

क्रोशमानाः समभ्येत्य तानादाय विहायसा ।

ब्रह्मलोकं गताः शीघ्रं मुहूर्त्तनैव ते सुराः ॥ ३९ ॥

कौशिकादींस्ततो दृष्ट्वा ब्रह्मा लोकपितामहः ।

प्रत्युद्गम्य यथान्यायं स्वागतेनाभ्यपूजयत् ॥ ४० ॥

ततः कोलाहलमभूदतिगीरवमुख्यणम् ।

ब्रह्मणाचरितं दृष्ट्वा देवानां नृपसत्तम ! ॥ ४१ ॥  
 हिरण्यगर्भो भगवांस्तान्निवार्य सरोत्तमान् ।  
 कौशिकादोन् समादाय मुनीन् देवैः समावृतः ॥ ४२ ॥  
 विष्णुलोकं ययौ शीघ्रं वासुदेवपरायणः ।  
 तत्र नारायणो देवः श्वेतद्वीपनिवासिभिः ॥ ४३ ॥  
 ज्ञानयोगेश्वरैः सिद्धैर्विष्णुभक्तैः समाहितैः ।  
 नारायणसमैर्दिव्यैश्चतुर्बाहुधरैः शुभैः ॥ ४४ ॥  
 विष्णुचिह्नसमापन्नैर्दीप्यमानैरकल्मषैः ।  
 अष्टाशीतिसहस्रैश्च सेव्यमानो महाजनैः ॥ ४५ ॥  
 अस्माभिर्नारदाद्यैश्च सनकाद्यैरकल्मषैः ।  
 भूतेर्नानाविधैश्चैव दिव्यस्त्रीभिः समन्ततः ॥ ४६ ॥  
 सेव्यमानोऽथ मध्ये वै सहस्रद्वारसंवृतः ।  
 सहस्रयोजनायामे दिव्ये मणिमये शुभे ॥ ४७ ॥  
 विमाने विमले चित्रे भद्रपीठासने हरिः ।  
 लोककार्ये प्रसक्तानां दत्तदृष्टिश्च माधवः ॥ ४८ ॥  
 तस्मिन् कालेऽथ भगवान् कौशिकाद्यैश्च संवृतः ।  
 आगम्य प्रणिपत्याग्रिं तुष्टाव गरुडध्वजम् ॥ ४९ ॥  
 ततो विलोक्य भगवान् हरिर्नारायणः प्रभुः ।  
 कौशिकेत्याह सम्प्रीत्या तान् सर्वांश्च दयाक्रमम् ॥ ५० ॥  
 जयघोषो महानासीन्नहाच्चर्ये समागते ।  
 ब्रह्मणमाह विष्णात्मा नृणु ब्रह्मन् ! मयोदितम् ॥ ५१ ॥  
 कौशिकस्य द्रुमे विप्राः स्वाध्यसाधनतत्पराः ।  
 हिताय सम्प्रवृत्ता वै कुशस्थलनिवासिनः ॥ ५२ ॥  
 सत्कौर्त्तश्च वने युक्ता ज्ञानतत्त्वार्थकोविदाः ।



अनन्यदेवताभक्ताः साध्या देवा भवन्त्विमे ॥ ५३ ॥  
 मत्समीपे तथान्यत्र प्रवेशं देहि सर्वदा ।  
 एवमुक्त्वा पुनर्देवः कौशिकं प्राह माधवः ॥ ५४ ॥  
 स्वशिशैस्त्वं महाप्राज्ञ ! दिग् बन्धो ! भव मे सदा ।  
 गणाधिपत्यमापन्नो यत्राहं त्वं समास्त्र वै ॥ ५५ ॥  
 मालवं मालवीच्चैवं प्राह दामोदरो हरिः ।  
 मम लोके यथा कामं भार्यया सह मालव ! ॥ ५६ ॥  
 दिव्यरूपधरः श्रीमान् मृगवन् गानमिहाधिपः ।  
 आस्र नित्यं यथाकामं यावज्जोका भवन्ति वै ॥ ५७ ॥  
 यज्ञाच्चमाह भगवान् धनदो भव माधवः ।  
 धनानामौश्वरो भूत्वा यथाकार्त्तं हि मां पुनः ॥ ५८ ॥  
 आगम्य दृष्ट्वा मां नित्यं कुरु राज्यं यथासुखम् ।  
 एवमुक्त्वा हरिविष्णुर्ब्रह्माणमिदमब्रवीत् ॥ ५९ ॥  
 कौशिकस्यास्य गानेन योगनिद्रा च मे गता ।  
 विष्णुस्थले च मां स्तौति शिष्यैरेष समन्ततः ॥ ६० ॥  
 राज्ञा निरस्तः क्रूरेण कलिङ्गेन महीयसा ।  
 सजिह्वा क्लेदनं कृत्वा हरेरन्ध्रं कथञ्चन ॥ ६१ ॥  
 न स्तोथासीति ज्ञियतः प्राप्तोऽसौ मम लोकाताम् ।  
 वृते च विप्रा नियता मम भक्ता यशस्विनः ॥ ६२ ॥  
 श्रीवक्त्रिद्रमयाहत्य शङ्खुभिर्वै परस्परम् ।  
 श्रीश्यामी नैव चाव्यहै हरिः कीर्तयामि स्म ह ॥ ६३ ॥  
 एते विप्राश्च देवत्वं मम सान्निध्यमेव च ।  
 मातङ्गी भार्यया सार्धं मत्पुत्रं परिसृज्य वै ॥ ६४ ॥  
 दीपमालादिभिर्नित्यसम्यक् सततं हि माम् ।

गानं शृणोति नियतो मत्कीर्तिं रचितान्वितम् ॥ ६५ ॥

तेनासौ प्राप्तवान् लोकं मम ब्रह्मसनातनम् ।

यद्वाचोऽसौ ददौ भोज्यं कौशिकस्य महात्मनः ॥ ६६ ॥

धनेशत्वमवाप्तोऽसौ मम सान्निध्यमेव च ।

एवमुक्त्वा हरिस्तत्र समाजे लोकपूजितः ॥ ६७ ॥

तस्मिन् क्षणे समापन्ना मधुराचरपेशलैः ।

विपक्षीगुणतत्त्वत्रैर्वाद्यविद्याविशारदैः ॥ ६८ ॥

मन्दं मन्दस्मिता देवी विचित्राभरणान्विता ।

गायमाना समायाता लक्ष्मोर्विष्णुपरिश्रहा ॥ ६९ ॥

वृता सहस्रकोटीभिरङ्गनाभिः समन्ततः ।

ततो गणाधिपा दृष्ट्वा भृशुण्डोपरिधायुधाः ॥ ७० ॥

ब्रह्मादींस्तर्जयन्तस्ते मुनौन् देवान् समन्ततः ।

उत्तारयन्तः संहृष्टाधिष्ठिताः पर्वतोपमाः ॥ ७१ ॥

सर्वे वयं हि निर्याताः सार्धं वै ब्रह्मणा सुरैः ।

तस्मिन् क्षणे समाहृतसुम्बरुमुनिसत्तमः ॥ ७२ ॥

प्रविवेश समौपं वै देव्या देवस्य चैव हि ।

तत्रासीनो यथायोगं नानामूर्च्छासमन्वितम् ॥ ७३ ॥

जगौ कलपदं दृष्टो विपक्षीच्चाभ्यवादयत् ।

नानारत्नसमायुक्तैर्दिव्यैराभरणीत्तमैः ॥ ७४ ॥

दिव्यमाल्यैस्तथा शुभ्रैः पूजितो मुनिसत्तमः ।

निर्गुणसुम्बरुहृष्टो अन्यैश्च ऋषयः सुराः ॥ ७५ ॥

दृष्ट्वा सम्पूजितं यान्तं यथायोगमरिन्दमम् ।

नारदोऽथ मुनिर्दृष्ट्वा तुम्बरोः सत्क्रियां हरिः ॥ ७६ ॥

श्रीकावित्थेन मनसा सन्तप्तहृदयेक्षणः ।

चिन्तामापेदिवांस्तत्र शोकमूर्च्छाकुलात्मकः ॥ ७७ ॥  
 केनाहं हि हरेर्यास्ये योगं देवौसमौपतः ।  
 अहो तुम्बरुणा प्राप्तं धिक्कां मूढं विचेतसम् ॥ ७८ ॥  
 योऽहं हरेः सन्निकाशं भूतैर्निर्यातितः कथम् ।  
 जीवन् यास्यामि कुवाहमहो तुम्बरुणा कृतम् ॥ ७९ ॥  
 इति सच्चिन्तयन् विप्रस्तप आस्थितवान् मुनिः ।  
 दिव्यं वर्षसहस्रन्तु निरुच्छाससमन्वितः ॥ ८० ॥  
 ध्यायन् विष्णुमथाध्यास्ते तुम्बरोः सक्रियां स्मरन् ।  
 रोदमानो मुहुर्विद्वान् धिक्कामिति च चिन्तयन् ॥ ८१ ॥  
 तत्र यत् कृतवान् विष्णुस्तत् शृणुष्व नराधिप ! ॥ ८२ ॥  
 इति महापुराणे श्रीलैङ्गे उत्तरभागे कौशिकवृत्त-  
 कथनं नाम प्रथमोऽध्यायः ॥ १ ॥

## द्वितीयोऽध्यायः ।



माकण्डेय उवाच ।

ततो नारायणो देवस्तस्मै सर्वं प्रदाय वै ।  
 कालयोगेन विश्वात्मा समष्टिकेऽथ तुम्बरोः ॥ १ ॥  
 नाहं मुनिशार्दूलमेव वृत्तमभूत् पुरा ।  
 नारायणस्य गीतावां गानं श्रेष्ठं पुनः पुनः ॥ २ ॥

गानेनाराधितो विष्णुः सत्कीर्तिं ज्ञानवर्चसौ ।  
 ददाति तुष्टिं स्थानञ्च यथासौ कौशिकस्य वै ॥ ३ ॥  
 यद्वाचप्रभृतीनाञ्च संसिद्धिं प्रददौ हरिः ।  
 तस्मात् त्वया महाराज ! विष्णुचेत्ते विशेषतः ॥ ४ ॥  
 अर्चनं गाननृत्याद्यं वाद्योत्सवसमन्वितम् ।  
 कर्त्तव्यं विष्णुभक्तैर्हि पुरुषैरनिशं नृप ! ॥ ५ ॥  
 श्रोतव्यञ्च सदा नित्यं श्रोतव्योऽसौ हरिस्तथा ।  
 विष्णुचेत्ते तु यो विद्वान् कारयेत् भक्तिसंयुतः ॥ ६ ॥  
 गाननृत्यादिकञ्चैव विष्णुस्थानं कथां तथा ।  
 जातिस्मृतिञ्च मेधाञ्च तथैवोपरमे स्मृतिम् ॥ ७ ॥  
 प्राप्नोति विष्णुसायुज्यं सत्यमेतत् नृपाधिप ! ।  
 एतत्ते कथितं राजन् ! यन्मां त्वं परिपृच्छसि ॥ ८ ॥  
 किं वदामि च ते भूयो वद धर्मभृतां वर ! ॥ ९ ॥

इति श्रीमहापुराणे श्रीलैङ्गे उत्तरार्द्धे विष्णुमा-

हात्म्यं नाम द्वितीयोऽध्यायः ।



द्वितीयोऽध्यायः ।



अम्बरीष उवाच ।

मार्कण्डेय ! महाप्राज्ञ ! केन योगेन लब्धवान् ।  
 गानविद्यां महाभाग ! नारदो भगवान् मुनिः ॥ १ ॥

तुम्बरोश्च समानत्वं कस्मिन् काल उपेयिवान् ।

एतदाचक्ष मे सर्वं सब्रजोऽसि महामते ! ॥ २ ॥

मार्कण्डेय उवाच ।

श्रुतो मयायमर्थो वै नारदाद्देवदर्शनात् ।

स्वयमाह महातेजा नारदोऽसौ महामतिः ॥ ३ ॥

सन्तप्यमानो भगवान् दिव्यं वर्षं सहस्रकम् ।

निरुच्छासेन संयुक्तस्तुम्बरोर्गौरवं स्मरन् ॥ ४ ॥

तताप च महाघोरं तपोराशिस्तपः परम् ।

अथान्तरिक्षे शुश्राव नारदोऽसौ महामुनिः ॥ ५ ॥

वाणीं दिव्यां महाघोषामङ्गुतामश्रौरिणीम् ।

किमर्थं मुनिशार्दूल ! तपस्तपसि दुश्चरम् ॥ ६ ॥

उलूकं पश्य गत्वा त्वं यदि गाने रता मतिः ।

मानसोत्तरशैले तु गानबन्धुरिति स्मृतः ॥ ७ ॥

गच्छ शीघ्रञ्च पश्यैनं गानवित्त्वं भविष्यसि ।

इत्युक्तो विस्मयाविष्टो नारदो वाग्विदां वरः ॥ ८ ॥

मानसोत्तरशैले तु गानबन्धुं जगाम वै ।

गन्धर्वाः किन्नरा यक्षास्तथा चाप्सरसां गणाः ॥ ९ ॥

समासीनास्तु परितो गानबन्धुं ततस्ततः ।

गानविद्यां समापन्नाः शिचितास्तेन पक्षिणा ॥ १० ॥

स्निग्धकण्ठस्वरास्तत्र समासीना मुदान्विताः ।

ततो नारदमालोक्य गानबन्धुरुवाच ह ॥ ११ ॥

प्रणिपत्य यथा न्यायं स्वागतेनाभ्यपूजयत् ।

किमर्थं भगवानत्र चागतोऽसि महामते ! ॥ १२ ॥

किं कार्यं हि मया ब्रह्मन् ! ब्रूहि किं करवाणि ते ।

नारद उवाच ।

सल्लोकेन्द्र ! महाप्राज्ञ ! शृणु सर्वं यथातथम् ॥ १३ ॥

मम वृत्तं प्रवक्ष्यामि पुरा भूतं महाद्भुतम् ।

अतीते हि युगे विद्वन् ! नारायणसमौपगम् ॥ १४ ॥

मां विनिर्धूय संहृष्टः समाहूय च तुम्बरम् ।

लक्ष्मीसमन्वितो विष्णुरशृणोत् गानमुत्तमम् ॥ १५ ॥

ब्रह्मादयः सुराः सर्वे निरस्ताः स्थानतोऽच्युताः ।

कौशिकाद्याः समासीना गानयोगेन वै हरिम् ॥ १६ ॥

एवमाराध्य सम्प्राप्ता गाणपत्यं यथासुखम् ।

तेनाहमतिदुःखार्त्तस्तपस्तपुमिहागतः ॥ १७ ॥

यद्वृत्तं यद्वृत्तञ्चैव यथा वा श्रुतमेव च ।

यदधीतं मया सर्वं कलां नार्हति षोडशीम् ॥ १८ ॥

विष्णोर्माहात्म्ययुक्तस्य गानयोगस्य वै ततः ।

सच्चिन्धाहं तपोधोरं तदर्थं तप्तवान् द्विज ! ॥ १९ ॥

दिव्यवर्षसहस्रं वै ततो ह्यशृणवं पुनः ।

वाणीमाकाशसम्भूतां त्वामुद्दिश्य विहङ्गम ! ॥ २० ॥

सल्लोकं गच्छ देवर्षे ! गानबन्धुं मतिर्यदि ।

गाने चेद्वर्तते ब्रह्मन् ! तव त्वं वेत्स्यसे चिरात् ॥ २१ ॥

इत्यहं प्रेरितस्तेन त्वत्समौपमिहागतः ।

किं करिष्यामि शिष्याऽहं तव मां पालयाव्यय ! ॥ २२ ॥

गानबन्धु उवाच ।

शृणु नारद ! यद्वृत्तं पुरा मम महामते ! !

अत्याख्यं ममायुक्तं सर्वपाण्डुरं शुभम् ॥ २३ ॥

भुवनेभ्यः इति ख्यातो राजाभूदामिकः पुरा ।

अश्वमेधसहस्रैश्च वाजपेयायुतेन च ॥ २४ ॥  
 गवां कोट्यर्बुदे चैव सुवर्णस्य तथैव च ।  
 वाससां रथहस्तीनां कन्याश्वानां तथैव च ॥ २५ ॥  
 दत्त्वा स राजा विप्रेभ्यो मेदिनीं प्रतिपालयन् ।  
 निवारयन् स्वके राज्ये गेययोगेन केशवम् ॥ २६ ॥  
 अन्यं वा गेययोगेन गायन् यदि स मे भवेत् ।  
 बध्यः सर्वात्मना तस्माद्देरौढ्यः परः पुमान् ॥ २७ ॥  
 गानयोगेन सर्वत्र स्त्रियो गायन्तु नित्यशः ।  
 सूतमागधसङ्गाश्च गीतं ते कारयन्तु वै ॥ २८ ॥  
 इत्याज्ञाप्य महातेजा राज्यं वै पर्यपालयत् ।  
 तस्य राज्ञः पुराभ्यासे हरिमित्र इति श्रुतः ॥ २९ ॥  
 ब्राह्मणो विष्णुभक्तश्च सर्व इन्द्रविवर्जितः ।  
 नदीपुलिनमासाद्य प्रतिमाञ्च हरेः शुभाम् ॥ ३० ॥  
 अभ्यर्च्य च यथान्यायं घृतदध्युत्तरं बहु ।  
 मिष्टान्नं पायसं दत्त्वा हरेरावेद्य पूषकम् ॥ ३१ ॥  
 प्रणिपत्य यथान्यायं तत्र विन्यस्तमानसः ।  
 अगायत हरिं तत्र तालवर्णलयान्वितम् ॥ ३२ ॥  
 अतीवस्नेहसंयुक्तस्तद्भवेनान्तरात्मना ।  
 ततो राज्ञः समादेशाच्चारास्तत्र समागताः ॥ ३३ ॥  
 तदचं नादिसकलं निर्धूय च समन्ततः ।  
 ब्राह्मणं तं गृहीत्वा ते राज्ञे सम्यक् न्यवेदयन् ॥ ३४ ॥  
 ततो राजा द्विजश्रेष्ठं परिभर्तुस्य सुदुर्मतिः ।  
 राज्यान्निर्व्यातयामास हृत्वा सर्वं धनादिकम् ॥ ३५ ॥  
 प्रतिमाञ्च हरेर्यैव स्नेहा हृत्वा ययुः पुनः ।

ततः कालेन महता कालधर्मं सुपेयिवान् ॥ ३६ ॥  
 स राजा सर्वलोकेषु पूज्यमानः समन्ततः ।  
 क्षुधात्तं च तथा खिन्नो यममाह सुदुःखितः ॥ ३७ ॥  
 क्षुत्तृट् च वक्तुं ते देव ! स्वर्गतस्यापि मे सदा ।  
 मया पापं कृतं किं वा किं करिष्यामि वै यम ॥ ३८ ॥

यम उवाच ।

त्वया हि सुमहत्पापं कृतमज्ञानमोहतः ।  
 हरिमित्रं प्रति तदा वासुदेवपरायणम् ॥ ३९ ॥  
 हरिमित्रे कृतं पापं वासुदेवार्चनादिषु ।  
 तेन पापेन सम्प्राप्तः क्षुद्रोगस्त्वां सदा नृप ! ॥ ४० ॥  
 दानयज्ञादिकं सर्वं प्रनष्टं ते नराधिप ! ।  
 गीतवाद्यसमोपेतं गायमानं महामतिम् ॥ ४१ ॥  
 हरिमित्रं समाह्वय हृतवानसि तद्वनम् ।  
 उपहारादिकं सर्वं वासुदेवस्य सन्निधौ ॥ ४२ ॥  
 तव भृत्यैस्तदा लुप्तं पापञ्चक्रं स्वदाज्ञया ।  
 हरेः कीर्तिं विना चान्यद् ब्राह्मणेन नृपोत्तम ! ॥ ४३ ॥  
 न गेययोगि गातव्यं तस्मात् पापं कृतं त्वया ।  
 नष्टस्ते सर्वलोकोऽद्य गच्छ पर्वतकोटरम् ॥ ४४ ॥  
 पूर्वोत् सृष्टं स्वदेहं तं खादन्नित्यं निश्कृत्य वै ।  
 तस्मिन् काले त्विमं देहं खादन्नित्यं क्षुधान्वितः ॥ ४५ ॥  
 महानिरयसंख्यस्त्वं यावन्मन्त्रन्तरं भवेत् ।  
 मन्त्रन्तरे ततोऽतीते भूम्यां त्वञ्च भविष्यसि ॥ ४६ ॥  
 ततः कालेन संप्राप्य मानुषमवगच्छसि ।



गानबन्धु रुवाच ।

एवमुक्त्वा यमो विद्वांस्तत्रैवान्तरधीयत ॥ ४७ ॥

हरिमित्रो विमानेन स्तूयमानो गणाधिपैः ।

विष्णुलोकं गतः श्रीमान् संगृह्य गणबान्धवान् ॥ ४८ ॥

भुवनेशो नृपो ह्यस्मिन् कोटरे पर्वतस्य वै ।

खादमानः शवं नित्यमास्ते क्षुत्तृप्तमन्वितः ॥ ४९ ॥

अद्राक्षन्तं नृपं तत्र सर्वमेतन्ममोक्तवान् ।

समालोक्याहं माज्ञाय हरिमित्रं समेयिवान् ॥ ५० ॥

विमानेनाकं वर्णेन गच्छन्तममरैर्हृतम् ।

इन्द्रद्युम्नप्रसादेन प्राप्तं मे ह्यायुस्तमम् ॥ ५१ ॥

तेनाहं हरिमित्रं वै दृष्टवानस्मि सुव्रत ! ।

तद्वैश्वर्यं प्रभावेण मनो मे समुपागतम् ॥ ५२ ॥

गानविद्यां प्रति तदा किन्नरैः समुपाविशम् ।

वशिष्ठं वर्षसहस्राणां गानयोगेन मे मुने ! ॥ ५३ ॥

जिह्वा प्रसादिता स्पृष्टा ततो गानमग्निक्षयम् ।

ततस्तु द्विगुणेनैव कालेनाभूदियं मम ॥ ५४ ॥

गानयोगसमायुक्ता गता मन्वन्तरा दश ।

गानाचार्योऽभवत् तत्र गन्धर्वाद्याः समागताः ॥ ५५ ॥

एते किन्नरसङ्घा वै मामाचार्यं मुपागताः ।

तपसा नैव शक्या वै गानविद्या तपोधन ! ॥ ५६ ॥

तस्मात् श्रुतेन संयुक्तो मत्तत्त्वं गानमाप्नुहि ।

एवमुक्तो मुनिस्तं वै प्रणिषत्य जगौ तदा ॥ ५७ ॥

तत् शृणुष्व मुनिश्रेष्ठ ! वासुदेवं नमस्य तु ।

मार्कण्डेय उवाच ।

उलूकेनैव मुक्तस्तु नारदो मुनिसत्तमः ॥ ५८ ॥  
 शिवाक्रमेण संयुक्तस्तत्र गानमशिक्षयत् ।  
 गानबन्धुस्तदा हेदं त्यक्तलज्जो भवाधुना ॥ ५९ ॥

उलूक उवाच ।

स्त्रीसङ्गमे तथा गीते द्यूते व्याख्यानसङ्गमे ।  
 व्यवहारे तथाहारे त्वर्शनाच्च सनागमे ॥ ६० ॥  
 श्राये व्यये तथा नित्यं त्यक्तलज्जस्तु वै भवेत् ।  
 न कुञ्चितेन गूढेन नित्यं प्रावरणादिभिः ॥ ६१ ॥  
 हस्तविचे पभावेन व्यादितास्येन चैव हि ।  
 निर्घातजिह्वायोगेन न गेयं हि कथञ्चन ॥ ६२ ॥  
 न गायेदूर्ध्वबाहुत्वे नोर्ध्वदृष्टिः कथञ्चन ।  
 स्वाङ्गं निरौचमाणेन करं सम्प्रेक्षता तथा । ६३ ॥  
 सङ्घटे च तथोत्थाने कटिस्थाने न शस्यते ।  
 हासो रोषस्तथा कम्पस्तथान्यत्र स्मृतिः पुनः ॥ ६४ ॥  
 नंतानि शस्तरूपाणि गानयोगे महामते !  
 नैकहस्तेन शक्यं स्यात्तालसङ्घटनं मुने ! ॥ ६५ ॥  
 क्षुधार्त्तेन भयार्त्तेन तृणार्त्तेन तथैव च ।  
 गानयोगो न कर्त्तव्यो नान्यकारे कथञ्चन ॥ ६६ ॥  
 एवमादीनि चान्यानि न कर्त्तव्यानि गायता ।

मार्कण्डेय उवाच ।

एवमुक्तः स भगवांस्तेनोक्ते विधिलक्षणेः ।  
 अशिक्षयत्तथा गीतं दिव्यं वर्षसहस्रकम् ॥ ६७ ॥  
 ततः समस्तसम्पन्नो गीतप्रस्तारकादिषु ।

विपश्चादिषु सम्पन्नः सर्वस्वरविभागवित् ॥ ६८ ॥  
 अयुतानि च षठ्विंशत् सहस्राणि शतानि च ।  
 स्वराणां भेदयोगेन ज्ञातवान् मुनिसत्तमः ॥ ६९ ॥  
 ततो गन्धर्वसङ्घाच्च किन्नराणां तथैव च ।  
 मुनिना सह संयुक्ता प्रीतियुक्ता भवन्ति ते ॥ ७० ॥  
 गानबन्धुं मुनिः प्राह प्राप्य गानमनुत्तमम् ।  
 त्वां समासाद्य सम्पन्नस्त्वं हि गीतविशारदः ॥ ७१ ॥  
 ध्वाञ्च शनो ! महाप्राज्ञ ! किमाचार्य्य ! करोमि ते ।

गानबन्धु उवाच ।

ब्रह्मणी दिवसे ब्रह्मन् ! मनवसु चतुर्दश ॥ ७२ ॥  
 ततस्त्रैलोक्यसम्प्राप्तो भविष्यति महामुने ! ।  
 तावन्मे त्वायुषो भावस्तावन्मे परमं शुभम् ॥ ७३ ॥  
 मनसा ध्याहितं मे स्याद्विष्णो मुनिसत्तम ! ।

नारद उवाच ।

अतीतकल्पसंयोगे गरुडस्त्वं भविष्यसि ॥ ७४ ॥  
 स्वस्ति तेऽसु महाप्राज्ञ ! गमिष्यामि प्रसीद माम् ।

मार्कण्डेय उवाच ।

एवमुक्त्वा जगामाथ नारदोऽपि जनार्दनम् ॥ ७५ ॥  
 खे तद्दीपे हृषीकेश' गापयामास गीतकान् ।  
 तत्र श्रुत्वा तु भगवान्नारदं प्राह माधवः ॥ ७६ ॥  
 तुम्बरोर्न'विशिष्टोऽसि गीतैरद्यापि नारद ! ।  
 यदा विशिष्टो भविता तं कालं प्रवदाम्यहम् ॥ ७७ ॥  
 गानबन्धुं समासाद्य गानार्थज्ञो भवानसि ।  
 मनोर्वैवस्वतस्याह मष्टाविंशतिमे युगे ॥ ७८ ॥

हापरान्ते भविष्यामि यदुवंशकुलोद्भवः ।  
 देवक्यां वसुदेवस्य कृष्णो नाम्ना महामते ! ॥ ७९ ॥  
 तदानीं मां समासाद्य स्मारयेथा यथातथम् ।  
 तत्र त्वां गीतसम्पन्नं करिष्यामि महाव्रतम् ॥ ८० ॥  
 तुम्बरोश्च समञ्चैव तथातिशयसंयुतम् ।  
 तावत्कालं यथायोगं देवगन्धर्वयोनिषु ॥ ८१ ॥  
 शिचयस्व यथा न्यायमित्युक्तान्तरधीयत ।  
 ततो मुनिः प्रणम्यैनं वीणावादनतत्परः ॥ ८२ ॥  
 देवर्षिर्देवसङ्काशः सर्वाभरणभूषितः ।  
 तपसां निधिरत्यन्तं वासुदेवपरायणः ॥ ८३ ॥  
 स्कन्धे विपञ्चीमासाद्य सर्वलोकाञ्चचार सः ।  
 वारुणं याम्यमाग्नेयं ऐन्द्रं कौबेरमेव च ॥ ८४ ॥  
 वायव्यञ्च तथेशानं संसदं प्राप्य धर्मवित् ।  
 गायमानो हरिं सम्यग्वीणा वादविचक्षणः ॥ ८५ ॥  
 गन्धर्वाप्सरसां सङ्घैः पूज्यमानस्ततस्ततः ।  
 ब्रह्मलोकं समासाद्य कस्मिंश्चित् कालपर्य्यये ॥ ८६ ॥  
 हाहा ह्रह्रश्च गन्धर्वीं गीतवाद्यविशारदौ ।  
 ब्रह्मणो गायकौ दिव्यौ नित्यौ गन्धर्वसत्तमौ ॥ ८७ ॥  
 तत्र ताभ्यां समासाद्य गायमानो हरिं प्रभुम् ।  
 ब्रह्मणा च महातेजाः पूजितो मुनिसत्तमः ॥ ८८ ॥  
 तं प्रणम्य महात्मानं सर्वलोकपितामहम् ।  
 चचार च यथाकामं सर्वलोकेषु नारदः ॥ ८९ ॥  
 ततः कालेन महता गृहं प्राप्य च तुम्बरोः ।  
 वीणाभादाय तत्रस्थो ह्यगायत महामुनिः ॥ ९० ॥

स्वरकल्यास्तु तत्रस्थाः षड्जाद्याः सप्त वै मताः ।

क्रीडतो भगवान् दृष्ट्वा निर्गतश्च सुसत्वरम् ॥ ८६ ॥

शिक्षयामास बहुशस्तत्र तत्र महामतिः ।

श्रमयोगेन संयुक्तो नारदोऽपि महामुनिः ॥ ८७ ॥

सप्तस्वराङ्गनाः पश्यन् गानविद्याविशारदः ।

आसीद्वीणा समायोगे न ता स्तन्त्राः प्रपेदिरे ॥ ८८ ॥

ततो रैवतके कृष्णं प्रणिपत्य महामुनिः ।

विज्ञापयदशेषन्तु श्वेतद्वीपे तु यत् पुरा ॥ ८९ ॥

नारायणेन कथितं गानयोगमनुत्तमम् ।

तच्छ्रुत्वा प्राहसन् कृष्णः प्राह जास्ववतीं मुदा ॥ ९० ॥

एवं मुनिवरं भद्रे शिक्षयस्व यथाविधि ।

वीणागानसमायोगे तथेत्युक्त्वा च सा हरिम् ॥ ९१ ॥

प्रहसन्ती यथा योगं शिक्षयामास तं मुनिम् ।

ततः संवत्सरे पूर्णं पुनरागम्य माधवम् ॥ ९२ ॥

प्रणिपत्याग्रतस्तस्थौ पुनराह स केशवः ।

सत्या समौपमागच्छ शिक्षयस्व यथाविधि ॥ ९३ ॥

तथेत्युक्त्वा सत्यभामां प्रणिपत्य जगौ मुनिः ।

तदा स शिक्षितो विद्वान् पूर्णं संवत्सरे पुनः ॥ ९४ ॥

वासुदेवनियुक्तोऽसौ रुक्मिणोसदनं गतः ।

अङ्गनाभिस्ततस्ताभिर्दासौभिर्मुनिसत्तमः ॥ १०० ॥

उक्तीऽसौ गायमानोऽपि न स्वरं वेत्सि वै मुने ! ।

ततः श्रमेण महता वत्सरत्रयसंयुतम् ॥ १०१ ॥

शिक्षितोऽसौ तदा देव्या रुक्मिण्यापि जगौ मुनिः ।

ततः स्वरङ्गनाः प्राप्य तन्वीयोगं महासुने ॥ १०२ ॥

ब्राह्मणं कृष्णो भगवान् स्वयमेव महामुनिम् ।  
 अशिक्षयद्भियात्मा गानयोगमनुत्तमम् ॥ १०३ ॥  
 ततोऽतिशयमापन्नस्वरोर्मुनिसत्तमः ।  
 ततो ननर्त्त देवर्षिः प्रणिपत्य जनार्दनम् ॥ १०४ ॥  
 उवाच च हृषीकेशः सर्वज्ञस्त्वं महामुने ! ।  
 प्रहस्य ज्ञानयोगेन गायस्व मम सन्निधौ ॥ १०५ ॥  
 एतत्ते प्रार्थितं प्राप्तं मम लोके तथैव च ।  
 नित्यं तुम्बरुणा सार्धं गायस्व च यथातथम् ॥ १०६ ॥  
 एवमुक्तो मुनिस्तत्र यथायोगञ्चचार सः ।  
 यदा सम्पूजयन् कृष्णो रुद्रं भुवननायकम् ॥ १०७ ॥  
 तदा जगौ हरेस्तस्य नयोगाच्छङ्कराय वै ।  
 रुक्मिण्या सह सत्या च जाम्बवत्या महामुनिः ॥ १०८ ॥  
 कृष्णेन च नृपश्रेष्ठ ! श्रुतिजातिविशारदः ।  
 एष वो मुनिशार्दूलः ! प्रोक्तो गीतक्रमो मुनेः ॥ १०९ ॥  
 ब्राह्मणो वासुदेवाख्यां गायमानो भृशं नृप ! ।  
 हरेः सालोक्यमाप्नोति रुद्रगानोऽधिको भवेत् ॥ ११० ॥  
 अन्यथा नरकं गच्छेन्नायमानोऽन्यदेव हि ।  
 कर्मणा मनसा वाचा वासुदेवपरावणः ॥ १११ ॥  
 गायन् शृण्वंस्तमाप्नोति तस्मान्नेयं परं विदुः ॥ ११२ ॥  
 इत्यादि महापुराणे श्रीलैङ्गे उपरिभागे वैष्णव-

गीतकथनं नाम तृतीयोऽध्यायः ॥ ३ ॥



## चतुर्थाऽध्यायः ।



ऋषय ऊचुः ।

वैष्णवा इति ये प्रोक्ता वासुदेवपरायणाः ।

कानि चिह्नानि तेषां वै तन्नो ब्रूहि महामते ! ॥ १ ॥

तेषां वा किं करोत्येष भगवान् भूतभावनः ।

एतन्मे सर्वमाचक्ष्व सूत ! सर्वार्थवित्तम ! ॥ २ ॥

सूत उवाच ।

अम्बरौषेण वै पृष्टो मार्कण्डेयः पुरा मुनिः ।

युष्माभिरद्य यत् प्रोक्तं तद्वदामि यथातथम् ॥ ३ ॥

मार्कण्डेय उवाच ।

शृणु राजन् ! यथा न्यायं यन्मां त्वं परिपृच्छसि ! ।

यत्रास्ते विष्णुभक्तस्तु तत्र नारायण स्थितः ॥ ४ ॥

विष्णुरेव हि सर्वत्र येषां वै देवता स्मृता ।

कौर्त्तमाने ह्येते नित्यं रोमाञ्चो यस्य वर्त्तते ॥ ५ ॥

कम्पः स्नेहस्तथाक्षेपः दृश्यन्ते जलबिन्दवः ।

विष्णुभक्तिसमायुक्तान् श्रौतस्मार्त्तप्रवर्त्तकान् ॥ ६ ॥

प्रीतो भवति यो दृष्ट्वा वैष्णवोऽसौ प्रकीर्त्तितः ।

नान्यदाच्छादयेद्वस्त्रं वैष्णवो जगतो रणे ॥ ७ ॥

विष्णुभक्तमथायान्तं यो दृष्ट्वा सन्मुखस्थितः ।

प्रणामादि करोत्येवं वासुदेवे यथा तथा ॥ ८ ॥

स वै भक्त इति ज्ञेयः स जयौ स्याज्जगत्त्रये ।  
 रूचाक्षराणि शृण्वन्वै तथा भागवतेरितः ॥ ६ ॥  
 प्रणामपूर्वं चान्त्वा वै यो वदेद्वैष्णवो हि सः ।  
 गन्धपुष्पादिकं सर्वं शिरसा यो हि धारयेत् ॥ १० ॥  
 हरेः सर्वमितीत्येवं मत्वासौ वैष्णवः स्मृतः ।  
 विष्णुक्षेत्रे शुभान्येव करोति ह्यहसंयुतः ॥ ११ ॥  
 प्रतिमाञ्च हरेर्नित्यं पूजयेत् प्रयतात्मवान् ।  
 विष्णुभक्तः स विज्ञेयः कर्मणा मनसा गिरा ॥ १२ ॥  
 नारायणपरो नित्यं महाभागवतो हि सः ।  
 भोजनाराधनं सर्वं यथाशक्त्या करोति यः ॥ १३ ॥  
 विष्णुभक्तस्य च सदा यथा न्यायं हि कथ्यते ।  
 नारायणपरो विद्वान् यस्यान्नं प्रीतमानसः ॥ १४ ॥  
 अश्नाति तद्वरेरास्यं गतमन्नं न संशयः ।  
 स्वार्चनादपि विश्वात्मा प्रीतो भवति साधवः ॥ १५ ॥  
 महाभागवते तच्च दृष्ट्वासौ भक्तवत्सलः ।  
 वासुदेवपरं दृष्ट्वा वैष्णवं दग्धकिल्बिषम् ॥ १६ ॥  
 देवापि भीतास्तं यान्ति प्रणिपत्य यथागतम् ।  
 श्रूयतां हि पुरावृत्तं विष्णुभक्तस्य वैभवम् ॥ १७ ॥  
 दृष्ट्वा यमोऽपि वै भक्तं वैष्णवं दग्धकिल्बिषम् ।  
 सत्याय प्राञ्जलिर्भूत्वा ननाम सृगुनन्दनम् ॥ १८ ॥  
 तस्मात् सम्यज्जयेदुभक्त्या वैष्णवान् विष्णुवन्दरः ।  
 स याति विष्णुसामीप्यं नात्र कार्या विचारणा ॥ १९ ॥  
 अन्यभक्तसहस्रेभ्यो विष्णुभक्तो विशिष्यते ।  
 विष्णुभक्तसहस्रेभ्यो रुद्रभक्तो विशिष्यते ।



रुद्रभक्तात् परतरो नास्ति लोके न संशयः ॥ २० ॥

तस्मात्तु वैष्णवश्चापि रुद्रभक्तमथापि वा ।

पूजयेत् सर्वयत्नेन धर्मकामार्थमुक्तये ॥ २१ ॥

इत्यादि महापुराणे श्रीलैङ्गे उपरिभागे विष्णुभक्त-

कथने नाम चतुर्थोऽध्यायः ॥ ४ ॥

### पञ्चमोऽध्यायः ।

ऋषय ऊचुः ।

ऐक्ष्माकुंरम्बरीषो वै वासुदेवपरायणः ।

पालयामास पृथिवीं विष्णो राज्ञा पुरःसरः ॥ १ ॥

श्रुतमेतन्महाबुद्धे तत्सर्वं वक्तुमर्हसि ।

नित्यं तस्य हरेश्चक्रं शत्रुरोगभयादिकम् ॥ २ ॥

हन्तीति श्रूयते लोके धार्मिकस्य महात्मनः ।

अम्बरीषस्य चरितं तत् सर्वं ब्रूहि सत्तम ! ॥ ३ ॥

माहात्म्यमनुभावञ्च भक्तियोगमनुत्तमम् ।

यथावच्छ्रोतुमिच्छामः सूत ! वक्तुं त्वमर्हसि ॥ ४ ॥

सूत उवाच ।

श्रूयतां मुनिशार्दूलश्चरितं तस्य धीमतः ।

अम्बरीषस्य माहात्म्यं सर्वं पापहरं परम् ॥ ५ ॥

त्रिशङ्कोर्दयिता भार्या सर्वलक्षणशोभिता ।

अम्बरीषस्य जननी नित्यं शौचसमन्विता ॥ ६ ॥

योगनिद्रासमारूढं शेषपर्यङ्कशायिनम् ।

नारायणं महात्मानं ब्रह्माण्डकमलोद्भवम् ॥ ७ ॥

तमसा कालरुद्रास्थं रजसा कनकाण्डजम् ।

सत्वेन सर्वगं विष्णुं सर्वदेवनमस्कृतम् ॥ ८ ॥

अर्चयामास सततं बाह्वनः कायकर्मभिः ।

मात्यदानादिकं सर्वं स्वयमेवमचीकरत् ॥ ९ ॥

गन्धादिपेषणञ्चैव धूपद्रव्यादिकं तथा ।

भूमीरालेपनादीनि हविषां पचनं तथा ॥ १० ॥

तत् कौतुकसमाविष्टा स्वयमेव चकार सा ।

शुभा पद्मावती नित्यं वाचा नारायणेति वै ॥ ११ ॥

अनन्तेत्येव सा नित्यं भाषमाणा पतिव्रता ।

दश वर्षसहस्राणि तत्परेणान्तरात्मना ॥ १२ ॥

अर्चयामास गोविन्दं गन्धपुष्पादिभिः शुचिः ।

विष्णुभक्तान्महाभागान् सर्वपापविवर्जितान् ॥ १३ ॥

दानमानार्चनैर्नित्यं धनैरन्नैरतोषयत् ।

ततः कदाचित् सा देवी द्वादशीं समुपोष्य वै ॥ १४ ॥

हरेरग्रे महाभागा सुष्वाप पतिना सह ।

तत्र नारायणो देवस्तामाह पुरुषोत्तमः ॥ १५ ॥

किमिच्छसि वरं भद्रे ! मत्तस्त्वं ब्रूहि भामिनि ! ।

सा दृष्ट्वा तु वरं वव्रे पुत्रोऽभि वैष्णवो भवेत् ॥ १६ ॥

सार्वभौमो महातेजाः स्वकर्मनिरतः शुचिः ।

तथेत्युक्त्वा ददौ तस्यै फलमेकं जनार्दनः ॥ १७ ॥

सा प्रबुद्धा फलं दृष्ट्वा भवेत् सर्वं न्यवेदयत् ।  
 भक्षयामास संहृष्टा फलं तद्वतमानसा ॥ १८ ॥  
 ततः कालेन सा देवी पुनः कुलविवर्धनम् ।  
 असूत सा सदाचारं वासुदेवपरायणम् ॥ १९ ॥  
 शुभलक्षणसम्यक् चक्राङ्किततनूरुहम् ।  
 जातं दृष्ट्वा पिता पुत्रं क्रियाः सर्वाश्चकार वै ॥ २० ॥  
 अम्बरीष इति ख्यातो लोके समभवत् प्रभुः ।  
 पितर्युपरते श्रीमान् अभिषिक्तो महासुनिः ॥ २१ ॥  
 मन्त्रिष्वाधाय राज्यं च तप उग्रञ्च कार सः ।  
 ससंवत्सरसहस्रं वै जपन्नारायणं प्रभुम् ॥ २२ ॥  
 हृत्पुण्डरीकमध्यस्थं सूर्यमण्डलमध्यतः ।  
 शङ्खचक्रगदापद्म धारयन् चतुर्भुजम् ॥ २३ ॥  
 शुद्धजाम्बूनदनिभं ब्रह्मविष्णु शिवात्मकम् ।  
 सर्वाभरणसंयुक्तं पीताम्बरधरं प्रभुम् ॥ २४ ॥  
 श्रीवत्सवचसं देवं पुरुषं परुषोत्तमम् ।  
 ततो गरुडमारुह्य सर्वदेवैरभिष्टुतः ॥ २५ ॥  
 आजगाम स विखात्मा सर्वलोकनमस्कृतः ।  
 ऐरावतमिवाचिन्त्यं कृत्वा वै गरुडं हरिः ॥ २६ ॥  
 स्वयं शक्र इवासीनस्तमाह नृपसत्तमम् ।  
 इन्द्रोऽहमस्मि भद्रं ते किं ददामि वरञ्च ते ॥ २७ ॥  
 सर्वलोकेखरोऽहं त्वां रक्षितुं समुपागतः ।

अम्बरीष उवाच ।

नाहं त्वामभिसन्धाय तप आस्थितवानिह ॥ २८ ॥  
 त्वया दत्तञ्च नेषामि गच्छ शक्र ! यथासुखम् ।

जम नारायणो नाद्यस्तं नमामि जगत्पतिम् ॥ २८ ॥  
 गच्छेन्द्र ! मा कथास्त्वन्न मम बुद्धिविलोपनम् ।  
 ततः प्रहस्य भगवान् स्वरूपमकरोद्भरिः ॥ २९ ॥  
 शार्ङ्गधन्वदापाणिः खड्गहस्तो जनार्दनः ।  
 गरुडोपरि सर्वाङ्गा नीलाचल इवापरः ॥ ३० ॥  
 देवगन्धर्वसङ्घैश्च स्तूयमानः समन्ततः ।  
 प्रणम्य स च सन्तुष्टस्तुष्टाव गरुडध्वजम् ॥ ३१ ॥  
 प्रसीद लोकनाथेश ! मम नाथ ! जनार्दन ! ।  
 कृष्ण ! विष्णो ! जगन्नाथ ! सर्वलोकनमस्कृत ! ॥ ३२ ॥  
 त्वमादिस्त्वमनादिस्त्वमनन्तः पुरुषः प्रभुः ।  
 अप्रमेयो विभुर्विष्णुर्गोविन्दः कमलेक्षणः ॥ ३३ ॥  
 महेश्वराङ्गजो मध्ये पुष्करः खगमः खगः ।  
 कव्यवाहः कपाली त्वं हव्यवाहः प्रभञ्जनः ॥ ३४ ॥  
 आदिदेवः क्रियानन्दः परमात्मात्मनि स्थितः ।  
 त्वां प्रपन्नोऽस्मि गोविन्द ! जय देवकिनन्दन ! ।  
 जयदेव ! जगन्नाथ ! पाहि मां पुष्करेक्षण ! ॥ ३५ ॥  
 नान्या गतिस्त्वदन्या मे त्वमेव शरणं मम ।

सूत उवाच ।

तमाह भगवान् विष्णुः किं ते हृदि चिकीर्षितम् ॥ ३६ ॥  
 तन् सर्वं ते प्रदास्यामि भक्तोऽसि मम सुव्रत ! ।  
 भक्तिप्रियोऽहं सततं तस्मादातुमिहागतः ॥ ३७ ॥

अम्बरीष उवाच ।

लोकनाथ ! परानन्द ! नित्यं मे वर्तते नतिः ।  
 वासुदेवपरो नित्य

यथा त्वं देवदेवस्य भवस्य परमात्मनः ।

तथा भवाम्यहं विष्णो ! तव देव ! जनार्दन ! ॥ ४० ॥

पालयिष्यामि पृथिवीं कृत्वा वै वैष्णवं जगत् ।

यज्ञहोमार्चनैश्चैव तर्पयामि सुरोत्तमान् ॥ ४१ ॥

वैष्णवान् पालयिष्यामि निहनिष्यामि शत्रवान् ।

लोकतापभये भीत इति मे धीयते मतिः ॥ ४२ ॥

श्रीभगवानुवाच ।

एवमस्तु यथेच्छं वै चक्रमेतत् सुदर्शनम् ।

पुरा रुद्रप्रसादेन लब्धं वै दुर्लभं मया । ४३ ॥

ऋषिशापादिकं दुःखं शत्रुरोगादिकं तथा ।

निहनिष्यति वै नित्यमित्युक्तान्तरधीयत् ॥ ४४ ॥

सूत उवाच ।

ततः प्रणम्य मुदितो राजा नारायणं प्रभुम् ।

प्रविश्य नगरीं रम्यामयोध्यां पर्य्यपालयत् ॥ ४५ ॥

ब्राह्मणादींश्च वर्णांश्च स्त्र स्त्र कर्मण्ययोजयत् ।

नारायणपरो नित्यं विष्णुभक्तानकल्पधान् ॥ ४६ ॥

पालयामास हृष्टात्मा विशेषेण जनाधिपः ।

अश्वमेधशतैरिष्ट्वा वाजपेयशतेन च ॥ ४७ ॥

पालयामास पृथिवीं सागरावरणामिमाम् ।

गृहे गृहे हरिस्तस्थौ वेदघोषो गृहे गृहे ॥ ४८ ॥

नामघोषो हरेश्चैव यज्ञघोषस्तथैव च ।

अभवन् नृपशार्दूलै तस्मिन् राज्यं प्रशासति ॥ ४९ ॥

नास स्थाना दृणा भूमिर्न दुर्भिचादिभिर्युता ।

रीमहीनाः प्रजा नित्यं सर्वोपद्रववर्जिताः ॥ ५० ॥

अम्बरीषो महातेजाः पालयामास मेदिनीम् ।

तस्यैवं वर्त्तमानस्य कन्या कमललोचना ॥ ५१ ॥

श्रीमती नाम विख्याता सर्वलक्षणसंयुता ।

प्रदानसमयं प्राप्ता देवमायेव शोभना ॥ ५२ ॥

तस्मिन् काले मुनिः श्रीमान् नारदोऽभ्यागतश्च वै ।

अम्बरीषस्य राज्ञो वै पर्वतश्च महामतिः ॥ ५३ ॥

तावुभावागतौ दृष्ट्वा प्रणिपत्य यथाविधि ।

अम्बरीषो महातेजाः पूजयामास तावृषौ ॥ ५४ ॥

कन्यां तां रममाणां वै मेघमध्ये शतक्रुदाम् ।

प्राह तां प्रेक्ष्य भगवान् नारदः सस्मितस्तदा ॥ ५५ ॥

केयं राजन् ! महाभागा कन्या सुरसुतोपमा ।

ब्रूहि धर्मभृतां श्रेष्ठ ! सर्वलक्षणशोभिता ॥ ५६ ॥

राजोवाच ।

दुहितेयं मम विभो ! श्रीमती नाम नामतः ।

प्रदानसमयं प्राप्ता वरमन्वेषणे शुभा ॥ ५७ ॥

इत्युक्तो मुनिशार्दूलस्तामैच्छन् नारदो द्विजाः ।

पर्वतोऽपि मुनिस्तां वै चकमे मुनिसत्तमाः ! ॥ ५८ ॥

अनुज्ञाय च राजानं नारदो वाक्यमब्रवीत् ।

रहस्याद्द्वय धर्मात्मा मन देहि सुतामिमाम् ॥ ५९ ॥

पर्वतो हि तथा प्राह राजानं रहसि प्रभुः ।

तावुभौ सच धर्मात्मा प्रणिपत्य भयादितः ॥ ६० ॥

उभौ भवन्ती कन्यां मे प्रार्थयानौ कथं त्वहम् ।

करिष्यामि महाप्राज्ञ ! शृणु नारद ! मे वचः ॥ ६१ ॥

त्वञ्च पर्वत ! मे वाक्यं शृणु वक्ष्यामि यत् प्रभो ! ।

कन्येयं युवयोरेकं वरयिष्यति चेच्छुभा ॥ ६२ ॥  
 तस्मै कन्यां प्रयच्छामि नान्यथा शक्तिरस्ति मे ।  
 तथेत्युक्त्वा ततो भूयः श्वो यास्याव इति स्मह ॥ ६३ ॥  
 इत्युक्त्वा मुनिशार्दूलो जग्मतुः प्रीतिमानसौ ।  
 वासुदेवपरी नित्यमुभौ ज्ञानविदां वरौ ॥ ६४ ॥  
 विष्णुलोकं ततो गत्वा नारदो मुनिसत्तमः ।  
 प्रणिपत्य हृषीकेशं वाक्यमेतदुवाच ह ॥ ६५ ॥  
 श्रोतव्यमस्ति भगवन्नाथ ! नारायण ! प्रभो ! !  
 रहसि त्वां प्रवक्ष्यामि नमस्ते भुवनेश्वर ! ॥ ६६ ॥  
 ततः प्रहस्य गोविन्दः सर्वानतसाय्यं तं मुनिम् ।  
 ब्रूहीत्याह च विद्याकाङ्क्षामुनिराह च केशवम् ॥ ६७ ॥  
 त्वत्प्रेयो नृपतिः श्रीमानम्बरीषो महीपतिः ।  
 तस्य कन्या विशाखाक्षी श्रीमती नाम नामतः ॥ ६८ ॥  
 परिणेतुमनास्तत्र गतोऽस्मि वचनं शृणु ।  
 पर्वतोऽयं मुनिः श्रीमांस्तव बल्यस्तपोनिधिः ॥ ६९ ॥  
 तामैच्छत् सोऽपि भगवन्नावामाह जनाधिपः ।  
 अम्बरीषो महातेजाः कन्येयं युवयोर्वरम् ॥ ७० ॥  
 लावण्ययुक्तं वृणुयाद्यदि तस्मै ददाम्यहम् ।  
 इत्याहवान् नृपस्तत्र तथेत्युक्त्वाहमागतः ॥ ७१ ॥  
 आगमिष्यामि ते राजन् ! श्वः प्रभाते गृहन्त्विति ।  
 आगतोऽहं जगन्नाथ ! कर्तुमर्हसि मे प्रियम् ॥ ७२ ॥  
 वानराननवद्भाति पर्वतस्य मुखं यथा ।  
 तथा कुरु जगन्नाथ ! मम चेदिच्छसि प्रियम् ॥ ७३ ॥  
 तथेत्युक्त्वा स गोविन्दः प्रहस्य मधुसूदनः ।

त्वयोक्तञ्च करिष्यामि गच्छ सौम्य ! यथागतम् ॥ ७४ ॥

एवमुक्त्वा मुनिर्हृष्टः प्रणिपत्य जनार्दनम् ।

भक्त्यमानः कृतात्मानं तथायोध्यां जगाम सः ॥ ७५ ॥

गते मुनिवरे तस्मिन् पर्वतोऽपि महामुनिः ।

प्रणम्य साधवं हृष्टो रहस्येनमुवाच ह ॥ ७६ ॥

वृत्तं तस्य निवेद्याग्रे नारदस्य जगत्पते ! ।

गोलाङ्गूलमुखं यद्वन्मुखं भाति तथा कुरु ॥ ७७ ॥

तत् श्रुत्वा भगवान् विष्णुस्त्वयोक्तञ्च करोमि वै ।

गच्छ शीघ्रमयोध्यां वै मा वेदीर्नारदस्य वै ॥ ७८ ॥

त्वया मे संविदं तत्र तथेत्युक्त्वा जगाम सः ।

ततो राजा समाज्ञाय प्राप्तौ मुनिवरौ तदा ॥ ७९ ॥

माङ्गल्यैर्विविधैः सर्वामयोध्यां ध्वजमालिनीम् ।

मण्डयामास पुष्पैश्च लाजैश्चैव समन्ततः ॥ ८० ॥

अम्बुसिक्तागृहद्वारां सिक्तापणमहापथान् ।

दिव्यगन्धरसोपेतां धूपितां दिव्यधूपकैः ॥ ८१ ॥

कृत्वा च नगरीं राजा मण्डयामास तां सभाम् ।

दिव्यैर्गन्धैस्तथा धूपैरत्रैश्च विविधैस्तथा ॥ ८२ ॥

अलङ्कृतां मणिस्तम्भैर्नानामाल्योपशोभिताम् ।

परार्घ्यास्तरणोपेतैर्दिव्यैर्भद्रासनैर्वृताम् ॥ ८३ ॥

कृत्वा नृपेन्दुस्तां कन्यां आदाय प्रविवेश ह ।

सर्वाभरणसम्पन्नां श्रीरिवायतलोचनाम् ॥ ८४ ॥

करसन्धितमथाङ्गीं पञ्चसिन्ध्यां शुभाननाम् ।

स्त्रीभिः परिवृतां दिव्यां श्रीमतीं संश्रितां तदा ॥ ८५ ॥

सभा च सा भूमिपतेः ससृद्धा मणिप्रवेकोत्तमरत्नचित्रा ।



न्यस्तासना मात्यवती सुबद्धा तामाययुक्तेन रराज वर्गाः ८६  
अथापरो ब्रह्मवरात्मजो हि त्रैविद्यविद्यो भगवान्महात्मा ।  
सपर्वतो ब्रह्मविदां वरिष्ठो महामुनिर्नारद आजगाम ८७

तावागतौ समीच्याथ राजा सम्भ्रान्तमानसः ।

दिव्यमासनमादाय पूजयामास तावुभौ ॥ ८८ ॥

उभौ देवर्षिसिद्धौ तौ उभौ ज्ञानविदां वरौ ।

समासीनौ महात्मानौ कन्यार्थे मुनिसत्तमौ ॥ ८९ ॥

तावुभौ प्रणिपत्याग्रे कन्यां तां श्रीमतीं शुभाम् ।

सुतां कमलपद्मार्चीं प्राह राजा यशस्विनीम् ॥ ९० ॥

अनयोर्य्यं वरं भद्रे ! मनसा त्वमिहेच्छसि ।

तस्मै मालामिमां देहि प्रणिपत्य यथाविधि ॥ ९१ ॥

एवमुक्ता तु सा कन्या स्त्रीभिः परिहृता तदा ।

मालां हिरण्मयीं दिव्यां आदाय शुभलोचना ॥ ९२ ॥

यत्नासीनौ महात्मानौ तत्रागम्य स्थिता तदा ।

वौच्यमाणा मुनिश्रेष्ठौ पर्वतं नारदं तथा ॥ ९३ ॥

शाखासृगाननं दृष्ट्वा नारदं पर्वतं तथा ।

गोलाङ्गलमुखं कन्या किञ्चित् त्राससमन्विता ॥ ९४ ॥

सम्भ्रान्तमानसा तत्र प्रवातकदली यथा ।

तस्यौ तामाह राजासौ वक्त्रे ! किं त्वं करिष्यसि ॥ ९५ ॥

अनयोरेकमुद्दिश्य देहि मालामिमां शुभे ! ।

सा प्राह पितरं तस्मा इमौ तौ नरवानरौ ॥ ९६ ॥

मुनिश्रेष्ठं न पश्यामि नारदं पर्वतं तथा ।

अनयोर्मध्यतस्त्वे कमूनषोडशवाबिकम् ॥ ९७ ॥

सर्वाभरणसम्पन्नमतसीपुष्पसन्निभम् ।

दीर्घबाहुं विशालाक्षं तुङ्गोरखलमुत्तमम् ॥ ९८ ॥

रेखाङ्कितकटिग्रीवं रक्तान्तायतलोचनम् ।

नम्रचापानुकरणपटुभ्रू युगशोभितम् ॥ ९९ ॥

विभक्तत्रिवलीव्यक्तं नाभिव्यक्तशुभोदरम् ।

हिरण्याम्बरसंवीतं तुङ्गरत्ननखं शुभम् ।

पद्माकारकरं त्वेनं पद्मास्यं पद्मलोचनम् ॥ १०० ॥

सुनासं पद्महृदयं पद्मनाभं श्रियावृतम् ।

दन्तपङ्क्तिभिरत्यर्थं कुन्दकुङ्कुमलसन्निभैः ॥ १०१ ॥

हसन्तं मां ससालोक्य दक्षिणञ्च प्रसार्य वै ।

पाणिं स्थितममुं तत्र पश्यामि शुभमूर्धजम् ॥ १०२ ॥

सम्भ्रान्तमानसां तत्र वेपथो कदलीनिव ।

स्थितां तामाह राजासौ वल्ले ! किं त्वं करिष्यसि १०३

एवमुक्ते मुनिः प्राह नारदः संशयं गतः ।

कियन्तो बाहवस्तस्य कन्ये ! ब्रूहि यथातथम् ॥ १०४ ॥

बाहुद्वयञ्च पश्यामौल्याह कन्या शुचिस्मिता ।

प्राह तां पर्वतस्तत्र तस्य वचस्थले शुभे ॥ १०५ ॥

किं पश्यसि च मे ब्रूहि करे किं वास्य पश्यसि ।

कन्या तमाह मालां वै पञ्चरूपामनुत्तमाम् ॥ १०६ ॥

वचस्थलेऽस्य पश्यामि करे कार्मुकसायकान् ।

एवमुक्ती मुनिश्रेष्ठो परस्परमनुत्तमौ ॥ १०७ ॥

मनसा चिन्तयन्तौ तौ मायेयं कस्यचिद् भवेत् ।

मायावी तत्करो नूनं स्वयमेव जनार्दनः ॥ १०८ ॥

आगतो न यथा कुर्यात् कथमस्मन्मुखं त्विदम् ।

गोलाङ्गूलत्वमित्थे वं चिन्तयामास नारदः ॥ १०९ ॥

पर्वतोऽपि यथान्यायं वानरत्वं कथं मम ।  
 प्राप्तमित्येव मनसा चिन्तामापेदिवांस्तथा ॥ ११० ॥  
 ततो राजा प्रणम्यासौ नारदं पर्वतं तथा ।  
 भवद्भ्यां किमिदं तत्र कृतं बुद्धिविमोहजम् ॥ १११ ॥  
 स्वस्थौ भवन्तौ तिष्ठेतां यथा कन्यार्थमुद्यतौ ।  
 एवमुक्तौ मुनिश्रेष्ठौ नृपमूचतुरुत्बन्धौ ॥ ११२ ॥  
 त्वमेव मोहं कुरुषे नावामिह कथञ्चन ।  
 आवयोरेकमेषा ते वरयत्वैव मा चिरम् ॥ ११३ ॥  
 ततः सा कन्यका भूयः प्रणिपत्येष्टदेवताम् ।  
 मायामादाय तिष्ठन्तं तयोर्मध्ये समाहितम् ॥ ११४ ॥  
 सर्वाभरणसंयुक्तामतसौपुष्पसन्निभम् ।  
 दीर्घबाहुं सुपुष्टाङ्गं कर्णान्तायतलोचनम् ॥ ११५ ॥  
 पूर्ववत् पुरुषं दृष्ट्वा मालां तस्मै ददौ हि सा ।  
 अनन्तरं हि सा कन्या न दृष्ट्वा मनुजैः पुनः ॥ ११६ ॥  
 ततो नादः समभवत् किमेतदिति विस्मिता ।  
 तामादाय गतो विष्णुः स्वस्थानं पुरुषोत्तमः ॥ ११७ ॥  
 पुरा तदर्थमनिशं तपस्तप्त्वा वराङ्गना ।  
 श्रीमती सा समुत्पन्ना सा गता च तथा हरिम् ॥ ११८ ॥  
 तावुभौ मुनिशार्दूलौ धिक्कृतावतिदुःखितौ ।  
 वासुदेवं प्रति तदा जग्मतुर्भवनं हरिः ॥ ११९ ॥  
 तावागतौ समीच्याह श्रीमतीं भगवान् हरिः ।  
 मुनिश्रेष्ठौ समायातौ गूहस्वात्मानमत वै ॥ १२० ॥  
 तथेत्युक्त्वा च सा देवी प्रहसन्ती चकार ह ।  
 नारदः प्रणिपत्याग्रे प्राह दामोदरं हरिम् ॥ १२१ ॥

प्रियं हि कृतवानद्य मम त्वं पर्वतस्व हि ।  
 त्वमेव नूनं गोविन्द ! कन्यां तां हृतवानसि ॥ १२२ ॥  
 विमोक्षावां स्वयं बुद्ध्या प्रतार्य्य सुरसत्तम ! ।  
 इत्युक्तः पुरुषो विष्णुः पिषाय श्रोत्रमच्युतः ।  
 पाणिभ्यां ग्राह्य भगवान् भवद्भ्यां किमुदीरितम् ॥ १२३ ॥  
 कामवानपि भावोऽयं मुनिवृत्तिरहो किल ! ।  
 एवमुक्त्वा मुनिः प्राह वासुदेवं स नारदः ॥ १२४ ॥  
 कर्णमूले मम कथं गोलाङ्गूलमुखं त्विति ।  
 कर्णमूले तमाहेदं वानरत्वं कृतं मया ॥ १२५ ॥  
 पर्वतस्य मया विद्वन् ! गोलाङ्गूलमुखं तव ।  
 मया तव कृतं तत्र प्रियार्थं नान्यथा त्विति ॥ १२६ ॥  
 पर्वतोऽपि तथा प्राह तस्याप्येवं जगाद सः ।  
 शृङ्खतोरुभयोस्तत्र प्राह दामोदरो वचः ॥ १२७ ॥  
 प्रियं भवद्भ्यां कृतवान् सत्येनात्मानमालभे ।  
 नारदः प्राह धर्मात्मा आवयोर्मध्यतः स्थितः ॥ १२८ ॥  
 धनुष्मान् पुरुषः कोऽत्र तां हृत्वा गतवान् किल ।  
 तत् श्रुत्वा वासुदेवोऽसौ प्राह तौ मुनिसत्तमौ ॥ १२९ ॥  
 मायाविनो महात्मानो बहवः सन्ति सत्तमाः ।  
 तत्र सा श्रीमती नूनमदृष्ट्वा मुनिसत्तमौ ! ॥ १३० ॥  
 ऋक्षपाणिरहं नित्यं चतुर्बाहुरिति स्थितः ।  
 तां तथा नाहमेच्छं वै भवद्भ्यां विदितं हि तत् ॥ १३१ ॥  
 इत्युक्त्वा प्रणिपत्यैनमूचतुः प्रीतिमानसौ ।  
 कोऽत्र दोषस्तव विभो ! नारायण ! जगत्पते ! ॥ १३२ ॥  
 दौरात्मां तत् नृपस्यैव मायां हि कृतवानसौ ।

इत्युक्त्वा जग्मतुस्तस्मात् सुनौ नारदपर्वती ॥ १३३ ॥

अम्बरीषं समासाद्य श्रापेनैनमयोजयत् ।

नारदः पर्वतश्चैव यस्मादावामिहागतौ ॥ १३४ ॥

आह्वय पञ्चादन्यस्मै कन्यां त्वं दत्तवानसि ।

मायायोगेन तस्मात्वां तमो ह्यभिभविष्यति ॥ १३५ ॥

तेन चात्मानमत्यर्थं यथावत्त्वं न वेत्स्यसि ।

एवं श्रापे प्रदत्ते तु तमोराशिरथोल्लिखितः ॥ १३६ ॥

नृपं प्रति ततश्चक्रं विष्णोः प्रादुरभूत् क्षणात् ।

चक्रवित्तासितं घोरं तावुभौ तम अभ्यगात् ॥ १३७ ॥

ततः सन्धस्तुसर्वाङ्गी धावमानौ महामुनी ।

पृष्ठतश्चक्रमालोक्य तमोराशिं दुरासदम् ॥ १३८ ॥

कन्यासिद्धिरहो प्राप्ता ह्यावयोरिति वेगितौ ।

लोकालोकान्तमनिशं धावमानौ भयादितौ ॥ १३९ ॥

वाहि वाहीति गोविन्दं भाषमाणौ भयादितौ ॥

विष्णुलोकं ततो गत्वा नारायण ! जगत्पते ! ॥ १४० ॥

वासुदेव ! हृषीकेश ! पद्मनाभ ! जनार्दन ! ।

वाह्यावां पुण्डरीकाक्ष ! नाथोऽसि पुरुषोत्तम ! ॥ १४१ ॥

ततो नारायणश्चिन्त्यः श्रीमान् श्रीवत्सलाञ्छनः ।

निवार्य चक्रं ध्वान्तञ्च भक्तानुग्रहकाम्यया ॥ १४२ ॥

अम्बरीषश्च मङ्गलस्तुष्टैतौ मुनिसत्तमौ ।

अनयोरस्य च तथा हितं कार्यं मयाधुना ॥ १४३ ॥

आह्वय तत्तमः श्रीमान् गिरा प्रह्लादयन् हरिः ।

प्रोवाच भगवान् विष्णुः शृणुतां मे इदं वचः ॥ १४४ ॥

ऋषिशापो न चैवासीदन्यथा च वरो मम ।

दत्तो नृपाय रक्षार्थं नास्ति तस्यान्यथा पुनः ॥ १४५ ॥  
 अम्बरीषस्य पुत्रस्य नप्तुः पुत्रो महायशः ।  
 श्रीमान् दशरथो नाम राजा भवति धार्मिकः ॥ १४६ ॥  
 तस्याहमग्रजः पुत्रो रामनामा भवाम्यहम् ।  
 तत्र मे दक्षिणो बाहुर्भरतो नाम वै भवेत् ॥ १४७ ॥  
 शत्रुघ्नो नाम सव्यश्च शेषोऽसौ लक्ष्मणः स्मृतः ।  
 तत्र मां समपागच्छ गच्छेदानीं नृपं विना ॥ १४८ ॥  
 मुनिश्रेष्ठौ च हित्वा त्वं इति स्माह च माधवः ।  
 एवमुक्तं तमोनाशं तत्क्षणाच्च जगाम वै ॥ १४९ ॥  
 निवारितं हरेश्चक्रं यथापूर्वमतिष्ठत ।  
 मुनिश्रेष्ठौ भयान् मुक्तौ प्रणिपत्य जगद्गर्दनम् ॥ १५० ॥  
 निर्गन्तौ शोकसन्तप्तौ जचतुस्तौ परस्परम् ।  
 अद्य प्रभृति देहान्तमावां कन्या परिग्रहम् ॥ १५१ ॥  
 न करिष्याव इत्यक्ता प्रबिज्ञाय च तावृषी ।  
 योगध्यानपरौ शुद्धौ यथापूर्वं व्यवस्थितौ ॥ १५२ ॥  
 अम्बरीषश्च राजासौ परिपाल्य च मेदिनीम् ।  
 समृत्यज्ञातिसम्पन्नौ विष्णुलोकं जगाम वै ॥ १५३ ॥  
 मानार्थमम्बरीषस्य तथैव मुनिसिंहयोः ।  
 रामो दाशरथिभूत्वा नात्मवेदौश्वरोऽभवत् ॥ १५४ ॥  
 सुनयश्च तथा सर्वे भृगवाद्या मुनिसत्तमाः ।  
 माया न कार्या विवद्विरित्याहुः प्रेक्ष्य तं हरिम् ॥ १५५ ॥  
 नारदः पर्वतश्चैव चिरं ज्ञात्वा विचेष्टितम् ।  
 मायां विष्णोर्विनिन्द्यैव रुद्रभक्तौ वभूवतुः ॥ १५६ ॥  
 एतद्वि कथितं सर्वं मया युष्माकमद्य वै ।

अम्बरौषस्य माहात्म्यं मायावित्वञ्च वै हरः ॥ १५७ ॥

यः पठेत् शृणुयाद्वापि आवयेद्वापि मानवः ।

मायां विसृज्य पुण्यात्मा रुद्रलोकं स गच्छति ॥ १५८ ॥

इदं पवित्रं परमं पुण्यं वेदैरुदीरितम् ।

सायं प्रातः पठेन्नित्यं विष्णोः सायुज्यमाप्नुयात् ॥ १५९ ॥

इत्यादि महापुराणे श्रीलैङ्गे उत्तरभागे श्रीमत्पाश्यानां

नाम पञ्चमोऽध्यायः ।

—+—

## षष्ठोऽध्यायः ।



ऋषय ऊचुः ।

मायावित्वं श्रुतं विष्णोर्देवदेवस्य धौमतः ।

कथं ज्येष्ठा समुत्पत्तिर्देवदेवात् जनार्दनात् । १ ॥

वक्तुमर्हसि चास्माकं लोमहर्षण ! तत्त्वतः ।

सूत उवाच ।

अनादिनिधनः श्रीमान् धाता नारायणः प्रभुः ॥ २ ॥

जगदधिपमिदञ्चक्रे मोहनाय जगत्पतिः ।

विष्णुर्वै ब्राह्मणान् वेदान् वेदधर्मान् सनातनान् ॥ ३ ॥

श्रियं पद्मां तथा ज्येष्ठां भागमेकमकारयत् ।

ज्येष्ठामलक्ष्मीमशुभां वेदबाह्यान् नराधमान् ॥ ४ ॥

अधर्मश्च महातेजा भागमेकमकल्पयत् ।  
 अलक्ष्मीमयतः सृष्ट्वा पश्चात् पद्मां जनार्दनः ॥ ५ ॥  
 ज्येष्ठा ते न समाख्याता अलक्ष्मीर्दिजसत्तमाः ! ।  
 अमृतोद्भववेलायां विषानन्तरमुख्यणात् ॥ ६ ॥  
 अशुभा सा तथोत्पन्ना ज्येष्ठा इति च वै श्रुतम् ।  
 ततः श्रीश्च समुत्पन्ना पद्मा विष्णुपरिग्रहः ॥ ७ ॥  
 दुःसहो नाम विप्रर्षिरुपयेमे शुभां तदा ।  
 ज्येष्ठां तां परिपूर्णौऽसौ मनसा वीक्ष्यधिष्ठिताम् ॥ ८ ॥  
 लोके चचार हृष्टात्मा तया सह मुनिस्तदा ।  
 यस्मिन् घोषो हरैश्चैव हरस्य च महात्मनः ॥ ९ ॥  
 वेदघोषस्तथा विप्रा ! होमधूमस्तथैव च ।  
 भस्माङ्गिनो वा यत्वासंस्तत्र तत्र भयार्दिता ॥ १० ॥  
 पिधाय कर्णौ संयाति धावमाना इतस्ततः ।  
 ज्येष्ठामेवंविधां दृष्ट्वा दुःसहो मोहमागतः ॥ ११ ॥  
 तया सह वनं गत्वा चचार स महामुनिः ।  
 तपो महद्वने घोरे याति कन्या प्रति गृहम् ॥ १२ ॥  
 न करिष्यामि चेत्युक्त्वा प्रतिज्ञाय च तामृषिः ।  
 योगज्ञानपरः शुद्धो यत्र योगीश्वरो मुनिः ॥ १३ ॥  
 तत्रायान्तं महात्मानं मार्कण्डेयमपश्यत् ।  
 प्रणिपत्य महात्मानं दुःसहो मुनिमब्रवीत् ॥ १४ ॥  
 भार्य्येयं भगवन् ! मह्यं न स्थास्यति कथञ्चन ।  
 किं करोम्येति विप्रर्षे ! ह्यनया सह भार्य्यया ॥ १५ ॥  
 प्रविशामि तथा कुत्र कुतो न प्रविशाम्यहम् ।



मार्कण्डेय उवाच ।

शृणु दुःसह ! सर्वत्र अकीर्तिरशुभान्विता ॥ १६ ॥  
 अलक्ष्मीरतुला चैयं ज्येष्ठा इत्यभिगन्दिता ।  
 नारायणपरा यत्र वेदमार्गानुसारिणः ॥ १७ ॥  
 रुद्रभक्ता महात्मानो भस्मोद्धूलितविग्रहाः ।  
 स्थिता यत्र जना नित्यं मा विशेष्याः कथञ्चन ॥ १८ ॥  
 नारायण ! हृषीकेश ! पुण्डरीकाक्ष ! माधव ।  
 अच्युतानन्तगोविन्द ! वासुदेव ! जनार्दन ! ॥ १९ ॥  
 रुद्र रुद्रेति रुद्रेति शिवाय च नमो नमः ।  
 नमः शिवतरायेति शङ्करायेति सर्वदा ॥ २० ॥  
 महादेव ! महादेव ! महादेवेति कीर्तयेत् ।  
 उमायाः पतये चैव हिरण्यपतये सदा ॥ २१ ॥  
 हिरण्यवाहवे तुभ्यं हृषाङ्काय नमो नमः ।  
 वृसिंह वामनाचिन्त्य माधवेति च ये जनाः ॥ २२ ॥  
 वक्ष्यान्त सततं हृष्टा ब्राह्मणाः क्षत्रियास्तथा ।  
 वैश्याः शूद्राश्च ये नित्यं तेषां धनगृहादिषु ।  
 आरामे चैव गोष्ठेषु न विशेष्याः कथञ्चन ॥ २३ ॥  
 ज्वाला माला करालञ्च सहस्रादित्यसन्निभम् ।  
 चक्रं विष्णोरतीवोग्रं तेषां हन्ति सदा शुभम् ॥ २४ ॥  
 स्नाह्यकारो वषट्कारो गृहे यस्मिन् हि वर्त्तते ।  
 तद्वित्त्वा चान्यमागच्छ सामघोषोऽथ यत्र वा ॥ २५ ॥  
 वेदोभ्यासरता नित्यं नित्यकर्मपरायणाः ।  
 वासुदेवार्चनरता दूरतस्तान् विसर्जयेत् ॥ २६ ॥  
 अग्निहोत्रं गृहे येषां लिङ्गार्चा वा गृहेषु च ।

वासुदेवतनुर्वापि चण्डिका यत्र तिष्ठति ॥ २७ ॥  
 दूरतो ब्रज तान् हित्वा सर्वपापविवर्जितान् ।  
 नित्यनैमित्तिकैर्यज्ञै र्यजन्ति च महेश्वरम् ॥ २८ ॥  
 तान् हित्वा ब्रज चान्यत्र दुःसहत्वं सहानया ।  
 श्रोत्रिया ब्राह्मणा गावो गुरवोऽतिथयः सदा ॥ २९ ॥  
 रुद्रभक्ताश्च पूज्यन्ते यैर्नित्यं तान् विवर्जयेत् ।

दुःसह उवाच ।

यस्मिन् प्रवेशो योग्यो मे तद् ब्रूहि मुनिसत्तम ! ॥ ३० ॥  
 त्वद्वाक्याद्भयनिर्मुक्तो विश्राम्ये प्रां गृहे सदा ।

मार्कण्डेय उवाच ।

न श्रोत्रिया द्विजा गावो गुरवोऽतिथयः सदा ।  
 यत्र भर्ता च भार्या च परस्पर विरोधिनी ॥ ३१ ॥  
 सभार्यस्त्वं गृहं तस्य विशेषा भयवर्जितः ।  
 देवदेवो महादेवो रुद्रस्त्रिभुवनेश्वरः ॥ ३२ ॥  
 विनिन्द्यो यत्र भगवान् विशस्त्र भयवर्जितः ।  
 वासुदेवरतिर्नास्ति यत्र नास्ति सदाशिवः ॥ ३३ ॥  
 जपहोमादिकं नास्ति भस्म नास्ति गृहे नृणाम् ।  
 पर्वण्यभ्यर्चनं नास्ति चतुर्दश्यां विशेषतः ॥ ३४ ॥  
 कृष्णाष्टम्याञ्च रुद्रस्य सन्ध्यायां भस्मवर्जिताः ।  
 चतुर्दश्यां महादेवं न यजन्ति च यत्र वै ॥ ३५ ॥  
 विष्णोर्नामविहीना ये सङ्गताश्च दुरात्मभिः ।  
 नमः कृष्णाय शर्वाय शिवाय परमेष्ठिने ॥ ३६ ॥  
 ब्राह्मणाश्च नरा मूढा न वदन्ति दुरात्मका ।  
 तत्रैव सततं वत्स ! सभार्यस्त्वं समाविश ॥ ३७ ॥

वेदघोषो न यत्रास्ति गुरुपूजादयो न च ।  
 पितृकर्मविहीनास्तु सभार्यस्त्वं समाविश ॥ ३८ ॥  
 रात्रौ रात्रौ गृहे यस्मिन् कलहो वर्त्तते मिथः ।  
 अनया सार्धमनिशं विश त्वं भयवर्जितः ॥ ३९ ॥  
 लिङ्गार्चनं यस्य नास्ति यस्य नास्ति जपादिकम् ।  
 रुद्रभक्तिविनिन्दा च तत्रैव विश निर्भयः ॥ ४० ॥  
 अतिथिः श्रोत्रियो वापि गुरुर्वा वैष्णवोऽपि वा ।  
 न सन्ति यद्गृहे गावः सभार्यस्त्वं समाविश ॥ ४१ ॥  
 बालानां प्रेक्षमाणानां यत्रा दत्त्वा त्वभक्षयन् ।  
 भक्ष्याणि तत्र संहृष्टः सभार्यस्त्वं समाविश ॥ ४२ ॥  
 अनभ्यर्च्यं महादेवं वासुदेवमथापि वा ।  
 अहुत्वा विधिवद्यत्र तत्र नित्यं समाविश ॥ ४३ ॥  
 पापकर्मरता मूढा दयाहीनाः परस्परम् ।  
 गृहे यस्मिन् समासन्ते देशे वा तत्र संविश ॥ ४४ ॥  
 प्राकारागारविध्वंसा न चैवेद्या कुटुम्बिनी ।  
 तद् गृहन्तु समासाद्य वस नित्यं हि हृष्टधीः ॥ ४५ ॥  
 यत्र कण्टकिनी वृक्षा यत्र निष्पाववल्लीरौ ।  
 ब्रह्मवृक्षश्च यत्रास्ति सभार्यस्त्वं समाविश ॥ ४६ ॥  
 अगस्त्यार्कादयो वापि बन्धुजीवो गृहेषु वै ।  
 करवीरो विशेषेण नन्द्यावर्त्तमथापि वा ॥ ४७ ॥  
 मल्लिका वा गृहे येषां सभार्यस्त्वं समाविश ।  
 कन्या च यत्र वै वल्लो द्रोही वा च जटौ गृहे ॥ ४८ ॥  
 बहुला कदली यत्र सभार्यस्त्वं समाविश ।  
 तालं तमालं भस्मातं तिलिङ्गीरुण्डमेव च ॥ ४९ ॥

कदम्बखादिरं वापि सभार्यस्त्वं समाविश ।  
 व्यग्रोधं वा गृहे येषां अश्वत्थं चूतमेव वा ॥ ५० ॥  
 उदुम्बरं वा पनसं सभार्यस्त्वं समाविश ।  
 यस्य काकगृहं निखे आरामे वा गृहेऽपि वा ॥ ५१ ॥  
 दण्डिनो मुण्डिनौ वापि सभार्यस्त्वं समाविश ।  
 एका दासी गृहे यत्र त्रिगवं पञ्चमाहिषम् ॥ ५२ ॥  
 षडश्वं सप्तमातङ्गं सभार्यस्त्वं समाविश ।  
 यस्य कालौ गृहे देवौ प्रेतरूपा च डाकिनौ ॥ ५३ ॥  
 क्षत्रपालोऽथ वा यत्र सभार्यस्त्वं समाविश ।  
 भिक्षुविश्वञ्च वै यस्य गृहे क्षपणकं तथा ॥ ५४ ॥  
 बौद्धं वा विम्बमासाद्य तत्र पूर्णं समाविश ।  
 शयनासनकालेषु भोजनाटनवृत्तिषु ॥ ५५ ॥  
 येषां वदन्ति नो वाणी नामानि च हरिः सदा ।  
 तद् गृहं ते समाख्यातं सभार्यस्य निवेशितुम् ॥ ५६ ॥  
 पाषण्डाचारनिरताः श्रौतस्मार्त्तं वहिष्कृताः ।  
 विष्णुभक्तिविनिर्मुक्ता महादेव विनिन्दकाः ॥ ५७ ॥  
 नास्तिकाश्च शठा यत्र सभार्यस्त्वं समाविश ।  
 सर्वस्मादधिकत्वं ये न वदन्ति पिनाकिनः ॥ ५८ ॥  
 साधारणं स्मरन्त्येवं सभार्यस्त्वं समाविश ।  
 ब्रह्मा च भगवान् विष्णुः शक्रः सर्वसुरेश्वरः ॥ ५९ ॥  
 रुद्रप्रमादजाश्चेति न वदन्ति दुरात्मकाः ।  
 ब्रह्मा च भगवान् विष्णुः शक्रश्च सम एव च ॥ ६० ॥  
 वदन्ति मूढाः खद्योतं भानुं वा मूढचेतसः ।  
 तेषां गृहे तथा जीवे आवासे वा सदान्वरा ॥ ६१ ॥

विश भुंक्ष्व गृहं तेषां अपि पूर्णमनन्यधीः ।

येऽश्रन्ति केवलं मूढाः पक्वमन्नं विचेतसः ॥ ६२ ॥

स्नानमङ्गलहीनाश्च तेषां त्वं गृहं समाविश ।

या नारी शौचविभ्रष्टा देहसंस्कारवर्जिता ॥ ६३ ॥

सर्वभक्ष्यरता नित्यं तस्याः स्थाने समाविश

मलिनास्याः स्वयं मर्त्या मलिनाम्बरधारिणः ॥ ६४ ॥

मलदन्ता गृहस्थाश्च गृहे तेषां समाविश ।

पादशौचविनिमुक्ताः सन्ध्याकाले च शायिनः ॥ ६५ ॥

सन्ध्यायामश्रुते ये वै गृहं तेषां समाविश ।

अत्याशनरता मर्त्या अतिपानरता नराः ॥ ६६ ॥

द्यूतवादक्रिया मूढाः गृहे तेषां समाविश ।

ब्रह्मस्वहारिणो ये चायोग्यांश्चैव यजन्ति वा ॥ ६७ ॥

शूद्रान्नभोजिनो वापि गृहं तेषां समाविश ।

मद्यपानरताः पाया मांसभक्ष्यतत्पराः ॥ ६८ ॥

परदाररता मर्त्या गृहं तेषां समाविश ।

पर्वण्यनर्चाभिरता मैथुने वा दिवा रताः ॥ ६९ ॥

सन्ध्यायां मैथुनं येषां गृहे तेषां समाविश ।

पृष्ठतो मैथुनं येषां ज्ञानवत् सृगवच्च वा ॥ ७० ॥

जले वा मैथुनं कुर्यात् सभार्यस्त्वं समाविश ।

रजस्सलां स्त्रियं गच्छेच्चाण्डालीं वा नराधमः ॥ ७१ ॥

कन्यां वा गोगृहे वापि गृहं तेषां समाविश ।

बहुना किं प्रलापेन नित्यकर्मबहिष्कृताः ॥ ७२ ॥

रुद्रभक्तिविहीना ये गृहं तेषां समाविश ।

ऋतुर्दिव्यौषधैः क्षुद्रैः शोफमालिप्य गच्छति ॥ ७३ ॥

भगद्राव' करोत्यस्मात् समर्थस्त्वं समाविश ।

सूत उवाच ।

इत्युक्त्वा स मुनिः श्रीमान् निर्माण्य' नयने तदा ॥७४॥

ब्रह्मर्षिर्ब्रह्मसङ्काशस्तत्रैवान्तरधीयत ।

दुःसहस्रं तथोक्तानि स्थानानि च समेयिवान् ॥ ७५ ॥

विशेषाद्देवदेवस्य विष्णोर्निन्दारतात्मनाम् ।

सभार्यो मुनिशार्दूलः सैषा ज्येष्ठा इति स्मृता ॥७६॥

दुःसहस्ता मुवाचेदं तडागाश्रममन्तरे ।

आस्र त्वमत्र चाहं वै प्रवेक्ष्यामि रसातलम् ॥ ७७ ॥

आवयोः स्थानमालोक्य निवासार्थं ततः पुनः ।

आगमिष्यामि ते पार्श्वमित्युक्त्वा तमुवाच सा ॥७८॥

किमश्यामि महाभाग ! को मे दास्यति वै बलिम् ।

इत्युक्त्वा मुनिः प्राह यास्त्रियस्त्वां यजन्ति वै ॥ ७९॥

बलिभिः पुष्पधूपैश्च न तासाञ्च गृहं विश ।

इत्युक्त्वा त्वाविगच्छन् पातालं विलयोगतः ॥ ८० ॥

अद्यापि च विनिर्मग्नो मुनिः सज्जसंस्तरे ।

ग्रामपर्वतबाह्येषु नित्यमास्ते शुभा पुनः ॥ ८१ ॥

प्रसङ्गाद्देवदेवेशो विष्णुस्त्रिभुवनेश्वरः ।

लक्ष्म्या दृष्टस्तथा लक्ष्मीः सा तमाह जनार्दनम् ॥८२॥

भर्ता गतो महाबाहो ! विलं त्यक्त्वा स मां प्रभो ! ।

अनायाहं जगन्नाथ ! वृत्तिं देहि नमोऽस्तु ते ॥ ८३ ॥

सूत उवाच ।

एत्युक्तो भगवान् विष्णुः प्रहस्याह जनार्दनः ।

ज्येष्ठामलक्ष्मीं देवेशो ! माधवो मधुसूदनः ॥ ८४ ॥

श्रीविष्णु उवाच ।

ये रुद्रमनघं शर्वं शङ्करं नीललोहितम् ।  
 अम्बां हैमवतीं वापि जनित्रीं जगतामपि ॥ ८५ ॥  
 मङ्गलाबिन्दयन्त्यत्र तेषां वित्तं तवैव हि ।  
 योऽपि चैव महादेवं विनिन्द्यैव यजन्ति माम् ॥ ८६ ॥  
 मूढा ह्यभास्या मङ्गला अपि तेषां धनं तव ।  
 यस्याज्ञया ह्यहं ब्रह्मा प्रसादाद् वर्त्तते क्षदा ॥ ८७ ॥  
 ये यजन्ति विनिन्द्यैव मम विद्वेषकारकाः ।  
 मङ्गला नैव ते भक्ता इव वर्त्तन्ति दुर्मदाः ॥ ८८ ॥  
 तेषां गृहं धनं क्षेत्रं इष्टापूर्त्तं तवैव हि ।

सूत उवाच ।

इत्युक्त्वा तां परित्यज्य लक्ष्म्या लक्ष्मीं जनार्दनः ॥ ८९ ॥  
 जजाप भगवान् रुद्रमलक्ष्मीक्षयसिद्धये ।  
 तस्मात् प्रदेयं तस्यैव बलिं नित्यं मुनीश्वराः ॥ ९० ॥  
 विष्णुभक्तैर्न सन्देहः सर्वयत्नेन सर्वदा ।  
 अङ्गनाभिः सदा पूज्या बलिभिर्विविधैर्द्विजाः ॥ ९१ ॥  
 यः पठेत् शृणुयाद्वापि आवयेद्वा द्विजोत्तमान् ।  
 अलक्ष्मीदत्तमजघो लक्ष्मीवान् लभते गतिम् ॥ ९२ ॥

इत्यादि जहापुराणे श्रीलैङ्गे उत्तरार्द्धे अलक्ष्मी-

वृत्तं नाम षष्ठोऽध्यायः ॥ ६ ॥



## सप्तमोऽध्यायः ।

ऋषय ऊचुः ।

किं जपन्मृच्यते जन्तुः सर्वलोकभयादिभिः ।  
सर्वपापविनिर्मुक्तः प्राप्नोति परमां गतिम् ॥ १ ॥  
अलक्ष्मीं वाथ सत्यज्य गमिष्यति जपेन वै ।  
लक्ष्मीवासो भवेन्नर्त्यः सूत ! वक्तुमिहार्हसि ॥ २ ॥

सूत उवाच ।

पुरा पितामहेनोक्तं वसिष्ठाय महात्मने ! ।  
वक्ष्ये सङ्क्षेपतः सर्वं सर्वलोकहिताय वै ॥ ३ ॥  
शृण्वन्तु वचनं सर्वं प्रणिपत्य जनार्दनम् ।  
देवदेवमजं विष्णुं कृष्णमच्युतमव्ययम् ॥ ४ ॥  
सर्वपापहरं शुद्धं मोक्षदं ब्रह्मवादिनाम् ।  
मनसा कर्मणा वाचा यो विद्वान् पुण्यकर्मकृत् ॥ ५ ॥  
नारायणं जपेन्नित्यं प्रणम्य पुरुषोत्तमम् ।  
स्वप्नानारायणं देवं गच्छन्नारायणं तथा ॥ ६ ॥  
भुञ्जन्नारायणं विप्रास्तिष्ठन् जाग्रन् सनातनम् ।  
उन्मिषन्निमिषन् वार्ष्णि नमो नारायणेति वै ॥ ७ ॥  
भोज्यं पेयञ्च लेह्यञ्च नमो नारायणेति च ।  
अभिमन्त्रा सृष्ट्वन् भुङ्क्ते स याति परमां गतिम् ॥ ८ ॥



सर्वपापविनिर्मुक्तः प्राप्नोति च सतां गतिम् ।  
 अलङ्घ्यो च मया प्रोक्ता पत्नो या दुःसहस्य च ॥ ८ ॥  
 नारायणपदं श्रुत्वा गच्छत्येव न संशयः ।  
 या लक्ष्मीर्देवदेवस्य हरेः कृष्णस्य वक्त्रभा ॥ १० ॥  
 गृहे क्षेत्रे तथा वासे तनौ वसति सुव्रताः ।।  
 आलोड्य सर्वशास्त्राणि विचार्य च पुनः पुनः ॥ ११ ॥  
 ईदमेकं सुनिष्पन्नं ध्येयो नारायणः सदा ।  
 किं तस्य बहुभिर्मेतैः किं तस्य बहुभिर्त्रैः ॥ १२ ॥  
 नमो नारायणायेति मन्त्रः सर्वार्थसाधकः ।  
 तस्मात् सर्वेषु कालेषु नमो नारायणेति च ॥ १३ ॥  
 जपेत् स याति बिप्रेन्द्रा ! विष्णुलोकं सवान्धवः ।  
 अन्यच्च देवदेवस्य शृण्वन्तु मुनिसत्तमाः ! ॥ १४ ॥  
 मन्त्रो मया पुराभ्यस्तः सर्ववेदार्थसाधकः ।  
 द्वादशाक्षरसंयुक्तो द्वादशाक्ष्मा पुरातनः ॥ १५ ॥  
 तस्यैवेह च माहात्म्यं सङ्क्षेपात् प्रवदामि वः ।  
 कश्चिद्द्विजो महाप्राज्ञस्तपस्तप्त्वा कथञ्चन ॥ १६ ॥  
 पुत्रमेकं तथोत्पाद्य संस्कारैश्च यथाक्रमम् ।  
 योजयित्वा यथाकालं कृतोपनयनं पुनः ॥ १७ ॥  
 अध्यापयामास तदा स च नोवाच किञ्चन ।  
 न जिह्वा स्यन्दते तस्य दुःखितोऽभूद्विजोत्तमः ॥ १८ ॥  
 वासुदेवेति नियतमैतरेयो वदत्यसौ ।  
 पिता तस्य तथा चान्यां परिणीय यथाविधि ॥ १९ ॥  
 पुत्रानुत्पादयामास तथैव विधिपूर्वकम् ।  
 वेदानधीत्य सम्पन्ना बभूवुः सर्वसम्पताः ॥ २० ॥

ऐतरेयस्य सा माता दुःखिता शोकमूर्च्छिता ।  
 उवाच पुत्राः सम्पन्ना वेदवेदाङ्गपारगाः ॥ २१ ॥  
 ब्राह्मणैः पूज्यमाना वै मोदयन्ति च मातरम् ।  
 मम त्वं भाग्यहीनायाः पुत्रो जातो निराकृतिः ॥ २२ ॥  
 ममात्र निधनं श्रेयो न कथञ्चन जीवितम् ।  
 इत्युक्तः स च निर्गम्य यज्ञवाटं जगाम वै ॥ २३ ॥  
 तस्मिन् याते द्विजानान्तु न मन्त्राः प्रतिपेदिरे ।  
 ऐतरेये स्मृते तत्र ब्राह्मणा मोहितास्तदा ॥ २४ ॥  
 ततो वार्षा समुद्भूता वासुदेवेति कीर्त्तनात् ।  
 ऐतरेयस्य ते विप्राः प्रणिपत्य यथातथम् ॥ २५ ॥  
 पूजाञ्चक्रुस्ततो यज्ञं स्वयमेव जगाम वै ।  
 ततः समाप्य तं यज्ञमैतरेयो धनादिभिः ॥ २६ ॥  
 सर्ववेदान् सदस्याह षडङ्गान् ससमाहितः ।  
 तुष्टुवृक्ष तथा विप्रा ब्रह्माद्याश्च तथा द्विजाः ! ॥ २७ ॥  
 ससर्जुः पुष्पवर्षाणि खेचराः सिद्धचारणाः ।  
 एवं समाप्य वै यज्ञमैतरे योद्विजोत्तमाः ॥ २८ ॥  
 मातरं पूजयित्वा तु विष्णोः स्थानं जगाम ह ।  
 एतद्वै कथितं सर्वे द्वादशाक्षरवैभवम् ॥ २९ ॥  
 पठतां ऋषयः नित्यं महापातकनाशनम् ।  
 जपन् यः पुरुषो नित्यं द्वादशाक्षरमव्ययम् ॥ ३० ॥  
 स याति दिव्यमतुलं विष्णोस्तत्परमं पदम् ।  
 अपि पापसमाचारो द्वादशाक्षरतत्परः ॥ ३१ ॥  
 प्राप्नोति परमं स्थानं नात्र कस्य विचारणा ।  
 किं पुनर्ये स्वधर्मस्था वासुदेवपरायणाः ॥ ३२ ॥

दिव्यं स्थानं महात्मानः प्राप्नुवन्तीति सुव्रताः ! ॥३३॥

इत्यादि महापुराणे श्रीलैङ्गे उत्तरार्द्धे द्वादशाक्षर-

प्रशंसा नाम सप्तमोऽध्यायः ॥ ७

### अष्टमोऽध्यायः ।



सूत उवाच ।

अष्टाक्षरो द्विजश्रेष्ठा नमो ! नारायणेति च ।

द्वादशाक्षरमन्त्रश्च परमः परमात्मनः ॥ १ ॥

मन्त्रः षडक्षरो विप्राः ! सर्ववेदार्थसञ्चयः ।

यश्चो नमः शिवायेति मन्त्रः सर्वार्थसाधकः ॥ २ ॥

तथा शिवतरायेति दिव्यः पञ्चाक्षरः शुभः ।

मयस्काराय चेत्येवं नमस्ते शङ्कराय च ॥ ३ ॥

सप्ताक्षरोऽयं रुद्रस्य प्रधानपुरुषस्य वै ।

ब्रह्मा च भगवान् विष्णुः सर्वे देवाः सवासवाः ॥ ४ ॥

मन्त्रैरेतैर्द्विजश्रेष्ठा ! मुनयश्च यजन्ति तम् ।

शङ्करं देवदेवेशं मयस्कारमजोद्भवम् ॥ ५ ॥

शिवश्च शङ्करं रुद्रं देवदेवमुमापतिम् ।

प्राहुर्नमः शिवायेति नमस्ते शङ्कराय च ॥ ६ ॥

मयस्काराय रुद्राय तथा शिवतराय च ।

जह्वा मुच्येत वै विप्रो ! ब्रह्महत्यादिभिः क्षणात् ॥७॥

पुरा कश्चिद्द्विजः शक्तो धुन्धुमूक इति श्रुतः ।

आसौत्तृतीये त्रेतायामावर्त्ते च मनोः प्रभोः ॥ ८ ॥

मेघवाहनकल्पे वै ब्रह्मणः परमात्मनः ।

मेघो भूत्वा महादेवं कृत्तिवाससमौश्वरम् ॥ ९ ॥

बहुमानेन वै रुद्रं देवदेवो जनार्दनः ।

खिन्नोऽतिभाराद्गुद्रस्य निश्वासोच्छ्वासवर्जितः ॥ १० ॥

विज्ञाप्य शितिकण्ठाय तपश्चक्रे ऽम्बुजेक्षणः ।

तपसा परमैश्वर्यं बलञ्चैव तथाङ्गुतम् ॥ ११ ॥

लब्धवान् परमेशानात् शङ्करात् परमात्मनः ।

नस्मात् कल्पस्तदा चासीन्मेघवाहनसंज्ञया ॥ १२ ॥

तस्मिन् कल्पे सुनेः शापात् धुन्धुमूकसमुद्भवः ।

धुन्धुमूकात्मजस्तेन दुरात्मा च बभूव सः ॥ १३ ॥

धुन्धुमूकः पुरासक्तो भार्यया सह मोहितः ।

तस्यां वै स्थापितो गर्भः कामासक्तेन चेतसा ॥ १४ ॥

अमावास्यामहर्न्येव मुहूर्ते रुद्रदेवते ।

अन्तर्वर्त्तो तदा भार्या मुक्ता तेन यथासुखम् ॥ १५ ॥

असूत सा च तनयं विशल्याख्यां प्रयत्नतः ।

रुद्रे मुहूर्ते मन्देन वीक्षिते मुनिसत्तमाः ! ॥ १६ ॥

मातुः पितुस्तयारिष्टं स सञ्जातस्तथात्मनः ।

ऋषी तमूषतुर्विप्रा ! धुन्धुमूकं मिथस्तदा ॥ १७ ॥

मित्रा वरुणनामानौ दुष्पुत्र इति सत्तमौ ।

वसिष्ठः प्राह नीचोऽपि प्रभावाद् वै बृहस्पतेः ॥ १८ ॥

एतस्तवासी दुर्बुद्धिरपि मुच्यति किल्बिशात् ।

दुःखितो धौन्धुमूकोऽसौ दृष्ट्वा पुत्रमवस्थितम् ॥ १९ ॥

जातकर्मादिकं कृत्वा विधिवत् स्वयमेव च ।

अध्यापयामास च तं विधिनैव द्विजोत्तमाः ! ॥ २० ॥

तेनाधीतं यथा न्यायं धौन्धुमूकेन सुव्रताः ! ।

कृतोद्वाहस्तदा गत्वा गुरुशुश्रूषणे रतः ॥ २१ ॥

अनेनैव मुनिश्रेष्ठा ! धौन्धुमूकेन दुर्मदात् ।

भुक्तान्यां वृषलीं दृष्ट्वा स्वभार्यावद्विवान्निग्रम् ॥ २२ ॥

एकशय्यासनगतो धौन्धुमूको द्विजाधमः ।

तथा चचार दुर्वृद्धिस्थक्त्वा धर्मगतिं पराम् ॥ २३ ॥

माध्वी पीता तथा सार्धं तेन रागविबुधये ।

केनापि कारणात्तेन तामुद्दिश्य द्विजोत्तमाः ! ॥ २४ ॥

निहता सा च पापेन वृषली गतमङ्गला ।

ततस्तस्यास्तदा तस्य भ्रातृभिर्निहतः पिता ॥ २५ ॥

माता च तस्य दुर्वृद्धेः धौन्धुमूकस्य शोभना ।

भार्या च तस्य दुर्वृद्धेः श्यालास्ते चापि सुव्रताः ! ॥ २६ ॥

राज्ञा चणादहो नष्टं कुलं तस्याश्च तस्य च ।

गत्वासी धौन्धुमूकश्च येन केनापि लीलया ॥ २७ ॥

दृष्ट्वा तु तं मुनिश्रेष्ठं रुद्रजाप्यपरायणम् ।

लब्ध्वा पाशुपतं तद्वै पुरा देवान्महेष्मरात् ॥ २८ ॥

लब्ध्वा पञ्चाक्षरञ्चैव षडक्षरमनुत्तमम् ।

पुनः पञ्चाक्षरञ्चैव जप्त्वा लज्जं पृथक् पृथक् ॥ २९ ॥

व्रतं कृत्वा च विधिना दिव्यं द्वादशमासिकम् ।

कालधर्मं गतः कल्पे पूजितश्च यमेन वै ॥ ३० ॥

चइता च तथा माता पिता श्यालाश्च सुव्रताः ! ।

पत्नी च सुभगा जाता सुस्मिता च पतिव्रता ॥ ३१ ॥  
 तामिर्विमानमारुह्य देवैः सेन्द्रैरभिष्टुतः ।  
 गाणपत्यमनुप्राप्य रुद्रस्य दयितोऽभवत् ॥ ३२ ॥  
 तस्मादष्टाचरात् मन्त्रात्तथा वै द्वादशाचरात् ।  
 भवेत्कोटिगुणं पुण्यं नात्र कार्यं विचारणा ॥ ३३ ॥  
 तस्माज्जपेद्दि यो नित्यं प्रागुक्तेन विधानतः ।  
 शक्तिबीजसमायुक्तं स याति परमां गतिम् ॥ ३४ ॥  
 एतद्वः कथितं सर्वं कथासर्वस्वमुत्तमम् ।  
 यः पठेत् शृणुयाद्वापि श्रावयेद्वा द्विजोत्तमान् ॥ ३५ ॥  
 स याति ब्रह्मलोकन्तु रुद्रजाप्यमनुत्तमम् ॥ ३६ ॥

इत्यादि महापुराणे श्रीलैङ्गे उत्तरार्धे अष्ट-

मोऽध्यायः ॥ ८ ॥

## नवमोऽध्यायः ।



ऋषय ऊचुः ।

देवैः पुरा कृतं दिव्यं व्रतं पाशुपतं शुभम् ।  
 ब्रह्मणा च स्वयं सूत । कण्ठेनाक्लिष्टकर्मणा ॥ १ ॥  
 पतितेन च विप्रेण धीन्धुमूकेन वै तथा ।  
 कृत्वा जप्त्वा गतिः प्राप्ता कथं पाशुपतं व्रतम् ॥ २ ॥

कथं पशुपतिर्देवः शङ्करः परमेश्वरः ।

वक्तुमर्हसि चास्माकं परं कौतूहलं हि नः ॥ ३ ॥

सूत उवाच ।

पुरा शापादिनिर्मुक्तो ब्रह्मपुत्रो महायथाः ।

रुद्रस्य देवदेवस्य मरुदेशादिहागतः ॥ ४ ॥

त्यक्तो प्रसादाद्रुद्रस्य उष्ट्रदेहमजाञ्जया ।

शिलादपुत्रमासाद्य नमस्कृत्य विधानतः ॥ ५ ॥

मेरुपृष्ठे मुनिवरः श्रुत्वा धर्ममनुत्तमम् ।

माहेश्वरं मुनिश्रेष्ठा ! ह्यपृच्छच्च पुनः पुनः ॥ ६ ॥

नन्दिनं प्रणिपत्यैनं कथं पशुपतिः प्रभुः ।

वक्तुमर्हसि चास्माकं तत्सर्वञ्च तदाह सः ॥ ७ ॥

तत्सर्वं श्रुतवान् व्यासः कृष्णद्वैपायनः प्रभुः ।

तस्मादहमुपश्रुत्य युष्माकं प्रवदामि वः ॥ ८ ॥

सर्वे शृण्वन्तु वचनं नमस्कृत्वा महेश्वरम् ।

सनत्कुमार उवाच ।

कथं पशुपतिर्देवः पशवः के प्रकीर्त्तिताः ॥ ९ ॥

कैः पाशैस्ते निबध्यन्ते विमुच्यन्ते च ते कथम् ।

शैलादिर्वाच ।

सनत्कुमार ! वक्ष्यामि सर्वमेतद्यथातथम् ॥ १० ॥

रुद्रभक्तस्य शान्तस्य तव कल्याणचेतसः ।

ब्रह्माद्याः स्यावरान्ताश्च देवदेवस्य धीमतः ॥ ११ ॥

पशवः परिकीर्त्यन्ते संसारवशवर्त्तिनः ।

तेषां पतित्वाङ्गवान् रुद्रः पशुपतिः स्मृतः ॥ १२ ॥

अनादिनिधनो धाता भगवान् विष्णुरव्ययः ।

मायापाशेन बध्नाति पशुवत् परमेश्वरः ॥ १३ ॥

स एव मोचकस्तेषां ज्ञानयोगेन सेवितः ।

अविद्यापाशबद्धानां नान्यो मोचक इष्यते ॥ १४ ॥

तस्मृते परमात्मानं शङ्करं परमेश्वरम् ।

चतुर्विंशतितत्त्वानि पाशा हि परमेष्ठिनः ॥ १५ ॥

तैः पाशैर्मोचयत्येकः शिवो जीवैरुपासितः ।

निबध्नाति पशूनेकचतुर्विंशति पाशकैः ॥ १६ ॥

स एव भगवान् रुद्रो मोचयत्यपि सेवितः ।

दशेन्द्रियमयैः पाशैः अन्तःकरणसम्भवैः ॥ १७ ॥

भूत तन्मात्रपाशैश्च पशून्मोचयति प्रभुः ।

इन्द्रियार्थमयैः पाशैर्बद्धा विषयिणः प्रभुः ॥ १८ ॥

आशु भक्ता भवन्त्येव परमेश्वरसेवया ।

भज इत्येष धातुर्वै सेवायां परिकीर्तितः ॥ १९ ॥

तस्मात् सेवा बुधैः प्रोक्ता भक्तिशब्देन भूयसी ।

ब्रह्मादिस्तम्बपर्यन्तं पशून् बद्ध्वा महेश्वरः ॥ २० ॥

त्रिभिर्गुणमयैः पाशैः कार्यं कारयति स्वयम् ।

दृढेन भक्तियोगेन पशुभिः समुपासितः ॥ २१ ॥

मोचयत्येव तान् सद्यः शङ्करः परमेश्वरः ।

भजनं भक्तिरित्युक्ता वाङ्मनः कायकर्मभिः ॥ २२ ॥

सर्वकार्येण हेतुत्वात् पाशच्छेदपटीयसी ।

सत्यः सर्वग इत्यादि शिवस्य गुणचिन्तनम् ॥ २३ ॥

रूपोपादानचिन्ता च मानसं भजनं विदुः ।

वाचिकं भजनं धीराः प्रणवादिजपं विदुः ॥ २४ ॥

काबिकं भजनं सद्भिः प्राणायामादि कथ्यते ।



धर्माधर्ममयैः पाशैर्बन्धनं देहिनामिदम् ॥ २५ ॥

मोचकः शिव एवैको भगवान् परमेश्वरः ।

चतुर्विंशतितत्त्वानि मायाकर्मगुणा इति ॥ २६ ॥

कौत्स्यन्ते विषयाश्चेति पाशा जीवनिबन्धनात् ।

तैर्बद्धाः शिवभक्त्यैव मुच्यन्ते सर्वदेहिनः ॥ २७ ॥

पञ्चक्लेशमयैः पाशैः पशून् बध्नाति शङ्करः ।

स एव मोचकस्तेषां भक्त्या सम्यगुपासितः ॥ २८ ॥

अविद्यामस्मितां रागं द्वेषञ्च द्विपदां वराः ।।

वदन्त्यभिनिवेशञ्च क्लेशान् पाशत्वमागन्तान् ॥ २९ ॥

तमो मोहो महामोहस्तामिस्र इति पण्डिताः ।

अन्धतामिस्र इत्याहुरविद्यां पञ्चधा स्थिताम् ॥ ३० ॥

तान् जीवान्मुनिशार्दूलाः ! सर्वांश्च वाप्यविद्यया ।

शिवो मोचयति श्रीमान्नान्यः कश्चिदिमोचकः ॥ ३१ ॥

अविद्या तम इत्याहुरस्मितां मोह इत्यपि ।

महामोह इति प्राज्ञा रागं योगपरायणाः ॥ ३२ ॥

द्वेषं तामिस्र इत्याहुरन्धतामिस्र इत्यपि ।

तथैवाभिनिवेशञ्च मिथ्याज्ञानं विवेकिनः ॥ ३३ ॥

तमसोऽष्टविधा भेदा मोहश्चाष्टविधः स्मृतः ।

महामोहप्रभेदाश्च बुधैर्दश विचिन्तिताः ॥ ३४ ॥

अष्टादशविधञ्चाहुस्तामिस्रञ्च विचक्षणाः ।

अन्धतामिस्रभेदाश्च तथाष्टादशधा स्मृताः ॥ ३५ ॥

अविद्ययास्य सम्बन्धो नातीतो नास्य नागतः ।

भवेद्वागीण देवस्य शम्भोरङ्गनिवासिनः ॥ ३६ ॥

कालेषु त्रिषु सम्बन्धः तस्य द्वेषेण नो भवेत् ।

मायातीतस्य देवस्य स्थाणोः पशुपतेर्विभोः ॥ ३७ ॥

तथैवाभिनिवेशेन सम्बन्धो न कदाचन ।

शङ्करस्य शरण्यस्य शिवस्य परमात्मनः ॥ ३८ ॥

कुशलाकुशलैस्तस्य सम्बन्धो नैव कर्मभिः ।

भवेत् कालत्रये शम्भोरविद्या मतिवर्तिनः ॥ ३९ ॥

विपाकैः कर्मणां वापि न भवेदेव सङ्गमः ।

कालेषु त्रिषु सर्वस्य शिवस्य शिवदायिनः ॥ ४० ॥

सुखदुःखैरसंस्पृश्यः काल त्रितयवर्त्तिभिः ।

सतैर्विनश्वरैः शम्भुर्वीधा नन्दात्मकः परः ॥ ४१ ॥

आशयैरपरामृष्टः कालत्रितयगोचरैः ।

धियां पतिः स्वभूरेष महादेवो महेश्वरः ॥ ४२ ॥

अस्पृश्यः कर्मसंस्कारैः कालत्रितयवर्त्तिभिः ।

तथैव भोगसंस्कारैर्भगवानन्तकान्तकः ॥ ४३ ॥

पुंविशेषपरो देवो भगवान् परमेश्वरः ।

चेतनाचेतनायुक्त प्रपञ्चादखिलात् परः ॥ ४४ ॥

लोके सातिशयत्वेन ज्ञानैश्वर्यं विलोक्यते ।

शिवेनातिशयत्वेन शिवं प्राहुर्मनीषिणः ॥ ४५ ॥

प्रतिसर्गं प्रसृतानां ब्रह्मणां शास्त्रविस्तरम् ।

उपदेष्टा स एवादौ कालावच्छेदवर्त्तिनाम् ॥ ४६ ॥

कालावच्छेदयुक्तानां गुरुणामप्यसौ गुरुः ।

सर्वेषामेव सर्वेशः कालावच्छेदवर्जितः ॥ ४७ ॥

अनादिरेष सम्बन्धो विज्ञानोत्कर्षयोः परः ।

स्थितयो रौदृशः सर्वैः परिशुद्धः स्वभावतः ॥ ४८ ॥

आत्मप्रयोजनाभावे परानुग्रह एव हि ।

प्रयोजनं समस्तानां कार्याणां परमेश्वरः ॥ ४८

प्रणवो वाचकस्तस्य शिवस्य परमात्मनः ।

शिवरूपादिशब्दानां प्रणवोऽपि परः स्मृतः ॥ ५० ॥

शम्भोः प्रणववाच्यस्य भावना तज्जपादिपि ।

या सिद्धिः स्वपरा प्राप्या भवत्येव न संशयः ॥ ५१ ॥

ज्ञानतत्त्वं प्रयत्नेन योगं पाशुपतं परम् ।

उक्तान्तु देवदेवेन सर्वेषामनुकम्पया ॥ ५२ ॥

सहोवाचैव याज्ञवल्क्यो यदक्षरं गार्ग्ययोगिनः

अभिवदन्ति स्थूलमनन्तं महाच्चर्यमदीर्घमलोहि-  
तंममस्तकमासायमत एवो पुनारसमसङ्गमगन्धमरसमच-  
क्षुष्कमश्रोत्रमवाङ्मनो तेजस्कमप्रमाणमनुसुखमनामगोत्र-  
ममरमजरमनामयममृतमीं शब्दममृतमसंहृतमपूर्वमन-  
परमनन्तमबाह्यं तदश्नाति किञ्चन न तदश्नाति  
किञ्चन ॥ ५३ ॥

एतत् कालवये ज्ञात्वा परं पाशुपतं प्रभुम् ।

योगे पाशुपते चास्मिन् यस्यार्थः किल उत्तमे ॥ ५४ ॥

कृत्वोद्धारप्रदीपं भृगव्यं गृहपतिं सूक्ष्ममाद्यन्तरस्थं

संयस्य द्वारवासं पवनपटुतरं नायकश्चेन्द्रियाणाम् ।

वाक्जालैः कस्य हेतोर्विभटसि तु भयं दृश्यते नैव किञ्चि-  
द्देहस्थं पश्यं शम्भुं भ्रमसि किमु परे शास्त्रजालेऽन्वकारे ॥ ५५ ॥

एवं सम्यक् बुधैर्ज्ञात्वा मुनौनामर्यक्षोक्तं शिवेन ।

असमरसं पञ्चधा कृत्वा भयच्चात्मनि योजयेत् ॥ ५६ ॥

इत्यादिमहापुराणे श्रीलैङ्गे उत्तरार्द्धे नवमोऽध्यायः ॥ ८ ॥

## दशमोऽध्यायः ।

सनत्कुमार उवाच ।

भूय एव ममाचक्ष्व महिमानमुमापतेः ।

भवभक्तमहाप्राज्ञ ! भगवन्नन्दिकेश्वर ! ॥ १ ॥

शैलादि रुवाच ।

सनत्कुमार ! सङ्क्षेपात्तव वक्ष्याम्यशेषतः ।

महिमानं महेशस्य भवस्य परमेष्ठिनः ॥ २ ॥

नास्य प्रकृतिबन्धोऽभूद् बुद्धिबन्धो न कश्चन ।

न चाहङ्कारबन्धश्च मनो बन्धश्च नोऽभवत् ॥ ३ ॥

चित्तबन्धो न तस्याभूत् श्रोत्रबन्धो न चाभवत् ।

न त्वचाश्चक्षुषां वापि बन्धो जज्ञे कदाचन ॥ ४ ॥

जिह्वाबन्धो न तस्याभूत् घ्राणबन्धो न कश्चन ।

पादबन्धः पाणिबन्धो वाग्वन्धश्चैव सुव्रत ! ॥ ५ ॥

उपस्थेन्द्रियबन्धश्च भूततन्मात्रबन्धनम् ।

नित्यशुद्धस्वभावेन नित्यबुद्धो निसर्गतः ॥ ६ ॥

नित्यमुक्त इति प्रोक्तो मुनिभिस्तत्त्ववेदिभिः ।

अनादिमध्यनिष्ठस्य शिवस्य परमेष्ठिनः ॥ ७ ॥

बुद्धिं सूते नियोगेन प्रकृतिः पुरुषस्य च ।

अहङ्कारं प्रसूतेऽस्या बुद्धिस्तस्य नियोगतः ॥ ८ ॥

अन्तर्यामीति देवेषु प्रसिद्धस्य स्वयम्भुवः ।

इन्द्रियाणि दशैकञ्च तन्मात्राणि च शासनात् ॥ १८ ॥

अहङ्कारोऽति संसृते शिवस्य परमेष्ठिनः ।

तन्मात्राणि नियोगेन तस्य संसृवते प्रभोः ॥ १९ ॥

महाभूतान्येषां महादेवस्य धीमतः ।

ब्रह्मादीनां तृणान्तं हि देहिनां देहसङ्गतिम् ॥ २० ॥

महाभूतान्येषां जनयन्ति शिवाज्ञया ।

अध्यवस्यति सर्वार्थान् बुद्धिस्तस्याज्ञया विभोः ॥ २१ ॥

अन्तर्यामीति देहेषु प्रसिद्धस्य स्वयम्भुवः ।

स्वभावसिद्धमैश्वर्यं स्वभावादेव भूतयः ॥ २२ ॥

तस्याज्ञया समस्तार्थानहङ्कारोऽतिमन्यते ।

चित्तञ्चेतयते चापि मनः सङ्कल्पयत्यपि ॥ २३ ॥

श्रीचं शृणोति तच्छ्रुत्या शब्दस्पर्शादिकञ्च यत् ।

शम्भोराज्ञावल्लेनैव भवस्य परमेष्ठिनः ॥ २४ ॥

वचनं कुरुते वाक्यं नादानादि कदाचन ।

शरीराणामशेषाणां तस्य देवस्य शासनात् ॥ २५ ॥

करोति पाणिरादानं न गत्यादि कदाचन ।

सर्वेषामेव जन्तूनां नियमादेव वेधसः ॥ २६ ॥

विहारं कुरुते पादो नीलगांदि कदाचन ।

समस्तदेहितृन्दानां शिवस्यैव नियोगतः ॥ २७ ॥

उत्सर्गं कुरुते पायुनं वदेत कदाचन ।

जन्तीर्जातस्य सर्वस्य परमेश्वरशासनात् ॥ २८ ॥

आनन्दं कुरुते शब्ददुपस्थं वचनादिभोः ।

सर्वेषामेव भूतानामौश्वरस्यैव शासनात् ॥ २९ ॥

अवकाशमशेषाणां भूतानां संप्रयच्छति ।

आकाशं सर्वदा तस्य परमस्यैव शासनात् ॥ २१ ॥  
 निर्देशेन शिवस्यैव भेदैः प्राणादिभिर्निजैः ।  
 विभर्त्ति सर्वभूतानां शरीराणि प्रभञ्जनः ॥ २२ ॥  
 निर्देशाद्देवदेवस्य सप्तस्कन्धगतो मरुत् ।  
 लोकधात्रां वहत्येव भेदैः स्त्रीरावहादिभिः ॥ २३ ॥  
 नागाद्यैः पञ्चभिर्भेदैः शरीरेषु प्रवर्तते ।  
 अपदेशेन देवस्य परमस्य समीरणः ॥ २४ ॥  
 हव्यं वहति देवानां कव्यं कव्याशिनामपि ।  
 पाकञ्च कुरुते वक्त्रिः शङ्करस्यैव शासनात् ॥ २५ ॥  
 भक्तमाहारजातं यत् पचते देहिनां तथा ।  
 उदरस्थः सदा वक्त्रिः विश्वेश्वरनियोगतः ॥ २६ ॥  
 सञ्जीवयन्त्यशेषाणि भूतान्याप स्तदाज्ञया ।  
 अविलङ्घ्या हि सर्वेषामाज्ञा तस्य शरीयसौ ॥ २७ ॥  
 चङ्गाचराणि भूतानि विभर्त्येव तदाज्ञया ।  
 आज्ञया तस्य देवस्य देवदेवः पुरन्दरः । २८ ॥  
 जीवतां व्याधिभिः पीडां मृतानां यातनाश्रितैः ।  
 विश्वभरः सदा कालं लोकैः सर्वैरलङ्घ्यया ॥ २९ ॥  
 देवान् पात्य सुरान् हन्ति वैलोक्यमखिलं स्थितः ।  
 अधार्मिकाणां वै नाशं करोति शिवशासनात् ॥ ३० ॥  
 वरुणः सलिलैर्लोकान् सम्भावयति शासनात् ।  
 मज्जयत्याज्ञया तस्य पाशैर्वध्नाति चासुरान् ॥ ३१ ॥  
 पुष्ट्यानु रूपं सर्वेषां प्राणिनां सम्ययच्छति ।  
 वित्तं वित्तिश्वरस्तस्य शासनात् परमेष्ठिनः ॥ ३२ ॥  
 उदयास्तमये कुर्वन् कुरुते कालमाज्ञया ।

आदित्यस्तस्य नित्यस्य सत्यस्य परमात्मनः ॥ ३३ ॥  
 पुष्पाण्यौषधिजातानि प्रह्लादयति च प्रजाः ।  
 अमृतांशुः कलाधारः कालकालस्य शासनात् ॥ ३४ ॥  
 आदित्या वसवो रुद्रा अश्विनौ मरुतस्तथा ।  
 अन्याश्च देवताः सर्वास्तच्छासनविनिमिताः ॥ ३५ ॥  
 गन्धर्वा देवसङ्घाश्च सिद्धाः साध्याश्च चारणाः ।  
 यक्षरक्षः पिशाचाश्च स्थिताः शास्त्रेषु वेधसः ॥ ३६ ॥  
 ग्रहनक्षत्रताराश्च यन्त्रा वेदास्तपांसि च ।  
 ऋषीणाञ्च गणाः सर्वे शासनं तस्य धिष्ठिताः ॥ ३७ ॥  
 कन्याशिनां गणाः सप्त समुद्रा गिरिसिन्धवः ।  
 शासने तस्य वर्तन्ते काननानि सरांसि च ॥ ३८ ॥  
 कलाः काष्ठा निमेषाश्च मुहूर्ता दिवसाः क्षपाः ।  
 ऋत्वद्दशमासाश्च नियोगास्तस्य धिष्ठिताः ॥ ३९ ॥  
 युगमन्वन्तराण्यस्य शम्भोस्तिष्ठति शासनात् ।  
 पराश्चैव परार्धाश्च कालभेदास्तथा परे ॥ ४० ॥  
 देवानां जातकक्षाष्टौ तिरश्चाम्यश्च जातयः ।  
 मनुष्याश्च प्रवर्तन्ते देवदेवस्य धीमतः ॥ ४१ ॥  
 जातानि भूतहृन्दानि चतुर्दशसु योनिषु ।  
 सर्वलोकनिषण्णानि तिष्ठन्त्यस्यैव शासनात् ॥ ४२ ॥  
 चतुर्दशसु लोकेषु स्थिता जाताः प्रजाः प्रभोः ।  
 सर्वेश्वरस्य तस्यैव नियोगवशवर्त्तिनः ॥ ४३ ॥  
 पातालानि समस्तानि भुवनान्यस्य शासनात् ।  
 ब्रह्माण्डानि च श्रेष्ठाणि तथा सावरेणानि च ॥ ४४ ॥

वर्त्तमानानि सर्वाणि ब्रह्माण्डानि तदाज्ञया ।  
 वर्त्तन्ते सर्वभूताद्यैः समेतानि समन्ततः ॥ ४५ ॥  
 अतीतान्यप्यसंख्यानि ब्रह्माण्डानि तदाज्ञया ।  
 प्रवृत्तानि पदार्थैर्वैः सहितानि समन्ततः ॥ ४६ ॥  
 ब्रह्माण्डानि भवियन्ति सह वसुभिरात्मकैः ।  
 करिष्यन्ति शिवस्याज्ञां सर्वैरावरणैः सह ॥ ४७ ॥

इत्यादिमहापुराणे श्रीलैङ्गे उत्तरभागे दशमोऽध्यायः ॥ १० ॥

## एकादशोऽध्यायः ।



सनत्कुमार उवाच ।

विभूतीः शिवयोर्मह्यमाचक्ष्व त्वं गणाधिप ! ।  
 परापरविदां श्रेष्ठ । परमेश्वर भावित ! ॥ १ ॥

नन्दिकेश्वर उवाच ।

इन्त ते कथयिष्यामि विभूतीः शिवबोरहम् ।  
 सनत्कुमार ! योगीन्द्र ! ब्रह्मणस्तनयोत्तम ! ॥ २ ॥  
 परमात्मा शिवः प्रोक्तः शिवा सा च प्रकीर्तिता ।  
 शिवमेवेश्वरं प्राहुर्मायां गौरीं विदुर्बुधाः ॥ ३ ॥  
 पुरुषं शङ्करं प्राहुर्गौरीञ्च प्रकृतिं हिजाः ! ।



अर्थः शम्भुः शिवा वाणी दिवसीजः शिवा निशा ॥ ४ ॥

सप्ततन्मुर्महादेवो रुद्राणी दक्षिणा स्मृता ।

आकाशं शङ्करो देवः पृथिवी शङ्करप्रिया ॥ ५ ॥

समुद्रो भगवान् रुद्रो वेला शैलेन्द्रकन्यका ।

वृक्षः शूलायुधो देवः शूलपाणिप्रिया लता ॥ ६ ॥

ब्रह्मा हरोऽपि सावित्री शङ्करार्द्धशरीरिणी ।

विष्णुर्महेश्वरो लक्ष्मीर्भवानी परमेश्वरी ॥ ७ ॥

बलपाणिर्महादेवः शची शैलेन्द्रकन्यका ।

जातवेदाः स्वयं रुद्रः स्वाहा शर्वाङ्घिकायिनी ॥ ८ ॥

यमस्त्रियम्बको देवस्तुतप्रिया गिरिकन्यका ।

वरुणो भगवान् रुद्रो गौरी सर्वार्थदायिनी ॥ ९ ॥

बालेन्दुशेखरो वायुः शिवा शिवमनोरमा ।

चन्द्रार्द्धमौलिर्यक्षेन्द्रः स्वयमृद्धिः शिवा स्मृता ॥ १० ॥

चन्द्रार्द्धशेखरश्चन्द्रो रोहिणी रुद्रवत्तमा ।

सप्तसप्तिः शिवः कान्ता उमा देवी सुवर्चला ॥ ११ ॥

प्रणम्य खस्त्रिपुरध्वंसी देवसेना हरप्रिया ।

उमा प्रसूतिर्वै ज्ञेया दक्षो देशो महेश्वरः ॥ १२ ॥

पुरुषाख्यो मनुः शम्भुः शतरूपा शिवप्रिया ।

विदुर्भवानीमाकूतिं रुचिञ्च परमेश्वरम् ॥ १३ ॥

भृगुर्भगाक्षिहा देवः ख्यातिस्त्रिनयनप्रिया ।

मरौचिर्भगवान् रुद्रः सन्भूतिर्वत्तमा विभोः ॥ १४ ॥

विदुर्भवानीं रुचिरां कविञ्च परमेश्वरम् ।

भृङ्गाधरोऽङ्गिरा ज्ञेयः स्मृतिः साक्षादुमा स्मृता ॥ १५ ॥

पुष्पस्यः शशध्वनीलिः प्रीतिः कान्ता पिनाकिनः ।

पुलहस्त्रिपुरध्वंसी दया कालरिपुप्रिया ॥ १६ ॥  
 क्रतुर्दक्षक्रतुध्वंसी सन्नतिर्दयिता विभीः ।  
 त्रिनेत्रो त्रिरुमा साक्षादनुसूया स्मृता बुधैः ॥ १७ ॥  
 जर्जामाहुर्मां वृद्धां वसिष्ठश्च महेश्वरम् ।  
 शङ्करः पुरुषाः सर्वे स्त्रियः सर्वा महेश्वरी ॥ १८ ॥  
 पुंलिङ्गशब्दवाच्या ये ते च रुद्राः प्रकीर्तिताः ।  
 स्त्रीलिङ्गशब्दवाच्या याः सर्वा गौर्या विभूतयः ॥ १९ ॥  
 सर्वे स्त्रीपुरुषाः प्रोक्तास्तयोरेव विभूतयः ।  
 पदार्थशक्तयो या यास्ता गौरौति विदुर्बुधाः ॥ २० ॥  
 सा सा विश्वेश्वरी देवी स च सर्वो महेश्वरः ।  
 शक्तिमन्तः पदार्था ये स च सर्वो महेश्वरः ॥ २१ ॥  
 अष्टौ प्रकृतयो देव्या मूर्त्तयः परिकीर्तिताः ।  
 तथा विष्णुतयस्तस्या देहवद्विभूतयः ॥ २२ ॥  
 विस्फुलिङ्गा यथा ताम्रदग्नी च बहुधा स्मृताः ।  
 जीवाः सर्वे तथा शर्वी इन्द्रसत्त्वमुपागतः ॥ २३ ॥  
 गौरौरूपाणि सर्वाणि शरीराणि शरीरिणाम् ।  
 शरीरिणस्तथा सर्वे शङ्करांशा व्यवस्थिताः ॥ २४ ॥  
 आव्यं सर्वमुमारूपं श्रोता देवो महेश्वरः ।  
 विषयित्वं विभुर्धत्ते विषयात्मकतामुमा ॥ २५ ॥  
 स्रष्टव्यं वस्तुजातन्तु धत्ते शङ्करवत्तमा ।  
 स्रष्टा स एव विश्वात्मा बालचन्द्रार्द्धशेखरः ॥ २६ ॥  
 दृश्यवस्तुप्रजारूपं विभक्तिं भुवनेश्वरी ।  
 द्रष्टा विश्वेश्वरो देवः शशिखण्डशिखामणिः ॥ २७ ॥  
 रसजातमुमारूपं त्रेयजातञ्च सर्वशः ।

देवो रसयिता शम्भुः प्राता च भुवनेश्वरः ॥ २८ ॥

मन्तव्यवस्तुतां धत्ते महादेवी महेश्वरी ।

मन्ता स एव विश्वात्मा महादेवो महेश्वरः ॥ २९ ॥

बोद्धव्यं वस्तरूपञ्च विभक्तिं भववत्तमा ।

देवः स एव भगवान् बोद्धा बालेन्दुशेखरः ॥ ३० ॥

पीठाकृतिरमा देवी लिङ्गरूपस्य शङ्करः ।

प्रतिष्ठाप्य प्रयत्ने न पूजयन्ति सुरासुराः ॥ ३१ ॥

ये ये पदार्था लिङ्गाङ्गास्ते ते शर्वविभूतयः ।

अर्था भगाङ्गिता ये ये ते ते गौर्या विभूतयः ॥ ३२ ॥

स्वर्गपाताललोकान्तब्रह्माण्डावरणाष्टकम् ।

ज्ञेयं सर्वमुमारूपं ज्ञाता देवो महेश्वरः ॥ ३३ ॥

विभक्तिं चैवतां देवी त्रिपुरान्तकवत्तमा ।

चैवज्ञत्वमयो धत्ते भगवानन्यकान्तकः ॥ ३४ ॥

शिवलिङ्गं समुत्सृज्य यजन्ते चान्यदेवताः ।

स नृपः सह देशेन शैरवं नरकं व्रजेत् ॥ ३५ ॥

शिवभक्तो न यो राजा भक्तोऽन्येषु सुरेषु यः ।

स्वपतिं युवतिस्त्यक्त्वा यथा जारेषु राजते ॥ ३६ ॥

ब्रह्मादयः सुराः सर्वे राजानस्य महर्षिकाः ।

मानवा मुनयश्चैव सर्वे लिङ्गं यजन्ति च ॥ ३७ ॥

विष्णुना रावणं हत्वा ससैन्यं ब्रह्मणः सुतम् ।

स्थापितं विधिवद् भक्त्या लिङ्गतीरे नदीपतेः ॥ ३८ ॥

कृत्वा पापसहस्राणि हत्वा विप्रशतं तथा ।

भावात् समाश्रितो रुद्रं मुच्यते नात्र संशयः ॥ ३९ ॥

सर्वे लिङ्गमया लोकाः सर्वे लिङ्गे प्रतिष्ठिता ।

तस्मादभ्यर्चयेन्निष्कं यदौच्छेच्छाश्वतं पदम् ॥ ४० ॥  
 सर्वाकारौ स्थितावेतौ नरैः श्रेयोऽर्थिभिः शिवौ ।  
 पूजनीयौ नमस्कार्यौ चिन्तनीयौ च सर्वदा ॥ ४१ ॥

इत्यादि महापुराणे श्रीलैङ्गे उत्तरभागे

एकादशोऽध्यायः ॥ ११ ॥

## द्वादशोऽध्यायः ।



सनत्कुमार उवाच ।

मूर्तयोऽष्टौ ममावच्छेदश्चरस्य महात्मनः ।  
 विश्वरूपस्य देवस्य शणेश्वर ! महामते ॥ १ ॥

नन्दिकेश्वर उवाच ।

हन्त ! ते कथयिष्यामि महिमानमुमापते ।  
 विश्वरूपस्य देवस्य सरोजभवसम्भव ! ॥ २ ॥  
 भूरापोऽग्निसरुद्वयोमभास्करो दौचितः शशी ।  
 भवस्य मूर्त्तयः प्रोक्ताः शिवस्य परमेष्ठिनः ॥ ३ ॥  
 स्वात्मन्दुवह्निर्दूर्याभोधरूपवन् इत्यपि ।  
 तस्याष्टमूर्त्तयः प्रोक्ता देवदेवस्य धीमतः ॥ ४ ॥  
 अग्निहोत्रेऽर्पिते तेन दूर्यात्मनि महात्मनि ।

तद्विभूतीस्तथा सर्वे देवास्तृप्यन्ति सर्वदा ॥ ५ ॥  
 वृक्षस्य मूलसेकेन यथाशाखोपशाखिकाः ।  
 तथा तस्यार्चया देवास्तथा स्युस्तद्विभूतयः ॥ ६ ॥  
 तस्य द्वादशधा भिन्नं रूपं सूर्यात्मकं प्रभोः ।  
 सर्वदेवात्मकं याज्यं यजन्ति मुनिपुङ्गवाः ॥ ७ ॥  
 अमृताख्या कला तस्य सर्वस्यादित्यरूपिणः ।  
 भूतसञ्जीवनी चेष्टा लोकेऽस्मिन् पीयते सदा ॥ ८ ॥  
 चन्द्राख्यकिरणास्तस्य धूर्जटेर्भास्करात्मनः ।  
 ओषधौनां विवृद्ध्यर्थं हिमवृष्टिं वितन्यते ॥ ९ ॥  
 शुक्लाख्या रश्मयस्तस्य शोभां तं गृह्णन् रूपिणः ।  
 घर्मं वितन्यते लोके शस्यपाकादिकारणम् ॥ १० ॥  
 दिवाकरात्मनस्तस्य हरिकेशाद्वयः करः ।  
 न च नपोषकश्चैव प्रसिद्धः परमेष्ठिनः ॥ ११ ॥  
 विश्वकर्माङ्गयस्तस्य किरणो बुधपोषकः ।  
 सर्वेश्वरस्य देवस्य सप्तसप्तिस्वरूपिणः ॥ १२ ॥  
 विश्वनाथ इति ख्यातः किरणस्तस्य शूलिनः ।  
 शुक्लापोषकभावेन प्रतीतः सूर्यरूपिणः ॥ १३ ॥  
 संयज्ञप्रणिति ख्यातो यस्य रश्मिस्त्रिशूलिनः ।  
 लोहितार्कप्रप्रणाति सहस्रकिरणात्मनः ॥ १४ ॥  
 सर्वो वसति ख्यातो रश्मिस्तस्य पिनाकिनः ।  
 वृद्धप्रणिति प्रपुष्पाति सर्वदा तपतात्मनः ॥ १५ ॥  
 चराण्डिति जमाख्यातः शिवस्तस्य शिवरम् ।  
 हरेर्लङ्कात्मनस्तस्य प्रपुष्पाति शिवरम् ॥ १६ ॥  
 सूर्यात्मकस्य देवस्य विश्वनाथिनः ।

सुषुम्नाख्यः सदा रश्मिः पुष्पाति शिशिरव्युतिम् ॥ १७

सौम्यानां वसुजातानां प्रकृतित्वमुपागता ।

तस्य सोमाद्वया मूर्तिः शङ्करस्य जगद्गुरोः ॥ १८ ॥

तस्य सोमात्मकं रूपं शुक्रत्वेन व्यवस्थितम् ।

शरीरभाजां सर्वेषां देवस्यान्तकशासिनः ॥ १९ ॥

शरीरिणामशेषाणां मनस्येव व्यवस्थितम् ।

वपुः सोमात्मकं शम्भोस्तस्य सर्वजगत् गुरोः ॥ २० ॥

शम्भोः षोडशधा भिन्ना स्थितामृतकलात्मनः ।

सर्वभूतशरीरेषु सोमाख्या मूर्तिरुत्तमा ॥ २१ ॥

देवान् पितॄंश्च पुष्पाति सुधयामृतया सदा ।

मूर्तिः सोमाङ्गया तस्य देवदेवस्य शासितुः ॥ २२ ॥

पुष्पात्योषधिजातानि देहिनामात्मशुद्धये ।

सोमाद्वया तनुस्तस्य भवानौमिति निर्दिशेत् ॥ २३ ॥

यज्ञानां पतिभावेन जीवानां तपसामपि :

प्रसिद्धरूपमेतद्वै सोमात्मकसुमापतः ॥ २४ ॥

जलानामोषधीनाञ्च पतिभावेन विद्युतम् ।

सोमात्मकं वपुस्तस्य शम्भोर्भगवतः प्रभोः ॥ २५ ॥

देवो हिरण्ययो मृष्टः परस्परविवेकिनः ।

करणानामशेषाणां देवतानां निराकृतिः ॥ २६ ॥

जीवत्वेन स्थिते तस्मिन् शिवे सोमात्मके प्रभौ ।

सधरा विलयं याति सर्वलोकैकरत्निणौ ॥ २७ ॥

यजमानाद्वया मूर्तिः शैवी हव्यैरहर्निशम् ।

पुष्पाति देवताः सर्वाः कथ्यैः पितृगणानपि ॥ २८ ॥

यजमानाद्वया या सा तनुचाहुनिजातया ।

वृक्षा भावयति स्पष्टं सर्वमेव परापरम् ॥ २८ ॥  
 अन्तःस्थश्च बहिःस्थश्च ब्रह्माण्डानां स्थितं जलम् ।  
 भूतानाञ्च शरीरस्थं शम्भोर्मूर्तिर्गरीयसी ॥ ३० ॥  
 नदीनामसृतं साक्षान्नदानामपि सर्वदा ।  
 समुद्राणाञ्च सर्वत्र व्यापी सर्वमुमाप्रतिः ॥ ३१ ॥  
 सञ्जीवनी समस्तानां भूतानामेव पावनी ।  
 अम्बिका प्राणसंस्था या मूर्तिरम्बुमयी परा ॥ ३२ ॥  
 अन्तःस्थश्च बहिःस्थश्च ब्रह्माण्डानां विभावसुः ।  
 यज्ञानाञ्च शरीरस्थः शम्भोर्मूर्तिर्गरीयसी ॥ ३३ ॥  
 शरीरस्था च भूतानां त्रेयसी मूर्तिरौश्वरीति ।  
 मूर्तिः पादकसंस्था यः शम्भोरत्यन्तपूजिता ॥ ३४ ॥  
 भेदा एकोनपञ्चाशद्देविद्भिर्ददाहताः ।  
 हव्यं वहति देवतां शम्भोर्यज्ञात्मकं वपुः ॥ ३५ ॥  
 कव्यं पितृगणाताञ्च ह्वयमानं द्विजातिभिः ।  
 सर्वदेवमयं शम्भोः श्रेष्ठमग्न्यात्मकं वपुः ॥ ३६ ॥  
 वदन्ति वेदशास्त्रज्ञा यजन्ति च यथाविधि ।  
 अन्तस्थो जगदण्डानां बहिःस्थश्च समोरस्थः ॥ ३७ ॥  
 शरीरस्थश्च भूतानां शैवी मूर्तिः पटौयसी ।  
 प्राणाद्या नागकूर्माद्या आवहाद्याश्च वायवः ॥ ३८ ॥  
 ईशानमूर्तेरैकस्य भेदाः सर्वे प्रकीर्तिताः ।  
 अन्तःस्थं जगदण्डानां बहिःस्थश्च विवद्विभिः ॥ ३९ ॥  
 शरीरस्थश्च भूतानां शम्भोर्मूर्तिर्गरीयसी ।  
 शम्भोर्विश्वभरा मूर्तिः सर्वब्रह्माधिदेवता ॥ ४० ॥  
 पञ्चाक्षराणां भूतानां सर्वेषां धारणे सता ।

चराचराणां भूतानां शरीराणि विदुर्बुधाः ॥ ४१ ॥  
 पञ्चकेनेशमूर्त्तीनां समारब्धानि सर्वथा ।  
 पञ्चभूतानि चन्द्रार्कावाप्तेति मुनिपुङ्गवाः ! ॥ ४२ ॥  
 मूर्त्तयोऽष्टौ शिवस्याहुर्देवदेवस्य धीमतः ।  
 आत्मा तस्याष्टमौ मूर्त्तियजमानाद्वया परा ॥ ४३ ॥  
 चराचरशरीरेषु सर्वेष्वेव स्थिता तदा ।  
 दीक्षितं ब्राह्मणं प्राङ्मुरात्मानञ्च मुनीश्वराः ॥ ४४ ॥  
 यजमानाद्वया मूर्त्तिः शिवस्य शिवदायिनः ।  
 मूर्त्तयोऽष्टौ शिवस्यैता वन्दनीयाः प्रयत्नतः ॥ ४५ ॥  
 अथोऽर्थिभिर्नरैर्नित्यं श्रेयसामेकहेतवः ॥ ४६ ॥

इत्यादि महापराणे श्रीलैङ्गे उत्तरभागे द्वादशोऽध्यायः ॥ १२ ॥

## त्रयोदशोऽध्यायः ।

सनत्कुमार उवाच ।

भूयोऽपि वद मे नन्दिन् ! सहिमानमुमापतेः ।  
 अष्टमूर्त्तैर्महेशस्य शिवस्य परमेष्ठिनः ॥ १ ॥

नन्दिकेश्वर उवाच ।

वक्ष्यामि ते महेशस्य सहिमानमुमापतेः ।  
 अष्टमूर्त्तैर्जगद्गाय स्थितस्य परमेष्ठिनः ॥ २ ॥



चराचराणां भूतानां धाता विश्वभरात्मकः ।  
 शर्व इत्युच्यते देवः सर्वशास्त्रार्थपारगैः ॥ ३ ॥  
 विश्वभरात्मनस्तस्य शर्वस्य परमेष्ठिनः ॥  
 विक्रेशी कथ्यते पद्मौ तनयोऽङ्गारकः स्मृतः ॥ ४ ॥  
 भव इत्युच्यते देवो भगवान् वेदवादिभिः ।  
 सञ्जीवनस्य लोकानां भवस्य परमात्मनः ॥ ५ ॥  
 उमा संकीर्तिता देवी सुतः शुक्रश्च सूरिभिः ।  
 सप्तलोकाण्डकव्यापी सर्वलोकैकरचिता ॥ ६ ॥  
 वङ्गात्मा भगवान् देवः स्मृतः पशुपतिर्बुधैः ।  
 स्वाहा पद्मात्मनस्तस्य प्रोक्ता पशुपतेः प्रिया ॥ ७ ॥  
 षण्मुखो भगवान् देवो बुधैः पुत्र उदाहृतः ।  
 समस्तभुवनव्यापी भर्ता सर्वशरीरिणाम् ॥ ८ ॥  
 पवनात्मा बुधैर्देव ईशान इति कीर्त्यते ।  
 ईशानस्य जगत्कर्तुर्देवस्य पवनात्मनः ॥ ९ ॥  
 शिवा देवी बुधैरुक्ता पुत्रस्यास्य मनोजवः ।  
 चराचराणां भूतानां सर्वेषां सर्वकामदः ॥ १० ॥  
 व्योमात्मा भगवान् देवो भीम इत्युच्यते बुधैः ।  
 महामहिम्नो देवस्य भीमस्य गगनात्मनः ॥ ११ ॥  
 दिशो दश स्मृता देव्यः सुतः सर्गश्च सूरिभिः ।  
 सूर्यात्मा भगवान् देवः सर्वेषाञ्च विभूतिदः ॥ १२ ॥  
 रुद्र इत्युच्यते देवैर्भगवान् भुक्तिमुक्तिदः ।  
 सूर्यात्मकस्य रुद्रस्य भक्तानां भक्तिदायिनः ॥ १३ ॥  
 सुवर्चला स्मृता देवी सुतस्यास्य शनैश्चरः ।  
 समस्तसौम्यवस्तूनां प्रकृतित्वेन विश्रुतः ॥ १४ ॥

सोमात्मको बुधैर्देवो महादेव इति स्मृतः ।  
 सोमात्मकस्य देवस्य महादेवस्य सूरिभिः ॥ १५ ॥  
 दयिता रोहिणी प्रोक्ता बुधश्चैव शरीरजः ।  
 हव्यकव्यस्थितिं कुर्वन् हव्यकव्याशिनां तदा ॥ १६ ॥  
 यजमानात्मको देवो महादेवो बुधैः प्रभुः ।  
 उग्र इत्युच्यते सद्भिरीशानश्चेति चापरैः ॥ १७ ॥  
 उग्राह्वयस्य देवस्य यजमाना नः प्रभोः ।  
 दीक्षापत्नी बुधैरुक्ता सक्तानाख्यः सुतस्तथा ॥ १८ ॥  
 शरीरिणां शरीरेषु कठिनं कोङ्कणादिवत् ।  
 पार्थिवं तद्वपुर्ज्ञेयं श्वेतत्वं बुभुक्षुभिः ॥ १९ ॥  
 देहे देहे तु देवेशो देहभाजां यदव्ययम् ।  
 वस्तुद्रव्यात्मकं तस्य भवस्य परमात्मनः ॥ २० ॥  
 ज्ञेयञ्च तत्त्वविद्भिर्वै सर्ववेदार्थपारगैः ।  
 आन्नेयः परिणामो यो वियुहेषु शरीरिणाम् ॥ २१ ॥  
 मूर्तिः पशुपतिर्ज्ञेया सा तत्त्वं वेत्तुमिच्छुभिः ।  
 वायव्यः परिणामो यः शरीरेषु शरीरिणाम् ॥ २२ ॥  
 बुधैरीशेति सा तस्य तनुर्ज्ञेया न संशयः ।  
 सुषिरं यच्छरीरस्थमशेषाणां शरीरिणाम् ॥ २३ ॥  
 भौमस्य सा तनुर्ज्ञेया तत्त्वविज्ञानकाङ्क्षिभिः ।  
 चक्षुरादिगतं तेजो यच्छरीरस्थमङ्गिणाम् ॥ २४ ॥  
 रुद्रस्यापि तनुर्ज्ञेया परमार्थं बुभुक्षुभिः ।  
 सर्वभूतशरीरेषु मनुष्यन्दात्मकं हि यत् ॥ २५ ॥  
 महादेवस्य सा मूर्तिर्बोद्धव्या तत्त्वचिन्तकैः ।  
 आत्मा यो यजमानाख्यः सर्वभूतशरीरगः ॥ २६ ॥

मूर्तिरुग्रस्य सा ज्ञेया परमात्मबुभुक्षुभिः ।  
 ज्ञातानां सर्वभूतानां चतुर्दशसु योनिषु ॥ २७ ॥  
 अष्टमूर्त्तेरनन्यत्वं वदन्ति परमर्षयः ।  
 सप्तमूर्त्तिमयान्याहुर्ग्रीशस्याङ्गानि देहिनाम् ॥ २८ ॥  
 आत्मा तस्याष्टमौ मूर्त्तिः सर्वभूतशरीरगा ।  
 अष्टमूर्त्तिमसु देवं सर्वलोकात्मकं विभुम् ॥ २९ ॥  
 भजस्व सर्वभावेन श्रेयः प्राप्तुं यदीच्छसि ।  
 प्राणिनो यस्य कस्यापि क्रियते यद्यनुग्रहः ॥ ३० ॥  
 अष्टमूर्त्तेर्महेशस्य कृतमाराधनं भवेत् ।  
 निग्रहश्चेत् कृतो लोके देहिनी यस्य कस्यचित् ॥ ३१ ॥  
 अष्टमूर्त्तेर्महेशस्य स एव विहितो भवेत् ।  
 यद्यवज्ञा कृता लोके यस्य कस्यचिदङ्गिनः ॥ ३२ ॥  
 अष्टमूर्त्तेर्महेशस्य विहिता सा भवेद्दिभीः ।  
 अभयं यत् प्रदत्तं स्यादङ्गिनो यस्य कस्यचित् ॥ ३३ ॥  
 आराधनं कृतं तस्मादष्टमूर्त्तेर्न संशयः ।  
 सर्वोपकारकरणं प्रदानमभयस्य च ॥ ३४ ॥  
 आराधनन्तु देवस्य अष्टमूर्त्तेर्न संशयः ।  
 सर्वोपकारकरणं सर्वानुग्रह एव च ॥ ३५ ॥  
 तदर्चनं परं प्राहुरष्टमूर्त्तेर्मुनीश्वराः ।  
 अनुग्रहणमन्येषां विधातव्यं त्वयाङ्गिनाम् ॥ ३६ ॥  
 सर्वाभयप्रदानञ्च शिवाराधनमिच्छता ॥ ३७ ॥  
 इत्यादिमहापुराणे श्रीलैङ्गे उत्तरार्धे त्रयो-  
 दशोऽध्यायः ॥ १३ ॥

## चतुर्थोऽध्यायः ।

सनत्कुमार उवाच ।

पञ्चब्रह्माणि मे नन्दिवाचस्व गणसत्तम ! ॥  
श्रेयःकरणभूतानि षड्विधाणि शरीरिणाम् ॥ १ ॥

नन्दिकेश्वर उवाच ।

शिवस्यैव स्वरूपाणि पञ्चब्रह्माह्वयानि ते ।  
कथयामि यथातत्त्वं पद्मयोनेः सुतोत्तम ! ॥ २ ॥  
सर्वलोकैकसंहर्त्ता सर्वलोकैकरचिता ।  
सर्वलोकैकनिर्माता पञ्चब्रह्मात्मकः शिवः ॥ ३ ॥  
सर्वेषामेव लोकानां यदुपादानकारणम् ।  
निमित्तकारणञ्चाहुः स शिवः पञ्चधा स्मृतः ॥ ४ ॥  
मूर्त्तयः पञ्च विख्याताः पञ्चब्रह्माह्वयाः पराः ।  
सर्वलोकशरण्यस्य शिवस्य परमात्मनः ॥ ५ ॥  
क्षेत्रज्ञः प्रथमा मूर्त्तिः शिवस्य परमेष्ठिनः ।  
भोक्ता प्रकृतिवर्गस्य भोग्यस्येशानसंज्ञितः ॥ ६ ॥  
स्थानोस्तत्पुरुषाख्या च द्वितीया मूर्त्तिरुच्यते ।  
प्रकृतिः सा हि विज्ञेया परमात्मगुहात्मिका ॥ ७ ॥  
अधोराख्या तृतीया च शम्भोर्मूर्त्तिर्गरीयसी ।  
बुद्धेः सा मूर्त्तिरित्युक्ता धर्माद्यष्टाङ्गसंयुता ॥ ८ ॥

चतुर्थी वामदेवाख्या मूर्तिः शम्भोर्गौरौयसौ ।  
 अहङ्कारात्मकत्वे न व्याप्य सर्वं व्यवस्थिता ॥ ९ ॥  
 सद्योजाताह्वया शम्भोः पञ्चमौ मूर्तिरुच्यते ।  
 मनस्तत्त्वात्मकत्वे न स्थिता सर्वंशरीरिषु ॥ १० ॥  
 ईशानः परमो देवः परमेष्ठौ सनातनः ।  
 ओत्रेन्द्रियात्मकत्वे न सर्वभूतेष्ववस्थितः ॥ ११ ॥  
 स्थितस्तत्पुरुषो देवः शरीरेषु शरीरिणाम् ।  
 त्वगिन्द्रियात्मकत्वे न तत्त्वविद्भिरुदाहृतः ॥ १२ ॥  
 अघोरोऽपि महादेवश्चक्षुरात्मतया बुधैः ।  
 कौत्सितः सर्वभूतानां शरीरेषु व्यवस्थितः ॥ १३ ॥  
 जिह्वेन्द्रियात्मकत्वे न वामदेवोऽपि विश्रुतः ।  
 अङ्गभाजामशेषाणामङ्गेषु परिधिष्ठितः ॥ १४ ॥  
 घ्राणेन्द्रियात्मकत्वे न सद्योजातः स्मृतो बुधैः ।  
 प्राणभाजां समस्तानां विग्रहेषु व्यवस्थितः ॥ १५ ॥  
 सर्वेष्वेव शरीरेषु प्राणभाजां प्रतिष्ठितः ।  
 वागिन्द्रियात्मकत्वे न बुधैरोशान उच्यते ॥ १६ ॥  
 पाणीन्द्रियात्मकत्वे न स्थितस्तत्पुरुषो बुधैः ।  
 उच्यते विग्रहेष्वेव सर्वविग्रहधारिणाम् ॥ १७ ॥  
 सर्वविग्रहिणां देहे अघोरोऽपि व्यवस्थितः ।  
 पादेन्द्रियात्मकत्वे न कौत्सितस्तत्त्ववेदिभिः ॥ १८ ॥  
 पाखिन्द्रियात्मकत्वे न वामदेवो व्यवस्थितः ।  
 सर्वभूतनिकायानां कायेषु मुनिभिः स्मृतः ॥ १९ ॥  
 उपस्थात्मतया देवः सद्योजातः स्थितः प्रभुः ।  
 दृश्यते वेदशास्त्रज्ञैर्देहेषु प्राणधारिणाम् ॥ २० ॥

ईशानं प्राणिनां देवं शब्दतन्मात्ररूपिणम् ।  
 आकाशजनकं प्राहुर्मुनिवृन्दारकप्रजाः ॥ २१ ॥  
 प्राहुस्तत्पुरुषं देवं स्पर्शतन्मात्रकात्मकम् ।  
 समीरजनकं प्राहुर्भगवन्तं सुनीश्वराः ॥ २२ ॥  
 रूपतन्मात्रकं देवमघोरमपि घोरकम् ।  
 प्राहुर्वेदविदो मुख्या जनकं जातवेदसः ॥ २३ ॥  
 रसतन्मात्ररूपत्वात् प्रथितं तत्त्ववेदिनः ।  
 वामदेवमपां प्राहुर्जनकत्वेन संस्थितम् ॥ २४ ॥  
 सद्योजातं महादेवं गन्धतन्मात्ररूपिणम् ।  
 भूम्यात्मानं प्रशंसन्ति सर्वतत्त्वार्थवेदिनः ॥ २५ ॥  
 आकाशात्मानमौशानं आदिदेवं सुनीश्वराः ।  
 परमेण महत्त्वेन सम्भूतं प्राहुरद्भुतम् ॥ २६ ॥  
 प्रभुं तत्पुरुषं देवं पवनं पवनात्मकम् ।  
 समस्तलोकव्यापित्वात् प्रथितं सूरयो विदुः ॥ २७ ॥  
 अथार्चिततया ख्यातमघोरं दहनात्मकम् ।  
 कथयन्ति महात्मानं वेदवाक्यार्थवेदिनः ॥ २८ ॥  
 तोयात्मकं महादेवं वामदेवं मनोरमम् ।  
 जगत्सञ्जीवनत्वेन कथितं मुनयो विदुः ॥ २९ ॥  
 विश्वेश्वरात्मकं देवं सद्योजातं जगद्गुरुम् ।  
 चराचरैकभर्तारं परं कविवरा विदुः ॥ ३० ॥  
 पञ्चब्रह्मात्मकं सर्वं जगत् स्थावरजङ्गमम् ।  
 शिवानन्दं तदित्याहुर्मनयस्तत्त्वदर्शिनः ॥ ३१ ॥  
 पञ्चविंशतितत्त्वात्मा प्रपञ्चे यः प्रदृश्यते ।  
 पञ्चब्रह्मात्मकत्वेन स शिवो नान्यतां गतः ॥ ३२ ॥

पञ्चविंशतितत्त्वात्मा पञ्चब्रह्मात्मकः शिवः ।

श्रेयोऽर्थिभिरतो नित्यं चिन्तनीयः प्रयत्नतः ॥ ३३ ॥

इत्यादि महापुराणे श्रीलैङ्गे उत्तरार्धे पञ्च ब्रह्मकथनं  
नाम चतुर्दशोऽध्यायः ॥ १४ ॥

### पञ्चदशोऽध्यायः ।

सनत्कुमार उवाच ।

भूयोऽपि शिवमाहात्मां समाचक्ष्व महामते ! ।

सर्वज्ञो ह्यसि भूतानामधिनाथ ! महागुण ! ॥ १ ॥

शैलादिरुवाच ।

शिवमाहात्म्यमेकाग्रः शृणु वक्ष्यामि ते मुने ! ।

बहुभिर्वहुधा शब्दैः कौर्त्तितं मुनिसत्तमैः ॥ २ ॥

सदसद्रूपमित्याहुः सदसत्पतिरित्यपि ।

तं शिवं मुनयः कीचित् प्रवदन्ति च सुरयः ॥ ३ ॥

भूतभावविकारेण द्वितीयेन स उच्यते ।

व्यक्तं तेन विहीनत्वादव्यक्तमसदित्यपि ॥ ४ ॥

उमे ते शिवरूपे हि शिवादित्यं न विद्यते ।

तयोः पतित्वाच्च शिवः सदसत्पतिरुच्यते ॥ ५ ॥

चराचरात्मकं प्राहुः चराचरपरं तथा ।

शिवं महेश्वरं केचिन्मनुजस्तत्त्वचिन्तकाः ॥ ६ ॥  
 उक्तमक्षरमव्यक्तं व्यक्तं चरमुदाहृतम् ।  
 रूपे ते शङ्करस्यैव तस्मान्न पर उच्यते ॥ ७ ॥  
 तयोः परः शिवः शान्तः चराचरपरो बुधैः ।  
 उच्यते परमार्थेन महादेवो महेश्वरः ॥ ८ ॥  
 समस्तव्यक्तरूपन्तु ततः स्मृत्वा स मुच्यते ।  
 समष्टिव्यष्टिरूपन्तु समष्टिव्यष्टिकारणम् ॥ ९ ॥  
 वदन्ति केचिदाचार्याः शिवं परमकारणम् ।  
 समष्टिं विदुरव्यक्तं व्यष्टिं व्यक्तं मुनीश्वराः ॥ १० ॥  
 रूपे ते गदिते शम्भोर्नास्त्यन्यदस्तुसम्भवम् ।  
 तयोः कारणभावेन शिवो हि परमेश्वरः ११ ॥  
 उच्यते योगशास्त्रज्ञैः समष्टिव्यष्टिकारणम् ।  
 क्षेत्रक्षेत्रज्ञरूपी च शिवः कैश्चिदुदाहृतः ॥ १२ ॥  
 परमात्मा परं ज्योतिर्भगवान् परमेश्वरः ।  
 चतुर्विंशतितत्त्वानि क्षेत्रशब्देन सूरयः ॥ १३ ॥  
 प्राहुः क्षेत्रज्ञशब्देन भोक्तारं पुरुषं तथा ।  
 क्षेत्रक्षेत्रविदावेते रूपे तस्य स्वयम्भुवः ॥ १४ ॥  
 न किञ्चित् शिवादित्यदिति प्राहुर्मनीषिणः ।  
 अपरब्रह्मरूपं तं परं ब्रह्मात्मकं शिवम् ॥ १५ ॥  
 केचिदाहुर्महादेवमनादिनिधनं प्रभुम् ।  
 भूतेन्द्रियान्तःकरणप्रधानविषयात्मकम् ॥ १६ ॥  
 अपरब्रह्मनिर्दिष्टं परं ब्रह्मचिदात्मकम् ।  
 ब्रह्मनि ते महेशस्य शिवस्यास्य स्वयम्भुवः ॥ १७ ॥  
 शङ्करस्य परस्यैव शिवादित्यत्र विद्यते ।



विद्याविद्यास्वरूपौ च शङ्करः कैश्चिदुच्यते ॥ १८ ॥  
 धाता विधाता लोकानामादिदेवो महेश्वरः ।  
 विद्येति च तमेवाहुरविद्येति मुनीश्वराः ॥ १९ ॥  
 प्रपञ्चजातमखिलं ते स्वरूपे स्वयम्भुवः ।  
 भ्रान्तिर्विद्यापरञ्चेति शिवरूपमनुत्तमम् ॥ २० ॥  
 अबापुर्मुनयो योगात् केचिदागमवोद्दिनः ।  
 अर्थेषु बहुरूपेषु विज्ञानं भ्रान्तिरुच्यते ॥ २१ ॥  
 आत्माकारेण सम्बन्धिर्बुधैर्विद्येति कौत्स्यते ।  
 विकल्परहितं तत्त्वं परमित्यभिधीयते ॥ २२ ॥  
 तृतीयरूपमीशस्य नान्यत् किञ्चन सर्वतः ।  
 व्यक्ताव्यक्तज्ञरूपीति शिवः कैश्चिन्निगद्यते ॥ २३ ॥  
 विधाता सर्वलोकानां धाता च परमेश्वरः ।  
 त्रयोविंशतितत्त्वानि व्यक्तशब्देन सूरयः ॥ २४ ॥  
 वदन्त्यव्यक्तशब्देन प्रकृतिञ्च परां तथा ।  
 कथयन्ति ज्ञशब्देन पुरुषं गुणभोगिनम् ॥ २५ ॥  
 तत्त्वयं शङ्करं रूपं नान्यत् किञ्चिदशङ्करम् ॥ २६ ॥  
 इति श्रीलैङ्गे उत्तरार्द्धे पञ्चदशोऽध्यायः ॥ १५ ॥

### षोडशोऽध्यायः ।

सनत्कुमार उवाच ।

पुनरेव महाबुद्धे ! श्रोतुमिच्छामि तत्त्वतः ।  
 बहुभिर्बहुधा शब्दैः शब्दितानि मुनीश्वरैः ॥ १ ॥

शैलादिरुवाच ।

पुनः पुनः प्रवक्ष्यामि शिवरूपाणि ते सुने ! ।  
 बहुभिवं हुधा शब्दैः शब्दितानि मुनीश्वरैः ॥ २ ॥  
 चेन्नः प्रकृतिर्व्यक्तं कालात्मैति मुनीश्वरैः ।  
 उच्यते कैश्चिदाचार्यैरागमार्णवपारगैः ॥ ३ ॥  
 चेन्नः पुरुषं प्राहुः प्रधानं प्रकृतिं बुधाः ।  
 विकारजातं निःशेषं प्रकृतेर्व्यक्तमित्यपि ॥ ४ ॥  
 प्रधानव्यक्तयोः कालः परिणामैककारणम् ।  
 तच्चतुष्टयमीशस्य रूपाणां हि चतुष्टयम् ॥ ५ ॥  
 हिरण्यगर्भं पुरुषं प्रधानं व्यक्तरूपिणम् ।  
 कथयन्ति शिवं कैचिदाचार्याः परमेश्वरम् ॥ ६ ॥  
 हिरण्यगर्भः कर्त्तास्य भोक्ता विश्वस्य पुरुषः ।  
 विकारजातं व्यक्तास्थं प्रधानं कारणं परम् ॥ ७ ॥  
 तेषां चतुष्टयं बुद्धेः शिवरूपचतुष्टयम् ।  
 प्रोच्यते शङ्करादन्यदस्ति वस्तु न किञ्चन ॥ ८ ॥  
 पिण्डजातिस्वरूपी तु कथ्यते कैश्चिदीश्वरः ।  
 चराचरशरीराणि पिण्डाख्यान्यखिलान्यपि ॥ ९ ॥  
 सामान्यानि समस्तानि महासामान्यमेव च ।  
 कथ्यन्ते जातिशब्देन तानि रूपाणि धीमतः ॥ १० ॥  
 विराट् हिरण्यगर्भात्मा कैश्चिदीशो निगद्यते ।  
 हिरण्यगर्भो लोकानां हेतुर्लोकालको विराट् ॥ ११ ॥  
 सूत्राव्याकृतरूपं तं शिवं शंसन्ति केचन ।  
 अव्याकृतं प्रधानं हि तद्रूपं परमेष्ठिनः ॥ १२ ॥  
 लोका येनैव तिष्ठन्ति सूत्रे मणिगणा इव ।

तत् सूत्रमिति विज्ञेयं रूपमद्भुतविक्रमम् ॥ १३ ॥  
 अन्तर्यामी परः कौशित्कैश्चिदोशः प्रकीर्त्यते ।  
 स्वयं ज्योतिः स्वयं वेद्यः शिवः शम्भुर्महेश्वरः ॥ १४ ॥  
 सर्वेषामेव भूतानामन्तर्यामी शिवः स्मृतः ।  
 सर्वेषामेव भूतानां परत्वात् पर उच्यते ॥ १५ ॥  
 परमात्मा शिवः शम्भुः शङ्करः परमेश्वरः ।  
 प्राज्ञतैजसविश्वाख्यं तस्य रूपत्रयं विदुः ॥ १६ ॥  
 सुषुप्तिस्वप्नजाग्रन्तमवस्थात्रयमेव तत् ।  
 विराट् हिरण्यगर्भाख्यमव्याकृतपदद्वयम् ॥ १७ ॥  
 तुरीयस्य शिवस्यास्य अवस्थात्रयगामिनः ।  
 हिरण्यगर्भः पुरुषः काल इत्येव कीर्तितः ॥ १८ ॥  
 तिस्रोऽवस्था जगत्सृष्टिस्थितिसंहारहेतवः ।  
 भवविष्णुविरिञ्चाख्यमवस्थानयमीशितुः ॥ १९ ॥  
 आराध्य भक्त्या मुक्तिञ्च प्राप्नुवन्ति शरीरिणः ।  
 कर्त्ता क्रिया च कार्यं च कारणञ्चेति सूरिभिः ॥ २० ॥  
 शम्भोश्चत्वारि रूपाणि कीर्त्यन्ते परमेश्वरिनः ।  
 प्रमाता च प्रमाणञ्च प्रमेयं प्रमितिस्तथा ॥ २१ ॥  
 चत्वार्येतानि रूपाणि शिवस्यैव न संशयः ।  
 ईश्वराव्याकृतप्राणविराट् भूतेन्द्रियात्मकम् ॥ २२ ॥  
 शिवस्यैव विकारोऽयं समुद्रस्यैव वीचयः ।  
 ईश्वरं जगतामाहुर्निमित्तं कारणं तथा ॥ २३ ॥  
 अव्याकृतं प्रधानं हि तदुक्तं वेदवादिभिः ।  
 हिरण्यगर्भः प्राणास्थो विराट् लोकात्मकः स्मृतः ॥ २४ ॥  
 महाभूतानि भूतानि कार्याणि इन्द्रियाणि च ।

शिवस्त्वैतानि रूपाणि शङ्कन्ति सुनिसत्तमाः ॥ २५ ॥  
 परमात्मा शिवादन्यो नास्तीति कवयो विदुः ।  
 शिवजातानि तत्त्वानि पञ्चविंशन्ननौषिभिः ॥ २६ ॥  
 उक्तानि न तदन्यानि सलिलादूर्ध्वमवदवत् ।  
 पञ्चविंशत्पदार्थेभ्यः शिवतत्त्वं परं विदुः ॥ २७ ॥  
 तानि तस्मादनन्यानि सुवर्णकटकादिवत् ।  
 सदाशिवेश्वराद्यानि तत्त्वानि शिवतत्त्वतः ॥ २८ ॥  
 जातानि न तदन्यानि सद्द्रव्यं कुम्भमेदवत् ।  
 मायाविद्या क्रियाशक्तिर्ज्ञानशक्तिः क्रियामयी ॥ २९ ॥  
 ज्ञाता शिवान्न सन्देहः किरणा इव सूर्यतः ।  
 सर्वात्मकं शिवं देवं सर्वाश्रयविधायिनम् ॥ ३० ॥  
 भजस्व सर्वभावेन श्रेयश्चेत् प्राप्तुमिच्छसि ॥ ३१ ॥

इति महापुराणे श्रीलैङ्गे उत्तरार्द्धे षोडशोऽध्यायः ॥ १६ ॥

## सप्तदशोऽध्यायः ।

सनत्कुमार उवाच ।

भूयो देवगणश्रेष्ठ ! शिवमाहात्म्यमुत्तमम् ।  
 शृण्वतो नास्ति मे तस्मिन्स्वहाक्यामृतपानतः ॥ १ ॥  
 कथं शरीरी भगवान् कस्माद्बुद्धः प्रतापवान् ।

सर्वात्मा च कथं शम्भुः कथं पाशुपतं व्रतम् ॥ २ ॥

कथं वा देवमुख्यैश्च श्रुतो दृष्टश्च शङ्करः ।

शैलादिर्वाच ।

अव्यक्तादभवत् स्थाणुः शिवः परमकारणम् ॥ ३ ॥

स सर्वकारणोपेत ऋषिर्विश्वाधिकः प्रभुः ।

देवानां प्रथमं देवं जायमानं मुखाम्बुजात् ॥ ४ ॥

ददर्श चाग्रे ब्रह्माणञ्चाज्ञया तमवैक्षत ।

दृष्टो रुद्रेण देवेशः ससर्ज सकलञ्च सः ॥ ५ ॥

वर्णाश्रमव्यवस्थाश्च स्थापयामास वै विराट् ।

सोमं ससर्ज यज्ञार्थं सोमादिदमजायत ॥ ६ ॥

चरुश्च वज्रियं ज्ञश्च वज्रपाणिः शचीपतिः ।

विष्णुर्नारायणः श्रीमान् सर्वं सोममयं जगत् ॥ ७ ॥

रुद्राध्यायेन ते देवा रुद्रं तुष्टुवुरीश्वरम् ।

प्रसन्नवदनस्तस्यौ देवानां मध्यतः प्रभुः ॥ ८ ॥

अपहृत्य च विज्ञानमेषामेव महेश्वरः ।

देवा ह्यपृच्छंस्तं देवं को भवानिति शङ्करम् ॥ ९ ॥

अब्रवीद्भगवान् रुद्रो ह्यहमेकः पुरातनः ।

आसं प्रथम एवाहं वर्त्तामि च सुरोत्तमाः ॥ १० ॥

भविष्यामि च लोकेऽस्मिन् मत्तो नान्यः कुतश्चन ।

व्यतिरिक्तं न भक्तोऽस्ति नान्यत् किञ्चित् सुरोत्तमाः ॥ ११ ॥

नित्योऽनित्योऽहमनघो ब्रह्माहं ब्रह्मणस्पतिः ।

दिशश्च विदिशश्चाहं प्रकृतिश्च पुमानहम् ॥ १२ ॥

त्रिष्टुब्जगत्यनुष्टुप् च छन्दोऽहं तन्मयः शिवः ।

सत्योऽहं सर्वमयः शान्तस्त्रेताग्निगौरवं गुरुः ॥ १३ ॥

गौरहं गङ्गरश्चाहं नित्यं गहनगोचरः ।  
 ज्येष्ठोऽहं सर्वतत्त्वानां वरिष्ठोऽहमपां पतिः ॥ १४ ॥  
 आपोऽहं भगवानीशस्तेजोऽहं वेदिरप्यहम् ।  
 ऋग्वेदोऽहं यजुर्वेदः सामवेदोऽहमात्मभूः ॥ १५ ॥  
 अथर्वणोऽहं मन्त्रोऽहं तथा चाङ्गिरसां वरः ।  
 इतिहासपुराणानि कल्पोऽहं कल्पनाप्यहम् ॥ १६ ॥  
 अक्षरञ्च क्षरञ्चाहं चान्तिः शान्तिरहं चमा ।  
 गुह्योऽहं सर्ववेदेषु वरेण्योऽहमजोऽप्यहम् ॥ १७ ॥  
 पुष्करञ्च पवित्रञ्च मध्यञ्चाहं ततः परम् ।  
 बहिष्चाहं तथा चान्तः पुरस्तादहमव्ययः ॥ १८ ॥  
 ज्योतिश्चाहं तमश्चाहं ब्रह्माविष्णुर्महेश्वरः ।  
 बुद्धिश्चाहमहङ्कारस्तन्मात्राणौन्द्रियाणि च ॥ १९ ॥  
 एवं सर्वञ्च मामेव यो वेद सुरसत्तमाः ! ।  
 स एव सर्ववित्तवं सर्वात्मा परमेश्वरः ॥ २० ॥  
 गां गोभिर्ब्राह्मणान् सर्वान् ब्राह्मण्येन हवींषि च ।  
 आयुषायुस्तथा सत्त्वं सत्त्वेन सुरसत्तमाः ! ॥ २१ ॥  
 धर्मं धर्मेण सर्वांश्च तर्पयामि स्वतेजसा ।  
 इत्यादौ भगवानुक्त्वा तन्नैवान्तरधीयत ॥ २२ ॥  
 नापश्यन्त ततो देवं रुद्रं परमकारणम् ।  
 ते देवाः परमात्मानं रुद्रं ध्यायन्ति शङ्करम् ॥ २३ ॥  
 सनारायणका देवाः सेन्द्राश्च मुनयस्तथा ।  
 तथोर्ध्वं बाहवो देवा रुद्रं तन्वन्ति शङ्करम् ॥ २४ ॥  
 इति श्रीम० श्रीलैङ्गे उत्तरार्द्धे सप्तदशोऽध्यायः ॥ १७ ॥

## अष्टादशोऽध्यायः ।

देवा ऊचुः ।

य एष भगवान् रुद्रो ब्रह्मविष्णुमहेश्वराः ।  
स्कन्दश्चापि तथा चेन्द्रो भुवनानि चतुर्दश ।  
अश्विनौ ग्रहताराश्च नक्षत्राणि च खं दिशः ॥ १ ॥  
भूतानि च यथा सूर्यः सोमश्चाष्टौ ग्रहास्तथा ।  
प्राणः कालो यमो मृत्यु रमृतः परमेश्वरः ॥ २ ॥  
भूतं भव्यं भविष्यच्च वर्त्तमानं महेश्वरः ।  
विश्वं कृत्स्नं जगत् सर्वं सत्यं तस्मै नमो नमः ॥ ३ ॥  
त्वमादौ च तथाभूतो भूर्भुवः स्वस्त्यैव च ।  
अन्ते त्वं विश्वरूपोऽसि शीर्षन्तु जगतः सदा ॥ ४ ॥  
ब्रह्मैकस्त्वं द्वित्रिधार्थमधश्च त्वं सुरेश्वरः ।  
शान्तिश्च त्वं तथा पुष्टिसुष्टिश्चाप्यदृतं हुतम् ॥ ५ ॥  
विश्वेवैव तथा विश्वं दत्तं वादत्तमौश्वरम् ।  
कृतञ्चाप्यकृतं देवं परमप्यपरं ध्रुवम् ।  
परायणं सताञ्चैव असतामपि शङ्करम् ॥ ६ ॥

अपाम सोमममृता अभूमा-

गन्मज्योतिरविदाम देवान् ।

किं नूनमस्मान् कणवदरातिः

किमु धूर्तिरमृतं मर्त्यस्य ॥ ७ ॥

एतज्जगद्भित' दिव्यमचर' सूक्ष्मव्ययम् । ८ ॥

प्राजापत्यं पवित्रञ्च सौम्यमग्राह्यमव्ययम् ।

अग्राह्येणापि वा ग्राह्यं वायव्येन समीरणः ॥ ८ ॥

सौम्येन सौम्यं प्रसति तेजसा स्वेन क्षीलया ।

तस्मै नमोपसंहर्त्रे महाग्रासाय शूलिने ॥ १०॥

हृदिस्था देवताः सर्वा हृदि प्राणे प्रतिष्ठिताः।

हृदि त्वमसि यो नित्यं तिस्रो मात्राः परस्व सः ॥११॥

शिरसोत्तरतश्चैव पादौ दक्षिणतस्तथा ।

यो वै चोत्तरतः साक्षात् स ओङ्कारः सनातनः ॥१२॥

आङ्कारो यः स एवेह प्रणवो व्याप्य तिष्ठति ।

अनन्तस्तारसूत्राच्च शुक्लं वैद्य तमेव च ॥ १३ ॥

परं ब्रह्म स ईशान एको रुद्रः स एव च ।

भवान्महेश्वरः सात्त्वान्महादेवो न संशयः ॥ १४ ॥

सर्वमुन्नामयत्येव स ओङ्कारः प्रकीर्तितः ।

प्राणानवर्ति यस्तस्मात् प्रणवः परिकीर्तितः ॥ १५ ॥

सर्वं व्याप्नोति यस्तस्मात् सर्वं व्यापौ सनातनः ।

ब्रह्मा हरिश्च भगवानाद्यन्तं भीषन्निश्ववान् ॥ १६॥

तथान्ये च ततोऽनन्तो रुद्रः परमकारणम् ।

यस्तारयन्ति संसारात्तार इत्यभिधीयते ॥ १७ ॥

सूक्ष्मो भूत्वा शरीराणि सर्वंदा द्यधितिष्ठति ।

तस्मात्तु यः समाख्यातो भगवान्नो न शोहितः ॥१८॥

नौलक्षं तान् वृत्तस्यैव प्रधानपुरुषान्वयात् ।

स्कन्धेऽस्य धतः शुक्रं तथा शुक्रमपेति च ॥ १८ ॥

विद्यार्थस्य यस्तस्माद्देवः परिगोचरे ।



ब्रह्मत्वात् ब्रंहणत्वाच्च ब्रह्मते च परापरे ॥ २० ॥  
 तस्मात् ब्रंहति यस्माद्धि परं ब्रह्मेति कौर्त्तितम् ।  
 अद्वितीयोऽयं भगवान् तुरीयः परमेश्वरः ॥ २१ ॥  
 ईशानमस्य जगतः स्वर्दृशाच्चतुरीश्वरम् ।  
 ईशानमिन्द्रसूरयः सर्वेषामपि सर्वदा ॥ २२ ॥  
 ईशानः सर्वविद्यानां यत्तदीशान उच्यते ।  
 यदीक्षते च भगवान्निरीक्ष्यमिति चाज्ञया ॥ २३ ॥  
 आत्मज्ञानं महादेवो योगं गमयति स्वयम् ।  
 भगवांश्चोच्यते देवो देवदेवो महेश्वरः ॥ २४ ॥  
 सर्वान् लोकान् क्रमेणैव यो गृह्णाति महेश्वरः ।  
 विष्टजल्पेष्ट देवेशो वासयत्यपि लीलया ॥ २५ ॥  
 एषो हि देवः प्रदिशोऽनु सर्वाः  
 पूर्वो हि जातः स उगर्भे अन्तः ।  
 स एव जातः स जनिष्यमाणः  
 प्रत्यङ्मुखास्तिष्ठति सर्वतोमुखः ॥ २६ ॥  
 उपसितव्यं यत्नेन तदेतत् सङ्गिरव्ययम् ।  
 यतो वाचो निवर्त्तन्ते अप्राप्य मनसा सह ॥ २७ ॥  
 तदग्रहणमेवेह यद्वाग्वदति यत्नतः ।  
 अपरञ्च परं वेति परायणमिति स्वयम् ॥ २८ ॥  
 षदन्ति वाचः सर्वज्ञं शङ्करं नीललोहितम् ।  
 एष सर्वो नमस्तस्मै पुरुषः पिङ्गलः शिवः ॥ २९ ॥  
 स एष स महातट्टो विश्वस्मृतं भविष्यति ।  
 भुवनं बहुधा जातं जायमानमितस्ततः ॥ ३० ॥  
 हिरण्यवाहुर्भगवान् हिरण्यपतिरीश्वरः ।

अम्बिकापतिरौशानो हेमरेता वृषध्वजः ॥ ३१ ॥

उमापतिर्विरूपाक्षो विश्वसृग्विश्ववाहनः ।

ब्रह्माणं विदधे योऽसौ पुत्रमग्रे सनातनम् ॥ ३२ ॥

प्रहिणोति स्म तस्यैव ज्ञानमात्मप्रकाशकम् ।

तमेकं पुरुषं रुद्रं पुरुहूतं पुरुष्टुतम् ॥ ३३ ॥

वालाग्रमात्रं हृदयस्य मध्ये-

विश्वं देवं वक्त्रिरूपं वरेण्यम् ।

तमात्मस्थं येऽनुपश्यन्ति धीरा-

स्तेषां शान्तिः शाश्वती नेतरेषाम् ॥ ३४ ॥

महतो वो महीयांसश्च अणोरप्यणुरव्ययः ।

गुहायां निहितश्चात्मा जन्तोरस्य महेश्वरः ॥ ३५ ॥

वेश्मभूतोऽस्य विश्वस्य कमलस्थो हृदि स्वयम् ।

गह्वरं गहनं तत्स्थं तस्यान्तश्चोद्धृतः स्थितम् ॥ ३६ ॥

तत्रापि दङ्गं गगनमोद्धारं परमेश्वरम् ।

वालाग्रमात्रं तन्मध्ये ऋतं परमकारणम् ॥ ३७ ॥

सत्यं ब्रह्म महादेवं पुरुषं कृष्णपिङ्गलम् ।

ऊर्ध्वरेतसमीशानं विरूपाक्षमजोद्भवम् ॥ ३८ ॥

अधितिष्ठति योनिं यो योनिं वा चैक ईश्वरः ।

देहं पञ्चविधं येन तमीशानं पुरातनम् ॥ ३९ ॥

प्राणेष्वन्तर्मनसो लिङ्गमाहु-

र्यस्मिन् क्रोधो या च तृष्णा क्षमा च ।

तृष्णां हित्वा हेतुजालस्य मूलं

बुद्ध्या चिन्त्यं स्थापयित्वा च रुद्रे ॥ ४० ॥

एकं तमाहुर्व रुद्रं शाश्वतं परमेश्वरम् ।

परात्परतरं वापि परात्परतरं ध्रुवम् ॥ ४१ ॥  
 ब्रह्मणो जनकं विष्णोर्वक्त्रेर्वायोः सदाशिवम् ।  
 ध्यात्वाग्निना च शोधाङ्गे विशोध्य च पृथक् पृथक् ॥ ४२ ॥  
 पञ्चभूतानि संयम्य मात्राविधिगुणक्रमात् ।  
 मात्राः पञ्च चतस्रश्च त्रिमात्रा द्विस्ततः परम् ॥ ४३ ॥  
 एकमात्रममात्रं हि द्वादशान्ते व्यवस्थितम् ।  
 स्थित्वा स्थाप्यामृतो भूत्वा व्रतं पाशपतञ्चरेत् ॥ ४४ ॥  
 एतद् व्रतं पाशपतं चरिष्यामि समासतः ।  
 अग्निमाधाय विधिवद्व्यजुःसामसम्भवैः ॥ ४५ ॥  
 उपोषितः शुचिः स्नातः शुक्लाम्बरधरः स्वयम् ।  
 शुक्लयज्ञोपवीतो च शुक्लमाख्यानलेपनः ॥ ४६ ॥  
 जुहुयाद्विरजो विद्वान् विरजाश्च भविष्यति ।  
 वायवः पञ्च शुद्धान्तां वाङ्मनश्चरणादयः ॥ ४७ ॥  
 श्रोत्रजिह्वा ततः प्राणं ततो बुद्धिस्तथैव च ।  
 त्रिरःपाणिस्तथा पार्श्वे पृष्ठोदरमनन्तरम् ॥ ४८ ॥  
 जङ्घे शिश्नुमुपस्थञ्च पायुमेढ्रं तथैव च ।  
 त्वचं मांसञ्च रुधिरं मेदोऽस्थीनि तथैव च ॥ ४९ ॥  
 शब्दस्पर्शञ्च रूपञ्च रसो गन्धस्तथैव च ।  
 भूतानि चैव शुद्धान्तां देहे मेदादयस्तथा ॥ ५० ॥  
 अन्नप्राणं मनो ज्ञानं शुद्धान्तां वै शिवेच्छया ।  
 हुत्वाज्येन समिद्धिञ्च चरुणा च यथाक्रमम् ॥ ५१ ॥  
 उपसंहृत्य रुद्राग्निं गृहीत्वा भस्म यत्नतः ।  
 अग्निरित्यादिना धीमान् विमृज्याद्भानि संस्पृशेत् ॥ ५२ ॥  
 एतत्पाशपतं दिव्यं व्रतं पाशविमोचनम् ।

ब्राह्मणानां हितं प्रोक्तं क्षत्रियाणां तथैव च ॥ ५३ ॥

वैश्यानामपि योग्यानां यतीनान्तु विशेषतः ।

वानप्रस्थाश्चमस्थानां गृहस्थानां सतामपि ॥ ५४ ॥

विमुक्तिर्विधिनानेन दृष्टा वै ब्रह्मचारिणाम् ।

अग्निरित्यादिना भस्म गृहीत्वा ह्यग्निहोत्रजम् ॥ ५५ ॥

सोऽपि पाशुपतो विप्रो विमृज्याङ्गानि संस्पृशेत् ।

भस्मच्छत्रो द्विजो विद्वान् महापातकसम्भवैः ॥ ५६ ॥

पापैर्विमुच्यते सद्यो मुच्यते च न संशयः ।

वीर्यमग्नेर्यतो भस्म वीर्यवान् भस्मसंयुतः ॥ ५७ ॥

भस्मस्नानरतो विप्रो भस्मशायो जितेन्द्रियः ।

सर्वपापविनिर्मुक्तः शिवसायुज्यमाप्नुयात् ॥ ५८ ॥

तस्मात् सर्वप्रयत्नेन भूत्यङ्गं पूजयेद् बुधः ।

रेरेकारो न कर्त्तव्यस्तुन्तुङ्गारस्तथैव च ॥ ५९ ॥

न तत् क्षमति देवेशो ब्रह्मा वा यदि केशवः ।

मम पुत्रो भस्मधारो गणेशश्च परानने ! ॥ ६० ॥

तेषां विरुद्धं यत् त्याज्यं स याति नरकार्णवम् ।

गृहस्थो ब्रह्महीनोऽपि त्रिपुण्ड्रं यो न क्कारयेत् ॥ ६१ ॥

पूजा कर्मक्रिया तस्य दानं स्नानं तथैव च ।

निष्फलं जायते सर्वं यथा भस्मानि वै हुतम् ॥ ६२ ॥

तस्माच्च सर्वकार्येषु त्रिपुण्ड्रं धारयेद् बुधः ।

इत्युक्त्वा भगवान् ब्रह्मा सुत्वा देवैः समं प्रभुः ॥ ६३ ॥

भस्मच्छत्रैः स्त्रयं कृत्वा विरराम विश्राम्यते ! ।

अथ तेषां प्रसादार्थं पशूनां पतिरीश्वरः ॥ ६४ ॥

संगणधाम्बदा सार्धं सान्निध्यमकरोत् प्रभुः ।

अथ सन्निहितं रुद्रं तुष्टुवुः सुरपुङ्गवम् ॥ ६५ ॥  
 रुद्राध्यायेन सर्वेशं देवदेवसुमापतिम् ।  
 देवोऽपि देवानालोक्य घृणया वृषभध्वजः ॥ ६६ ॥  
 तुष्टोऽस्मीत्याह देवेभ्यो वरं दातुं सुरारिहा ॥ ६७ ॥

इति महापुराणे श्रीलैङ्गे उत्तरार्द्धे अष्टा-

दशोऽध्यायः ॥ १८ ॥

## एकोनविंशोऽध्यायः ।

शैलादिरुवाच ।

तं प्रभुं प्रीतमनसं प्रणिपत्य वृषध्वजम् ।  
 अपृच्छन्मुनयो देवाः प्रीतिकण्टकितत्वचः ॥ १ ॥  
 देवा जनुः ।  
 भगवन् ! केन मार्गेण पूजनीयो द्विजातिभिः ।  
 कुत्र वा केन रूपेण वक्तुमर्हसि शङ्कर ! ॥ २ ॥  
 कस्याधिकारः पूजायां ब्राह्मणस्य कथं प्रभो ! ।  
 क्षत्रियाणां कथं देव ! वैश्यानां वृषभध्वज ! ॥ ३ ॥  
 स्त्रीशूद्राणां कथं वापि कुण्डगोलादिनान्तु वा ।  
 हितस्य जगतां सर्वमस्माकं वक्तुमर्हसि ॥ ४ ॥

सूत उवाच ।

तेषां भावं समालोक्य मुनीनां नीललोहितः ।  
 ग्राह गम्भीरया वाचा मण्डलस्थः सदाशिवः ॥ ५ ॥  
 मण्डले चाग्रतो पश्यन् देवदेवं सहोमया ।  
 देवाश्च सुनयः सर्वे विद्युत्कोटिसमप्रभम् ॥ ६ ॥  
 अष्टबाहुं चतुर्वक्त्रं हादशाक्षं महाभुजम् ।  
 अर्द्धनारीश्वरं देवं जटामुक्कुटधारिणम् ॥ ७ ॥  
 सर्वाभरणसंयुक्तं रक्तमाल्यानुलेपनम् ।  
 रक्ताम्बरधरं सृष्टिस्थितिसंहारकारकम् ॥ ८ ॥  
 तस्य पूर्वमुखं पीतं प्रसन्नं पुरुषात्मकम् ।  
 अघोरं दक्षिणं वक्त्रं नीलाञ्जनचयोपमम् ॥ ९ ॥  
 दंष्ट्राकरालमत्युग्रं ज्वालामालासमावृतम् ।  
 रक्तश्मश्रुं जटायुक्तम् उत्तरे विद्रुमप्रभम् ॥ १० ॥  
 प्रसन्नं वामदेवाख्यं वरदं विश्वरूपिणम् ।  
 पश्चिमं वदनं तस्य गोचीरधवलं शुभम् ॥ ११ ॥  
 मुक्ताफलमयैर्हारैर्भूषितं तिलकोज्ज्वलम् ।  
 सद्योजातमुखं दिव्यं भास्करस्य स्मरारिणः ॥ १२ ॥  
 आदित्यमग्रतो पश्यन् पूर्ववच्चतुराननम् ।  
 भास्करं पुरतो देवं चतुर्वक्त्रञ्च पूर्ववत् ॥ १३ ॥  
 भानुं दक्षिणतो देवं चतुर्वक्त्रञ्च पूर्ववत् ।  
 रविमुत्तरतो पश्यन् पूर्ववच्चतुराननम् ॥ १४ ॥  
 विस्तारां मण्डले पूर्वं उत्तरां दक्षिणे स्थिताम् ।  
 बोधनीं पश्चिमे भागे मण्डलस्य प्रजापतेः ॥ १५ ॥  
 अध्यायनीञ्च कौबेर्यामेकवक्त्राच्चतुर्भुजाम् ।

सर्वाभरणसम्पन्नाः शक्तयः सर्वसम्पत्ताः ॥ १६ ॥

ब्रह्माणं दक्षिणे भागे विष्णुं वामे जनादनम् ।

ऋग्यजुःसाममार्गेण मूर्तित्रयमयं शिवम् ॥ १७ ॥

ईशानं वरदं देवमीशानं परमेस्वरम् ।

ब्रह्मासनस्थं वरदं धर्मज्ञानासनोपरि ॥ १८ ॥

वैराग्यैश्वर्यसंयुक्ते प्रभूते विमले तथा ।

सारे सर्वेश्वरं देवमाराध्ये परमे सुखे ॥ १९ ॥

सितपद्मजमध्यस्थं दीप्ताद्यैरभिसंवृतम् ।

दीप्तां दीप्तशिखाकारां सूक्ष्मां विद्युत्प्रभां शुभाम् ॥ २० ॥

जयामग्निशिखाकारां प्रभां कनकसप्रभाम् ।

विभूतिं विद्रुमप्रख्यां विमलां पद्मसन्निभाम् ॥ २१ ॥

अमोघां कणिकाकारां विद्युत् विश्ववर्णिनीम् ।

चतुर्वक्त्रां चतुर्वर्णां देवीं वै सर्वतोमुखीम् ॥ २२ ॥

सोममङ्गारकं देवं बुधं बुद्धिमतां वरम् ।

बृहस्पतिं बृहद्बुद्धिं भागवं तेजसां निधिम् ॥ २३ ॥

मन्दं मन्दगतिञ्चैव समन्तात्तस्य ते सदा ।

सूर्यः शिवो जगन्नाथः सोमः साक्षादुमा स्वयम् ॥ २४ ॥

पञ्चभूतानि शेषाणि तन्मयञ्च चराचरम् ।

दृष्ट्वैव मुनयः सर्वे देवदेवमुपापतिम् ॥ २५ ॥

कृताञ्जलिपुटाः सर्वे मुनयो देवतास्तथा ।

अस्तुवन् प्राग्निरिष्टाभिर्वरदं नीललोहितम् ॥ २६ ॥

ऋषय ऊचुः ।

नमः शिवाय रुद्राय कद्रुद्राय प्रचेतसे ।

मौदुष्टमाय प्रवीर्य शिपिविष्टाय रंहसे ॥ २७ ॥

प्रभूते विमले सारैः आधारे परमे सुखे ।

नवशक्त्यावृतं देवं पद्मस्थं भास्करं प्रभुम् ॥ २८ ॥

आदित्यं भास्करं भानुं रविं देवं दिवाकरम् ।

उमां प्रभां तथा प्रज्ञां सन्ध्यां सावित्रीमेव च ॥ २९ ॥

विस्तारामुत्तरां देवीं बोधनीं प्रणमाम्यहम् ।

आप्यायनीञ्च वरदां ब्रह्माणं केशवं हरम् ॥ ३० ॥

सोमादिवृन्दञ्च यथाक्रमेण सम्पूज्य मन्त्रैर्विहितक्रमेण ।

स्मरामि देवं रविमण्डलस्थं सदाशिवं शङ्करमादिदेवम् ॥ ३१ ॥

इन्द्रादिदेवांश्च तथेक्षरांश्च नारायणं पद्मजमादिदेवम् ।

प्रागाद्यधोऽङ्गञ्च यथाक्रमेण वज्रादिपद्मञ्च तथा स्मरामि ॥ ३२ ॥

सिन्दूरवर्णाय समण्डलाय सुवर्णवज्राभरणाय तुभ्यम् ।

पद्माभनेत्राय सपद्मजाय ब्रह्मेन्द्रनारायणकारणाय ॥ ३३ ॥

रथञ्च सप्ताश्वमनूरुवीरं गणं तथा सप्तविधं क्रमेण ।

ऋतुप्रवाहेण च बालखिल्यान् स्मरामि मन्देह गणक्षयञ्च ॥ ३४ ॥

कृत्वा तिलाद्यैर्विविधैस्तथाग्नौ

पुनः समाप्यैव तथैव सर्वम् ।

उद्वास्य हृत्पद्मजमध्यसंस्थं

स्मरामि बिम्बं तव देवदेव ! ॥ ३५ ॥

स्मरामि बिम्बानि यथाक्रमेण

रक्तानि पद्मामललोचनानि ।

पद्मञ्च सव्ये वरदञ्च वामे

करे तथा भूषितभूषणानि ॥ ३६ ॥

दंष्ट्राकरालं तव दिव्यवक्त्रं विद्युत्प्रभं दैत्यभयङ्करञ्च ।

स्मरामि रक्षाभिरतं द्विजानां मन्देह रक्षोगणभर्त्सनञ्च ॥ ३७ ॥



सोमं सितं भूमिजमग्निवर्णं चामौकराभं बुधमिन्दुसूतम् ।

बृहस्पतिं काञ्चनसन्निकाशं शुक्रं सितं कृष्णतरुञ्च मन्दमृ३८

स्मरामि सव्यमभयं वाममूरुगतं करम् ।

सर्वेषां मन्दपर्यन्तं महादेवञ्च भास्करम् ॥ ३९ ॥

पूर्णैन्दुवर्णेन च पुष्पगन्धप्रस्थेन तोयेन शुभेन पूर्णम् ।

पात्रं दृढं ताम्रमयं प्रकल्प्य दास्ये तवाप्यं भगवन् प्रसीद४०

नमः शिवाय देवाय ईश्वराय कपर्दिने ।

रुद्राय विष्णवे तुभ्यं ब्रह्मणे सूर्य्यमूर्त्तये ॥ ४१ ॥

सूत उवाच ।

वः शिवं मण्डले देवं सम्पूज्यैव समाहितः ।

प्रातर्मध्याह्नासायाह्ने पठेत् स्तवमनुत्तमम् ॥ ४२ ॥

इत्थं शिवेन सायुज्यं लभते नात्र संशयः ॥ ४३ ॥

इति महापुराणे श्रीलैङ्गे उत्तरार्धे एकोन-

विंशोऽध्यायः ॥ १९ ॥

विंशोऽध्यायः ।

सूत उवाच ।

अथ रुद्रो महादेवो मण्डलस्थः पितामहः ।

पूज्यो वै ब्राह्मणानाञ्च क्षत्रियाणां विशेषतः ॥ १ ॥

वैश्यानां नैव शूद्राणां शूद्राणां पूजकस्य च ।  
 स्त्रीणां नैवाधिकारोऽस्ति पूजादिषु न संशयः ॥ २ ॥  
 स्त्रीशूद्राणां द्विजेन्द्रैश्च पूजया तत्फलं भवेत् ।  
 नृपाणामुपकारार्थं ब्राह्मणाद्यैर्विशेषतः ॥ ३ ॥  
 एवं सम्पूजयेयुर्वै ब्राह्मणाद्याः सदाशिवम् ।  
 इत्युक्त्वा भगवान् रुद्रस्तत्रैवान्तरधीयत ॥ ४ ॥  
 ते देवा मुनयः सर्वे शिवमुद्दिश्य शङ्करम् ।  
 प्रणम्य महात्मानो रुद्रध्यानेन विह्वलाः ॥ ५ ॥  
 जग्मुर्ग्रन्थागतं देवा मुनयश्च तपोधनाः ।  
 तस्मादभ्यर्चयेन्नित्यमादित्यं शिवरूपिणम् ॥ ६ ॥  
 धर्मकामार्थमुक्त्यर्थं मनसा कर्मणा गिरा ।

कृष्य जचुः ।

रोमहर्षण ! सर्वज्ञ ! सर्वशास्त्रमृतां वर ! ॥ ७ ॥  
 व्यासशिष्य ! महाभाग ! वाङ्मेयं वद साम्प्रतम् ।  
 शिवेन देवदेवेन भक्तानां हितकाम्यया ॥ ८ ॥  
 वेदात् षडङ्गादुद्भूत्य सांख्ययोगाच्च सर्वतः ।  
 तपश्च विपुलं तस्मा देवदानवदुश्चरम् ॥ ९ ॥  
 अर्थदेशादिसंयुक्तं गूढमज्ञाननिन्दितम् ।  
 वर्णाश्रमकृतैर्धर्मैर्विपरितं क्वचित् समम् ॥ १० ॥  
 शिवेन कथितं शास्त्रं धर्मकामार्थमुक्तये ।  
 शतकोटिप्रमाणेन तत्र पूजा कथं विभोः ॥ ११ ॥  
 स्नानयोगादयो वापि श्रोतुं कौतूहलं हि नः ।

सूत उवाच ।

पुरा खनत्कुमारेण मिरुपृष्ठे सुशोभने ॥ १२ ॥

षष्ठो नन्दीश्वरो देवः शैलादिः शिवसम्मतः ।  
 षष्ठोऽयं प्रणिपत्यैवं मुनिमुख्यैश्च सर्वतः ॥ १३ ॥  
 तस्मै सनत्कुमाराय नन्दिना कुलनन्दिना ।  
 कथितं यच्छिवज्ञानं शृण्वन्तु मुनिपुङ्गवाः ! ॥ १४ ॥  
 शैवं संचिप्य वेदोक्तं शिवेन परिभाषितम् ।  
 स्तुतिनिन्दादिरहितं सद्यः प्रत्ययकारकम् ॥ १५ ॥  
 गुरुप्रसादजं दिव्यमनायासेन मुक्तिदम् ।

सनत्कुमार उवाच ।

भगवन् ! सर्वभूतेश ! नन्दीश्वर ! महेश्वर ! ॥ १६ ॥  
 कथं पूजादयः शम्भोर्धर्मकामार्थमुक्तये ।  
 वक्तुमर्हसि शैलादे ! विनयेनागताय मे ॥ १७ ॥

स्तुत उवाच ।

सम्प्रैष्य भगवान् नन्दी निशम्य वचनं पुनः ।  
 कालवेलाधिकाराद्यमवदददतां वरः ॥ १८ ॥

शैलादिर्वाच ।

गुरुतः शास्त्रतश्चैवमधिकारं ब्रवीम्यहम् ।  
 गौरवादेव संज्ञैषा शिवाचार्यस्य नान्यथा ॥ १९ ॥  
 स्वयमाचरते यस्तु आचारे स्थापयत्यपि ।  
 आचिनोति च शास्त्रार्थानाचार्यस्तेन चोच्यते ॥ २० ॥  
 तस्माद्देदार्थतत्त्वज्ञमाचार्यं भक्त्याश्रितम् ।  
 गुरुमन्त्रे षड्वेद भक्तः सुभगं प्रियदर्शनम् ॥ २१ ॥  
 प्रतिपन्नं जनानन्दं श्रुतिस्मृतिपथानुगम् ।  
 विद्ययाभयदातारं लौक्यचापत्यवर्जितम् ॥ २२ ॥  
 आचारपालकं धीरं समयेषु कृतास्मदम् ।

तं दृष्ट्वा सर्वभावेन पूजयेच्छिववद्गुरुम् ॥ २३ ॥  
 आत्मना च धनेनैव श्रद्धावित्तानुसारतः ।  
 तावदाराधयेच्छिष्यः प्रसन्नोऽसौ यथा भवेत् ॥ २४ ॥  
 सुप्रसन्ने महाभागे सद्यः पाशचयो भवेत् ।  
 गुरुमन्यो गुरुः पूज्यो गुरुरेव सदाशिवः ॥ २५ ॥  
 संवत्सरत्रयं वाथ शिष्यान् विप्रान् परीक्षयेत् ।  
 प्राणद्रव्यप्रदानेन आदेशैश्च इतस्ततः ॥ २६ ॥  
 उत्तमशोधने योग्यो नीच उत्तमवस्तुषु ।  
 आलुष्टास्ताडिता वापि ये विषादं न यान्ति वै ॥ २७ ॥  
 ते योग्याः शिवधर्मिष्ठाः शिवधर्मपरायणाः ।  
 संयता धर्मसपन्नाः श्रुतिस्मृतिपयानुगाः ॥ २८ ॥  
 सर्वद्वन्द्वसहा धीरा नित्यमुद्युक्तचेतसः ।  
 परोपकारनिरता गुरुशुश्रूषणे रताः ॥ २९ ॥  
 आर्जवा मार्दवाः स्वस्था अनुकूलाः प्रियंवदाः ।  
 अमानिनो बुद्धिमन्तस्त्यक्तस्पर्धा गतस्पृहाः ॥ ३० ॥  
 शौचाचारगुणोपेता दम्भमात्सर्यवर्जिताः ।  
 योग्या एवं द्विजाः सर्वे शिवभक्तिपरायणाः ॥ ३१ ॥  
 एवं वृत्तसमोपेता वीज्जनः कायकर्मभिः ।  
 शोद्धा एवंविधाश्चैव तत्त्वानाञ्च विशुद्ध्यते ॥ ३२ ॥  
 शुद्धो विनयसम्पन्नो निष्पाकदुःखवर्जितः ।  
 सुवर्ज्जापालकश्चैव शिष्योऽनग्रहमर्हति ॥ ३३ ॥  
 गुरुश्च शास्त्रवित् प्राज्ञस्तपस्वी जनवत्सलः ।  
 लोकाचाररतो ह्येवं तत्त्वविज्ञोऽचदः स्मृतः ॥ ३४ ॥  
 सर्वलक्षणसम्पन्नः सर्वशास्त्रविशारदः ।

सर्वोपायविधानज्ञस्तत्त्वहीनस्य निष्फलम् ॥ ३५ ॥  
 स्वसंवेद्ये परे तत्त्वे निश्चयो यस्य नात्मनि ।  
 आत्मनोऽनुग्रहो नास्ति परस्यानुग्रहः कथम् ॥ ३६ ॥  
 प्रबुद्धसु द्विजो यस्तु स शुद्धः साधयत्यपि ।  
 तत्त्वहीने कुतो बोधः कुतो ह्यात्मपरिग्रहः ॥ ३७ ॥  
 परिग्रहविनिर्मुक्तास्ते सर्वे पश्यवोदिताः ।  
 पशुभिः प्रेरिता ये तु सर्वे ते पश्यवः स्मृताः ॥ ३८ ॥  
 तस्मात्तत्त्वविदो ये तु ते मुक्ता मोचयन्त्यपि ।  
 संवित्तिजननं तत्त्वं परानन्दसमुद्भवम् ॥ ३९ ॥  
 तत्त्वन्तु विदितं येन स एवानन्ददर्शकः ।  
 न पुनर्नाममात्रेण संवित्तिरहितस्तु यः ॥ ४० ॥  
 अन्योऽन्यं तारयेन्नैव किं शिला तारयेच्छिलाम् ।  
 येषां तन्नाममात्रेण मुक्तिर्वै नाममात्रिका ॥ ४१ ॥  
 योगिनां दर्शनाद्वापि स्पर्शनाद्वापणादपि ।  
 सद्यः सञ्जायते चाज्ञा पाशोपक्षयकारिणी ॥ ४२ ॥  
 अथवा योगमार्गेण शिष्यदेहं प्रविश्य च ।  
 बोधयेदेव योगेन सर्वतत्त्वानि शोध्य च ॥ ४३ ॥  
 षड्विंशतिर्विहिता ज्ञानयोगेन योगिनाम् ।  
 शिष्यं परीक्ष्य धर्मज्ञं धार्मिकं वेदपारगम् ॥ ४४ ॥  
 ब्राह्मणं क्षत्रियं वैश्यं बहुदोषविवर्जितम् ।  
 ज्ञानेन ज्ञेयमालोक्य कर्णात् कर्णागतेन तु ॥ ४५ ॥  
 दीपाद्दीपो यथा चान्यः सच्चरोद्विधिवद् गुरुः ।  
 भौवनञ्च पदञ्चैव वर्णाख्यं मातृमुत्तमम् ॥ ४६ ॥  
 कालाधरं महाभाग ! तत्प्राख्यं सर्वसम्मतम् ।

भिद्यते यस्य सामर्थ्यादाज्ञामात्रेण सर्वतः ॥ ४७ ॥  
 तस्य सिद्धिश्च मुक्तिश्च गुरुकारणसम्भवा ।  
 पृथिव्यादीनि भूतानि आविशन्ति च भौवने ॥ ४८ ॥  
 शब्दस्पर्शस्तथा रूपं रसो गन्धश्च भावतः ।  
 पदं वर्णाख्यकं विप्र ! बुद्धीन्द्रियविकल्पनम् ॥ ४९ ॥  
 कर्मेन्द्रियाणि मात्रं हि मनो बुद्धिरतः परम् ।  
 अहङ्कारमथाव्यक्तं कालाध्वरमिति स्मृतम् ॥ ५० ॥  
 पुरुषादिविरिञ्चयन्तमुन्नतत्वं परात्परम् ।  
 तथेशत्वमिति प्रोक्तं सर्वतत्त्वार्थबोधकम् ॥ ५१ ॥  
 अयोगी नैव जानाति तत्त्वशुद्धिं शिवात्मिकाम् ॥ ५२ ॥

इत्यादि महापुराणे श्रीलैङ्गे उत्तरार्द्धे विंशोऽध्यायः ॥ २० ॥



## एकविंशतितमोऽध्यायः ।



सूत उवाच ।

परीक्ष्य भूमिं विधिवद् गन्धवर्णरसादिभिः ।  
 अलङ्कृत्य वितानाद्यै रौश्वरावाहनचमाम् ॥ १ ॥  
 एकहस्तप्रमाणेन मण्डलं परिकल्पयेत् ।  
 आलिखेत् कमलं मध्ये पञ्चरत्नसमन्वितम् ॥ २ ॥  
 चूर्णैरष्टदलं वृत्तं सितं वा रक्तमेव च ।

परिवारेण संयुक्तं बहुशोभासमन्वितम् ॥ ३ ॥  
 आवाह्य कर्णिकायान्तु शिवं परमकारणम् ।  
 अर्चयेत् सर्वयत्ने न यथा विभवविस्तरम् ॥ ४ ॥  
 दलेषु सिद्धयः प्रोक्ताः कर्णिकायां महामुने ! ।  
 वैराग्यज्ञाननालञ्च धर्मकन्दं मनोरमम् ॥ ५ ॥  
 वामा ज्येष्ठा च रौद्री च काली विकरणी तथा ।  
 बलविकरणी चैव बलप्रमथिनी क्रमात् ॥ ६ ॥  
 सर्वभूतस्य दमनी केसरेषु च शक्तयः ।  
 मनोन्मनी महामाया कर्णिकायां शिवासने ॥ ७ ॥  
 वामदेवादिभिः सार्द्धं वन्दन्यायेन विन्यसेत् ।  
 मनोन्मनं महादेवं मनोन्मन्याय सध्यतः ॥ ८ ॥  
 सूर्यसोमाग्निसम्बन्धात् प्रणवाख्यं शिवात्मकम् ।  
 पुरुषं विन्यसेद्वक्रं पूर्वं पत्रे रविप्रभम् ॥ ९ ॥  
 अघोरं दक्षिणे पत्रे नीलाञ्जनचयोपमम् ।  
 उत्तरे वामदेवाख्यं जवाकुसुमसन्निभम् ॥ १० ॥  
 सद्यः पश्चिमपत्रे तु गोचीरधवलं न्यसेत् ।  
 ईशानं कर्णिकायान्तु शुद्धस्फटिकसन्निभम् ॥ ११ ॥  
 चन्द्रमण्डलसङ्काशं हृदयायेति मन्त्रतः ।  
 बाह्ये रुद्रदिग्भागे शिरसे धूम्रवर्चसे ॥ १२ ॥  
 शिखायैव नमश्चेति रक्ताभे नैऋते दले ।  
 कवचायाञ्जनाभाय इति वायुदले न्यसेत् ॥ १३ ॥  
 अस्त्रायाग्निशिखाभाय इति दिक्षु प्रविन्यसेत् ।  
 नेत्रे भ्यश्चेति चेशान्यां पिङ्गलेभ्यः प्रविन्यसेत् ॥ १४ ॥  
 शिवं सदाशिवं देवं महेश्वरमतः परम् ।

रुद्रं विष्णुं विरिञ्चिञ्च सृष्टिन्यायेन भावयेत् ॥ १५ ॥

शिवाय रुद्ररूपाय शान्त्यतीताय शम्भवे ।

शान्ताय शान्तदैत्याय नमश्चन्द्रमसे तथा ॥ १६ ॥

विद्याय विद्याधाराय बह्वे बह्विवर्चसे ।

कालायै च प्रतिष्ठायै तारकायान्तकाय च ॥ १७ ॥

निवृत्त्यै धनदेवाय धारायै धारणाय च ।

मन्त्रैरेतैर्महाभूतविग्रहञ्च सदाशिवम् ॥ १८ ॥

ईशानमुकुटं देवं पुरुषाख्यं पुरातनम् ।

अधोरहृदयं हृष्टं वामगुह्यं महेश्वरम् ॥ १९ ॥

सद्यस्मूर्तिं स्मरेद्देवं सदसद्व्यक्तिकारणम् ।

पञ्चवक्त्रं दशभुजमष्टत्रिंशत्कलामयम् ॥ २० ॥

सद्यमष्टप्रकारेण प्राप्नोत्य च कलामयम् ।

वामं त्रयोदशविधैर्विभिद्य विततं प्रभुम् ॥ २१ ॥

अधोरमष्टधा कृत्वा कलारूपेण संस्थितम् ।

पुरुषञ्च चतुर्धा वै विभज्य च कलामयम् ॥ २२ ॥

ईशानं पञ्चधा कृत्वा पञ्चमूर्त्या व्यवस्थितम् ।

हंस हंसेति मन्त्रेण शिवभक्त्या समन्वितम् ॥ २३ ॥

ओङ्कारमात्रमोङ्कारं अकारं समरूपिणम् ।

आ ई उ ए तथा च्छ्वानुक्रमेणात्मरूपिणम् ॥ २४ ॥

प्रधानसहितं देवं प्रलयोत्पत्तिवर्जितम् ।

अधोरणीयांसमजं महतोऽपि महत्तमम् ॥ २५ ॥

ऊर्ध्वरेतसमीशानं विरूपाक्षमुपापतिम् ।

सहस्रशिरसं देवं सहस्रं च सनातनम् ॥ २६ ॥

सहस्रदस्तचरणं नादान्तं नादविग्रहम् ।



खद्योतसदृशाकारं चन्द्रेखाकृतिं प्रभुम् ॥ २७ ॥  
 द्वादशान्ते भ्रुवोर्मध्ये तालुमध्ये गले क्रमात् ।  
 हृद्देशेऽवस्थितं देवं स्नानन्दमसृतं शिवम् ॥ २८ ॥  
 विद्युद्बलयसङ्काशं विद्युत्कोटिसमप्रभम् ।  
 श्यामं रक्तं कलाकारं शक्तितयकृतासनम् ॥ २९ ॥  
 सदाशिवं स्मरेद्देवं तत्त्वत्रयसमन्वितम् ।  
 विद्यामूर्त्तिमयं देवं पूजयेच्च यथाक्रमात् ॥ ३० ॥  
 लोकपालांस्तथास्त्रेण पूर्वाद्यान् पूजयेत् पृथक् ।  
 चरुञ्च विधिनासाद्य शिवाय विनिवेदयेत् ॥ ३१ ॥  
 अर्घ्यं शिवाय दत्त्वा वै शेषार्घ्येन तु होमयेत् ।  
 अघोरेणाथ शिष्याय दापयेद् भोक्तुमुत्तमम् ॥ ३२ ॥  
 उपसृष्ट्य शुचिर्भूत्वा पुरुषं विधिना यजेत् ।  
 पञ्चगव्यं ततः प्राश्य ईशानेनाभिमन्त्रितम् ॥ ३३ ॥  
 वामदेवेन भस्माङ्गी भस्मनोद्भूलयेत् क्रमात् ।  
 कर्णयोश्च जपेद्देवीं गायत्रीं रुद्रदेवताम् ॥ ३४ ॥  
 सस्रत्रं सपिधानञ्च वस्त्रयुग्मेन वेष्टितम् ।  
 तत्पूर्वं हेमरत्नौघैर्वासितं वै हिरण्मयम् ॥ ३५ ॥  
 कलशान् विन्यसेत् पञ्च पञ्चभिर्ब्राह्मणैस्ततः ।  
 होमञ्च चरुणा कुर्याद्यथा विभवविस्तरम् ॥ ३६ ॥  
 शिष्यञ्च वासयेद्भक्तं दक्षिणे मण्डलस्य तु ।  
 दर्भशय्यासमारूढं शिवध्यानपरायणम् ॥ ३७ ॥  
 अघोरेण यथा न्यायमष्टोत्तरशतं पुनः ।  
 घृतेन हुत्वा दुःस्वप्नं प्रभाते शोषयेन्मलम् ॥ ३८ ॥  
 एवञ्चोपोषितं शिष्यं स्नातं भूषितविग्रहम् ।

नववस्त्रोत्तरीयञ्च सोष्णीषकृतमङ्गलम् ॥ ३९ ॥  
 दुकूलाद्येन वस्त्रेण नेत्रस्वध्वा प्रवेशयेत् ।  
 सुवर्णपुष्पसन्मिश्रं यथा विभवविस्तरम् ॥ ४० ॥  
 ईशानेन च मन्त्रेण कुर्यात् पुष्पाञ्जलिं प्रभोः ।  
 प्रदक्षिणत्रयं कृत्वा रुद्राध्यायेन वा पुनः ॥ ४१ ॥  
 केवलं प्रणवेनाथ शिवध्यानपरायणः ।  
 ध्यात्वा तु देवदेवेशमौशाने संक्षिपेत् स्त्रयम् ॥ ४२ ॥  
 यस्मिन् मन्त्रे पठेत् पुष्पं तन्मन्त्रस्तस्य सिद्धयति ।  
 शिवाभसा तु संस्पृश्य अघोरेण च भस्मना ॥ ४३ ॥  
 शिष्यसूत्रं नि वित्यस्य गन्धाद्यैः शिष्यमर्चयेत् ।  
 वारुणं परमं श्रेष्ठं द्वारं वै सर्ववर्णिनाम् ॥ ४४ ॥  
 क्षत्रियाणां विशेषेण द्वारं वै पश्चिमं स्मृतम् ।  
 नेत्रावरणमुन्मूच्य मण्डलं दर्शयेत्ततः ॥ ४५ ॥  
 कुशासने तु संस्थाप्य दक्षिणा मूर्तिं नास्थितः ।  
 तत्त्वशुद्धिं ततः कुर्यात्पञ्चतत्त्वप्रकारतः ॥ ४६ ॥  
 निवृत्त्या रुद्रपर्यन्तमण्डमण्डोद्भवात्मज ! ।  
 प्रतिष्ठया तदूर्ध्वं च यावदव्यक्तगोचरम् ॥ ४७ ॥  
 विश्वेश्वरान्तं वै विद्या कलामात्रेण सुव्रत ! ।  
 तदूर्ध्वं मार्गं संशोध्य शिवभक्त्या शिवं नयेत् ॥ ४८ ॥  
 समर्चनाय तत्त्वस्य तस्य भोगेश्वरस्य वै ।  
 तत्त्वत्रयप्रभेदेन चतुर्भिरुत वा तथा ॥ ४९ ॥  
 होमयेदङ्गमन्त्रेण शान्त्यतीतं सदाशिवम् ।  
 सद्यादिमिक्षु शान्त्यं तं चतुर्भिः कलया पृथक् ॥ ५० ॥  
 शान्त्यतीतं मुनिश्रेष्ठ ! ईशानेनाथ वा पुनः ।

प्रत्येकमष्टोत्तरशतं दिशा होमन्तु कारयेत् ॥ ५१ ॥  
 ईशान्यां पञ्चमेनाथ प्रधानं परिगौयते ।  
 समिदाज्यचरुन् लाजान् सर्षपांश्च यवांस्तिलान् ॥ ५२ ॥  
 द्रव्याणि सप्त होतव्यं स्वाहान्तं प्रणवादिकम् ।  
 तेषां पूर्णाहुतिर्विप्र ! ईशानेन विधीयते ॥ ५३ ॥  
 सहस्रेण यथान्यायं प्रणवाद्येन सुव्रत ! ।  
 अघोरेण च मन्त्रेण प्रायश्चित्तं विधीयते ॥ ५४ ॥  
 जयादिद्विष्टपथ्यन्तमग्निकार्यं क्रमेण तु ।  
 गुणसंख्याप्रकारेण प्रधानेन च योजयेत् ॥ ५५ ॥  
 भूतानि ब्रह्मभिर्वापि मौनौ बीजादिभिस्तथा ।  
 अथ प्रधानमात्रेण प्राणापानौ नियम्य च ॥ ५६ ॥  
 षष्ठेन भेदयेदात्मप्रस्रवान्तं कुलाकुलम् ।  
 अन्योऽन्यमुपसंहृत्य ब्रह्माणं केशवं हरम् ॥ ५७ ॥  
 रुद्रे रुद्रं तमौशानि शिवे देवं महेश्वरम् ।  
 तस्मात् सृष्टिप्रकारेण भावयेद् भवनाशनम् ॥ ५८ ॥  
 स्थाप्यात्मानममुं जीवं ताडनं द्वारदर्शनम् ।  
 दीपनं ग्रहणञ्चैव बन्धनं पूजया सह ॥ ५९ ॥  
 अमृतीकरणञ्चैव कारयेद्विधिपूर्वकम् ।  
 षष्ठान्तं सद्यसंयुक्तं तृतीयेन समन्वितम् ॥ ६० ॥  
 षडन्तं संहतिः प्रोक्ता पञ्चभूतप्रकारतः ।  
 सद्याद्य षष्ठसहितं शिखान्तं सप्तदन्तकम् ॥ ६१ ॥  
 ताडनं कथितं द्वारं तत्त्वानामपि योगिनः ।  
 प्रधानं सम्पुटीकृत्य तृतीयेन च दीपनम् ॥ ६२ ॥  
 आद्येन सम्पुटीकृत्य प्रधानं ग्रहणं स्मृतम् ।

प्रधानं प्रथमेनैव सम्पुटीकृत्य पूर्ववत् ॥ ६३ ॥  
 बन्धनं परिपूर्णं न ज्ञावनञ्चासृतेन च ।  
 शान्त्यतीता ततः शान्तिर्विद्यानाम कलामला ॥ ६४ ॥  
 प्रतिष्ठा च निवृत्तिश्च कलासंक्रमणं स्मृता ।  
 तत्त्ववर्णकलायुक्तं भुवनेन यथाक्रमम् ॥ ६५ ॥  
 मन्त्रैः पादैः स्तवः कुर्याद्विशोध्य च यथाविधि ।  
 आद्येन योनिबीजेन कल्पयित्वा च पूर्ववत् ॥ ६६ ॥  
 पूजासम्प्रोक्षणं विद्धि ताडनं हरणं तथा ।  
 संहतस्य च संयोगं विक्षेपञ्च यथाक्रमम् ॥ ६७ ॥  
 अर्चना च तथा गर्भधारणं जननं पुनः ।  
 अधिकारो भवेद्ज्ञानोर्लयञ्चैव विशेषतः ॥ ६८ ॥  
 उत्तमाद्यं तथात्वेन योनिबीजेन सुव्रत ! ।  
 उद्धारि प्रोक्षणे चैव ताडने च महामुने ! ॥ ६९ ॥  
 अघोरेण फडन्तेन संसृतिश्च न संशयः ।  
 प्रतितत्त्वं क्रमो ह्येष योगमार्गेण सुव्रत ! ॥ ७० ॥  
 मुष्टिना चैव यावच्च तावत्कालं नयेत् क्रमात् ।  
 विषुवेण तु योगेन निवृत्त्यादिशिवास्तिकम् ॥ ७१ ॥  
 एकत्र समतां याति नान्यथा तु पृथक् पृथक् ।  
 नासाग्रे द्वादशान्तेन षष्ठेन सह योगिनाम् ॥ ७२ ॥  
 क्षन्तव्यमिति विप्रेन्द्र ! देवदेवस्य शासनम् ।  
 हेमराजततास्माद्यैर्विधिना कल्पितेन च ॥ ७३ ॥  
 सकूर्चेन सवस्त्रेण तन्तुना वेष्टितेन च ।  
 तीर्थास्त्रपूरितेनैव रत्नगर्भेण सुव्रत ! ॥ ७४ ॥  
 संहितामन्त्रितेनैव रुद्राध्यायसु तेन च ।

सेचयेच्च ततः शिष्यं शिवभक्तञ्च धार्मिकम् ॥ ७५ ॥  
 सोऽपि शिष्यः शिवस्याग्रे गुरोरग्रे च सादरः ।  
 बद्धे च दीक्षां कुर्वीत दीक्षितश्च तथा चरेत् ॥ ७६ ॥  
 वरं प्राणपरित्यागश्चेद्वरं शिरसोऽपि वा ।  
 नत्वनभ्यर्च्य भुञ्जीयाद् भगवन्तं सदाशिवम् ॥ ७७ ॥  
 एवं दीक्षा प्रकर्तव्या पूजा चैव यथाक्रमम् ।  
 त्रिकालमेककालं वा पूजयेत् परमेश्वरम् ॥ ७८ ॥  
 अग्निहोत्रञ्च वेदाश्च यज्ञाश्च बह्वृद्धिणाः ।  
 शिवलिङ्गार्चनस्यैते कलांशेनापि नो समाः ॥ ७९ ॥  
 सदा यजति यज्ञेन सदा दानं प्रयच्छति ।  
 सदा च वायुभक्षश्च सक्तद्वयोऽभ्यर्चयेत् शिवम् ॥ ८० ॥  
 एककालं द्विकालं वा त्रिकालं नित्यमेव वा ।  
 येऽर्चयन्ति महादेवं ते रुद्रा नात्र संशयः ॥ ८१ ॥  
 नारुद्रस्तु स्पृशेद्गुद्रं नारुद्रो रुद्रमर्चयेत् ।  
 नारुद्रः कीर्तयेद्गुद्रं नारुद्रो रुद्रमाप्नुयात् ॥ ८२ ॥  
 एवं सङ्क्षेपतः प्रोक्तो ह्यधिकारिविधिक्रमः ।  
 शिवार्चनार्थं धर्मार्थकाममोक्षफलप्रदः ॥ ८३ ॥

इत्यादि महापुराणे श्रीलैङ्गे उत्तरार्द्धे दीक्षाविधि-  
 नामैकविंशतितमोऽध्यायः ॥ २१ ॥



## द्वाविंशतितमोऽध्यायः ।

शंलादिस्वाच ।

ज्ञानयागादिकर्माणि कृत्वा वै भास्करस्य च ।  
शिवज्ञानं ततः कुर्याद् भस्मज्ञानं शिवार्चनम् ॥ १ ॥  
षष्ठेन मृदमादाय भक्त्या भूमौ न्यसेन्मृदम् ।  
द्वितीयेन तथाभ्युक्ष्य तृतीयेन च शोधयेत् ॥ २ ॥  
चतुर्थेनैव विभजेन् मलमेकेन शोधयेत् ।  
स्नात्वा षष्ठेन तच्छेषं मृदं हस्तगतां पुनः ॥ ३ ॥  
त्रिधा विभज्य सर्वं च चतुर्भिर्मध्यमं पुनः ।  
षष्ठेन सप्तवाराणि वामं मूलेन चालमेत्  
दशवारञ्च षष्ठेन दिशां बन्धः प्रकीर्तितः ॥ ४ ॥  
वामेन तीर्थं सव्येन शरीरमनुलिप्य च ।  
स्नात्वा सर्वैः स्मरन् भानुमभिषेकं समाचरेत् ॥ ५ ॥  
शृङ्गेण पर्णपुटकैः पालाशेन दलेन वा ।  
सौरैरेभिश्च विविधैः सर्वसिद्धिकरैः शुभैः ॥ ६ ॥  
सौराणि च प्रवक्ष्यामि बाष्कलाद्यानि सुव्रत ! ।  
अङ्गानि सर्वदेवेषु सारभूतानि सर्वतः ॥ ७ ॥  
ओं भूः ओं भुवः ओं स्वः ओं महः ओं  
जनः ओं तपः ओं सत्यं ओं ऋतं ओं ब्रह्म ।  
नवाक्षरमयं मन्त्रं बाष्कलं परिकीर्तितम् ।

न चरन्तीति लोकानि ऋतमचरमुच्यते  
सत्यमचरमित्युक्तं प्रणवादिनमोऽन्तकम् ॥ ८ ॥

ओं भूर्भुवः स्वः तत् सवितु-

र्वरेण्यं भर्गो देवस्य धीमहि

धियो यो नः प्रचोदयात् ओं

नमः सूर्याय खखोल्काय नमः ॥ ९ ॥

मूलमन्त्रमिमं प्रोक्तं भास्करस्य महात्मनः ।

नवाक्षरेण दीप्तास्यं मूलमन्त्रेण भास्करम् ॥ १० ॥

पूजयेदङ्गमन्त्राणि कथयामि यथाक्रमम् ।

वेदादिभिः प्रभूताद्यं प्रणवेन च मध्यमम् ॥ ११ ॥

ओं भूः ब्रह्महृदयाय ओं भुवः विष्णुमिरसे ओं स्वः रुद्रः-

शिखायै ओं भूर्भुवः स्वः ज्वालामालिनौ शिखाय ओं

महः महेश्वराय कवचाय ओं जनः शिवाय नेत्रेभ्यः

ओं तपः तापकाय अस्त्राय फट् ॥

मन्त्राणि कथितान्य वं सौराणि विविधानि च ।

एतैः शृङ्गादिभिः पात्रैः स्वात्मानमभिषेचयेत् ॥ १२ ॥

ताम्रकुम्भेन वा विप्रः क्षत्रियो वैश्य एव च ।

सकुशेन सपुष्पेण मन्त्रैः सर्वैः समाहितः ॥ १३ ॥

रक्तवस्त्रपरीधानः स्वाचामेदिविपूर्वकम् ।

सूर्यश्चेति दिवारात्रौ चाग्निश्चेति द्विजोत्तम ! ॥ १४ ॥

आपः पुनन्तु मध्याह्ने मन्त्रा चमनमुच्यते ।

षष्ठेन शुद्धिं कृत्वैव जपेदाद्यमनुत्तमम् ॥ १५ ॥

बौषडन्तं तथा मूलं नवाक्षरमनुत्तमम् ।

करशाखां तथाङ्गुष्ठमध्यमानामिकां व्यसेत् ॥ १६ ॥

तले च तर्जन्यङ्गुष्ठं मुष्टिभागानि विन्यसेत् ।  
 नवाक्षरमयं देहं कृत्वाङ्गैरपि पावितम् ॥ १७ ॥  
 सूर्योऽहमिति सच्चिन्मन्त्रैरेतैर्यथाक्रमम् ।  
 वामहस्तगतैरङ्गिर्गन्धसिद्धार्थकान्वितैः ॥ १८ ॥  
 कुशपुच्छे न चाभ्युक्ष्य मूलाग्रैरष्टधा स्थितैः ।  
 आपोहिष्ठादिभिश्चैव शेषमाघ्राय वै जलम् ॥ १९ ॥  
 वामनासापुटेनैव देहे सम्भावयेच्छिवम् ।  
 अर्घ्यमादाय देहस्थं सव्यनासापुटेन च ॥ २० ॥  
 कृष्णवर्णेन बाह्यस्थं भावयेच्च शिलागतम् ।  
 तर्पयेत् सर्वदेवेभ्य ऋषिभ्यश्च विशेषतः ॥ २१ ॥  
 भूतेभ्यश्च पितृभ्यश्च विधिनार्घ्यं च दापयेत् ।  
 व्यापिनीञ्च परां ज्योत्स्नां सन्ध्यां सम्यगुपासयेत् ॥ २२ ॥  
 प्रातर्मध्याह्नसायाह्ने अर्घ्यञ्चैव निवेदयेत् ।  
 रक्तचन्दनतोयेन हस्तमात्रेण मण्डलम् ॥ २३ ॥  
 सुवृत्तं कल्पयेत् भूमौ प्रार्थयेत् द्विजोत्तमाः ।  
 प्राङ्मुखस्ताम्रपात्रञ्च सगन्धं प्रस्थपूरितम् ॥ २४ ॥  
 पूरयेत् गन्धतोयेन रक्तचन्दनकेन च ।  
 रक्तपुष्पैस्त्रिलैश्चैव कुशाक्षतसमन्वितैः ॥ २५ ॥  
 दूर्वापामार्गगव्येन केवलेन घृतेन च ।  
 आपूय मूलमन्त्रेण नवाक्षरमयेन च ।  
 जानुभ्यां धरणीं गत्वा देवदेवं नमस्य च ॥ २६ ॥  
 कृत्वा शिखिं तत्र पात्रमर्घ्यं लूलेन दापयेत् ।  
 अष्टावक्रं कृत्वा यत् फलं परिकीर्तितम् ॥ २७ ॥  
 तत् फलं भजे दत्त्वा सांगर्घ्यं सर्वसम्मतम् ।



दत्तैर्वाघ्यं यजेत् भक्त्या देवदेवं त्रियम्बकम् ॥ २८ ॥

अथवा भास्वरश्चेष्टा आग्नेयं स्नानमाचरेत् ।

पूर्ववद्दे शिवस्नानं मन्त्रमात्रेण भेदितम् ॥ २९ ॥

दन्तधावनपूर्वञ्च स्नानं सौरञ्च शाङ्करम् ।

विघ्नेशं वरुणञ्चैव गुरुं तीर्थं समर्चयेत् ॥ ३० ॥

बध्ना पद्मासनं तीर्थं तथा तीर्थं समर्चयेत् ।

तीर्थं सङ्गृह्य विधिना पूजास्थानं प्रविश्य च ॥ ३१ ॥

भार्गैर्णार्घ्यपवित्रेण तदाक्रम्य च पादुकम् ।

पूर्ववत् करविन्यासं देहविन्यासमाचरेत् ॥ ३२ ॥

अर्घ्यस्य सादनञ्चैव समासात् परिकीर्तितम् ।

बध्ना पद्मासनं योगी प्राणायामं समभ्यसेत् ॥ ३३ ॥

रक्तपुष्पाणि संगृह्य कमलाद्यानि भावयेत् ।

आत्मनो दक्षिणे स्थाप्य जलभाण्डञ्च वामतः ॥ ३४ ॥

ताम्रपात्राणि सौराणि सर्वकामार्थसिद्धये ।

अर्घ्यपात्रं समादाय प्रक्षाल्य च यथाविधि ॥ ३५ ॥

पूर्वाक्तेनाम्बुना सार्द्धं जलभाण्डे तथैव च ।

अस्त्रोदकेन चैवार्घ्यमर्घ्यद्रव्यसमन्वितम् ॥ ३६ ॥

संहितामन्वितं कृत्वा संपूज्य प्रथमेन च ।

तुरीयेणावगुण्ठावैव स्थापयेदात्मनोपरि ॥ ३७ ॥

पादमाचमनोयञ्च गन्धपुष्पममन्वितम् ।

अम्बुसा शोधिते पात्रे स्थापयेत् पूर्ववत् पृथक् ।

संहिताञ्चैव विन्यस्य कवचेनावगुण्ठा च ॥ ३८ ॥

अर्घ्याम्बुना समभ्युक्ष्य द्रव्याणि च विशेषतः ।

आदित्यञ्च जपेद्देवं सर्वदेवनमस्कृतम् ॥ ३९ ॥

आदित्यो वै तच्च ऊर्जो बलं यशो विवर्द्धति ।

इत्यादिना नमस्कृत्य कल्पयेदासनं प्रभोः ॥ ४० ॥

प्रभूतं विमलं सारमाराध्यं परमं सुखम् ।

आग्नेय्यादिषु कोणेषु मध्यमान्तं हृदा न्यसेत् ॥ ४१ ॥

अङ्गं प्रविन्यसेच्चैव बीजमङ्कुरमेव च ।

नालं सुषिरसंयुक्तं सूत्रकण्ठकसंयुतम् ॥ ४२ ॥

दलं दलाग्रं सुखेतं हेमाभं रक्तमेव च ।

कर्णिकाकेसरोपेतं दीप्ताद्यैः शक्तिभिर्जितम् ॥ ४३ ॥

दीप्ता सूक्ष्मा जया भद्रा विभूतिर्विमला क्रमात् ।

अघोरा विकृता चैव दीप्ताद्याश्चाष्टशक्तयः ॥ ४४ ॥

भास्कराभिमुखाः सर्वाः कृताञ्जलिपुटाः शुभाः ।

अथवा पद्महस्ता वा सर्वाभरणभूषिताः ॥ ४५ ॥

मध्यतो वरदां देवीं स्थापयेत् सर्वतो सुखीम् ।

आवाहयेत्ततो देवीं भास्करं परमेश्वरम् ॥ ४६ ॥

नवाक्षरेण मन्त्रेण बाष्कलोक्तेन भास्करम् ।

आवाहनञ्च सान्निध्यमनेनैव विधीयते ॥ ४७ ॥

मुद्रा च पद्ममुद्राख्या भास्करस्य महात्मनः ।

मूलेनार्घ्यं ततो दद्यात् पाद्यमाचमनं पृथक् ॥ ४८ ॥

पुनरर्घ्यं प्रदानेन बाष्कलेन यथाविधि ।

रक्तपद्मानि पुष्पाणि रक्तचन्दनमेव च ॥ ४९ ॥

दीपधूपादिनैवेद्यं मुखवासादिरेव च ।

ताम्बूलवर्तिदीपाद्यं बाष्कलेन विधीयते ॥ ५० ॥

आग्नेय्याच्च तथेशान्यां नैऋत्यां वायुगोचरे ।

पूर्वस्थां पश्चिमे चैव षट्प्रकारं विधीयते ॥ ५१ ॥

नेत्रान्तं विधिनाभ्यर्च्यं प्रणवादिनमोऽन्तकम् ।  
 कर्णिकायां प्रविन्यस्य रूपकध्यानमाचरेत् ॥ ५२ ॥  
 सर्वे विद्युत्प्रभाः शान्ता रौद्रमस्त्रं प्रकीर्तितम् ।  
 दंष्ट्राकरालवदनं ह्यष्टमूर्त्तिं भयङ्करम् ॥ ५३ ॥  
 वरदं दक्षिणं हस्तं वामं पद्मविभूषितम् ।  
 सर्वाभरणसम्पन्ना रक्तस्रगनुलेपनाः ॥ ५४ ॥  
 रक्ताम्बरधराः सर्वा मूर्त्तयस्तस्य संस्थिताः ।  
 समण्डलो महादेवः सिन्दूरारुणविग्रहः ॥ ५५ ॥  
 पद्महस्तो मृतास्यश्च द्विहस्तनयनः प्रभुः ।  
 रक्ताभरणसंयुक्तो रक्तस्रगनुलेपनः ॥ ५६ ॥  
 द्रव्यं रूपधरं ध्यायेद् भास्करं भुवनेश्वरम् ।  
 पद्मबाह्वं शुभञ्चात्र मण्डलेषु समन्ततः ॥ ५७ ॥  
 सोममङ्गारकञ्चैव बुधं बुद्धिमतां वरम् ।  
 बृहस्पतिं महद्बुद्धिं रुद्रपुत्रञ्च भार्गवम् ॥ ५८ ॥  
 शनैश्वरं तथा राहुं केतुं धूम्रं प्रकीर्तितम् ।  
 सर्वे दिनेत्रा द्विभुजा राहुश्चोर्द्विशरीरधृक् ॥ ५९ ॥  
 विवृत्तास्योऽञ्जलिं कृत्वा भ्रुकुटीकुटिलेक्षणः ।  
 शनैश्वरश्च दंष्ट्रास्यो वरदाभयहस्तधृक् ॥ ६० ॥  
 स्त्रैः स्त्रैर्भावैः स्त्रनाम्ना च प्रणवादिनमोऽन्तकम् ॥  
 पूजनौया प्रयत्नेन धर्मकामार्थसिद्धये ॥ ६१ ॥  
 सप्त सप्त गणांश्चैव बहिर्देवस्य पूजयेत् ।  
 ऋषयो देवगन्धर्वाः पन्नगाक्षरसां गणाः ॥ ६२ ॥  
 ग्रामण्यो यातुधानाश्च तथा यक्षाश्च मुख्यतः ।  
 सप्ताश्वान् पूजयेदग्रे सप्तच्छन्दोमयान् विभोः ॥ ६३ ॥

बालखिल्यगणञ्चैव निर्मात्यग्रहणं विभोः ।

पूजयेदासनं मूर्तेर्देवतामपि पूजयेत् ॥ ६४ ॥

अर्घ्यञ्च दापयेत्तेषां पृथगेव विधानतः ।

आवाहने च पूजान्ते तेषामुद्वासने तथा ॥ ६५ ॥

सहस्रं वा तदर्द्धं वा शतमष्टोत्तरन्तु वा ।

बाष्कलञ्च जपेदग्रे दशांशेन च योजयेत् ॥ ६६ ॥

कुण्डञ्च पश्चिमे कुर्याद्वर्तुलञ्चैव मेखलम् ।

चतुरङ्गुलमानेन चोत्सेधाद् विस्तरादपि ॥ ६७ ॥

एकहस्तप्रमाणेन नित्ये नैमित्तिके तथा ।

कृत्वाश्वत्यदलाकारं नाभिकुण्डे दशाङ्गुलम् ॥ ६८ ॥

तदर्द्धेन पुरस्तात्तु गजोष्ठसदृशं स्मृतम् ।

गलमेकाङ्गुलञ्चैव शेषं द्विगुणविस्तरम् ॥ ६९ ॥

तत्प्रमाणेन कुण्डस्य त्यक्त्वा कुर्वीत मेखलाम् ।

यत्नेन साधयित्वैव पश्चाद्धोमञ्चं कारयेत् ॥ ७० ॥

षष्ठेनोक्ते खनं कुर्यात् प्रोक्षयेद्धारिणा पुनः ।

आसनं कल्पयेन्मध्ये प्रथमेन समाहितः ॥ ७१ ॥

प्रभावतीं ततः शक्तिमाद्ये नैव तु विन्यसेत् ।

बाष्कलेनैव संपूज्य गन्धपुष्पादिभिः क्रमात् ॥ ७२ ॥

बाष्कलेनैव मन्त्रेण क्रियां प्रति यजेत् पृथक् ।

मूलमन्त्रेण विधिना पश्चात् पूर्णाहुतिर्भवेत् ॥ ७३ ॥

क्रमादेवं विधानेन सूर्याग्निर्जनितो भवेत् ।

पूर्वोक्तेन विधानेन प्रागुक्तं कमलं न्यसेत् ॥ ७४ ॥

सुखोपरि समभ्यर्च्य पूर्ववद् भास्करं प्रभुम् ।

दशैवाहुतयो देया बाष्कलेन महामुने ! ॥ ७५ ॥

अङ्गानाञ्च तथैकैकं संहिताभिः पृथक् पुनः ।  
 जयादिस्त्रिष्टुपर्यन्तमिधप्रक्षेपमेव च ॥ ७६ ॥  
 सामान्यं सर्वमार्गेषु पारम्पर्यक्रमेण च ।  
 भिवेद्य देवदेवाय भास्करायामितात्मने ॥ ७७ ॥  
 पूजाहोमादिकं सर्वं दत्वाऽर्घ्यं च प्रदक्षिणम् ।  
 अङ्गैः सम्पूज्य सङ्क्षिप्य हृद्युद्वास्य नमस्य च ॥ ७८ ॥  
 शिवपूजां ततः कुर्याद्वर्मकामार्थसिद्धये ।  
 एवं संचेपतः प्रोक्तं यजनं भास्करस्य च ॥ ७९ ॥  
 यः सकृद्वा यजेद्देवं देवदेवं जगद्गुरुम् ।  
 भास्करं परमात्मानं स याति परमां गतिम् ॥ ८० ॥  
 सर्वपापविनिर्मुक्तः सर्वपापविवर्जितः ।  
 सर्वैश्वर्यसमीपे तस्ते जसाप्रतिमस्य सः ॥ ८१ ॥  
 पुत्रपौत्रादिमित्रैश्च बान्धवैश्च समन्ततः ।  
 भुक्तैश्च विपुलान् भोगानिहैव धनधान्यवान् ॥ ८२ ॥  
 यानवाहनसम्पन्नो भूषणैर्विविधैरपि ।  
 कालं गतोऽपि सूर्येण मोदते कालमर्चयम् ॥ ८३ ॥  
 पुनस्तस्मादिहागत्य राजा भवति धार्मिकः ।  
 वेदवेदाङ्गसम्पन्नो ब्राह्मणो वाच जायते ॥ ८४ ॥  
 पुनः प्राश्नासनायोगाद्धार्मिको वेदपारगः ।  
 सूर्यमेव समभ्यर्च्य सूर्यसायुज्यमाप्नुयात् ॥ ८५ ॥  
 इत्यसिद्धिमहापुराणे श्रीलङ्गे उत्तरार्द्धे द्वाविंश-

तितमोऽध्यायः ॥ २२ ॥



## त्रयोविंशतितमोऽध्यायः ।

शैलादिर्वाच ।

अथ ते सम्प्रवक्ष्यामि शिवाच्च नमनुत्तमम् ।

त्रिसन्ध्यमर्चयेद्दीपमग्निकार्यं च शक्तितः ॥ १ ॥

शिवस्नानं पुरा कृत्वा तत्त्वशुद्धिञ्च पूर्ववत् ।

पुष्पहस्तः प्रविश्याथ पूजास्थानं समाहितः ॥ २ ॥

प्राणायामत्रयं कृत्वा दहनाप्लावनानि च ।

गन्धादिवासितकरो महासुद्रां प्रविन्यसेत् ॥ ३ ॥

विज्ञानेन तनुं कृत्वा ब्रह्माग्नेरपि यत्नतः ।

अव्यक्तबुद्धाहङ्कारतन्मात्रसम्भवां तनुम् ॥ ४ ॥

शिवामृतेन सम्पूतं शिवस्य च यथातथम् ।

अधोनिध्या वितस्थान्तु नाभ्यामुपरि तिष्ठति ॥ ५ ॥

हृदयं तद्विजानीयाद्विष्वस्रायतनं सहत् ।

हृत्पद्मकर्णिकायान्तु देवं साक्षात् सदाशिवम् ॥ ६ ॥

पञ्चवक्त्रं दशभुजं सर्वाभरणभूषितम् ।

प्रतिवक्त्रं त्रिनेत्रञ्च शयाङ्कतशेखरम् ॥ ७ ॥

बद्धपद्मासनासीनं शुद्धरक्तवस्त्रधरम् ।

जङ्घां वक्त्रं शितं ध्यायेत् पूर्वं कुङ्कुमसन्निभम् ॥ ८ ॥

नीलाभं दर्शयन् वक्त्रमनिशक्तं तद्योतरम् ।

शोचीरधवलं दिव्यं पद्मिणं परमोष्ठनः ॥ ९ ॥

शूलं परशुखड्गञ्च वज्रं शक्तिश्च दक्षिणे ।

वामे पाशाङ्कुशं घण्टां नागं नाराचमुत्तमम् ॥ १० ॥

वरदाभयहस्तं वा शेषं पूर्ववदेव तु ।

सर्वाभरणसंयुक्तं चित्ताम्बरधरं शिवम् ॥ ११ ॥

ब्रह्माङ्गवियहं देवं सर्वदेवोत्तमोत्तमम् ।

पूजयेत् सर्वभावेन ब्रह्माङ्गैर्ब्रह्मणः पतिम् ॥ १२ ॥

उक्तानि पञ्चब्रह्माणि शिवाङ्गानि शृणुष्व मे ।

शक्तिभूतानि च तथा हृदयादीनि सुव्रत ! ॥ १३ ॥

ओम् ईशानः सर्वविद्यानां हृदयाय शक्तिबीजाय नमः ।

ओम् ईश्वरः सर्वभूतानाम् असृताय शिरसे नमः ॥ १४ ॥

ओं ब्रह्माधिपतये कालाग्निरूपाय शिखायै नमः ।

ओं ब्रह्मणोऽधिपतये कालचण्डमारुताय कवचाय नमः ॥ १५ ॥

ओं ब्रह्मणे बृंहणाय ज्ञानमूर्त्तये नेत्राय नमः ।

ओं शिवाय सदाशिवाय पाशुप-

तास्त्राय अप्रतिहताय फट् फट् ॥ १६ ॥

ओं सद्योजाताय भवेनानिभवे भवस्त्र

मां भवोद्भवाय शिवमूर्त्तये नमः ।

ओं हंसशिखाय विद्यादेहाय आत्मस्वरूपाय

परापराय शिवाय शिवतमाय नमः ॥ १७ ॥

कथितानि शिवाङ्गानि मूर्त्तिविद्या च तस्य वै ।

ब्रह्माङ्गमूर्त्तिं विद्याङ्गसहितां शिवशासने ॥ १८ ॥

सौराणि च प्रवक्ष्यामि बाष्कलाद्यानि सुव्रत ! ।

अङ्गानि सर्ववेदेषु सारभूतानि सुव्रत ! ॥ १९ ॥

ओं भूः ओं भुवः ओं स्वः ओं महः

ओं जनः ओं तपः ओं सत्यं ओम् ऋतं ओं ब्रह्म ।  
 नवाक्षरमयं मन्त्रं बाष्कलं परिकीर्तितम् ।  
 न चरतौति लोकेऽस्मिन् ततो ह्यक्षरमुच्यते ।  
 सत्यमक्षरमित्युक्तं प्रणवादिनमोऽन्तकम् ॥ २० ॥  
 ओं भूर्भुवः स्वः तत् सवितुर्वरेण्यं भर्गो ।  
 देवस्य धीमहि धियो यो नः प्रचोदयात् ओम् ।  
 नमः सूर्याय खखोल्काय नमः ॥ २१ ॥  
 मूलमन्त्रमिति प्रोक्तं भास्करस्य महात्मनः ।  
 नवाक्षरेण दीप्ताद्या मूलमन्त्रेण भास्करम् ॥ २२ ॥  
 पूजयेद्भूमन्त्राणि कथयामि समासतः ।  
 वेदादिभिः प्रभूताद्यं प्रणवेन तु मध्यमम् ॥ २३ ॥  
 ओं भूः ब्रह्मणे हृदयाय नमः ओं भुवः विष्णवे शिरसे  
 नमः ओं स्वः रुद्राय शिखायै नमः ओं भूर्भुवः स्वः  
 ज्वालामालिन्यै देवाय नमः ओं महः महेश्वराय कवचाय  
 नमः ओं जनः शिवाय नेत्रेभ्यो नमः ओं तपस्तापनाय  
 अस्त्राय नमः ।

एवं प्रसङ्गादेवेह सौराणि कथितानि ह ।  
 शैवानि च समासेन न्यासयोगेन सुव्रत ! ॥ २४ ॥  
 इत्थं मन्त्रमयं देवं पूजयेद् हृदयाब्जुजे ।  
 नाभौ होमन्तु कर्त्तव्यं जनयित्वा यथाक्रमम् ॥ २५ ॥  
 मनसा सर्वकार्याणि शिवान्नौ देवमौखरम् ।  
 पञ्चब्रह्माङ्गसम्भूतं शिवमूर्तिं सदाशिवम् ॥ २६ ॥  
 रक्तपद्मासनासीनं सकलौकिक्य यजनतः ।  
 मूलेन मूर्तिमन्त्रेण ब्रह्माङ्गाद्यैः सुव्रत ! ॥ २७ ॥



समिदाज्याहुतीहुत्वा मनसा चन्द्रमण्डलात् ।  
 चन्द्रस्थानात् समुत्पन्नां पूर्णधारामनुस्मरेत् ॥ २८ ॥  
 पूर्णाहुतिविधानेन ज्ञानिनां शिवशासने ।  
 शिवं वक्तुगतं ध्यायेत्तेजोमात्रञ्च शाङ्करम् ॥ २९ ॥  
 ललाटे देवदेवेशं भ्रूमध्ये वा स्मरेत् पुनः ।  
 यच्च हृत्कमले सर्वं समाप्य विधिविस्तरम् ॥ ३० ॥  
 शुद्धदीर्घाश्रयाकारं भावयेद् भवनाशनम् ।  
 लिङ्गे च पूजयेद्देवं स्थण्डिले वा सदाशिवम् ॥ ३१ ॥

इति महापुराणे श्रीलैङ्गे उत्तरार्द्धे त्रयोविंशति-

तमोऽध्यायः ॥ २३ ॥



## चतुर्विंशतितमोऽध्यायः ।

शैलादिरुवाच ।

व्याख्यां पूजाविधानस्य प्रवदामि समासतः ।

शिवशास्त्राक्तमार्गेण शिवेन कथितं पुरा ॥ १ ॥

अथोभौ चन्दनचर्चितौ हस्तौ वीषडन्तेनाद्यञ्जलिं  
 कृत्वा मूर्त्तिविद्याशिवादोनि जप्त्वा अङ्गुष्ठादिकनिष्ठिकान्तं  
 ईशानाद्यं कनिष्ठिकादिमध्यमान्तं हृदयादिद्वितीयान्तं  
 तुरीयमङ्गुष्ठेनानामिकया पञ्चमं तलद्वयेन षष्ठं तर्जन्य-

ङ्गुष्ठाभ्यां नाराचास्त्रप्रयोगेण पुनरपि मूलं जप्त्वा तुरीये-  
णावगुण्ठय शिवहस्तामित्युच्यते ॥ २ ॥

शिवार्चना तेन हस्तेन कार्या ॥ ३ ॥

तत्त्वगतमात्मानं व्यवस्थाप्य तत्त्वशुद्धिं पूर्ववत् ॥ ४ ॥

क्ष्मां भोऽग्निवायुव्योमान्तं पञ्चचतुःशुद्धकोट्यन्ते ।

धारासहितेन व्यवस्थाप्य तत्त्वशुद्धिं पूर्वं कुर्यात् ॥ ५ ॥

तत्त्वशुद्धिः षष्ठेन सद्येन तृतीयेन फडन्ताद्वरा शुद्धिः ॥ ६ ॥

षष्ठसहितेन सद्येन तृतीयेन

फडन्तेन वारितत्त्वशुद्धिः ॥ ७ ॥

वाक्त्रेयतृतीयेन फडन्तेनाग्निशुद्धिः ॥ ८ ॥

वायव्यचतुर्थेन षष्ठसहितेन फडन्तेन वायुशुद्धिः ॥ ९ ॥

षष्ठेन ससद्येन तृतीयेन फडन्तेनाकाशशुद्धिः ॥ १० ॥

उपसंहृत्यैवं सद्यः षष्ठेन तृतीयेन मूलेन फडन्तेन  
ताडनं तृतीयेन सम्पुटौकत्वा ग्रहणं मूलमेव योनिबीजेन  
संपुटौकत्वा बन्धनं बन्धः ॥ ११ ॥

एवं चान्तातोतादिनिवृत्तिपर्यन्तं पूर्ववत् कृत्वा  
प्रणवेन तत्त्वत्रयकमनुध्यात्वा आत्मानं दीपशिखाकारं  
पुण्यं एकसहितं त्रयातीतं शक्तिचोभेणासृतधारां सुषुम्नायां  
ध्यात्वा ॥ १२ ॥

शान्त्यतोतादिनिवृत्तिपर्यन्तानां चान्तर्नादबिन्दु-  
अकार उकार मकारान्तं शिवं सदाशिवं रुद्रविष्णुब्र-  
ह्मान्तं सृष्टिक्रमेणासृतीकरणं ब्रह्मन्यासं कृत्वा पञ्चवक्त्रेषु  
पञ्चदशनयनं विन्ध्यस्य मूलेन पादादिकेशान्तं महासुद्रा-  
मपि बद्ध्वा शिवोऽहमिति ध्यात्वा शक्त्यादौनि विन्ध्यस्य

हृदि शक्त्या बीजाङ्कुरानन्तरात् ससुषिरसूत्रकण्ठकपत्र-  
केसरधर्मज्ञानवैराग्यैश्वर्यसूर्यसोमाग्निवामा ज्येष्ठा रौ-  
द्रौकालीकलविकरणी बलविकरणी बलप्रमथनी सर्वभू-  
तदमनी केसरेषु कर्णिकायां मनोन्मनीमपि ध्यात्वा ॥१३॥

आसन परिकल्प्यैवं सर्वोपचारसंहितं बहिर्योगोप-  
चारणान्तःकरणं कृत्वा नाभौ वज्रकुण्डे पूर्ववदासनं  
परिकल्प्य सदाशिवं ध्यात्वा विन्दुतोऽमृतधारां शिव-  
मण्डले निपतितां ध्यात्वा ललाटे महेश्वरं दीपशिखा-  
कारं ध्यात्वा आत्मशुद्धिरित्यं प्राणापानौ संयम्य सुषुम्नया  
वायुं व्यवस्थाप्य षष्ठेन तालुमुद्रां कृत्वा दिग्बन्धं कृत्वा  
षष्ठेन स्थानशुद्धिर्वस्त्रादिपूतान्तरर्घ्यपात्रादिषु प्रथमेन  
तत्त्वत्रयं विन्यस्य तदुपरि विन्दुं ध्यात्वा त्वन्मसा  
विपूर्य द्रव्याणि च विधाय अमृतप्लावनं कृत्वा पाद-  
पात्रादिषु तेषामर्घ्यं वदासनं परिकल्प्य संहितयाभिमन्त्रा-  
द्येनाभ्यर्च्य द्वितीयेनानृतौकृत्वा तृतीयेन विशोध्य  
चतुर्थेनावगुण्ठय पञ्चमेनावलोक्य षष्ठेन रक्षां विधाय  
चतुर्थेन कुशपुञ्जेनार्घ्याभिसाभ्युक्ष्य आत्मानमपि द्रव्याणि  
युनरर्घ्याभिसाभ्युक्ष्य सपुष्पेण सर्वद्रव्याणि शृण्वक् पृथक्  
शोधयेत् ॥ १४ ॥

सद्येन गन्धं वामेन वस्त्रं अधोरेण आभरणं पुरुषेण

नेवेद्यं ईशानेन पुष्पाणि अथाभ्यमन्त्रयेत् ॥ १५ ॥

शिवगायत्र्या शेषं प्रोचयेत् ॥ १६ ॥

पञ्चासुतपञ्चगव्यादीनि ।

ब्रह्माङ्गमूलाद्यैरभिमन्त्रयेत् ॥ १७ ॥

पृथक् पृथक् मूलेनार्घ्यं धूपं दत्वाचमनीयञ्च तेषामपि  
धेनुमुद्राञ्च दर्शयित्वा कवचेनावगुण्ठास्त्रेण रक्षाञ्च  
विधाय द्रव्यशुद्धिं कुर्यात् ॥ १८ ॥

अर्घ्योदकमग्रे हृदा गन्धमादायास्त्रेण विशोध्य पूजा-  
प्रभृतिकरणं रक्षान्तं कृत्वैव द्रव्यशुद्धिं पूजासमर्पणान्तं  
मौनमास्थाय पुष्पाञ्जलिं दत्वा सर्वमन्त्राणि प्रणवादि-  
नमोऽन्तं जप्त्वा पुष्पाञ्जलिं त्यजेत् मन्त्रशुद्धिः इत्यम् ॥ १९ ॥

अग्रे सामान्यार्घ्यपात्रं पयसापूर्य गन्धपुष्पादिना  
संहितयाभिमन्त्र्य धेनुमुद्रां दत्वा कवचेनावगुण्ठा-  
स्त्रेण रक्षयेत् पूजां पर्युषितां गायत्र्या समभ्यर्च्य सामा-  
न्यार्घ्यं दत्वा गन्धपुष्पधूपाचमनीयं स्वधान्तं नमोऽन्तं  
वा दत्वा ब्रह्मभिः पृथक् पृथक् पुष्पाञ्जलिं दत्वा फडन्ता-  
स्त्रेण निर्माल्यं व्यपोह्य ईशान्यां चण्डमभ्यर्च्यसनमूर्तिं-  
चण्डं सामान्वास्त्रेण लिङ्गपीठं शिवं पाशपतास्त्रेण  
विशोध्य मूर्ध्नि पुष्पं निधाय पूजयेत्लिङ्गशुद्धिः ॥ २० ॥

आसनं कूर्मशिलायां बीजाङ्कुरं तदुपरि ब्रह्मशिला-  
यामनन्तनालसुषिरे सूत्रपत्रकण्टककर्णिका केसरधर्म-  
ज्ञानवैराग्यैश्वर्यसूर्यसोमाम्निकेसरशक्तिं मनोबनीं कर्णि-  
कायां मनोबनेनानन्तासनायेति समासेनासनं परि-  
कल्प्य तदुपरि निवृत्त्यादिकलामयं षड्विधसहितं कर्मक-  
लाङ्गदेहं सदाशिवं भावयेत् ॥ २१ ॥

उभाभ्यां सुपुष्पाभ्यां हस्ताभ्याम् अङ्गुष्ठेन पुष्पमापीड्य  
आवाहनमद्रया शनैः शनैः हृदयादिमस्तकान्तम् आरोग्य

हृदा सह मूलेन सुतमुच्चार्य सद्येन विन्दुस्थानादभ्य-  
धिकं दीपशिखाकारं सर्वतो मुखहस्तं व्याप्य व्यापक-  
मावाह्य स्थापयेत् ॥ २२ ॥

पूर्वहृदा शिवशक्तिसमवायेन परमोत्कर्षमसूतौत्कर्षं  
हृदयादिमूलेन सद्येनावाहनं हृदा मूलोपरि वामेन  
स्थापनं हृदा मूलोपरि अवोरेण सान्निरोधं हृदा मूलो-  
परि पुरुषेण सान्निध्यं हृदा मूलेन ईशानेन पूजयेदिति  
उपदेशः ॥ २३ ॥

पञ्चमन्त्रसहितेन यथापूर्वम् आत्मनो देहनिर्माणं तथा  
देवस्यापि वहेच्चैवम् उपदेशः ॥ २४ ॥

रूपकध्यानं कृत्वा मूलेन नमस्कारान्तमापाद्य स्वधा-  
न्तमाचमनीयं सर्वं नमस्कारान्तं वा स्वाहाकारान्तमर्घ्यं  
मूलेन पुष्पाञ्जलिं वीषडन्तेन सर्वं नमस्कारान्तं हृदा वा  
ईशानेन वा रुद्रगायत्र्या ओं नमः शिवायेति मूलमन्त्रेण  
वा पूजयेत् ॥ २५ ॥

पुष्पाञ्जलिं दत्त्वा पुनर्धूपोपाचमनीयं घष्ठेन पुष्पा-  
वसरणं विसर्जनं मन्त्रोदकेन मूलेन स्नाप्य सर्वद्रव्या-  
भिषिकमीशानेन प्रति द्रव्यमष्टपुष्पं दत्त्वेवमर्घ्यं च गन्ध-  
पुष्पधूपोपाचमनीयं फण्डन्तास्त्रेण पूजापसरणं शुद्धोदकेन  
मूलेन स्नाप्य पिष्टामलकादिभिः ॥ २६ ॥

उष्णोदकेन हरिद्राद्येन लिङ्गमूर्तिं पीठसहितां  
विशोध्य गन्धोदकहिरण्योदकमन्त्रोदकेन रुद्रार्घ्यं घठ-  
मानः नीलरुद्रत्वरितरुद्रपञ्चब्रह्मादिभिः नमः शिवायेति  
स्थापयेत् ॥ २७ ॥

भूर्ध्नि पुष्पं निधायैव न शून्यं

लिङ्गमस्तकं कुर्यादत्र श्लोकः ॥ २८ ॥

यस्य राष्ट्रे तु लिङ्गस्य मस्तकं शून्यलक्षणम् ।

तस्या लक्ष्मीर्महारोगो दुर्भिक्षं वाहनक्षयः ॥ २९ ॥

तस्मात् परिहरेद्राजा धर्मकामार्थमुक्तये ।

शून्ये लिङ्गे स्वयं राजा राष्ट्रञ्चैव प्रणश्यति ॥ ३० ॥

एवं स्नाप्यार्धं च दत्वा संमृज्य वस्त्रेषु गन्धपुष्पवस्त्रा-  
तङ्कारादींश्च मूलेन दद्यात् ॥ ३१ ॥

धूपाचमनीयदीपनैवेद्यादींश्च मूलेन ।

प्रधानेनोपरि पूजनं पवित्रीकरणमित्युक्तम् ॥ ३२ ॥

आरात्तिदीपादींश्चैव धेनुमुद्रामुद्रितानि कवचेनाव-  
गुण्ठितानि षष्ठेन राक्षितानि लिङ्गोपरि लिङ्गे च लिङ्ग-  
स्याधः साधारणञ्च दर्शयेत् ॥ ३३ ॥

मूलेन नमस्कारं विज्ञाप्यावाहनस्थापनसन्निरोधसा-  
न्निध्य पाद्याचमनीयार्घ्यगन्धपुष्पधूपनैवेद्याचमनीयहस्तो-  
दत्तनमुखवासाद्युपचारयुक्तं ब्रह्माङ्गभोगमार्गेण पूजयेत् ॥ ३४ ॥

सकलध्यानं निष्कलस्मरणं परावरध्यानं मूलमन्त्रजपः  
दशांशं ब्रह्माङ्गजपसमर्पणमात्मनिवेदनस्तुतिनमस्काराद-  
यश्च गुरुपूजा च पूर्वतो दक्षिणे विनायकस्य ॥ ३५ ॥

आदौ चान्ते च सम्पूज्यो विघ्नेशो जगदीश्वरः ।

देवतैश्च द्विजैश्चैव सर्वकामार्थसिद्धये ॥ ३६ ॥

यः शिवं पूजयेद्देवं लिङ्गे वा स्थण्डिलेऽपि वा ।

स याति शिवसायुज्यं वर्षमात्रेण कर्मणा ॥ ३७ ॥

लिङ्गार्चकश्च षण्मासान्नात्र कार्या विचारणा ।

सप्त प्रदक्षिणाः कृत्वा दण्डवत् प्रणमेद् बुधः ॥ ३८ ॥

प्रदक्षिणक्रमपादेन अश्वमेधफलं शतम् ।

तस्मात् संपूजयेन्नित्यं सर्वकामार्थसिद्धये ॥ ३९ ॥

भोगार्थी भोगमाप्नोति राज्यार्थी राज्यमाप्नुयात् ।

पुत्रार्थी तत्रयं श्रेष्ठं रोगी रोगात् प्रमुच्यते ॥ ४० ॥

याव्यांश्चिन्तयते कामांस्तांस्तान् प्राप्नोति मानवः ॥ ४१ ॥

इत्यादि महापुराणे श्रीलैङ्गे उत्तरार्द्धे चतुर्विं-

शतितमोऽध्यायः ॥ २४ ॥

## पञ्चविंशतितमोऽध्यायः ।

शैलादिरुवाच ।

शिवाग्निकार्यं वक्ष्यामि शिवेन परिभाषितम् ।

जनयित्वाग्रतः प्राचीं शुभे देशे सुसंस्कृते ॥ १ ॥

पूर्वाग्रमुत्तराग्रञ्च कुर्यात् सूत्रत्रयं शुभम् ।

चतुरग्रीवते क्षेत्रे कुर्यात् कुण्डानि यत्रतः ॥ २ ॥

नित्यं होमाग्निकुण्डञ्च त्रिमेखलसमायुतम् ।

चतुस्त्रिंशद्गुलायामा मेखला हस्तमात्रतः ॥ ३ ॥  
 हस्तमात्रं भवेत् कुण्डं योनिः प्रादेशमात्रतः ।  
 अश्वत्थपत्रवद्योनिं मेखलोपरि कल्पयेत् ॥ ४ ॥  
 कुण्डमध्ये तु नाभिः स्यादष्टपत्रं सकर्णिकम् ।  
 प्रादेशमात्रं विधिना कारयेद् ब्रह्मणः सुतः ॥ ५ ॥  
 षष्ठे नोलेखनं प्रोक्तं प्रोक्षणं वर्मणा स्मृतम् ।  
 नेत्रे णालोक्य वै कुण्डं षड् रेखाः कारयेद् बुधः ॥ ६ ॥  
 प्रागायतेन विप्रेन्द्र ! ब्रह्मविष्णुमहेश्वराः ।  
 उत्तराग्राः शिवा रेखा प्रोक्षयेद् वर्मणा पुनः ॥ ७ ॥  
 शमी पिप्पलसम्भूता मरणीं षोडशाङ्गुलान् ।  
 मथित्वा वज्रिवीजेन शक्तित्यासं हृदेव तु ॥ ८ ॥  
 प्रक्षिपेद् विधिना वज्रि मन्त्राधाय यथाविधि ।  
 तूष्णीं प्रादेशमात्रैस्तु याज्ञिकैः शकलैः शुभैः ॥ ९ ॥  
 परिसम्बोहनं कुर्याज् जलेनाष्टसु दिक्षु वै ।  
 परिस्तीर्य विधानेन प्रागाद्ये वमनुकृमात् ॥ १० ॥  
 उत्तराग्रं पुरस्ताद्दि प्रागग्रं दक्षिणे पुनः ।  
 पश्चिमे चोत्तराग्रन्तु सौम्ये पूर्वाग्रमेव तु ॥ ११ ॥  
 ऐन्द्रे चैन्द्रार्गमावाह्य याम्य एवं विधीयते ।  
 सौम्यस्योपरि चान्द्राग्रं वारुणाग्रमधस्ततः ॥ १२ ॥  
 इन्द्ररूपेण पात्राणि बर्हिष्यासाद्य सुव्रत ! ।  
 अधोमुखानि सर्वाणि द्रव्याणि च तथोत्तरे ॥ १३ ॥  
 तस्योपरि न्यसेद्भान् शिवं दक्षिणतो न्यसेत् ।  
 पूजयेन्मूलमन्त्रेण पञ्चाङ्गोमं समाचरेत् ॥ १४ ॥  
 प्रोक्षणी पात्रमादाय पूजयेदम्बुना पुनः ।



प्रादेशमात्रौ तु कुशौ स्थापयेदुदकोपरि ॥ १५ ॥

प्रावयेच्च कुशाग्रन्तु वसोः सूर्यस्य रश्मिभिः ।

विकीर्य सर्वपात्राणि सुसम्प्रीक्ष्य विधानतः ॥ १६ ॥

प्रणीता पात्रमादाय पूरयेदम्बुना पुनः ।

अन्योदककुशाग्रैस्तु सम्यगाच्छाद्य सुव्रत ! ॥ १७ ॥

हस्ताभ्यां नासिकं पात्रमैशान्यां दिशि विन्यसेत् ।

आज्याधिश्रवणं कुर्यात् पश्चिमोत्तरतः शुभम् ॥ १८ ॥

भस्ममिश्रांस्तथाङ्गारान् ग्राहयेच्छकलेन वै ।

पश्चिमोत्तरतो नौत्वा तत्र चाज्यं प्रतापयेत् ॥ १९ ॥

कुशानग्नौ तु प्रज्वाल्य पर्यग्निं त्रिभिराचरेत् ।

तान् सर्वांस्तत्र निक्षिप्य चाग्ने चाज्यं निधापयेत् ॥ २० ॥

अङ्गुष्ठमात्रौ तु कुशौ प्रक्षाल्य विधिनैव तु ।

पर्यग्निञ्च ततः कुर्यात्तैरेव नवभिः पुनः ॥ २१ ॥

पर्यग्निञ्च पुनः कुर्यात्तदाजामवरोपयेत् ।

अथापकर्षयेत् पात्रं क्रमेणोत्तरपश्चिमे ॥ २२ ॥

संयुज्य चाग्निं काष्ठेन प्रक्षाल्यारोप्य पश्चिमे ।

आज्यस्योत्पदनं कुर्यात् पवित्राभ्यां सहैव तु ॥ २३ ॥

पृथगादाय हस्ताभ्यां प्रवाहेण यथाक्रमम् ।

अङ्गुष्ठं नामिकाभ्यान्तु उभाभ्यां मूलविद्यया ॥ २४ ॥

अभ्युक्ष्य दापयेदग्नौ पवित्रे घृतपङ्क्ति ।

सौवर्णं स्तुक्स्तुवं कुर्याद्रत्निमात्रेण सुव्रत ! ॥ २५ ॥

राजतं वा यथा न्यायं सर्वलक्षणसंकुतम् ।

अथवा याज्ञिकैर्ह्येकैः कर्तव्यौ स्तुक्स्तुवावुभौ ॥ २६ ॥

अरत्निमात्रमायामं कृत् पात्रे तु बिलं भवेत् ।

षडङ्गुलपरीणाहं दण्डमूलं महामुने ! ॥ २० ॥  
तदर्धं कण्ठनालं स्यात् पुष्करं मूलवद् भवेत् ।  
गोवालसदृशं दण्डं सूत्राग्रं नासिकासमम् ॥ २८ ॥  
पुटद्वयसमायुक्तं मुक्ताद्येन प्रपूरितम् ।  
षट्त्रिंशदङ्गुलायाममष्टाङ्गुलसविस्तरम् ॥ २९ ॥  
उल्लेधस्तु तदर्धं स्यात् सूत्रेण समितं ततः ।  
सप्ताङ्गुलं भवेदास्यं विस्तरायामतः पुनः ॥ ३० ॥  
त्रिभागैकं भवेदग्रं कृत्वा शेषं परित्यजेत् ।  
कण्ठश्च द्वाङ्गुलायामं विस्तारश्चतुरङ्गुलम् ॥ ३१ ॥  
वेदिरष्टाङ्गुलायामा विस्तारस्तत्प्रमाणतः ।  
तस्य मध्ये विलं कुर्याच्चतुरङ्गुलमानतः ॥ ३२ ॥  
विलं सुवर्त्तितं कुर्यादष्ट पत्रं सुकर्णिकम् ।  
परितो विलबाह्ये तु पट्टिकाधार्माङ्गुलेन तु ॥ ३३ ॥  
तद्बाह्ये च विनिद्रन्तु पद्मपत्रविचित्रितम् ।  
अवहयप्रमाणेन तद्बाह्ये पट्टिका भवेत् ॥ ३४ ॥  
वेदिकामध्यतोरन्तुद्वनिष्ठाङ्गुलमानतः ।  
खातं यावन्मृखान्तः स्याद्विलमानन्तु निम्नगम् ॥ ३५ ॥  
दण्डं षडङ्गुलं नालन्दण्डाग्रे दण्डिकात्रयम् ।  
अर्धाङ्गुलविहृद्या तु कर्तव्यश्चतुरङ्गुलम् ॥ ३६ ॥  
त्रयोदशाङ्गुलायामन्दण्डमूले षट् भवेत् ।  
द्वाङ्गुलन्तु भवेत् कुम्भं नाभिं विद्यादशाङ्गुलम् ॥ ३७ ॥  
वेदिमध्ये तथा कृत्वा पादं कुर्याच्च द्वाङ्गुलम् ।  
पद्मपृष्ठसनाकारं पादं वै कर्णिकाकृतिम् ॥ ३८ ॥  
गजोष्ठसदृशाकारं तस्य पृष्ठाकृतिर्भवेत् ।

अभिचारादिकार्येषु कुर्यात् कृष्णायसेन तु ॥ ३८ ॥

पञ्चविंशत् कुशे नैव स्तृक्स्तुवौ मार्जयेत् पुनः ।

अग्रमग्रेण संशोध्य मध्यं मध्येन सुव्रत ! ॥ ४० ॥

मूलं मूलेन विधिना अग्नौ ताप्य हृदा पुनः ।

आज्यस्थालौ प्रणीता च प्रोक्षणी तिस्र एव च ॥ ४१ ॥

सौवर्णीं राजतो वापि ताम्नी वा मृण्मयी तु वा ।

अन्यथा नैव कर्त्तव्यं शान्तिके पौष्टिके शुभे ॥ ४२ ॥

आयसौ त्वभिचारे तु शान्तिके मृण्मयी तु वा ।

षडङ्गुलं सुविस्तीर्णं पात्राणां मुखमुच्यते ॥ ४३ ॥

प्रोक्षणी द्वाङ्गुलोत्सेधा प्रणीता द्वाङ्गुलाधिका ।

आज्यस्थालौ ततस्तस्या उक्तेधाद् द्वाङ्गुलाधिका ॥ ४४ ॥

यैः समिद्धिर्हृतं प्रोक्तन्तैरेव परिधिर्भवेत् ।

मध्याङ्गुलपरीणाद्वा अवक्रा निर्व्रणाः समाः ॥ ४५ ॥

द्वात्रिंशदङ्गुलायामास्तिस्त्रः परिधयः स्मृताः ।

द्वात्रिंशदङ्गुलायामैस्त्रिंशद्भेः परिस्तरित् ॥ ४६ ॥

चतुरङ्गुलमध्ये तु ग्रथितन्तु प्रदक्षिणम् ।

अभिचारादिकार्येषु शिवाग्न्या धानवर्जितम् ॥ ४७ ॥

अक्रोमलाः स्थिरा विप्र संग्राह्यास्त्वाभिचारिके ।

समग्राः सुसमाः स्थूलाः कनिष्ठाङ्गुल सम्मिताः ॥ ४८ ॥

अवक्रा निर्व्रणाः स्निग्धा द्वादशाङ्गुलसम्मिताः ।

समिधस्थं प्रमाणं हि सर्वकार्येषु सुव्रत ! ॥ ४९ ॥

गव्यं घृतं ततः श्रेष्ठं द्वापिलन्तु ततोऽधिलम् ।

आहुतीनां प्रमाणन्तु सुवर्णं पूर्णं यथा भवेत् ॥ ५० ॥

अन्नमक्षप्रमाणं स्यात् शुक्तिमात्रेण वै तिलम् ।

यवानाञ्च तदङ्गं स्वात् फलानां स्वप्रमाणतः ॥ ५१ ॥

चौरस्य मधुनो दध्नः प्रमाणं घृतवद् भवेत् ।

चतुः स्रुवप्रमाणेन स्रुचा पूर्णाहुतिर्भवेत् ॥ ५२ ॥

तदङ्गे स्विष्टकृत् प्रोक्तं शेषं सर्वमध्यापि वा ।

शान्तिकं पौष्टिकञ्चैव शिवाम्नौ जुहुयात् सदा ॥ ५३ ॥

लौकिकाम्नौ महाभाग मोहनोच्चाटनादयः ।

शिवाम्निं जनयित्वा तु सर्वकर्मणि सुव्रत ! ॥ ५४ ॥

सप्तजिह्वाः प्रकल्प्यैव सर्वकार्याणि कारयेत् ।

अथवा सर्वकार्याणि जिह्वामात्रेण सिध्यति ॥ ५५ ॥

शिवाम्निरिति विप्रेन्द्राः जिह्वामात्रेण साधकः ॥ ५६ ॥

ओं बहुरूपायै मध्यजिह्वायै अनेकवर्णायै दक्षिणोत्तर-  
मध्यगायै शान्तिकपौष्टिकमोक्षादिफलप्रदायै स्वाहा ॥ ५७ ॥

ओं हिरण्यायै चामीकराभायै

ईशानजिह्वायै ज्ञानप्रदायै स्वाहा ॥ ५८ ॥

ओं कनकायै कनकनिभायै रम्यायै ऐन्द्रजिह्वायै स्वाहा ५९

ओं रक्तायै रक्तवर्णायै आग्नेयजिह्वायै

अनेकवर्णायै विद्वेषणमोहनायै स्वाहा ॥ ६० ॥

ओं कृष्णायै नैऋतजिह्वायै भारण्यायै स्वाहा ॥ ६१ ॥

ओं सुप्रभायै पश्चिमजिह्वायै सुक्ता-

फलायै शान्तिकायै पौष्टिकायै स्वाहा ॥ ६२ ॥

ओं अभिव्यक्तायै वायव्यजिह्वायै शत्रूच्चाटनायै स्वाहा ६३

ओं वज्रये तेजस्विने स्वाहा ॥ ६४ ॥

एतावदङ्गिसंस्कारमथवा वज्रिकर्मसु ।

नैमित्तिके च विधिना शिवाम्निं कारयेत् पुनः ॥ ६५ ॥

निरीक्षणं प्रोक्षणं ताडनञ्च षष्ठेन फडन्तेन अभ्युक्ष-  
 णं चतुर्थेन खननीत्किरणं षष्ठेन पूरणं समोकरणमाद्येन  
 सेचनं वीषडन्तेन कुट्टनं षष्ठेन सम्मार्जनोपलेपनं  
 तुरीयेण कुण्डपरिकल्पनं निवृत्त्यात्रिभिरेव कुण्डपरि-  
 धानञ्चतुर्थेन कुण्डार्चनमाद्येन रेखाचतुष्टयसम्पादनं  
 षष्ठेन फडन्तेन वज्रोकरणञ्चतुष्पदापादनमाद्येन एवं  
 कुण्डसंस्कारमष्टादशविधम् ॥ ६६ ॥

कुण्डसंस्कारानन्तरं अक्षपाटनं षष्ठेन विष्ट-

रन्यासमाद्येन वज्रासने वागीश्वर्यावाहनम् ॥ ६७ ॥

ओं क्लीं वागीश्वरीं श्यामवर्णां विशालाक्षीं यौवनोन्मत्त-  
 विग्रहां ऋतुमतीं वागीश्वरशक्तिमावाहयामि ॥ ६८ ॥

वागीश्वरीं पूजयामि ॥ ६९ ॥

पुनर्वागीश्वरावाहनम् ॥ ७० ॥

एकवक्त्रञ्चतुर्भुजं शुद्धस्फुटिकाभं वरदाभयहस्तं परशुस-  
 धरं जटामुकुटमण्डितं सर्वाभरणभूषितं आवाहयामि ॥ ७१ ॥  
 ओं ईं वागीश्वराय नमः आवाहनस्यापनसन्निधानसन्निरो-  
 धपूजान्तं वागीश्वरीं सम्भाव्य गर्भाधानवक्रिसंस्कारम् ॥ ७२ ॥  
 अरणीजनितं कान्तोद्भवं वा अग्निहोत्रजं वा ताम्रपात्रे  
 शरावे वा आनीय निरीक्षणताडनाभ्युक्षणप्रक्षालनमा-  
 द्येन क्रव्यादा शिवपरित्यागोऽपि प्रथमेन वक्त्रे स्तौका-  
 रणं जठरभ्रमध्यादावाद्याग्निं वैकारणमूर्त्तावान्मेयेन  
 उद्दीपनं आद्येन पुरुषेण संहितया धारणा धेनुमुद्रा-  
 तुरीयेणावगुण्ठा जानुभ्यामवनिं गत्वा शरावोत्थापनं  
 कुण्डोपरिनिधाय प्रदक्षिणमावर्त्य तुरीयेणात्मसम्पुष्पां

वागीश्वरीं गर्भनाद्यां गर्भाधानान्तरौयेण कमलप्रदान-  
माद्येन वीषडन्तेन कुशार्घ्यं दत्त्वा इन्धनप्रदानमाद्येन  
प्रज्वालनं गर्भाधानञ्च सद्येनाद्येन पूजनं पुंसवनं  
वामेन पूजनं द्वितीयेन सीमन्तोन्नयनमघोरेण तृतीयेन  
पूजनम् ॥ ७३ ॥

अवयवव्याप्तिर्वक्तोद्घाटनं वक्तानिष्कृतिरिति तृतीयेन  
गर्भजातकर्मपुरुषेण पूजनन्तुरौयेण षष्ठेन प्रोक्षणं सूत-  
कण्डूदये चाग्निस्त्रुरक्षाकुशास्त्रेण वक्त्रेणाग्निमूलमीश्वरं  
नैऋतिमूलं वायव्याग्रं वायव्यमूलमीश्वरमिति कुशास्त-  
रणमिति पूर्वोक्तं इक्ष्मग्रमूलघृताक्तं लालापनोदाय  
षष्ठेन जुहुयात् ॥ ७४ ॥

पञ्चपूर्वातिक्रमेण परिधिविष्टरन्यासोऽपि आद्येन विष्ट-  
रोपरि हिरण्यगर्भहरनारायणानपि पूजयेत् ॥ ७५ ॥

इन्द्रादिलोकपालांश्च पूजयेत् ॥ ७६ ॥

वज्रावर्तपर्यन्तानपि पूजयेत् ॥ ७७ ॥

वागीश्वरवागीश्वरीपूजाद्येन

मुद्रास्य हुतं विसर्जयेत् ॥ ७८ ॥

सुक्सुवसंस्कारमथो निरौचस्पृच्छताडनाभ्युक्षणादीनि  
पूर्ववत् सुक्स्त्रुवञ्च हस्तद्वये गृहीत्वा संस्थापनमाद्येन  
ताडनमपि सुक्स्त्रुवोपरि दर्भानुलेखनमूलमध्यमग्रेण  
त्रित्वेन सुक्शक्तिं सुवमपि शम्भु दक्षिणपार्श्वे कुशोपरि  
शक्तये नमः शम्भवे नमः ॥ ७९ ॥

ततो ह्यन्तिसूत्रेण सुक्स्त्रुवौ ।

तुरीयेण वेष्टयेद्वयेच्च ॥ ८० ॥

धेनुमुद्रां प्रदर्शयित्वा तुरीयेणावगुण्ठा षष्ठेन

रक्षां विधाय स्रुक्स्त्रुवसंस्कारः पूर्वमेवोक्तः ॥ ८१ ॥

पुनराज्यसंस्कारः पूर्वमेवोक्तः

निरोक्ष्यप्रोक्ष्यताडनाभ्युक्षणादीनि पूर्ववत् ॥ ८२ ॥

आज्यप्रतापनमैशान्यां वा षष्ठेन वेद्युपरि विन्यस्य घृत-  
पात्रं वितस्त्रिमात्रं कुशपवित्रं वामहस्ताङ्गुष्ठानामिकाग्रं  
गृहीत्वा दक्षिणाङ्गुष्ठानामिकामूलं गृहीत्वाम्निज्वालो-  
त्पवनं स्वाहान्तेन तुरीयेण पुनः षट् दर्भान् गृहीत्वा  
पूर्ववत् स्वात्मसंप्लवनं स्वाहान्तेनाद्येन कुशद्वयपवित्र-  
बन्धनद्याद्येन घृते न्यसेदिति पवित्रीकरणम् ॥ ८३ ॥

दर्भद्वयं गृह्णाम्निप्रज्वालनं घृतं त्रिधा वर्तयेत् ।

सम्प्रोक्ष्याग्नौ निधापयेदिति नौराजनम् ॥ ८४ ॥

पुनर्दर्भान् गृहीत्वा कीटकादिनिरोक्ष्यार्च्येण

संप्रोक्ष्य दर्भानग्नौ निधाय इत्यवद्योतनम् ॥ ८५ ॥

दर्भद्वयं गृहीत्वाग्निज्वालयाम् घृतं निरोक्षयेत् ॥ ८६ ॥

दर्भेण गृहीत्वा तेनाग्रद्वयेन शुक्लपक्षद्वयेनाद्येनेति  
कृष्णपक्षसम्पादनं घृतं त्रिभागेन विभज्य स्रुवेणैक-  
भागेनाज्येनाग्नये स्वाहा द्वितीयेनाज्येन सोमाय स्वाहा  
आज्येन त्रिं प्रग्नौषोमाभ्यां स्वाहा आज्येनाग्नये स्विष्ट-  
कृते स्वाहा ॥ ८७ ॥

पनः कुशेन गृहीत्वा संहिताभिमन्त्रेण नमोऽन्तेना-  
भिमन्त्रयेत् ॥ ८८ ॥

अभिमन्त्र्य धेनुमुद्रां प्रदर्शनकवचावगुण्ठनास्त्रेण रक्षां

अथ संस्कृते निधापयेत् । आज्यसंस्कारः ॥ ८९ ॥

आज्येन स्रग्भवेन चक्राभिघा-

रणं शक्तिबीजादीशानमूर्त्तये स्वाहा

पूर्ववत् पुरुषवक्त्राय स्वाहा अघोरहृदयाय

स्वाहा वामदेवाय गुह्याय स्वाहा सद्योजात-

मूर्त्तये स्वाहा इति वक्तोद्घाटनम् ॥ ९० ॥

ईशानमूर्त्तये तत् पुरुषवक्त्राय स्वाहा

तत् पुरुषवक्त्राय अघोरहृदयाय स्वाहा

अघोरहृदयाय वामगुह्याय सद्यो-

जातमूर्त्तये स्वाहा इति वक्तुसन्धानम् ॥ ९१ ॥

ईशानमूर्त्ते तत्पुरुषाय वक्त्राय अघोरहृदयाय वाम-  
देवाय गुह्याय सद्योजाताय स्वाहा इति वक्तृक्यकरणम् ॥ ९२ ॥

शिवाग्निं जनयित्वैवं सर्वकर्माणि कारयेत् ।

केवलं जिह्वया वापि शान्तिकाद्यानि सर्वदा ॥ ९३ ॥

गर्भाधानादिकार्येषु बद्धेः प्रत्येकमव्यय ।

दशबाहुतयो देया योनिबीजेन पञ्चधा ॥ ९४ ॥

शिवाम्नौ कल्पयेद्दिव्यं पूर्ववत् परमासनम् ।

आवाहनं तथा न्यासं यथा देवे तद्यार्चनम् ॥ ९५ ॥

मूलमन्त्रं सकृज्जप्त्वा देवदेवं नमस्य च ।

प्राणायामं त्रयं कृत्वा सगर्भं सर्वमश्रुतम् ॥ ९६ ॥

परिषेचनपूर्वञ्च तद्विष्णुमभिषाद्यै च ।

जुहुयादग्निमव्यं तु ज्वलितेऽग्नौ महासुने । ॥ ९७ ॥

आधारापि चाधाय चान्ये नैव तु घस्मृते ।

आच्छभासौ तु जुहुयाद्विनिनैव घृतेन च ॥ ९८ ॥



चक्षुषी चाज्यभागौ तु चाग्नये च तथोत्तरे ।  
 आत्मनो दक्षिणे चैव सोमायेति द्विजोत्तम ! ॥ ९९ ॥  
 प्रत्यङ्मुखस्य देवस्य शिवान्नेर्ब्रह्मणः सुत ! ।  
 अक्षि वै दक्षिणश्चैव चोत्तरश्चोत्तरं तथा ॥ १०० ॥  
 दक्षिणन्तु महाभाग ! भवत्येव न संशयः ।  
 आज्ये नाहुतयस्तत्र मूलेनैव दशैव तु ॥ १०१ ॥  
 चरुणा च यथावद्धि समिद्धिश्च तथा स्मृतम् ।  
 पूर्णाहुतिं ततो दद्यान्मूलमन्त्रेण सुव्रत ! ॥ १०२ ॥  
 सर्वावरणदेवानां पञ्चपञ्चैव पूर्ववत् ।  
 ईशानादिक्रमेणैव शक्तिबीजक्रमेण च ॥ १०३ ॥  
 प्राग्वच्चित्तमघोरेण स्तेष्टान्तं पूर्ववत् स्मृतम् ।  
 त्रिप्रकारं मया प्रोक्तमग्निकार्यं सुशोभनम् ॥ १०४ ॥  
 यथावसरमेवं हि कुर्यान्नित्यं महामुने ! ।  
 जीवितान्ते लभेत् स्वर्गं लभते अग्निदोषनम् ॥ १०५ ॥  
 नरकश्चैव नाप्नोति यस्य कस्यापि कर्मणः ।  
 अहिंसकश्चरेद्दोमं साधको मुक्तिकाङ्क्षकः ॥ १०६ ॥  
 हृदिस्थं चिन्तयेद्दग्निं ध्यानबद्धेन होमयेत् ।  
 देहस्थं सर्वभूतानां शिवं सर्वजगत्पतिम् ॥ १०७ ॥  
 तं ज्ञात्वा होमयेद्भक्त्या प्राणायामेन नित्यशः ।  
 बाह्यहोमप्रदाता तु पाषाणे दर्दुरो भवेत् ॥ १०८ ॥  
 इत्यादि महापुराणे श्रीलैङ्गे उत्तरार्द्धे पञ्चविंशति-  
 तमोऽध्यायः ॥ २५ ॥

## षड विंशतितमोऽध्यायः ।

शैलादिरुवाच ।

अथवा देवमीशानं लिङ्गे सम्पूजयेच्छिवम् ।

ब्राह्मणः शिवभक्तश्च शिवध्यानपरायणः ॥ १ ॥

अग्निरित्यादिना भस्म गृहीत्वा ह्यग्निहोत्रजम् ।

उद्धूलयेद्दि सर्वाङ्गमापादतलमस्तकम् ॥ २ ॥

आचामेदु ब्रह्मतोर्थेन ब्रह्मसूत्री ह्युदङ्मुखः ।

अथोन्नमः शिवायेति तनुं कृत्वात्मनः पुनः ॥ ३ ॥

देवञ्च तेन मन्त्रेण पूजयेत् प्रणवेन च ।

सर्वस्मादधिका पूजा अघोरेशस्य शूलिनः ॥ ४ ॥

सामान्यं यजनं सर्वमग्निकार्यञ्च सुव्रत !

मन्त्रभेदः प्रभोस्तस्य अघोरध्यानमेव च ॥ ५ ॥

मन्त्रः अघोरेभ्योऽथ घोरेभ्यो घोरघोरतरेभ्यः ।

सर्वेभ्यः सर्वशर्वेभ्यो नमस्ते अस्तु रुद्ररूपेभ्यः ॥ ६ ॥

अघोरेभ्यः प्रशान्तहृदयाय नमः अथ घोरेभ्यः सर्वात्मब्रह्म-

शिरसे स्वाहा घोरघोरतरेभ्यः ज्वालामालिनी शिखायै

वषट् सर्वेभ्यः सर्वशर्वेभ्यः पिङ्गलकवचाय हुं नमस्ते

अस्तु रुद्ररूपेभ्यः नेत्रत्रयाय वषट् सहस्राक्षाय दुर्भेदाय

पाशुपतास्त्राय हुं फट् ।

कृत्वाचम्य तनुं कृत्वा समभ्युक्ष्यावमर्षणम् ।

तर्पणं विधिना चाप्यं भानवे भानुपूजनम् ॥ ७ ॥

समञ्चाघोरपूजायां मन्त्रमात्रेण भेदितम् ।  
 मार्गशुद्धिस्तथा हारि पूजां वास्वधिपस्य च ॥ ८ ॥  
 कृत्वा करं विशोध्याग्रे स शुभासनमास्थितः ।  
 नासाग्रकमले स्थाप्य जग्धाक्षः क्षुभिकाम्निना ॥ ९ ॥  
 वायुना प्रेर्य तद् भस्म विशोध्य च शुभान्भसा ।  
 शक्त्यामृतमये ब्रह्मकलां तत्र प्रकल्पयेत् ॥ १० ॥  
 अघोरं पञ्चधा कृत्वा पञ्चाङ्गसहितं पुनः ।  
 इत्थं ज्ञानक्रियामेवं विन्यस्य च विधानतः ॥ ११ ॥  
 न्यासस्त्रिनेत्रसहितो हृदि ध्यात्वा वरासने ।  
 नाभौ वङ्गिगतं स्मृत्वा मू मध्ये दीपवत् प्रभुम् ॥ १२ ॥  
 शान्त्या बीजाङ्कुरानन्तधर्माद्यैरपि संयुते ।  
 सोमसूर्याग्निसम्पन्ने मूर्त्तित्रयसमन्विते ॥ १३ ॥  
 वामादिभिश्च सहिते मनोन्मन्याप्यधिष्ठिते ।  
 शिवासनेऽक्षमूर्त्तिस्थमक्षयाकाररूपिणम् ॥ १४ ॥  
 अष्टत्रिंशत् कलादेहं चित्तत्वंसहितं शिवम् ।  
 अष्टादशभुजं देवं गजचर्मोत्तरीयकम् ॥ १५ ॥  
 सिंहाजिनाम्बरधरमघोरं परमेश्वरम् ।  
 द्वात्रिंशाक्षररूपेण द्वात्रिंशत् शक्तिभिर्वृतम् ॥ १६ ॥  
 सर्वाभरणसंयुक्तं सर्वदेवनमस्कृतम् ।  
 कपालमालाभरणं सर्पवृश्चिकभूषणम् ॥ १७ ॥  
 पूर्णन्दुवदनं सौम्यं चन्द्रकोटिसमप्रभम् ।  
 चन्द्रेखाधरं शक्त्या सहितं नीलरूपिणम् ॥ १८ ॥

हस्ते खड्गं खेटकं पाशमेके

रत्नैश्चित्तश्चाकुशं नागकक्षाम् ।

शरासनं पाशुपतं तथास्त्रं

टण्डुलं खट्वाङ्गमथापरे च ॥ १८ ॥

तन्त्रीञ्च घण्टां विपुलञ्च शूलं

तथापरे डामरुकञ्च दिव्यम् ।

वज्रं गदां टङ्कमेकञ्च दीप्तं

समुद्गरं हस्तमथास्य शम्भोः ॥ २० ॥

वरदाभयहस्तञ्च वरेण्यं परमेश्वरम् ।

भावयेत् पूजयेच्चापि बह्वी होमञ्च कारयेत् ॥ २१ ॥

होमश्च पूर्ववत् सर्वो मन्त्रभेदश्च कौत्तितः ।

अष्टपुष्पादिगन्धादिपूजास्तुतिनिवेदनम् ॥ २२ ॥

अन्तर्वलिञ्च कुण्डस्य बाह्येन विधानतः ।

मण्डलं विधिना कृत्वा मन्त्रैरेतैर्यथाक्रमम् ॥ २३ ॥

रुद्रेभ्यो मातृमण्येभ्यो यक्षेभ्योऽसुरेभ्यो ग्रहेभ्यो राक्ष-  
सेभ्यो नागेभ्यो नक्षत्रेभ्यो विश्वगणेभ्यः क्षेत्रपालेभ्यः अथ  
वायुवरुणदिग्भागेक्षेत्रपालबलिं क्षिपेत् ।

अर्घ्यं गन्धञ्च पुष्पञ्च धूपदीपञ्च सुव्रताः ॥

नैवेद्यं सुखवासादि निवेद्यं वै यथाविधि ॥ २४ ॥

विज्ञाप्यैवं विसृज्याथ अष्टपुष्पैश्च पूजनम् ।

सर्वसामान्यमेतच्च पूजायां मुनिपुङ्गवाः ॥ २५ ॥

एवं सङ्क्षिपतः प्राक्तनघोरार्चादि सुव्रताः ॥

अघोरार्चा विधानञ्च लिङ्गे वा स्थण्डिलेऽपि वा ॥ २६ ॥

स्थण्डिलात् कोटिगुणितं लिङ्गार्चनमनुत्तमम् ।

लिङ्गार्चनरतो विप्रो महापातकसम्भवैः ॥ २७ ॥

पापैरपि न लिप्येत पद्मपत्रमिवाक्षसा ।

लिङ्गस्य दर्शनं पुण्यं दर्शनात् स्पर्शनं वरम् ॥ २८ ॥

अर्चनादधिकं नास्ति ब्रह्मपुत्र ! न संशयः ।

एवं सङ्क्षेपतः प्रोक्तमघोरार्चनमुत्तमम् ॥ २९ ॥ .

वर्षकोटिशतेनापि विस्तरेण न शक्यते ॥ ३० ॥

इत्यादि महापुराणे श्रीलैङ्गे उत्तरार्द्धे षड्विंशति-  
तमोऽध्यायः ॥ २६ ॥

### सप्तविंशतितमोऽध्यायः ।



ऋषय ऊचुः ।

प्रभावो नन्दिनश्चैव लिङ्गपूजाफलं श्रुतम् ।

श्रुतिभिः सम्मितं सर्वं रोमहर्षण सुब्रत ! ॥ १ ॥

जयाभिषेकमीशेन कथितं मनवे पुरा ।

हिताय मेरुशिखरे चत्रियाणां त्रिशूलिना ॥ २ ॥

तत् कथं षोडशविधं महादानञ्च शोभनम् ।

वक्तुमर्हसि चास्माकं सूत ! बुद्धिमतां वर ! ॥ ३ ॥

सूत उवाच ।

जीवच्छादं पुरा कृत्वा मनुः स्वायम्भुवः प्रभुः ।

मेरुमासाद्य देवेशमस्तुवन्नीललोहितम् ॥ ४ ॥

तपसा च विनीताय प्रहृष्टः प्रददौ भवः

दिव्यं दर्शनमौशनस्तेनापश्यत्तमव्ययम् ॥ ५ ॥  
 नत्वा सम्पूज्य विधिना कृताञ्जलिपुटः स्थितः ।  
 हर्षगद्गदया वाचा प्रोवाच च ननाम च ॥ ६ ॥  
 देवदेव ! जगन्नाथ ! नमस्ते भुवनेश्वर ! ।  
 जीवच्छास्त्रं महादेवप्रसादेन विनिर्मितम् ॥ ७ ॥  
 पूजितश्च ततो देवो दृष्टश्चैव मयाधुना ।  
 शक्राय कथितं पूर्वं धर्मकामार्थमोक्षदम् ॥ ८ ॥  
 जयाभिषेकं देवेश ! वक्तुमर्हसि मे प्रभो ! ।

सूत उवाच ।

तस्मै देवो महादेवो भगवान्नौललोहितः । ८ ॥  
 जयाभिषेकमखिलमवदत् परमेश्वरः ।

श्रीभगवानुवाच ।

जयाभिषेकं वक्ष्यामि नृपाणां हितकाम्यया ॥ १० ॥  
 अपमृत्युजयार्थं च सर्वशत्रुजयाय च ।  
 युद्धकाले तु सम्प्राप्ते कृत्वैवमभिषेचनम् ॥ ११ ॥  
 स्वपतिञ्चाभिषिच्यैव गच्छेद्योद्धुं रणाजिरे  
 विधिना मण्डपं कृत्वा प्रपां वा कूटमेव वा ॥ १२ ॥  
 नवधा स्थापयेद्दङ्गिं ब्राह्मणो वेदपारगः ।  
 ततः सर्वाभिषेकार्थं सूत्रपातञ्च कारयेत् ॥ १३ ॥  
 प्रागाद्यं वर्णसूत्रञ्च दक्षिणाद्यं तथा पुनः ।  
 सहस्राणां द्वयन्तत्र शतानाञ्च चतुष्टयम् ॥ १४ ॥  
 शेषमेव शुभं कोष्ठं तेषु कोष्ठन्तु संहरेत् ।  
 बाह्ये वीथ्यां पदञ्चैकं समन्तादुपसंहरेत् ॥ १५ ॥  
 अङ्गसूत्राणि संगृह्य विधिना पृथगेव तु ।

प्रागाद्यं वर्णसूत्रञ्च दक्षिणाद्यं तथा पुनः ॥ १६ ॥

प्रागाद्यं दक्षिणाद्यञ्च षट्त्रिंशत् संहरेत् क्रमात् ।

प्रागाद्याः पञ्चदशः सप्त दक्षिणाद्यास्तथा पुनः ॥ १७ ॥

तस्मादेकोनपञ्चाशत् पञ्चदशः परिकीर्त्तिताः ।

नवपञ्चीहरेन्मध्ये गन्धगोमयवारिणा ॥ १८ ॥

कमलञ्चालिखेत्तत्र हस्तमात्रेण शोभनम् ।

अष्टपत्रं सितं वृत्तं कर्णिका केसरान्वितम् ॥ १९ ॥

अष्टाङ्गुलप्रमाणेन कर्णिका हेमसन्निभा ।

चतुरङ्गुलमानेन केसरस्थानमुच्यते ॥ २० ॥

धर्मो ज्ञानञ्च वैराग्यमैश्वर्यञ्च यथाक्रमम् ।

आग्नेयादिषु कोणेषु स्थापयेत् प्रणवेन तु ॥ २१ ॥

अव्यक्तादौनि वै दिक्षु गात्राकारेण वै न्यसेत् ।

अव्यक्तं नियतः कालः कालौ चेति चतुष्टयम् ॥ २२ ॥

सितरक्तहिरण्याभ कृष्णा धर्मादयः क्रमात् ।

हंसाकारेण वै गात्रं हेमाभासेन सुव्रताः ॥ २३ ॥

आधारशक्तिमध्ये तु कमलं सृष्टिकारणम् ।

विन्दुमात्रं कलामध्ये नादाकारमतः परम् ॥ २४ ॥

नादोपरि शिवं ध्यायेदोङ्काराख्यं जगद् गुरुम् ।

मनोऽन्मनीञ्च पद्माभं महादेवञ्च भावयेत् ॥ २५ ॥

वामादयः क्रमेणैव प्रागाद्याः केसरेषु वै ।

वामा ज्येष्ठा तथा रौद्री कालौ विकरणी तथा ॥ २६ ॥

बला प्रमथिनी देवी दमनी च यथाक्रमम् ।

वामदेवादिभिः सार्धं प्रणवेनैव विन्यसेत् ॥ २७ ॥

नमोऽस्तु वामदेवाय नमो ज्येष्ठाय शूलिने ॥ २८ ॥

रुद्राय कालरूपाय कलविकरणाय च ।

बलाय च तथा सर्वभूतस्य दमनाय च ॥ २८ ॥

मनोन्मनाय देवाय मनोन्मन्यै नमो नमः ॥

मन्त्रैरेतैर्यथा न्यायं पूजयेत् परिमण्डलम् ॥ २९ ॥

प्रथमावरणं प्रोक्तं द्वितीयावरणं शृणु ।

द्वितीयावरणे चैव शक्तयः षोडशैव तु ॥ ३१ ॥

तृतीयावरणे चैव चतुर्विंशदनुक्रमात् ।

पिशाचबौध्दिवै मध्ये नाभिवीथिः समन्ततः ॥ ३२ ॥

मन्त्रैरेतैर्यथा न्यायं पिशाचानां प्रकीर्त्तिता ।

अष्टोत्तरसहस्रान्तु पदमष्टारसंयुतम् ॥ ३३ ॥

तेषु तेषु पृथक्त्वेन पदेषु कमलं क्रमात् ।

कल्पयेत् शालिनीवारगोधूमैश्च यवादिभिः ॥ ३४ ॥

तण्डुलैश्च तिलैर्वाथ गौरसर्षपसंयुतैः ।

अथवा कल्पयेदेतैर्यथाकालं विधानतः ॥ ३५ ॥

अष्टपत्रं लिखेत्तेषु कर्णिकाकेसरान्वितम् ।

शालीनामाढकं प्रोक्तं कमलानां पृथक् पृथक् ॥ ३६ ॥

तण्डुलानां तदर्धं स्यात्तदर्धञ्च यवादयः ।

द्रोणं प्रधानकुम्भस्य तदर्धं तण्डुलाः स्मृताः ॥ ३७ ॥

तिलानामाढकं मध्ये यवानाञ्च तदर्धकम् ।

अथाभसा समभ्युक्ष्य कमलं प्रणवेन तु ॥ ३८ ॥

तेषु सर्वेषु विधिना प्रणवं विन्यसेत् क्रमात् ।

एवं समाप्य चाभ्युक्ष्य पदसाहस्रमुत्तमम् ॥ ३९ ॥

कलशानां सहस्राणि हैमानि च शुभानि च ।

उत्कलचणयूक्तानि कारयेद्राजतानि वा ॥ ४० ॥



ताम्रजानि यथा न्यायं प्रणवेनार्घ्यवारिणा ।  
 द्वादशाङ्गुलविस्तारमुदरे समुदाहृतम् ॥ ४१ ॥  
 वर्तितन्तु तदर्धेन नाभिस्तस्य विधीयते ।  
 कण्ठन्तु द्वाङ्गुलोत्सेधं विस्तारश्चतुरङ्गुलम् ॥ ४२ ॥  
 ओष्ठञ्च द्वाङ्गुलोत्सेधं निर्गमं द्वाङ्गुलं स्मृतम् ।  
 तत्तद्वै द्विगुणं दिव्यं शिवकुम्भे प्रकीर्तितम् ॥ ४३ ॥  
 यवमात्रान्तरं सम्यक् तन्तुना वेष्टयेद्भि वै ।  
 अवगुण्ठय तथाभ्युक्ष्य कुशोपरि यथाविधि ॥ ४४ ॥  
 पूर्ववत् प्रणवेनैव पूरयेद् गन्धवारिणा ।  
 स्थापयेत् शिवकुम्भाब्जं वर्धनीच विधानतः ॥ ४५ ॥  
 मध्यपद्मस्य मध्ये तु सकूर्चं साक्षतं क्रमात् ।  
 आवेष्ट्य वस्त्रयुग्मेन प्रच्छाद्य कमलेन तु ॥ ४६ ॥  
 हैमेन चित्ररत्नेन सहस्रकलशं पृथक् ।  
 शिवकुम्भे शिवं स्थाप्य गायत्र्या प्रणवेन च ॥ ४७ ॥  
 विद्महे पुरुषायैव महादेवाय धीमहि ।  
 तन्नो रुद्रः प्रचोदयात् ॥ ४८ ॥  
 मन्त्रेणानेन रुद्रस्य सान्निध्यं सर्वदा स्मृतम् ।  
 बर्हन्त्यां देवि गायत्र्या देवीं संस्थाप्य पूजयेत् ॥ ४९ ॥  
 गणाम्बिकायै विद्महे महातपायै धीमहि ।  
 तन्नो गौरी प्रचोदयात् ॥ ५० ॥  
 प्रथमावरणे चैव वामाद्याः परिकीर्त्तिताः ।  
 प्रथमावरणं प्रोक्तं द्वितीयावरणं शृणु ॥ ५१ ॥  
 शक्तयः षोडशैवात्र पूर्वस्थान्तेषु सुव्रत ! ।  
 एन्द्रबृहस्य मध्ये तु सुभद्रां स्थाप्य पूजयेत् ॥ ५२ ॥

भद्रामागूय चक्रे तु दाम्ये तु कनकाण्डजाम् ।  
 अश्विकां नैऋते व्यूहे मध्यकुम्भे तु पूजयेत् ॥ ५३ ॥  
 श्रीदेवीं वारुणे भागे वागीशां वायुगोचरे ।  
 गोमुखीं सौम्यभागे तु मध्यकुम्भे तु पूजयेत् ॥ ५४ ॥  
 रुद्रव्यूहस्य मध्ये तु भद्रकर्णां समर्चयेत् ।  
 ऐन्द्राग्निविदिशोर्मध्ये पूजयेदक्षिमां शुभाम् ॥ ५५ ॥  
 याम्यपावकयोर्मध्ये लघिमां कमले न्यसेत् ।  
 राक्षसान्तकयोर्मध्ये महिमां मध्यतो यजेत् ॥ ५६ ॥  
 वरुणासुरयोर्मध्ये प्राप्तिं वै मध्यतो यजेत् ।  
 वरुणानिलयोर्मध्ये प्राकास्यं कमले न्यसेत् ॥ ५७ ॥  
 वित्तेशानिलयोर्मध्ये ईशित्वं स्थाप्य पूजयेत् ।  
 वित्तेशेशानयोर्मध्ये वशित्वं स्थाप्य पूजयेत् ॥ ५८ ॥  
 वेन्द्रे शेशानयोर्मध्ये यजेत् कामावसायकम् ।  
 द्वितीयावरणं प्रोक्तं तृतीयावरणं शृणु ॥ ५९ ॥  
 शक्तयस्तु चतुर्विंशत् प्रधानकमलेषु च ।  
 पूजयेद् व्यूहमध्ये तु पूर्ववद्विधिपूर्वकम् ॥ ६० ॥  
 दीक्षां दीक्षायािकाश्चैव चण्डां चण्डांशुनायिकाम् ।  
 सुमतीं सुमत्यायीच्च गोपां गोपायिकां तथा ॥ ६१ ॥  
 अथ नन्दश्च नन्दार्यौ पितामहमतः परम् ।  
 पितानन्दायौ पूर्वाद्यं विधिना स्थाप्य पूजयेत् ॥ ६२ ॥  
 एवं सम्पूज्य विधिना तृतीयावरणं शुभम् ।  
 सौभद्रं व्यूहमासाद्य प्रथमावरणे क्रमात् ॥ ६३ ॥  
 प्रागाद्यं स्थाप्य विधिना शक्त्यष्टकमनुक्रमात् ।  
 द्वितीयावरणे चैव प्रागाद्यं शृणु शक्तयः ॥ ६४ ॥

षोडशैव तु अभ्यर्च्य पद्ममुद्रान्तु दर्शयेत् ।

विन्दुका विन्दुगर्भा च नादिनी नादगर्भजा ॥ ६५ ॥

शक्तिका शक्तिगर्भा च परा चैव परापरा ।

प्रथमावरणेऽष्टौ च शक्तयः परिकीर्त्तिताः ॥ ६६ ॥

चण्डाचण्डमुखी चैव चण्डवेगा मनोजवा ।

चण्डाक्षी चण्डनिर्वोषा भृकुटी चण्डनायिका ॥ ६७ ॥

मनोत्सेधा मनोध्यक्षा मानसौ माननायिका ।

मनोहरी मनोह्लादी मनः प्रीतिर्महेश्वरी ॥ ६८ ॥

द्वितीयावरणे चैव षोडशैव प्रकीर्त्तिताः ।

सौभद्रं कथितं व्यूहं भद्रं व्यूहं शृणुष्व मे । ६९ ॥

ऐन्द्री हीताशनी याम्या नैऋती वारुणी तथा ।

वायव्या चैव कौवेरी ऐशानी चाष्टशक्तयः ॥ ७० ॥

प्रथमावरणं प्रोक्तं द्वितीयावरणं शृणु ।

हरिणी च सुवर्णा च काञ्चनी हाटकी तथा ॥ ७१ ॥

रुक्मिणी सत्यभामा च सुभगा जम्बुनायिका ।

वाग्भवा वाक्त्रया वाणी भीमा चित्ररथा सुधीः ॥ ७२ ॥

वेदमाता हिरण्याक्षी द्वितीयावरणे स्मृताः ।

भद्राख्यं कथितं व्यूहं कनकाख्यं शृणुष्व मे । ७३ ॥

वज्रं शक्तिश्च दण्डश्च खड्गस्याशं ध्वजं तथा ।

मदां त्रिशूलं क्रमशः प्रथमावरणे स्मृताः ॥ ७४ ॥

युद्धा प्रबुद्धा चण्डा च मुडा चैव कपालिनी ।

सत्यहन्त्री विरूपाक्षी कपर्दी कमलासना ॥ ७५ ॥

दंष्ट्रिणी रङ्गिणी चैव लम्बाक्षी कङ्कभूषणी ।

सम्भावा भाविनी चैव षडशैव प्रकीर्त्तिताः ॥ ७६ ॥

कथितं कनकव्यूहमम्बिकास्यं शृणुष्व मे ।  
 खेचरी चात्मनासा च भवानो वज्रिहृषिणी ॥ ७७ ॥  
 वज्रिनी वज्रिनाभा च महिमा मृतलालसा ।  
 प्रथमावरणे चाष्टौ शक्तयः सर्वसम्भताः ॥ ७८ ॥  
 क्षमा च शिखरा देवी ऋतुरत्नाशिला तथा ।  
 च्छाया भूतपती धन्या इन्द्रमाता च वैष्णवी ॥ ७९ ॥  
 हृणा रागवती मोहा कामकोपा महोत्कटा ।  
 इन्द्रा च बधिरा देवी षोडशैताः प्रकीर्तिताः ॥ ८० ॥  
 कथितं चाम्बिकायूहं श्रीव्यूहं शृणु सुव्रत ! ।  
 स्पर्शास्पर्शवती गम्भा प्राणापाना समानका ॥ ८१ ॥  
 उदाना व्याननामा च प्रथमावरणे स्मृताः ।  
 तमोहता प्रभा मोघा तेजनी दहनी तथा ॥ ८२ ॥  
 भीमास्या जालनी चोषा शोषणी रुद्रनायिका ।  
 वीरभद्रा गणाध्यक्षा चन्द्रहासा च गह्वरा ॥ ८३ ॥  
 गणमाताम्बिका चैव शक्तयः सर्वसम्भताः ।  
 द्वितीयत्वरणे प्रोक्ताः षोडशैव यथाक्रमात् ॥ ८४ ॥  
 श्रीव्यूहं कथितं भद्रं वागीशं शृणु सुव्रत ! ।  
 धारा वारिधरा चैव वज्रिकी नाशकी तथा ॥ ८५ ॥  
 मर्त्यातीता महामाया वज्रिणी ताम्रधेनुका ।  
 प्रथमावरणे ऽप्येवं शक्तयोऽष्टौ प्रकीर्तिताः ॥ ८६ ॥  
 पयोणी वारुणी शान्ता जयन्ती च वरप्रदा ।  
 भ्रावनी जलमाता च पयोमाता महाम्बिका ॥ ८७ ॥  
 रक्ता कराली चण्डाक्षी महोच्छ्वासा पयस्विनी ।  
 मर्यादालोचनी काली कालिका च यथाक्रमम् ॥ ८८ ॥  
 षोडशैव त्रिजाख्याताः शक्तयः सर्वसम्भताः ।

व्यूहं वागीश्वरं प्रोक्तं गोमुखं व्यूहमुच्यते ॥ ८९ ॥  
 शङ्खिनी हलिनी चैव लङ्कावर्णा च कल्किनी ।  
 यक्षिणी मालिनी चैव वमनी च रसात्मनी ॥ ९० ॥  
 प्रथमावरणे चैव शक्तयोऽष्टौ प्रकीर्त्तिताः ।  
 चण्डा घण्टा महानादा सुमुखी दुर्मुखी बला ॥ ९१ ॥  
 रेवती प्रथमा घोरा सैन्या लीला महाबला ।  
 जया च विजया चैव अपरा चापरा जिता ॥ ९२ ॥  
 द्वितीयावरणे चैव शक्तयः षोडशैव तु ।  
 कथितं गोमुखी व्यूहं भद्रकर्णी शृणु मे ॥ ९३ ॥  
 महाजया विरूपाक्षी सुक्ताभा काशमाटका ।  
 संहारी जातहारी च दंष्ट्राली शुष्करेवती ॥ ९४ ॥  
 प्रथमावरणे चाष्टौ शक्तयः परिकीर्त्तिताः ।  
 पिपीलिका पुण्ड्रहारी अशनी सर्वहारिणी ॥ ९५ ॥  
 भद्रहा विश्वहारी च हिमा योगेश्वरी तथा ।  
 छिद्रा भानुमती छिद्रा सैहिकी सुरभीसमा ॥ ९६ ॥  
 सर्वभव्या च वेगाख्या शक्तयः षोडशैव तु ।  
 महाव्यूहाष्टकं प्रोक्तमुपव्यूहाष्टकं शृणु ॥ ९७ ॥  
 अणिमा व्यूहमावेष्ट्य प्रथमावरणे क्रमात् ।  
 ऐन्द्रा तु चित्रभानुश्च वारुणी दण्डिरेव च ॥ ९८ ॥  
 प्राणरूपी तथा हंसः स्वात्मशक्तिः पितामहः ।  
 प्रथमावरणं प्रोक्तं द्वितीयावरणं शृणु ॥ ९९ ॥  
 केशवो भगवान् रुद्रश्चन्द्रमा भास्करस्तथा ।  
 महात्मा च तथा ह्यात्मा ह्यन्तरात्मा महेश्वरः ॥ १०० ॥  
 परमात्मा ह्यणुर्जीवः पिङ्गलः पुरुषः पशुः ।

भोक्ता भूतपतिर्भीमो द्वितीयावरणे स्मृताः ॥ १०१ ॥

कथितञ्चाणिमाव्यूहं लविमाख्यं वदामि ते ।

श्रीकण्ठोऽन्तश्च सूक्ष्मश्च त्रिमूर्तिः शशकस्तथा ॥ १०२ ॥

अनरेशः स्थितौशश्च दारतश्च तथाष्टमः ।

प्रथमावरणं प्रोक्तं द्वितीयावरणं शृणु ॥ १०३ ॥

स्थानुर्हरश्च दण्डेशो भीतीशः सुरपुङ्गवः ।

सद्यो जातोऽनुग्रहेण क्रूरसेनः सुरेश्वरः ॥ १०४ ॥

क्रोधीशश्च तथा चण्डः प्रचण्डः शिव एव च ।

एकरुद्रस्तथा कूर्मश्च कनेत्रश्चतुर्मुखः ॥ १०५ ॥

द्वितीयावरणे रुद्राः षोडशैव प्रकीर्तिताः ।

कथितं लविमा व्यूहं महिमां शृणु सुव्रत ! ॥ १०६ ॥

अजेशः क्षेमरुद्रश्च सोमोऽग्रे लाङ्गली तथा ।

दण्डारुश्चार्धनारी च एकान्तश्चान्त एव च ॥ १०७ ॥

पाली भुजङ्गनामा च पिनाको खङ्गिरेव च ।

काम ईशस्तथा श्वेतो भृगुः षोडश वै स्मृताः ॥ १०८ ॥

कथितं महिमा व्यूहं प्राप्तिव्यूहं शृणुष्व मे ।

संवर्त्ती लकुलीशश्च वाङ्मो हस्तिरेव च ॥ १०९ ॥

चण्डयक्षो गणपतिर्महात्मा भृगुजोऽष्टमः ।

प्रथमावरणं प्रोक्तं द्वितीयावरणं शृणु ॥ ११० ॥

त्रिविक्रमो महाजिह्वो ऋचः श्रीभद्र एव च ।

महादेवो दधौचश्च कुमारश्च परा वरः ॥ १११ ॥

महादंष्ट्रः करालश्च सूचकश्च सुवर्द्धनः ।

महाध्वाङ्गो महानन्दो दण्डी गोपालकस्तथा ॥ ११२ ॥

प्राप्तिव्यूहं समाख्यातं प्राकाम्यं शृणु सुव्रत ! ।

पुष्पदन्तो महानागो विपुलानन्दकारकः ॥ १३ ॥  
 शुक्लो विशालः कमलो बिल्वश्चारुण एव च ।  
 प्रथमावरणं प्रोक्तं द्वितीयावरणं शृणु ॥ १४ ॥  
 रतिप्रियः सुरेशानश्चित्राङ्गश्च सद्गुणैः ।  
 विनायकः क्षेत्रपालो महामोहश्च जङ्गलः ॥ १५ ॥  
 वत्सपुत्रो महापुत्रो ग्रामदेशाधिपस्तथा ।  
 सर्वावस्थाधिपो देवो मेघनादः प्रचण्डकः ॥ १६ ॥  
 कालदूतश्च कथितो द्वितीयावरणं स्मृतम् ।  
 प्राकाम्यं कथितं व्यूहमैश्वर्यं कथयामि ते ॥ १७ ॥  
 मङ्गला चर्चिका चैव योगेशा हरदायिका ।  
 भासुरा सुरमाता च सुन्दरी मातृकाष्टमी ॥ १८ ॥  
 प्रथमावरणे प्रोक्ता द्वितीयावरणे शृणु ।  
 गणाधिपश्च मन्त्रज्ञो वरदेवः षडाननः ॥ १९ ॥  
 विदग्धश्च विचित्रश्च अमोघो मोघ एव च ।  
 अश्वी रुद्रश्च सोमेशश्चोत्तमोदुम्बरस्तथा ॥ २० ॥  
 नारसिंहश्च विजयस्तथा इन्द्रगुहः प्रभुः ।  
 अर्पां पतिश्च विधिना द्वितीयावरणं स्मृतम् ॥ २१ ॥  
 ऐश्वर्यं कथितं व्यूहं वशित्वं पुनरुच्यते ।  
 गगनो भवनश्चैव विजयो ह्यजयस्तथा ॥ २२ ॥  
 महाजयस्तथाङ्गारो व्यङ्गारश्च महावशाः ।  
 प्रथमावरणे प्रोक्ता द्वितीयावरणे शृणु ॥ २३ ॥  
 सुन्दरश्च प्रचण्डेशो महावर्णो महासुरः ।  
 महारोमा महागर्भः प्रथमः कनकस्तथा ॥ २४ ॥  
 खरजो गरुडश्चैव मेघनादोऽथ गर्जकः ।

नजस्य क्रीदको बाहुस्त्रिशिखो मारिरेव च ॥ २५ ॥

वशित्वं कथितं व्यूहं शृणु कामावसायिकम् ।

विनादो विकटश्चैव वसन्तो मय एव च ॥ २६ ॥

विद्युन्महाबलश्चैव कमलो दमनस्तथा ।

प्रथमावरणं प्रोक्तं द्वितीयावरणं शृणु ॥ २७ ॥

धर्मसातिबलः सर्पो महाकायो महाहनुः ।

सबलश्चैव भस्माङ्गो दुर्जयो दुरतिक्रमः ॥ २८ ॥

वेतालो रौरवश्चैव दुर्वरो भोग एव च ।

वज्रकालाम्निरुद्रश्च सद्यो नादो महागुहः ॥ २९ ॥

द्वितीयावरणं प्रोक्तं व्यूहश्चैवावसायिकम् ।

कथितं षोडशव्यूहं द्वितीयावरणं शृणु ॥ ३० ॥

द्वितीयावरणे चैव दक्षव्यूहे च शक्तयः ।

प्रथमावरणे चाष्टौ बाह्वी षोडश एव च ॥ ३१ ॥

मनोहरा महानादा चित्रा चित्ररेखा तथा ।

रोहिणी चैव चित्राङ्गी चित्ररेखा विचित्रिका ॥ ३२ ॥

प्रथमावरणे प्रोक्ता द्वितीयावरणं शृणु ।

चित्रा विचित्ररूपा च शुभदा कामदा शुभा ॥ ३३ ॥

क्रूरा च पिङ्गला देवी खड्गिका लम्बिका सती ।

दंष्ट्राक्षी राक्षसी ध्वंसी लोलुपा लोहिता मुखी ॥ ३४ ॥

द्वितीयावरणे प्रोक्ताः षोडशैव समासतः ।

दक्षव्यूहं समाख्यातं दक्षव्यूहं शृणुष्व मे ॥ ३५ ॥

सर्वा सती विम्बरूपा लम्पटा चामिषप्रिया ।

दौर्घदंष्ट्रा च वज्रा च लम्बोष्ठी प्राणहारिणी ॥ ३६ ॥

प्रथमावरणं प्रोक्तं द्वितीयावरणं शृणु ।



गजकर्णाश्वकर्णा च महाकाली सुभीषणा ॥ ३७ ॥

वातवेगरवा घोरा घनाघनरवा तथा ।

वरघोषा महावर्णा मुखगटा घण्टिका तथा ॥ ३८ ॥

घण्टेश्वरी महाघोरा घोरा चैवातिघोरिका ।

द्वितीयावरणे चैव षोडशैव प्रकीर्तिताः ॥ ३९ ॥

दाक्षव्यूहं समाख्यातं चण्डव्यूहं शृणुष्व मे ।

अतिघण्टा चातिघोरा कराला करभा तथा ॥ ४० ॥

विभूतिर्भोगदा कान्तिः शङ्खिनी चाष्टमी स्मृता ।

प्रथमावरणे प्रोक्ता द्वितीयावरणे शृणु ॥ ४१ ॥

पत्त्रिणी चैव गान्धारी योगमाता सुपौवरा ।

रक्ता मालाशुका वीरा संहारी मांसहारिणी ॥ ४२ ॥

फलहारी जीवहारी स्वेच्छाहारी च लुण्टिका ।

रेवती रङ्गिणी सङ्गा द्वितीये षोडशैव तु ॥ ४३ ॥

चण्डव्यूहं समाख्यातं चण्डाव्यूहमथोच्यते ।

चण्डी चण्डमुखी चण्डा चण्डवेगा महारवा ॥ ४४ ॥

अकुटी चण्डभूष्यैव चण्डरूपाष्टमी स्मृता ।

प्रथमावरणं प्रोक्तं द्वितीयावरणं शृणु ॥ ४५ ॥

चन्द्रघ्राणा बला चैव बलजिह्वा बलेश्वरी ।

बलवेगा महाकाया महाकोपा च विद्युता ॥ ४६ ॥

कङ्काली कलशी चैव विद्युता चण्डघोषिका ।

महाघोषा महारावा चण्डभाऽनङ्गचण्डिका ॥ ४७ ॥

चण्डायाः कथितं व्यूहं हरव्यूहं शृणुष्व मे ।

चण्डाची कामदा देवी सूकरा कुक्कुटानमा ॥ ४८ ॥

गान्धारी दुन्दभी दुर्गा सौमित्रा चाष्टमी स्मृता ।

प्रथमावरणं प्रोक्तं द्वितीयावरणं शृणु ॥ ४८ ॥  
 सृतोद्भवा महालक्ष्मीर्वर्णदा जीवरक्षिणी ।  
 हरिणी क्षीणजीवा च दण्डवक्त्रा चतुर्भुजा ॥ ५० ॥  
 व्योमचारी व्योमरूपा व्योमव्यापी शुभोदया ।  
 गृहचारी सुचारी च विषाहारी विषार्तिहा ॥ ५१ ॥  
 हरव्यूहं समाख्यातं हराया व्यूहमुच्यते ।  
 जम्भाच्युता च कङ्करी देविका दुर्द्धरा वहा ॥ ५२ ॥  
 चण्डिका चपला चेति प्रथमावरणे स्मृताः ।  
 चण्डिका चामरी चैव भण्डिका च शुभामना ॥ ५३ ॥  
 पिण्डिका मुण्डिनी मुण्डा शाकिनी शाङ्करी तथा ।  
 कर्त्तरी भर्त्तरी चैव भाङ्गिनी यज्ञदायिनी ॥ ५४ ॥  
 यमदंष्ट्रा महादंष्ट्रा कराला चेति शक्तयः ।  
 हरायाः कथितं व्यूहं शौण्डव्यूहं शृणुष्व मे ॥ ५५ ॥  
 विकराली कराली च कालजङ्घा यशस्विनी ।  
 वेगा वेगवती यज्ञा वेदाङ्गा चाष्टमौ स्मृता ॥ ५६ ॥  
 प्रथमावरणं प्रोक्तं द्वितीयावरणं शृणु ।  
 वज्रा शङ्खातिशङ्खा वा बला चैवाबला तथा ॥ ५७ ॥  
 अञ्जनी मोहनी भाया विकटाङ्गी नली तथा ।  
 गण्डकी दण्डकी घोणा शोणा सत्यवती तथा ।  
 कल्लोला चेति क्रमशः षोडशैव यथाविधि ।  
 शौण्डव्यूहं समाख्यातं शौण्डव्या व्यूहमुच्यते ॥ ५८ ॥  
 दन्तुरा रौद्रभागा च अमृता सङ्कुला शुभा ।  
 चलजिह्वायुं नेत्रा च रूपाक्षी दारिका तथा ॥ ६० ॥  
 प्रथमावरणं प्रोक्तं द्वितीयावरणं शृणु ।

खादका रूपनामा च संहारी च चमान्तका ॥ ६१ ॥  
 कण्डिनी पेषिणी चैव महात्रासा कृतान्तिका ।  
 दण्डिनी किङ्करी विम्बा वर्णिनी चामलाङ्गिनी ॥ ६२ ॥  
 द्रविणी द्राविणी चैव शक्तयः षोडशैव तु ।  
 कथितं हि मनोरम्यं शौण्डाया व्यूहमुत्तमम् ॥ ६३ ॥  
 प्रथमाख्यं प्रवक्ष्यामि व्यूहं परमशोभनम् ।  
 भवनी स्रावनी शोभा मन्दा चैव मदोत्कटा ॥ ६४ ॥  
 मन्दाऽक्षेपा महादेवी प्रथमावरणे स्मृताः ।  
 कामसन्दीपनी देवी अतिरूपा मनोहरा ॥ ६५ ॥  
 महावशा मदग्राहा विक्लवा मदविक्लवा ।  
 अरुणा शोषणा दिव्या रेवती भाण्डनायिका ॥ ६६ ॥  
 स्तम्भिनी घोररक्ताक्षी स्मररूपा सुशोषणा ।  
 व्यूहं प्रथममाख्यातं स्वायम्भूव ! यथा तथा ॥ ६७ ॥  
 कथितं प्रथमा व्यूहं प्रवक्ष्यामि शृणुष्व मे ।  
 घोरा घोरतरा घोरा अतिघोरा घनायिका ॥ ६८ ॥  
 धावनी क्रोष्टुका मुण्डा चाष्टमी परिकीर्तिता ।  
 प्रथमावरणं प्रोक्तं द्वितीयावरणं शृणु ॥ ६९ ॥  
 भीमा भीमतरा भीमा शस्ता चैव सुवर्चुला ।  
 स्तम्भिनी रोदिनी रौद्रा रुद्रवत्य चलाचला ॥ ७० ॥  
 महाबला महाशान्तिः शाला शान्ता शिवाशिवा ।  
 बृहत्कला महानासा षोडशैव प्रकीर्तिताः ॥ ७१ ॥  
 प्रथमायाः समाख्यातं मन्मथ व्यूहमुच्यते ।  
 तालकर्षी च बाला च कल्याणी कपिला शिवा ॥ ७२ ॥  
 इष्टिसुष्टिः प्रतिष्ठा च प्रथमावरणे स्मृताः ।

ख्यातिः पुष्टिकरी तृष्टिर्जला चैव श्रुतिर्धृतिः ॥ ७३ ॥  
 कामदा शुभटा सौम्या तेजनौ कामतन्त्रिका ।  
 धर्माधर्मवशा शौला पापहा धर्मवर्द्धिनी ॥ ७४ ॥  
 मन्मथं कथितं व्यूहं मन्मथायाः शृणुष्व मे ।  
 धर्मरक्षा विधाना च धर्माधर्मवती तथा ॥ ७५ ॥  
 सुमतिर्दुर्मतिर्मेधा विमला चाष्टमी स्मृता ।  
 प्रथमावरणं प्रोक्तं द्वितीयावरणं शृणु ॥ ७६ ॥  
 शुद्धिर्बुद्धिर्युतिः कान्तिर्वर्त्तुला मोहवर्धनी ।  
 बला चातिबला भीमा प्राणवृद्धिकरी तथा ॥ ७७ ॥  
 निर्लेजा निष्ठूणा मन्दा सर्वपापक्षयङ्करी ।  
 कपिला चातिविधुरा षोडशैताः प्रकीर्त्तिताः ॥ ७८ ॥  
 मन्मथायिकमुक्तं ते भीमव्यूहं वदामि ते ।  
 रक्ता चैव विरक्ता च उद्देगा शोकवर्द्धिनी ॥ ७९ ॥  
 कामादृणा क्षुधा मोहा चाष्टमी परिकीर्त्तिता ।  
 प्रथमावरणं प्रोक्तं द्वितीयावरणं शृणु ॥ ८० ॥  
 जया निद्रा भयालस्या जललृणोदरीदरा ।  
 कृष्णा कृष्णाङ्गिनी वृद्धा शुद्धोच्छिष्टाग्रनी वृषा ॥ ८१ ॥  
 कामना शोभनी दग्धा दुःखदा सुखदा बली ।  
 भीमव्यूहं समाख्यातं भीमायौ व्यूहमुच्यते ॥ ८२ ॥  
 आनन्दा च सुनन्दा च महानन्दा शुभङ्करी ।  
 वीतरागा महोत्साहा जितरागा मनोरथा ॥ ८३ ॥  
 प्रथमावरणं प्रोक्तं द्वितीयावरणं शृणु ।  
 मनोन्मनी मनक्षोभा मदोन्मत्ता मदाकुला ॥ ८४ ॥  
 मन्दगर्भा महाभासा कामानन्दा सुविह्वला ।

महाविगा सुवेगा च महाभोगा चयावहा ॥ ८५ ॥  
 क्रमणी क्रामणी वक्रा द्वितीयावरणे स्मृताः ।  
 कथितं तव भीमायौ व्यूहं परमशोभनम् ॥ ८६ ॥  
 शाकुनं कथयाम्यद्य स्वायम्भुव ! मनोऽस्तुकम् ।  
 योगादेगा सुवेगा च अतिवेगा सुवासिनी ॥ ८७ ॥  
 देवी मनोरया वेगा जलावर्त्ता च धौमती ।  
 प्रथमावरणं प्रोक्तं द्वितीयावरणं शृणु ॥ ८८ ॥  
 रोधनी चोभनी बाला विप्रा शेषा सुशोषणी ।  
 विद्युताभासिनी देवी मनोवेगा च चापला ॥ ८९ ॥  
 विद्युज्जिह्वा महाजिह्वा शकुटी कुटिलानना ।  
 पुल्लज्वाला महाज्वाला सुज्वाला च चयान्तिका ॥ ९० ॥  
 शाकुनं कथितं व्यूहं शाकुनायाः शृणुष्व मे ।  
 ज्वालिनी चैव भस्माङ्गी तथा भस्मान्तगा तता ॥ ९१ ॥  
 भाविनी च प्रजा विद्या ख्यातिश्चैवाष्टमी स्मृता ।  
 प्रथमावरणं प्रोक्तं द्वितीयावरणं शृणु ॥ ९२ ॥  
 उल्लिखा च पताका च भोगा भोगवती खगा ।  
 भोगभोगव्रता योगा भोगाख्या योगपारगा ॥ ९३ ॥  
 ऋद्धिर्बुद्धिर्धृतिः कान्तिः स्मृतिः साक्षात् श्रुतिर्धरा ।  
 शाकुनाया महाव्यूहं कथितं कामदायकम् ॥ ९४ ॥  
 स्वायम्भुव ! शृणु व्यूहं सुमत्याख्यं सुशोभनम् ।  
 परेष्टा च परा दृष्टा ह्यस्मृता फलनाशिनी ॥ ९५ ॥  
 हिरण्याक्षी सुवर्णाक्षी देवी साक्षात् कपिञ्जला ।  
 कामरेखा च कथितं प्रथमावरणं शृणु ॥ ९६ ॥  
 रत्नदीपा च सूदीपा रत्नदा रत्नमालिनी ।

रत्नशोभा सुशोभा च महाशोभा महाद्युतिः ॥ ८७ ॥

शाम्बरी बन्धुरा ग्रन्थिः पादकर्ण करानना ।

हयग्रीवा च जिह्वा च सर्वभासेति शक्तयः ॥ ८८ ॥

कथितं सुमति व्यूहं सुमत्या व्यूहमुच्यते ।

सर्वांगी च महाभक्षा महादंष्ट्रातिरौरवा ॥ ८९ ॥

विस्फुलिङ्गा विलिङ्गा च कृतान्ता भास्करानना ।

प्रथमावरणं प्रोक्तं द्वितीयावरणं शृणु ॥ २०० ॥

रागारङ्गवती श्रेष्ठा महाक्रोधा च रौरवा ।

क्रोधनी वसनी चैव कलहा च महात्रला ॥ २०१ ॥

कलन्तिका चतुर्भेदा दुर्गा वै दुर्गमानिनी ।

नाली सुनाली सौम्या च इत्येवं कथितं मया ॥ २०२ ॥

गोपव्यूहं वदाम्यत्र शृणु स्वायम्भुवाखिलम् ।

पाटली पाटवी चैव पाटी विटिपिटा तथा ॥ २०३ ॥

कङ्कटा सुपटा चैव प्रघटा च घटोद्भवा ।

प्रथमावरणञ्चात्र भाषया कथितं मया ॥ २०४ ॥

नादाक्षी नादरूपा च सर्वकारी गमाऽगमा ।

अनुचारी सुचारी च चण्डनाडी सवाहिनी ॥ २०५ ॥

सुयोगा च वियोगा च हंसाख्या च विनासिनी ।

सर्वगा सुविचारा च वञ्चनी चेति शक्तयः ॥ २०६ ॥

गोपव्यूहं समाख्यातं गोपायो व्यूहमुच्यते ।

भेदिनी छेदिनी चैव सर्वकारी जुवाशनी ॥ २०७ ॥

उच्छुम्भा चैव गान्धारी भस्मांगी बड़वानल ।

प्रथमावरणञ्चैव द्वितीयावरणं शृणु ॥ २०८ ॥

अन्धा बाह्यासिनी बाला दीपा ज्वाला च ।

अक्षा त्र्यक्षा च हस्ते खा हस्तता मायिका परा ॥२०९॥  
 आमया सादिनी भिल्ली सङ्घासङ्घा सरस्वती ।  
 रुद्रशक्तिर्महाशक्तिर्महामोहा च गोन्दी ॥ २१० ॥  
 गोपायी कथितं व्यूहं नन्दव्यूहं वदामि ते ।  
 नन्दिनी च निवृत्तिश्च प्रतिष्ठा च यथाक्रमम् ॥ २११ ॥  
 विद्यानासा खग्रसिनी चामुण्डा प्रियदर्शिनी ।  
 प्रथमावरणं प्रोक्तं द्वितीयावरणं शृणु ॥२१२॥  
 गृह्या नारायणी मोहा प्रजा देवी च चक्रिणी ।  
 कङ्कटा च तथा काली शिवाद्यौषा ततः परम् ॥२१३॥  
 विरासाया च वागौशी वाहिनी भौषिणी तथा ।  
 सुगमा चैव निर्दिष्टा द्वितीयावरणे स्मृता ॥२१४॥  
 नन्दव्यूहं मयाख्यातं नन्दाया व्यूहमुच्यते ।  
 विनायकी पूर्णिमा च रङ्गारी कुण्डली तथा ॥२१५॥  
 इच्छा कपालिनी चैव द्वीपिनी च जयन्तिका ।  
 प्रथमावरणे चाष्टौ शक्तयः परिकीर्त्तिताः ॥ २१६ ॥  
 प्रथमावरणं प्रोक्तं द्वितीयावरणं शृणु ।  
 यावनी चाम्बिका चैव सर्वात्मा पूतना तथा ॥२१७॥  
 कृगली मोदिनी साक्षाद्देवी लम्बादरी तथा ।  
 संहारी कालिनी चैव कुसुमा च यथाक्रमम् ॥२१८॥  
 शुक्रा तारा तथा ज्ञाना क्रिया गायत्रिका तथा ।  
 सावित्री चेति विधिना द्वितीयावरणं स्मृतम् ॥२१९॥  
 नन्दायाः कथितं व्यूहं पैतामहमतः परम् ।  
 नन्दिनी चैव फेत्कारी क्रोधा हंसा षडङ्गुला ॥ २२० ॥  
 आनन्दा वसुदुर्गा च संहारा ह्यमृताष्टमी ।

प्रथमावरणं प्रोक्तं द्वितीयावरणं शृणु ॥ २१ ॥  
 कुलान्तिका नला चैव प्रचण्डा मर्दिनी तथा ।  
 सर्वभूता भया चैव दया च वडवामुखी ॥ २२ ॥  
 लम्पटा पन्नगा देवी कुसुमा विपुलान्तिका ।  
 केदारा च तथा कूर्मा दुरिता मन्दरोदरी ॥ २३ ॥  
 खड्गचक्रेति विधिना द्वितीयावरणं स्मृतम् ।  
 व्यूहे पैतामहं प्रोक्तं धर्मकामार्थमुक्तिदम् ॥ २४ ॥  
 पितामहाया व्यूहञ्च कथयामि शृणुष्व मे ।  
 वज्रा च नन्दनाशा वा राविका रिपुभेदिनी ॥ २५ ॥  
 रूपा चतुर्था योगा च प्रथमावरणे स्मृताः ।  
 भूता नादा महावाला खर्परा च तथा परा ॥ २६ ॥  
 भस्मा कान्ता तथा वृष्टिर्द्विभुजा ब्रह्मरूपिणी ।  
 सैह्या वैकारिका जाता कर्ममोटी तथा परा ॥ २७ ॥  
 महामोहा महामाया गान्धारी पुष्पमालिनी ।  
 शब्दापी च महाघोषा षोडशैव तथान्तिमे ॥ २८ ॥  
 सर्वाश्च द्विभुजा देव्यो बालभास्करसन्निभाः ।  
 पद्मशङ्खधराः शान्ता रक्तस्रग्वस्त्रभूषणाः ॥ २९ ॥  
 सर्वाभरणसम्पूर्णा मुकुटाद्यैरलङ्कृताः ।  
 मुक्ताफलमयैर्दिव्यै रत्नचित्रैर्मनोरमैः ॥ ३० ॥  
 विभूषिता गौरवर्णा ध्येया देव्यः पृथक् पृथक् ।  
 एवं सहस्रकलशं ताम्रजं मृण्मयन्तु वा ॥ ३१ ॥  
 पूर्वोक्तलक्षणैर्युक्तं रुद्रक्षेत्रे प्रतिष्ठितम् ।  
 भवाद्यैर्विष्णुना प्रोक्तैर्नाम्नाञ्चैव सहस्रकैः ॥ ३२ ॥  
 सम्पूज्य विन्यसेदग्रे सेचयेद्वाणविग्रहम् ।



अभिषिच्य च विज्ञाप्य सेचयेत् पृथिवीपतिम् ॥ ३३ ॥

एवं सहस्रकलशं सर्वसिद्धिफलप्रदम् ।

चत्वारिंशन्महाव्यूहं सर्वलक्षणलक्षितम् ॥ ३४ ॥

सर्वेषां कलशं प्रोक्तं पूर्ववद्देमनिर्मितम् ।

सर्वे गन्धाभ्युसम्पूर्णं पञ्चरत्नसमन्विताः ॥ ३५ ॥

तथा कनकसंयुक्ता देवस्य घृतपूरिताः ।

क्षीरेण वाद्य दध्ना वा पञ्चगव्येन वा पुनः ॥ ३६ ॥

ब्रह्मकूचैर्न वा मेध्यमभिषेको विधीयते ।

रुद्राध्यायेन रुद्रस्य नृपतेः शृणु सत्तनः ॥ ३७ ॥

अघोरेभ्योऽथ घोरिभ्यो घोरघोरतरेभ्यः ।

सर्वेभ्यः सर्वशर्वेभ्यो नमस्ते अस्तु रुद्ररूपेभ्यः ३८ ॥

मन्त्रेणानेन राजानं सेचयेदभिषेचितम् ।

होमञ्च मन्त्रेणानेन अघोरेणाघहारिणा ॥ ३९ ॥

प्रागाद्यं देवकुण्डे वा स्थण्डिले वा घृतादिभिः ।

समिदाज्यं चरुं लाजशालिनौ वारतण्डुलैः ॥ ४० ॥

अष्टोत्तरशतं हुत्वा राजानमधिवासयेत् ।

पश्चाहं स्वस्ति रुद्राय कौतुकं हेमनिर्मितम् ॥ ४१ ॥

भक्षितञ्च मृणालेन बन्धयेद्दक्षिणे करे ।

त्रास्यकं यजामहे सुगन्धिं पुष्टिवर्धनम् ॥ ४२ ॥

उर्वारुकमिव बन्धनान् मृत्योर्मुक्षीय मामृतात् ।

मन्त्रेणानेन राजानं सेचयेद्वायुं होमयेत् ॥ ४३ ॥

सर्वद्रव्याभिषेकञ्च होमद्रव्यैर्यथाक्रमम् ।

प्रागाद्यं ब्रह्मभिः प्रोक्तं सर्वद्रव्यैर्यथाक्रमम् ॥ ४४ ॥

तत्पुरुषाय विद्महे महादेवाय धीमहि ।

तन्नो रुद्रः प्रचोदयात् ॥ ४५ ॥

स्वाहान्तं पुरुषेणैवं प्राक्कुण्डे होमयेद् द्विजः ।

अधोरेण च याम्ये च होमयेत् क्षणवाससा ॥ ४६ ॥

वामदेवाय नमो ज्येष्ठाय नमः ज्येष्ठाय नमो रुद्राय नमः ।

इत्याद्युक्तक्रमेणैव जुहुयात्पश्चिमे नरः ॥ ४७ ॥

सद्यो न पश्चिमे होमः सर्वद्रव्यैर्द्युयाक्रमम् ।

सद्यो जातं प्रपद्यामि सद्यो जाताय वै नमः ॥ ४८ ॥

भवे भवेनातिभवे भवस्व मां भवोद्भवाय नमः ।

स्वाहान्तं जुहुयादग्नी मन्त्रेणानेन बुद्धिमान् ॥ ४९ ॥

आग्नेय्याञ्च विधानेन ऋचा रौद्रेण होमयेत् ।

जातवेदसे सुनवाम सोममित्यादि ।

नैऋते पूर्ववद् द्रव्यैः सर्वैर्होमो विधीयते ॥ ५० ॥

मन्त्रेणानेन दिव्येन सर्वसिद्धिकरेण च ।

निमि निमि दिग् स्वाहा खड्ग ! राक्षसमेदन ! ॥ ५१ ॥

रुधिराज्यार्द्रनैऋत्यै स्वाहा नमः स्वधा नमः ।

यथेष्टं विधिना द्रव्यैर्मन्त्रेणानेन होमयेत् ॥ ५२ ॥

यस्यां हि विविधैर्द्रव्यै रौशानेन द्विजोत्तमाः ।

ईशान्यामय पूर्वोक्तैर्द्रव्यैर्होममयाचरेत् ॥ ५३ ॥

ईशानाय रुद्राय प्रचेतसे त्र्यम्बकाय शर्वाय ।

तन्नो रुद्रः प्रचोदयात् ॥ ५४ ॥

प्रधानं पूर्ववद् द्रव्यै रौशानेन द्विजोत्तमाः ।

प्रतिद्रव्यं सहस्रेण जुहुयान् नृपसन्निधौ ॥ ५५ ॥

स्वयं वा जुहुयादग्नी भूपतिः शिववत्सलः ।

ईशानः सर्वविद्यानामोश्वरः सर्वभूतानां ब्रह्माधिपतिः

ब्रह्मणोऽधिपतिर्ब्रह्मा शिवो मे अस्तु सदाशिव ओम् ॥ ५६ ॥

प्रायश्चित्तमघोरेण शेषं सामान्यमाचरेत् ।

कृताधिवासं राजानं शङ्खभेर्यादिनिस्वनैः ॥ ५७ ॥

जयशब्दरवैर्दिव्यैर्वेदघोषैः सुशोभनैः ।

सेचयेत् कूर्चं तोयेन प्रोक्षयेद्वा नृपोत्तमम् ॥ ५८ ॥

रुद्राध्यायेन विधिना रुद्रभस्माङ्गधारिणम् ।

शङ्खचामरभेर्याद्यं कृत्वा चन्द्रसमप्रभम् ॥ ५९ ॥

शिविकां वैजयन्तीञ्च साधयेन् नृपतेः शुभाम् ।

राज्याभिषेकयुक्ताय चत्रियायेश्वराय वा ॥ ६० ॥

नृपचिह्नानि नान्येषां चत्रियाणां विधीयते ।

प्रमाणञ्चैव सर्वेषां द्वादशाङ्गुलमुच्यते ॥ ६१ ॥

पलाशो दुम्बरोऽश्वत्थवटाः पूर्वोदितः क्रमात् ।

तोरणाद्यानि वै तत्र पट्टमालेण पट्टिकाः ॥ ६२ ॥

अष्टमाङ्गुलं संयुक्तद्रुममालासमावृतम् ।

दिग्ध्वजाष्टकसंयुक्तं द्वारकुम्भैः सुशोभनम् ॥ ६३ ॥

हेमतोरणकुम्भैश्च भूषितं स्नापयेन्नृपम् ।

सर्वोपरि समासीनं शिवकुम्भेन सेचयेत् ॥ ६४ ॥

तन्महेशाय विद्महे वाग्विशुद्धाय धूमहि ।

तन्नः शिवः प्रचोदयात् ॥ ६५ ॥

मन्त्रेणानेन विधिना वर्धन्वा गौरिगीतया ।

रुद्राध्यायेन वा सर्वमघोरेणाथवा पुनः ॥ ६६ ॥

दिव्यैराभरणैः शुकैर्मकुटाद्यैः सुकल्पितैः ।

क्षौमवस्त्रैश्च राजानं तोषयेन्नियतं शनैः ॥ ६७ ॥

अष्टषष्टिपलेनैव हेम्ना कृत्वा सुदर्शनम् ।

जैवरेवैरलङ्कृत्य दद्याद् दक्षिणां गुरोः ॥ ६८ ॥  
 दशधेनुं सवस्तुञ्च दद्यात् चैत्रं सुशोभनम् ।  
 शतद्रोणतिलञ्चैव शतद्रोणञ्च तण्डुलान् ॥ ६९ ॥  
 शयनं वाहनं शय्यां सोपधानां प्रदापयेत् ।  
 योगिनाञ्चैव सर्वेषां त्रिंशत् पलमुदाहृतम् ॥ ७० ॥  
 अशेषांश्च तद्वर्हेन शिवभक्तांस्तद्वर्तः ।  
 महापूजां ततः कुर्यान्महादेवस्य वै नृपः ॥ ७१ ॥  
 एवं समासतः प्रोक्तं जय सेचनमुत्तमम् ।  
 एवं पुराभिषिक्तसु शक्रः शक्रत्वमागतः ॥ ७२ ॥  
 ब्रह्मा ब्रह्मत्वमापन्नो विष्णुर्विष्णुत्वमागतः ।  
 अम्बिका चाम्बिकात्वञ्च सौभाग्यमतुलं तथा ॥ ७३ ॥  
 सावित्री च तथा लक्ष्मीर्देवी कात्यायनी तथा ।  
 नन्दिनाथ पुरा सत्यरुद्राध्यायेन वै जितः ॥ ७४ ॥  
 अभिषिक्तोऽसुरः पूर्वं तारकाख्यो महाबलः ।  
 विद्युन्माली हिरण्याक्षो विष्णुना वै विनिर्जितः ॥ ७५ ॥  
 नृसिंहेन पुरा दैत्यो हिरण्यकशिपुर्हतः ।  
 स्कन्देन तारकाद्याश्च कौशिक्या च पुराम्बया ॥ ७६ ॥  
 सुन्दोपसुन्दतनयौ जितौ दैत्येन्द्रपूजितौ ।  
 वसुदेवं सुदेवौ तु निहती क्षतकृत्यया ॥ ७७ ॥  
 ज्ञानयोगिन विधिना ब्रह्मणा निर्मितेन तु ।  
 देवासुरे दितिसुता जिता देवैरनिन्दिताः ॥ ७८ ॥  
 ज्ञाप्यैव सर्वभूपैश्च तथान्यैरपि भूसुरैः ।  
 प्राप्ताश्च सिद्धयो दिव्या नात्र कार्या विचारणा ॥ ७९ ॥  
 अहोऽभिषेकमाहात्म्यमहो शुद्धसुभाषितम् ।

येनैवमभिषिक्ते न सिद्धे मृत्युर्जितस्त्विति ॥ ८० ॥  
 कल्पकोटिशतेनापि यत्पापं समुपार्जितम् ।  
 स्नात्वा वै मुच्यते राजा सर्वपापैर्न संशयः ॥ ८१ ॥  
 व्याधितो मुच्यते राजा क्षयकुष्ठादिभिः पुनः ।  
 स गित्वा विजयी भूत्वा पुत्रपौत्रादिभिर्युतः ॥ ८२ ॥  
 जनानुरागसम्पन्नो देवराज इवापरः ।  
 मोदते पापहीनश्च प्रियया धर्मनिष्ठया ॥ ८३ ॥  
 उद्देशनात् कथितं फलं परमशोभनम् ॥  
 नृपाणामुपकाराय स्नायन् भुवमनो मया ॥ ८४ ॥

इति आदि महापुराणे श्रीलेङ्गे उत्तरार्द्धे अभिषेक-  
 विधिर्नाम सप्तविंशतितमोऽध्यायः ॥ २७ ॥

### अष्टाविंशतितमोऽध्यायः ।

सूत उवाच ।

स्नात्वा देवं नमस्कृत्य देवदेवमुमापतिन् ।  
 दिव्येन चक्षुषा रुद्रं नीललोहितमीश्वरम् ॥ १ ॥  
 दृष्ट्वा तुष्टाव वरदं रुद्राध्यायेन शङ्करम् ।  
 देवोऽपि तुष्ट्या निर्वाणं रान्यान्ते कर्मणैव तु ॥ २ ॥

तवास्तौति सकृच्चोक्ता तत्रैवान्तरधीयत ।

स्वायम्भूवो मनुर्देवं नमस्कृत्य वृषध्वजम् ॥ ३ ॥

आरुरोह महाभक्तं महावृषमिवेश्वरः ।

तत्र देवं हिरण्ण्यभं योगैश्वर्यं समन्वितम् ॥ ४ ॥

सनत्कुमारं वरदमपश्यद् ब्रह्मणः सुतम् ।

नमश्चकार वरदं ब्रह्मण्यं ब्रह्मरूपिणम् ॥ ५ ॥

कृताञ्जलिपुटो भूत्वा तुष्टाव च महाद्युतिः ।

सोऽपि दृष्ट्वा मनुं देवो हृष्टरोमा भवद्भुनिः ॥ ६ ॥

सनत्कुमारः प्राहेदं घृणया च घृणानिधे ! ।

सनत्कुमार उवाच ।

दृष्ट्वा सर्वेश्वरा च्छान्ताच्छङ्करात्रीललोहितात् ॥ ७ ॥

लब्ध्वाशिषेकं सम्प्राप्तो विवक्षुर्वद यद्यपि ।

तस्य तद्वचनं श्रुत्वा प्रणिपत्य कृताञ्जलिः ॥ ८ ॥

विज्ञापयामास कथं कर्मणा निर्वृतिर्विभो ।

वक्तुमर्हसि चास्माकं कर्मणा केवलेन च ॥ ९ ॥

ज्ञानेन निर्वृतिः सिद्धा विभो ! मिश्रेण वा कचित् ।

अथ तस्य वचः श्रुत्वा श्रुतिसारविदां निधिः ॥ १० ॥

सनत्कुमारो भगवान् कर्मणा निर्वृतिः क्रमात् ।

मिश्रेण च क्रमादेव क्षणात् ज्ञानेन वै मुने ! ॥ ११ ॥

पुरा मानेन चोद्वेगमगमं नन्दिनः प्रभोः ! ।

आपात् पुनः प्रसादाहि शिवमभ्यर्च्य शङ्करम् ॥ १२ ॥

प्रसादान्निन्दितस्तस्य कर्मणैव सुतोद्वहन् ।

श्रुत्वात्तमां गतिं दिव्यामवस्थां प्राप्तवानहम् ॥ १३ ॥

शिवाचनप्रकारेण शिवधर्मेण नान्यथा ।

राज्ञां षोडशदानानि नन्दिना कथितानि च ॥ १४ ॥

धर्मकामार्थमुत्तमं कर्मणैव महात्मना ।

तुलादिरोहणाद्यानि शृणु तानि यथातथम् ॥ १५ ॥

ग्रहणादिषु कालेषु शुभदेशेषु शोभनम् ।

विंशद्वस्तप्रमाणेन मण्डपं कूटमेव च ॥ १६ ॥

यथाष्टादशहस्तेन कलाहस्ते न वा पुनः ।

छत्वा वेदिं तथा मध्ये नवहस्तप्रमाणतः ॥ १७ ॥

अष्टहस्ते न वा कार्या सप्तहस्तेन वा पुनः ।

द्विहस्ता षाड्हस्ता वा वेदिका चातिशोभना ॥ १८ ॥

द्वादशस्तम्भसंयुक्ता साधुरम्या भ्रमन्तिका ।

परितो नवकुण्डानि चतुरश्राणि कारयेत् ॥ १९ ॥

ऐन्द्र ईशानयोर्मध्ये प्रधानं ब्रह्मणः सुत ! ।

अथवा चतुरश्रञ्च योऽन्याकारमतः परम् ॥ २० ॥

स्त्रीणां कुण्डानि विप्रेन्द्रा ! योऽन्याकाराणि कारयेत् ।

अर्द्धचन्द्रं त्रिकोणञ्च वक्तुं लं कुण्डमेव च ॥ २१ ॥

षड्भुजं सर्वतो वापि त्रिकोणं पद्मसन्निभम् ।

अष्टाश्रं सर्वमाने तु स्थण्डिलं केवलन्तु वा ॥ २२ ॥

चतुर्द्वारसमीपे तं चतुस्तोरणभूषितम् ।

दिग्गजाष्टकसंयुक्तं दर्भमाला समावृतम् ॥ २३ ॥

अष्टमङ्गलसंयुक्तं वितानोपरिशोभितम् ।

तुलास्तम्भद्वयाश्चात्र बिल्वादीनि विशेषतः ॥ २४ ॥

बिल्वाश्वत्थं पाशाद्याः केवलं खादिरन्तु वा ।

येन स्तम्भः कृतः पूर्वं तेन सर्वन्तु कारयेत् ॥ २५ ॥

अथवा निश्चमार्गेण वेणुना वा प्रकल्पयेत् ।

अष्टहस्तप्रमाणन्तु हस्तद्वयसमायुतम् ॥ २६ ॥

तुला स्तम्भस्य विष्कम्भोऽनाहतस्त्रिगुणोमतः ।

द्व्यङ्गुलेन विहीनन्तु सुवृत्तं निर्व्रणं तथा ॥ २७ ॥

उभयोरन्तरञ्चैव षट्दस्तं नृपते स्मृतम् ।

द्वयोश्चतुर्हस्तकृतमन्तरं स्तम्भयोरपि ॥ २८ ॥

षट्दस्तमन्तरं ज्ञेयं स्तम्भयोरुपरि स्थितम् ।

वितस्तिमात्रं विस्तारो विष्कम्भस्तावदुत्तरम् ॥ २९ ॥

स्तम्भयोस्तु प्रमाणेन उत्तरद्वारसन्मितम् ।

षट्त्रिंशन्नात्रसंयुक्तं व्यायामन्तु तुलात्मकम् ॥ ३० ॥

विष्कम्भमष्टमात्रन्तु यवपञ्चकसंयुतम् ।

षट्त्रिंशन्नात्रनाभं स्याद्विर्माणाद्वर्तुलं शुभम् ॥ ३१ ॥

अग्रे मूले च मध्ये च हेमपट्टेन बन्धयेत् ।

पट्टमध्ये प्रकर्त्तव्यमवलम्बनकत्रयम् ॥ ३२ ॥

तास्त्रेण च प्रकर्त्तव्यमवलम्बनकत्रयम् ।

आरेण वा प्रकर्त्तव्यमायसं नैव कारयेत् ॥ ३३ ॥

मध्ये चोर्ध्वमुखं कार्यमवलम्बं सुशोभनम् ।

रश्मिभिस्तोरणाग्रे वा बन्धयेच्च विधानतः ॥ ३४ ॥

जिह्वामिकां तुलामध्ये तोरणन्तु विधीयते ।

उत्तरस्य च मध्ये च शङ्खं दृढमनुत्तमम् ॥ ३५ ॥

विताने नोपरि च्छाद्य दृढं सम्यक् प्रयोजयेत् ।

शङ्खोः सुधिरसम्पदं बलयं कारयेद्भुने ॥ ३६ ॥

तुलामध्ये वितानेन तुलया लम्बके तथा ।

बलयेन प्रयोक्तव्यं कुण्डलं वावलम्बनम् ॥ ३७ ॥

सुदृढञ्च तुलामध्ये नवमाङ्गुलमानतः ।



पटस्यैव तु विस्तारं पञ्चमात्रप्रमाणतः ॥ ३८ ॥  
 अपरौ सुष्टौ पिण्डौ शुभद्रव्येण कारयेत्  
 शिख्याधस्तात् प्रकर्त्तव्यौ पञ्च प्रादेशविस्तरौ ।  
 सहस्रेण तु कर्त्तव्यौ पलानां धारकावुभौ ॥ ३९ ॥  
 शताष्टकेन वा कुर्यात् पलैः षट्शतमेव वा ।  
 चतुस्तालञ्च कर्त्तव्यं विस्तारं मध्यमं तथा ॥ ४० ॥  
 साहस्रिताल विस्तारं कलशस्य विधीयते ।  
 बध्नीयात् पञ्चपात्रन्तु त्रिमात्रं षट्कमुच्यते ॥ ४१ ॥  
 चतुर्द्वारसमोपेतं द्वारमङ्गुलमात्रकम् ।  
 कुण्डलैश्च समोपेतैः शुक्लशुद्धसमन्वितैः ॥ ४२ ॥  
 कुण्डले कुण्डले कार्यं शृङ्खलां परिमण्डलम् ।  
 शृङ्खलाधारबलयमबलम्बेन योजयेत् ॥ ४३ ॥  
 प्रादेशं वा चतुर्मात्रं भूमेस्त्यक्त्वावलम्बयेत् ।  
 षटौ पुरुषमात्रौ तु कर्त्तव्यौ शोभनावुभौ ॥ ४४ ॥  
 तौ बालुकाभिः सम्यूयं शिवं तत्र विनिक्षिपेत् ।  
 द्विहस्तमात्रमवटे स्थापनीयौ प्रयत्नतः ॥ ४५ ॥  
 निःशेषं पूरयेद् विद्वान्बालुकाभिः समन्ततः ।  
 येन निश्चलतां गच्छेत्तेन मार्गेण कारयेत् ॥ ४६ ॥  
 श्रूयतां परमं गुह्यं वेदिकोपरि मण्डलम् ।  
 अष्टमाङ्गुलसंयुक्तं मङ्गलाङ्कुरशोभितम् ॥ ४७ ॥  
 फलपुष्पसमाकीर्णं धूपदीपसमन्वितम् ।  
 वेदिमध्ये प्रकर्त्तव्यं दर्पणोदरसन्निभम् ॥ ४८ ॥  
 आलिखेन्मण्डलं पूर्वं चतुर्द्वारसमन्वितम् ।  
 शोभोपशोभासम्पन्नं कर्णिका केसरान्वितम् ॥ ४९ ॥

वर्णजातिसमोपेतं पञ्चवर्णन्तु कारयेत् ।

वज्रं प्रागन्तरे भागे आग्नेय्यां शक्तिमुज्ज्वलाम् ॥ ५० ॥

अलिखेदक्षिणे दण्डं नैऋत्यां खङ्गमालिखेत् ।

पाशञ्च वारुणे लेख्यं ध्वजं वै वायुगोचरे ॥ ५१ ॥

कौवेर्यान्तु गदा लेख्या ऐशान्यां शूलमालिखेत् ।

शूलस्य वामदेशेन चक्रं पद्मन्तु दक्षिणे ॥ ५२ ॥

एवं लिखित्वा पश्चाच्च होमकर्म समाचरेत् ।

प्रधानहोमज्ञायतश्च स्वाहा शक्राय वज्रये ॥ ५३ ॥

यमाय राक्षसेष्वय वरुणाय च वायवे ।

कुवेरायेश्वराय विष्णवे ब्रह्मणे पुनः ॥ ५४ ॥

स्वाहान्तं प्रणवेनैव होतव्यं विधिपूर्वकम् ।

स्वशाखाग्निमुखे नैव जवादि प्रति संयुतम् ॥ ५५ ॥

स्विष्टान्तं सर्वकार्याणि कारयेद् विधिवत्तदा ।

सर्वहोमाग्रहो मे च समित् पालाशमुच्यते ।

एकविंशति संख्यातं मन्त्रेणानेन होमयेत् ॥ ५६ ॥

अयन्त इध आत्मा जातवेदस्तेनेधस्व वद्धस्व चेद्ध-  
वद्धय चास्मान् प्रजया पशुभिर्ब्रह्मवर्चसे नात्राद्येन स  
मेधय स्वाहा । भूः स्वाहा भुवः स्वाहा स्वः स्वाहा भूर्भुवः  
स्वस्त्यैव च समिद्धोमश्च चरुणा घृतस्य च यथाक्रमं  
शुक्लान्नपायसञ्चैव मुहान्नश्चरवः स्मृताः ॥ ५७ ॥

सहस्रं वा तद्वर्द्धं वा शतमष्टोत्तरन्तु वा ॥ ५८ ॥

अग्न आयूषि पवस आसुवोर्जमिषञ्च नः आरेवाधस्व च्छुनां  
अग्निर्ऋषिः पवमानः पाञ्चजन्यः पुरोहितः तमौमहे मेहा-  
गयं अग्ने पवस्व स्वपा अस्मे वर्चः सुवौष्यं दधद्रयिं मयि

योषं प्रजापते नत्वदेतान्य न्योविश्वा जातानि परिता बभूव  
यत् कामास्ते जुहुमस्तन्नो अस्तु वयं स्याम पतयोरयीणां ।

गायत्र्या च प्रधानस्य समिद्धीमस्तथैवच ।

चरुणा च तथाज्यस्य शक्रादीनाञ्च होमयेत् ॥ ५८ ॥

वजादीनाञ्च होतव्यं सहस्रार्धं ततः क्रमात् ।

ब्रह्मयज्ञेति मन्त्रेण ब्रह्मणे विष्णवे पुनः ॥ ६० ॥

नारायणाय विद्महे वासुदेवाय धीमहि तन्नो विष्णुः  
प्रचोदयात् ।

अयं विशेषः कथितो होममार्गः सुशोभनः

दूर्वया क्षीरयुक्तेन पञ्चविंशत् पृथक् पृथक् ॥ ६१ ॥

त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान् मृत्योर्मुक्षी यमाचृतात् ॥ ६२ ॥

दूर्वा होमः प्रशस्तोऽयं वास्तु होमश्च सर्वथा ।

प्रायश्चित्तमघोरेण सर्पिषा च शतं शतम् ॥ ६३ ॥

ब्रह्माणं दक्षिणे वामे विष्णुं विश्वगुप्तं शिवम् ।

मध्ये देव्या समं ज्ञेयमिन्द्रादिगणसंहतम् ॥ ६४ ॥

आदित्यं भास्करं भानुं रविं देवं दिवाकरम् ।

उषां प्रभां तथा प्रज्ञां सन्ध्यां सावितिमेव च ॥ ६५ ॥

पञ्चप्राकारविधिना खखोक्ताय महात्मने ।

विष्टरां सुभगाञ्चैव वर्द्धनीञ्च प्रदक्षिणाम् ॥ ६६ ॥

आप्यायनीञ्च सम्पूज्य देवीं पद्मासने रविम् ।

प्रभूतं वायु कर्त्तव्यं विमलं दक्षिणे तथा ॥ ६७ ॥

सूरं पश्चिमभागे च आराध्यञ्चोत्तरे यजेत् ।

मध्ये सुखं विजानीयात् केसरेषु यथाक्रमम् ॥ ६८ ॥

दैर्घ्यां सूक्ष्मां जयां भद्रां विभूतिं विमलां क्रमात् ।  
 अमोघां विद्युताञ्चैव मध्यतः सर्वतोमुखीम् ॥ ६८ ॥  
 सोमसङ्कारकञ्चैव वुधं गुरुमनुक्रमात् ।  
 भार्गवञ्च तथा मन्दं राहुं केतुं तथैव च ॥ ७० ॥  
 पूजयेद्दोमयेदेवं दापयेच्च विशेषतः ।  
 योगिनो भोजयेत्तत्र शिवतत्त्वैकपारगान् ॥ ७१ ॥  
 दिव्याध्ययनसम्पन्नान् कृत्वैवं विधिविस्तरम् ।  
 होमे प्रवर्त्तमाने च पूर्वदिक् स्थानमध्यमे ॥ ७२ ॥  
 आरीहयेद्दिधानेन रुद्राध्यायेन वै नृपम् ।  
 धारयेत्तत्र भूपालं घटिकैकां विधानतः ॥ ७३ ॥  
 यजमानो जपेन्नन्त्रं रुद्रगायत्रिसंज्ञकम् ।  
 घटिकाद्दं तदद्दं वा तत्रैवासनमारभेत् ॥ ७४ ॥  
 आलोक्य यारुणं धीमान् कूर्चहस्तः समाहितः ।  
 नृपञ्च भूषणैर्युक्तः खड्गखेटकधारकः ॥ ७५ ॥  
 स्वस्तिरित्यादिभिश्चादावन्ते चैव विशेषतः ।  
 पुण्याहं ब्राह्मणैः कार्यं वेदवेदाङ्गपारगैः ॥ ७६ ॥  
 जयमङ्गलशब्दादि ब्रह्मघोषैः सुशोभनैः ।  
 नृत्यवाद्यादिभिर्गीतैः सर्वशोभासमन्वितैः ॥ ७७ ॥  
 स्वमेवं चन्द्रदिग्भागे सुवर्णं तत्र विचिपेत् ।  
 तुलाधारौ समौ वृत्तौ तुलाभारः सदा भवेत् ॥ ७८ ॥  
 शतनिष्काधिकं श्रेष्ठं तदद्दं मध्यमं स्मृतम् ।  
 ब्रह्माद्दं च कनिष्ठं स्वात्तिविधं तत्र कल्पितम् ॥ ७९ ॥  
 वस्त्रयुग्ममधोऽणौषं कुण्डलं कण्ठशोभनम् ।  
 अङ्गुलीभूषणञ्चैव मणिवन्धस्य भूषणम् ॥ ८० ॥

एतानि चैव सर्वाणि प्रारम्भे धर्मकर्मणि ।  
 पाशुपतव्रतायाथ भस्माङ्गाय प्रदापयेत् ॥ ८१ ॥  
 पूर्वोक्तभूषणं सर्वं सोष्णीषं वस्त्रसंयुतम् ।  
 दद्यादेतत् प्रवोक्तृभ्य आच्छादनपटं बुधः ॥ ८२ ॥  
 दक्षिणाञ्च शतं साङ्गन्तदङ्गं वा प्रदापयेत् ।  
 योगिनाञ्चैव सर्वेषां पृथक् निष्कं प्रदापयेत् ॥ ८३ ॥  
 बागोपकरणं दिव्यमाचार्याय प्रदापयेत् ।  
 इतरेषां यतोनान्तु पृथक् निष्कं प्रदापयेत् ॥ ८४ ॥  
 तुलारोह सुवर्णञ्च शिवाय विनिवेदयेत् ।  
 प्रासादं मण्डपञ्चैव प्राकारं भूषणं तथा ॥ ८५ ॥  
 सुवर्णप्रष्पं पटहं खड्गं वै कोशमेव च ।  
 कृत्वा दत्त्वा शिवायाथ किञ्चिच्छेषञ्च बुद्धिमान् ॥ ८६ ॥  
 आचार्येभ्यः प्रदातव्यं भस्माङ्गेभ्यो विशेषतः ।  
 वन्द्योक्तान् विसर्ज्याथ कारागृहनिवासिनः ॥ ८७ ॥  
 सहस्रकलशंस्तत्र सेचयेत् परमेश्वरम् ।  
 घृतेन केबलेनापि देवदेवममापतिम् ॥ ८८ ॥  
 यमसा वाथ दध्ना वा सर्वद्रव्यैरथापि वा ।  
 ब्रह्मकूर्चेन वा देवं पञ्चमथ्येन वा पुनः ॥ ८९ ॥  
 गायत्र्या चैव गोमूत्रं गोमयं प्रणवेन वा ।  
 आप्यायस्वेति वै क्षीरं दधिक्राव्णोति वै दधि ॥ ९० ॥  
 तेजोऽसौत्याज्यमौशनमग्न्यैवाभिषेचयेत् ।  
 देवस्य त्वेति देवेशं कुशाम्बुकलशेन वै ॥ ९१ ॥  
 रुद्राध्यायेन वा सर्वं स्नापयेत् परमेश्वरम् ।  
 सहस्रकलशं शम्भोर्नाम्नाञ्चैव सहस्रकैः ॥ ९२ ॥

विष्णुना कथितैर्वापि तच्छिना कथितैस्तु वा ।  
 दक्षेण मुनिमुख्येन कीर्तितैरथवा पुनः ॥ ८३ ॥  
 महापूजा प्रकृत्या महादेवस्य भक्तितः ।  
 शिवार्चकाय दातव्या दक्षिणा स्वगुरोः सदा ॥ ८४ ॥  
 देहार्णवञ्च सर्वेषां दक्षिणा च यथाक्रमम् ।  
 दीनान्वक्तृपणानाञ्च बालवृद्धकृशातुरान् ॥ ८५ ॥  
 भोजयेच्च विधानेन दक्षिणामपि दापयेत् ॥ ८६ ॥

इति आदि महापुराणे श्रीलैङ्गे उत्तरार्द्धे तुलापुरुषदान-  
 विधायष्टाविंशत्तमोऽध्यायः । २८ ॥



## एकोनविंशत्तमोऽध्यायः ।

सनत्कुमार उवाच ।

तुला ते कथिता स्त्रेषा आद्या सामान्यरूपिणी ।  
 हिरण्यगर्भं वक्ष्यामि द्वितीयं सर्वसिद्धिदम् ॥ १ ॥  
 अधः पात्रं सहस्रेण हिरण्येन विधीयते ।  
 ऊर्ध्वपात्रं तदर्धेन मुखं संवेशमात्रकम् ॥ २ ॥  
 हैममेवं शुभं कुर्यात् सर्वालङ्कारसंयुतम् ।  
 अधः पात्रे स्मरेद्देवीं गुणत्रयसमन्विताम् ॥ ३ ॥

चतुर्विंशतिकां देवीं ब्रह्मविष्णुग्निरूपिणीम् ।  
 ऊर्ध्वपात्रे गुणातीतं षड्विंशकमुभापतिम् ॥ ७ ॥  
 आत्मनं पुरुषं ध्यायेत् पञ्चविंशकमग्रजम् ।  
 पूर्वोक्तस्थानमध्ये ऽथ वेदिकोपरिमण्डले ॥ ५ ॥  
 शालिमध्ये विपेक्षित्वा नववस्त्रैश्च वेष्टयेत् ।  
 माषकल्केन चालिष्य पञ्चद्रव्येण पूजयेत् ॥ ६ ॥  
 ईशानाद्यैर्यथा न्यायं पञ्चभिः परिपूजयेत् ।  
 पूर्ववच्छिवपूजा च होमश्चैव यथाक्रमम् ॥ ७ ॥  
 देवीं गायत्रिकां जप्त्वा प्रविशेत् प्राङ्मुखः स्वयम् ।  
 विधिनैव तु सम्पाद्य गर्भाधानादिकां क्रियाम् ॥ ८ ॥  
 कृत्वा षोडशमार्गेण विधिना ब्राह्मणोत्तमः ।  
 दूर्वाङ्कुरैस्तु कर्तव्या सेचना दक्षिणे पुटे ॥ ९ ॥  
 श्रीदुम्बरफलैः सार्द्धमेकविंशत् कुशोदकम् ।  
 ईशान्यां तावदेवात्र कुर्यात् सौमन्तकर्मणि ॥ १० ॥  
 उदहेत् कन्यकां कृत्वा त्रिंशन्निष्कैश्च शोभनाम् ।  
 अलङ्कृत्य तथा हुत्वा शिवाय विनिवेदयेत् ॥ ११ ॥  
 अन्नप्राशनके विद्वान् भोजयेत् पायसादिभिः ।  
 एवं विश्वजितान्ता वै गर्भाधानादिका क्रिया ॥ १२ ॥  
 शक्तिर्बीजेन कर्तव्या ब्राह्मणैर्वेदपारगैः ।  
 शेषं सर्वञ्च विधिवत्तुला हेमवदाचरेत् ॥ १३ ॥

इति महापुराणे श्रीलैङ्गे उत्तरार्धे एकोन-

त्रिंशत्तमोऽध्यायः ॥ २८ ॥



## विंशत्तमोऽध्यायः ।

सनत् कुमार उवाच ।

अधुना सम्प्रवक्ष्यामि तिलपर्वतमुत्तमम् ।  
पूर्वोक्तस्थानकाले तु कृत्वा सम्पूज्य यत्नतः ॥ १ ॥  
सुसमे भूतले रम्ये वेदिना च विवर्जिते ।  
दशतालप्रमाणेन दण्डं संस्थाप्य वै मुने ! ॥ २ ॥  
अग्निः सम्प्रोक्ष्य पश्चाद्द्वि तिलांस्त्वस्मिन् विनिचिपेत्  
पञ्चगव्येन तं देशं प्रोक्षयेद् ब्राह्मणोत्तमः ॥ ३ ॥  
मण्डलं कल्पयेद्विद्वान् पूर्ववत् सुसमन्ततः ।  
नववस्त्रैश्च संस्थाप्य रम्यपुष्पैर्विकीर्त्तय च ॥ ४ ॥  
तस्मिन् सञ्चयनं कार्यं तिलभारैर्विशेषतः ।  
दण्डप्रादेशमुत्सेधमुत्तमं परिकीर्त्तितम् ॥ ५ ॥  
चतुरङ्गुलहीनन्तु मध्यमं मुनिपुङ्गवाः ! ।  
दण्डतुल्यं कनिष्ठं स्याद्दण्डहीनं न कारयेत् ॥ ६ ॥  
वेष्टायित्वा नवैर्वस्त्रैः परितः पूजयेत् क्रमात् ।  
सद्यादौनि प्रविन्वस्य पूजयेद्विधिपूर्वकम् ॥ ७ ॥  
अष्टदिक्षु च कर्त्तव्या पूर्वोक्ता सूक्तयः क्रमात् ।  
त्रिनिष्केण सुवर्णेन प्रत्वेकं कारयेत् क्रमात् ॥ ८ ॥  
दक्षिणा विधिना कार्या तुलाभारवदेव तु ।  
होमश्च पूर्ववत् प्रोक्तो यथावन् मुनिसत्तमाः ! ॥ ९ ॥



अर्चयेद्देवदेवेशं लोकपालसमावृतम् ।

तिलपर्वतमध्यस्थं तिलपर्वतरूपिणम् ॥ १० ॥

शिवार्चना च कर्त्तव्या सहस्रकलशादिभिः ।

दर्शयेत्तिलमध्यस्थं देवदेवमुमापतिम् ॥ ११ ॥

पूजयित्वा विधानेन क्रमेण च विसर्जयेत् ।

ओत्रियाय दरिद्राय दापयेत्तिलपर्वतम् ॥ १२ ॥

एवं तिलनगः प्रोक्तः सर्वस्मादधिकः परः ॥ १३ ॥

इति महापुराणे श्रीलैङ्गे तिलपर्वतदानं नाम

त्रिंशोऽध्यायः ॥ ३० ॥



## एकत्रिंशत्तमोऽध्यायः ।

सनत् कुमार उवाच ।

अथान्यं पर्वतं सूक्ष्ममल्पद्रव्यं महाफलम् ।

द्रव्यमात्रीपसंयुक्ते काले मेध्यं विधीयते ॥ १ ॥

गोमयालितभूमौ तु ह्यम्बराणि प्रकीर्य च ।

तत्तन्मध्ये निक्षिपेद्बीमान् तिलभारवयं शुभम् ॥ २ ॥

पद्ममण्डलं कुर्यात् कर्णिका केसरान्वितम् ।

दर्शयेत्किञ्च तत् कार्यं तदहोर्द्वेन वर पुनः ॥ ३ ॥

तिलमध्ये न्यसेत् पद्मं पद्ममध्ये महेश्वरम् ।  
 आराध्य विधिवद्देवं वामादौनि प्रपूजयेत् ॥ ४ ॥  
 शक्तिरूपं सुवर्णेन त्रिनिष्केण तु कारयेत् ।  
 न्यासन्तु परितः कुर्याद् विघ्नेशान् परिभागतः ५ ।  
 पूर्वोक्तहेममानेन विघ्नेशानपि कारयेत् ।  
 तानभ्यर्च्य विधानेन गन्धपुष्पादिभिः क्रमात् ॥ ६ ॥

इति आदि महापुराणे उत्तरार्धे एकत्रिंश-  
 त्तमोऽध्यायः ॥ ३१ ॥



## द्वात्रिंशत्तमोऽध्यायः ।

सनत्कुमार उवाच ।

अपहोमार्चना दानाभिषेकाद्यञ्च पूर्ववत् ।  
 सुवर्णमेदिनो दानं प्रवक्ष्यामि समासतः ॥ १ ॥  
 पूर्वोक्तदेशकाले तु कारयेन् मुनिभिः सह ।  
 लक्षणेन यथापूर्वं कुण्डे वा मण्डलेऽथवा ॥ २ ॥  
 मेदिनीं कारयेद्व्यां सहस्रेणापि वा पुनः ।  
 एकहस्तं प्रकृतेर्व्या चतुरव्या सुशोभना ॥ ३ ॥  
 सप्तद्वीपसमुद्राद्यैः पर्वतैरभिसंहता ।

सर्वतीर्थसमोपेता मध्ये मेरुसमन्विता ॥ ४ ॥  
 अथवा मध्यतो द्वीपं नवखण्डं प्रकल्पयेत् ।  
 पूर्ववन्निखिलं कृत्वा मण्डले वेदिमध्यतः ॥ ५ ॥  
 सप्तभागैकभागेन सहस्रादिधिपूर्वकम् ।  
 शिवभक्ते प्रदातव्या दक्षिणा पूर्वचोदिता ॥ ६ ॥  
 सहस्रकलशायैश्च शङ्करं पूजयेच्छिवम् ।  
 सुवर्णमेदिनीं प्रोक्तां लिङ्गेऽस्मिन् दानमुत्तमम् ॥ ७ ॥

इति आदि महापुराणे उत्तरार्द्धे सुवर्णमेदिनीदानं  
 नाम द्वात्रिंशत्तमोऽध्यायः ॥ ३२ ॥



## द्वयस्त्रिंशत्तमोऽध्यायः ।

सनत्कुमार उवाच ।

अथान्यत् सम्प्रवक्ष्यामि कल्पपादपमुत्तमम् ।  
 शतनिष्केण कृत्वैव सर्वशाखासमन्वितम् ॥ १ ॥  
 आखानां विविधं कृत्वा मुक्तादामाद्यलम्बनम् ।  
 दिव्यैर्मरिक्तैश्चैव चाङ्कुरायं प्रविन्धसेत् ॥ २ ॥  
 प्रवालं कारयेद्विद्वान् प्रवालेन द्रुमस्य तु ।  
 फलानि यद्भरागैश्च परितोऽस्य सुशोभयेत् ॥ ३ ॥

मूलञ्च नीलरत्नेन वज्रं च स्कन्धमुत्तमम् ।  
 वैदूर्येण द्रुमाग्रञ्च पुष्परागीष मस्तकम् ॥ ४ ॥  
 गोमैटकेन वै कन्दं सूर्यकान्तेन सुव्रत ! ।  
 चन्द्रकान्तेन वा वेदिं द्रुमस्य स्फटिकेन वा ॥ ५ ॥  
 वितस्तिमात्रमायामं वृक्षस्य परिकीर्तितम् ।  
 शाखाष्टकस्य मानञ्च विस्तारश्चोद्धृतस्तथा ॥ ६ ॥  
 तन्मूले स्थापयेत्क्षिप्रं लोकपालैः समावृतम् ।  
 पूर्वोक्तवेदिमध्ये तु मण्डले स्थाप्य पादपम् ॥ ७ ॥  
 पूजयेद्देवमौशनं लोकपालांश्च यत्नतः ।  
 पूर्ववज्जपहोमाद्यं तुलाभारवदाचरेत् ॥ ८ ॥  
 निवेदयेद्द्रुमं शम्भोर्योगिनां वायवा नृप ! ।  
 भस्माङ्घ्रिभ्योऽथ वा राजा सार्वभौमो भविष्यति ॥ ९ ॥  
 इति आदि महापुराणे श्रीलैङ्गे उत्तरार्द्धे त्रय-

स्त्रिंशत्तमोऽध्यायः ॥ ३३ ॥

## चतुस्त्रिंशत्तमोऽध्यायः ।

सनत्कुमार उवाच ।

गणेशं प्रवक्ष्यामि दानं पूर्वोक्तमण्डपे ।  
 सम्पूज्य देवदेवेशं लोकपालसमावृतम् ॥ १ ॥

विश्वे श्वरान् यथाशास्त्रं सर्वाभरणसंयुतान् ।  
 दशनिष्केष्वै कृत्वा सम्पूज्य च विधानतः ॥ २ ॥  
 अष्टदिक्पञ्चकुण्डेषु पूर्ववद्भोगमाचरेत् ।  
 पञ्चावरणमार्गे च पारम्पर्यक्रमेण च ॥ ३ ॥  
 सप्तविप्रान् समभ्यर्च्य कन्यामेकां तथोत्तरैः ।  
 दापयेत् सर्वमन्त्राणि स्त्रैः स्त्रैर्मन्त्रैरनुक्रमात् ॥ ४ ॥  
 दत्त्वेवं सर्वपापेभ्यो मुच्यते नात्र संशयः ॥ ५ ॥

इति आदि महापुराणे श्रीलेङ्गे उत्तरार्धे चतुस्त्रिंश-  
 त्तमोऽध्यायः ॥ ३४ ॥

## पञ्चत्रिंशत्तमोऽध्यायः ।

सनत्कुमार उवाच ।

अथ ते सम्प्रवक्ष्यामि हेमधेनुविधिक्रमम् ।  
 सर्वपापप्रशमनं ग्रहदुर्भिक्षनाशनम् ॥ १ ॥  
 उपसर्गप्रशमनं सर्वव्याधिनिवारणम् ।  
 निष्काशाच्च सहस्रेण सुवर्णेन तु कारयेत् ॥ २ ॥  
 तदर्द्धेनापि वा सम्यक् तदर्द्धार्द्धेन वा पुनः ।  
 शतेन वा प्रकृत्तव्या सर्वरूपगुणान्विता ॥ ३ ॥  
 गोरूपं सुखुरं दिव्यं सर्वलक्षणसंयुतम् ।

सुराग्रे विन्यसेद् वक्षं गृहे वै पद्मरागकम् ॥ ४ ॥  
 म्रुवोर्मध्ये न्यसेद्विष्यं मौक्तिकं मुनिसत्तमाः ।।  
 वैदूर्येण स्तनाः कार्या लाङ्गूलं नीलतः शुभम् ॥ ५ ॥  
 दन्तस्थाने प्रकर्तव्यः पुष्परागः सुशोभनः ।  
 पशुवत् कारयित्वा तु वक्षं कुर्यात् सुशोभनम् ॥ ६ ॥  
 सुवर्णदशनिकेण सर्वरत्नसुशोभितम् ।  
 पूर्वाक्तवेदिका मध्ये मण्डलं परिकल्प्य तु ॥ ७ ॥  
 तन्मध्ये सुरभिं स्थाप्य सवक्षां सर्वतत्त्ववित् ।  
 सवक्षां सुरभिं तत्र वस्त्रयुग्मेन वेष्टयेत् ॥ ८ ॥  
 सम्यजयेद्वाङ्गायत्रया सवक्षां सुरभिं पुनः ।  
 अथैकान्निविधानेन होमं कुर्याद्यथाविधि ॥ ९ ॥  
 समिदाज्यविधानेन पूर्ववच्छेषमाचरेत् ।  
 शिवपूजा प्रकर्तव्या लिङ्गं स्नाप्य घृतादिभिः ॥ १० ॥  
 गामालभ्य च गायत्र्या शिवाया दापयेच्छुभाम् ।  
 दक्षिणा च प्रकर्तव्या त्रिंशन्निष्का महामते ॥ ११ ॥  
 व्रति आदि महापुराणे श्रीलैङ्गे उत्तरार्द्धे पञ्चत्रिंश-  
 त्तमोऽध्यायः ॥ ३५ ॥



## षट्त्रिंशत्तमोऽध्यायः ।

सनत्कुमार उवाच ।

सत्कीदानं प्रवक्ष्यामि महदैश्वर्यं वङ्गनम् ।

पूर्वाक्तमण्डपे कार्यं वेदिकोपरि मण्डले ॥ १ ॥

श्रीदेवीमतुलां कृत्वा हिरण्येन यथाविधि ।  
 सहस्रेण तदर्द्धेन तदर्द्धार्द्धेन वा पुनः ॥ २ ॥  
 अष्टोत्तरशतेनापि सर्वलक्षणसंयुताम् ।  
 मण्डले विन्यसेल्लक्ष्मीं सर्वालङ्कारसंयुताम् ॥ ३ ॥  
 तस्यासु दक्षिणे भागे स्थण्डिले विष्णुमर्चयेत् ।  
 अर्चयित्वा विधानेन श्रीसूक्तेन सुरेश्वरीम् ॥ ४ ॥  
 अर्चयेद्विष्णुं गायत्र्या विष्णुं विश्वगुरुं हरिम् ।  
 आराध्य विधिना देवीं पूर्ववद्धोममाचरेत् ॥ ५ ॥  
 समिद्धत्वा विधानेन आज्याहुतिमथाचरेत् ।  
 पृथगष्टोत्तरशतं होमयेद् ब्राह्मणोत्तमैः ॥ ६ ॥  
 आहूय यजमानान् तस्याः पूर्वदिशि स्थले ।  
 तस्मै तां दर्शयेद्देवीं दण्डवत् प्रणमेत् क्षितौ ॥ ७ ॥  
 प्रणम्य विष्णुं तत्रस्थं शिवं पूर्ववदर्चयेत् ।  
 तस्या विंशतिभागान् दक्षिणा परिकीर्त्तिता ॥ ८ ॥  
 तदर्द्धांश्च दातव्यमितरेषां यथार्हतः ।  
 ततस्तु होमयेच्छम्यं भक्तो योगी विशेषतः ॥ ९ ॥  
 इति आदि महापुराणे श्रीलैङ्गे उत्तरार्धे षट्त्रिंशः  
 त्तमोऽध्यायः ॥ ३६ ॥



## सप्तविंशत्तमोऽध्यायः ।

सनत्कुमार उवाच ।

अथातः सम्प्रवक्ष्यामि तिलधेनुविधिक्रमम् ।

पूर्वोक्तमण्डपे कुर्याच्छिवपूजान्तु पश्चिमे ॥ १ ॥

तस्याग्रे मध्यतो भूमौ पद्ममालिख्य शोभनम् ।

वस्त्रैराच्छादितं पद्मं तन्मध्ये विन्यसेच्छुभम् ॥ २ ॥

तिलपुष्पान्तु कृत्वाथ हेमपद्मं विनिक्षिपेत् ।

त्रिंशद्विष्केण कर्त्तव्यं तदर्द्धार्द्धेन वा पुनः ॥ ३ ॥

पञ्चानिक्केण कर्त्तव्यं तदर्द्धार्द्धेन वा पुनः ।

तमाराध्य विधानेन गन्धपुष्पादिभिः क्रमात् ॥ ४ ॥

पद्मस्योत्तरदिग्भागे विप्रानेकादशान् न्यसेत् ।

तानभ्यर्च्य विधानेन गन्धपुष्पादिभिः क्रमात् ॥ ५ ॥

आच्छादनोत्तरासङ्गं विप्रेभ्यो दापयेत् क्रमात् ।

उष्णीषञ्च प्रदातव्यं कुण्डले च विभूषिते ॥ ६ ॥

हेमाङ्गुलीयकं दत्त्वा ब्राह्मणेभ्यो विधानतः ।

एकादशानि वस्त्राणि तेषामग्रे प्रकीर्य च ॥ ७ ॥

तेषु वस्त्रेषु निक्षिप्य तिलाद्यानि पृथक् पृथक् ।

कांस्यपात्रं शतपलं विभिद्यैकादशांशकम् ॥ ८ ॥

इक्षुदण्डञ्च दातव्यं ब्राह्मणेभ्यो विशेषतः ।

गोशृङ्गे तु हिरण्येन द्विविष्केण तु कारयेत् ॥ ९ ॥



रजतेन तु कर्त्तव्याः खुरा निष्कद्वयेन तु ।  
 एवं पृथक् पृथक् दत्त्वा तत्तिलेषु विनिक्षिपेत् ॥ १० ॥  
 रुद्रैकादशमन्त्रैस्तु रुद्रेभ्यो दापयेत्तदा ।  
 यज्ञस्य पूर्वदिग्भागे विप्रान् द्वादश पूजितान् ॥ ११ ॥  
 एतेनैव तु मार्गेण तेषु श्रद्धासमन्वितः ।  
 द्वादशादित्यमन्त्रैश्च दापयेदेवमेव च ॥ १२ ॥  
 पूर्ववद्दक्षिणे भागे विप्रान् षोडश संस्थितान् ।  
 मूर्त्तिं विघ्ने शमन्त्रैश्च दापयेत् पूर्ववत् पुनः ॥ १३ ॥  
 यजमानेन कर्त्तव्यं सर्वमेतद् यथाक्रमम् ।  
 केवलं रुद्रदानं वा आदित्येभ्योऽथवा पुनः ॥ १४ ॥  
 मूर्त्यादीनाञ्च वा देयं यथाविभवविस्तरम् ।  
 प्रयं विन्यस्य राजासौ शेषं वा कारयेन् नृपः ॥ १५ ॥  
 दक्षिणा च प्रदातव्या पञ्चनिष्केण भूषणम् ॥ १६ ॥  
 इति श्रीलङ्गे उत्तरार्द्धे तिलधेनुदानं नाम सप्त-  
 त्रिंशत्तमोऽध्यायः ॥ ३७ ॥

### अष्टत्रिंशत्तमोऽध्यायः ।



सनत्कुमार उवाच ।

गोसहस्रप्रदानञ्च वदामि शृणु सुव्रत ! ।

गवां सहस्रमादाय सवत्सं सगुणं शुभम् ॥ १ ॥

तास्त्वभ्यर्च्य यथाशास्त्रमष्टौ सम्यक् प्रयत्नतः ।

तासां शृङ्गाणि हेम्नाथ प्रतिनिष्केण बन्धयेत् ॥ २ ॥

सुरांश्च रजतेनैव बन्धयेत् कण्ठदेशतः ।

प्रतिनिष्केण कर्त्तव्यं कर्णं वज्रञ्च शोभनम् ॥ ३ ॥

शिवाय दद्याद् विप्रेभ्यो दक्षिणाञ्च पृथक् पृथक् ।

दशनिष्कं तदर्धं वा तस्यार्द्धाद्विमथापि वा ॥ ४ ॥

यथाविभवविस्तारं निष्कमात्रमथापि वा ।

वस्त्रयुग्मञ्च दातव्यं पृथग्विप्रेषु शोभनम् ॥ ५ ॥

गावश्चाराध्न यत्नेन दातव्याः सुमनोरमाः ।

एवं दत्त्वा विधानेन शिवमभ्यर्च्य शङ्करम् ॥ ६ ॥

जपेदग्रे यथान्यायं गवां स्तवमनुत्तमम् ।

गावो ममाग्रतो नित्यं गावो नः पृष्ठतस्तथा ॥ ७ ॥

हृदये मे सदा गावो गवां मध्ये वसाम्यहम् ।

इति कृत्वा द्विजाग्रेभ्यो दत्त्वा गत्वा प्रदक्षिणम् ॥ ८ ॥

तद्रोमवर्षसंख्यानि स्वर्गलोके महीयते ॥ ९ ॥

इति महापुराणे श्रीलैङ्गे उत्तरार्द्धे गोसहस्रप्रदानं

नामाष्टत्रिंशत्तमोऽध्यायः ॥ ३८ ॥

## एकोनचत्वारिंशत्तमोऽध्यायः ।



सनत्कुमार उवाच ।

हिरण्मयाश्वप्रदानञ्च वदामि विजयावहम् ।

अश्वमेधात् पुनः श्रेष्ठं वदामि शृणु सुव्रत ! ॥ १ ॥

अष्टोत्तरसहस्रेण अष्टोत्तरशतेन वा ।

कृत्वाश्वं लक्षणैर्युक्तं सर्वालङ्कारसंयुतम् ॥ २ ॥

पञ्चकल्याणसम्पन्नं दिव्याकारन्तु कारयेत् ।

सर्वलक्षणसंयुक्तं सर्वाङ्गैश्च समन्वितम् ॥ ३ ॥

सर्वायुधसमोपेतमिन्द्रवाहनमुत्तमम् ।

तन्मध्यदेशे संस्थाप्य तुरङ्गं स्वगुणान्वितम् ॥ ४ ॥

उच्चैःश्रवसकं मत्वा भक्त्या चैव समर्चयेत् ।

तस्य पूर्वं दिशा भागे ब्राह्मणं वेदपारगम् ॥ ५ ॥

सुरेन्द्रबुद्ध्या सम्पूज्य पञ्चनिष्कं प्रदापयेत् ।

तमश्वं शिवभक्त्या दातव्यं विधिनैव तु ॥ ६ ॥

सुवर्णाश्वं प्रदत्त्वा तु आचार्यमपि पूजयेत् ।

यथाविभवविस्तारं पञ्चनिष्कमथापि वा ॥ ७ ॥

दौनान्धकपणानाथ बालवृद्धकृशातुरान् ।

तोषयेद्ब्रदानेन ब्राह्मणांश्च विशेषतः ॥ ८ ॥

एतद् यः कुरुते भक्त्या दानमश्वस्य मानवः ।

ऐन्द्रान् भोगांश्चिरं भुक्त्वा रुचिरैश्वर्यवान् भवेत् ॥ ९ ॥

इति महापुराणे श्रीलैङ्गे उत्तरार्द्धे हिरण्याश्वदानं

नामैकोनचत्वारिंशत्तमोऽध्यायः ॥ ३८ ॥

## चत्वारिंशत्तमोऽध्यायः ।



सन्तत्कुमार उवाच ।

कन्यादानं प्रवक्ष्यामि सर्वदानोत्तमोत्तमम् ।

कन्यां लक्षणसम्पन्नां सर्वदोषविवर्जिताम् ॥ १ ॥

मातापित्रोस्तु संवादं कृत्वा दत्त्वा धनं महत् ।

आत्मीकृत्याथ संस्नाप्य वस्त्रं दत्त्वा शुभं नवम् ॥ २ ॥

भूषणैर्भूषयित्वाथ गन्धमाल्यैरथार्चयेत् ।

निमित्तानि समीच्याथ गोक्षनचक्रादिकान् ॥ ३ ॥

उभयोश्चित्तमालोक्य उभौ सम्पूज्य यत्नतः ।

दातव्या श्रोत्रियायैव ब्राह्मणाय तपस्विने ॥ ४ ॥

साक्षादधीतवेदाय विधिना ब्रह्मचारिणे ।

दासदासीधनाढ्यञ्च भूषणानि विशेषतः ॥ ५ ॥

क्षेत्राणि च धनं धान्यं वासांसि च प्रदापयेत् ।

यावन्ति देहे रोमाणि कन्यायाः सन्ततौ पुनः ॥ ६ ॥

तावद्वर्षसहस्राणि रुद्रलोके महोयते ॥ ७ ॥

इति महापुराणे श्रीलक्ष्मि उत्तरार्द्धे कन्यादानं

नाम चत्वारिंशत्तमोऽध्यायः ॥ ।



## एकचत्वारिंशत्तमोऽध्यायः ।

सनत्कुमार उवाच ।

हिरण्यवृषदानञ्च कथयामि समासतः ।

वृषरूपं हिरण्येन सहस्रेणाथ कारयेत् ॥ १ ॥

तदर्द्धाङ्गेन वा धीमान् तदर्द्धाङ्गेन वा पुनः ।

अष्टोत्तरशतेनापि वृषभं धर्मरूपिणम् ॥ २ ॥

ललाटे कारयेत् पुण्ड्रमर्द्धचन्द्रकलारहतिम् ।

स्फटिकेन तु कर्त्तव्यं खुरन्तु रजतेन वै ॥ ३ ॥

ग्रीवान्तु पद्मरागेण ककुद् गोलेदकेन च ।

ग्रीवायां घाण्टवलयं रत्नचित्रन्तु कारयेत् ॥ ४ ॥

वृषाङ्गं कारयेत्तत्र किङ्किणीवलयावृतम् ।

पूर्वोक्तदेशकाले तु वेदिकोपरि मण्डले ॥ ५ ॥

वृषेन्द्रं स्थापयेत्तत्र पश्चिमासुखमग्रतः ।

ईश्वरं पूजयेद्भक्त्या वृषारूढं वृषध्वजम् ॥ ६ ॥

वृषेन्द्रं पूज्य गायत्र्या नमस्कृत्य समाहितः ।

तीक्ष्णशृङ्गाय विद्महे धर्मपादाय

धीमहि तन्नो वृषः प्रचोदयात् ॥ ७ ॥

मन्त्रेणानेन सम्पूज्य वृषं धर्मविवृद्धये ।

होमयेच्च घृतान्नाद्यैर्यथा विभक्तविस्तरम् ॥ ८ ॥

वृषभः पूज्य दातव्यो ब्राह्मणेभ्यः शिवाय वा ।

दक्षिणा चैव दातव्या यथा वित्तानुसारतः ॥ ९ ॥

एतद्यः कुरुते भक्त्या वृषदानमनुत्तमम् ।

शिवस्यानुचरो भूत्वा तेनैव सह मोदते ॥ १० ॥

इति महापुराणे श्रीलैङ्गे उत्तरार्द्धे सुवर्णवृषदानं

नामैकचत्वारिंशत्तमोऽध्यायः ॥ ४१ ॥

## द्विचत्वारिंशत्तमोऽध्यायः ।



सनतकुमार उवाच ।

गजदानं प्रवक्ष्यामि यथावदनुपूर्वशः ।

द्विजाय वा शिवाय वा दातव्यः पूज्य पूर्ववत् ॥ १ ॥

गजं सुलक्षणोपेतं हैमं वा राजतन्तु वा ।

सहस्रनिष्कमात्रेण तदर्द्धेनापि कारयेत् ॥ २ ॥

तदर्द्धार्द्धेन वा कुर्यात् सर्वलक्षणभूषितम् ।

पूर्वोक्तदेशकाले च देवाय विनिवेदयेत् ॥ ३ ॥

अष्टम्यां वा प्रदातव्यं शिवाय परमेष्ठिने ।

ब्राह्मणाय दरिद्राय श्रीप्रियायाहिताग्नये ॥ ४ ॥

शिवमुद्दिश्य दातव्यं शिवं सम्पूज्य पूर्ववत् ।

एतद्यः कुरुते दानं शिवभक्तिसमाहितम् ॥ ५ ॥

स्थित्वा सर्गे चिरं कालं राजा गजपतिर्भवेत् ॥ ६ ॥

इति महापुराणे श्रीलैङ्गे उत्तरार्द्धे द्विचत्वारिंश-

त्तमोऽध्यायः ॥ ४२ ॥

## त्रिचत्वारिंशत्तमोऽध्यायः ।



सनत्कुमार उवाच ।

लोकपालाष्टकं दिव्यं साक्षात् परमदुर्लभम् ।

सर्वसम्पत्करं गुह्यं परचक्रविनाशनम् ॥ १ ॥

स्वदेशरक्षणं दिव्यगजवाजिविवर्द्धनम् ।

पुत्रवृद्धिकरं पुण्यं गोब्राह्मणहितावहम् ॥ २ ॥

पूर्वोक्तदेशकाले तु वेदिकोपरि मण्डले ।

मध्ये शिवं समभ्यर्च्य यथान्यायं यथाक्रमम् ॥ ३ ॥

दिग्विदित्तु प्रकर्त्तव्यं स्थण्डिलं बालुकामयम् ।

अष्टौ विप्रान् समभ्यर्च्य वेदवेदाङ्गपारगान् ॥ ४ ॥

जितेन्द्रियान् कुलोद्भूतान् सर्वलक्षणसंयुतान् ।

शिवाभिसुखमासीनाऽनाहतेष्वम्बरेषु च ॥ ५ ॥

वस्त्रैराभरणैर्दिव्यैर्लोकपालकमन्त्रकैः ।


गन्धपुष्पैः सुधूपैश्च ब्राह्मणानर्चयेत् क्रमात् ॥ ६ ॥

पूर्वतो होमयेदग्नौ लोकपालकमन्त्रकैः ।

समिदृष्टताभ्यां होतव्यमन्निकार्यं क्रमेण वा ॥७॥  
 एवं हुत्वा विधानेन आचार्यः शिववत्सलः ।  
 यजमानं समाह्वय सर्वाभरणभूषितान् ॥ ८ ॥  
 तेन तान् पूजयित्वाथ द्विजेभ्यो दापयेद्धनम् ।  
 पृथक् पृथक् तन्मन्त्रैश्च दशनिष्कञ्च भूषणम् ॥९॥  
 दशनिष्केण कर्त्तव्यमासनं केवलं पृथक् ।  
 स्नपनं तत्र कर्त्तव्यं शिवस्य विधिपूर्वकम् ॥ १० ॥  
 दक्षिणा च प्रदातव्या यथाविभवविस्तरम् ।  
 एवं यः कुरुते दानं लोकेशानान्तु भक्तितः ।  
 लोकेशानाच्चिरं स्थित्वा सार्वभौमो भवेत् बुधः ॥ ११ ॥

इति महापुराणे श्रीलैङ्गे उत्तरार्द्धे त्रिचत्वारिंश-  
 त्तमोऽध्यायः ॥ ४३ ॥

## चतुश्चत्वारिंशत्तमोऽध्यायः ।



सनत्कुमार उवाच ।

अथान्यत् सम्प्रवक्ष्यामि सर्वदानोत्तमोत्तमम् ।  
 पूर्वोक्तदेशकाले च मण्डपे च विधानतः ॥ १ ॥  
 प्रणयात् कुण्डमध्ये च स्थण्डिले शिवसन्निधौ ।  
 पूर्वं विष्णुं समसाद्य पद्मयोनिमतः परम् ॥ २ ॥



मन्त्राभ्यां विधिनोक्ताभ्यां प्रणवादिसमन्वकम् ।

नारायणाय विद्महे वासुदेवाय

धौमहि तन्नो विष्णुः प्रचोदयात् ॥ ३ ॥

ब्रह्म ब्रह्मणस्पृहाय ब्रह्मणे विश्ववेधसे ।

शिवाय हरये स्वाहा स्वधा वीषट् वषट् तथा ॥ ४ ॥

पूजयित्वा विधानेन पञ्चाङ्गोमं समाचरेत् ।

सर्वद्रव्याणि होतव्यं द्वाभ्यां कुण्डविधानतः ॥ ५ ॥

ऋत्विजौ द्वौ प्रकर्त्तव्यौ गुरुणा वेदपारगौ ।

तानुद्दिश्य यथान्यायं विप्रेभ्यो दापयेद्धनम् ॥ ६ ॥

शतमष्टोत्तरं तेभ्यः पृथक् पृथगनुत्तमम् ।

वस्त्राभरणसंयुक्तं सर्वालङ्कारसंयुतम् ॥ ७ ॥

गुरुरेको हि वै श्रीमान् ब्रह्माविष्णुर्महेश्वरः ।

तेषां पृथक् पृथग्देयं भोजयेद् ब्राह्मणानपि ॥ ८ ॥

शिवार्चना च कर्त्तव्या स्नपनादि यथाक्रमम् ॥ ९ ॥

इति महापुराणे श्रीलैङ्गे उत्तरार्द्धे चतुश्चत्वारिंश-

त्तमोऽध्यायः ॥ ४४ ॥

## पञ्चचत्वारिंशत्तमोऽध्यायः ।



ऋषय ऊचुः ।

एवं षोडशदानानि कथितानि शुभानि च ।

जीवच्छादक्रमोऽस्माकं, वक्तुमर्हसि साम्प्रतम् ॥ १ ॥

सूत उवाच ।

जीवच्छादविधिं वक्ष्ये समासात् सर्वसम्मतम् ।

मनवे देवदेवेन कथितं ब्रह्मणा पुरा ॥ २ ॥

वसिष्ठाय च शिष्टाय भृगवे भार्गवाय च ।

शृण्वन्तु सर्वभावेन सर्वसिद्धिकरं परम् ॥ ३ ॥

आद्वमार्गक्रमं साक्षात् आद्वार्हाणामपि क्रमम् ।

विशेषमपि वक्ष्यामि जीवच्छादस्य सुव्रताः ! ॥ ४ ॥

पर्वते वा नदीतौरे वने वायतनेऽपि वा ।

जीवच्छादं प्रकर्त्तव्यं मृतकाले प्रयत्नतः ॥ ५ ॥

जीवच्छादे कृते जीवो जीवन्नेव विसुच्यते ।

कर्म कुर्वन्नकुर्वन् वा ज्ञानी वा ज्ञानवानपि ॥ ६ ॥

श्रोत्रियोऽश्रोत्रियो वापि ब्राह्मणः क्षत्रियोऽपि वा ।

वैश्यो वा नात्र सन्देहो योगमार्गगतो यथा ॥ ७ ॥

परीक्ष्य भूमिं विधिवद् गन्धवर्णरसादिभिः ।

शल्यमुद्धृत्य यत्नेन स्थण्डिलं सैकतं भुवि ॥ ८ ॥

मध्यतो हस्तमात्रेण कुण्डच्चैवायतं शुभम् ।

स्थण्डिलं वा प्रकर्त्तव्यमिष्टमात्रं पुनः पुनः ॥ ९ ॥

उपलिप्य विधानेन चालिप्याग्निं त्रिधाय च ।

अन्वाधाय यथाशास्त्रं परिगृह्य च सर्वतः ॥ १० ॥

परिस्तीर्य स्वशाखोक्तं पारम्यर्थक्रमागतम् ।

समाप्याग्निसुखं सर्वं मन्त्रैरेतैर्यथाक्रमम् ॥ ११ ॥

सम्यूज्य स्थण्डिले वल्ली होमयेत् समिदादिभिः ।

आदौ कृत्वा समिद्धीमं चक्षुषा च पृथक् पृथक् ॥ १२ ॥

घृतेन च पृथक् पात्रे शोधितेन पृथक् पृथक् ।  
जुहुयादात्मनोद्धृत्य तत्त्वभूतानि सर्वतः ॥ १३ ॥

ओं भूः ब्रह्मणे नमः ॥ १४ ॥

ओं भूः ब्रह्मणे स्वाहा ॥ १५ ॥

ओं भुवः विष्णवे नमः ॥ १६ ॥

ओं भुवः विष्णवे स्वाहा ॥ १७ ॥

ओं स्वः रुद्राय नमः ॥ १८ ॥

ओं स्वः रुद्राय स्वाहा ॥ १९ ॥

ओं महः ईश्वराय नमः ॥ २० ॥

ओं महः ईश्वराय स्वाहा ॥ २१ ॥

ओं जनः प्रकृतये नमः ॥ २२ ॥

ओं जनः प्रकृत्यै स्वाहा ॥ २३ ॥

ओं तपः सुब्रूलाय नमः ॥ २४ ॥

ओं तपः सुब्रूलाय स्वाहा ॥ २५ ॥

ओं ऋतं पुरुषाय नमः ॥ २६ ॥

ओं ऋतं पुरुषाय स्वाहा ॥ २७ ॥

ओं सत्यं शिवाय नमः ॥ २८ ॥

ओं सत्यं शिवाय स्वाहा ॥ २९ ॥

ओं शर्वधरां मे गोपाय ब्राणे

गन्धं शर्वाय देवाय भूर्नमः ॥ ३० ॥

ओं शर्वधरां मे गोपाय ब्राणे

गन्धं शर्वाय भूः स्वाहा ॥ ३१ ॥

शर्वधरां मे गोपाय ब्राणे

गन्धं शर्वस्य देवस्य यज्ञाय भूर्नमः ॥ ३२ ॥

ओं शर्वधरां मे गोपाय घ्राणे  
 गन्धं शर्वपत्रै भूः स्वाहा ॥ ३३ ॥  
 ओं भव जलं मे गोपाय जिह्वायां  
 रसम्भवाय देवाय भुवो नमः ॥ ३४ ॥  
 ओं भव जलं मे गोपाय जिह्वायां  
 रसम्भवाय देवाय भुवः स्वाहा ॥ ३५ ॥  
 ओं भव जलं मे गोपाय जिह्वायां  
 रसम्भवस्य देवस्य पत्न्यै भुवो नमः ॥ ३६ ॥  
 ओं भव जलं मे गोपाय जिह्वायां  
 रसम्भवस्य पत्नैः भुवः स्वाहा ॥ ३७ ॥  
 रुद्राग्निं मे गोपाय नेत्रे रूपं  
 रुद्राय देवाय स्वरो नमः ॥ ३८ ॥  
 रुद्राग्निं मे गोपाय नेत्रे रूपं  
 रुद्राय देवाय स्वः स्वाहा ॥ ३९ ॥  
 रुद्राग्निं मे गोपाय नेत्रे रूपं  
 रुद्रस्य पत्न्यै स्वरो नमः ॥ ४० ॥  
 रुद्राग्निं मे गोपाय नेत्रे रूपं  
 रुद्रस्य देवस्य पत्नैः स्वः स्वाहा ॥ ४१ ॥  
 ओम् उग्रवायुं मे गोपाय त्वचि स्पर्शम्  
 उग्राय देवाय महर्नमः ॥ ४२ ॥  
 उग्रवायुं मे गोपाय त्वचि स्पर्शम्  
 उग्राय देवाय महः स्वाहा ॥ ४३ ॥  
 उग्रवायुं मे गोपाय त्वचि स्पर्शम्  
 उग्रस्य देवस्य पत्न्यै महरो नमः ॥ ४४ ॥

श्रीं अथागुं मे गोपाय त्वच्चि स्मर्यम्  
उग्रस्य देवस्य पत्न्यै महः स्वाहा ॥ ४५ ॥

भोमसुधिरं मे गोपाय श्रोत्रे  
गच्छं भोमाय देवाय जनो नमः ॥ ४६ ॥

भोमसुधिरं मे गोपाय श्रोत्रे  
गच्छं भोमाय देवाय जनः स्वाहा ॥ ४७ ॥

भोमसुधिरं मे गोपाय श्रोत्रे गच्छं  
भोमस्य देवस्य पत्न्यै जनो नमः ॥ ४८ ॥

भोमसुधिरं मे गोपाय श्रोत्रे गच्छं  
भोमस्य देवस्य पत्न्यै जनः स्वाहा ॥ ४९ ॥

ईशरजो मे गोपाय द्रव्ये तृणाम्  
ईशाय देवाय तपो नमः ॥ ५० ॥

ईशरजो मे गोपाय द्रव्ये तृणा-  
मीशाय देवाय तपः स्वाहा ॥ ५१ ॥

ईशरजो मे गोपाय द्रव्ये तृणा-  
मीशस्य पत्न्यै तपो नमः ॥ ५२ ॥

ईशरजो मे गोपाय द्रव्ये तृणा-  
मीशस्य पत्न्यै तपः स्वाहा ॥ ५३ ॥

महादेव ! सत्यं मे गोपाय अहं  
धर्मे महादेवाय ऋतं नमः ॥ ५४ ॥

महादेव ! सत्यं मे गोपाय अहं  
धर्मे महादेवाय ऋतं स्वाहा ॥ ५५ ॥

महादेव ! सत्यं मे गोपाय अहं  
धर्मे महादेवस्य पत्न्यै ऋतं नमः ॥ ५६ ॥

महादेव ! सत्यं मे गोपाय अर्घ्यं  
 धर्मं महादेवस्य पत्न्यै ऋतं स्वाहा ॥ ५७ ॥  
 पशुपते पाशं मे गोपाय भोक्तृत्व-  
 भोग्यं पशुपतये देवाय सत्यं नमः ॥ ५८ ॥  
 पशुपते ! पाशं मे गोपाय भोक्तृत्व-  
 भोग्यं पशुपतये देवस्य सत्यं स्वाहा ॥ ५९ ॥  
 ओं पशुपते ! पाशं मे गोपाय भोक्तृत्व-  
 भोग्यं पशुपतेर्देवस्य पत्न्यै सत्यं नमः ॥ ६० ॥  
 ओं पशुपते ! पाशं मे गोपाय भोक्तृत्व-  
 भोग्यं पशुपतेर्देवस्य पत्न्यै सत्यं स्वाहा ॥ ६१ ॥  
 ओं शिवाय नमः ॥ ६२ ॥

ओं शिवाय सत्यं स्वाहा ॥ ६३ ॥

एवं शिवाय होतव्यं विरिञ्चगाद्यञ्च पूर्ववत् ।  
 विरिञ्चगाद्यञ्च पूर्वोऽष्टिभार्गेषु सुवताः ! ॥ ६४ ॥  
 पुनः पशुपतेः पत्नीं तथा पशुपतिं क्रमात् ।  
 सम्पूज्य पूर्ववन्मन्त्रेर्होतव्यञ्च क्रमेण वै ॥ ६५ ॥  
 चर्वन्तमाज्यपूर्वञ्च समिधान्तं समाहितः ॥ ६६ ॥

ओं शर्वधरां मे क्षिन्धि घ्राणे गन्धं  
 क्षिन्धि मेद्यं जहि भूः स्वाहा ॥ ६७ ॥

भुवः स्वाहा ॥ ६८ ॥

स्वः स्वाहा ॥ ६९ ॥

भूभुवः स्वः स्वाहा ॥ ७० ॥

एवं पृथक् पृथक् हुत्वा केवलेन घृतेन वा ।  
 महस्त्रं वा तदर्द्धं वा शतमष्टोत्तरं तु वा ॥ ७१ ॥

विरजा च घृतेनैव शतमष्टोत्तरं पृथक् ।

प्राणादिभिश्च जुहुयाद् घृतेनैव तु केवलम् ॥ ७२ ॥

ओं प्राणे निविष्टोऽमृतं जुहोमि शिवो

मा विद्या प्रदाहाय प्राणाय स्वाहा ॥ ७३ ॥

प्राणाधिपतये रुद्राय वृषाम्भकाय स्वाहा ॥ ७४ ॥

ओं भूः स्वाहा ॥ ७५ ॥

ओं भुवः स्वाहा ॥ ७६ ॥

स्वः स्वाहा ॥ ७७ ॥

भूर्भुवः स्वः स्वाहा ॥ ७८ ॥

एवं क्रमेण जुहुयाच्छाक्तोक्तं यथाक्रमम् ।

सप्तमेऽहनि योगीन्द्रान् आहारार्हानपि भोजयेत् ॥ ७९ ॥

शर्वादीनाञ्च विप्राणां वस्त्राभरणकम्बलान् ।

वाहनं शयनं यानं कांस्यताम्रादिभाजनम् ॥ ८० ॥

हैमश्च राजतं धेनुं तिलान् चेतश्च वैभवम् ।

दासीदासगणश्चैव दातव्यं दक्षिणामपि ॥ ८१ ॥

पिण्डश्च पूर्ववद्दद्यात् पृथगष्टप्रकारतः ।

ब्राह्मणानां सहस्रञ्च भोजयेच्च सदक्षिणम् ॥ ८२ ॥

एकं वा योगनिरतं भस्मनिष्ठं जितेन्द्रियम् ।

तद्वत्तैव तु रुद्रस्य महाचरुनिवेदनम् ॥ ८३ ॥

विशेष एव कथितः अशेषश्चादौदितः ।

मृते कुर्याच्च कुर्याद्वा जीवन्मुक्तो यतः स्वयम् ॥ ८४ ॥

नित्यनैमित्तिकादीनि कुर्याद्वा संत्यजेत्तु वा ।

बान्धवेऽपि मृते तस्य शीचाशीचं न विद्यते ॥ ८५ ॥

सूतकश्च न मुन्देहः स्नानमात्रेण शुद्ध्यति ।

पद्याज्जाते कुमारे च स्वे घेते चाब्जो वटि ॥ ८६ ॥

तस्य सर्वं प्रकर्त्तव्यं पुत्रोऽपि ब्रह्मविद् भवेत् ।

कन्यका यदि संजाता पद्यात्तस्य महात्मनः ॥ ८७ ॥

एकपत्नी इवा चाथ अपत्नी इव सुव्रताः ! ।

भवत्येव न सन्देहस्तस्याचान्यवजा अपि ॥ ८८ ॥

मृच्यन्ते नात्र सन्देहः पितरो नरकादपि ।

मृच्यते कर्मगानेन मातृतः पितृतस्तथा ॥ ८९ ॥

कालं गते द्विजे भूमौ खनेद्यापि दहेत्तु वा ।

पुत्रतत्त्वमपेक्ष्य कृत्वा दोषो न विद्यते ॥ ९० ॥

कर्मणा चोत्तरेणैव गतिरस्य न विद्यते ।

ब्रह्मणा श्रितं सर्वं मुनीनां भावितात्मनाम् ॥ ९१ ॥

पुनः सनत्कुमाराय कथितं तेन धीमता ।

कृष्णदेपायनायैव कथितं ब्रह्मसूनुना ॥ ९२ ॥

प्रसादात्तस्य देवस्य वेदव्यासस्य धीमतः ।

ज्ञातं मया कृतञ्चैव नियोगादेव तस्य तु ॥ ९३ ॥

एतद्दः कथितं सर्वं रहस्यं ब्रह्मसिद्धिदम् ।

मुनिपुत्राय दातव्यं न चामक्ताय सुव्रताः ! ॥ ९४ ॥

इति महाभारते श्रीलैङ्गे उत्तरार्द्धे जीवच्छास्त्रविभिर्नाम

पञ्चवत्वारिंशत्तमोऽध्यायः ॥ ४५ ॥





## पट्चत्वारिंशत्तमोऽध्यायः ।

अथ य ऊचुः ।

जोषकृद्द्विविधिः प्रोक्तस्त्वया सूत ! महामते ! ।  
मूर्खाणामपि मोक्षार्थमस्याकं रोमहर्षण ! ॥ १ ॥  
रुद्रादित्यवसूनाञ्च शक्रादीनाञ्च सुव्रत ! ।  
प्रतिष्ठा कोट्यो गन्धोर्लिङ्गमूर्त्तौ च शोभना ॥ २ ॥  
विष्णोः शक्रस्य देवस्य ब्रह्मणस्य महात्मनः ।  
अग्नेर्यज्ञस्य निर्वृतेर्वैष्णवस्य महाद्युतेः ॥ ३ ॥  
वायोः सोमस्य यक्षस्य कुबेरस्यामितात्मनः ।  
वैष्णवस्य वनाद्याय श्रीप्रतिष्ठाय वा कथम् ॥ ४ ॥  
दुर्गा शिवा प्रतिष्ठा च हेमवत्याय शोभना ।  
स्कन्दस्य गणराजस्य नन्दिनस्य विष्णुपतेः ॥ ५ ॥  
तथान्येषाञ्च देवानां गणानामपि वा पुनः ।  
प्रतिष्ठाञ्च तेषां सर्वे विश्वारावत्सु महर्षि ॥ ६ ॥  
भवान् सर्वार्थतत्त्वज्ञो रुद्रभक्तस्य सुव्रत ! ।  
कण्वद्वैपायनस्यासि साक्षात्त्वभूषण तनुः ॥ ७ ॥  
सुमन्तुर्जैमिनिश्चैव पैलश्च परमर्षयः ।  
शुभन्ति तथा कर्त्तुं समर्था रोमहर्षणः ॥ ८ ॥  
इति व्यासस्य विप्रज्ञाः गाथा भागीरथीतटे ।

एकः समो वा भिन्नो वा शिष्यस्तस्य महाद्युतेः ॥ ८ ॥

वैशम्पायनतुल्योऽसि व्यासशिष्येषु भूतले ।

तस्मादस्माकमखिलं वक्तुमर्हसि साम्प्रतम् ॥ १० ॥

एवमुक्त्वा स्थितेष्वेव तेषु सर्वेषु तत्र च ।

बभूव विस्मयोऽतीव सुनीनां तस्य चाग्रतः ॥ ११ ॥

अथान्तरिक्षे विपुला साक्षाद्देवी सरस्वती ।

अलं सुनीनां प्रश्नोऽयमिति वाचा बभूव ह ॥ १२ ॥

सर्वं लिङ्गमयं लोकं सर्वं लिङ्गे प्रतिष्ठितम् ।

तस्मात् सर्वं परित्यज्य स्थापयेत् पूजयेच्च तत् ॥ १३ ॥

लिङ्गस्थापनसन्नार्गनिहितस्वायतासिना ।

आशु तद्ग्राह्यमुद्दिद्य निर्गच्छेदविशङ्कया ॥ १४ ॥

उपेन्द्राब्धोजगर्भेन्द्रयमास्त्रधनदेश्वराः ।

तथान्ये च शिवं स्थाप्य लिङ्गमूर्त्तिं महेश्वरम् ॥ १५ ॥

स्वेषु स्वेषु च पक्षेषु प्रधानास्ते यथा द्विजाः ।

ब्रह्मा हरश्च भगवान् विष्णुर्देवी रमा धरा ॥ १६ ॥

लक्ष्मीर्धृतिः स्मृतिः प्रज्ञा धरा दुर्गा शची तथा ।

रुद्राश्च वसवः स्कन्दो विशाखः शाख एव च ॥ १७ ॥

नैगमेशश्च भगवान् लोकपाला ग्रहास्तथा ।

सर्वं नन्दिपुरोगाश्च मरुता गणपतिः प्रभुः ॥ १८ ॥

पितरो रुद्रयः सर्वं कुबेराद्याश्च रुद्रभाः ।

आदित्या वसवः सांख्य आश्विनौ च भिषग्वरौ ॥ १९ ॥

विश्वे देवाश्च नागाश्च एतदः पक्षिणो मृगाः ।

ब्रह्मादिव्यादरास्तत्र सर्वं लिङ्गे प्रतिष्ठितम् ॥ २० ॥

तस्मात् सर्वं परित्यज्य स्थापयेद्विङ्गमव्ययम् ॥

यतो न स्वापितं सर्वं पृथिवीं पृथवेद् यदि ॥२१॥

इति महापुराणि श्रीनेत्रे जन्तुर्गर्भे षट् चत्वारिं-

जन्तुमोऽध्यायः ॥ ४३ ॥

## सप्तचत्वारिंशत्तमोऽध्यायः ।



सूत उवाच ।

इति निश्चय्य कृतान्ननयन्तया  
 टिबि महामुनयः कृतनिश्चयाः ।  
 शिवतरं शिवमोखरमव्ययं  
 मनसि लिङ्गरूपं प्रतिपद्यते ॥ १ ॥  
 सकलदेवपतिर्भगवानजो  
 हरिरशेषपतिर्गुरुणा स्वयम् ।  
 मुनिवराश्च गणाय सुरासुरा  
 नरवराः शिवलिङ्गमयाः पुनः ॥ २ ॥

श्रुत्यैवं मुनयः सर्वे षट्कुलीयाः समाहिताः ।  
 सन्त्यज्य सर्वं देवस्य प्रतिष्ठां कर्तुमुद्यताः ॥ ३ ॥  
 अपृच्छन् सूतमनघं हर्षगद्गदया गिरा ।  
 लिङ्गप्रतिष्ठां विप्रत्वां सर्वे ते शंसितव्रताः ॥४॥

सूत उवाच ।

प्रतिष्ठा लिङ्गमूर्तेर्वो यथावदनुपूर्वशः ।

प्रवक्ष्यामि समासेन धर्मकामार्थमुक्तये ॥ ५ ॥

कृत्वेव लिङ्गं विधिना भुवि लिङ्गेषु यत्नतः ।

लिङ्गमेकतमं शैलं ब्रह्माविष्णुशिवात्मकम् ॥ ६ ॥

हेमरत्नमयं वापि राजतं ताम्रजन्तु वा ।

सवेदिकं ससूत्रञ्च सम्यग् विस्तृतमस्तकम् ॥ ७ ॥

विशोध्य स्थापयेद्भक्त्या सवेदिकमनुत्तमम् ।

लिङ्गवेदी उमा देवी लिङ्गं साक्षान्महेश्वरः ॥ ८ ॥

तयोः सम्पूजनादेव देवो देवस्य पूजितौ ।

प्रतिष्ठया च देवेशो देव्या साङ्गं प्रतिष्ठितः ॥ ९ ॥

तस्मात् सवेदिकं लिङ्गं स्थापयेत् स्थापकोत्तमः ॥ १० ॥

मूले ब्रह्मा वसति भगवान् मध्यभागे च विष्णुः

सर्वेशानः पशुपतिरजो रुद्रमूर्तिर्वरेण्यः ।

तस्मात्लिङ्गं गुरुतरतरं पूजयेत् स्थापयेद्वा

यस्मात् पूज्यो गणपतिरसौ देवमुख्यैः समस्तैः ॥ ११ ॥

गन्धैः स्नग्धूपदीपैः स्नपनहुतबलिस्तीक्ष्णमन्त्रोपहारै-

र्नित्यं येऽभ्यर्चयन्ति त्रिदशवरतनुं लिङ्गमूर्तिं महेशम् ।

गर्भाधानादिनाश्रयभयरहिता देवगन्धर्वमुख्यैः

सिद्धैर्वन्द्याश्च पूज्या गणवरनमितास्ते भवन्त्यप्रमेयाः ॥ १२ ॥

तस्माद् भक्त्योपचारेण स्थापयेत् परमेश्वरम् ।

पूजयेच्च विशेषेण लिङ्गं सर्वार्थसिद्धये ॥ १३ ॥

समर्थं स्थापयेत्लिङ्गं तोर्यमध्ये शिवासने ।

कूर्चं वस्त्रादिभिर्लिङ्गमाच्छाद्य कलशैः पुनः ॥ १४ ॥

लोकपालादिदेवतैः सकूर्चैः साचतेः शुभैः ।  
 उत्कूर्चैः स्नास्तिकाद्यैश्च चित्रतन्तुकवेष्टितैः ॥ १५ ॥  
 वज्रादिकायधोपतैः सवस्त्रैः सर्पधानकैः ।  
 लक्षयेत् परितो लिङ्गमीशानेन प्रतिष्ठितम् ॥ १६ ॥  
 धूपदोपसमोपेतं वितानं वितताम्बरम् ।  
 लोकपालध्वजैश्चैव गजादिमहिषादिभिः ॥ १७ ॥  
 चित्रितैः पुञ्जितैश्चैव दर्भमाला च शोभना ।  
 सर्वलक्षणसम्पूर्णा तया बाह्ये च वेष्टयेत् ॥ १८ ॥  
 ततोऽधिवासयेत्तोये धूपदोपसमन्विते ।  
 पञ्चाङ्गं वा ताराङ्गं वाथ एकरात्रमथापि वा ॥ १९ ॥  
 वेदाध्ययनसम्पन्नो नृत्यगीतादिमङ्गलैः ।  
 किङ्किणीरवक्रोपितं तालवीणारवैरपि ॥ २० ॥  
 ईक्षयेत् कालमव्ययं यजमानः समाहितः ।  
 उल्थाप्य स्वास्तिकं ध्यायेन्मण्डपे लक्षणान्विते ॥ २१ ॥  
 संस्कृतं वेदिमंयुक्ते नवङ्गण्डेन संवृते ।  
 पूर्वाङ्गविधिना युक्ते सर्वलक्षणसंयुते ॥ २२ ॥  
 अष्टमण्डलसंयुक्ते दिग्धुजाटकसंयुते ।  
 पूर्वाङ्गलक्षणापेतैः कुण्डैः प्रागादितः क्रमात् ॥ २३ ॥  
 प्रधानं कुण्डमीशान्याश्चतुरस्रं विधीयते ।  
 अथवा पञ्चकुण्डैः कं स्थण्डिलश्चैकमेव च ॥ २४ ॥  
 यज्ञोपकरणैः सर्वैः शिवार्चायां हि भूषणैः ।  
 वेदिमध्ये महायय्यां पञ्चतूलीप्रकल्पिताम् ॥ २५ ॥  
 कल्पयेत् काञ्चनोपेतां सितवस्त्रावगुण्ठिताम् ।  
 प्रकल्प्यैवं शिवश्चैव स्थापयेत् परमेश्वरम् ॥ २६ ॥

प्राक्शिरस्कं न्यसेत्तिङ्गमौशानेन यथाविधि ।

रत्नन्यासे कृते पूर्वं केवलं कलशं न्यसेत् ॥ २७ ॥

लिङ्गमाच्छाद्य वस्त्राभ्यां कूर्चैर्न च समन्ततः ।

रत्नन्यासे प्रसक्तेऽथ वामाद्या नवशक्तयः ॥ २८ ॥

नवरत्नं हिरण्याद्यैः पञ्चगव्येन संयुतैः ।

सर्वधान्यसमोपेतं शिलायामपि विन्यसेत् ॥ २९ ॥

स्थापयेद् ब्रह्मलिङ्गं हि शिवगायत्रिसंयुतम् ।

केवलं प्रणवेनापि स्थापयेच्छिवसमव्ययम् ॥ ३० ॥

ब्रह्मजज्ञानमन्त्रेण ब्रह्मभागं प्रभोस्तथा ।

विष्णुगायत्रिया भागं वैष्णवं त्वथ विन्यसेत् ॥ ३१ ॥

सूत्रे तत्त्वत्रयोपेते प्रणवेन प्रविन्यसेत् ।

सर्वं नमः शिवायेति नमो हंसः शिवाय च ॥ ३२ ॥

रुद्राध्यायेन वा सर्वं परिसृज्य च विन्यसेत् ।

स्थापयेद् ब्रह्मभिस्त्रैव कलशान् वै समन्ततः ॥ ३३ ॥

वेदिमध्ये न्यसेत् सर्वान् पूर्वोक्तविधिसंयुतान् ।

मध्यकुम्भे शिवं देवीं दक्षिणे परमेश्वरीम् ॥ ३४ ॥

स्कन्दं तयोश्च मध्ये तु स्कन्दकुम्भे सुचित्रिते ।

ब्रह्माणं स्कन्दकुम्भे वा ईशकुम्भे हरिं तथा ॥ ३५ ॥

अथवा शिवकुम्भे च ब्रह्माङ्गानि च विन्यसेत् ।

शिवो महेश्वरश्चैव रुद्रो विष्णुः पितामहः ॥ ३६ ॥

ब्रह्माण्येवं समासेन हृदयादीनि चाम्बिका ।

वेदिमध्ये न्यसेत् सर्वान् पूर्वोक्तविधिसंयुतान् ॥ ३७ ॥

वर्धन्यां स्थापयेद्देवीं गन्धतोयेन पूर्य च ।

हिरण्यं रजतं रत्नं शिवकुम्भे प्रविन्यसेत् ॥ ३८ ॥

वह्न्यामपि यत्नेन गायत्राङ्गैश्च सुव्रताः ।।

विद्येश्वरान् दिशां कुम्भे ब्रह्मकूर्चेन पूरिते ॥ ३८ ॥

अनन्ते शादिदेवांश्च प्रणवादिनमोऽन्तकम् ।

नववस्त्रं प्रतिघटमष्टकुम्भेषु टापयेत् ॥ ४० ॥

विद्येश्वराणां कुम्भेषु हेमरत्नादि विन्यसेत् ।

वक्त्रक्रमेण हातव्यं गायत्राङ्गक्रमेण च ॥ ४१ ॥

जयादि स्त्रिष्टपय्यन्तं सर्वं पूर्ववदाचरेत् ।

सेचयेच्छिवकुम्भेन वह्न्या वैष्णवेन च ॥ ४२ ॥

पैतामहेन कुम्भेन ब्रह्मभागं विशेषतः ।

विद्येश्वराणां कुम्भैश्च सेचयेत् परमेश्वरम् ॥ ४३ ॥

विन्यसेत् सर्वमस्त्राणि पूर्ववत् सुसमाहितः ।

पूजयेत् स्रपनं कृत्वा सहस्रादिषु सश्ववैः ॥ ४४ ॥

दक्षिणा च प्रदातव्या सहस्रपणमुत्तमम् ।

इतरेषां तदर्धं स्यात्तदर्धं वा विधीयते ॥ ४५ ॥

वस्त्राणि च प्रधानस्य क्षेत्रभूषणगाधनम् ।

सत्त्ववच्च प्रकर्त्तव्यं होमयागबलिं क्रमात् ॥ ४६ ॥

नवाहं वापि सप्ताहमेकाहञ्च त्राहं तथा ।

होमश्च पूर्ववत् प्रोक्तो नित्यमभ्यर्च्य शङ्करम् ॥ ४७ ॥

भास्करादीनां देवानां होमं पूर्ववदेव तु ।

अभ्यन्तरे तथा बाह्ये वङ्गौ नित्यं समर्चयेत् ॥ ४८ ॥

य एवं स्थापयेत्किञ्च स एव परमेश्वरः ।

तेन देवगणा रुद्रा ऋषयोऽप्सरसस्तथा ॥ ४९ ॥

स्थापिताः पूजिताश्चैव त्रैलोक्यं सचराचरम् ॥ ५० ॥

इति आदि महापुराणे श्रीलैङ्गे उत्तरार्धे लिङ्गस्थापनं

नाम सप्तचत्वारिंशत्तमोऽध्यायः ॥ ४७ ॥

## अष्टचत्वारिंशत्तमोऽध्यायः ।



सूत उवाच ॥

सर्वेषामपि देवानां प्रतिष्ठामपि विस्तरात् ।

स्वैर्मन्त्रैर्यागकुण्डानि विन्यस्यैकैकमेव च ॥ १ ॥

आपवेदुत्सवं कृत्वा पूजयेच्च विधानतः ।

भानोः पञ्चाग्निना कार्यं द्वादशाग्निक्रमेण वा ॥ २ ॥

सर्वाकुण्डानि वृत्तानि पद्माकाराणि सुव्रताः ।

अम्बाया योनिकुण्डं स्याद्द्वन्द्वेनैका विधीयते ॥ ३ ॥

शक्तीनां सर्वकार्येषु योनिकुण्डं विधीयते ।

गायत्रीं कल्पयेच्छब्धोः सर्वेषामपि यत्नतः ।

सर्वं रुद्रांशजा यस्मात् सञ्क्षेपेण वदामि वः ॥ ४ ॥

गायत्रीभेदाः तत्पुरुषाय विद्महे ।

वाग्विश्वजाय धीमहि तन्नः शिवः प्रचोदयात् ॥ ५ ॥

गणार्थिकायै विद्महे कर्मसिद्धये च धीमहि ।

तन्नो गौरी प्रचोदयात् ॥ ६ ॥

तत्पुरुषाय विद्महे महादेवाय धीमहि ।

तन्नो रुद्रः प्रचोदयात् ॥ ७ ॥

तत्पुरुषाय विद्महे वक्रतुण्डाय धीमहि ।

तन्नो दन्तिः प्रचोदयात् ॥ ८ ॥



- महासेनाय विद्महे वाग्विशुद्धाय धीमहि ।  
 तन्नः स्कन्दः प्रचोदयात् ॥ ८ ॥  
 तोत्तमशृङ्गाय विद्महे वेदपादाय धीमहि ।  
 तन्नो हयः प्रचोदयात् ॥ ९ ॥  
 हरिवक्त्राय विद्महे रुद्रवक्त्राय धीमहि ।  
 तन्नो नन्दी प्रचोदयात् ॥ १० ॥  
 नारायणाय विद्महे वासुदेवाय धीमहि ।  
 तन्नो विष्णुः प्रचोदयात् ॥ ११ ॥  
 महाम्बिकायै विद्महे कर्मसिद्धेय च धीमहि ।  
 तन्नो लक्ष्मीः प्रचोदयात् ॥ १२ ॥  
 समभृतायै विद्महे विष्णुनैकेन धीमहि ।  
 तन्नो राधा प्रचोदयात् ॥ १३ ॥  
 जैनतयाय विद्महे सुवर्णपद्माय धीमहि ।  
 तन्नो गरुडः प्रचोदयात् ॥ १४ ॥  
 पद्माङ्गवाय विद्महे वेदवक्त्राय धीमहि ।  
 तन्नः स्रष्टा प्रचोदयात् ॥ १५ ॥  
 शिवास्त्रजायै विद्महे देवरूपायै धीमहि ।  
 तन्नो वाचा प्रचोदयात् ॥ १६ ॥  
 देवराजाय विद्महे वज्रहस्ताय धीमहि ।  
 तन्नः शक्रः प्रचोदयात् ॥ १७ ॥  
 रुद्रनेत्राय विद्महे शक्तिहस्ताय धीमहि ।  
 तन्नो वज्रिः प्रचोदयात् ॥ १८ ॥  
 वैवस्वताय विद्महे दण्डहस्ताय धीमहि ।  
 तन्नो यमः प्रचोदयात् ॥ १९ ॥

निशाचराय विद्महे खड्गहस्ताय धीमहि ।

तन्नो निष्कृतिः प्रचोदयात् ॥ २१ ॥

शुद्धहस्ताय विद्महे पाशहस्ताय धीमहि ।

तन्नो वरुणः प्रचोदयात् ॥ २२ ॥

सर्वप्राणाय विद्महे यष्टिहस्ताय धीमहि ।

तन्नो वायुः प्रचोदयात् ॥ २३ ॥

यक्षेश्वराय विद्महे गदाहस्ताय धीमहि ।

तन्नो यक्षः प्रचोदयात् ॥ २४ ॥

सर्वेश्वराय विद्महे शूलहस्ताय धीमहि ।

तन्नो रुद्रः प्रचोदयात् ॥ २५ ॥

कात्यायन्यै विद्महे कन्यकुमार्यै धीमहि ।

तन्नो दुर्गा प्रचोदयात् ॥ २६ ॥

एवं प्रभिद्य गायत्रीं तत्तद्देवानुरूपतः ।

पूजयेत् स्थापयेत्तेषामासनं प्रणवं स्मृतम् ॥ २७ ॥

अथवा विष्णुमतुलं सूक्तेन पुरुषेण वा ।

विष्णुञ्चैव महाविष्णुं सदा विष्णुमनुकमात् ॥ २८ ॥

स्थापयेद्देवगायत्र्या परिकल्प्य विधानतः

वासुदेवः प्रधानस्तु ततः सङ्घर्षणः स्वयम् ॥ २९ ॥

प्रद्युम्नो ह्यनिरुद्धश्च मूर्त्तिभेदास्तु वै प्रभोः ।

बह्वनि विविधानोह तस्य शापोद्भवानि च ॥ ३० ॥

सर्वावर्त्तेषु रूपाणि जगताश्च हिताय वै ।

मत्स्यः कूर्मोऽथ वाराहो नारसिंहोऽथ वामनः ॥ ३१ ॥

रामो रामश्च कृष्णश्च बौद्धः कल्की तथैव च ।

तथान्यानि च देवस्य हरेः शापोद्भवानि च ॥ ३२ ॥

तेषामपि च गात्राणि कृत्वा स्थाप्य च पूजयेत् ।  
 गङ्गानि देवदेवस्य हरेर्नारायणस्य च ॥ ३३ ॥  
 विज्ञानानि च यन्त्राणि मन्त्रोपनिषदानि च ।  
 पञ्च ब्रह्माङ्गजानोह पञ्चभूतमयानि च ॥ ३४ ॥  
 नमो नारायणायेति मन्त्रः परमशोभनः ।  
 हरेरष्टाक्षराणां ह प्रणवेन समासतः ॥ ३५ ॥  
 यो नमो वासुदेवाय नमः सङ्कषणाय च ।  
 पद्मनाभाय प्रधानाय अनिरुद्धाय वै नमः ॥ ३६ ॥  
 एवमेकैकं मन्त्रेण स्थापयेत् परमेश्वरम् ।  
 बिम्बानि गानि देवस्य शिवस्य परमेश्वरिनः ॥ ३७ ॥  
 प्रतिष्ठा चैव पूजा च लिङ्गवच्च निसत्तमाः ।  
 रत्नान्याममन्त्रितं कौतुकानि हरेरपि ॥ ३८ ॥  
 अचले कारयेत् सर्वं चलेऽप्येवं विधानतः ।  
 तस्मिन् चान्मोननं कुर्यान्नेत्रमन्त्रेण सत्प्रताः ! ॥ ३९ ॥  
 शिवप्रदक्षिणञ्चैव आरामस्य परस्य च ।  
 जलाधिवासनञ्चैव पूर्ववत् परिकीर्तितम् ॥ ४० ॥  
 कुण्डनखण्डपनिर्माणं शयनञ्च विधीयते ।  
 हुत्वा नवाम्निभागेन नवकुण्डे यथाविधि ॥ ४१ ॥  
 अथवा पञ्चकुण्डेषु प्रधाने केजलेऽथवा ।  
 प्रतिष्ठा कथिता दिव्या पारम्यैक्यक्रमागता ॥ ४२ ॥  
 शिलोद्भवानां बिम्बानां चित्राभासस्य वा पुनः ।  
 जलाधिवासनं प्रोक्तं वृषेन्द्रस्य प्रकीर्तितम् ॥ ४३ ॥  
 प्रासादस्य प्रतिष्ठायां प्रतिष्ठा परिकीर्तिता ।  
 प्रासादाङ्गस्य सर्वस्य यथाङ्गानान्तनोरिव ॥ ४४ ॥

तृषाम्निमाहविघ्नेशकुमारानपि यत्नतः ।  
 श्रेष्ठां दुर्गां तथा चण्डीं गायत्र्या वै यथाविधि ॥ ४५ ॥  
 पागाद्यं स्थापयेच्छ्वोराष्टावरणमुत्तमम् ।  
 लोकपालगणेशाद्यानपि शम्भोः प्रविन्वसेत् ॥ ४६ ॥  
 उमा चण्डी च नन्दी च महाकालो महामुनिः ।  
 विघ्नेश्वरो महाभृङ्गी स्कन्दः सौम्यादितः क्रमात् ॥ ४७ ॥  
 इन्द्रादीन् स्त्रेषु स्थानेषु ब्रह्माणश्च जनार्दनम् ।  
 स्थापयेच्चैव यत्नेन क्षेत्रे शं वेशगोचरे ॥ ४८ ॥  
 सिंहासने ह्यनन्तादीन् विद्येशामपि च क्रमात् ।  
 स्थापयेत् प्रणवेनैव गुह्याङ्गादीनि पङ्कजे ॥ ४९ ॥  
 एवं संचेपतः प्रोक्तं चलस्थापनमुत्तमम् ।  
 सर्वेषामपि देवानां देवीनाञ्च विशेषतः ॥ ५० ॥

इत्यादि महापुराणे श्रीलैङ्गे उत्तरार्धे

अष्टचत्वारिंशत्तमोऽध्यायः ॥ ४८ ॥

एकोनपञ्चाशत्तमोऽध्यायः ।



ऋषयः जनुः ।

अधोरेणस्य माहात्म्यं भवता कथितं पुरा ।  
 पूजां प्रतिष्ठां देवस्य भगवन् ! वक्तुमर्हसि ॥ १ ॥

सूत उवाच ।

अघोरिणाङ्गयुक्तेन विधिवच्च विगेषतः ।  
 प्रतिष्ठातिर्द्धाविधिना नान्यथा मनिपुङ्गवाः ॥ २ ॥  
 तथाम्निपूजां ये कुर्याद्यथा पूजा तथैव च ।  
 सप्तस्रं वा तदधं वा शतमष्टात्तरन्तु वा ॥ ३ ॥  
 तिलेर्होमः प्रयत्तव्यो दधिमध्वाज्यसंयुतैः ।  
 घृतसक्तमधुना च सर्वदुःखप्रमार्जनम् ॥ ४ ॥  
 व्याधीनां नाशनस्तैव तिलहोमस्तु भूतिदः ।  
 सहस्रेण महाभूतिः शतेन व्याधिनाशनम् ॥ ५ ॥  
 सर्वदुःखविनिर्मुक्तो जपेन च न संग्रहः ।  
 अष्टोत्तरशतेनैव त्रिकाले च यथाविधि ॥ ६ ॥  
 अष्टोत्तरसहस्रेण परमासाज्जायते ध्रुवम् ।  
 सिद्धयो नैव सन्देहो राज्यमण्डलिनामपि ॥ ७ ॥  
 सहस्रेण ज्वरो याति क्षीरेण च जहोति यम ।  
 त्रिकालं मासमेकम् सहस्रं जुहुयात् पयः ॥ ८ ॥  
 मामेन सिध्यति तस्य मत्सोभाग्यमुत्तमम् ।  
 सिस्रवते चाज्जहोमेन क्षीराज्यदधिसंयुतम् ॥ ९ ॥  
 यवक्षीराज्यहोमेन जातितण्डुलकेन वा ।  
 ग्रीवेत भगवानीशो ह्यघोरः परमेश्वरः ॥ १० ॥  
 दध्ना पुष्टिर्दृषाया च क्षीरहोमेन शान्तिकम् ।  
 परमासन्तु घृतं हुत्वा सर्वव्याधिविनाशनम् ॥ ११ ॥  
 राज्यवक्त्रा तिलैर्होमान्नश्यते वक्त्रेण तु ।  
 यवहोमेन चायुष्यं घृतेन च जयस्तदा ॥ १२ ॥  
 सर्वकुष्ठव्याधयश्च मधुनाक्तैश्च तण्डुलैः ।

जुहुयादयुतं नित्यं परमासान्नियतः सदा ॥ १३ ॥

आज्यं क्षीरं मधुश्चैव मधुरवयमुच्यते ।

समस्तं तप्यते तस्य नाशयेद्दे भगन्दरम् ॥ १४ ॥

केवलं घृतहोमेन सर्वरोगक्षयः स्मृतः ।

सर्वव्याधिहरं ध्यानं स्थापनं विधिनार्चनम् ॥ १५ ॥

एवं संचेपतः प्रोक्तमघोरस्य महात्मनः ।

प्रतिष्ठायां जनं सर्वं नन्दिना कथितं पुरा ॥ १६ ॥

ब्रह्मपताय शिष्याय तेन व्यासाय सुव्रताः ! ॥ १७ ॥

इत्यादि महापुराणे श्रीलैङ्गे उत्तराद्वे

एकोनपञ्चाशत्तमोऽध्यायः ॥ ४८ ॥

## पञ्चाशत्तमोऽध्यायः ।

ऋषय ऊचुः ।

निग्रहः कथितस्तेन शिववक्त्रेण शूलिना ।

कृतापराधिनां तन्तु वक्तुं मर्हसि सुव्रत ! ॥ १ ॥

त्वया न विदितं नास्ति लौकिकं वैदिकं तथा ।

श्रोतं स्मार्त्तं महाभाग ! रोमहर्षण ! सुव्रत ! ॥ २ ॥

सुत उवाच ।

पुरा भृगुसुतेनोक्तो हिरण्याक्षाय सुव्रताः ! ।

निग्रहो घोरशिष्येण शुक्रेणाजयतेजसा ॥ ३ ॥

तस्य प्रसादाद्देहिन्द्रो हिरण्याक्षः प्रतापवान् ।  
 त्रीणां समस्त्रिलं जित्वा सदेवासुरमानुषम् ॥ ४ ॥  
 तस्याद्यं पुत्रं गणपक्षान्धकश्चाकविक्रमम् ।  
 यराजन् लोकं देवेन वराहं निषूदितः ॥ ५ ॥  
 आवाधां बालबाधां गवामपि विशेषतः ।  
 कर्त्तव्या नास्ति विजया मार्गेनानेन भूतले ॥ ६ ॥  
 तेन दैत्येन सा देवी धरा नीता रसातरुम् ।  
 तेनाधोरिण देवेन निष्कली निग्रहः कृतः ॥ ७ ॥  
 गम्यन्तरमहस्त्रान्ते यराहं च सूदितः ।  
 तस्मादधोरमिदं ब्राह्मणात्रैव बाधयेत् ॥ ८ ॥  
 स्योणामपि विशेषेण गवामपि न कारयेत् ।  
 गुह्याद् गुह्यतमं गोप्यमतिगुह्यं वदामि वः ॥ ९ ॥  
 प्राततायिनसुहृद्भ्य कर्त्तव्यं नृपसत्तमैः ।  
 ब्राह्मणेभ्यो न कर्त्तव्यं स्वराष्ट्रेशस्य वा पुनः ॥ १० ॥  
 अतीवदुर्जये प्राप्ते वने सर्वं निषूदिते ।  
 अधर्मयुद्धे सम्प्राप्ते कुर्याद्विधिमनुत्तमम् ॥ ११ ॥  
 अष्टुष्टेनैव कर्त्तव्यो ह्यष्टुष्टेनैव कारयेत् ।  
 कृतमात्रे न हन्तेहो निग्रहः सम्प्रजायते ॥ १२ ॥  
 लक्षमात्रं पुमान् जहा अधीरं घोररूपिणम् ।  
 दशांशं विधिना जुत्वा तिलेन द्विजसत्तमाः ! ॥ १३ ॥  
 सम्पूज्य लक्षपुष्पेण सितेन विधिपूर्वकम् ।  
 बाणलिङ्गेऽथवा वज्री दक्षिणामूर्तिमाश्रितः ॥ १४ ॥  
 सिद्धमन्त्रोऽन्वया नास्ति द्रष्टा सिद्धादयः पुनः ।  
 सिद्धमन्त्रः स्वयं कुर्यात् प्रेतस्थाने विशेषतः ॥ १५ ॥

मातृस्थानेऽपि वा विद्वान् वेदवेदाङ्गपारगः ।  
 केवलं मन्त्रसिद्धो वा ब्राह्मणः शिवभावितः ॥ १६ ॥  
 कुर्याद्विधिमिमं धीमानात्मनोऽर्थं नृपस्य वा ।  
 शूलाष्टकं न्यसेद्विद्वान् पूर्वादीशानकान्तकम् ॥ १७ ॥  
 त्रिंशत्त्रिंशच्च त्रिशूलश्च चतुर्विंशच्छिखाग्रतः ।  
 अघोरविग्रहं कृत्वा सङ्कलीकृतविग्रहः ॥ १८ ॥  
 सर्वनाशकरं ध्यात्वा सर्वकर्माणि कारयेत् ।  
 कालाग्निकोटिसङ्काशं स्रदेहमपि भावयेत् ॥ १९ ॥  
 शूलं कपालं पाशञ्च दण्डञ्चैव शरासनम् ।  
 बाणं डमरुकं खड्गमष्टायुधमनुक्रमात् ॥ २० ॥  
 अष्टहस्तश्च वरदो नीलकण्ठो दिगम्बरः ।  
 पञ्चतत्त्वसमारूढो अर्धचन्द्रधरः प्रभुः ॥ २१ ॥  
 दंष्ट्राकरालवदनो रौद्रदृष्टिर्भयङ्करः ।  
 हुं फट्कारमहाशब्दशब्दिताखिलदिङ्मुखः ॥ २२ ॥  
 त्रिनेत्रं नागपाशेन सुबद्धमुकुटं स्वयम् ।  
 सर्वाभरणसम्पन्नं प्रेतभस्मावगुण्ठितम् ॥ २३ ॥  
 भूतेः प्रेतैः पिशाचैश्च डाकिनीभिश्च राक्षसैः ।  
 संवृतं गजचर्मण सर्पभूषणभूषितम् ॥ २४ ॥  
 वृश्चिकाभरणं देवं नीरनीरदनिस्वनम् ।  
 नीलाञ्जनाद्रिसङ्काशं सिंहचर्मोत्तरीयकम् ॥ २५ ॥  
 ध्यायेदेवमघोरेशं घोरघोरतरं शिवम् ।  
 षट् त्रिंशदुक्तमात्राभिः प्राणायामेन सुव्रताः ! ॥ २६ ॥  
 महामुद्रासमायुक्तः सर्वकर्माणि कारयेत् ।  
 सिद्धमन्त्रश्चित्तान्मौ वा प्रेतस्थाने यथाविधि ॥ २७ ॥



स्यापयेन्मध्यदेशे तु ऐन्द्रे याम्ये च वारुणे ।  
 कोवेर्यां विधिवत् कृत्वा होमकुण्डानि शास्त्रतः ॥ २८ ॥  
 आचार्यो मध्यकुण्डे तु साधकाश्च दिशासु वै ।  
 परिस्तीर्य विलोमेन पूर्ववच्छूलसन्धृतः ॥ २९ ॥  
 कालाग्निपोठमध्यस्थः स्वयं शिष्यैश्च तादृशैः ।  
 ध्यात्वा घोरमघोरेण द्वाविंशाक्षरसंयुतम् ॥ ३० ॥  
 विभीतकेन वै कृत्वा द्वादशाङ्गुलमानतः ।  
 पोठे न्यस्य नृपेन्द्रस्य शत्रुसङ्गारकेण तु ॥ ३१ ॥  
 कुण्डस्याधः खनेच्छत्रुं ब्राह्मणः क्रोधमूर्च्छितः ।  
 अधोमुखोर्ध्वपादन्तु सर्वकुण्डेषु यत्नतः ॥ ३२ ॥  
 श्मशानाङ्गारमानोय तुषेण सह दाहयेत् ।  
 तत्राग्निं स्यापयेत्तूष्णीं ब्रह्मचर्यपरायणः ॥ ३३ ॥  
 मायूरास्त्रेण नाभ्यान्तु ज्वलनं दीपयेत्ततः ।  
 कश्च, कं तुषसंयुक्तैः कार्पासास्थिसमन्वितैः ॥ ३४ ॥  
 रक्तवस्त्रसमं मिश्रैर्होमद्रव्यैर्विशेषतः ।  
 हस्तयन्त्रोद्भवैस्ते लैः सह होमन्तु कारयेत् ॥ ३५ ॥  
 अष्टोत्तरसहस्रन्तु होमयेदनुपूर्वगः ।  
 कृष्णापक्षे चतुर्दश्यां समारभ्य यथाक्रमम् ॥ ३६ ॥  
 अष्टम्यन्तं तथाङ्गारमण्डलस्थानवर्जितः ।  
 एवं कृते नृपेन्द्रस्य शत्रवः कुसजैः सह ॥ ३७ ॥  
 सर्वदुःखसमोपेताः प्रयान्ति यमसादनम् ।  
 मन्त्रेणानेन चादाय नृकपालेन खं तथा ॥ ३८ ॥  
 केशं नृणां तथाङ्गारं तुषं कश्चु, कमेव च ।  
 घोरच्छटां राजधूतीं गृहसंमार्जनस्य वा ॥ ३९ ॥

विषसर्पस्य दन्तानि वृषदन्तानि यानि तु ।

शवाञ्चैव क्रमेणैव व्याघ्रदन्तनखानि च ॥ ४० ॥

तथा कृष्णमृगाणाञ्च बिडालस्य च पूर्ववत् ।

नकुलस्य च दन्तानि वराहस्य विशेषतः ॥ ४१ ॥

दंष्ट्राणि साधयित्वा तु मन्त्रेणानेन सुव्रताः ! ।

जपेदष्टोत्तरशतं मन्त्रञ्चाघोरमुत्तमम् ॥ ४२ ॥

तत् कपालं नखं चेत्ये गृहे वा नगरेऽपि वा ।

प्रेतस्थानेऽपि वा राष्ट्रे मृतवस्त्रेण वेष्टयेत् ॥ ४३ ॥

शत्रोरष्टमराशौ वा परिविष्टे दिवाकरे ।

सोमे वा परिविष्टे तु मन्त्रेणानेन सुव्रताः ! ॥ ४४ ॥

स्थाननाशो भवेत्तस्य शत्रोर्नाशश्च जायते ।

शत्रुं रात्रिः समालिख्य गमने समवस्थिते ॥ ४५ ॥

भूतले दर्पणप्रस्थे वितानोपरि शोभिते ।

चतुस्तोरणसंयुक्ते दर्भमालासमावृते ॥ ४६ ॥

वेदाध्ययनसम्पन्ने राष्ट्रे वृद्धिप्रकाशके ।

दक्षिणेन तु पादेन मूर्ध्नि दन्ताडयेत् स्वयम् ॥ ४७ ॥

एवं कृते नृपेन्द्रस्य शत्रुनाशो भविष्यति ।

स्वराष्ट्रपतिमुद्दिश्य यः कुर्यादभिचारिकम् ॥ ४८ ॥

स आत्मानं निहत्यैव स्वकुलं नाशयेत् कुधौः ।

तस्मात् स्वराष्ट्रगोप्तारं नृपतिं पालयेत् सदा ॥ ४९ ॥

मन्त्रीषधिक्रियाद्यैश्च सर्वयत्नेन सर्वदा ।

एतद्रहस्यं कथितं न देयं यस्य कस्यचित् ॥ ५० ॥

इत्यादि महापुराणे श्रीलैङ्गे उत्तरार्द्धे पञ्चा-

शत्तमोऽध्यायः ॥ ५० ॥

## एकपञ्चाशत्तमोऽध्यायः ।

ऋषय ऊचुः ।

निरुक्तो गोरूपोऽयं कश्चित्तास्माकमुत्तमः ।  
वयवाह्निकां विद्यां यत्नं गृहीत्सि भूतम ! ॥ १ ॥

सूत उवाच

वयवाह्निका नाम सर्वशत्रुभयहारी ।  
अनया मेचयेद् वज्रं नृपाणां साधयेत्तथा ॥ २ ॥  
वज्रं कृत्वा विधानेन तद्वज्रमभिपिच्य च ।  
अनया विद्यया तस्मिन् विन्यसेत् काञ्चनेन च ॥ ३ ॥  
ततयाक्षरन्मन्त्रं जपेद्दिद्वान् समाहितः ।  
वज्रो दशांशं जुहुयाद्वज्रकुण्डे घृतादिभिः ॥ ४ ॥  
तद्वज्रं गोपयेद्वित्यं दापयेन्नृपतस्ततः ।  
तेन वज्रेण वै गच्छन् शत्रून् जीयाद्द्रुणाजिरे ॥ ५ ॥  
पुरा पितामहेनेव लब्धा विद्या प्रयत्नतः ।  
देवो शक्रोपकारार्थं साक्षाद्वज्रेश्वरो तथा ॥ ६ ॥  
पुरा त्वष्टां प्रजानाथा हतपुत्रः सुरेश्वरात् ।  
विद्यया हरतः सोममिन्द्रवेरेण सुव्रताः ! ॥ ७ ॥  
तस्मिन् यज्ञे यथा प्राप्तं विधिनोपकृतं हविः ।  
तदैच्छत महाबाहुर्विश्वरूपविमर्दनः ॥ ८ ॥  
[मन्त्रमवधोः शक्र ! न दास्ये तव शोभनम् ।

भागं भागार्हता नैव विश्वरूपोहतस्त्वया ॥ ८ ॥

इत्युक्त्वा चाश्रमं सर्वं मोहयामास मायया ।

ततो मायां विनिर्भेद्य विश्वरूपविमर्दनः ॥ १० ॥

प्रसह्य सोममपि बल्लगणैश्च शचीपतिः ।

ततस्तच्छेषमादाय क्रोधाविष्टः प्रजापतिः ॥ ११ ॥

इन्द्रस्य शत्रोवर्द्धं स्वस्वाहेत्यग्नी जुहाव ह ।

ततः कालाग्निसङ्काशो वर्त्तनाद् वृत्रसंज्ञितः ॥ १२ ॥

प्रादुरासोत् सुरेशारिर्दुद्राव च वृषान्तकः ।

ततः किरीटी भगवान् परित्यज्य दिवं क्षणात् ॥ १३ ॥

सहस्रनेत्रः सगणो दुद्राव भयविक्कलः ।

तदा तमाह स विभुर्हृष्टो ब्रह्मा च विश्वसृष्ट् ॥ १४ ॥

त्यक्त्वा वज्रं तमेतेन जहौत्यरिमरिन्दमः ।

सोऽपि सन्नह्य देवेन्द्रो देवैः सार्द्धं महाभुजः ॥ १५ ॥

निहत्य चाप्रयत्नेन गतवान् विगतज्वरः ।

तस्माद् वज्रेश्वरो विद्या सर्वशत्रुभयङ्करो ॥ १६ ॥

मन्देहा राक्षसा नित्यं विजिता विद्ययैव तु ।

तां विद्यां सम्प्रवक्ष्यामि सर्वपापप्रमोचनीम् ॥ १७ ॥

ओं भूर्भुवः स्वः तत्सवितुर्वरेण्यं भर्गो देवस्य धीमहि  
धियो योनः प्रचोदयात् ओं फट् जहि हुं फट् क्विन्वि भिन्वि  
जहि हन हन स्वाहा

विद्या वज्रेश्वरीत्येषा सर्वशत्रुभयङ्करी ।

अनया संवृतिः शम्भोर्विद्यया मुनिपुङ्गवाः ॥ १८ ॥

इत्यादि महापुराणे श्रीलैङ्गे उत्तरार्द्धे

एकपञ्चाशत्तमोऽध्यायः ॥ ५१ ॥

## द्विपञ्चाशत्तमोऽध्यायः ।



नृपय जघुः ।

श्रुता वज्रेश्वरो विद्या ब्राह्मी शक्रोपकारिणी ।  
अनया सर्वकार्याणि नृपाणामिति नः श्रुतम् ॥ १ ॥  
। वनियोगं वदस्वास्या विद्याया रोमहर्षण ! ।

सूत उवाच ।

वज्रमाकर्षणश्चैव विद्वेषणमतः परम् ॥ २ ॥  
उष्ठाटनं स्तम्भनञ्च मोहनं ताडनं तथा ।  
उत्सादनं तथा छेदं मारणं प्रतिबन्धनम् ॥ ३ ॥  
सेनास्तम्भनकादीनि सावित्र्या सर्वमाचरेत् ।  
प्रायातु वरदा देवी भूस्यां पर्वतमूर्धनि ॥ ४ ॥  
ब्राह्मणेभ्यो ह्यनुज्ञाता गच्छ देवि ! यथासुखम् ।  
उद्वास्थानेन मन्त्रेण गन्तव्यं नान्यथा द्विजाः ! ॥ ५ ॥  
प्रतिकार्यं तथा बाह्यं कृत्वा वश्यादिकां क्रियाम् ।  
उद्वास्थं वज्रमाधाय पुनरन्यं यथाविधि ॥ ६ ॥  
देवीमावाह्य च पुनर्जपेत् संपूजयेत् पुनः ।  
होमञ्च विधिना वज्रौ पुनरेव समाचरेत् ॥ ७ ॥  
सर्वकार्याणि विधिना साधयेद्दिव्यया पुनः ।  
जातीपुष्पैश्च वश्यार्थी जुहुयादयुतत्रयम् ॥ ८ ॥  
धृनेन करवीरेण कुर्यादाकर्षणं द्विजाः ! ।  
विद्वेषणं विशेषेण कुर्यात्ताडनकस्य च ॥ ९ ॥  
तेलेनोष्ठाटनं प्रोक्तं स्तम्भनं मधुना स्मृतम् ।  
तिलेन मोहनं प्रोक्तं ताडनं रुधिराण्य च ॥ १० ॥

खरस्य च गजस्याथ उष्ट्रस्य च यथाक्रमम् ।  
 स्तम्भनं सर्षपेणापि पाटनञ्च कुशेन च ॥ ११ ॥  
 मारणीच्चाटने चैव रोहीवीजेन सुव्रताः ।।  
 बन्धनं अहिपत्रेण सेनास्तम्भमतः परम् ॥ १२ ॥  
 कुनत्या नियतं विद्यात् पूजयेत् परमेश्वरोम् ।  
 घृतेन सर्वसिद्धिः स्यात् पयसाद्यादिशुद्धते ॥ १३ ॥  
 तिलेन रोगनाशश्च कमलेन धनं भवेत् ।  
 कान्तिर्मधुकपुष्पेण सावित्र्या ह्ययुतत्रयम् ॥ १४ ॥  
 जयादिप्रभृतीन् सर्वान् स्मिष्टान्तं पूर्ववत् स्मृतम् ।  
 एवं सङ्क्षेपतः प्रोक्तो विनियोगोऽतिविस्तृतः ॥ १५ ॥  
 जपेहा केवलां विद्यां सम्पूज्य च विधानतः ।  
 सर्वसिद्धिमवाप्नोति नात्र कार्या विचारणा ॥ १६ ॥

### अथ त्रिपञ्चाशत्तमोऽध्यायः ।

ऋषय ऊचुः ।

मृत्युञ्जयविधिं सूत ! ब्रह्मचरविशामपि ।  
 वक्तुमर्हसि चास्माकं सर्वज्ञोऽसि महामते ! ॥ १ ॥

सूत उवाच ।

मृत्युञ्जयविधिं वक्ष्ये बहुना किं द्विजोत्तमाः ।।  
 रुद्राध्यायेन विधिना घृतेन नियुतं क्रमात् ।  
 सघृतेन तिलेनैव कमलेन प्रयत्नतः ।  
 दूर्वया घृतगोक्षीर मिश्रया मधुना तथा ॥ ३ ॥  
 चरुणा सघृतेनैव केवलं पयसापि वा ।  
 सुहुयात् कालमृत्योर्वा प्रतीकारः प्रकीर्तितः ॥ ४ ॥

## अथ चतुःपञ्चाशत्तमोऽध्यायः ।

सूत उवाच ।

त्रियम्बकेन मन्त्रेण देवदेवं त्रियम्बकम् ।

पूजयेत् वाणलिङ्गे वा स्वयं भूतेऽपि वा पुनः ॥ १ ॥

आयुर्वदविदेर्वापि यथावदनुपूर्वशः ।

अष्टोत्तरसहस्रेण पुण्डरीकेण शङ्करम् ॥ २ ॥

कमलेन सहस्रेण तथा नोलोत्पलेन वा ।

सम्पूज्य पायसं दत्त्वा सघृतक्षीदनं पुनः ॥ ३ ॥

महात्मं मधुना युक्तं भक्ष्याणि सुरभोगि च ।

अग्नौ हामसं विपुलां यथावदनुपूर्वशः ॥ ४ ॥

पूर्वोक्तैरपि पुष्पैश्च चरुणा च विशेषतः ।

जपेद्देवैर्नियतं सम्यक् समाप्य च यथाक्रमम् ॥ ५ ॥

ब्राह्मणानां सहस्रं भोजयेद्देवैर्सर्वाक्षयम् ।

गवां सहस्रं दत्त्वा तु हिरण्यमपि दापयेत् ॥ ६ ॥

एतद्देवैः कथितं सर्वं मरुहस्यं समासतः ।

शिवेन देवदेवेन शर्वणात्पुत्रशूलिना ॥ ७ ॥

कथितं मेरुशिखरे स्कन्दायामिततैजसे ।

स्कन्देन देवदेवेन ब्रह्मपुत्राय धीमते ॥ ८ ॥

साक्षात् सनत्कुमारेण सर्वलोकहितैषिणा ।

पाराशर्याय कथितं पारम्पर्यक्रममागतम् ॥ ९ ॥

शुके गते परं धाम दृष्ट्वा रुद्रं त्रियम्बकम् ।

गतशोको महाभागो व्यासः परब्रह्मणि प्रभुः ॥ १० ॥

स्कन्दस्य सम्भवं श्रुत्वा स्थिताय च महात्मने ।

त्रियम्बकस्य माहात्म्यं मन्त्रस्य च विशेषतः ॥ ११ ॥

कथितं बहुधा तस्मै कृष्णद्वैपायनाय वै ।  
 तत् सर्वं कथयिष्यामि प्रसादादेव तस्य वै ॥ १२ ॥  
 देवं सम्पूर्णं विधिना जपेन्नृत्तं त्रियम्बकम् ।  
 मृच्यते सर्वपापैश्च सप्तजन्मकृतैरपि ॥ १३ ॥  
 संग्रामे विजयं लब्ध्वा सौभाग्यमतुलं भवेत् ।  
 लक्षहोमेन राज्यार्थी राज्यं लब्ध्वा सुखी भवेत् ॥ १४ ॥  
 पुत्रार्थी पुत्रमाप्नोति नियुतेन न संशयः ।  
 धनार्थी प्रयुते नैव जपेदेव न संशयः ॥ १५ ॥  
 धनधान्यादिभिः सर्वैः सम्पूर्णः सर्वमङ्गलैः ।  
 क्रोडते पुत्रपौत्रैश्च मृतः स्वर्गे प्रजायते ॥ १६ ॥  
 नादेन सदृशो मन्त्रो लोके वेदे च सुव्रताः ।  
 तस्मात् त्रियम्बकं देवं तेन नित्यं प्रपूजयेत् ॥ १७ ॥  
 अग्निष्टोमस्य यज्ञस्य फलमष्टगुणं भवेत् ।  
 त्रयाणामपि लोकानां गुणानामपि यः प्रभुः ॥ १८ ॥  
 वेदानामपि देवानां ब्रह्मचरविशामपि ।  
 अकारोकारमकाराणां मात्राणामपि वाचकः ॥ १९ ॥  
 तथा सोमस्य सूर्यस्य वह्नेरग्निरयस्य च ।  
 अम्बा उमा महादेवो ह्यम्बकस्तु त्रियम्बकः ॥ २० ॥  
 सुपुष्पितस्य वृक्षस्य यथा गन्धः सुशोभनः ।  
 वातिदूरात्तथा तस्य गन्धः शम्भोर्महात्मनः ॥ २१ ॥  
 तस्मात् सुगन्धो भगवान् गन्धारयति शङ्करः ।  
 गान्धारश्च महादेवो देवानामपि लीलया ॥ २२ ॥  
 सुगन्धस्तस्य लोकेऽस्मिन् वायुर्वाति नभस्तले ।  
 तस्मात् सुगन्धिस्तं देवं सुगन्धिं पुष्टिवर्धनम् ॥ २३ ॥



यस्य रेतः पूरा ग्रन्थीर्हरेर्योनीं प्रतिष्ठितम् ।  
 तस्य वोढ्यादभ्यङ्गणं हिरण्यवमजोद्भवम् ॥ २४ ॥  
 चन्द्रादित्यौ मनज्जत्रौ भूर्भुवः स्वर्महस्तपः ।  
 मन्त्रलोकात्मतिक्रम्य पृष्टिर्वीर्यस्य तस्य वै ॥ २५ ॥  
 पञ्चभूतान्यहङ्कारो बृद्धिः प्रकृतिरेव च ।  
 पादधीजस्य तस्यैव तस्माद्देवैः पृष्टिवर्द्धनः ॥ २६ ॥  
 तं पृष्टिर्वा न देवं घृतेन पयसा तथा ।  
 मधुना यथागोधूममापचित्वफलेन च ॥ २७ ॥  
 कुमदाभेयमोपत गौरमर्घपशानिभिः ।  
 हत्वा लिङ्गे यथा न्यायं भक्त्या देवं यजामहे ॥ २८ ॥  
 कर्तनानेन मां पायाद् बन्धनात् कर्मयोगतः ।  
 मृत्योश्च बन्धनात् न मर्त्योऽयं मन्त्रेजसा ॥ २९ ॥  
 उर्वारुकाणां पक्वानां यथा कालाद्भूत् पतः ।  
 तथैव कालः सम्प्राप्तो मनुना तेन यत्नतः ॥ ३० ॥  
 एवं मन्त्रविधिं ज्ञात्वा शिवलिङ्गं समर्चयेत् ।  
 तस्य पाशस्योऽतीव योगिनो मृत्युं निग्रहः ॥ ३१ ॥  
 त्रियम्बकसमो नास्ति देवो वा घृणयान्वितः ।  
 प्रसादयोगः प्रीतयः तथा मन्त्रोऽपि सुव्रताः ! ॥ ३२ ॥  
 तस्मात् सर्वे परित्यज्य त्रियम्बकमुपासितम् ।  
 त्रियम्बकेन मन्त्रेण पूजयेत् सुसमाहितः ॥ ३३ ॥  
 सर्वावस्थां गतो वापि मुक्तोऽयं सर्वपातकैः ।  
 शिवध्यानाच्च सन्देहो यथा रुद्रस्तदा स्वयम् ॥ ३४ ॥  
 हत्वा भित्वा च भूतानि भुक्त्वा चान्द्यायतोऽपि वा ।  
 शिवमेकं सज्जत् स्नात्वा सर्वपापैः प्रमुच्यते ॥ ३५ ॥

## पञ्चपञ्चाशत्तमोऽध्यायः ।

ऋषय ऊचुः ।

कथं त्रियम्बको देवो देवदेवो वृषध्वजः ।

ध्येयः सर्वार्थसिद्ध्यर्थं योगमार्गेण सुव्रत ! ॥ १ ॥

पूर्वमेवापि निखिलं श्रुतं श्रुतिसमं पनः ।

विस्तरेण च तत् सर्वं सङ्क्षेपाद् वक्तुमर्हसि ॥ २ ॥

सूत उवाच ।

एवं पैतामहे नैव नन्तो दिनकरप्रभः ।

मेरुपृष्ठे पुरा पृष्ठो मुनिसङ्घैः समावृतः ॥ ३ ॥

सोऽपि तस्मै कुमाराय ब्रह्मपुत्राय सुव्रताः ! ।

मिथः प्रोवाच भगवान् प्रणताय समाहितः ॥ ४ ॥

नन्दिकेश्वर उवाच ।

एवं पुरा महादेवो भगवान्नीललोहितः ।

गिरिपुत्रास्त्रया देव्या भगवत्येकशय्यया ॥ ५ ॥

पृष्ठः कैलासशिखरे हृष्टपुष्टतनूरुहः ।

श्रीदेव्युवाच

शांगः कतिविधः प्रोक्तस्तत् कथञ्चैव कीदृशम् ॥ ६ ॥

ज्ञानञ्च मोक्षदं दिव्यं मुच्यन्ते येन जन्तवः ।

श्रीभगवानुवाच ।

प्रथमो मन्त्रयोगश्च स्पर्शयोगो द्वितीयकः ॥ ७ ॥

भावयोगस्तृतीयः स्याद्भावश्च चतुर्थकः ।

सर्वोत्तमो महायोगः पञ्चमः परिकीर्तितः ॥ ८ ॥

ध्यानयुक्तो जपभ्यासो मन्त्रयोगः प्रकीर्तितः ।

नाडोशुद्धाधिको यस्तु रेचकादिक्रमान्वितः ॥ ९ ॥

समस्तव्यस्तत्रोगेन जयो वायोः प्रकीर्तितः ।

वनम्पिरक्षिष्यात्क्रो धारणाद्यैश्च शोभनेः ॥ १० ॥

धारणात्तदमन्दोत्तो भेदतयविशोधकः ।

कुम्भकावांस्यतोऽभ्यासः स्पर्शयोगः प्रकीर्तितः ॥ ११ ॥

मन्त्रस्पर्शविनिर्मुक्ता महादेवं समाश्रितः ।

बहिरन्तर्विभागस्थः स्फुरत्संहरणात्मकः ॥ १२ ॥

भावयोगः समाख्यातचित्तशुद्धिप्रदायकः ।

लिनीनाथयवं सर्वे जगत् स्यावरजङ्गमम् ॥ १३ ॥

शून्यं सर्वं निगमासं स्वरूपं यत्र चिन्त्यते ।

अभावयोगः संप्राक्तचित्तनिर्वाणकारकः ॥ १४ ॥

नोरूपः केवलः शुद्धः स्वच्छन्दश्च सुशोभनः ।

अनिर्दिष्टः सदा लोकोः स्वयं वेद्यः समन्ततः ॥ १५ ॥

स्वभावा भासते यत् महायोगः प्रकीर्तितः ।

नित्योद्भूतः स्वयं ज्योतिः सर्वचित्तसमाल्लितः ॥ १६ ॥

निर्मलः केवलो ह्यात्मा महायोग इति स्मृतः ।

अणिमादिप्रदाः सर्वे सर्वे ज्ञानस्य दायकाः ॥ १७ ॥

उत्तरोत्तरवैशिष्ट्यमेतत् योगेष्वनुक्रमात् ।

अहं सङ्गविनिर्मुक्ता महाकार्मणमः परः ॥ १८ ॥

सर्वावरणनिर्मुक्ता अचिन्त्यः स्वरमेन तु ।

ज्ञेयमेतत् समाख्यातमग्राह्यमपि दैवतः ॥ १९ ॥

प्रविलीनो महान् सम्यक् स्वयं वेद्यः स्वसाक्षिकः ।

चकास्थानन्दवपुषा तेन ज्ञेयमिदं मतम् ॥ २० ॥

परौचिताय शिष्याय ब्राह्मणायाहिताग्नये ।

धार्मिकायाकृतप्राय दातव्यं क्रमपूर्वकम् ॥ २१ ॥

शुद्धदैवतभक्ताय अन्यथा नैव दापयेत् ।

निन्दितो व्याधितोऽल्पायुस्तथा चैव प्रजायते ॥ २२ ॥  
 दातुरप्येवमनघे तस्मात् ज्ञात्वैव दापयेत् ॥  
 सर्वसङ्गविनिर्मुक्तो मद्भक्तो मत्परायणः ॥ २३ ॥  
 साधको ज्ञानसंयुक्तः श्रौतस्मात्तर्विशारदः ।  
 गुरुभक्तश्च पुण्यात्मा योग्यो योगदतः सदा ॥ २४ ॥  
 एवं देवि ! समाख्याता योगमार्गः सनातनः ।  
 सर्ववेदागमाभोजमकरन्दः सुमध्यमे ! ॥ २५ ॥  
 पीत्वा योगानृतं योगी मुच्यते ब्रह्मवित्तमः ।  
 एवं पाशुपतं योगं योगैश्वर्यमनुत्तमम् ॥ २६ ॥  
 अत्याश्रममिदं ज्ञेयं मुक्तये केन लभ्यते ।  
 तस्मादिष्टैः समाचारैः शिवार्चनरतैः प्रिये ! ॥ २७ ॥  
 इत्युक्त्वा भगवान् देवो मनुज्जाप्य वृषध्वजः  
 शङ्क कर्णं समासाद्य युयोजात्मानमात्मनि ॥ २८ ॥

शैलादि उवाच ।

तस्मात्त्वमपि योगीन्द्र ! योगाभ्यासरतो भव ।  
 स्वयम्भुवः परा मूर्तिर्नूनं ब्रह्ममयी वरा ॥ २९ ॥  
 तस्मात् सर्वप्रयत्नेन मोक्षार्थी पुरुषोत्तमः ।  
 भस्मस्त्रायो भवेन्नित्यं योगे पाशुपते रतः ॥ ३० ॥  
 ध्येया यथाक्रमेणैव वैष्णवी च ततः परा ।  
 माहेश्वरी परा पश्चात् सैव ध्येया यथाक्रमम् ॥ ३१ ॥  
 योगेश्वरस्य या निष्ठा सैषा संहृत्य वर्णिता ॥ ३२ ॥

सूत उवाच ।

एवं शिलादपुत्रेण नन्दिना कुलनन्दिना ।  
 योगः पाशुपतः प्रोक्तो भस्मनिष्ठेन धीमता ॥ ३३ ॥  
 सनत्कुमारो भगवान् व्यासायामिततेजसे ।  
 तस्मादहमपि श्रुत्वा नियोगात् सत्रिणामपि ॥ ३४ ॥  
 कृतकृत्योऽस्मि विप्रेभ्यो नमो यज्ञेभ्य एव च ।  
 नमः शिवाय शान्ताय व्यासाय मुनये नमः ॥ ३५ ॥

यथैकादशसाहस्रं पराणं लैङ्गमुत्तमम् ।  
 अष्टोत्तरशताध्यायमादिमांशमतः परम् ॥ ३६ ॥  
 पट्चत्वारिंशदध्यायं धर्मकामार्थमोक्षदम् ।  
 अथ ते मनयः सर्वे नेमिपेयाः समाहिताः ॥ ३७ ॥  
 षण्मेन्दुवमोगानं शैतिकण्टकितत्वचः ।  
 शाखां पौराणिकीमेवं कृत्वेकादशिकां प्रभुः ॥ ३८ ॥  
 ब्रह्मा स्वयम्भुवगवानिष्टं वचनमब्रवीत् ।  
 लैङ्गमाद्यन्तमखिलं यः पठेत शृणुयादपि ॥ ३९ ॥  
 दिग्भ्यः यावद्येद्वापि स याति परमां गतिम् ।  
 तपसा चैव यज्ञेन दानेनाध्ययनेन च ॥ ४० ॥  
 या गतिस्तस्य विपुला शास्त्रविद्या च वैदिकी ।  
 कर्मणा चापि मित्रेण केवलं विद्ययापि वा ॥ ४१ ॥  
 निवृत्तिर्यास्य विप्रस्य भवेद्भक्तिश्च शास्त्रतो ।  
 मायि नारायणे देवे श्रद्धा चांशु महात्मनः ॥ ४२ ॥  
 वंशस्य चाक्षया विद्या चाप्रमादयः सर्वतः ।  
 इत्याद्या ब्रह्मणस्तस्मात्तस्य सर्वं महात्मनः ॥ ४३ ॥

ऋषयः प्राचुः ।

ऋषेः सूतस्य चास्माकमेतेषामपि चास्य च ।  
 नारदस्य च वा सिद्धिस्तोर्थयात्रारतस्य च ॥ ४४ ॥  
 प्रातिपदं विपुला यस्मादस्माकं रोमहर्षण ! ॥ ४५ ॥  
 सा सदाशु विरूपाक्षप्रसादात्तु समन्ततः ।  
 गङ्गमुक्तेषु विप्रेषु नारदो भगवानपि ॥ ४६ ॥  
 क्षराभ्यां सुशुभायाभ्यां सूतं पश्यन्वान् त्वयि ।  
 स्वप्नसु सूत ! भद्रं ते महादेवे वृषध्वजे ॥ ४७ ॥  
 श्रद्धा तयासु चास्माकं नमस्तस्मै शिवाय च ॥ ४८ ॥  
 इत्यादि महापुराणे श्रीलैङ्गे उत्तरार्धे पञ्चपञ्चा-  
 शत्तमोऽध्यायः समाप्तः ॥ ५५ ॥

समाप्तमेतल्लैङ्गोत्तरार्धं ।



